

فوز و ولیم کالج

ادب و حدیث

ڈاکٹر عبیدہ بیگ

**Collection of Prof. Muhammad Iqbal Mujaddidi  
Preserved in Punjab University Library.**

پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ





باسمہ تعالیٰ

# فورٹ ولیم کالج کی

ادبی خدمات



ڈاکٹر عبیدہ بیگم

یہ کتاب فخر الدین علی احمد میموریل  
کمپنی حکومت اتر پردیش کے مالی تعاون سے  
شائع ہوئی۔

فورٹ ولیم کالج

کی

ادبی خدمات

ڈاکٹر عبیدہ بیگم

تقسیم کار

نظر میں پبلشرز لکھنؤ

(جملہ حقوق بحق مصنفہ محفوظ)

134700

نام کتاب \_\_\_\_\_ فورٹ ولیم کالج کی ادبی خدمات

ناشر \_\_\_\_\_ ڈاکٹر عبیدہ بیگم

سنہ اشاعت \_\_\_\_\_ ۱۹۸۳ء

ادیشن \_\_\_\_\_ پہلا

تعداد اشاعت \_\_\_\_\_ چھ سو

کتابت \_\_\_\_\_ شوکت علی دارالعلوم روڈ منٹونا پھنجن

مطبع \_\_\_\_\_ فائن آفٹ ورکس الہ آباد

Max. Retail Price

Rs

NTIC

226018

قیمت

AMII

تقسیم کار

نصرت پبلشرز، حیدری بارکیٹ نزد گل مرگ ہوٹل

امین آباد لکھنؤ

مُشْفِقِ اسْتَاذ

پروفیسر محمود الہی

کے

نام

’ترمی شعاعوں نے ذرے کو آفتاب کیا‘



اس مقالے پر مصنفہ کو گورکھپور یونیورسٹی نے  
پی ایچ۔ ڈی کی ڈگری تفویض کی۔

# ترتیب

دیباچہ

۹

حرف اعزاز

۱۳

باب اول: فورٹ ولیم کالج کے اغراض و مقاصد ۱۹

باب دوم: فورٹ ولیم کالج کے مُصنّفین ۴۳

باب سوم: فورٹ ولیم کالج کی ادبی خدمات ۲۲۵

باب چہارم: فورٹ ولیم کالج کی نثر کا اسلوب ۴۲۳

باب پنجم: اردو نثر پر فورٹ ولیم کالج کے اثرات ۴۵۹

ماخذ و مصادر ۴۹۵

فہرست مُصنّفین و تصانیف فورٹ ولیم کالج ۴۱۹



# دیباچہ

انیسویں صدی کے آغاز میں نورث ولیم کانج کا قیام اردو و ترکی تاریخ میں ایک سنگ میل کی حیثیت رکھتا ہے۔ اس کانج نے نہ صرف یہ کہ اردو و ترکی نشوونما کے بہترین فرائض انجام دیئے بلکہ آئندہ کے لئے ایک ایسی سمت در راہ متعین کی جس کے ذریعے اردو و ترکی ترقی یافتہ زبانوں سے آنکھ لانے کے قابل ہو گئی

کام کی طوالت اور پریشانیوں سے قطع نظر، نورث ولیم کانج کی ادبی سرگرمیوں کا احاطہ میرے نزدیک ایک خوشگوار فرض تھا۔ مجھے یہ لکھتے ہوئے جلد مسرت کا احساس ہوتا ہے کہ زیر نظر مقالے کی تکمیل کے لئے مجھے مشفق و محترم پروفیسر محمود الہی کے زیر نگرانی کام کرنے کا فخر حاصل ہوا۔ نورث ولیم کانج کے موضوع پر مواد کی فراہمی کا مسئلہ بہت پیچیدہ اور سخت مشکل تھا جب کہ راقم اس طور کے وسائل از حد محدود تھے لیکن استاذ محترم کی صحیح رہنمائی اور سرپرستی نے ہر قدم پر حوصلہ افزائی کی اور کسی دشواری کا احساس نہ ہونے دیا۔ مختلف تحقیقی اور تنقیدی مسائل پر موصوف نے اہم نکتوں سے روشناس کرایا جس کے نتیجے میں یہ مقالہ تکمیل کی منزل تک پہنچ سکا۔ شکر یہ کہ ادائیگی رسمی اور روایتی بات سہی لیکن اپنے بے پناہ جذبات و احساسات کی ترجمانی کا کوئی دوسرا ذریعہ بھی تو نہیں۔ کاش جذبہ تشکر کے اظہار کی کوئی اور زبان بھی ہوتی۔

استاذی ڈاکٹر آتم لاری کے مشوروں اور کرم دہانیوں کا اعتراف بھی میرا فخر و شکر ہے۔ انہوں نے دشواریوں کے ہر مرحلے میں میری مدد کی اور اپنے مفید مشوروں سے ہمت افزائی فرماتے رہے، ورنہ تحقیق و تنقید کے ان ناوازا دونوں سے نزر جانا میرے لئے انتہائی مشکل ہوتا۔

میں ڈاکٹر عبادت بریلوی کی بھی شکر گزار ہوں جنہوں نے میرے لئے پاکستان سے بعض مفید اور نایاب کتابیں ارسال فرمائیں اور خطوط کے ذریعے نادر معلومات بہم پہنچاتے رہے۔

کلمتہ میں مواد کی فراہمی کا مسئلہ میرے لئے بہت دشوار تھا لیکن ڈاکٹر عبدالروت، پروفیسر مشتاق احمد، ڈاکٹر شانتی رجن بھٹا چاریہ اور انیس رفیع کے مخلصانہ تعاون سے یہ مسئلہ بھی آسان ہو گیا۔ میں ان حضرات کی بھی بے حد شکر گزار ہوں۔

میں عطار انسٹراوا بخیری صاحب کی نوازشوں کا بھی اعتراف کرنا چاہتی ہوں جنہوں نے پاکستان سے میرے لئے کئی مفید کتابیں فراہم کیں۔

میں نیشنل آرکائیوز آف انڈیا (نئی دہلی) گورکھپور یونیورسٹی لائبریری (گورکھپور)، دارالمصنفین لائبریری (اعظم گڑھ)، ایشیاٹک سوسائٹی آف بنگال (کلمتہ) اور نیشنل لائبریری (کلمتہ) کے منتظمین اور اداکارین کی بھی بے حد ممنون ہوں جنہوں نے مواد کی فراہمی کے سلسلے میں مجھے ہر طرح کا تعاون دیا۔

میں یونیورسٹی گرانٹس کمیشن اور اردو اکیڈمی (اتر پردیش) کا بھی شکریہ ادا کرنا چاہتی ہوں جن کی اسکا لرشپ کی وجہ سے مجھے مالی مشکلات کا سامنا نہیں کرنا پڑا۔

آج کے دور میں کسی ضخیم کتاب کی اشاعت کا مسئلہ بھی ایک سوالیہ نشان ہے۔ میں فخر الدین علی احمد میموریل کمیٹی حکومت اتر پردیش کی شکر گزار ہوں جس نے ایک خطیر رقم کے تعاون سے اس کتاب کی اشاعت کے لئے آسانیاں فراہم کیں۔

آخر میں میں اپنے والدین کے بے پناہ لطف و کرم کا اعتراف کرنا ضروری سمجھتی ہوں جنہوں نے اس مقالے کے لئے مواد کی فراہمی سے لیکر اس کی ترتیب اور طباعت کی ہر منزل میں

خندہ پیشانی کے ساتھ میری ہمت افزائی کی اور مجھے کبھی کسی کی کا احساس نہ ہونے دیا۔

ڈاکٹر عبیدہ بیگم

شعبہ اردو

۱۶ جولائی ۱۹۸۳ء

سوامی سہجاند ایس۔ وی۔ ڈگری کالج

غازی پور



# حرفِ اعزاز

فورٹ ولیم کالج محتاج تعارف نہیں۔ اردو نثر کی ترویج و ترقی میں فورٹ ولیم کالج نے ایک اہم کردار ادا کیا ہے۔ گورنر جنرل مارکونس ویلزلی کی سرپرستی میں اس کالج کے شعبہ ہندوستانی کے پہلے پروفیسر ڈاکٹر جان بورٹھوک گل کرسٹ کی کوششوں سے اردو نثر نے ایک نئے دور میں قدم رکھا حالانکہ کالج کے قیام کا مقصد خالص سیاسی تھا، لیکن اردو نثر پر اس کے جو مثبت اثرات مرتب ہوئے ان سے انکار نہیں کیا جاسکتا۔ صاحبان عالی شان ملک کے گوشے گوشے سے ارباب علم و ہنر کو بلواتے، ان کی پذیرائی کرتے اور ان سے تصنیف و تالیف کا کام لیتے۔ ان میں سے کچھ اہل قلم کالج کے باقاعدہ ملازم تھے اور بعض نے اپنی تصانیف پیش کر کے انعام و اکرام حاصل کیا۔ یوں اردو نثر کا ذخیرہ جو کالج کے قیام سے قبل برائے نام تھانہ صرف کافی وسیع ہو گیا بلکہ بول چال کی زبان کے استعمال سے عوام کے نزدیک بھی آگیا۔ فورٹ ولیم کالج کے ادبی کارناموں میں طبع زاد تصانیف کی تعداد بہت کم ہے۔ ان میں سے بیشتر عربی، فارسی، سنسکرت اور برج بھاشا سے اخذ ہیں۔ لہذا ان تصانیف سے اس مہد کے سیاسی، سماجی و معاشی حالات اور ذاتی تجربات کی بلاواسطہ آسویں تو نہیں ہوتی لیکن زبان و بیان اور تہذیب کی سطح پر یہ ضرور اپنے عہد کی آئینہ دار ہیں۔

یوں تو فورٹ ولیم کالج پر تاریخ ادب اردو سے متعلق تقریباً کتاب میں کچھ مواد مل جاتا ہے۔ مشہور ترین کتابوں میں سیر المصنفین (محمد کبیری تنہا)، نمونہ منشورات (اسن مار بروی) تاریخ ادب اردو (مام بابوسکینہ)، داستان تاریخ اردو (حامد حسن قازقی) کے علاوہ ادب پشاور اردو (سید محمد) تو فورٹ ولیم کالج کے مصنفین ہی پر مبنی ہے۔ کریم الدین کے



طبقات الشعراء کے ہند میں بھی فورٹ ولیم کالج کے مصنفین کے حالات دستیاب ہو جاتے ہیں۔ موجودہ دور میں عتیق صدیقی کی گل کرسٹ اور اسکا عہد اور جاوید نہال کی انیسویں صدی میں بنگال کا اردو ادب فورٹ ولیم کالج کے ذیل میں بڑی اہمیت کی حامل ہیں۔ گل کرسٹ اور اسکا عہد کو ہندوپاک میں بڑی مقبولیت حاصل ہوئی ہے لیکن یہ کتاب صرف گل کرسٹ کے عہد (فروری ۱۸۰۴ء تک) کی سرگرمیوں کا احاطہ کرتی ہے اور وہ بھی تشنہ اور نامکمل۔ دراصل یہ کتاب کالج کو نسل کی کارروائیوں پر مبنی ہے لیکن اصل ماخذ سے مواد لیتے وقت مولف سے بعض تسامحات بھی زدے ہیں جو دوسرے ایڈیشن میں بھی بحسبہ موجود ہیں۔ جاوید نہال صاحب کی دسترس میں ایشیاٹک سوسائٹی آف بنگال اور نیشنل لائبریری کے سارے نادر و نایاب مواد اور مخطوطات تھے لیکن موسوف نے ان سے خاطر خواہ استفادہ نہیں کیا۔ اپنی تصنیف میں انہوں نے جس قدر غلط معلومات فراہم کی ہیں اور جتنا غیر تحقیقی انداز اختیار کیا ہے اس کی مثال کم ہی ملے گی۔

ان اردو کتابوں کے علاوہ بعض انگریزی اور ہندی کی اہم کتابوں کا ذکر بھی بے محل نہ

ہو گا جن میں کالج سے متعلق قابل قدر معلومات فراہم کی گئی ہیں۔ - *Annals of the*

*College of Fort William* (Thomas Roebuck) فورٹ

ولیم کالج سے متعلق ایک معتد دستاویز کی حیثیت رکھتی ہے۔ مولف فورٹ ولیم کالج میں برسرکار

تھا۔ اس نے اس کتاب میں کالج کی ابتداء سے لے کر ۱۸۱۹ء تک کی روداد پیش کی ہے۔ لیکن یہ

کتاب محض سرکاری سرگرمیوں کا احاطہ کرتی ہے۔ فورٹ ولیم کالج کے سلسلے کی ایک اہم کتاب،

*Cladius Buchanan* کی *College of Fort William*

*In Bengal* بھی ہے۔ لیکن یہ زیادہ تر کالج کے قوانین و ضوابط کے بارے میں معلومات

*Gehrst and the*

فراہم کرتی ہے۔ صدیق الرحمن قدوائی کی

Language of Hindoostan اور شاردا دیوی ویدانکار کی  
 "The Development of Hindi Prose Literature..."  
 بھی فورٹ ولیم کالج کے کسی نہ کسی گوشے کی نقاب کشائی کرتی ہیں۔ لیکن یہ کہنا بے جا نہ ہوگا کہ  
 یہ کتابیں بھی تشنہ اور نامکمل مواد پیش کرتی ہیں۔ قدوائی صاحب کی کتاب تو گل گرسٹ ہی  
 کی تصانیف کا احاطہ کرنے سے قاصر ہے۔ ہندی میں لکشی ساگر وارشنے کی کتاب "فورٹ ولیم کالج"  
 میں کالج کے قیام اور اس کے بعد کی روداد کا سرسری جائزہ لیا گیا ہے۔ یہ انتہائی مفید  
 اور اہم کتاب ہے لیکن اس سے کالج کے مصنفین اور ان کی ادبی خدمات کا تنقیدی اور  
 تجزیاتی پہلو سامنے نہیں آتا۔

مندرجہ بالا تالیفات بے ترتیب اور تشنہ معلومات فراہم کرتی ہیں۔ یوں فورٹ ولیم کالج  
 جیسے اہم موضوع پر اب تک کوئی ایسی کتاب سامنے نہیں آئی ہے جو کالج کے قیام کے سیاسی  
 اور سماجی پس منظر، اغراض و مقاصد، ظاہری خدو خال، قوانین و ضوابط، کالج کے مصنفین  
 کے حالات زندگی اور ان کے ادبی کارناموں کا مکمل طور سے احاطہ کرتی ہو۔

اس مقالے میں فورٹ ولیم کالج اور خصوصاً شعبہ ہندوستانی کے صحیح خط و خال کو  
 نمایاں کرنے اور ایسی غلطیوں کو دور کرنے کی کوشش کی گئی ہے جو برسوں سے تاریخ ادب اور  
 کتابوں میں رائج رہی ہیں۔ اس سلسلے میں راقم السطور نے حتی الامکان اصل ماخذ تک  
 رسائی حاصل کرنے کی کوشش کی ہے۔

"فورٹ ولیم کالج کی ادبی خدمات" سے متعلق یہ مقالہ پانچ ابواب پر مشتمل ہے۔  
 باب اول میں فورٹ ولیم کالج کے قیام کے اغراض و مقاصد سے تفصیلی بحث  
 کی گئی ہے اور ان حالات اور پالیسیوں کو وضاحت کے ساتھ پیش کیا گیا ہے جو کالج کے

قیام کے سلسلے میں معادن و مددگار بنیں۔ اس کے علاوہ فورٹ ولیم کالج کے قیام کے سلسلے کی دیگر تفصیلات بھی بحث و تنقید کے ساتھ درج کی گئی ہیں۔

**باب دوم** میں فورٹ ولیم کالج کے شعبہ ہندوستانی سے وابستہ مصنفین کے سوانحی حالات پیش کئے گئے ہیں۔ کالج کے باضابطہ ملازمین کے سوانحی حالات درج کرنے میں تمام تر جزئیات اور تفصیلات کو مد نظر رکھا گیا ہے لیکن جو مصنفین کالج کے باضابطہ ملازم نہیں تھے اور انہوں نے کالج کو نسل سے انعام حاصل کرنے کے لئے یا شعبہ ہندوستانی کے اعلیٰ عہدے داروں کی فرمائش پر تصنیف و تالیف کا کام انجام دیا تھا ان کے حالات زندگی بیان کرنے میں اجمال سے کام لیا گیا ہے۔ چونکہ شعبہ ہندوستانی ہی سے منسلک بھاکا کی شاخ بھی تھی اس لئے بھاکا کے اہم مصنفین سدل مشرا اور لال کوی کے حالات بھی بیان کئے گئے ہیں۔

**باب سوم** میں شعبہ ہندوستانی کی تصانیف کا سیر حاصل تحقیقی اور تنقیدی جائزہ پیش کیا گیا ہے۔ اس سلسلے کی جتنی تصانیف دستیاب ہو سکیں وہ سب اس میں شامل ہیں۔ البتہ لال کوی اور سدل مشرا کی تصانیف کے علاوہ دیگر کسی بھاکا منشی کے کارنامے شامل نہیں کئے گئے ہیں۔ بعض تصانیف کے مصنفین کے بارے میں غلط فہمیاں پائی جاتی تھیں جیسے کالج کی ایک تصنیف ”قصہ دل آرام دل ربا کے مصنف کا نام کاشی راج بتایا گیا ہے۔ اس باب میں مذکورہ قصے کے اصل مصنف کی نشاندہی کی گئی ہے۔ کالج کی دو کتابوں ”نقلیات ہندی اور نقلیات لسانی“ کو بعض محققین نے ایک ہی کتاب سمجھا تھا۔ اس باب میں ان دونوں کتابوں کا فرق واضح کیا گیا ہے۔ انگریز مصنفین کی تصانیف کے سلسلے میں بڑی مبہم اور الجھی ہوئی تفصیلات دستیاب ہوئیں۔ بعض جگہ ایک ہی کتاب کے مختلف نام ملے اور بعض تصانیف کو مختلف مصنفین کے نام سے منسوب کیا گیا ہے، جس سے نتائج اخذ کرنے میں بڑی دشواریوں کا سامنا

کرنا پڑا۔ مگر بڑی پھان بین کے بعد ان تصانیف کا بیان ان کے اصل مصنف کے ذیل میں کیا گیا ہے۔ اس کے علاوہ دیگر کتابوں سے متعلق بعض تحقیقی خلیجوں کو پر کرنے کی کوشش بھی کی گئی ہے۔ مطبوعہ کتابوں اور خصوصاً قلمی نسخوں سے اقتباسات بجنہ نقل کئے گئے ہیں کہیں کوئی تصحیح نہیں کی گئی ہے۔

**باب چہارم میں فورٹ ولیم کالج کی نثر کے اسلوب سے بحث کی گئی ہے۔ اسلوب کے سلسلے میں کالج کے ذمہ داران خصوصاً ڈاکٹر گل کرسٹ کی ایک خاص پالیسی تھی، ایسٹ انڈیا کمپنی کی حکومت کے استحکام کے پیش نظر انہیں ایسی کتابوں کی ضرورت تھی جو انگریز ملازمین کو ہندوستان کے عوام و خواص کی بول چال کی زبان سے روشناس کرا سکیں۔ پھر بھی ایسا نہیں ہے کہ کالج کی تمام تصانیف صاحبان عالیشان کے اس حکم کی پاسداری کرتی ہوں یا ان کا اسلوب یکساں ہوں لیکن زیادہ تر کتابوں کا اسلوب سادہ سلیس اور بول چال کی زبان سے قریب رہا ہے اس لئے اسی اسلوب کو کالج کا نمائندہ اسلوب تسلیم کیا گیا ہے۔**

**باب پنجم میں اردو نثر پر فورٹ ولیم کالج کے اثرات کا مطالعہ پیش کیا گیا ہے۔** فورٹ ولیم کالج نے نثر کے علاوہ اردو ادب کے کسی اور گوشے کو متاثر نہیں کیا۔ کالج میں چند ایک منظم تصانیف بھی تخلیق کی گئی ہیں جن سے ہندوستان کے عوام کے تہذیبی اور ثقافتی سرشتوں تک رسائی ہوتی ہے۔ لیکن کالج کے ارباب عمل و عقد نے بنیادی طور پر اردو نثر کو اپنے مقاصد کی ذرا ہی کا وسیلہ بنایا۔ اس لئے اس کے تمام تر اثرات بعد کی اردو نثری پر مرتب ہوئے چنانچہ سرسید کی "سائنٹیفک نثر" بھی فورٹ ولیم کالج کے انداز نثر کا براہ راست نتیجہ ہے۔ اسی بنا پر کالج کے قیام کے دوران اور اس کے فلتے کے بعد کی اردو نثر کا اجمالی جائزہ لیکر کالج کی نثر کے اثرات کی نشاندہی کی گئی ہے۔

اس باب کے شروع میں فورٹ ولیم کالج کے قیام سے قبل کی اردو نثر پر اس انداز سے روشنی ڈالی گئی ہے کہ ایک ایسا کینوس تیار ہو جائے جس پر فورٹ ولیم کالج کی شرکے اثرات کی متحرک اور واضح تصویر نمایاں ہو سکے۔


ماخذ و مصادر کے عنوان کے تحت مقالے کے آخر میں ان کتابوں، قلمی نسخوں اور اخبار و رسائل کی ایک فہرست شامل کی گئی ہے، جن سے مقالے کی تکمیل میں براہ راست استفادہ کیا گیا ہے۔ علاوہ ازیں آخر میں کالج کے مصنفین اور ان کی تصانیف کی فہرست بھی دیدی گئی ہے تاکہ کتاب میں انہیں تلاش کرنے میں دشواری پیش نہ آئے۔

میں یہ تو نہیں کہوں گی کہ اردو ادب کے سیاق و سباق میں فورٹ ولیم کالج کے موضوع پر یہ پہلا مسبوط اور مکمل مقالہ ہے مگر میں نے یہ کوشش ضرور کی ہے کہ کالج اور خصوصاً شعبہ ہندوستانی سے متعلق کوئی اہم نکتہ نظر انداز نہ ہونے پائے۔ میں اپنی اس کوشش میں کس حد تک کامیاب ہوئی ہوں، اس کا فیصلہ اہل ادب کریں گے۔ میں تو صرف اتنا کہوں گی کہ تحقیق کے میدان میں کوئی بات حرف آخر نہیں ہوتی۔

عبیدہ بیگم

باب اول

فورت ولیم کالج کے اغراض و مقاصد



فورٹ ولیم کالج کے قیام (۱۰ جولائی ۱۸۰۰ء) سے قبل کی تعلیمی سرگرمیوں میں ایسٹ انڈیا کمپنی اور عیسائی مشنریوں کی کاوشیں بڑی اہمیت کی حامل ہیں۔ ایسٹ انڈیا کمپنی ایک تجارتی ادارہ تھی اس کا پہلا جہاز ۱۷۰۱ء میں ہندوستان آیا تھا۔ اپنے ابتدائی دور میں کمپنی نے قدرتی طور سے تجارت کے فروغ کی جانب زیادہ توجہ کی۔ ہندوستانی عوام کی تعلیم اور فلاح (یہودیوں سے اسے کوئی سروکار نہ تھا) لیکن تجارتی جدوجہد کے اس دور میں بھی کمپنی کی تعلیمی سرگرمیوں کی کچھ جھلکیاں ملتی ہیں۔ یہ سرگرمیاں کمپنی کے زیر اقتدار علاقے میں تبلیغ مذہب اور اس سے متعلق تعلیم تک محدود تھیں۔ اس دور میں تبلیغ مذہب اور عیسائیت کی تعلیمی کاوشوں ہی کو ہندوستانی عوام کی تعلیم سے تعبیر کیا گیا۔

اس عہد میں ہندوستان کی تیزی سے بدلتی ہوئی سیاسی صورت حال نے ایسٹ انڈیا کمپنی کے ارباب حل و عقد کے حوصلے بلند کر دیئے۔ ۱۷۵۷ء میں اورنگ زیب کے انتقال کے بعد مغلیہ سلطنت کا زوال شروع ہو گیا اور ملک میں ہر طرف زلزلہ اور بد امنی پھیل گئی۔ کمپنی نے اب تجارت میں ترقی کے علاوہ حکومت کا خواب بھی دیکھنا

India — A Modern History, by Percival

Spencer, P. 167.



شروع کر دیا۔ نو لاکھوں اور راجاؤں کے آپسی نفاق نے ان کے لئے راہیں ہموار کیں۔ ۱۷۵۷ء میں پلاسسی کی جنگ میں کلائیوں نے فتح حاصل کر کے انگریزوں کے قدم بنگال میں مضبوط کر دیئے۔ اس کے بعد تقریباً نصف صدی تک وہ سیاسی اور فوجی سطح پر حکومت کی بنیادیں مستحکم کرتے رہے۔ پولیس اور مالیات کے شعبوں پر اپنا عمل دخل بڑھانے میں انھوں نے خصوصی دلچسپی لی۔ مقامی نواب بس نام ہی کے نواب کہئے گئے۔ کمپنی نے انکے سارے اختیارات اپنے ہاتھ میں لے لئے تھے۔ اس بات کی توثیق اس مراسلے سے ہوتی ہے جو ۱۷۷۲ء کو کورٹ آف ڈائرکٹرز نے ہیسٹنگز کو لکھا تھا۔ اس مراسلے میں یہ وضاحت کی گئی تھی کہ کمپنی کی خواہش ہے کہ کمپنی کے ملازمین کے ذریعہ مال گزاری کے سارے انتظام پر تصرف حاصل کر لیا جائے۔ یوں پورا سول ایڈمنسٹریشن کمپنی کے زیر اقتدار آ گیا۔

سول ایڈمنسٹریشن کو اپنے ہاتھ میں لے لینے کے بعد کمپنی کو اسے چلانے کے لئے تجربہ کار اور لائق عملے کی ضرورت محسوس ہوئی اور ایسے عملے کی تعلیم و تربیت کے لئے انھیں تعلیم گاہوں کی ضرورت کا بھی احساس ہوا۔ کمپنی کے بیشتر ملازمین اور افسران مقامی زبانوں سے ناواقف تھے۔ انھیں مقامی زمانہ کی تعلیم دینا بھی ضروری تھا۔ اس سلسلے میں ابتدائی کوششیں ذاتی طور پر چند ایک انگریز افسروں نے کیں اسکے بعد ایسٹ انڈیا کمپنی اس جانب متوجہ ہوئی۔

134700

Memoirs of Hastings, I, 214

British Orientalism P. 16

۷

بحوالہ

کمپنی کی ابتدائی کاوشوں میں مدراس کے فورٹ سینٹ جارج کالج کا نام سرفہرست ہے۔ اس کالج کو مدراس کے گورنر مسٹر جوزف کلکٹ (JOSEPH COLLECTOR) نے ۱۷۸۴ء میں اس مقصد سے قائم کیا تھا کہ جو نو وارد اسٹریٹس سے انگریزوں سے ہندوستان آتے ہیں انھیں ہندوستان کی زبان اور تہذیب و تمدن سے واقف کرایا جائے۔ اس کالج کو اسٹریٹس کالج بھی کہا گیا ہے۔ یہ کالج ایک عرصے تک فورٹ سینٹ جارج کے احاطے میں کام کرتا رہا۔

دارن ہیٹنگز (۱۷۸۵-۱۷۹۷ء) نے ہندوستان میں تعلیم گاہوں کے قیام کی جانب خصوصی توجہ کی۔ اسکے پس پشت اس کی سیاسی مصلحتیں بھی کارفرما تھیں۔ اسکے نزدیک ہندوستانیوں پر انگریزوں کے اقتدار کو مستحکم بنانیکے لئے یہ بے حد ضروری تھا کہ ہندوستانی علم و ادب کی ترویج کی جائے اور سول ملازمین کو مقامی زبانوں سے روشناس کرایا جائے۔

۱۷۸۵ء کی ملازمت میں سب سے کم درجہ کے ملازم کو راسٹر کہا جاتا تھا۔

۱۷۸۵ء فورٹ سینٹ جارج کالج، افضل الدین اقبال، ص ۱۳-۱۴۔

۱۷۸۲ء میں بنگال کے گورنر کی حیثیت سے ہندوستان آیا اور اکتوبر ۱۷۸۴ء میں

پہلے گورنر جنرل کی حیثیت سے اس کی تقرری عمل میں آئی۔ فروری ۱۷۸۵ء میں وہ اس عہدے سے

منسفی ہو گیا۔

ہیسٹنگز خود بھی مشرقی زبانوں سے واقف تھا۔ اس نے حکومت کی ضرورتوں سے قطع نظر معزز ہندوؤں اور مسلمانوں سے قربت حاصل کرنے کیلئے بھی یہ زبانیں سیکھی تھیں اس کی پالیسی کے نتیجے میں کلکتہ مدرسہ کا قیام عمل میں آیا۔

## کلکتہ مدرسہ ۱۷۸۰ء

ستمبر ۱۷۸۰ء میں کلکتہ کے معزز مسلمانوں نے ہیسٹنگز سے یہ درخواست کی تھی کہ اعلیٰ سطح پر انکی باقاعدہ تعلیم کا انتظام کیا جائے۔ ہیسٹنگز نے اس موقع سے پورا پورا فائدہ اٹھایا اور اکتوبر ۱۷۸۰ء میں اس نے کلکتہ مدرسہ قائم کر دیا۔ اس وقت ملازمتوں میں ہندوؤں کا عمل دخل زیادہ تھا۔ مدرسے کے قیام کا مقصد یہ تھا کہ مسلمانوں کے اعلیٰ خاندان کے لڑکوں کو اس طرح تعلیم و تربیت دی جائے کہ وہ بھی ذمہ دار اور اعلیٰ عہدہ نگار ملازمت کے قابل ہو سکیں اور یوں اعلیٰ عہدوں پر صرف ہندوؤں

۱۷۸۳ء میں ولیم جونز (WILLIAM JONES) نے ایشیاٹک سوسائٹی آف بنگال کی بنیاد رکھی۔ سوسائٹی کے قیام کا مقصد یہ تھا کہ ایشیا کے علوم و فنون اور دیگر تاریخی خصوصیات کی ترویج و اشاعت کا کام عمل میں لایا جائے۔ ولیم جونز سوسائٹی کے صدر تھے۔ ان کے ساتھ کول بروک اور ولسن (WILSON) کے علاوہ دیگر مشہور مشرق بھی سوسائٹی کے ممبر تھے۔

History of Vernacular Education In Bengal, by N. L. Basak, P. 215; 216.

ہی کا اجارہ نہ رہے بلکہ مسلمانوں کو بھی ترقی کرنے کا موقع ملے۔  
 ہیٹنگز نے یہ مدرسہ کمپنی کے ڈائریکٹرز سے اجازت لئے بغیر قائم کر دیا تھا  
 اور ابتداء میں سارا خرچ اس نے خود برداشت کیا تھا۔ مدرسے میں زبان و فارسی  
 کے علاوہ قرآن، مذہبیات، قانون، ریاضی، علم نجوم، فلسفہ اور قواعد کی  
 تعلیم دی جاتی تھی۔ یہ مدرسہ اپنے نظم و ضبط اور بہترین تعلیم کی بنا پر کافی مشہور ہوا۔ حتیٰ کہ  
 اسکی شہرت کمپنی کے ڈائریکٹرز تک پہنچی۔ انھوں نے ہیٹنگز کی بہت تعریف کی اور  
 کمپنی کو حکم دیا کہ وہ ہیٹنگز کے روپے لوٹا کر مدرسے کا خرچ خود برداشت کرے۔  
 اس مدرسے میں ہندوستانی طلبہ کے علاوہ انگریز ملازمین بھی تعلیم حاصل  
 کرتے تھے اور ایک دو سال کے اندر تھوڑی بہت فارسی سیکھ کر نکل آتے تھے۔

## سنسکرت کالج ۱۷۹۱ء

مشرقی زبانوں کی ترویج و ترقی سے متعلق ہیٹنگز کی ایسی کو بنارس کے  
 ریڈیٹنٹ جونا تھن ڈنکن (JONATHAN DUNCAN) نے آگے بڑھایا۔ ڈنکن نے  
 ۱۷۹۱ء میں بنارس میں سنسکرت کالج قائم کیا۔ اس کام میں اسے گورنر جنرل  
 لارڈ کارنوالس (LORD CORNWALLIS) (۱۷۸۶-۹۲ء) کا بھی تعاون

۱۷۹۱ء History of Vernacular Education In Bengal P. 216  
 لارڈ کارنوالس کے عہد ہی سے ہر انگریز ملازم کو تیس روپے ماہانہ بطور دلیفہ دیا جاتا تھا تاکہ وہ پرائیویٹ  
 طور پر منشی رکھ کر فارسی کی تعلیم حاصل کر لیا کریں۔ یا پھر انگریز افسران خود ہی اپنے ماتحت ملازمین کیلئے  
 اردو کی تعلیم کا انتظام کر دیا کرتے تھے۔ ۱۷۹۱ء بھارتی شیکھا کا اتہاس۔ ڈاکٹر سر جوہر سادہ۔ ص ۲۰۳-۲۰۵

حاصل تھا۔ اس کالج کا مقصد جہاں اہل ہند کے قانون، مذہب و ادب کا تحفظ اور نشوونما  
تھا وہیں ہندوؤں کو اس قابل بنانا تھا کہ وہ انگریزوں کے ماتحت رہ کر انھیں معاملہ  
سلجھانے اور نمٹانے میں مدد دے سکیں۔

اس کالج کو ڈکن نے ایک ایسی عوامی دانش گاہ قرار دیا تھا جس کے دروازے  
سب کے لئے یکساں طور پر کھلے تھے اور ہندوؤں کے سامنے تحقیق اور تعلیم کے نئے زاویے  
پیش کرتی تھی۔

کچھ دنوں بعد کمپنی نے ان دنوں تعلیم گاہوں کو اپنے زیر انتظام لے لیا اور انکو مالی  
امداد بھی دی۔ یوں ایک طرح سے کمپنی نے اپنے افسران کو مشرقی زبانوں کی ترقی کے لئے  
مناسب اقدامات کرنیکی اجازت دے دی۔ ورنہ حقیقت تو یہ ہے کہ ان دنوں درس گاہوں  
اور ہندوستان میں تعلیم کی ترویج و ترقی سے کمپنی کو کوئی دلچسپی نہیں تھی۔ اسے تو نظام  
حکومت چلانے کیلئے ججوں اور مجسٹریٹوں کو ہندو مسلم قوانین سے واقف کرانے کیلئے  
ایسے لوگوں کی ضرورت تھی جو انکی رہنمائی کر سکیں تاکہ انھیں فرائض منصبی کی ادائیگی  
میں دشواریوں کا سامنا نہ کرنا پڑے۔ اور ملک کا انتظام بھی اچھی طرح چلتا رہے۔ کمپنی کی

*The Development of Hindi Prose Literature* لہ  
*in the Early Nineteenth Century*

by Sharda Devi Vedankar, P. 123.

*British Orientalism and the Bengal Renaissance* لہ

P. 30.

اس پالیسی نے اسے دوہرے فائدے سے ہمکنار کیا۔ اول تو اسے ہندو اور مسلم دونوں قوموں سے اعلیٰ خاندان کے تربیت یافتہ ملازم مل گئے۔ دوم ان قوموں کا تعاون اور خوشنودی بھی حاصل ہوئی۔ اس صورتِ حال نے انگریزی حکومت کو ہندوستان میں اپنے پیر جانے میں تقویت پہنچائی۔

ایسٹ انڈیا کمپنی نے تعلیم کے سلسلے میں جتنے رخ اختیار کئے ان سے قطع نظر اس میدان میں عیسائی مشنریاں بھی سرگرم کار تھیں۔ ان کا واحد مقصد عیسائیت کی تبلیغ تھا۔ یوں تو اسکول قائم کر کے عوام کو تعلیم سے روشناس کرانا ان کے مقصد میں شامل نہیں تھا لیکن مشنریوں کے قبل کے تجربات نے انھیں اسکولوں کے قیام پر مجبور کیا۔ اسلئے ان اسکولوں کے ذریعہ وہ تعلیم کے علاوہ عوام کے ذہن و دماغ کی تربیت کر سکتے تھے۔ عوام میں اپنے اثر کو فروغ دے سکتے تھے اس کے علاوہ تبلیغ کا کام بھی جاری رہ سکتا تھا۔ ابتداء میں تو ان مشنریوں کے ساتھ کمپنی کا رویہ ہمہ ردانہ رہا لیکن جلد ہی وہ اسکی مخالفت ہو گئی کیوں کہ عوام کے مذہبی عقائد میں دخل اندازی انھیں مشتعل کر سکتی تھی۔ اور یہ بات کمپنی کے حق میں مضر ثابت ہوتی۔ گورنر جنرل لارڈ کارنوالس تو مشنریوں کا سخت مخالف تھا۔

لیکن ۱۸ویں صدی کا اختتام اور ۱۹ویں صدی کا آغاز عیسائی مشنریوں کیلئے

سازگار ثابت ہوا۔ سلطنت کے مختلف حصوں میں جنگ کے شعلے بھڑک رہے تھے۔ عوام عدم تحفظ کا شکار تھے۔ اس صورت حال نے مشنریوں کے فردغ کے دردا کر دیئے۔ انھوں نے اس موقع سے پورا پورا فائدہ اٹھایا۔

فورٹ ولیم کالج کا قیام اور اسکے استحکام سے متعلق تمام کاوشوں کا سہرا گورنر جنرل لارڈ ویلزلی (LORD WELLESLEY) کے سر ہے۔ وہ ۱۷۹۸ء میں گورنر جنرل ہوا اور ۱۸۰۳ء تک اپنے عہدے پر قائم رہا۔ گورنر جنرل ویلزلی کا عہد آتے آتے مغلیہ سلطنت کے انحطاط کے ساتھ ساتھ فارسی کا بھی زوال ہو رہا تھا۔ ویلزلی نے ہندوستان کی سرزمین پر قدم رکھتے ہی مقامی حکمرانوں کو مغلوب کرنے کی تدبیریں شروع کر دیں۔ خوش قسمتی سے اسے ہر سیاسی محاذ پر فتح حاصل ہوتی گئی اور یوں جنوبی ہند سے لیکر شمالی ہند میں لکھنؤ کے نواب و وزیر تک کو اس نے اپنی پالیسیوں کے دام میں اسیر کر لیا۔ (ان علاقوں میں ہندوستانی زبان بولی اور بکھی جاتی تھی) اسکے بعد ویلزلی نے محسوس کیا کہ اتنے وسیع علاقے پر قبضہ کر لینا ہی کافی نہیں ہے بلکہ اسے منظم رکھنے اور حکومت کرنے کیلئے ضروری ہے کہ حکمران طبقہ یہاں کی زبان اور تہذیب سے بخوبی واقف ہو۔ اسی نکتے نے اس پر مشرقی زبانوں کی اہمیت

۱۷۹۱ء اور ۱۸ویں صدی میں جو عیسائی مشنریاں سرگرم کار تھیں انہیں بنگال کی سیرام پور مشنری (۱۸۲۵ء

۱۷۹۹ء) بڑی فعال تھی اسکے بانی اور روح رواں ولیم کیری (WILLIAM CAREY) تھے۔ یہ نومبر ۱۷۹۲ء میں ہندوستان

آئے تھے۔ ان کے رفقا کار میں مارش مین (MARSHMAN) اور وارڈ (WARD) کے نام قابل ذکر ہیں۔

ظاہر کی چنانچہ ہیٹنگز اور ڈنکن کی طرح اس نے لندن سول سروس میں داخل ہوئی اور  
ملازمین کے لئے فارسی کی تعلیم اور روزانہ کے استعمال کے لئے ہندوستانی کی واقفیت  
پر زور دیا۔ ان ایام میں صورت حال یہ تھی کہ فارسی عوامی زندگی سے خواہ کتنی ہی دور کیوں  
نہ ہو گئی ہو۔ لیکن دفتروں اور عدالتوں میں اسکی عہداری پھر بھی قائم تھی۔ (منلیہ سلطنت  
میں نظام سلطنت اور قوانین کا ذریعہ فارسی ہی تھی)

سول ملازمین کو مذکورہ دونوں زبانوں سے واقف کرانے کیلئے ویلزلی نے باقاعدہ  
تعلیمی سلسلہ شروع کیا۔ تاکہ نظام سلطنت عمدہ طور سے چلایا جاسکے اور برٹش حکومت کو  
مستحکم کیا جاسکے۔ اس خیال کے پیش نظر اس نے جو پہلا قدم اٹھایا وہ اورینٹل سیمینری  
( ORIENTAL SEMINARY ) تھا۔ اسکے علاوہ ۲۱ دسمبر ۱۸۱۹ء کو گورنر جنرل نے ایک  
اطلاع نامہ بھی جاری کیا جس کے تحت بنگال کے سول ملازمین کیلئے مشرقی زبانوں اور آئین سے  
واقفیت ضروری قرار دی گئی۔

”یکم جنوری ۱۸۱۹ء کے بعد کوئی بھی ملازم کسی بھی ایسے  
عہدے کیلئے مستحق نہیں سمجھا جائے گا، جو عہدے کے اسکے بدبتائے جائینگے  
جب تک کہ وہ ان قوانین، قواعد اور زبانوں میں ایسا امتحان دے جسکی  
نوعیت اس کے بدبتائی جائے گی (پاس نہ کرے جس کی واقفیت اسکے



ساتھ ہی لازمی اعلان کی جا رہی ہے۔

اس اعلان کے تحت بنگال، بہار، اڑیسہ اور بنارس کے صوبوں کی عدالتوں کے جج یا رجسٹرار کے عہدوں کے لئے فارسی و ہندوستانی، بنگال اور اڑیسہ صوبوں میں مال و چنگی کے محکموں کے محصلوں کیلئے نیز تجارتی ریڈیڈنٹ اور نمک کے ٹھیکہ داروں کیلئے بنگالہ اور بہار و بنارس کے صوبوں کے مال و چنگی کے محکموں کے محصلوں کیلئے نیز تجارتی ریڈیڈنٹ یا ایفون کے ٹھیکہ داروں کے لئے ہندوستانی زبان کی واقفیت ضروری قرار دی گئی۔

ولیزی کو اس زمانے کے انگریزوں میں گل کرسٹ ہندوستانی زبان کا ماہر نظر آیا۔ چنانچہ اسی کی رائے سے یکم جنوری ۱۷۹۹ء میں کلکتہ میں اورنٹیل سیمینری قائم کی گئی۔ فروری ۱۷۹۹ء میں جو نیر سول ملازمین کو یہ حکم دیا گیا کہ وہ اورنٹیل سیمینری میں ہی تعلیم حاصل کریں۔ چنانچہ نووارد جو نیر سول ملازمین یہاں ایک سال تک تعلیم حاصل کرتے تھے۔ اس ادارے کے دیگر مراحل اسکے قیام سے قبل ہی طے کر لئے گئے تھے۔ بحیثیت استاد گل کرسٹ کا تقرر ۲۵ دسمبر ۱۷۹۸ء میں ہوا۔ فروری ۱۷۹۹ء سے باقاعدہ تعلیم کا آغاز ہو گیا۔ فورٹ ولیم کالج کے قیام کے بعد اس ادارے کو ختم کر دیا گیا۔

The Public Department, Dec 21, 1798 ۱۱۶. The

Development of Hindi Prose Literature P. 30 .

۱۱۶ گل کرسٹ اور اسکا عہد۔ محمد عتیق صدیقی ص ۱۱۲۔ فورٹ ولیم کالج (ہندی) لکھنؤ ساگر وارثی

The Development of Hindi Prose Literature ۱۱۶

P. 30 .

۱۱۶ فورٹ ولیم کالج (ہندی) لکھنؤ ساگر وارثی ص ۱۱۶

”اور نیل سیمری“ اس وسیع و عریض منصوبہ کی جانب ایک ابتدائی اور تجرباتی  
 قدم تھا جس کے تحت ویلز نے سوچا تھا کہ صرف زبانیں ہی نہیں بلکہ ان آئین و قوانین  
 اور ضوابط کی بھی تعلیم دی جائیگی جس کی واقفیت مال گزاری اور تجارتی شعبوں کے لئے  
 بے حد ضروری تھی۔<sup>۱۸</sup> سلسلہ

زبان اور نظام سلطنت سے متعلق ان تمام پہلوؤں پر غور کرنے کے پس پشت کئی  
 مقاصد تھے اور اس پر زور دینے کی کئی وجوہات تھیں۔<sup>۱۸۹۸ء</sup> میں ہی برٹش اقتدار کے  
 تیزی سے بڑھتے ہوئے قدموں کو دیکھ کر ویلز نے یہ محسوس کر لیا تھا کہ ایسٹ انڈیا کمپنی اب  
 محض ایک تجارتی ادارہ نہیں ہے بلکہ اس میں حکمرانی کی بھی طاقت آتی جا رہی ہے اور اسے  
 باصلاحیت اور ماہر ارباب نظم و نسق کی ضرورت ہے۔<sup>۱۸</sup> لیکن ہندوستان میں انگریزوں  
 کی عملداری قائم ہو جانیکے باوجود ان کا سابق تجارتی تصور اس وقت بھی قائم تھا۔ تاہم  
 رموز و نکات نظام سلطنت سے متعلق ان سروں اور دیگر شعبوں میں پیوست تھے۔ اسی  
 صورت حال کو ویلز نے ۱۰ جولائی ۱۸۹۸ء کے نوٹس میں بڑی ناگواری اور تانی سے

*The Development of Hindi Prose Literature* ۱۸  
 by Sharda Devi, P. 31.

*The Educational Policy of East India Company in* ۱۸  
*Bengal to 1854 by D. P. Sinha P. 13.*

۱۸۹۸ء کے نوٹس اور اسٹینڈرڈ کو  
 MINUTE IN COUNCIL کے طور پر منظور ہوتے اسی  
 دن ویلز نے کورٹ کے ڈائریکٹروں کو بھی ان نوٹس کے متعلق ایک خط لکھا۔

لکھا ہے کہ اگرچہ ہندوستان میں برطانوی اقتدار قائم ہو چکا ہے لیکن وہ تجارت والی بات اب بھی اس سے منسوب ہے۔ سول ملازمین اب سچ، سیاست دان اور مدبر جیسے عہدوں کے پیچیدہ فرائض انجام دے رہے ہیں لیکن ان کا اسٹریٹجک، جوئیر، سینٹر والا تجارتی نام اب بھی برقرار ہے۔ وہ ایک طاقتور حکومت میں وزیروں اور افسروں کے عہدوں پر فائز ہوتے ہیں لیکن انکی تعلیم و تربیت مناسب نہیں ہے۔

ویلزلی نے مذکورہ نوٹس میں ان تمام نکات اور وجوہات پر تفصیل سے روشنی ڈالی ہے جو ایک نیا تعلیمی ادارہ قائم کرنے پر دلالت کرتے ہیں۔ اس نے کالج کے قیام کو ناگزیر ثابت کرتے ہوئے ان تمام اختلافات اور نکتہ چینیوں کو بھی بیان کیا ہے جو کالج کے متعلق زیر بحث تھیں۔ کالج کے قیام پر زور دیتے ہوئے اس نے واضح طور سے لکھا ہے۔

” ایسے کسی طریقہ حکومت کو قائم رکھنے کیلئے ہم کو ہر شعبے میں

قابل مجسٹریٹ، فاضل ججوں اور باصلاحیت مدبروں کی ضرورت پڑے گی

جو حکومت کی انتظامیہ کا بار سنبھالنے کے قابل ہوں۔

A Selection from the Despatches, Treaties and Other Papers of the Marquess of Wellesley - K.G. During his Government of India edited by Sidney. J. Owen P. 722 - 719.

” ” ” ” ” ” ” ” P. 731

۱۰ جولائی ۱۸۵۰ء کے ہی نوٹس میں ویلزلی نے ایک دوسری جگہ لکھا ہے :-

”اسکے مفید نظام کی دست کے تناسب نے ایسٹ

انڈیا کمپنی کے یورپین سول ملازمین کی ڈیوٹیاں اور زیادہ وسیع اور

اہم تر ہو گئی ہیں۔ رائٹر، فیکٹر اور مرچنٹ کے نام، جن سے کہ اب تک

سول سروس کے مختلف درجات کو سمجھا جاتا ہے اب انکی ڈیوٹیوں کی

نوعیت و دست اور کمپنی کے سول ملازمین کے ذریعہ کئے جانے والے

پیشوں کے لحاظ سے ان پر بالکل چسپاں نہیں ہوتے۔ لہ

ویلزلی کی دور بین نگاہوں نے یہ بات دیکھ لی تھی کہ جب تک حکمراں طبقہ

میں کی زبان و تہذیب سے اچھی طرح واقف ہونیکے ساتھ ساتھ باصلاحیت اور

قابل نہ ہوگا۔ اس وقت تک نہ تو نظام حکومت ہی عمدہ طور سے چل سکے گا اور نہ

برٹش حکومت کو استحکام ہی مل سکے گا۔ اس زمانے میں جو لوگ اعلیٰ عہدوں پر

فائز تھے ان میں عموماً صلاحیت اور اہلیت کا فقدان تھا۔ وہ اونچے عہدوں پر بغیر

تربیت کے اور کبھی کبھی تو صرف کورٹ آف ڈائریکٹرس کے ممبروں سے رشتہ داری

*A Selection from the Dispatches, P. 719.*

۷

*History of India (from the earliest Period*

۷

*to the Close of Lord Dalhousie's administration)*

*Vol. II by John Clark Marshman, P. 123.*

کی بنا پر پہنچ جاتے تھے۔ اس کا نتیجہ یہ ہوا تھا کہ بہت سے ایسے قوانین جو عوام کے مفاد اور فلاح کے پیش نظر رائج کئے گئے تھے ان سے انھیں کوئی فائدہ نہیں پہنچ رہا تھا۔ اسکی ایک بڑی وجہ ان انسر ان کی دیسی زبانوں سے ناواقفیت تھی۔ جسکی وجہ سے انھوں نے بے عملی اور نااہلی کی بڑی افسوس ناک مثالیں پیش کیں۔ دوسری لیکن بڑی اہم بات یہ بھی تھی کہ نووارد سول ملازمین بہت ہی کم عمری میں ہندوستان چلے آتے تھے۔ انکی عمر سولہ سال سے اٹھارہ سال کے درمیان ہوا کرتی تھی۔ اتنی کم عمری میں مکمل تعلیم اور باقاعدہ تربیت کا کوئی سوال ہی پیدا نہ ہوتا تھا۔ چنانچہ ان میں سے بیشتر کی تعلیم ادھوری ہوا کرتی تھی۔ انھیں نہ تو کسی قسم کی تربیت ملی ہوتی تھی نہ ان کا شعور بچتہ ہوتا تھا، اور نہ ہی وہ ذہنی طور سے بالغ ہوتے تھے۔ ہندوستان آنے پر انکا سابقہ ایک بالکل نئے ماحول، نئے حالات سے پڑتا تھا لیکن یہاں انکی رہنمائی کرنے والا کوئی نہیں تھا۔ انکی تعلیمی اور اخلاقی حالت درست کر نیکے لئے بھی کوئی کوشش نہیں کی جاتی تھی۔ یہاں آ نیکے بعد ملازمت کی ذمہ داریوں میں دب کر اور دولت کی فراوانی دیکھ کر انھیں اپنے نقائص اور خامیوں کی

---

*History of Bengal (1757—1905) by Narindra*

*Sinha, P. 151*

*Wellesley's Minute* College of

*Fort William in Bengal by Cladius*

*Buchanan P. 8*

اصلاح کا موٹے نہیں مل پاتا تھا۔ وہ زیادہ سے زیادہ دولت کمائی کی فکر میں پڑ جاتے تھے۔ اسکے علاوہ ہندوستان میں انکی اصلاح اور نقائص کو درست کرنیکا کوئی ذریعہ تو یوں بھی نہیں تھا۔ نووارد سول ملازمین ہندوستان کی ملازمت میں خاص کوشش بھی محسوس کرتے تھے چنانچہ جتنی بھی تعلیم حاصل کر پاتے اسکے بعد یہاں آکر دولت سمیٹ لینا چاہتے تھے۔ اس میں صرف ملازمین ہی نہیں بلکہ انکے والدین اور دیگر متعلقین بھی دلچسپی رکھتے تھے۔ وہ یہی کوشش کرتے تھے کہ جلد از جلد اپنے وابستگان کو ہندوستان روانہ کر دیں۔ چنانچہ یہ نووارد سول ملازمین ادھوری تعلیم اور بنیر کسی تربیت کے کمپنی کی ملازمت میں رائٹریا کلرک کی جگہ پا جاتے تھے۔ انھیں حکومت کے قوانین اور قواعد سے مکمل طور پر واقفیت نہیں ہوتی تھی۔ معلومات عامہ (جنرل ناچ) بھی بس برائے نام ہی ہوتی تھی۔ اس زمانے کا ہندوستان اپنی دولت و ثروت کی بنا پر غیر ملکوں کے لئے کشش کا مرکز بنا ہوا تھا۔ ان نوواردان نے ویسی زبانوں سے ناواقفیت اور نامکمل تعلیم و تربیت کے باعث اپنے فرائض کی انجام دہی میں لاپرواہی اور مقامی لوگوں سے بد اخلاقی اور بد کرداری کا مظاہرہ کرنا شروع کر دیا۔ ویلزلی نے جب یہ صورت حال دیکھی

Wellesleys Minute کوالہ. College of fort William لے  
in Bengal P. 8.

The Educational Policy of East India کوالہ  
Company P. 13.

تو اسے برٹش انڈیا کا استحکام خطرے میں نظر آیا چنانچہ اس نے ان نقائص کو دور کرنے کے لئے سول ملازمین کو باقاعدہ تعلیم دینے کی بابت غور کیا۔ ضرورت اس بات کی تھی کہ یہ نو دار سول ملازمین دو یا تین سال کسی درسگاہ میں زبان۔ قوانین و آئین اور نظم و ضبط کی تعلیم حاصل کریں۔

لیکن ایسا ہرگز نہیں تھا کہ اس صورت حال کے باعث نکما اور نا اہل عملہ سرگرم کار ہو گیا ہو۔ تعلیم و تربیت کے فقدان کے باوجود سول ملازمت میں بعض بڑے باصلاحیت ملازمین بھی تھے۔ اور انکا تاجرانہ رتبہ انکی صلاحیت کو قطعی متاثر نہ کر سکا تھا۔ ویلزلی نے اپنی وضاحت (MINUTE) میں خود لکھا ہے کہ سکرٹریٹ میں بہت سے ایسے افسر بھی تھے جو یوں تو کلرک کی طرح محنت کرتے تھے لیکن ان میں مدبرانہ صلاحیتیں بھی موجود تھیں۔ اپنی صلاحیتوں کی بنا پر ہی ان ملازمین نے سول سروس میں بہت سی خوبیاں پیدا کی ہیں جبکہ سول سروس میں جو نقائص تھے انکی وجہ یہ سول ملازمین نہیں بلکہ خود سروس سے متعلق قوانین و ضوابط ہیں۔

اسکے باوجود ویلزلی اچھی طرح جانتا تھا کہ محض ذاتی صلاحیت اور اہلیت پر نہ تو کوئی حکومت بہت دنوں تک چلائی جاسکتی ہے اور نہ کوئی پائیدار ادارہ قائم کی جاسکتی ہے بلکہ اس کیلئے تو کچھ ایسے قاعدے اور قانون کا فرما کر

*The Development of Hindi Prose Literature P. 33*

*Wellesley's Minute by College of Fort William in*

*Bengal P. 14*

سب کے لئے یکساں ہوں اور جن کے زیر اثر محض چند ہی نہیں بلکہ پورا عملہ باصلاحیت ملازمین پر مشتمل ہو اور یہ بات بھی پیدا ہو سکتی ہے جب ہندوستان میں نو قائم شدہ اقتدار کو دائمی اور ایک مقدس امانت تصور کیا جائے۔

ویلزلی آہنی عزم و حوصلہ کا مالک تھا۔ ان تمام خرابیوں اور خامیوں سے نمٹنے کے لئے اور باصلاحیت عملہ پیدا کرنے کیلئے اس نے نووارد سول ملازمین کی باقاعدہ تعلیم و تربیت کے مقصد سے ایک ایسی تعلیم گاہ قائم کرنے کی بات سوچی جس میں نہ صرف ویسی زبانوں کی بلکہ قواعد و قوانین اور آئین و ضوابط کے ساتھ ساتھ مغربی سائنس اور ادب کی بھی تعلیم دی جائے۔ ویلزلی جانتا تھا کہ یہ سول ملازمین بڑے پچیدہ فرائض انجام دیتے ہیں اور انکو مشرقی اور مغربی دونوں ہی پالیسیوں سے سابقہ پڑتا ہے۔ چنانچہ سول ملازمین کی تعلیم کے بارے میں اس نے فیصلہ کیا کہ:۔

”تعلیم لازمی طور پر مخلوط ہونی چاہیے جسکی بنیاد لازمی طور پر

انگلینڈ میں رکھی گئی ہو اور بالائی تعمیر منظم طریقے سے ہندوستان میں مکمل کی جائے۔“

ظاہر ہے کہ وہ اتنے وسیع پیمانے پر کوئی درسگاہ چشم زدن میں قائم نہیں کر سکتا تھا۔ چنانچہ ابتداء میں اسنے اور نیٹیل سیمری قائم کیا۔ اسکے امید افزا اور روشن

Wellesley's Minute to the College of Fort William in Bengal, P. 17.

” ” ” ” ” ” ” ” P. 19.



امکانات کو دیکھ کر ویلزلی کے حوصلے اور عزائم بلند ہو گئے اور اس نے اورنٹیل سیمینری کی جگہ اس شاندار و عظیم الشان درسگاہ کا خواب دیکھا جو ہماری ادبی تاریخ میں "فورٹ ولیم کالج" کے نام سے موسوم ہے۔

واضح طور سے یہ کہا جاسکتا ہے کہ اورنٹیل سیمینری ہی فورٹ ولیم کالج کے قیام کی بنیاد تھا لیکن ہیٹنگز نے فورٹ ولیم کالج کے قیام سے تقریباً ۳۵ سال قبل آکسفورڈ یونیورسٹی میں فارسی زبان کی تعلیم کیلئے ایک فارسی استاذ کے تقرر کی تجویز پیش کی تھی۔ ہم یہ تو نہیں کہہ سکتے کہ وہ فورٹ ولیم کالج یا اس کالج جیسی کسی تعلیم گاہ کا خاکہ یا خیال رکھتا تھا لیکن یہ ضرور ہے کہ ہیٹنگز کے ذہن میں بھی سول ملازمین کو اس وقت کی مقبول ترین اور سرکاری زبان فارسی کی تعلیم دینے کا خیال آیا تھا۔ فورٹ ولیم کالج کے قیام کے موقع پر اس نے لکھا ہے کہ چونکہ میرے اس منصوبے کی حوصلہ افزائی نہیں ہوتی اسلئے میں نے یہ خیال ہی چھوڑ دیا۔ یوں یہ کہا جاسکتا ہے کہ ہیٹنگز کا دھندلا اور غیر واضح خواب ویلزلی کے اس شاندار اور وسیع و عریض خیال کی ایک کڑی تھا۔

ایک ایسی درسگاہ کی ضرورت اور اہمیت کو ویلزلی بہت دنوں سے محسوس کر رہا تھا جو کیمبرج (CAMBRIDGE) اور آکسفورڈ (OXFORD) کی ہم پلہ ہو جس میں مختلف علوم و قوانین کی تعلیم دی جائے۔ تاکہ سول ملازمین کی فہم و فراست میں دماغی اور ذہنی وسعتیں پیدا ہوں۔ وہ یہ بات بخوبی جانتا تھا کہ کوئی ایسا تعلیمی

*British Orientalism and The Bengal Renaissance*

P. 18.

منصوبہ جو مکمل طور سے مشرقی ہو یا مکمل طور سے مغربی وہ نہ تو ملازمین کے تعلیمی اور اخلاقی نقائص کو دور کر سکتا ہے۔ اور نہ انکو ایسی تربیت ہی دے سکتا ہے کہ انہیں مثبت اور مفید صلاحیتیں پیدا ہوں تاکہ وہ اپنے فرائض منصبی سے عہدہ برآ ہو سکیں۔ اپنے وسیع و عریض تعلیمی منصوبے پر عمل پیرا ہونے سے قبل اس نے اپنے دوست اور بورڈ آف کنٹرول کے چیئرمین ہنری ڈنڈاس (HENRY DUNDAS) کو ذاتی طور سے ایک خط میں اپنے ارادے سے مطلع کیا کہ وہ بنگال کی سول ملازمت میں اصلاح کے لئے جلد ہی ایک اہم قدم اٹھانیکا ارادہ رکھتا ہے۔ اس سلسلے میں ویلزلی نے اسکی توجہ سول ملازمین کی نااہلی اور مجہولیت کی جانب مبذول کرائی جو بنیر کسی درسگاہ میں تعلیم و تربیت کے دور نہیں کیا جاسکتی تھی۔ ویلزلی نے اس بات سے ڈنڈاس کو مطلع تو کر دیا لیکن کالج کی ضرورت کو وہ روز بروز بڑی شدت سے محسوس کر رہا تھا اور وہ جلد از جلد اسے قائم کر دینا چاہتا تھا۔ چنانچہ اسنے ڈنڈاس کے جواب کا انتظار کئے بنیر کلکتہ کے فورٹ ولیم میں کالج قائم کر نیکا فیصلہ کر لیا۔ اسے عجلت اسلئے بھی تھی کہ اگر وہ زیادہ صلاح و مشورہ کریگا تو کوئی مفید نتیجہ برآمد نہ ہوگا۔ بلکہ وقت گذرتا جائے گا۔ یہاں تک کہ اسکے ہندوستان چھوڑ دینے کا وقت آجائے گا۔

*The Development of Hindi Prose Literature P. 32 .*

*The Men Who Ruled India The Founders By Philip*

*Woodruffe, Vol I P. 219.*

۱۰ جولائی ۱۸۰۰ء کو ویلزلی نے فورٹ ولیم کالج کا افتتاح کیا۔ اس نے یہ کالج سرنگاپٹم میں ٹیپو سلطان پر انگریزوں کی فتح کی پہلی سالگرہ کے موقع پر قائم کیا تھا۔ لہذا افتتاح تو اس نے مذکورہ تاریخ کو کیا لیکن جب آئین و قوانین مرتب کر کے کالج کو قطعی، اور آخری شکل دی گئی تو اس مسودہ پر گورنر جنرل کی کونسل نے اور پیچھے ہٹا کر ۲۴ مئی ۱۸۰۰ء کی تاریخ لکھی۔ دراصل ۲۴ مئی ۱۷۹۹ء کو انگریزی فوجوں نے سرنگاپٹم میں فتح حاصل کی تھی۔ اس یادگار موقع پر خصوصی تمنغے بھی جاری کئے گئے جس کے ایک جانب ٹیپو سلطان کا دارالسلطنت اور دوسری جانب اس کی شکست کی تاریخ کندہ تھی۔ یہ کالج ویلزلی نے بنگال، مدراس اور بمبئی کی ریاستوں کے یونیورسٹیوں کے ملازمین کی بہترین تعلیم و تربیت کے لئے قائم کیا تھا جس کا واضح اور واحد مقصد یہ تھا کہ وہ ویسی زبانوں کی تعلیم حاصل کر کے ملکی معاملات اور دیگر فرائض عمدہ طور سے انجام دے سکیں اور اس طرح برطانوی اقتدار کو استحکام نصیب ہو۔ ویلزلی نے ۱۰ جولائی ۱۸۰۰ء

بجوال گل کرسٹ اور اس کا عہدہ ۱۳۴

O.C (Supplement), July 10, 1800 (Copies Obtained  
 from the India Office) جیمس برکس نے (کردنو لوجی آف انڈین ہسٹری) کالج کے قیام کی  
 تاریخ ۱۸ اگست ۱۸۰۰ء درج کی ہے جو غلط ہے۔

Wellesley's Minute in Council College of Fort William  
 in Bengal P. 38.

Mysore Gazetteer, Vol. II, Part IV, P. 3165.

Gilchrist and the Language of Hindoostan By Sadiqur

Rahman Kidwai P. 14.

نوٹس اور ۱۸ اگست ۱۸۵۷ء کی عرضداشت میں کالج کے آئین و قوانین کے تحت  
درج کیا تھا کہ :-

” چونکہ مشیت ایزدی نے پسند فرمایا ہے کہ ہندوستان  
میں برطانیہ عظمیٰ کے مشیروں اور فوجوں کو مسلسل خوشحالی اور شان و  
شوکت عطا فرمائے اور چونکہ متعدد جنگوں میں مسلسل فتوحات اور  
ایک با انصاف عقلمندانہ و معتدل پالیسی کے تحت ہندوستان اور  
دکن کے وسیع علاقے برطانیہ عظمیٰ کے قلمرو میں شامل ہو گئے ہیں اور  
عزت مآب ایسٹ انڈیا کمپنی کے تحت وقت کے ساتھ ساتھ ایک  
طاقتور سلطنت کی بنیاد پڑ چکی ہے اسلئے متعدد آباد اور زر خیز صوبوں  
اور مختلف قوموں کو دیکھتے ہوئے جو اپنے مذہبی رسوم، زبان، طور  
و طریقوں اور عادات و اطوار میں ایک دوسرے سے مختلف ہیں  
اور علی الترتیب عجیب و غریب رسوم، فلسفے اور قواعد کے ذریعہ حکومت  
کئے جانے کی عادی رہی ہیں۔ اور چونکہ برطانوی قوم کی مقدس ڈیوٹی  
سچا مفاد، عزت اور پالیسی کا تقاضا یہ ہے کہ ہندوستان میں برطانوی  
سلطنت کی عمدہ حکومت قائم کر نیکی لئے ہمیشہ کے واسطے مؤثر انتظام  
کیا جائے۔“

Wellesley's Minute to the College of Fort William in  
Bengal P. 23-24.

ویلزی نے فورٹ ولیم کالج کیلئے نصاب مرتب کیا تھا اس سے اندازہ ہوتا ہے کہ اسکے ذہن میں ایک عظیم الشان دانشگاہ کا خاکہ بن چکا تھا۔ فورٹ ولیم کالج کا نصاب مندرجہ ذیل تھا۔

(۱) زبانیں:۔ عربی، فارسی، سنسکرت، ہندوستانی، بنگالی، تیلنگی، مراٹھی، کامل، کنڑ  
(۲) اسلامی قانون، ہندو قانون، علم الاخلاق، علم قانون، قوانین اقوام، قانون انگلستان  
گورنر جنرل کی کونسل یا قلعہ سینٹ جارج اور بمبئی پریسیڈنسی کے گورنروں کے نائند  
کردہ آئین و قوانین۔

(۳) سیاسی معاشیات، تجارتی اداروں خصوصاً ایسٹ انڈیا کمپنی کے مفاد کی تعلیم، جغرافیہ اور ریاضی۔

(۴) یورپ کی جدید زبانیں، یونانی، لاطینی اور انگریزی کلاسیکی ادب  
(۵) جنرل ہسٹری، جدید اور قدیم، ہندوستان اور دکن کی قدیم و جدید تاریخ  
بطنی تاریخ۔

(۶) علم نباتات، علم کیمیا اور علم نجوم۔

فورٹ ولیم کالج کی انتظامیہ کے لئے اس نے پروووسٹ (PROVOST) اور وائس پروووسٹ (VICE PROVOST) کے عہدے مقرر کئے تھے۔ پروووسٹ کے عہدے کے لئے لازمی شرط یہ تھی کہ پروووسٹ انگلستان کے

Wellesley's Minute College of Fort William in Bengal P. 27 . 28

کلیسا کا کلراچی میں ہو۔ کالج کیلئے سالانہ ۵ ہزار کی رقم منظور کی گئی تھی بسے کالج فی الحال فورٹ ولیم میں قائم کر دیا گیا تھا۔ یہیں اس میں تعلیم شروع کی گئی۔ ارادہ تھا کہ گارڈن ریج پر زمین خرید کر کالج کی عمارت تعمیر کی جائے گی بسے لیکن اس کی نوبت نہ آئی۔ ویلزلی نے تمام نشیب و فراز پر غور کر نیکے بعد یہ منصوبہ بنایا تھا کہ ہر نووارد تین سال اس کالج میں تعلیم حاصل کرے گا۔ اس سلسلے میں یہ سوال پیدا ہو سکتا تھا کہ اس مدت میں کیا وہ ملکی انتظام سے دور رکھے جائیں گے، ویلزلی نے اسکو حق بجانب ثابت کر نیکے لئے یہ دلیل پیش کی کہ نوواردان تو یوں بھی زبان و قانون سے ناواقف ہوتے ہیں۔ اسلئے انکی کارگزاریاں تو ویسے بھی صفر کے برابر ہوتی ہیں کالج میں انکے یہ تین سال ضائع نہیں ہوں گے۔ رہا ان کا تعلیمی خرچ تو یہ ہر ملازم کی تنخواہ سے کاٹ لیا جائے گا۔ یہ بات اسنے اس خیال کے تحت سوچی تھی کہ

Wellesley's Minute of College of Fort William in Bengal P. 26

History of India (from the earliest Period to the

Close of Lord Dalhousie's administration) Vol. II

P. 124

Wellesley's Minute P. 39

India under Wellesley by P.E. Roberts P. 152

Wellesley's Minute of College of Fort William in

Bengal P. 37

کورٹ آف ڈائریکٹرز تعلیمی خرچ کا سوال نہ اٹھا سکے۔ کانج کا نظم و نسق مغرب کی اعلیٰ  
 دانشکاہوں کے معیار کا ہو گا۔ کانج کا عملہ مع مستشرقین کے ممتاز اساتذہ پر مشتمل ہو گا  
 ویلزلی کا خیال تھا کہ کانج میں جب مختلف ریاستوں کے ملازمین ایک جگہ جمع ہوں گے  
 تو ان کے مابین حسد و نفاق کے جذبے کی جگہ فراخ دلی اور وسیع قلبی کا جذبہ پیدا  
 ہو گا۔ کلکتہ میں رہنے سے مرکزی حکومت کو طلبہ اور انتظامات پر قابو پانے میں  
 بھی آسانی ہوگی۔ کانج میں طلبہ کو کیمبرج اور آکسفورڈ جیسی ہی مراعات اور سہولتیں  
 فراہم کی جائیں گی بلکہ

اس طول امل اور کاروائی کا سب سے کمزور پہلو یہ ہے کہ ویلزلی نے  
 کانج قائم کرنے سے پہلے کورٹ آف ڈائریکٹرز سے اجازت نہیں لی تھی۔ اور نہ  
 اس نے اپنے منصوبے کی تفصیلات ہی سے اسکو مطلع کیا۔ اتنا اہم قدم اٹھانے میں  
 ویلزلی کو کورٹ آف ڈائریکٹرز کے اس مراسلے سے تقویت پہنچی تھی جو اس نے  
 ویلزلی کے ایک مراسلے کے جواب میں "اورینٹل سیمینری کے متعلق ۲۵ دسمبر ۱۷۹۸ء کو  
 لکھا تھا جس میں بڑے پیمانے پر تعلیمی پروگرام کا اشارہ کیا گیا تھا۔  
 کورٹ آف ڈائریکٹرز نے لکھا تھا کہ :-

"ہمارے عام اسرکاری ملازمین کے لئے ملکی زبانوں نہیں

یافت حاصل کرنے اور ان تازہ قائم شدہ ضابطہ ہائے آئین و قوانین کے صحیح علم کی عظیم اہمیت کا، جیسا کہ ہمیں شدید احساس ہے تاکہ محکمت عدل و دماں و تجارت میں کام کر نیوالے متعدد افسروں (کے فرائض سے) انکو ہم آہنگ کیا جاسکے (اسکے پیش نظر) ہم ہر لارڈ شپ (ویلزلی) کے تجویز فرمودہ انتظام جو ان اصولوں پر قائم ہے جسکی صراحت گورنر جنرل کی مذکورہ سابق کارروائی (جسکا آغاز ۱۸۰۱ء سے ہونا قرار پایا ہے) سے منسلک اعلان عام میں کی گئی ہے اسکے لئے اپنی تائید مزید کا اظہار کرنا چاہتے ہیں۔

ویلزلی نے اس سے یہ مطلب اخذ کیا کہ کورٹ آف ڈائریکٹرز اسی قسم کی تعلیم گاہ کا قیام چاہتا ہے لیکن درحقیقت اسکا یہ خیال غلط نکلا۔ بہر حال اس خط سے اسے اپنے منصوبے کو قطعی شکل دینے کا ایک بہانہ مل گیا۔ اسنے کانج قائم کر لیا اور اسکے تھوڑے ہی دنوں بعد اسنے سارے ملک میں ایک اطلاع نامہ جاری کیا۔ جس میں ویلزلی نے کانج کے قیام کی اطلاع دی اور مختلف صوبوں کے ادیوں اور تعلیم یافتہ لوگوں کو کلکتہ آنے کی دعوت دی کہ وہ کانج میں آکر اساتذہ کا منصب

Vide Public Letter to Bengal, May 7, 1800 Home

Misc. P.P. 5, 6, India office Records.

The Development of Hindi Prose Literature



قبول کریں۔ اسکے جواب میں ۵۔ سے زائد لوگوں نے اس موقع سے فائدہ اٹھایا۔ ویلزلی کی دور بین نگاہیں دیکھ رہی تھیں کہ برٹش حکومت اور کمپنی دونوں کی جڑوں کو دور دور تک پھیلانے، انکو استحکام عطا کرنے نیز ملازمت میں انگریز ملازمین کو مضبوطی سے آباد کرنا یہی موقع ہے۔ چنانچہ اس کا خیال تھا کہ ملازمت کو کچھ ایسی شکل عطا کی جائے کہ اس سے کمپنی اور برٹش حکومت دونوں کو فائدہ پہنچے کیونکہ یہ بات اس کو بار بار کھٹک رہی تھی کہ کمپنی کے ملازمین کو خواہ انکے تجارتی ناموں سے ہی کیوں نہ پکارا جائے لیکن بہر حال وہ اپنے عہدوں پر فائز ہیں اور ذمہ دارانہ فرائض انجام دے رہے ہیں۔ چنانچہ اسنے اعلان کیا کہ وہ جو نیرسوں ملازمین کی بہترین تعلیم و تربیت کے لئے فورٹ ولیم کالج قائم کر رہا ہے :-

”بنگال میں بہ مقام فورٹ ولیم ایک ایسا کالج فی الفور

قائم کیا جاتا ہے جسکا مقصد کمپنی کے جو نیرسوں ملازمین کو ادب و

سائنس اور دیگر علوم کے ان شعبوں میں بہتر تعلیم دینا ہے جن کو کہ

شرق الہند (EAST INDIA) میں واقع برطانوی مقبوضات

کے حکومتی انتظام کیلئے قائم کردہ مختلف دفاتر سے متعلق فرائض کی

بجا آوری کا اہل بنانیکے لئے ضروری قرار دیا گیا ہو۔

Gilchrist and the Language of Hindustani P.14. ل

Wellesley's Minute کوالہ. College of fort William ل

in Bengal P. 25

کانج کے قیام سے ہندوستان میں تو سب لوگ واقف ہو گئے لیکن ویلز نے  
 بورٹ آف ڈائریکٹرز کو اسکی اطلاع نہیں دی تھی۔ وہ جانتا تھا کہ کورٹ آف ڈائریکٹرز  
 تنے بڑے پیمانے پر تعلیم گاہ کے قیام کی اجازت کبھی نہیں دے گا۔ اسکی ایک وجہ تو  
 یہ ہے کہ ویلز نے متعدد "شکرکشی" میں کمپنی کا کافی روپیہ برباد کر چکا تھا جس کی وجہ سے  
 بورٹ آف ڈائریکٹرز اس سے پہلے ہی سے کچھ ناراض تھا۔ اور اب ویلز نے اس کی  
 خاطر کورٹ آف ڈائریکٹرز کا دوبارہ کسی منصوبے پر روپیہ لگانا خود اسے محال نظر  
 رہا تھا۔ چنانچہ اسے یہ خوش فہمی ہو گئی کہ اگر کورٹ آف ڈائریکٹرز کی لاعلمی میں وہ  
 مانج قائم کرے گا اور اسکے بعد مطلع کرے گا تو وہ ایک دم برفروختہ ہو کر کانج کو توڑنے  
 حکم دینے یا کوئی دوسرا قدم اٹھانے سے پیشتر ضرور کچھ نہ کچھ غور کریگا۔ چنانچہ ویلز نے  
 مانج کے قیام سے متعلق سارے انتظامات مکمل کر نیچے بعد کورٹ آف ڈائریکٹرز کو  
 ۱۸ اگست ۱۸۷۰ء کو ایک مختصر سا خط بھیجا۔ اس میں کانج کے قیام کے موقع پر اس نے جو  
 بویل نوٹ لکھا تھا وہ اور کانج کے آئین و قوانین کی ایک نقل منسلک تھی۔ اپنے  
 خط میں اس نے تحریر کیا تھا:۔

”اس خط کو قطعیت کیساتھ باضابطہ سرکاری مراسلے کا درجہ

نہیں دیا سکتا۔ آئندہ پہلے جانے والے جہاز سے میں ایک تفصیلی مراسلہ  
 روانہ کر نیوالا ہوں لیکن میری خواہش ہے کہ ممبران کورٹ کو جلد جلد اس  
 کانج کی نوعیت کا اندازہ ہو جائے جو میں نے کلکتے میں قائم کیا ہے۔ سلسلہ

Marlin : Wellesley Despatches Vol. II P. 366.

۱۲۰۔ مال گل کرسٹ اور اس کا عہد ص

مذکورہ نوٹس میں ویلزلی نے اپنے اقدام کو حق بجانب ثابت کرنے کے لئے وہ ساری وجوہات بیان کیں جن کے تحت اس نے کالج قائم کیا تھا۔ انگلینڈ سے اجازت نامہ حاصل کئے بغیر کالج قائم کرنے کی اس نے تین توجیہات بیان کیں۔ اول تو یہ کہ اسے اپنی تعلیمی اسکیم پر عمل درآمد سے فوری طور پر عظیم فوائد حاصل ہونیکا یقین تھا۔ خواہ یہ عمل درآمد جزوی ہی کیوں نہ ہو۔ دوم اس نے ان فوائد کا مشاہدہ کیا تھا جو گل کرسٹ کے زیر تعلیم رہ کر نوجوانوں کی ایک کثیر تعداد نے حاصل کیا تھا۔ سوم یہ کہ اسے تین سال کے اندر یورپ سے آئے ہوئے نوجوانوں کو مذکورہ بالا فوائد پہنچانے کی دلی خواہش تھی۔ اسلئے اس نے کورٹ آف ڈائریکٹرز کی توجہ اس جانب بھی مبذول کرائی کہ ہندوستان کا گورنر ہونا کوئی آسان کام نہیں کیوں کہ ہندوستان کی اپنی علیحدہ تہذیب و تمدن اور رسم و رواج ہے۔ یہاں تک کہ تجارتی اور مالگذاری کے شعبوں کی نوعیت بھی مغرب سے قطعی مختلف ہے۔ اس نے اس بات کا بھی ذکر کیا کہ کمپنی کے سول ملازمین کو بہت دنوں تک کمپنی جیسے تجارتی ادارہ سے متعلق نہیں سمجھا جاسکتا۔ کیوں کہ وہ ایک طاقت ور حکومت میں دزیروں اور افسروں کے فرائض انجام دے رہے ہیں اس لئے انھیں اب تاجرانہ نقطہ نظر کے بجائے انکی صلاحیت اور اہلیت کے مطابق ان عہدوں کی روشنی میں ہی دیکھا جانا چاہیے۔ سول ملازمین کی کم عمری انکی ادھوری تعلیم، انکی نااہلی کے پس منظر میں ایک باصلاحیت عملے پر زور دیتے ہوئے اس نے کالج کے قیام کو ناگزیر بتایا۔

Wellesley's Minute بحوالہ College of Fort William  
in Bengal P. 35, 36.

اسکے بعد اپنے ایک دوسرے مراسلے میں ویلزلی نے بڑی سادگی اور خاکساری سے کانچ کے متعلق کورٹ آف ڈائریکٹرس کو لکھا تھا:۔

”کورٹ آف ڈائریکٹرس کی ابتدائی تائید اس نواقم شدہ

ادارے میں جان ڈال دے گی۔“

ویلزلی نے اپنے نوٹس اور منٹ میں یہ بھی لکھا تھا کہ مغلیہ سلطنت کے خاتمے اور برٹش حکومت کے قیام سے ماقبل پھیلنے والے انتشار اور بد نظمی کے دور میں بہت سی عوامی تعلیم و تربیت گاہیں بے توجہی کا شکار ہو کر آخر کار ویران ہو گئیں۔ فورٹ ولیم کانچ کے قیام سے ”ہندو کانچ“ اور کلکتہ مدرسہ ”جلیبی تعلیم گاہیں نہ صرف دوبارہ زندہ ہو جائیں گی بلکہ قانون اور تعلیم کے ساتھ ساتھ ہندوستانیوں میں رائج غلط طور طریقوں کی اصلاح بھی ہو سکے گی۔“

ان تمام دلائل کے باوجود کورٹ کے ممبران کو جیسے ہی کانچ کے قیام کی اطلاع ملی وہ چرچا پا ہو گئے۔ اس وقت نوجوان سول ملازمین کانچ میں تعلیم حاصل کر رہے تھے اور اساتذہ تندرہ ہی سے اپنے فرائض کی انجام دہی میں مصروف تھے۔ کورٹ آف

*Marlin: Wellesley's Despatches Vol. II P. 366*

۱۰

*India under Wellesley P. 153 .*

بجوالہ

*Wellesley's Minute* *کوار. College of Fort William*

۱۱

*In Bengal P. 38 .*

*The Men Who Ruled India, the founders, Vol. I P. 280*

۱۲

ڈائریکٹرس نے ۲۷ جنوری ۱۸۰۲ء کے مراسلہ میں فوراً فورٹ ولیم کالج توڑنے اور  
 اورینٹل سیمینری کی تجدید کا حکم جاری کر دیا۔ اسلئے کورٹ آف ڈائریکٹرس کی اس برافروختگی  
 کی کئی وجوہات تھیں۔ وہ کالج کے قیام میں شامل ویلزلی کے خلوص اور حکومت کیلئے  
 اس کی نیک نیتی کو نہیں سمجھ سکا۔ ویلزلی کے اجازت نہ لینے سے وہ یہ سمجھا کہ ویلزلی اسکی  
 اہمیت اور اختیارات کو نظر انداز کر کے ہندوستان پر اپنا ذاتی اقتدار قائم کر لینا  
 چاہتا ہے۔ اسلئے اگر ویلزلی نے اپنا منصوبہ پہلے کورٹ آف ڈائریکٹرس کے سامنے رکھا  
 ہوتا اور اس قدر جلد بازی سے کام نہ لیا ہوتا تو ممکن کہ اسے کورٹ آف ڈائریکٹرس کا  
 اعتماد اور تعاون حاصل ہو ہی جاتا۔ ہم سارا الزام کورٹ آف ڈائریکٹرس ہی پر نہیں رکھ  
 سکتے کیونکہ وہ یہ جانتا تھا کہ کالج کی ذمہ داری بالآخر اس پر آ پڑے گی اور اسی بنیاد پر  
 وہ کالج کو منظور کر نیسے انکار کر رہا تھا حالانکہ اسکے لئے ویلزلی نے یقین دلایا تھا کہ کالج  
 کیوجہ سے کمپنی زیر بار نہیں ہوگی۔ ادارے کے اخراجات پورا کر نیسے لئے ہندوستان  
 کے سول ملازمین سے ایک قلیل رقم بطور چندہ لی جائے گی جسے انکی تنخواہ سے کاٹ لیا  
 جائے گا۔ امید ہے کہ یہ مدد ادارے کے اخراجات کیلئے کافی ہو جائے گی۔ اسکے ساتھ ساتھ  
 منشی الاؤنس کانسٹنٹ اور جدید انتظام کے تحت گورنمنٹ پرنٹنگ پریس سے ہونیوالی  
 آمدنی اسپرستزاد ہے اسکے علاوہ بنگال اور میسور کی ماں گزارگی کچھ رستم حاصل

۱۷۱۔ گول کرسٹ اور اسکا عہدے

India under Wellesley, P. 154.

۱۷

کیجا سکتی ہے۔ سلسلہ بند شدہ ٹیکوں کے اجراء سے بھی آمدنی کا مسئلہ حل ہو سکتا ہے۔  
 مزید برآں مارٹن (CLAND MARTIN) کی وقف جائیداد بھی اسکے لئے  
 قانوناً کام میں لائی جا سکتی ہے۔

کورٹ آف ڈائریکٹرس اس ضرورت کا منکر نہیں تھا جسکے تحت ڈیلزلی نے کانج  
 قائم کیا تھا۔ اسے تو ڈیلزلی کے منصوبے میں جو چیز ناپسند تھی وہ اسکی دست کار تھی  
 اسکے نزدیک اتنا وسیع و عریض تعلیمی منصوبہ جس میں ذہنی، دماغی اور اخلاقی اصلاح بھی شامل  
 ہو یہ اسکا فرض نہیں تھا۔ سلسلہ چنانچہ اسے فضول خرچی سے تعبیر کرتے ہوئے اس نے  
 کانج کے خاتمہ کا حکم جاری کر دیا۔

ڈیلزلی کو کورٹ آف ڈائریکٹرس کے اس حکم سے بہت صدمہ پہنچا۔ اسے  
 کورٹ کے اس فیصلے پر بے حد افسوس ہوا کہ ہر صوبے کیلئے الگ الگ مدرسے قائم  
 کر دیئے جائیں تاہم ڈیلزلی نے ہمت نہیں ہاری اور کورٹ آف ڈائریکٹرس کے اس  
 حکم اور فیصلے کے جواب میں اسنے بڑی سختی سے لکھا کہ:۔

”اس کانج نے (جسے کورٹ نے بند کرنا پسند فرمایا ہے)

بہت سی ان خرابیوں کو دور کر دیا ہے جسے میں نے ہندوستان،

A Selection from the Despatches, Treaties & other  
 Papers P. 714, 746.

The Educational Policy of East India Company P. 16.

India under Wellesley P. 154.

۳

پہنچنے پر آپ کی سول سروس کے بھید شعبوں میں موجود پایا تھا اور اسنے آپ کے ان متعدد جوئیر ملازمین کو قابل داد اور محنت طلب کاموں میں لگا دیا ہے جو کہ اس کے پہلے مزاج کے برعکس نصاب پڑھنے پر مجبور تھے۔ اور اسنے عوامی تحسین کے معیار کو اونچا کر دیا ہے، جو کہ ذہانت، ڈسپلین، خوش اخلاقی، تعلیم اور مذہب کا حاصل بن چکی ہے۔

اپنے اسی مراسلے میں آگے چل کر ویلزلی نے یہ بھی بتا دیا کہ:۔  
 ”ایک جگہ پر ہندوستان کی سول سروس کے تمام عملہ کی ایک ہی ماخذ سے نکلی یکساں، سیاسی، اخلاقی اور مذہبی تعلیم و تربیت ہندوستان میں اعلیٰ افسران کے زیر انتظام برطانوی عملداری کو فروغ دے گی۔“

لیکن الگ الگ صوبوں کے لئے الگ الگ مدرسے قائم ہو جائیے برطانوی مفاد کے اس پہلو کو زبردست نقصان پہنچے گا۔ اس خیال کے تحت ویلزلی نے اپنی مرضی سے کورٹ آف ڈائرکٹرس کے حکم پر عمل درآمد کو چند مہینوں کے لئے ملتوی کر دیا۔ ویلزلی نے ۲۴ جون ۱۸۰۲ء کو کورٹ آف ڈائرکٹرس کے احکام کی تعمیل میں کانج کو توڑنے کیلئے ہدایات جاری کر دیں۔ لیکن اس حکم کے عمل درآمد کی مدت کا

India under Wellesley, P. 154, 155.

۱۵۴

India under Wellesley P. 155.

۱۵۵

فیصلہ اپنے حق میں محفوظ رکھا۔ اسنے کہا کہ کانج کا خاتمہ بتدریج عمل میں لایا جائے۔ اور کسی حالت میں بھی دسمبر ۱۸۰۳ء سے قبل یہ کام نہیں ہونا چاہیے۔ کیوں کہ کانج کے اراکین اور طلبہ سے کئے جانوالے بعض وعدہ نکا ایفا ہونا باقی تھا۔ اس کے علاوہ اسنے یہ بھی کہا کہ یہ بڑی شرم کی بات ہے کہ جن ادیبوں کو ہم نے ملک کے مختلف حصوں سے یہاں آنکی دعوت دی انھیں اس بنا پر واپس کر دیا جائے کہ برٹش حکومت انکا بار اٹھانے سے معذور ہے۔ یہ چیز ہم پر سے انکے اعتماد کو ختم کرنے کی سلسلہ لیکن اسکے باوجود کورٹ آف ڈائریکٹرز کانج کے خاتمہ پر مصررہا اور ویلزلی درخواست کرتا رہا کہ وہ اپنے فیصلے پر ایک بلہ پھر غور کرے پہلے

یہ تنازعہ یہیں پر ختم نہیں ہوا۔ اس نے مزید طول اسوقت کھینچا جب یہ معاملہ

بورڈ آف کنٹرول تک پہنچا۔ بورڈ آف کنٹرول کا صدر CASTLEREAGH ویلزلی کا دوست تھا۔ اس نے ویلزلی کی حمایت میں کورٹ آف ڈائریکٹرز کو دوبارہ اپنے فیصلے پر غور کرنے کی ترغیب دی۔ کورٹ آف ڈائریکٹرز کو بورڈ آف کنٹرول

*Gilchrist and the Language of Hindoostan.* ۷

P. 21 .

*The Educational Policy of East India Company* ۷

P. 16 .

*The Men who Ruled India the founders Vol. I* ۷

P. 280. 281 .



کی یہ بات سخت ناپسند ہوئی۔ ان دونوں کے درمیان بڑے تلخ بحث و مباحثہ کا آغاز ہو گیا۔ اور دونوں نے اپنے اپنے اختیارات کا حوالہ دے کر اپنے کو حق بجانب ثابت کرنے کی کوشش کی۔ اس درمیان میں قانونی کارروائی بھی کی جاتی رہی۔ آخر کار فتح کورٹ آف ڈائرکٹرز ہی کی ہوئی۔ بعد ازاں اس نے بھی نرم رویہ اختیار کیا۔ اسلیریکھ اور اس کے ساتھ اتفاق رائے سے یہ اعلان کیا کہ تا حکم ثانی کانج کو جاری رہنے دیا جائے اس نے کانج کو قائم رہنے کا حکم تو جاری کر دیا لیکن ساتھ ہی اسکی حد بندی بھی کر دی۔ مثلاً یہ کہ کانج محض ایک مدرسہ کی حیثیت سے جاری رہے گا۔ اس میں صرف بنگال کے سول ملازمین کو مشرقی زبانوں کی تعلیم و تربیت دی جائے گی۔ بمبئی اور مدراس کے سول ملازمین کیلئے انکی اپنی پریسیڈنسی میں اس طرح کے مدرسے قائم کئے جائیں گے۔ کورٹ آف ڈائرکٹرز تو پہلے ہی سے تین صوبوں کے لئے ایک تعلیم گاہ کا مخالف تھا۔ اسکا خیال تھا کہ ان تین صوبوں کیلئے الگ الگ تعلیم گاہیں ہونی چاہئیں اس کے نزدیک ایک ہی کانج میں تین صوبوں کے سول ملازمین کا تعلیم پانا خلات مصلحت تھا۔ کیوں کہ ایسے ماحول میں باغیانہ خیالات کو ابھرنے اور نشوونما پانے کے واضح امکانات تھے جس سے برٹش حکومت کے استحکام کے لئے خطرہ پیدا ہو سکتا تھا۔ چنانچہ

*India under Wellesley, P. 155, 156, 157, 158.* ۷

*159, 160,*

*The Educational Policy of East India Company, P. 16.* ۸

*Christ and the Language of Hindoostan, P. 20.* ۹

کالج کی حد بندی کر کے اسنے اس قد مشہ کا ازالہ کر لیا۔ بورڈ آف کنٹرول کے صدر  
 (CASTTEREAGH) کورٹ کے مذکورہ منصوبہ کے صرف اس پہلو سے متفق  
 تھے کہ بمبئی اور مدر اس کیلئے الگ الگ مدرسے قائم کئے جائیں۔ ۱۸۰۵ء میں  
 جب وہ بورڈ سے الگ ہو گئے تو کورٹ آف ڈائریکٹرس نے کالج کو مدرسہ کی شکل  
 بدلی جس میں رائٹرس کو صرف مقامی زبانوں کی تعلیم دی جاتی تھی۔ اس تبدیلی نے کالج کی  
 راہیں مسدود کر دیں۔

ان حالات میں کورٹ آف ڈائریکٹرس اور گورنر جنرل کے درمیان تعلقات نے  
 ی نا خوشگوار شکل اختیار کر لی۔ کورٹ آف ڈائریکٹرس نے ویلزلی پر الزام تراشیوں  
 سلسلہ شروع کیا جس سے عاجز آکر ویلزلی نے استعفاء دیدیا اور ۱۵ اگست ۱۸۰۵ء کو  
 لینڈ چلا گیا۔

اسکے بعد فورٹ ولیم کالج کا وہ کردار ختم ہو گیا جس کا خاکہ ویلزلی کے ذہن میں  
 تھا۔ جس قدر خلوص سے اسنے وسیع و عریض پیمانے پر سوں ملازمین کو تعلیم دینے کا پروگرام  
 یا تھا وہ شرمندہ تعبیر نہ ہوا۔ البتہ کاغذات پر ۱۸۱۴ء تک اس کی وہی شکل برقرار  
 رہی۔

*The Educational Policy of East India Company*

P. 17.

*Gilchrist and the Language of Hindoostan*

P. 22.

۱۲ مئی ۱۸۰۶ء کو کورٹ آف ڈاکٹرس نے کم دبیش فورٹ ولیم کالج کے طرز پر ہیلی بوری (HAILEBURY) میں ایٹ انڈیا کالج کے نام سے ایک تعلیم گاہ قائم کی۔ اس کا بھی مقصد یہ تھا کہ ہندوستان جانے والے کمپنی کے ملازمین کو ابتدائی تربیت بہم پہنچائی جائے۔ انھیں اعلیٰ معیار کی تعلیم دینا ہے تاکہ وہ ہندوستان میں مختلف عہدوں پر اپنی کارگزاریاں دکھا سکیں۔ یہ کالج ایک پرنسپل اور چھ پروفیسروں کے ساتھ شروع ہوا۔ یہاں کلاسیکی اور جنرل ادب، ہندی ادب، ایشیا کی تاریخ، عربی، فارسی اور ہندوستانی ادب کی تعلیم دی جاتی تھی۔

فورٹ ولیم کالج کے آئین و قوانین کے مرتب ہو جانے کے فوراً بعد ہی یہاں درس و تدریس کا کام شروع نہیں ہوا۔ کالج نے ۲۴ نومبر ۱۸۰۰ء سے باقاعدہ تعلیم دینا شروع کیا اور اسی تاریخ سے عربی فارسی اور ہندوستانی شعبوں میں لکچر کا آغاز ہوا۔ ۱۰ جولائی سے ۲۴ نومبر کے درمیان کالج اپنی انتظامیہ اور تعلیمی شعبوں میں درس و تدریس، منشیوں، مترجموں اور صدر مدرسوں کا بندوبست، تقرر اور دیگر معاملات حل کرتا رہا۔ ہر شعبے کیلئے مناسب اور باصلاحیت مدرس اور ہیڈ مدرس کا

*The Development of Hindi Prose Literature* ، ۱۹۰۶ء

P. 35 , 34 .

*The Educational Policy of East India Company* ۱۸۰۰ء

P. 17

انتخاب کرنا تھا۔ اس سلسلے میں ویلزلی نے ۱۸ اگست ۱۸۰۱ء کو اپنے دوست اور بورڈ آف کنٹرول کے چیئرمین ہنری ڈنڈاس کو خط لکھا اور یہ خواہش ظاہر کی کہ وہ اپنے اثر و رسوخ سے کام لے کر مختلف شعبوں کیلئے اسکے منتخب افراد کو بنگال بھیج دیں تاکہ وہ ان شعبوں کے پروفیسر کا عہدہ سنبھال لیں۔ اردو زبان (ہندوستانی) تو یوں بھی ان دنوں اپنی شکل و صورت اور ادبی سرمایہ کے لحاظ سے یتیم تھی۔ ہندوستانی شعبہ میں تعلیم دینے کیلئے ایسی کتابیں نہیں تھیں جن سے سول ملازمین استفادہ کر سکتے۔ چنانچہ تصنیف و تالیف کا کام اور مترجمین و مؤلفین کا انتظام دونوں وقت طلب تھا۔ ورنہ اس سے قبل وہی چند ایک ازکار رفتہ کتابیں تھیں جن سے گل کر سٹ نے "اورینٹل سیمینری" میں پڑھانے کا کام لیا تھا۔

فی الحقیقت ویلزلی اپنے ذہن میں فورٹ ولیم کالج کی شکل میں ایک مشرقی یونیورسٹی کا تصور رکھتا تھا اور ۱۸۰۱ء سے ۱۸۰۵ء کے درمیان مشرق میں ایک یونیورسٹی قائم کرنے کا خواب رفتہ رفتہ تکمیل کے مراحل سے گذرتا رہا۔ یہ کالج ہندوستان میں

*Two Views of British India edited by* ۷  
*Edward Ingram, Secret and Confidential*  
*Letter No. 13, P. 282, 283.*

مثلاً انگلش لا، اخلاقیات، سول جو اس پر وڈنس، قوانین اقوام کی تعلیم کیلئے ویلزلی نے  
شعبہ جغرافیہ کیلئے RANNEL، شعبہ تاریخ اور ہندوستان و دکن کی قدیم تاریخ کیلئے MAURICE  
اور شعبہ معاشیات کیلئے CHARLES GRANT کے نام تجویز کئے تھے۔

انگریزوں کا قائم کردہ اعلیٰ تعلیم کا واحد ادارہ تھا۔ اس نے ہندوستانیوں کو مختلف شعبوں میں کام کرنیکی دعوت دی تاکہ مشرقی اور مغربی تہذیب کے مابین تبادلہ کو تقویت پہنچے۔ فورٹ ولیم کالج اپنی بعض خصوصیات میں کیمبرج اور آکسفورڈ کا ہم پلہ تھا چنانچہ اسے ویلزنی کا آکسفورڈ (OXFORD OF THE EAST) بھی کہا گیا ہے۔

مختلف شعبوں میں ۱۲۴ نومبر ۱۸۰۰ء سے جہاں تکم کا آغاز ہوا وہیں اس وقت تک اساتذہ کے عہدوں کا بھی تعین عمل میں آچکا تھا۔ شعبہ ہندوستانی کا اولین پروفیسر ڈاکٹر جان بوڈتھوک گل کرسٹ تھا۔ ان کا تقرر ۱۸ اگست ۱۸۰۰ء کو عمل میں آیا۔ شعبہ ہندوستانی میں بحیثیت ماتحت پروفیسر (EDWARD SCOTT WARING) ایڈورڈ اسکات ویرنگ نے جون ۱۸۰۱ء سے جنوری ۱۸۰۲ء تک کام کیا۔ ان سائن ولیم میک ڈوگل (ENSIGN WILLIAM MACDOUGALL) کا تقرر ماتحت پروفیسر کے عہدہ پر نومبر ۱۸۰۲ء میں ہوا تھا۔ ستمبر ۱۸۰۵ء میں انکی ناسازی طبع کی بنا پر ولیم ہنٹر نے ان کی ذمہ داریاں سنبھالیں۔ میک ڈوگل ۱۳ دسمبر ۱۸۰۵ء کو واپس آگئے۔ چنانچہ ولیم ہنٹر کی خدمات منقطع کر دی گئیں۔ (COPT. MOUNT) ہندوستانی

Annals of the College of Fort William by لہ

Thomas Roebuck P. 54, 55, Appendix IV

۵۸ ، ۵۶ ، ۵۷ (ہندی) ص

زبان کے پہلے ہاتھ پر دفیئر تھے۔ انکا تقرر ۱۸۰۳ء کو عمل میں آیا تھا۔ گل کر سٹ کے  
 مستعفی ہو جانیکے بعد (فروری ۱۸۰۳ء) انھوں نے ہندوستانی پر دفیئر کی ذمہ داریاں  
 ۱ جنوری ۱۸۰۶ء تک سنبھالیں۔ اسی تاریخ سے انکو باقاعدہ پر دفیئر بھی مقرر کر دیا گیا۔  
 ۲ جنوری ۱۸۰۸ء میں وہ اپنے عہدہ سے مستعفی ہو گئے۔ سلہ (MOUNT) کے بعد  
 ولیم ٹیلر کو ۲۲ فروری ۱۸۰۸ء میں پر دفیئر کا عہدہ ملا۔ ۲۵ جون ۱۸۰۹ء میں  
 خرابی صحت کی بنا پر آرام کرنیکی غرض سے سمندری سفر پر روانہ ہو گئے۔ ان کی جگہ پر  
 لیفٹیننٹ لاکٹ نے ۱۵ اگست ۱۸۰۹ء میں قائم مقام پر دفیئر کا عہدہ سنبھالا۔ بعد  
 میں ولیم ٹیلر لوٹ آئے۔ ۲۳ مئی ۱۸۲۳ء میں لیفٹیننٹ کرنل ہو جانیسے انکی ذمہ  
 داریاں بڑھ گئیں۔ چنانچہ گورنر جنرل با جلاس کونسل نے ولیم پرائس (WILLIAM PRICE)  
 کو بحیثیت پر دفیئر مقرر کر دیا۔ ۲۰ نومبر ۱۸۲۳ء میں انھوں نے اپنا عہدہ سنبھالا اور  
 ۱۸۳۱ء تک وہ اس عہدہ پر فائز رہے۔ ۱۹ نومبر ۱۸۱۳ء میں (CAPT. )  
 (RUSSEL MARTIN) کیپٹن رسل مارٹن ماتحت پر دفیئر ہوئے۔ ۲۳  
 دسمبر ۱۸۱۶ء تک وہ اس عہدہ پر فائز رہے۔ اسکے بعد ناسازی طبع کی بنا پر مستعفی

۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱

Annals of the College of Fort William P. 59 Appendix B

۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱

Fort William, 26 Oct., 1831, 19 Aug., 1833, Home Misc.

Vol. 14, P. 59, 61.

۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱

ہو کر یورپ لوٹ گئے۔ ستمبر ۱۸۱۶ء میں کیپٹن تھامس روک (Capt. -

Thomas Roebuck) ماتحت پروفیسر ہوئے۔

شعبہ ہندوستانی میں تصنیف و تالیف اور درس و تدریس کے فرائض انجام

دینے والوں کو منشی کہا جاتا تھا۔ ان منشیوں کی کئی قسمیں ہوتی تھیں (تفصیلات باب

دوم میں ملاحظہ فرمائیے) شعبہ میں ہندوستانی کے ساتھ ساتھ بھاکھا کی بھی تعلیم

دی جاتی تھی۔ چنانچہ بھاکھا کے مشہور منشی سدھو مشرا اور نلو جی لال کوی کے ساتھ جن دیگر

ہندی پنڈتوں یا ہندی منشیوں کا تقرر عملہ میں آیا انہیں ایک سند پندت ہیں۔ یہ

ناگری خوش نویس تھے۔ ۱۸۱۱ء میں لوچن رام پندت کا تقرر ہوا۔

اندریشور پندت کا تقرر ستمبر ۱۸۰۱ء میں ہوا تھا۔ یہ ارجون ۱۸۱۸ء میں بھی موجود

تھے۔ نرسنگھ ۱۸۱۸ء سے ۱۸۲۱ء تک ملازم رہے۔ گنگا پرشاد شکلا ۱۸۲۳ء سے

Annals of the College of F. W. Appendix IV P.55 ۱۸

صرف شعبہ ہندوستانی کے دیسی اساتذہ کو ہی منشی نہیں کیا جاتا تھا بلکہ کالج میں دیگر مشرقی زبانوں

کے شعبوں میں برسرکار دیسی اساتذہ بھی منشی ہی کہے جاتے تھے۔

The Development of Hindi Prose Literature, P.42 ۱۹

Annals of the College of F. W. Appendix III P. 50 ۲۰

شاردادیوی نے اندریشور کی وابستگی کا سن ۱۸۱۵ء سے مئی سن ۱۸۱۹ء لکھا ہے۔

(ڈیو پینٹ آف ہندی پروز لٹریچر ص ۴۲)

۱۸۲۶ء تک اور خیالی رام ۱۸۲۶ء سے ۱۸۲۹ء تک شعبہ سے وابستہ رہے۔ ان تمام پنڈتوں نے وقتاً فوقتاً شعبہ سے وابستہ پروفیسروں کی ماتحتی میں طلبہ کی مشق کے لئے ہندی میں کتابیں ترتیب دیں یا تالیف کیں۔ اسکے علاوہ وہ طلبہ کو امتحانات کی تیاری میں بھی مدد دیتے تھے۔

ولیم پرائس کے بعد ۱۸۳۱ء ہی سے شعبہ ہندوستانی میں پروفیسر کا عہدہ ختم ہو گیا۔ لیکن طلبہ شعبہ سے وابستہ چند منشیوں اور پنڈتوں سے پہلے کی طرح تعلیم حاصل کرتے رہے۔ اس مدت میں تصنیف و تالیف کا کوئی کام سامنے نہیں آیا۔

منلوں کے دور حکومت میں فارسی سرکاری اور عوامی دونوں سطح پر مقبول تھی۔ اسکا پڑھنا اور سمجھنا معاشرے میں عزت کی نگاہ سے دیکھا جاتا تھا۔ منلوں کے زوال کے بعد بھی فارسی کے اثرات چشم زدن میں ختم نہیں ہو گئے۔ فورٹ ولیم کالج میں فارسی زبان و ادب کا شعبہ بڑی اہمیت کا حامل تھا۔ اس شعبہ کے پروفیسر این۔ بی۔ ایڈمانسٹن ( N. B. Edmonstone ) تھے ان کا تقرر اپریل ۱۸۱۶ء میں ہوا تھا۔

گلیڈون اور ہارنگٹن ماتحت پروفیسر تھے۔

۶۰ بی اس دور کی دوسری اہم زبان تھی۔ اس کی وجہ یہ نہیں ہے کہ یہ مذہبی نقطہ نظر سے اہم تھی بلکہ اسلئے کہ منلوں کے عہد حکومت میں قوانین کی بیشتر کتابیں عربی میں بھی تھیں اسکے علاوہ اسلامی فقہ سے مکمل واقفیت کینے عربی زبان یوں

*The Development of Hindi Prose Literature* ۷۷

by Sharda Devi Vedalankar. P. 42, 37

*Annals of the College of F.W. Appendix III P. 54* ۷۷



بھی ناگزیر تھی۔ فورٹ ولیم کالج میں شعبہ عربی میں زبان اور اسلامی فقہ کی تعلیم دینے کیلئے ویلزلی نے پروفیسر کے عہدہ پر لیفٹننٹ جان بلی (JOHN BALLIE) کا اپریل ۱۸۰۱ء میں تقرر کیا تھا۔ اسے یوں تو ان کی تنخواہ صرف ۱۶ سو روپے ہی تھی لیکن ان کے پاس عربی ترجمے کا سرکاری کام بھی تھا۔ جس کا موادضہ تنخواہ کے علاوہ ایک ہزار دیا جاتا تھا۔ اسے ان کی ماتحتی میں کرک پیٹرک تھے۔

سنسکرت ہندوؤں کے اسلاف کی زبان تھی۔ یوں تو یہ عام بول چال سے بہت دور تھی لیکن چونکہ یہ قدیم ہندوستان کی زبان تھی۔ اور ہندوستانی تہذیب کے مطالعہ کیلئے اس کا علم ضروری تھا اسلئے کالج میں سنسکرت زبان کا شعبہ بھی قائم کیا گیا۔ سنسکرت زبان اور ہندو قانون کے پروفیسر کے عہدہ پر ہنری تھامس کو بروک کا تقرر مئی ۱۸۰۱ء میں عمل میں آیا۔

ویلزلی نے بنگالی زبان کا شعبہ بھی قائم کیا تھا۔ اس شعبہ کے پروفیسر بیپٹسٹ مشنری (Baptist Missionary) کے سرگرم کارکن ولیم کسیری (William Carey) تھے۔ ان کا تقرر یکم جنوری ۱۸۰۰ء میں ہوا تھا۔

*Annals of the College of F. W. Appendix IV P. 54* ۱۷

۱۳۹۶ ۱۴۶ ص ۱۳۹

*Annals of the College of F. W. Appendix IV P. 53, 54* ۱۸

انھیں بنگالی زبان پر خاصا عبور حاصل تھا۔ انہوں نے بنگالی زبان کی لغت، نیوٹ ٹامنٹ اور سنسکرت قواعد بنگالی میں شائع کی تھیں۔ کیری کی انھیں خدمات کے پیش نظر بعض لوگوں نے انھیں بجا طور پر فادر آف ماڈرن بنگالی پر درز کہا ہے۔

ہندوستانی، عربی، فارسی، سنسکرت اور بنگالی کے شعبوں نے تصنیف و تالیف کے میدان میں بڑی قابل قدر خدمات انجام دیں۔ ان شعبوں میں بہت سی کتابیں لکھی گئیں۔ اسکے علاوہ قدیم کلاسکس پر مشتمل کتابوں کے تراجم کی ایک کثیر تعداد بھی سامنے آئی۔ ان کتابوں میں کالی داس، حافظ، فردوسی کے علاوہ بہت سے ایسے قدیم ادبا شعر اور بھی تھے جن کو کالج نے پہلی بار مغرب سے روشناس کرایا۔

ہندوستان میں برطانوی مقبوضات کے لئے گورنر جنرل باجلاس کونسل کے نافذ کردہ قوانین کی تعلیم دینے کیلئے پروفیسر جارج بارلو (G. Barlow) کا تقرر اپریل ۱۸۰۱ء میں عمل میں آیا تھا۔ مئی ۱۸۰۱ء میں بربرٹ بارنگٹن نے پروفیسر کا عہدہ سنبھالا۔

یونانی اور لاطینی کلاسیکی ادب کے پروفیسر پادری بکھ ن (Buchanan) نے پروفیسر Poezold شامل زبان کے استاد تھے ان کا تقرر مارچ ۱۸۰۱ء میں ہوا تھا۔ James Dinwiddie ۱۲ اپریل ۱۸۰۱ء میں ریاضی کے استاد مقرر ہوئے۔ اپریل ۱۸۰۱ء میں ہی (Monsieur

Annals of the College of F.W. Appendix IV P.53,54

(Duplessy) کا جدید زبانوں کے استاد کی حیثیت سے تقرر ہوا۔ اسلئے  
 فورٹ ولیم کالج میں کسی بھی دیسی زبان کے پروفیسر کا عہدہ کسی مولوی یا پنڈت  
 کو نہیں دیا گیا۔ اسے گویا انگریزوں نے اپنے لئے مخصوص کر رکھا تھا۔ دیسی زبان اور دیگر  
 شعبوں کے پروفیسر حتیٰ کہ ماتحتین بھی انگریز ہی تھے لیکن ایسا نہیں کہ یہ انگریز مشرقی  
 زبانوں سے ناواقف رہے ہوں یا معمولی استاد رکھتے ہوں۔ تقرری کیلئے اس بات  
 کا خیال رکھا گیا تھا کہ جس شعبے کی سربراہی کے لئے وہ مقرر کئے جا رہے ہیں اس سے  
 وہ اچھی طرح واقف ہوں۔ ان پروفیسروں میں ایڈمانٹن، ہارنگٹن اور فرانسس  
 گلیڈون فارسی پر عبور رکھتے تھے۔ فرانسس گلیڈون نے فارسی ہندوستانی ڈکشنری  
 بھی مرتب کی تھی۔ سنسکرت شعبہ کے پروفیسر کو لبروک کو ذاتی طور سے بھی سنسکرت  
 سے دلچسپی تھی۔ جان بیلی عربی کی اچھی واقفیت رکھتے ہی تھے۔ کیری نے بنگالی زبان  
 کی ڈکشنری مرتب کی تھی۔ گل کرسٹ کی ہندوستانی زبان سے واقفیت روز روشن  
 کی طرح عیاں ہے۔ شعبوں کے پروفیسروں کی تنخواہیں اس زمانے کے لحاظ سے بہت  
 زیادہ ہوا کرتی تھیں۔ عبداللہ یوسف علی نے لکھا ہے:۔

”یورپین مضامین کی تعلیم کے لئے استادوں کی تنخواہ

اچھی خاصی تھی“۔ اسلئے

لیکن صرف یورپین ہی نہیں مشرقی علوم کے شعبوں سے متعلق انگریز پروفیسروں کی تنخواہیں

Annals of the College of F.W. Appendix IV P. 54

اسلئے فرانسس گلیڈون کا تعلق بھی شعبہ فارسی سے تھا۔ اسلئے انگریزی عہد میں ہندوستان کے تمدن کی تاریخ ص ۱۰۸۔

بھی اچھی خاصی ہی ہو کرتی تھیں۔ عبد اللہ صاحب کی بات کی وضاحت شانتی رنجن بھٹا چاریہ نے کی ہے کہ انکو استاد نہیں بلکہ انگریز لکھنا چاہیے تھا اسلئے کہ انگریز استادوں کی تنخواہیں ہی اچھی خاصی ہو کرتی تھیں۔ ورنہ مولویوں اور پنڈتوں کا مشاہرہ تو انکے مقابلے میں کچھ بھی نہیں تھا۔ سلسلہ ہیڈ منشی کو دوسو، سکند منشی کو سو اور دیگر ماتحت منشیوں کو ۸۰ یا ۴۰ روپے ماہانہ مشاہرہ ملتا تھا۔ حالانکہ یہ منشی اور پنڈت درس و تدریس کے علاوہ تصنیف و تالیف کا سارا کام انجام دیتے تھے۔

ذیل میں ان افراد کی فہرست پیش کی جاتی ہے جو ۱۸۰۰ء سے ۱۸۱۸ء تک

مختلف ادقات میں کالج کونسل سے وابستہ رہے۔

(۱)	ریورنڈ ڈیوڈ براؤن (پرودسٹ)	اپریل ۱۸۰۱ء میں تقرر ہوا۔
(۲)	کلاڈیس بکھانن (وائس پرودسٹ)	اپریل ۱۸۰۱ء
(۳)	عزت مآب ہنری ویلزلی	اپریل ۱۸۰۱ء
(۴)	جارج ہلرڈ بارلو بارٹ	اپریل ۱۸۰۱ء
(۵)	نیل بنجامن ایڈمانسن	اپریل ۱۸۰۱ء
(۶)	جان لمڈن	جنوری ۱۸۰۲ء
(۷)	جان ہربرٹ ہارنگٹن	مارچ ۱۸۰۲ء
(۸)	ہنری تھامس کولبروک	مارچ ۱۸۰۲ء

۱۷ بنگالی ہندوؤں کی اردو خدمات، از شانتی رنجن بھٹا چاریہ ص ۷۷

۱۷ پرنسپل

- (۹) جان فومبل جنوری ۱۸۰۶ء میں تقرر ہوا  
 (۱۰) جیمس اسٹوارٹ اگست ۱۸۱۰ء  
 (۱۱) رابرٹ کر مارچ ۱۸۱۶ء  
 (۱۲) جان فینڈل نومبر ۱۸۱۶ء  
 (۱۳) ولیم ایڈورڈ ریس مئی ۱۸۱۸ء

ان کے علاوہ لاکٹ ۱۸۰۹ء سے ۱۸۲۲ء تک مختلف اوقات میں کالج کونسل کے سکریٹری اور اگزامنز کی حیثیت سے کام کرتے رہے روبرک ۱۸۱۵ء میں کالج کونسل کے سکریٹری اور نومبر ۱۸۱۱ء سے دسمبر ۱۸۱۹ء تک مختلف اوقات میں اسٹنٹ سکریٹری اور سکند اگزامنز کے فرائض انجام دیتے رہے۔

نورٹ ولیم کالج کا ڈسپین اور نظم و نسق بہترین تھا۔ ماحول مکمل طور سے اکتسابی تھا جہاں طلبہ کو اپنی صلاحیتیں نکھارنے اور سنوانے کے زیادہ امکانات اور مواقع تھے کالج کے منتظمین بذات خود طلبہ کی کارکردگی پر کڑی نظر رکھتے تھے۔ کالج کے قانون کی خلاف ورزی کرنیوالے طلبہ پر جرمانے عائد کئے جاتے تھے۔ اس صورت حال نے ڈسپین کی بے نظیر مثال پیش کی تھی۔

کالج کے قیام کے ابتدائی چار سالوں کی رپورٹ میں نہ صرف کالج کی ترقی اور کامیابی کی تعریف تھی بلکہ کالج کے بہترین نظم و نسق اور ڈسپین کا بھی اعتراف کیا گیا تھا۔ کالج انھیں خوبیوں کے پیش نظر مغرب کے کسی بھی تعلیمی ادارے سے کم نہیں تھا۔

Annals of the College of F.W. Appendix IV P. 52, Appendix III P. 46

Silchrist and the Language of Hindoostan P. 24

کالج میں تعلیم کی نوعیت یہ تھی کہ ہر طالب علم کو تین سال کالج میں رہنا پڑتا تھا۔ نصاب میں شامل زبانوں اور دیگر علوم کی تعلیم اور طلباء کی ترقی و صلاحیت کا جائزہ لینے کیلئے امتحانات منعقد کئے جاتے تھے۔ سال میں چار مرتبہ امتحان ہوتے تھے یعنی ایک سال چار حصوں میں منقسم ہوا کرتا تھا۔ پہلے پرچہ حل کرنے کیلئے دو گھنٹے کا وقت دیا جاتا تھا۔ اردو (ہندوستانی) کے پرچوں میں قواعد، ترجمہ، محاورات، ضرب الامثال کے علاوہ اشعار کا مطلب بیان کرنا شامل ہوتا تھا۔ کالج کونسل نے علوم کے مختلف شعبوں میں امتحانات کے اختیارات کیلئے ایک کمیٹی آف اگزامینرز مقرر کر دی تھی۔ اسکے علاوہ سال میں دو مرتبہ پبلک اگزامینیشن کا انعقاد ہوتا تھا۔ طلباء کو اپنی صلاحیتوں اور قابلیتوں کا مظاہرہ تحریری اور زبانی طور پر کرنا ہوتا تھا۔ اور اسی سے انکی لیاقت کا تعین ہوتا تھا۔ طلباء کو انعامات سے بھی نوازا جاتا تھا۔

مقامی زبانوں میں DECLAMATION اور PUBLIC DISPUTATION بھی ہوتے تھے۔ کالج کونسل اسکے منعقد ہونے کے اوقات مقرر کرتی تھی یوں بھی یہ عموماً سالانہ ہوا کرتا تھا۔ ویلزلی نے کالج کے آئین و قوانین میں درج کیا تھا کہ:—

”سول سر دس میں ترقی اس لیاقت کی لازمی بنیاد پر ہوگی جس کو کالج کے اداروں اور ضابطوں کے مطابق کھلے طور پر منظوری دی گئی ہو۔“

Wellesley's Manual College of F.W. in Bengal. P. 29

۲۹۱ سے بنگالی ہندوؤں کی اردو خدمات ص ۲۹۱

The Development of Hindi Prose Literature P. 38

کانج کے آئین و قوانین میں لائبریری کا قیام بھی شامل تھا۔ کانج کے ابتدائی ایام میں یہ رضا کارانہ طور پر عطا کی گئی کتابوں پر مشتمل تھی۔ یہ کتابیں طلبہ کے درس و تدریس میں معاون ثابت ہوتی تھیں۔ لائبریری پر ڈوسٹ کے زیر نگرانی تھی۔ ۱۸۰۵ء میں کانج کونسل کے سکریٹری ولیم ہنٹر (WILLIAM HUNTER) نے اسکا انتظام سنبھال لیا تھا۔ دیسی لائبریرین میں منشی غلام حیدر کا تقرر ستمبر ۱۸۰۱ء میں ہوا جس پر شاد ٹھاکر کا اکتوبر ۱۸۰۰ء میں اور مولوی اکرام علی کا ۱۸۱۶ء میں ہوا تھا۔ بعد ازاں اس لائبریری میں ٹیپو سلطان کی لائبریری سے حاصل کردہ کتابیں بھی شامل کر دی گئی تھیں۔

کانج سیکولر ادارہ نہیں تھا بلکہ واضح طور سے اس بات کا اظہار کیا گیا تھا کہ کانج عیسائی مذہب کے اصولوں اور تعلیمات پر قائم ہے۔ کانج سے وابستہ اعلیٰ افسروں اور پروفیسروں سے یہ تاکید کی جاتی تھی کہ وہ روئے زمین کے اس حصے میں عیسائی مذہب کی ترویج و ترقی کیلئے کوشاں رہیں۔ اگر غور کیا جائے تو انگریز اپنی کاوشوں میں حق بجانب تھے۔ وہ سوں ملازمین کو صرف مختلف علوم کا درس ہی نہیں دیتے تھے بلکہ ان کے مذہبی عقائد بھی راسخ کرتے تھے۔ اسکے علاوہ مذہبی تبلیغ کا جذبہ بھی پیدا کرتے تھے۔ یوں صرف سیاسی نقطہ نظر سے ہی نہیں بلکہ مذہبی نقطہ نظر سے بھی انکی جڑیں ہندوستان میں گہرائی تک پیوست ہو جاتیں۔ کانج میں مسیحی عبادت (DIVINE SERVICE) روز

ہوا کرتی تھی۔ کانج کے انفرادی کردار مذہبی اور اخلاقی کارکردگی کی نگرانی پر دوست خود کرتا تھا۔

کانج کے مقاصد میں سول ملازمین کی اخلاقی اصلاح بھی شامل تھی۔ انھیں اخلاقی اعتبار سے بلند اور نظم و ضبط کا پابند بنانا تھا۔ لیکن ڈسپن اور کانج کے قواعد و ضوابط کی پابندی طلبہ نے چند ہی سال تک کی۔ کانج کی جملہ خصوصیات محض چند سال تک ہی قائم رہیں۔ گورنر جنرل ولیم بنتک (WILLIAM BENTICK) کے عہد میں کانج کونسل نے چند طلبہ کو کاہلی کی بنا پر کانج سے نکال کر انہیں بنگال اور اڑیسہ کے دور دراز علاقوں میں تعینات کر دیا تھا۔ غالباً اسی صورت حال سے اچانک مستشرقین کے خلاف باغیانہ خیالات کو تحریک ملی اور طلبہ ایک دم مشتعل ہو گئے۔ کانج کے ہی ہندی اور فارسی کے عالم و فاضل طالب علم چارلس ٹریولین (CHARLES TREVELYAN) نے مستشرقین کے خلاف باقاعدہ جارحانہ رویہ اختیار کیا اور اس وقت جبکہ کلکتہ کا دانشور طبقہ بھی مشرقی زبانوں کی اہمیت کو قبول کر رہا تھا۔ انگریزی سول ملازمین نے (جن کیلئے یہ ادارہ قائم کیا گیا تھا) مشرقی زبانوں کی اہمیت سے انکار کیا۔ کچھ انگریز افسران نے ہیٹنگز اور ویلز کی پالیسیوں اور پروفیسروں کو تنقید اور چیلنج کا نشانہ بنا کر انکی ہجو لکھی۔

۱۸۲۵ء میں جب ہالٹ میکینزی (HALT MACKENZIE) کانج کونسل کا

EDUCATIONAL POLICY OF EAST INDIA COMPANY P. 14, 15.

BRITISH ORIENTALISM AND THE BENGAL RENAISSANCE P. 222



صدر ہوا تو اس نے مہران کے درمیان اس سوال کو اٹھایا کہ کانج جن فوائد اور مقاصد کے تحت قائم کیا گیا تھا وہ کانج سے اب بھی حاصل ہو رہا ہے یا نہیں۔ وہ واحد ممبر تھا جس نے کانج کے خاتمے پر زور دیا۔ اس نے ویلزلی کے منصوبے پر تنقید کی اور کہا کہ ہندوستان میں سول ملازمین کی تعلیم و تربیت کے لئے اسکے تجویز کردہ حل سے نہ صرف اسکے آمرانہ ذہنیت کی نشاندہی ہوتی ہے۔ بلکہ اس کی شدید انفرادیت پسندی بھی نمایاں ہوتی ہے۔ اس نے ہیلی بری کانج میں زبان دانی اور انبیائی پروگرام کی توسیع اور ترقی کی پروہ حمایت کی سٹہ

میکنزی کے یہ خیالات جب کانج کے مربیان ہارنگٹن اور ہیلی تک پہنچے تو انہوں نے اس کی مخالفت میں بیانات دیئے اور دلیلیں بھی پیش کیں۔

یکم اگست ۱۸۲۸ء میں جب ولیم بنک کلکتہ آیا تو اس وقت کانج کی خوبیوں اور خامیوں قیام اور خاتمہ پر بحث و مباحثہ چل رہا تھا۔ یہ بحث بڑی حد تک میکنزی کے عہد سے ملتی جلتی تھی۔ بنک بھی میکنزی کی طرح کانج کے خاتمے پر مصر تھا۔ مستشرقین کا خیال تھا کہ جن مقاصد کے تحت کانج قائم کیا گیا تھا اس میں یہ سو فیصدی کامیاب رہا ہے اور اس نے سول ملازمین کی تعلیم و تربیت میں بڑا موثر کردار ادا کیا ہے۔ اس عہد کے مستشرقین میں ہنری شیکسپیر (HENRY SHAKESPEAR) اینڈریو اسٹورنگ (ANDREW STIRLING) اور ولیم ایچ میکناٹن (WILLIAM H. MACNAUGHTEN) نے پر زور الفاظ میں کانج کے قائم رکھنے کی حمایت کی سٹہ

*British Orientalism and the Bengal Renaissance* p. 226, 227-229.

مستشرقین فروری ۱۸۳۰ء تک توکانج کو بنٹک کے عتاب سے بچاتے رہے۔ لیکن مارچ ۱۸۳۰ء میں کانج کے سکریٹری مسٹر روڈل (RUDDELL) کو علم ہوا کہ بنٹک نے کانج کے مکمل طور سے خاتمے کا قطعی فیصلہ کر لیا ہے۔

ہندی کے پروفیسر کیپٹن پرائس نے ۲۲ مارچ ۱۸۳۰ء میں بنٹک کے اس فیصلہ کے خلاف اور کانج کی حمایت میں آخری بار لکھا کہ کانج کے شعبوں کو نہ توڑا جائے اور نہ لکچرس کا سلسلہ ختم کیا جائے۔ انہوں نے پیشین گوئی کی کہ نیا تعلیمی نظام طلبہ کی لیاقت میں اضافہ کرنے کی بجائے اس میں کمی پیدا کریگا۔

بنٹک نے جو نیا تعلیمی منصوبہ بنایا تھا اسکو ۴ مئی ۱۸۳۰ء کو سرکاری طور سے منظوری مل گئی۔ اس کی تجویز یہ تھی کہ یورپین پروفیسروں، مقامی پنڈتوں اور منشیوں کو انکی خدمات سے علیحدہ کر دیا جائے گا۔ طلبہ کو لکچرس دینے کا سلسلہ منقطع کر دیا جائے گا۔ ہر شعبے سے متعلق اساتذہ کو پنشن دیدی جائے گی۔ نیا تعلیمی نظام ایک بورڈ آف انزائمزس پر مشتمل ہوگا۔ اسکے علاوہ ملکی معلموں کا ایک بہت رداں عملہ ہوگا جنہیں طلبہ اپنی ذاتی سہولت کے مطابق ہدایت کے لئے اجرت پر رکھ لیں گے۔

یکم مارچ ۱۸۳۱ء کو بنٹک نے ایک جانب توکانج کونسل کو برخاست کیا دوسری طرف کانج کی لائبریری کا شیرازہ بکھیر کر رکھ دیا اور ساری کتابیں ایشیاٹک سوسائٹی لائبریری کو منتقل کر دیں۔ یہاں تک کہ ۱۸۳۲ء میں جب نیا تعلیمی سلسلہ شروع ہوا تو بورڈ آف

*British Orientalism and the Bengal Renaissance* at

P. 232, 233,

اکرامزس کو نصابی کتابوں کی سخت ضرورت کے تحت دوبارہ کتابیں خریدنی پڑیں۔ بنگلہ  
 نے ۱۸۳۵ء میں کانج کے تابوت میں آخری کیل یوں ٹھونکی کہ رائٹس بلڈنگ کے دروازے  
 طلبہ پر بند کر دیئے گئے۔ اور انکو یہ اجازت دیدی گئی کہ وہ جہاں دل چاہے وہاں رہیں۔  
 ورنہ اس سے قبل سول ملازمین کے لئے یہ ضروری تھا کہ جب تک وہ امتحان پاس نہ  
 کر لیں رائٹس بلڈنگ میں قیام کریں۔

۱۸۴۱ء میں فورٹ ولیم کانج کے قدیم طالب علم میجر جارج، ٹی، مارشل بنگلہ کے  
 نو قائم شدہ کانج کے سکریٹری مقرر ہوئے تو انہوں نے کانج کی بازیافت کیلئے کوششیں  
 شروع کیں۔ ۱۸۴۳ء میں صورت حال کافی امید افزا ہو چلی تھی لیکن سرمایہ کی کمی اور  
 سرکاری طور سے کانج کی تجدید کی اجازت کے بغیر مارشل موجودہ صورت حال میں  
 کوئی انقلاب نہ لاسکا۔

جب لارڈ ڈالھوزی (DALHOUSIE) گورنر جنرل ہوا تو اکتوبر ۱۸۵۲ء میں اس نے  
 کانج کی موجودہ ہیئت پر تفتیش کر کے اپنی رپورٹ مرتب کی جس میں لکھا تھا کہ اس نے نہ تو کوئی  
 کانج پایا، نہ اس کی عمارت، نہ کمرے، نہ پروویسرس اور نہ لکچرس، اس نے چند منشیوں کو  
 پایا جنکو گورنمنٹ تنخواہ تو دیتی ہے لیکن انکو ملازم نہیں کہا جاسکتا۔  
 اس کے تین مہینے بعد یعنی ۲۴ جنوری ۱۸۵۴ء کو گورنر جنرل نے اس وقت تک کانج  
 کی جو بھی شکل رہ گئی تھی اسکے خاتمے کیلئے سرکاری طور سے حکم جاری کر دیا اور یوں اس  
 کانج کا مکمل طور پر خاتمہ ہو گیا۔

۱۱۳ P. (Jan. 24, 1854), 101, (Oct. 11, 1853), XIII (Oct. 11, 1853), 101, (Jan. 24, 1854) P. 113

British Orientalism P. 235

بحوالہ

باب دوم

فورٹ ولیم کالج کے مصنفین



۱۰ جولائی ۱۸۷۷ء میں فورٹ ولیم کالج کے قیام کے بعد گورنر جنرل لارڈ ویلزلی نے اشتہارات کے ذریعے ہندوستانی ادیبوں کو کالج میں ملازمت کی دعوت دی۔ اس کے علاوہ لکھنؤ کے ریزیڈنٹ کرنل اسکاٹ کو بھی حکم دیا گیا کہ وہ صاحبان علم و ہنر کو ملازم مقرر کر کے کلکتہ روانہ کریں۔ کرنل اسکاٹ خود بھی اس کام میں دلچسپی رکھتے تھے۔ انہوں نے اپنی کوششوں سے کتنے ہی لوگوں کو کالج میں ملازمت دے کر کلکتے بھیجا۔ کاظم علی جو اس "سکتلانٹک" کے دیباچے میں لکھتے ہیں:۔

"کرنل اسکاٹ صاحب جو لکھنؤ کے بڑے صاحب ہیں انہوں نے حسب الطلب گورنر جنرل بہادر دام اقبالہ کے سپن اٹھارہ سو عیسوی میں کتنے شاعروں کو سرکار عالی کے ملازموں میں سرفراز فرما کر اشراف الבלاد کلکتے کو روانہ کیا"۔

لیکن فورٹ ولیم کالج کی نثر اور نثر نگاروں کے سیاق و سباق میں یہ بات بڑی اہم ہے کہ جن لوگوں نے کالج میں ملازمت اختیار کی ان میں سے بیشتر اس عہد کے ادب اور شاعری میں گننام تھے اور اس وقت تک انکی کوئی ادبی حیثیت نہیں تھی۔ اردو نثر تو یوں بھی قابل اعتنا تھی۔ فارسی کا دور دورہ تھا۔ اس کے علاوہ عوام و خواص کے نزدیک انگریزوں کی ملازمت

۱۰ دیباچہ سکتلانٹک (فتن) کاظم علی جو اس ورق ۲

کو گری ہوئی نگاہ سے دیکھا جاتا تھا۔ جن ادیبوں نے کالج میں ملازمت اختیار کی وہ غم دوراں کے مارے اور تباہ حال لوگ تھے۔ انہیں سے بیشتر شاعر بھی تھے لیکن شاعری میں ان کے مقام کا اندازہ اسی سے ہو جاتا ہے کہ اس عہد کے اکثر تذکرے ان کے ذکر سے خالی ہیں۔

فورٹ ولیم کالج کے کچھ مصنفین صاحبان عالی شان کے خیر خواہوں کی تحریک پر کالج میں ملازم ہوئے اور کچھ نے اپنی معاشی مجبوریوں اور تنگ دستیوں سے عاجز آکر کالج کی ملازمت اختیار کی۔ ان مصنفین کو کالج کی زبان میں منشی کہا جاتا تھا۔

ان منشیوں کی کئی قسمیں تھیں۔ اول میر منشی اسکے بعد سکند منشی اور بقیہ ماتحت منشی ہوتے تھے۔ ماتحت منشیوں کو مقابلے کا امتحان دینا ہوتا تھا۔ کامیاب ہونے کے بعد ان کو ضرورت کے مطابق ملازم رکھ لیا جاتا تھا۔ میر منشی کا مشاہرہ عموماً دو سو روپیہ سپکنڈ منشی کا مشاہرہ سو روپیہ اور ماتحت منشی عموماً چالیس روپے ماہوار پاتے تھے۔ بعض ماتحت منشیوں کو کام کی نوعیت کے اعتبار سے اسٹی روپے ماہوار بھی ملتے تھے۔

یہ منشی تصنیف و تالیف اور ترجمہ و تصحیح کے علاوہ درس و تدریس کے فرائض بھی انجام دیتے تھے۔ ۱۸۰۱ء کی کالج کونسل کی کاروائی سے ان منشیوں کے فرائض کا علم ہوتا ہے۔

”طے پایا کہ فارسی و ہندوستانی زبانوں کے چیف (میر) اور سپکنڈ منشی بنگالی و سنسکرت زبانوں کے چیف و سپکنڈ پنڈت اور عربی کے چیف و سپکنڈ مولوی اتوار کے علاوہ باقی اور تمام دنوں میں خواہ تعطیل کا زمانہ ہو یا تعلیم کا۔ پبلک لکچر روم میں روزانہ تین گھنٹے کے لئے یعنی دس بجے سے ایک بجے تک حاضر رہا کریں گے تاکہ ان

اوقات میں طالب علموں کو اپنی پڑھائی کے سلسلے میں ان سے استفادہ کرنے کے مواقع حاصل رہیں۔ کام کے مقررہ اوقات میں عدم حاضری کی اجازت دینے کا اختیار صرف پروفیسر کو ہوگا۔" اسلئے

ان کے علاوہ منشیوں کا ایک اور حلقہ بھی تھا جنہیں سندھی یا سرٹی فیکٹ منشی کہا جاتا تھا۔ یہ لوگ ماتحت منشی سے کم تر درجے کے ہوتے تھے انکو بھی تقرری سے قبل امتحان دینا ہوتا تھا۔ کامیاب ہونیکے بعد سندھ دیجاتی تھی۔ اور تیس روپے ماہانہ مشاہرہ پر انکو ملازم رکھ لیا جاتا تھا۔ جو سندھی منشی کالج کے باضابطہ ملازم نہیں ہوتے تھے۔ وہ طالب علموں کو کالج سے باہر تعلیم دیا کرتے تھے اور ضرورت کے مطابق ان کو معاذ ضہ دیکر کام لیا جاتا تھا۔ شعبہ ہندوستانی کے باضابطہ ملازم پروفیسروں اور منشیوں کیلئے کالج کے باہر کے طلبہ کو تعلیم دینا منع تھا۔

زیر نظر باب میں شعبہ ہندوستانی کے صرف انہیں منشیوں کے سوانحی حالات تفصیل سے بیان کئے گئے ہیں جو فورٹ ولیم کالج کے باضابطہ ملازم تھے اور ان مصنفین کے سوانحی حالات بیان کرنے میں اجماع سے کام لیا گیا ہے جو باضابطہ ملازم نہیں تھے لیکن شعبہ ہندوستانی کیلئے انہوں نے کتابیں تصنیف و تالیف کی تھیں۔ شیخ حفیظ الدین شعبہ فارسی سے وابستہ تھے انہوں نے گل کرست کی فرمائش پر "غبار دانش" کا ترجمہ "فردا فردز" کے نام سے کیا تھا۔ اس لئے انکے حالات بھی بیان کئے گئے ہیں۔ ولیم نپئر، ولیم ٹیلر ولیم پرائس اور تھامس روبرک نہ صرف شعبہ ہندوستانی سے منساک تھے بلکہ چند کتابوں کے مرتب بھی تھے۔ اسلئے مختصراً انکا ذکر بھی شامل کیا گیا ہے۔





## ڈاکٹر جان بورٹھوک گل کرسٹ

ڈاکٹر جان بورٹھوک گل کرسٹ (JOHN BORTHWICK GILCHRIST)

کی پیدائش ۱۸۵۹ء میں اسکاٹ لینڈ کے شہر اڈنبرا میں ہوئی تھی۔ سٹے انکی ابتدائی تعلیم اڈنبرا

ہی میں ہوئی جس کے بعد انہوں نے مقامی جارج ہیرٹس اسپتال (G. HERRIOTS)

(HOSPITAL) سے طب کی تعلیم حاصل کی۔

گل کرسٹ فطری طور پر مہم جو اور روحانی طبیعت کے حامل تھے۔ طب کی تعلیم کے

حصول کے بعد انہوں نے طبی خدمات کی انجام دہی کی بجائے ویسٹ انڈیز میں نیل کی

سے تاریخ ادب اردو، رام بابو سکینہ (حصہ نثر) ص ۵، ارباب نثر اردو۔ سید محمد، ص ۱۹، فورٹ ولیم کالج

اور اکرام علی۔ نادیم سیتا پوری ص ۲۳۵، گل کرسٹ اور اسکاٹ لینڈ ص ۶۳، قواعد زبان اردو مشہور بہ رسالہ

گل کرسٹ۔ مرتبہ و مقدمہ خلیل الرحمن داؤدی ص ۱۲

*Gilchrist and the Language of Hindoostan P. 34*

*The Development of Hindi Prose Literature P. 29 (F.N.)*

*Gilchrist and the Language of Hindoostan, P. 34*

*The Development of Hindi Prose Literature P. 29 (F.N.)*

ارباب نثر اردو ص ۱۹، فورٹ ولیم کالج اور اکرام علی ص ۲۳۵، گل کرسٹ اور اسکاٹ لینڈ ص ۶۳، مقدمہ

قواعد زبان اردو مشہور بہ رسالہ گل کرسٹ ص ۱۲

کاشتکاری شروع کر دی لیکن انکی اقتاد طبع نے یہاں بھی انہیں چین نہیں لینے دیا۔ اور چند ہی سالوں بعد انہوں نے نیل کی کاشتکاری ترک کر دی اور وہ ایسٹ انڈیا کمپنی کے ملازم ہو کر ہندوستان چلے آئے۔

گل کرسٹ ۱۷۸۲ء میں بمبئی کے ساحل پر اترے۔ وہ ایسٹ انڈیا کمپنی کے ملازم ہو کر ہندوستان آئے تھے۔ اسکا اشارہ انکی مندرجہ ذیل تحریر میں ملتا ہے۔ وہ لغت وقواعد کے ضمیمہ کے دیباچے میں لکھتے ہیں:۔

”۱۷۸۲ء میں بمبئی میں وارد ہوتے ہی میں نے محسوس کر لیا

تھا کہ یہاں پر میرا قیام خواہ وہ کسی نوعیت کا ہو، وہ میرے لئے ناخوشگوار

اور میرے مالک (ملازمت دینے والا) کے لئے غیر سود مند ثابت ہوگا

جب تک کہ مجھے اس ملک کی موجودہ زبان سے پوری طرح واقفیت

نہ ہو، جہاں مجھے کچھ دنوں کیلئے قیام کرنا ہے۔“

مندرجہ بالا بیان میں لفظ EMPLOYER (ملازمت دینے والا) ظاہر کرتا ہے

کہ گل کرسٹ ایسٹ انڈیا کمپنی کی ملازمت میں داخل ہو کر ہندوستان آئے تھے۔ لیکن

”یہاں پر میرا قیام خواہ وہ کسی نوعیت کا ہو“ سے اندازہ ہوتا ہے کہ اسوقت تک انہیں

خود بھی اپنے فرائض کا علم نہیں تھا۔ ان کے عہدے کا تعین بعد میں کیا گیا۔ عتیق سدیقی

نے بحیثیت اسٹنٹ سرجن (بمبئی ڈیٹچ منٹ میں) گل کرسٹ کا تقرر دسمبر

اور نومبر ۱۷۸۲ء کے درمیان ثابت کیا ہے۔

ہندوستان آنے کے فوراً بعد ہی گل کرسٹ نے یہ محسوس کر لیا تھا کہ یہاں کی مقامی زبان (MOORS) سے واقفیت ناگزیر ہے۔ ورنہ وہ نہ تو یہاں کی زندگی سے لطف اٹھانے ہو سکیں گے، نہ یہاں کی طرز معاشرت سے واقف ہو سکیں گے، اور نہ ہی مقامی باشندوں کے قریب آسکیں گے۔ اس کے علاوہ برٹش حکومت کے استحکام میں بھی وہ اپنی ذات سے معاون نہیں ہو سکتے۔ اس خیال کے ساتھ ہی انہوں نے ہندوستانی سیکھنے کے لئے کوششیں شروع کر دیں۔ اس راہ میں انہیں سو دا کے کلیات سے بہت مدد ملی۔ اسی دور میں انہوں نے ہندوستانی زبان کی لغت اور قواعد مرتب کر نیکا بھی ارادہ کیا۔ اس لئے کہ ہندوستانی زبان کی تحصیل کے زمانے میں انھیں قواعد سے متعلق کوئی معاون کتاب دستیاب نہ ہو سکی تھی۔ چنانچہ انہیں ہندوستانی زبان کے تمام قوانین خود ہی دریافت کرنے پڑے۔

اس دوران گل کرسٹ کی ڈی ٹیج منٹ کا تبادلہ سورت سے فتح گڑھ ہو گیا۔ یکم نومبر ۱۸۳۳ء کو انکی پلٹن نے کوچ کیا۔ اس سفر کے دوران انہیں ہندوستانی زبان کی افادیت اور وسعت کا مزید اندازہ ہوا۔ انہوں نے یہ سمجھ لیا کہ کمپنی کے سیاسی اور مالی فائدے کا انحصار ہندوستانی زبان سے واقفیت ہی میں مضر ہے۔ گل کرسٹ نے

۱۸ ہندوستانی سے مراد اردو یا عام بول چال کی زبان ہے۔

Appendix Gilchrist P. VI, VII ۱۹

Gilchrist and the Language of Hindoostan P. 38 ۲۰

Appendix Gilchrist P. VII ۲۱

فتح گڑھ کے قیام کے دوران ہندوستانی زبان سے اچھی خاصی واقفیت حاصل کر لی تھی۔ اس کے علاوہ قواعد و لغت مرتب کرنے کے لئے بھی انہوں نے ضروری معلومات حاصل کر لی تھیں۔ اس سلسلے میں ترتیب و تدوین کے لئے انہوں نے ۱۲ جنوری ۱۷۸۵ء کو گورنر جنرل دارن ہیٹنگز کو فتح گڑھ سے درخواست دی کہ وہ انہیں بارہ مہینوں کی رخصت دیں اور اس مدت میں انکو تنخواہ اور بھتہ ملتا رہے تاکہ وہ سہولت اور فراغت سے اس مفید کام کو انجام دے سکیں۔ سٹہ گل کرسٹ کے ہم پیشہ دوست ڈاکٹر فرانسس بالفور کے خط سے علم ہوتا ہے کہ انکی درخواست منظور کر لی گئی تھی۔

قواعد و لغت کی ترتیب کے سلسلے میں گل کرسٹ نے اپریل ۱۷۸۵ء میں فتح گڑھ کا قیام ترک کیا اور فیض آباد آئے۔ سٹہ یہاں آکر انہوں نے مشرقی طور و طریقوں کو اپنایا۔ فیض آباد کے قیام کے دوران انہیں معلوم ہوا کہ کرک پٹرک (KIRK PATRICK) نام کے

سٹہ گل کرسٹ اور اسکے عہد ص ۶۶۹

Appendix Gilchrist P. VII

ستمبر ۱۷۸۵ء میں تحریر شدہ فرانسس بالفور کے خط سے علم ہوتا ہے کہ قواعد اور لغت کیلئے مواد یکجا کرنے کے سلسلے میں گل کرسٹ نے فیض آباد کے علاوہ بکھنوا، الہ آباد، جون پور اور دیگر اعلیٰ مرکزوں کا سفر کیا تھا۔ لیکن گل کرسٹ نے صرف فیض آباد کا ذکر کیا ہے۔

(O.C. Home Public, Sept. 23, 1785, No. 15 A)

بحوالہ گل کرسٹ اور اسکے عہد ص ۶۱

سٹہ کرک پٹرک ان دنوں گمانڈر انچیف کے پرائیوٹ سکرٹری اور فارسی کے ترجمان تھے۔

شخص بھی ہندوستانی زبان کی لغت و قواعد مرتب کر رہے ہیں۔ اور انکا یہ کام کچھ طبع ہو چکا ہے کچھ طباعت کے مراحل سے دوچار ہے۔ اس خبر نے گل کرسٹ کے اوسان خطا کر دیئے اور انہیں شدید صدمہ پہونچا۔ یہاں تک کہ انہیں پچ خوف لاحق ہوا کہ یہاں وہ غیروں کے درمیان مرجائیں گے۔ چنانچہ وہ شدید بیماری کے عالم میں فیض آباد سے بنارس کی جانب روانہ ہوئے۔ جہاں انکے دوست ڈاکٹر جان پیٹر وید (JOHN PETER WADE) موجود تھے۔ بنارس پہونچ کر انکی حالت سنبھل گئی اور وہ پھر اپنے کام میں منہمک ہو گئے۔

۱۸۵۰ء کے اواخر میں گل کرسٹ نے کرک پیٹرک کے کام کی نوعیت سے واقفیت حاصل کرنے اور اپنی لغت کی طباعت کیلئے بنارس سے کلکتہ کا سفر کیا۔ یہاں گل کرسٹ نے انگریزی ہندوستانی لغت کی ترتیب کا کام مکمل کیا۔ اس سلسلے کی پہلی جلد ۱۸۵۴ء میں کلکتہ سے پہلی بار شائع ہوئی اسکا دوسرا حصہ ۱۸۶۹ء میں شائع ہوا۔ گل کرسٹ نے ۱۸۷۰ء کو گورنر جنرل کے نام ایک خط میں لکھا کہ انہیں بنارس زمینداری یا صوبہ اودھ میں سکونت اختیار کرنیکی اجازت دیجائے تاکہ وہ اپنے علمی دسانی کام کو بخوبی انجام دے سکیں۔ اسکے علاوہ کتابت و طباعت کے مصارف کیلئے گل کرسٹ نے نیل کی کاشتکاری کی اجازت چاہی تھی۔ انکی اس درخواست پر

Appendix Gilchrist P. VIII

۱۸۵۰

۱۸۵۰ ضرورتی انگریزی ہندوستانی لغت مشمولہ گل کرسٹ اور اسکا عہد۔

۱۸۵۰ بحوالہ گل کرسٹ اور اسکا عہد ص ۷۸۶، ۷۸۷ O.C. Home Public, June 4, 1787, No. 10.

گورنر جنرل باجلاس کونسل نے ۳۲ جون ۱۸۸۷ء کو ہی بنارس زمینداری میں قیام اور نیل کی کاشتکاری کی اجازت دیدی تھی لیکن گل کرسٹ نے غازی پور کو قیام و کاشت کیلئے منتخب کیا۔

گل کرسٹ ۱۸۸۷ء سے ۱۸۹۲ء تک غازی پور میں رہے۔ یہاں انہوں نے مسٹر چارٹر کی شراکت میں نیل کی کاشت شروع کی۔ اسکے ساتھ وہ قواعد کی ترتیب کا کام بھی کرتے رہے۔ لیکن غازی پور کا کاروبار انہیں اور ان کے شریک کار کو راس نہ آیا۔ سحت کی ناسازی نے ان دونوں کو غازی پور کا قیام ترک کر کے کلکتہ جانے پر مجبور کر دیا۔ ۱۸۹۵ء کے آغاز میں یہ لوگ کلکتہ روانہ ہو گئے۔ ۱۸۹۶ء میں ”ہندوستانی زبان کی قواعد شائع ہوئی۔“

راقم السطور کی نظر سے ہندوستانی قواعد کا جو نسخہ کلکتہ کی نیشنل لائبریری میں گزرا اس میں یہ اور نیل لنگویسٹ (ORIENTAL LINGUIST) کے ساتھ شامل ہے۔ اور نیل لنگویسٹ پر اشاعت ۱۸۹۸ء اور قواعد پر ۱۸۹۶ء درج ہے۔ ہندوستانی قواعد دس ابواب پر مشتمل ہے۔ چھ ابواب تک ہر باب کے مختلف حصے کئے گئے ہیں۔ گل کرسٹ نے اس کتاب میں قواعد کی تمام اقسام، رموز و نکات اور مبادیات پر روشنی ڈالی ہے۔ مثالوں TABLES اور تبصرہوں سے اپنی بات کو اچھی طرح واضح کر نیکی کوشش کی ہے۔ گل کرسٹ نے مثالیں انگریزی اور اردو دونوں زبانوں میں دی ہیں اور تلفظ کے لئے ہونے والے رسم الخط کا بھی استعمال کیا ہے اسکے علاوہ عبد اللہ مسکین کے ”مثنویہ مسلم“ کو بھی انہوں نے بطور مثال فارسی رسم الخط میں نقل کیا اور نو آموزانے آجید

لے ان کے پاس شکر اور انیون کا ٹھیکہ بھی تھا۔ ۱۸۹۸ء گل کرسٹ اور اسکا عہدہ ص ۸۸۶۔

مفید قرار دیا ہے۔ ہندوستانی قواعد میں عربی مہینوں کے نام بھی شامل ہیں۔ مذکورہ نسخہ میں (قواعد کے) درمیان سے ۲۰ اوراق غائب ہیں۔

۱۶۹۸ء میں گل کرسٹ کے دو کارنامے سامنے آئے۔ اول لغت اور قواعد کا ضمیمہ (APPENDIX) اور دوم "مشرقی زبان دان" (ORIENTAL LINGUIST) ضمیمہ میں گل کرسٹ نے اپنے قیام ہندوستان کی روداد بیان کی ہے۔ یہ روداد گل کرسٹ کے سوانحی حالات کے جو یادوں کے لئے بچہ مفید اور معلومات افزا ہے۔ اسی ضمیمہ میں ہندوستانی اور انگریزی لغت کا پہلا حصہ شامل ہے۔

اورنٹل لنگوئسٹ میں انگریزی اور ہندوستانی، ہندوستانی اور انگریزی فرہنگ (VOCABULARY) کے علاوہ "ہندوستانی ٹیلز" (HINDOOSTANI TALES) کے عنوان سے روس اور انگریزی میں ہندوستانی کہانیاں درج ہیں۔ "HINDOOSTANI ODES" کے ذیل میں میر درد اور سودا کی غزلیں ہیں۔ انکا انگریزی میں ترجمہ بھی ہے۔ اسکے علاوہ گل کرسٹ نے غزلوں کو گائیکے لئے موسیقی کا اسکیل بھی پیش کیا ہے۔

۱۶۹۸ء میں جب گورنر جنرل ویلزلی کلکتہ آیا تو اسنے گل کرسٹ کے کارناموں پر پسندیدگی کا اظہار کیا۔ اسوقت بنگال سول ملازمین کو تیس روپے زائد ملتے تھے جس سے وہ ایک منشی سے مقامی زبانوں خاص طور سے فارسی کی تعلیم حاصل کرتے تھے۔ ذریعہ تعلیم مقامی زبان یا فارسی ہی ہو کرتی تھی۔ منشی عام طور سے انگریزی زبان سے ناواقف ہوتے تھے۔ اس طرح تعلیم حاصل کرنے والے سول ملازمین کا مقامی یا فارسی زبان سے ناواقف ہونا یا منشیوں کا انگریزی سے ناواقف ہونا ضروری ہو جاتا تھا۔ ان دونوں صورتوں کے فقدان سے درس و تدریس کا کام صحیح طور سے نہ ہو پاتا تھا۔ ویلزلی نے اس بات کو اچھی طرح سمجھ لیا تھا۔ اسوقت

گل کرسٹ نے ویلزلی کے سامنے سول ملازمین کے لئے منشیوں سے تعلیم حاصل کرنے سے قبل ہندوستانی زبان سیکھانے کے ساتھ ساتھ فارسی کی ابتدائی قواعد سیکھانے کی تجویز پیش کی۔ ویلزلی کو یہ تجویز پسند آئی۔ چنانچہ یکم جنوری ۱۶۹۹ء میں اورینٹل سیمینری کا قیام عمل میں آیا۔ لیکن استاد کی حیثیت سے گل کرسٹ کا تقرر ۲۵ دسمبر ۱۶۹۸ء میں ہی ہو چکا تھا۔ درس و تدریس کا باقاعدہ آغاز فروری ۱۶۹۹ء میں ہوا۔ اس کا نمبر ۱۸۰۰ء سے یہ تدریسی سلسلہ منقطع کر دیا گیا۔

اورینٹل سیمینری کے بعد گل کرسٹ کی خدمات فورٹ ولیم کالج کے شعبہ ہندوستانی سے وابستہ ہو گئیں۔ شعبہ ہندوستانی میں بحیثیت پروفیسر اور ہیڈ (صدر) گل کرسٹ کے تقرر کی تاریخ شارڈا دیوی ویدانکار نے یکم نومبر ۱۸۰۰ء بتائی ہے۔ اسے تھامس ڈبک نے اپریل ۱۸۰۱ء درج کیا ہے۔ کلکتہ گزٹ ۲۹ ستمبر ۱۸۰۱ء کے شمارے سے علم ہوتا ہے کہ اس وقت تک گل کرسٹ کا تقرر عمل میں آچکا تھا۔ ۱۸۰۱ء کے ایک سرکاری اعلان سے علم ہوتا ہے کہ گل کرسٹ کا تقرر اسی تاریخ کو عمل میں آیا تھا۔ انکا

۱۸۰۱ء فورٹ ولیم کالج (ہندی) نکستی ساگر دارشنے ص ۸۰، ۸۱، ۸۲

The Development of Hindi Prose Literature P. 32 ۳

" " P. 41 ۳

Annals of the College of F. W. Appendix IV P. 53 ۳

۱۳۹ء لیکچر گل کرسٹ اور اس کا عہد ص ۱۳۹

۱۸۰۱ء فورٹ ولیم کالج (ہندی) ص ۱۸



ماہانہ مشاہیرہ پندرہ سو روپے تھا۔

گل کرسٹ کے عہدے کے متعلق ایک عام غلط فہمی یہ پائی جاتی ہے کہ ڈکانج کے پرنسپل

یا اعلیٰ افسر تھے۔ رام بابو سکینہ نے لکھا ہے :-

”ڈاکٹر موصوف اس وقت فورٹ ولیم کالج کے اعلیٰ افسر تھے“

ڈاکٹر سید اعجاز حسین کا کہنا ہے کہ :-

”اس کالج کے منتظم اعلیٰ ڈاکٹر جان گل کرائسٹ تھے“

نادم سیناپوری لکھتے ہیں :-

”ظاہر ہے اس کالج کے لئے جان گل کرائسٹ سے زیادہ موزوں

و مناسب کوئی دوسرا آدمی ہو ہی نہیں سکتا تھا۔ چنانچہ انہیں کالفتہر

بجائے پرنسپل کیا گیا“

امیر اللہ شاہین کا کہنا ہے کہ :-

”ڈاکٹر جان گل کرسٹ جو ابتداء سے ہی اردو کے حامی اور

حمایتی تھے۔ انکی کوششوں کا صلہ انہیں اس طرح ملا کہ کالج کے قیام پر انہیں

کو کالج کا پہلا پرنسپل مقرر کیا گیا“

۱۔ تاریخ ادب اردو ص ۳۱

۲۔ مختصر تاریخ اردو ص ۲۶۸، ۲۶۹

۳۔ فورٹ ولیم کالج اور اکرام علی ص ۲۳۷

۴۔ اردو سالیب نثر تاریخ و تجزیہ (گیارہویں صدی سے بیسویں صدی تک) ص ۸۷

تاریخ ادب اردو کی ان چھوٹی بڑی کتابوں سے قطع نظر اس غلط فہمی سے انسائیکلو پیڈیا برٹینیکا کیسلس انسائیکلو پیڈیا آف لٹریچر جیسی مستند کتابیں بھی بری نہیں ہیں۔ انسائیکلو پیڈیا برٹینیکا میں درج ہے کہ :-

”۱۹ ویں صدی کے آغاز میں ڈاکٹر جان گل کرسٹ فورٹ

ولیم کانگ کے صدر (ہیڈ) تھے، اس

انسائیکلو پیڈیا آف لٹریچر میں جہاں فورٹ ولیم کانگ کا ذکر ہے وہاں لکھا ہے :-

”اولین پرنسپل جان گل کرسٹ کو اردو دتر کا بانی کہا گیا“

ڈاکٹر ہر دیو بہری لکھتے ہیں کہ :-

“The Fort William College was founded

in 1800 by Lord Wellesley under the principal

ship of John Gilchrist.” ۷

باب اول میں یہ واضح کیا جا چکا ہے کہ پرنسپل کے عہدہ کے لئے لازمی شرط یہ تھی

کہ پرنسپل وہی شخص ہوگا جو انگلستان کے کلیا کا کلر جی میں ہو۔ اس لئے ظاہر ہے کہ گل کرسٹ

پرنسپل ہو ہی نہیں سکتا تھا۔

گل کرسٹ نے ۱۸۰۰ء میں جو تخلیقی کارنامہ انجام دیا اس کا نام ”ہندوستانی زبان پر

Encyclopaedia Britannica Vol. XI P. 575 ۷

Cassell's Encyclopaedia of Literature Vol. I P. 295 ۷

The Persian Influence on Hindoe P. 14 , ۷

مختصر مقدمہ (THE ANTI JARGONIST) ہے اس کے علاوہ وہ

"Hindee Exercises" 1801, "A New Theory and Prospectus of Persian Verbs" 1801, "The Stranger's East-India Guide to the Hindoostanee Or Grand Popular Language of India" 1802, "The Hindee Manual" 1802, "Practical Outlines Or a Sketch of Hindoostanee Or theopy in the Roman Character" 1802, "The Hindee Story Teller" 1802, "Tables and Principles" 1802, "The Hindee Moral Preceptor" 1803, "Oriental Fabulist" 1803, "The Hindee Roman Or theopigraphical Ullimatūm" 1804,

اور

"Hindee Arabic Mirror" 1804

کے مصنف و مؤلف تھے۔

۱۸۰۰ء کو کانج کو نسل کے پاس *Tables and Principles* کو گل کر سٹ نے ۱۶ جون ۱۸۰۰ء کو کانج کو نسل کے پاس

اشاعت کی اجازت حاصل کرنے کیلئے بھیجا تھا لیکن ۱۳ جون کی کاروائی میں اسے واپس کر دیا گیا اور گل کر سٹ کو

شائع کرنے کے حق سے محروم رکھا (فورٹ ولیم کانج (ہندی) ص ۵۲، ۵۳)

گل کرسٹ گل چار سال شعبہ ہندوستانی سے وابستہ رہے۔ ہندوستانی زبان کی ترویج و اشاعت کا جو خاکہ انکے ذہن میں تھا اسکے لئے کانج کونسل نے انکی قطعی ہمت افزائی نہیں کی۔ کانج کونسل کی سر دہری اور حوصلہ شکنی سے عاجز آکر انہوں نے ۱۸۸۴ء میں قطعی طور سے یورپ لوٹ جائیکا فیصلہ کر لیا۔ انکی صحت بھی سالوں سے خراب تھی۔ چنانچہ اسی کو بنیاد بنا کر ۲۳ فروری ۱۸۸۴ء کو انہوں نے کانج کونسل کو خط لکھ کر یورپ کیلئے اپنی روانگی سے مطلع کیا۔ اور استعفیٰ قبول کرینگی درخواست کی۔ ۲۶ فروری ۱۸۸۴ء کی کانج کونسل کی کاروائی میں انکا استعفیٰ منظور کر لیا گیا بلکہ گل کرسٹ کے بعد CAPT: MOUNT نے ہندوستانی پروفیسر کی ذمہ داریاں سنبھالیں۔

گل کرسٹ کی صدارت میں ہی ہندوستانی شعبے نے تصنیف اور تالیف کے میدان میں ایسے کارنامے انجام دیئے جو ہمارے لئے باعث افتخار ہیں۔ انہوں نے فاضل منشیوں اور پینڈتوں کو ملازم رکھ کر ان سے نہ صرف درس و تدریس کا کام لیا۔ بلکہ ان کی تخلیقی صلاحیتوں کو تصنیف و تالیف کے میدان میں بھی بروئے کار لائے۔ چنانچہ آج جب ہم سادہ و سلیس نثری ادب پر گفتگو کرتے ہیں تو ان تصانیف و تالیفات کو بنیاد بناتے ہیں جو گل کرسٹ کی

۱۲، ۱۳، ۱۴ فورٹ ولیم کانج (ہندی) ص ۴۲، ۴۳

۱۵ ڈیوڈ کون نے لکھا ہے کہ جب گل کرسٹ ہندوستان سے رخصت ہوئے تو انکی جگہ ولیم ہنٹ نے لیا۔ ہنٹ کی مانتھی میں جان لیڈن (JOHN LYDEN) نے کام کیا۔

(British Orientalism P. 84, 85)

حالانکہ یہ بات درست نہیں ہے۔

سٹی بے پایاں کی مرہون منت ہیں۔

انگلستان لوٹ آئیے بعد گل کرسٹ نے وہاں بھی ہندوستانی زبان پر تحریر و تقریر اور ترتیب و تدوین کا کام جاری رکھا۔ کچھ دن انہوں نے اڈنبرا میں گزارے۔ جہاں اڈنبرا یونیورسٹی نے ۱۳ اکتوبر ۱۸۰۳ء میں انہیں ایل۔ ایل ڈی کی اعزازی ڈگری سے نوازا۔ اس کے بعد وہ پھر لندن آئے اور ۱۶ جنوری ۱۸۰۹ء میں کمپنی کی ملازمت سے ریٹائر ہو گئے۔ اسلئے اور دیگر علمی و سیاسی مشاغل میں وقت گزارتے رہے۔ انکی ایک کتاب THE BRITISH INDIAN MONITOR اڈنبرا سے شائع ہوئی۔ اس میں ORIENTAL ANTI-JARGONIST کے علاوہ ہندوستانی زبان کے بارے میں معلومات درج تھیں۔ اس کی پہلی جلد ۱۸۰۶ء میں اور دوسری ۱۸۰۸ء میں شائع ہوئی۔

گریسن نے گل کرسٹ کی ایک کتاب ہندوستانی زبان کی قواعد کا ذکر کیا ہے۔ یہ کلکتہ سے ۱۸۰۹ء میں چھپی۔ اسے ممکن ہے کہ یہ ۱۷۹۶ء والی قواعد کا کوئی ایڈیشن ہو۔

راقم اکروٹ کی نظر سے قواعد اردو کا ایک مخطوطہ ایشیاٹک سوسائٹی آف بنگال (کلکتہ)

*Gilchrist and the Language of Hindoostan* P. 57 ۷

*Linguistic Survey of India Vol. IX, Part I, P. 18* ۷

*Introduction, Poems of Dr. John Gilchrist by* ۷

*Dr. Ebadat Bareilvi* P. 6

*Linguistic Survey of India Vol. IX, Part I, P. 18* ۷

میں گزرا ہے۔ یہ مخطوطہ ۸۲ اوراق پر مشتمل ہے۔ آغاز میں کوئی سرورق نہیں ہے۔ اور نہ کہیں  
 کالج کی مہر ہے۔ ہاں ایشیاٹک سوسائٹی کی حالیہ مہر ضرور لگی ہوئی ہے۔ لائبریری کے کیٹیلاگ  
 میں اس مخطوطہ کا نام صرف "قواعد اردو درج" ہے۔ مصنف کا نام یہاں بھی درج نہیں ہے۔  
 حالانکہ جاوید نہال نے اس نسخے کو گل کرسٹ سے منسوب کیا ہے۔ اسکے صفحات کی تعداد ۸۸  
 لکھی ہے۔ اور یہ بھی بتایا ہے کہ اس نسخے کے اختتام پر کالج کی مہر پڑی ہوئی ہے۔

گل کرسٹ کی "HINDOOSTANI PHILOLOGY" کے دو ایڈیشنوں کا ذکر

ملتا ہے۔ اول ۱۸۱۰ء کا اور دوسرا ۱۸۲۵ء کا۔

انہوں نے اس وقت کی ملکی سیاست میں بھی دلچسپی لی تھی۔ چنانچہ ان کے ادبی کارناموں

میں ایک سیاسی کارنامہ "PARLIAMENTARY REFORM ON CONSTITUTIONAL

PRINCIPLES" ہے۔ یہ ۱۸۱۵ء میں گلاسگو سے شائع ہوا۔

ORIENTAL GREEN BAG ۱۸۲۰ء میں شائع ہوئی۔ اس میں ولیم جونز (WILLIAM JONES) کے سماجی، سیاسی اور

مذہبی نظریات کے علاوہ ان کی مخالفت کی تمام موثر کہ آرائیاں بھی درج ہیں۔

East India "GUIDE AND VADE MECUM" ۱۸۲۵ء میں لندن سے شائع ہوئی۔ اس کا ایک نسخہ نیشنل

لائبریری (کلکتہ) میں راتم اکروف کی نظر سے گزرا ہے۔ یہ کتاب گل کرسٹ نے بمبئی اور بنگال

کے قیام کے دوران اپنے ۲۲ سالہ تجربے کی بنیاد پر لکھی ہے۔ گل کرسٹ کا خیال ہے کہ ہر اس

۱۹ویں صدی میں بنگال کا اردو ادب۔ ص ۷۲، ۷۳

Introduction, Poems of Dr. John Gilchrist. P. 7, 'ت

Coverpage, East India Guide and Vade Mecum. ت

شخص کو جو ایٹ انڈیا کمپنی کا ملازم ہے خواہ وہ ملٹری میں ہو، بکری فوج میں یا کسی بھی شعبے میں اسے ہندوستان کے بارے میں علم ہونا ضروری ہے۔ اس کتاب کے ذریعے نوواردان کو ہندوستانی عوام کے بارے میں مکمل علم ہو جائے گا اور وہ خود کو ہندوستان جا کر اجنبی نہیں سمجھیں گے۔

گل کرسٹ ۱۸۱۶ء میں لندن میں ذاتی طور سے کمپنی کے ملازمین کو ہندوستانی زبان کا درس دیتے رہے۔ لیکن دو سال بعد کمپنی نے لیسٹر اسکوائر (LEICESTER SQUARE) پر واقع اورینٹل انسٹی ٹیوٹ میں پروفیسر کے عہدہ پر انکی خدمات حاصل کیں۔ یہاں صرف طبی عہدہ دار ہی تعلیم حاصل کرتے تھے۔ انکی ذاتی درسگاہ بھی اس میں منم ہو گئی۔ ۱۸۲۵ء میں جب کمپنی نے اپنی اعانت سے کھینچ لیا تو گل کرسٹ نے ایک کتاب "THE ORIENTAL OCCIDENTAL TUTIONARY PIONEER" لکھی جس میں انہوں نے اپنے مالکوں اور انکے رفقا سے اپنی ناگواری کا اظہار کیا تھا۔ گل کرسٹ ۱۸۲۶ء تک اس تعلیم گاہ میں تدریسی فرائض انجام دیتے رہے۔ ۱۸۲۸ء میں انہوں نے دوبارہ پرائیوٹ طور سے تعلیم دینی شروع کی۔ لیکن کچھ دنوں بعد وہ پیرانہ سال کی بنا پر رٹائرڈ و تقریر کی دنیا سے کنارہ کش ہو کر اپنے وطن لوٹ گئے۔ ۹ جنوری ۱۸۴۱ء میں بمقام پیرس انکا انتقال ہو گیا۔ اور یوں علم و ادب کا یہ محسن ہمیشہ کے لئے خاموش ہو گیا۔

*Gilchrist and the Language of Hindoostan*

by S.R. Kidwai P. 58

ارسن دی تاسی نے بھی گل کرسٹ انتقال کا سن ۱۸۴۱ء درج کیا ہے۔ (خطبات گارساں دی تاسی ص ۲۶۸)

گل کرسٹ ہندوستان آئیے قبل شاعری کے میدان میں بھی اپنی جولانی طبع کے مظاہرے کر چکے تھے۔ انھوں نے مختلف موضوعات پر نظمیں کہی ہیں۔ ان نظموں میں قدرت کا حسن بھی ہے اور حیات دکائناات کے رموز و نسکات بھی۔ ان میں حب الوطنی کا جذبہ بھی نمایاں ہے۔ گل کرسٹ کی نظمیں انکے کردار اور افکار کی بہترین نمائندگی کرتی ہیں۔ گل کرسٹ کی نظموں پر رائے زنی کرتے ہوئے ڈاکٹر عبادت بریلوی رقم طراز ہیں:—

*“His poems reflect his nobility of Character and his human approach to life and endear his personality to the reader. His poetical compositions show that he was inspired as a youth by the national lyric movement of the eighteenth century in Scotland. He has given expression to his patriotism and his love for his homeland in his pastorals and in his poems describing sea voyages. He borrows his poetic expressions and his images from the love and the*



landscape of the Highlands  
and sings about "the  
harvest that waves in the  
breeze and the music that  
fleets on the gale."

ڈاکٹر گل کرسٹ کی نظمیں غیر مطبوعہ تھیں اور خطوط کی شکل میں لندن یونیورسٹی  
میں محفوظ تھیں۔ ڈاکٹر عبادت بریلوی نے اس خطوط کو ایک مقدمے کے ساتھ شائع  
کر دیا ہے۔ گل کرسٹ کی یہ نظمیں ہندوستان آنے سے قبل کی ہیں۔ ۱۸۳۲ء میں ہندوستان  
آئیے بعد غالباً وہ شاعری کی جانب توجہ نہ دے سکے۔ یہاں البتہ انہوں نے "ہندی  
مورل پری سپر" میں سعدی کی نظموں کا ترجمہ کیا تھا۔ گل کرسٹ کا نمونہ کلام ملاحظہ ہو۔  
مندرجہ ذیل نظم میں انکی حب الوطنی کا جذبہ نمایاں ہے۔

Adieu ye Nymphs farewell my Scolias plains,  
For you I sigh, alas, for ever mourn  
My absent friends and Eden's free born swains  
Perhaps poor Jockie never Will return.  
Forbid it Gods, forbid it Heavens above,  
Oh may Probitious fortune yet prove true

Introduction, Poems of Dr. John Gilchrist, P. 10.

*I'd fly with open arms to meet my love,  
To meet my former friends, Such friends as you.*

## گل کرسٹ اور ہندوستانی پریس

فورٹ ولیم کالج میں سول ملازمین کے درس و تدریس کے لئے کتابوں کا فقدان تھا۔ اسی مقصد سے مختلف شعبوں میں منشیوں، مولویوں اور پینڈتوں سے تصنیف و تالیف کا کام لیا گیا۔ یہ فورٹ ولیم کالج ہی کا کارنامہ تھا کہ اس نے مقامی زبانوں میں صرف تصنیف و تالیف ہی نہیں بلکہ اعلیٰ پیمانے پر انکی اشاعت کا مرحلہ بھی سر کیا۔ اس ضمن میں ہندوستانی پریس کی خدمات قابل ذکر ہیں۔

ہندوستانی پریس کب قائم ہوا اور یہ کس کی ملکیت تھا۔ اس سلسلے میں اختلافات رائے ہے۔ ۱۲ جنوری ۱۸۰۲ء کی کالج کونسل کی کاروائیوں میں گل کرسٹ کا ایک خط ملتا ہے جو اسے سکریٹری کو تحریر کیا تھا۔ اس میں اس نے لکھا ہے۔

”ایسی ہندوستانی کتابوں کے عام فقدان نے جن پر کچھ بھی بھروسہ کیا جاسکے مجھے نوری طور پر حسب ذیل کتابیں چھاپنے پر مجبور کر دیا..... اور کلکتہ کے تمام چھاپے خانوں کو میں نے اس کام پر لگا دیا ہے کیوں کہ کم سے کم وقت میں اس کام کو انجام دینے کا یہ طریقہ میری سمجھ میں آیا ہے۔ مجھے یقین ہے کہ کالج کونسل اس اقدام کو قطعاً ناگزیر

سمجھ کر میری ہمت افزائی کرے گی۔

اس خط کے ساتھ گل کرسٹ نے ان کتابوں کی فہرست منسلک کی تھی جو یا تو چھپ رہی تھیں یا چھپ چکی تھیں، یا چھپنے والی تھیں۔ اس فہرست میں ان کی طباعت کا تخمینہ بھی شامل تھا۔ کتابوں کے چھاپنے کا کام کلکتہ کے جن پریسوں کے حوالے کیا گیا تھا۔ ان میں ہرکارہ پریس کلکتہ گزٹ پریس، ٹیلی گراف پریس، مرہر پریس، مارننگ پوسٹ پریس شامل تھے۔ اس سے پتہ چلتا ہے کہ کم از کم ۱۲ جنوری ۱۸۰۲ء تک تو ہندوستانی پریس کا وجود نہیں تھا۔ لیکن ۱۸۰۲ء کے ہی اوائل، وسط یا اواخر میں گل کرسٹ اور ڈاکٹر ہنٹ نے مل کر اسے قائم کیا۔ اس پریس میں طباعت کا وہی سامان استعمال کیا گیا تھا جو فرانسس گلیڈون نے اپنے مطبع استعمال کیا تھا۔ یہ سامان فرانسس گلیڈون نے کالج کو دے دیا تھا۔ گل کرسٹ نے کالج کونسل سے اجازت لیکر ان سامانوں کی مدد سے ہندوستانی پریس قائم کیا۔ یہ سامان اسنے مستعار لیا تھا۔ نہ تو اس نے خریدنا تھا اور نہ ہی اپنا سرمایہ اس پریس کے قیام میں لگایا تھا۔ اسلئے یہ واضح ہوتا ہے کہ وہ یا تو منتظم تھا یا محض حصے دار۔

ہندوستانی پریس ۱۸۰۲ء میں قائم ہوا تھا۔ اس امر کی تصدیق "آنا س آف دی کالج آف فورٹ ولیم" (تھامس روبک) میں درج فورٹ ولیم کالج میں تصنیف شدہ کتابوں کی تفصیلات

*Proceedings of the College of Fort William, Vol. 559, P. 45, 46.* ۱۷

*British Orientalism and the Bengal Renaissance, P. 115.* ۱۸

*Proceedings of the College of Fort William, DL IX, Jan 30.* ۱۹

1802 P. 57. *British Orientalism P. 115.*

سے بھی ہوتی ہے۔ تھامس روبک کے مطابق گل کرسٹ کی تصنیف "دی اسٹریٹجی اس ایسٹ انڈیا گائیڈ ٹو دی ہندوستانی" یا گریڈ پاپولر لینگویج آف انڈیا" ۱۸۰۲ء میں ہندوستانی پریس میں ہی چھپی تھی۔ سلسلہ

عتیق صدیقی نے گل کرسٹ کی مندرجہ ذیل تحریر سے یہ نتیجہ اخذ کیا ہے کہ ہندوستانی پریس کا مالک گل کرسٹ تھا۔ اور کرنل رین کنگ (RANKING) کے اس خیال کو غلط قرار دیا ہے کہ ہنٹر ہندوستانی پریس میں حصے دار تھا۔

"کانج کے چھاپے، ٹائپ، اپنی تمام کتابیں اور ہندوستانی

پریس فی الحال ڈاکٹر ہنٹر، مسٹر میک ڈاگل اور میکین ٹوش فلٹن اینڈ کمپنی

کی مشترکہ نگرانی میں چھوڑ رہا ہوں"۔ سلسلہ

لیکن اس خط سے یہ ظاہر نہیں ہوتا کہ گل کرسٹ پریس کا مالک تھا۔ یہ خط اس نے

شعبہ ہندوستانی سے مستعفی ہوتے وقت کانج کونسل کو لکھا تھا۔ ظاہر ہے اس نے ان تمام چیزوں کی

فہرست یا اثاثہ کانج کونسل کے حوالے کیا ہوگا جو اسکے ذمہ رہی ہوں گی۔ چونکہ پریس سے بھی اسکا

تعلق تھا اس نے کانج کونسل کو اس امر سے مطلع کیا کہ وہ پریس کو متذکرہ بالا اشخاص کی نگرانی میں

چھوڑ کر جا رہا ہے یا انکے حوالے کر رہا ہے۔ یوں بھی طباعت کا سامان گل کرسٹ کا ذاتی تو تھا نہیں

اس نے کانج کونسل سے مستعار لیکر اسے استعمال کیا تھا۔ اس لئے اسے کانج کونسل کو مطلع کرنا ہی

تھا کہ اب وہ سارا سامان کن افراد کے ہاتھ میں ہے۔ اس سے یہ ثابت نہیں ہوتا کہ گل کرسٹ

Annals of the College of Fort William Appendix II, P. 21

P. C. F. W. Vol. 559, P. 168 .

سلسلہ بحوالہ گل کرسٹ اور اسکا عہدہ ص ۱۵۲

ہندوستانی پریس کا مالک تھا۔

لیکن پیری چند مہتر نے رام کنول سین کا ذکر کرتے ہوئے ”ڈاکٹر ہنٹر کا ہندوستانی پریس“

لکھا ہے۔ وہ لکھتا ہے:۔

”رام کنول سین اپنی تقدیر کا آپ سمار تھا اور اس نے اپنی زندگی

ڈاکٹر ہنٹر کے ہندوستانی پریس میں آٹھ روپے ماہوار پر کمپوزیٹر کی حیثیت

سے شروع کی تھی۔“

اسی تصنیف سے ہمیں یہ بھی علم ہوتا ہے کہ رام کنول سین نے ہندوستانی پریس کی

ملازمت ۱۸۰۴ء میں اختیار کی تھی۔ یعنی ۱۸۰۴ء میں ہندوستانی پریس ڈاکٹر ہنٹر کا تھا۔ پھر بھی

یہ بات وثوق سے نہیں کہی جا سکتی کہ ڈاکٹر ہنٹر مکمل طور پر پریس کا مالک تھا۔ یہ بھی ہو سکتا ہے کہ

اعلیٰ منتظم ہونسی کی حیثیت سے پیری چند نے ہندوستانی پریس کو ڈاکٹر ہنٹر سے منسوب کر دیا ہو۔ لیکن اسی

کتاب میں ڈاکٹر ولسن کا ۱۸۴۳ء کا لکھا ہوا ایک خط بھی شامل ہے جس سے یہ علم ہوتا ہے کہ ۱۸۱۰ء

میں ہندوستانی پریس ایک سے زائد لوگوں کی ملکیت تھا اور ڈاکٹر ہنٹر سب سے بڑا حصہ دار تھا۔

ولسن (WILSON) اپنے مذکورہ خط میں لکھتا ہے:۔

”رام کنول سین (دوسرے فرائض کے علاوہ ہندوستانی پریس کے

منتظم کے فرائض بھی انجام دیتا تھا۔ جس (پریس) کا ڈاکٹر ہنٹر سب سے بڑا شریک تھا۔“

Life of Dewan Ram Comul Sen by Peary Chand Miliya P. 40. ل

Life of Dewan Ram Comul Sen, P. 7. ل

” ” ” ” ” P. 43, 44 ل



## ولیم ہنٹر

ولیم ہنٹر اسکاٹ لینڈ کے باشندہ تھے ۱۷۸۱ء میں ۲۶ سال کی عمر میں ہندوستان آئے اور بحیثیت سرجن کام کرنے لگے۔ گل کرسٹ کی مراجعت کے بعد ۱۸۰۲ء میں ہنٹر کو انکی جگہ پر ایشیاٹک سوسائٹی کا سکریٹری مقرر کیا گیا۔ اور ۱۸۰۵ء میں انھیں کالج کونسل کے سکریٹری کا بھی عہدہ ملا۔ ۱۸۰۵ء ہی میں انہوں نے فورٹ ولیم کالج کی لائبریری کا بحیثیت لائبریرین چارج لیا اور لائبریری کو استحکام بخشنے کیلئے بھرپور جدوجہد شروع کر دی۔ شعبہ ہندوستانی کے اسسٹنٹ پروفیسر میک ڈوگل کی بیماری کے باعث ۲۶ ستمبر ۱۸۰۵ء کو ولیم ہنٹر شعبہ ہندوستانی کے اسسٹنٹ پروفیسر مقرر کئے گئے جسکے لئے انکا مشاہرہ آٹھ سو روپے ماہوار تھا۔ لیکن ۳۱ دسمبر ۱۸۰۵ء کو میک ڈوگل کی واپسی پر انہیں اس عہدے سے الگ کر دیا گیا۔

۱۸۰۲ء سے ۱۸۱۱ء تک ہنٹر کا تعلق ہندوستانی پریس سے بھی تھا۔

ہنٹر نے ہندوستانی انگلش ڈکشنری مرتب کی تھی اسکے علاوہ نیوٹنٹا منٹ پر بھی نظر ثانی کی ہنٹر خود بھی ایک ہندوستانی انگریزی ڈکشنری تارنی چرن متر اور ریلوجی لال کی مدد سے ترتیب دے رہے تھے۔ ۱۸۱۱ء میں انکو جاوا کا سفر کرنا پڑا چنانچہ انہوں نے تھامس روبک کو اس کام کا نگران بنایا اور تارنی چرن متر اور ریلوجی لال کی خدمت کو برقرار رکھنے کی سفارش کی۔ لیکن یہ کام مکمل نہ ہو سکا۔ البتہ ۲۷ نومبر ۱۸۱۲ء کے ایک خط میں ولیم ٹیلر نے ہنٹر کا لغت مکمل کرنیکا ارادہ ظاہر کیا تھا۔

۲۷ اپریل ۱۸۱۱ء میں گل کرسٹ ایشیاٹک سوسائٹی کے سکریٹری مقرر ہوئے تھے (British Orientalism P. 69)

British Orientalism P. 84, 118

۱۸۰۵ء فورٹ ولیم کالج (ہندی) ص ۷۸، ۸۵، ۱۰۱، ۱۰۳، ۱۰۹

یکم نومبر ۱۸۱۱ء کو ہنٹر نے کالج کونسل کے سکریٹری کے عہدے سے استعفیٰ دیدیا۔ اور ۱۸۱۱ء  
ہی میں وہ جاوا چلے گئے جہاں انکا انتقال ہو گیا۔



## جان ولیم ٹیلر

۲۰ فروری ۱۸۰۸ء میں CAPT. MOUNT کے مستعفی ہو جانیکے بعد ۲۲ فروری ۱۸۰۸ء

کو گورنر جنرل باجلاس کونسل نے کیپٹن جان ولیم ٹیلر (CAPT. JOHN WILLIAM TYLOR) کو ہندوستانی شعبہ کا پروفیسر منتخب کیا۔

ولیم ٹیلر نے ۲۴ نومبر ۱۸۲۰ء کے ایک خط میں ولیم ہنٹر کی ہندوستانی انگریزی لغت (نامکمل)  
کو مکمل کرنیکا ارادہ ظاہر کیا تھا۔

۱۰۹۶۱۰۳، ۱۰۱، ۸۵، ۶۸ ص (ہندی) لٹریچر

Life of Dewan Ram Comul Sen P. 44

جاوید نہال (انیسویں صدی میں بنگال کا اردو ادب ص ۸۲) نے ۱۸۰۸ء میں ڈاکٹر ہنٹر کے تبادلے اور جاوا چلے جانیکے

بات لکھی ہے جو صریحاً غلط ہے۔ ۱۸۰۸ء جاوید نہال (انیسویں صدی میں بنگال کا اردو ادب ص ۸۱) نے جیمس مویٹ

(CAPT. J. MOUNT) کے بعد جوزف ٹیلر کو کالج کا پروفیسر لکھا ہے۔ حالانکہ جوزف ٹیلر کا فورٹ ولیم کالج

سے کوئی تعلق نہ تھا۔ جوزف ٹیلر نے ذاتی استعمال کیلئے ایک لغت مرتب کیا تھا جسے تصحیح اور نظر ثانی کے بعد ولیم ہنٹر

نے شائع کیا تھا۔ CAPT. MOUNT کے بعد کیپٹن جان ولیم ٹیلر شعبہ ہندوستانی کے پروفیسر ہوئے تھے۔

نہال جیسا کہ ولیم ٹیلر پر جوزف ٹیلر کا مغالطہ ہوا ہے۔

ٹیلر ۱۸۰۹ء میں خرابی صحت کی بنا پر سمندری سفر پر چلے گئے تھے۔ انکی غیر حاضری میں لیفٹننٹ لاکٹ کو غیر مستقل طور پر ہندوستانی شعبہ کا پروفیسر مقرر کیا گیا۔ ولیم ٹیلر ۲۱ دسمبر ۱۸۰۹ء تک دوبارہ فورٹ ولیم کالج میں واپس آگئے۔

۱۴ فروری ۱۸۱۰ء کو سرکار کے سامنے یہ بات رکھی گئی کہ ٹیلر صحت کی ناسازی کی بنا پر یہ درخواست کرتے ہیں کہ ہندوستانی کے ابتدائی درجات کی تعلیم لاکٹ دیا کریں۔ یہ درخواست اسی دن منظور کر لی گئی۔

۳۰ اگست ۱۸۱۱ء کو ٹیلر نے کالج کونسل کے عوض سکرٹری کیپٹن گیلو وے کو اپنی بیماری کی اطلاع دی۔ ۴ ستمبر ۱۸۱۱ء کو انہیں سرکاری منظوری مل گئی اور وہ ایک ماہ کیلئے سینڈھیدس چلے گئے۔

۳۰ اکتوبر ۱۸۱۲ء کو ٹیلر نے شعبہ ہندوستانی کے لئے ایک اسٹنٹ پروفیسر مانگا۔ ۱۹ نومبر ۱۸۱۳ء کو کیپٹن رسل مارٹن کو اس عہدہ پر سرفراز کیا گیا۔ ولیم ٹیلر ۲۳ مئی ۱۸۲۳ء میں لیفٹننٹ کرنل ہو گئے۔ چنانچہ ذمہ داریاں اور مصروفیات بڑھ جانکی وجہ سے انہیں ہندوستانی پروفیسر کی حیثیت سے کام کرینیکا موقع کم مل پاتا تھا۔ اسلئے گورنر جنرل باجلاس کونسل نے کیپٹن ولیم پرائس کو انکی جگہ پر ہندوستانی پروفیسر کے عہدہ پر فائز کیا۔

۱۰ فورٹ ولیم کالج (ہندی) ص ۸۴۔

۱۱۲۰۸۵۶۸۳ (۰) ص ۱۱۲۰۸۵۶۸۳۔





## کیپٹن تھامس روبک

تھامس روبک (THOMAS ROEBUCK) لن لٹھ گروڈ شائر (LINLITH

GROV SHIRE) میں ۱۷۸۳ء میں پیدا ہوئے تھے۔ ۱۸۰۱ء میں انگلستان سے ہندوستان

میں وارد ہوئے۔ یہیں پر انہوں نے اردو زبان سیکھی۔ تھامس روبک نے ولور (نزد مدراں)

میں کچھ دنوں بحیثیت قائم مقام میجر ٹاؤن کام کیا تھا۔ وہ ۱۸۰۵ء میں خرابی صحت کی بنا پر اپنے

وطن لوٹ گئے تھے۔

ڈاکٹر محمد افضل الدین اقبال نے تھامس روبک کے بارے میں لکھا ہے:-

”جب ۱۸۰۴ء میں ڈاکٹر گل کرسٹ کانج کی صدارت اور اردو

کی پروفیسری سے سبکدوش ہو گئے تو یہی انکی جگہ پر مامور ہوئے،“

یہ بیان درست نہیں ہے۔ ڈاکٹر گل کرسٹ کانج کانج کا نہیں بلکہ شعبہ ہندوستانی کا صدر

اور پروفیسر تھا۔ اسکا تعلق کانج کی انتظامیہ سے کبھی نہیں رہا۔ اس کی وطن مراجعت کے بعد دسمبر

۱۸۰۵ء تک شعبہ ہندوستانی میں کوئی پروفیسر مقرر ہی نہیں ہوا بلکہ G. CAPT. MOUNT

۱۷ بنگال میں اردو زبان و ادب - شائع رنجن بھٹا چاریہ ص ۲۴

۱۷ نورث سینٹ جارج کانج - ص ۱۳۱

پہلے اسسٹنٹ پروفیسر تھے وہی شعبہ کی ذمہ داریاں سنبھالتے رہے۔ یکم جنوری ۱۸۰۶ء کو انہیں کانج کونسل کی جانب سے پروفیسر کا عہدہ دے دیا گیا۔ تھامس روبک کبھی بھی شعبہ ہندوستانی کے پروفیسر نہیں ہوتے۔ ہاں البتہ دسمبر ۱۸۱۶ء میں وہ ماتحت پروفیسر مقرر ہوئے تھے۔

تھامس روبک کے ہم ۱۱ جنوری ۱۸۱۲ء کے خط سے علم ہوتا ہے کہ ۱۸۰۶ء سے ۱۸۱۰ء کے دوران انہوں نے ایڈنبرا میں گلی کرسٹ کے ساتھ کام کیا تھا۔ ۱۸۱۰ء میں وہ دوبارہ ہندوستان لوٹ آئے۔ اور ۱۸۱۱ء میں فورٹ ولیم کانج سے وابستہ ہو گئے۔ یہاں وہ اسسٹنٹ سکرپٹری اور سیکنڈ اکرانز تھے۔ ۱۸۱۱ء سے ۱۸۱۵ء کے درمیان کانج کونسل کے سکرپٹری ہو گئے تھے۔ وہ ۱۸۱۶ء میں شعبہ ہندوستانی میں بحیثیت عوضی ماتحت پروفیسر مقرر ہوئے۔ ۱۸۱۶ء اپنی موت تک وہ کانج سے ہی وابستہ رہے۔

۱۸ دسمبر ۱۸۱۹ء میں کلکتہ ہی میں انکا انتقال ہوا۔ ۱۸۱۹ء

تھامس روبک نے کانج سے وابستہ ہونے کے قبل اور بعد میں کئی کتابیں تصنیف و تالیف کیں۔ وہ مندرجہ ذیل کتابوں کے مصنف و مولف تھے :-

۱۔ برٹش انڈین مونیر (BRITISH INDIAN MONITOR) دو جلد ۱۸۰۹ء ایڈنبرا۔

۱۱۹، ۱۱۵، P. 4 و 5، VOL. 4، HOME MISC. 1814، 12 JAN. 1814، 24 SEPT. 1811، FORTWILLIAM

بوالہ فورٹ ولیم کانج (ہندی) ص ۱۰۳

46، P. 4، NO. III، APPENDIX NO. III، ANNALS OF THE COLLEGE OF FORTWILLIAM

55، P. 55، NO. IV

۱۱۹، ۱۱۵، P. 4 و 5، VOL. 4، HOME MISC. 1814، 12 JAN. 1814، 24 SEPT. 1811، FORTWILLIAM

۲- ہندوستانی اینڈ انگلش ڈائلاگز (HINDOOSTANEE AND ENGLISH DIALOGUES) ۱۸۰۹ء - ایڈنبرا۔

۳- AN ENGLISH AND HINDOOSTANI DICTIONARY WITH A GRAMMAR  
ایڈنبرا ۱۸۰۹ء  
PREFIXED

۴- AN ENGLISH AND HINDOOSTANI DICTIONARY WITH A GRAMMAR  
ایڈنبرا - دوسری جلد  
PREFIXED - 1809

بقول ولیم ٹیلر یہ کالج میں پڑھائی جانے والی بہترین قواعد ہے۔

۵- تیسری جلد BRITISH INDIAN MONITOR

۶- ENGLISH AND HINDOOSTANI NAVAL DICTIONARY OF TECHNICAL  
WORDS AND PHRASES - 1811

۷- 1812 دو جلد ENGLISH AND HINDOOSTANI EXERCISE

۸- باغ و بہار کی ترتیب - ۱۸۱۳ء، ۹- خرد افروز کی ترتیب - ۱۸۱۵ء، ۱۰- گل بکاؤلی کی ترتیب - ۱۸۱۵ء

۱۱- برہان قاطع کی تصحیح - ۱۸۱۸ء، ۱۲- انالس آف دی کالج آف فورٹ ولیم - ۱۸۱۹ء

۱۳- A COMPLETE COLLECTION OF ORIENTAL PROVERBS - ۱۸۱۴

۱۴- A PERSIAN, HINDOOSTANEE AND ENGLISH DICTIONARY

DICTIONARY اس کے علاوہ روبک کی نگرانی میں بھی کچھ تخلیقی کام ہوئے۔ مثلاً:-

۱- دیوان جہاں (بہنی نرائن جہاں) ۲- کثیر الفوائد یا ہندوستانی، فارسی اور پنجابی ضرب الامثال،

۳- کاشی راج کی تخلیق گلستاں بہ زبان پنجابی - ۴- بدیاورپن - ۵- اے پنجابی ڈکشنری - یہ

گر وکھی رسم الخط میں ہے۔ ہر ایک لفظ کا تلفظ ناگری میں دیا گیا ہے۔ کاشی راج نے اسے ۱۸۱۳ء

میں کانج کی لائبریری میں بطور تحفہ پیش کیا تھا۔



## کیپٹن ولیم پرائس

اکتوبر ۱۸۱۳ء کو ولیم پرائس (WILLIAM PRICE) سنسکرت، بنگلہ اور ہندوستانی

کے اسٹنٹ پروفیسر مقرر ہوئے۔ انکا مشاہرہ چار سو روپیہ تھا۔ فوجی بھتہ اس کے علاوہ انہیں

ملتا تھا۔ لیکن ۳۱ اکتوبر ۱۸۱۳ء کو ہندوستانی شعبہ کے پروفیسر ولیم ٹیلر نے اپنے شعبہ کیلئے

الگ اسٹنٹ پروفیسر کے تقرر کی درخواست کی۔ کانج کونسل نے اسے منظور کر لیا اور ۱۹ نومبر

۱۸۱۳ء کو رسل مارٹن (CAPT. RUSSEL MARTIN) اسٹنٹ پروفیسر مقرر کئے گئے۔

اسطرح مذکورہ تاریخ کے بعد ولیم پرائس صرف بنگلہ اور سنسکرت کے اسٹنٹ پروفیسر باقی رہے

ولیم ٹیلر ۲۳ مئی ۱۸۲۳ء میں جب ایفٹنٹ کرنل ہوئے تو انکی ذمہ داریاں بہت بڑھ گئیں اور وہ

شعبہ کا بار سنبھالنے سے معذور ہو گئے۔ جس کی بنا پر ولیم پرائس کو ۲۰ نومبر ۱۸۲۳ء میں شعبہ ہندوستانی

کا پروفیسر مقرر کیا گیا۔

ولیم پرائس نے اپنے عہد میں ہندوستانی اور ہندی کو الگ الگ زبانوں میں تقسیم کرنے کی

لے نوٹ ولیم کانج (ہندی) ص ۸۱

فورت ویلیام، ۱۷ جون ۱۸۲۲ - ۱۵ دسمبر ۱۸۲۴، HOME MISC، VOL. 9، P. 335.

جو نوٹ ولیم کانج (ہندی) ص ۱۱۳

انتہائی کوششیں کیں۔ اور بڑی حد تک کامیاب بھی ہوئے۔ وہ خود کو ہندی پروفیسر لکھتے تھے۔ حالانکہ کانج کونسل کے ذمہ دار ان انہیں ہندوستانی پروفیسر ہی کہتے رہے۔ پرائس کو سنسکرت اور برج بھاشا سے خصوصی دلچسپی تھی۔ وہ ۱۸۳۱ء تک شعبہ سے وابستہ رہے۔ لہٰذا ان ایام میں انکی مندرجہ ذیل کتابوں کا علم ہوتا ہے :-

۱۔ کھڑی بولی اور انگلش کی لغت کی ترتیب۔

۲۔ پریم ساگر کی لغت کی ترتیب۔

۳۔ محمد صالح کی قواعد کا انگریزی ترجمہ۔ ۱۸۲۳ء۔

۴۔ HINDEE AND HINDOOSTANEE SELECTIONS WHICH ARE PREFIXED

THE RUDIMENTS OF HINDOOSTANEE AND BRUJ BHAKHA GRAMMAR.

کی ترتیب۔ ۱۸۲۶ء۔

۵۔ سبھا بلاس کی ترتیب۔ ۱۸۲۸ء۔

۶۔ چھتر سال کی ترتیب۔ ۱۸۲۹ء۔

لہ ۱۴، VOL. 14، HOME MISC، 19 AUG. 1833، 26 OCT. 1831، FORT WILLIAM

بجوالہ فورٹ ولیم کانج (ہندی) ص ۱۴۵ ..... ۵۹ - ۶۱ P.

## میر بہادر علی (حسینی)

میر بہادر علی کے سوانح نگاروں نے انکا پورا نام میر بہادر علی حسینی لکھا ہے۔ لیکن کالج کونسل کی کاروائیوں میں صرف میر بہادر علی درج ہے۔

بہادر علی کے حالات زندگی پردہِ خفا میں ہیں۔ انکے سوانح نگاروں نے جو معلومات فراہم کی ہیں انکے علاوہ خود بہادر علی کا کوئی بیان راقم الحروف کی نظر سے نہیں گزرا۔ کریم الدین نے نہ جانے کس بنیاد پر ان کو "ذی قدر شاعر" قرار دیا ہے۔ حالانکہ واقعہ یہ ہے کہ کریم الدین کے تذکرہ کے علاوہ انکا ذکر دیگر تذکروں میں نظر نہیں آتا۔ کالج میں مرتب شدہ دو تذکروں "گلشن ہند" (لطف) اور "دیوان جہاں" (بینی نرائن جہاں) تک میں انکا ذکر نہیں ملتا۔ اگر حسینی ذی قدر شاعر ہوتے تو تذکرے ان کے ذکر سے خالی نہ ہوتے۔ انکی تصانیف میں جو اشعار نظر سے گزرتے ہیں وہ نہ تو اعلیٰ درجہ کی شاعری کے نمونے ہیں اور نہ شاعر کی شعری صلاحیتوں کے ضامن بلکہ یہ سیدھی سادی زبان میں حسب توقع موزوں کر دیئے گئے ہیں۔

کریم الدین کے حوالے سے صاحبِ ارباب نثر اردو نے بہادر علی کے والد کا نام سید عبد اللہ کاظم درج کیا ہے۔ اور سید عبد اللہ کاظم کو وہی شخص قرار دیا ہے جنھوں نے شاہ عبدالقادر کا ترجمہ قرآن شریف

۱۰ طبقات شعرائے ہند۔ طبقہ سوم، کریم الدین دہلوی مرتبہ مطا کاکوی ص ۲۵

دہلی سے شائع کیا تھا۔ اور اسی بنیاد پر یہ خیال ظاہر کیا ہے کہ بہادر علی دہلی کے باشندہ تھے۔ لیکن

ڈاکٹر وحید قریشی نے عبداللہ اور عبداللہ کاظم کو دو مختلف شخص بتایا ہے۔

میر بہادر علی کو دہلی کا باشندہ قرار دیا جاتا رہا ہے لیکن نیر اقبال نے یہ انکشاف کیا ہے کہ

وہ بدایوں کے باشندہ تھے۔ ان کے سن پیدائش کا کہیں سے سراغ نہیں ملتا۔ فورٹ ولیم کالج کی

ملازمت سے قبل کے حالات بھی دستیاب نہیں۔

۱۸۰۱ء میں انکا تقرر شعبہ ہندوستانی میں میر منشی کے عہدے پر ہوا تھا۔ یہ کالج کے پہلے

میر منشی تھے۔ انکا مشاہرہ دو سو روپیہ تھا۔

۱۸۰۲ء کی کالج کونسل کی کاروائی سے یہ علم ہوتا ہے کہ بہادر علی کو مترجم مقرر

کر دیا گیا اور یوں انکا مشاہرہ اسی روپے ہو گیا۔ انکی جگہ پر شیر علی انسوس میر منشی ہوئے۔

بہادر علی کی ۱۸۰۵ء تک کالج میں موجودگی کا علم ہوتا ہے۔ اس کی تصدیق تاریخ اشاعت

کے دیباچہ سے بھی ہو جاتی ہے۔ لیکن اسکے بعد حالات کا سراغ نہیں ملتا۔

۱۔ ارباب نثر اردو۔ ص ۱۲۶

۲۔ کلاسیکی ادب کا تحقیقی مطالعہ۔ ص ۱۸۹

۳۔ گارسن دی تاسی بھی ترجمہ قرآن شریف کے ناشر کو بہادر علی کا والد کہتے ہیں۔

۴۔ کچھ رسالہ گل کرنٹ کے بارے میں "ہفتہ وار ہماری زبان" ص ۴، شماره ۱۶-۱۵ جولائی ۱۹۶۳ء۔

۵۔ PROCEEDINGS OF THE COLLEGE OF FORT WILLIAM, VOL. 5, 59, P. 5.

۶۔ FORT WILLIAM, 29 APRIL 1801 - 4 SEPT 1805, HOMEMISC. VOL. I, P. 320

۷۔ جوائے فورٹ ولیم کالج (ہندی) ص ۶۵

بہادر علیؒ اخلاق ہندی (۱۸۰۱ء)، نثر بے نظیر (۱۸۰۲ء) اور تاریخ آسام (۱۸۰۵ء) کے مصنف تھے۔ ان سے گل کر سٹ کی ہندوستانی زبان کی قواعد (۱۸۹۶ء) کی تلخیص بنام رسالہ گل کر سٹ بھی منسوب کی جاتی ہے۔ ان تصانیف کے علاوہ بہادر علیؒ نقلیات نقانی کے مترجمین اور ترجمہ قرآن شریف کے مواد نثرین بھی شامل تھے۔







## میر شیر علی افسوس

افسوس کا نام کالج کونسل کی کاروائیوں میں میر شیر علی افسوس درج ہے۔ اور خود بھی یہی لکھتے ہیں یہ "بیکن گلشن اخلاق" میں افسوس کے بیٹے سید علی نے ان کا نام شیر علی جعفری لکھا ہے۔ افسوس کے آبا و اجداد کا وطن "خاٹ" تھا لیکن ترک وطن کر کے ہندوستان چلے آئے اور اگرہ کے نزدیک قصبہ نارنوں میں سکونت اختیار کر لی تھی۔

افسوس کے والد کا نام سید علی مظفر خاٹ تھا۔ یہ میر غلام مصطفیٰ کے بیٹے تھے۔ افسوس کے والد اور دادا محمد شاہ بادشاہ (۱۶۱۹ء - ۱۶۴۸ء) کے عہد میں نارنوں سے دہلی چلے آئے۔ مقصد تلاش معاش تھا۔ یہاں آکر یہ دونوں حضرات نواب عمدۃ الملک امیر خاٹ انجام سے وابستہ ہو گئے۔ یہ واقعہ نادر شاہ کے حملے سے قبل کا ہے۔ ان لوگوں کو انجام کی خوب خوب قربتیں اور عنایتیں حاصل ہوئیں۔ چنانچہ انہوں نے دہلی ہی میں سکونت اختیار کر لی۔

۱۷ دیباچہ آرش محفل (ق۔ ن) ورق ۲، دیباچہ باغ اردو (مطبوعہ) ص ۲۱

۱۷ دیباچہ گلشن اخلاق (ق۔ ن) ورق ۲

ENCLOPAEDIA OF ISLAM, VOL. I. P. 241.

۱۷ دیباچہ باغ اردو ص ۲۱

۱۷ دیباچہ باغ اردو ص ۲۱

۱۶۳۹ء میں انجام کو الہ آباد کی صوبہ داری تفویض ہوئی تھی۔ وہ حملہ نادر شاہ در ۱۶۳۹ء کے بعد وہاں گئے۔ افسوس کے متعلقین بھی انکے ہمراہ تھے۔ ۱۶۴۳ء میں انجام جب محمد شاہ کی طلبی پر دہلی آئے تو انکے وابستگان بھی ساتھ تھے۔ انجام کو دیوان خاص میں ایک نوکر نے ۲۶ دسمبر ۱۶۴۴ء میں قتل کر دیا۔ ان ایام میں ملک و سلطنت کی حالت اچھی نہیں تھی۔ محمد شاہ کا آخری دور حکومت اور احمد شاہ کا ابتدائی دور انتشار اور ابتری سے پر تھا۔ ملک و سلطنت کی بدتر حالت اور انجام کے قتل سے دل برداشتہ ہو کر افسوس کے والد خانہ نشین ہو رہے۔ اور انہوں نے بارہ سال کا عمر گوشہ نشینی ہی میں گزار دیا۔

افسوس ۱۶۴۴ء کے اواخر یا ۱۶۴۶ء کے اوائل میں دہلی میں پیدا ہوئے۔ ابتدائی تعلیم انہوں نے دہلی میں ہی حاصل کی۔ گیارہ برس کی عمر میں وہ گلستاں پڑھا کرتے تھے اور دیوان وکی بھی انکے مطالعہ میں رہا کرتا تھا۔ اس کے علاوہ شعر و سخن کا بھی ذوق پیدا ہو چلا تھا۔ اور

۱۶ گلشن ہند - مرزا علی لطف ص ۵۶

۱۶ افسوس کے سن پیدائش کے تعین میں انکے مندرجہ ذیل بیان سے مدد ملتی ہے وہ باغ اردو کے ویساچ میں (ص ۲۱) لکھتے ہیں:-

”اس عاصی کا مولدینا شہر ہے۔ بعد برہم ہونے سلطنت کے اور وفات نواب صاحب خفور کے ایک مدت

مدید والد مرحوم خانہ نشین رہے آخردلی کوچھوڑا اور روزگار بنگالے کے صوبہ دار دنگا کیا۔ ان دنوں میں

فقیر کا سن گیارہ برس کا تھا۔

وفات نواب صاحب سے امیر خاں انجام کی وفات کی جانب اشارہ ہے ان کا سن وفات ۱۶۴۴ء ہے۔ مدت مدید کا تعین

افسوس کے ہم عصر لطف نے ۱۳ سال کیا ہے۔ افسوس کے والد نے جب دلی چھوڑا اور بنگالے کے صوبہ دار دنگا روزگار اختیار کیا۔ اس وقت

افسوس ۱۱ سال کے تھے یعنی تقریباً ۱۶۳۷ء میں اسی بنیاد پر سن پیدائش ۱۶۳۷ء یا ۱۶۳۸ء قرار پاتا ہے۔

وہ متقدمین کے رنگ میں اشعار بھی کہنے لگے تھے۔

۱۷۵۸ء میں جب سید علی مظفر خاں دہلی سے عظیم آباد گئے تو افسوس بھی ان کے ہمراہ تھے۔ افسوس تو ۱۷۶۳ء میں لکھنؤ چلے آئے۔ لیکن ان کے والد میر جعفر کے انتقال ۱۷۶۵ء تک وہیں رہے۔ اس کے بعد لکھنؤ آئے اور یہاں سے وہ حیدرآباد آگئے۔ وہیں انکا انتقال ہو گیا۔

بعد میں افسوس لکھنؤ سے فیض آباد چلے آئے۔ اور انہوں نے یہاں ۱۷۷۵ء میں نواب سالار جنگ کا توسل اختیار کیا۔ دس برس (۱۷۷۵ء - ۱۷۸۳ء) تک وہ نواب سالار جنگ کے بڑے بیٹے مرزا نوازش علی خاں کے صاحب رہے۔ اس کی تصدیق "مثنویات میر حسن" کے دیباچہ میں افسوس کے بیان سے ہوتی ہے۔ اس وقت افسوس شاعری کے میدان میں پختہ مشق ہو چکے تھے اور ان کا دیوان بھی مرتب ہو چکا تھا۔ شاعری کے علاوہ ان ایام میں وہ عربی زبان کی تعلیم بھی حاصل کرتے رہے۔

آصف الدولہ نے ۱۷۷۵ء میں جب لکھنؤ کو پایہ تخت بنایا تو افسوس بھی سالار جنگ کے ہمراہ لکھنؤ چلے آئے۔ مئی ۱۷۸۴ء میں شہزادہ جوالی بخت جہاں دار شاہ لکھنؤ آیا۔ اس وقت تک افسوس سالار جنگ سے ہی وابستہ تھے۔ شہزادہ کو افسوس کا کلام بہت پسند آیا اور اس نے ان کو اپنی سرکار سے منسلک کر کے "بہ ہمدہ شاعری سرفراز فرمایا"۔ ۱۷۸۳ء میں افسوس

۱۷ دیباچہ باغ اردو ص ۲۱

۱۸ دیباچہ مثنویات میر حسن - افسوس ص ۱۹، ۱۸

۱۹ دیباچہ باغ اردو ص ۲۲

۲۰ دیباچہ باغ اردو ص ۲۳

جواں بخت کے ملازم ہو گئے۔ اس نوازش و قدر دانی کے بعد افسوس کا زیادہ وقت شعر و سخن میں گزرنے لگا۔ ۱۸۶۶ء میں جواں بخت بنارس چلے آئے۔ افسوس بھی ان کے ہمراہ تھے۔ ۱۸۶۸ء تک بنارس ہی میں رہے۔ جواں بخت کے انتقال کے بعد افسوس کا بنارس میں قیام ہی بے معنی ہو کر رہ گیا۔ انہوں نے دل برداشتہ ہو کر شعر و شاعری کا شغل ترک کر دیا۔ شعری محفلوں سے کنارہ کشی اختیار کی۔ اور بنارس سے لوٹ آئے۔ یہاں آکر انہوں نے نواب سرفراز الدولہ حسن رضا خاں کا توسل اختیار کیا۔ اور فکر معاش سے آزاد ہو کر درس و تدریس میں وقت گزارنے لگے۔ اس کے علاوہ کوئی دوسرا کام ان کے ذمہ نہیں تھا۔ ان کے روزمرہ کے اخراجات کی کفالت حسن رضا خاں کے ذریعہ ہو جاتی تھی۔ ۱۸۶۸ء

حسن رضا خاں کے انتقال (۱۸۶۸ء) کے بعد نذر الدین احمد خاں عورت مرزا جعفر ابن حسن لڑنا خاں مرحوم کے ذریعہ افسوس کی سرکار دولت مدد تک رسائی ہوئی۔ ۱۸۶۸ء

۱۸۶۸ء دیباچہ مثنویات میر حسن ص ۲۰

۱۸۶۸ء حسن رضا خاں آصف الدولہ کے عہد حکومت (۱۸۶۵ء - ۱۸۶۹ء) میں منیب مقرر ہوئے۔ ان حکومت سے آٹھ لاکھ روپے سناٹا ملا کرتا تھا۔ (سوانح سلاطین اودھ جلد اول ص ۱۰۲) عیم شواہد ۱۸۶۲ء میں آصف الدولہ نے حسن رضا خاں اور راجہ سیکیت رائے کو انگریزی سرکار سے بات چیت کرنے کے لئے کلکتہ بھیجا۔ گورنر جنرل جان شو سے ملا کر یہ دونوں، رنجادی الاول ۱۲۶۳ھ کو روانہ ہوئے اور رنجادی الآخر کو لکھنؤ پہنچ گئے۔ اس زمانے میں راجہ سیکیت رائے اور حسن رضا خاں کے درمیان نا اتفاق ہو گئی۔ ۱۸۶۵ء میں آصف الدولہ بھی ان دونوں سے برگشتہ ہو گئے۔ ۱۸۶۲ء میں حسن رضا خاں اپنے عہدہ سے سبکدوش ہو گئے۔ (کلاسیک ادب کا تحقیقی مطالعہ ص ۱۲۶)

۱۸۶۵ء دیباچہ باغ اردو ص ۲۲

۱۸۶۵ء دیباچہ آرائش محفل (ق، ن، و) ورق ۵، ۶

۱۷ اکتوبر ۱۸۰۰ء میں لکھنؤ کے ریڈیٹنٹ کرنل اسکاٹ نے افسوس کو بلوایا۔ ان کا کلام سنا اور یہ مژدہ سنایا کہ وہ مذکورہ تاریخ سے ہی کمپنی کے ملازم ہیں۔ زبان اردو کا محاورہ اور صحت دریافت کرنے کیلئے صاحبان عالی شان نے انکو کلکتہ بلایا ہے۔ افسوس ۱۸۰۰ء میں ہی کلکتہ پہنچ گئے اس کی تصدیق مرزا علی بلف کے ایک بیان سے ہوتی ہے۔

افسوس شعبہ ہندوستانی میں مترجم کے عہدہ پر فائز تھے انکا مشاہرہ دوسو روپیہ تھا۔ اپنی ملازمت کے دوران افسوس نے گلستاں کا ترجمہ باغ اردو (۱۸۰۲ء) کے نام سے کیا۔ اس کے بعد گل کرسٹ نے انکو تصحیح کا کام سپرد کر دیا۔ چنانچہ انہوں نے نثر بے نظیر، قصہ گل بکاؤلی (مذہب عشق)، مادھونل، توتا کہانی، قصہ حاتم طائی (آرائش محفل)، اور چار درویش (باغ دیہار) کو درست کیا۔ لیکن افسوس نے "آرائش محفل" (خلاصہ التواریخ) کے مطبوعہ نسخے میں بغیر نام بتائے محض چار کتابوں کی مکمل تصحیح اور ایک آدھ کے جمعے ہی مربوط "کرنیکا ذکر کیا ہے" کلب علی خاں

۱۷ اکتوبر ۱۸۰۰ء میں باغ اردو کے دیباچہ میں، ۱۷ اکتوبر ۱۸۰۱ء درج کیا ہے۔ لیکن یہاں ان سے سہو ہوا ہے۔ تقویم کے مطابق ۱۷۱۵ء ۲۵ مئی ۱۸۰۰ء سے شروع ہو کر ۱۳ مئی ۱۸۰۱ء کو ختم ہو جاتی ہے۔ اس لئے افسوس کے تقریر کی تاریخ، ۱۷ اکتوبر ۱۸۰۱ء نہیں۔ بلکہ، ۱۷ اکتوبر ۱۸۰۰ء قرار پاتی ہے۔ عتیق صدیقی نے کانگ کونسل کی کارروائی کے حوالے سے افسوس کے تقریر کی تاریخ ۱۵ اکتوبر ۱۸۰۰ء درج کی ہے (گل کرسٹ اور اس کا عہدہ ص ۱۹۴) یہاں ۱۵ اکتوبر کی بجائے، ۱۷ اکتوبر ہونا چاہیے۔

۱۷ گلشن ہند - ص ۵۸ - ۱۷ فورٹ ولیم کانگ ص ۵۲ -

۱۷ دیباچہ آرائش محفل (قلمی نسخہ) ورق ۳

۱۷ " " " (مطبوعہ) ص ۳

فائق نے بنیر کسی حوالے کے مذکورہ چار کتابوں کے نام یوں درج کئے ہیں :-

۱- بہار دانش (۱۸۰۱ء)

۲- مذہب عشق (۱۸۰۳ء)

۳- نثر بے نظیر (۱۸۰۳ء)

۴- نقلیات لقمانی (۱۸۰۲ء)

حالانکہ افسوس کی تصحیح شدہ کتابوں میں بہار دانش اور نقلیات لقمانی کے نام شامل نہیں ہیں۔ افسوس نے آرائش محفل کے مطبوعہ نسخوں میں سے تصحیح شدہ کتابوں کے نام خارج کر دیئے تھے۔ لیکن قلمی نسخے میں اب بھی ان کتابوں کے نام موجود ہیں۔ اس کے بعد منشیوں سے تعلقات کی نزاکت اور مصلحت کے تحت افسوس نے تصحیح کا کام ہی ترک کر دیا۔ ۱۸۰۵ء فرصت کے ایام میں وہ کلیات سودا کی تصحیح کواتے رہے۔ اس کے بعد انہوں نے آرائش محفل کی تالیف (۱۸۰۵ء) کی۔ وہ نقلیات لقمانی کے مترجمین میں بھی شامل تھے۔ انہوں نے "مثنویات میر حسن" کا دیباچہ بھی لکھا تھا۔

۱۸۰۳ء میں کالج کونسل نے میر بہادر علی حسینی کی جگہ پر افسوس کو میر منشی کے عہدہ پر فائز

کیا اور بہادر علی مترجم مقرر ہوئے۔

۱۹ دسمبر ۱۸۰۹ء میں کلکتہ میں ہی انکا انتقال ہو گیا۔

۱۰ مقدمہ آرائش محفل (مطبوعہ) ص ۳۵

۱۱ دیباچہ " " (رق، ان) ورق ۳

۱۲ فورٹ ولیم کالج (ہندی) لکشی ساگر وارثی ص ۶۵

۱۳ " " " " " " ص ۸۲

افسوس اپنے عہد کے معروف شعراء میں سے تھے۔ ان کا ذکر ہم عصر تذکرہ نگاروں نے اپنے تذکروں میں کیا ہے۔

افسوس نے میر حیدر علی حیران کی شاگردی کا اقرار کیا ہے۔ اور میر حسن کی شاگردی سے انکار ہے۔ حالانکہ میر حسن کے بیانات سے یہ اندازہ ہوتا ہے کہ افسوس کے شاعرانہ کمالات میں میر حسن کے مشوروں کو بھی دخل تھا۔ اس کے علاوہ میر حسن ہی کے بیان سے میر سوز کی شاگردی کا بھی پتہ چلتا ہے۔

افسوس اپنے عہد کے کامیاب نغز گو شاعر تھے۔ انہوں نے تقریباً تمام رائج اصناف سخن پر طبع آزمائی کی ہے۔ وہ شاعری کے میدان میں کسی نئے مکتب خیال اور نئے طرز کو پیش نہیں کرتے بلکہ وہ قدیم انداز کے ہی پیرو ہیں۔ ان کے یہاں شگفتگی اور فصاحت تو ملتی ہے لیکن سوز و گداز کی شدت نہیں ملتی۔ انہوں نے عاشقانہ شاعری کی ہے۔ وہ رجائیت اور زعنائیت کے

۱۔ تذکرہ مسرت افزار (ابوالحسن) ص ۲۴، طبقات شعرائے ہند (کریم الدین دہلوی) طبقہ سوم ص ۱۱، تذکرہ طبقات الشعراء (شوق بجا امین تذکرے) ص ۱۰۹، تذکرہ شعرائے اردو (میر حسن) ص ۲۱، گلشن سخن (مبتلا لکنوی) ص ۲۳، دیوان جہاں (ربین نرائن جہاں) ص ۲۴، گلشن ہند (لطف) ص ۵۶، تذکرہ نادر (دیوان فریب کلب حسین خاں نادر) ص ۱۵، تذکرہ خوش معرکہ زیبا (سعادت خاں ناہر) ص ۸۰، عمدہ منتخبہ (تذکرہ سرور محمد خاں سرور) ص ۹۱، تذکرہ شورش (شورش) ص ۲۲، سخن شعرا (سناخ) ص ۳۹، تذکرہ ریاض الوناق (بحوالہ معاصر، ذوالفقار مست) ص ۵، تذکرہ ہزار داستان (نعمانہ جاوید، سری رام) جلد اول ص ۳۵۳۔

۲۔ مثنویات میر حسن۔ دیباچہ افسوس ص ۱۹

۳۔ تذکرہ شعرائے اردو۔ ص ۲۱

دیکھے جو تجھے اے مہ تابان کے ٹکڑے

یوسف بھی کرے اپنے گریبان کے ٹکڑے

جہاں میں اور ہو کوئی تجھ سا خوب رو معلوم

عدم کے پردے میں یوسف ہے رو برو معلوم

انکے اشعار خواہ وہ عاشقانہ ہوں یا کسی حد تک مایوسانہ دونوں روایتی ہیں لیکن ہم افسوس کے روایتی پن پر گرفت اس لئے نہیں کر سکتے کہ وہ جس عہد میں سانس لے رہے تھے اور انہوں نے جن لوگوں کی صحبتیں اٹھائی تھیں وہ باصلاحیت شاعر ضرور تھے لیکن وہ بھی انہیں خیالات اور تصورات میں اسیر تھے۔ جن کے افسوس شکار تھے۔ عہد و ماحول کے کرب اور انتشار کی تصویر، انسان کی تنہائی اور داخلی دنیا کی شکست و ریخت کی داستان نہ اس دور کے شعرا کے مزاج سے مطابقت رکھتی تھی اور نہ اس دور کا تقاضا تھی۔ درباروں، نوابوں اور شہزادوں سے وابستہ شعرا اگر انکی مدح سرائی نہ کرتے، عاشقانہ اشعار لکھ کر ان کے لئے تفریح و مہلکت کا سامان نہ بہم پہنچاتے تو پھر اور کیا کرتے۔ وصل و فراق کی جو داستان اور جو انداز ہم اس عہد کے دیگر شعرا کے یہاں پاتے ہیں کم و بیش ویسی ہی تصویر ہمیں افسوس کے یہاں بھی نظر آجاتی ہے۔ افسوس کے دیوان کا ایک قلمی نمونہ ایشیا نیک سوسائٹی آف بنگال (بلاک تہ) میں موجود ہے۔ اس میں دیگر تصانیف کے علاوہ کالج اور ارباب کالج کی شان میں بھی قصائد درج ہیں۔ افسوس آسف الدلہ کے جن ہولی پرائیڈ ٹولیل مشنوں کی تھی۔ اس مشنوی پر میر حسن کی سحرالبیان کا رنگ غالب ہے۔ افسوس کے معاصرین نے بھی تذکروں میں انکا نمونہ کلام پیش کیا ہے جس سے انکے کلام کا اچھا خاصہ ذخیرہ سامنے آتا ہے اور ان کے شاعرانہ مقام کو متعین کرنے میں معاون ثابت ہوتا ہے۔





## تاریخی چرن میتر

تاریخی چرن میتر شمالی کلکتہ میں ۱۷۷۱ء - ۱۷۷۲ء کے قریب پیدا ہوئے۔ انکی تعلیم و تربیت بنگال ہی میں ہوئی۔ تاریخی چرن میتر عالم اور ماہر زبانداں تھے۔ انہیں انگریزی، فارسی، عربی سنسکرت اور اردو پر بے پناہ عبور حاصل تھا۔

شعبہ ہندوستانی میں تاریخی چرن کا تقرر ابتدائی دور کے منشیوں کے ساتھ ہی منظور ہوا تھا۔

۴

BRITISH ORIENTALISM AND THE BENGAL RENAISSANCE P. ۱۱۵ لے

۱۷ سن پیدائش دریافت کرنے کے دو ماخذ ہیں۔ اول یہ کہ دسمبر ۱۸۱۶ء میں سکریٹری لاکٹ نے کانج کی جو تفصیلات

بھیجی تھیں۔ اس سے علم ہوتا ہے کہ ۱۸۱۶ء میں تاریخی چرن میتر کی عمر ۵۴ سال تھی۔ (FORT WILLIAM

27 JUNE . 1816 - 22 APRIL 1818 HOME MISC . VOL . 6 , P . 290 , 293 .

بحوالہ فورٹ ولیم کانج ص ۹۲

اس روشنی میں ان کا سن پیدائش ۱۷۷۱ء نکلتا ہے۔ دوم یہ کہ مئی ۱۸۳۲ء میں رڈیل نے پنشن پانے والے ہندوستانی

اساتذہ کے حلیے کی تفصیلات پروفیسروں سے طلب کر کے اکاؤنٹ جنرل سی۔ مارے اور نائب خزانچی جی۔ ایچ بارویل کے

پاس بھیجی تھیں۔ ولیم پرائس نے اپنی رپورٹ میں تاریخی چرن کی عمر ۵۸ سال لکھی تھی۔ (FORT WILLIAM , 18 FEB .

1830 - 29 OCT . 1831 , HOME MISC . VOL . 13 , 47 . 52 . بحوالہ فورٹ ولیم کانج ص ۱۳۷

اس سب سے ان کا سن پیدائش ۱۷۷۲ء قرار پاتا ہے۔

۱۸۵۵ء میں نسیکنڈ منشی کے عہدہ پر کالج کونسل کی جانب سے فائز ہوتے بلے لیکن ۱۹ دسمبر ۱۸۱۶ء میں سکریٹری لاکٹ نے ایچ۔ ووڈ کے پاس کالج کی جو تفصیلات بھیجیں ان سے علم ہوتا ہے کہ تاری چرن نے ستمبر ۱۸۰۱ء سے اپنے عہدہ پر کام کرنا شروع کیا تھا۔ ان کا مشاہدہ سو روپے ماہوار تھا۔

۱۹ دسمبر ۱۸۰۹ء میں میر منشی شیر علی افسوس کا انتقال ہو جانے کے بعد ۲۱ دسمبر ۱۸۰۹ء

PROCEEDINGS OF THE COLLEGE OF FORT WILLIAM, لہ  
VOL 559, P. 4.

عیتق صدیقی نے گل کرسٹ اور اس کا عہدہ میں حوالہ تو صحیح دیا ہے لیکن کالج کونسل کی کارروائی کی تاریخ ۳ مئی ۱۸۰۱ء کی بجائے ۲۹ اپریل ۱۸۰۱ء درج کی ہے (ص ۱۳۲) یہ درست نہیں ہے۔ ۲۹ اپریل ۱۸۰۱ء کی کالج کونسل کی کارروائی میں مختلف زبانوں کے شعبوں کے لئے منشیوں کی تعداد اور ان کی تنخواہوں کا تعین کیا گیا تھا۔

FORT WILLIAM, 20 APRIL 1816 - 22 APRIL 1818, HOME MISC. لہ  
VOL 6, P. 290 - 293.

بحوالہ فورٹ ولیم کالج ص ۹۲۔

نے تارنی چرن میرمنشی مقرر ہوئے۔ اسے انکا مشاہرہ دو سو روپے ہو گیا۔ کاظم علی جو ان کو تارنی چرن کا سابق عہدہ ملا۔

تارنی چرن مترنقلیات نقمانی کے مترجمین میں شامل تھے۔ اس کے علاوہ انہوں نے نقلیات ہندی کی تصحیح کی تھی۔ وہ کلیات میٹر کے مرتبین میں شامل تھے۔ انہوں نے پرش پر پیکھا کا ترجمہ بھی کیا تھا۔ یہ روشن علی انصاری جو پوری کے فارسی ترجمہ خلاصۃ الحساب کی تصحیح و نظر ثانی میں جان علی اور غلام اکبر کے ساتھ شامل تھے ۲۵ جس کے لئے انھیں ۱۲۳۵ روپے دیتے گئے۔ ۳۵ گل کرسٹ کا پروگرام تھا کہ ایک مشرقی زبان کا ادب دوسری مشرقی زبان میں منتقل کیا جائے اور انکا انگریزی میں بھی ترجمہ ہو اس منصوبے میں تارنی چرن بھی شریک تھے۔ اس پروگرام کے تحت سب سے

پہلے گل کرسٹ کی PRACTICAL OUTLINES یا A SKETCH OF HINDOOSTANI (1802) ترتیب دی گئی۔ گل کرسٹ کو

۱۸۳۷ فورٹ ولیم کالج (ہندی) ص ۸۳

ڈیوڈ کونٹ نے برٹش اور نیلزم (ص ۱۱۰) PCFW, DL XI, part 1810 P. 186 کے حوالے سے لکھا ہے کہ:-

"He was hired by the College of Fort William on May 4th 1801, as second Pundit of Hindoostani Department at a Salary of 100 Rupees a month. Later that year, when the Chief Pundit Miri Ali died William Hunter then Urdu Professor elevated Mitra to this Post and increased his Salary to 200 Rupees per month"

۱۸ کلکتہ کے قدیم اردو مطابع ص ۱۳۸ فورٹ ولیم کالج ص ۱۰۲

اس کاوش میں تاریخی چرن کا تعاون حاصل رہا۔ نقلیات ہندی بھی ان کے تعاون کی مثال میں پیش کی جاسکتی ہے۔

تاریخی چرن متر فورٹ ولیم کالج کے ملازم ہونے کے ساتھ ساتھ دوسرے تعلیمی اداروں سے بھی تعلق رکھتے تھے۔ وہ کلکتہ اسکول بک سوسائٹی کے ویسی سکریٹری تھے۔ سوسائٹی کی سنہ ۱۸۲۰ء۔ ۱۸۲۱ء کی ایک رپورٹ سے علم ہوتا ہے کہ کیپٹن روبرٹ کی کتاب ”کھڑی بولی کی کہانیاں“ جو روبرٹ کے انتقال کے بعد ادھوری رہ گئی تھی اسے تاریخی چرن نے اپنے طور پر مکمل کیا تھا۔ ڈاکٹر گیان چند جین نے ایک کتاب ”حکایات نصیحت آموز تاریخی چرن سے منسوب کی ہے۔“

تاریخی چرن نے اپنا بیشتر وقت درس و تدریس میں گزارا۔ اپنی بے پناہ لسانی صلاحیتوں کے باعث وہ گل کرسٹ کے دست راست رہے۔ اور ان کے لسانی پروگرام میں ہاتھ بٹاتے رہے۔ تاریخی چرن کے تعاون کا اعتراف کرتے ہوئے گل کرسٹ نے ”ORIENTAL FABULIST“ کے دیباچہ میں لکھا ہے:۔

"It behooves me now more particularly to specify that to Jarnee Charan Mitra's Patient labour and considerable proficiency in the English tongue, am I greatly indebted for the accuracy and despatch with which the Collection has been at last Completed."

۱۸۷۰ء بنگالی ہندوؤں کی اردو خدمات ص ۱۴۷ اردو کی نثری داستانیں ص ۶۰

۱۸۷۰ء British Orientalism P. 110 بحوالہ P. xxiv Oriental fabulist

انہوں نے ولیم پرائس کی تالیف *Hindie and Hindooslāni Selections*

which are Prefixed, *The Rudiments of Hindooslāni*

and *Bruj Bhakha Grammar* کی ترتیب کا کام انجام دیا تھا۔

کلکتہ اسکولس بک سوسائٹی کی ایک رپورٹ ۱۸۳۰ء-۱۸۳۱ء سے علم ہوتا ہے کہ تارنی چرن نے

انگریزی ہندوستانی لغت کا ایک مسودہ کمیٹی کو پیش کیا تھا جسے شکر یہ کیساتھ قبول کر لیا گیا تھا۔

تارنی چرن ۱۸۳۰ء تک فورٹ ولیم کالج سے وابستہ رہے۔ یکم جون ۱۸۳۰ء میں سرکاری سکریٹری

پرنسپ کے ایک حکم نامہ کی رو سے تارنی چرن کو مذکورہ تاریخ میں پنشن کے قابل قرار دے کر شعبہ سے

الگ کر دیا گیا۔ پنشن کی رقم سو روپے تھی۔

مئی ۱۸۳۰ء میں ہی رڈیل نے پنشن یافتہ ہندوستانی اساتذہ کے پلئے کی تفصیلات

پر دفتروں سے مانگیں۔ پرائس نے اپنے شعبہ کے اساتذہ کی جو تفصیلات بھیجیں۔ اس میں تارنی چرن

کے بارے میں انہوں نے لکھا تھا کہ:-

”تارنی چرن مہتر، سو روپے پنشن، اٹھاون سال کی عمر، چھوٹا قد

*Hindie and Hindooslāni Selections which are*

*Prefixed, The Rudiments of Hindooslānee and Bruj*

*Bhakha Grammar, Introduction. P. 11.*

۵۲ بنگالی ہندوؤں کی اردو خدمات ص ۱۳۸

*fort William, 18 feb 1830 - 29 oct. 1831, Home Misc.*

۵۳

Vol. 13, P. 47-52.

بحوالہ فورٹ ولیم کالج ص ۱۳۶

دور کی چیزیں نہیں دیکھ سکتے، تھوڑا جھک کر چلتے ہیں، اوپر کے ہونٹ پر ایک

تل ہے یہ سلسلہ

کلکتہ سے تارنی چرن کو کسی فردری کام کے تحت بنارس جانا تھا۔ چنانچہ انہوں نے بنارس

میں ہی پنشن پانٹکی درخواست کی، ۱۷ اپریل ۱۸۳۲ء میں انکی درخواست منظور کر لی گئی اور تارنی چرن

متر سے متعلق ساری اطلاعات اور ہدایات بنارس کے کلکٹر کو بھیج دی گئیں۔ تارنی چرن متر جب

بنارس آئے اس وقت انکی عمر ساٹھ سال تھی۔ شانتی رنجن بھٹا چاریہ لکھتے ہیں کہ:-

”کلکتہ سے مہاراجہ کاشی کے دربار میں چلے گئے۔ راجا رادھا

کانت دیپ کی کوششوں سے انہیں وہاں ملازمت ملی یہ سلسلہ

بعد کے حالات کا علم نہ ہو سکا۔ شانتی رنجن بھٹا چاریہ ہی کے قیاس کے مطابق

ان کا انتقال ۱۸۳۴ء میں کاشی میں ہوا۔ ۱۸۳۴ء

Fort William, 18 Feb. 1830-29 Oct. 1831 Home Misc ۱۸

Vol. 13, P. 47, 52.

بحوالہ فورٹ ولیم کالج ص ۱۳۶

Fort William, 26 Oct. 1831-19 Aug. 1833, Home Misc ۱۹

Vol. 14, P. 102, 170

بحوالہ فورٹ ولیم کالج ص ۱۴۱

۱۵۰۰-۱۱۳۲ء کی اردو خدمات ص ۱۵۰

## میر بخش علی

میر بخش علی شعبہ ہندوستانی کے باقاعدہ ملازم تھے۔ ان کا نام کانج کونسل کی کارروائیوں میں اور انالس آف دی کانج آف فورٹ ولیم میں بخش علی درج ہے۔ لیکن اقبال نامہ کے دیباچہ میں انہوں نے اپنا پورا نام سید بخش علی فیض آبادی لکھا ہے جس سے پتہ چلتا ہے کہ وہ فیض آباد کے رہنے والے تھے۔

مئی ۱۸۳۰ء میں سکریٹری رڈیل نے پنشن پانے والے ہندوستانی منشیوں کے حلیے کی تفصیلات طلب کی تھیں۔ چنانچہ ہندوستانی کے پروفیسر ولیم پرائس نے بخش علی کے بارے میں لکھا ہے:

”میر بخش علی پچاس روپیہ پنشن، ۴۸ سال کی عمر، درمیانہ قد

رنگ کچھ گورا، دانتیں گان پر ایک چھپک کا سا داغ ہے“۔

اس لحاظ سے ان کا سن پیدائش ۱۷۸۲ء نکلتا ہے۔ بخش علی بھی غالباً صاحبان عالی شان کی نوازشوں اور عنایتوں کا شہرہ سن کر کلکتہ آئے اور فورٹ ولیم کانج میں ملازمت اختیار کر لی۔ جاوید نے کہا ہے کہ انکو کانج کی ملازمت نہ مل سکی تھی۔ حالانکہ ان کا تقرر نومبر ۱۸۰۳ء میں منشی کے عہدہ پر ہوا تھا۔

۱۳۷۰

۱۳۷۸

انکا مشاہرہ اسٹی روپے ماہوار تھا۔ سہ

کانج کونسل کی ۲۷ فروری ۱۸۱۶ء اور ۲۲ اپریل ۱۸۱۸ء کی درمیانی کارروائی سے علم ہوتا ہے کہ مارٹن اور ٹیلر نے بخشش علی اور دیگر منشیوں کا فارسی اور ہندوستانی کا امتحان لیا تھا۔ اس امتحان میں کامیابی کے بعد بخشش علی سیکنڈ منشی مقرر ہوئے سہ اور مستقبل میں میر منشی کے عہدہ کے قابل بھی ہو گئے۔ لیکن وہ ۱۸۳۰ء تک سیکنڈ منشی ہی رہے۔ انکا مشاہرہ سہ روپے ہو گیا تھا۔ یکم جون ۱۸۳۰ء میں انکو سیکنڈ منشی کے عہدہ سے ہی ریٹائر کر دیا گیا۔ انکی پنشن پچاس روپے ماہوار منظور کی گئی سہ

بخشش علی نے تیسرا آخرین کے ایک مخصوص حصے کا ترجمہ آقا باں نامہ کے نام سے

کیا تھا۔

۷۰۰ گز کرسٹ اور اسکا ہد مس

Fort William, 27 Feb. 1816 - 21 April 1818, Home Misc., Vol. 6

P. 262. 265.

بحوالہ فورٹ ولیم کانج (ہندی) ص ۹۲

Fort William 18 Feb. 1830 - 29 Oct. 1831, Home Misc.

Vol. 13, P. 47 - 52.

بحوالہ فورٹ ولیم کانج (ہندی) ص ۱۳۷





## میرامن دلی والے

میرامن کے سوانح نگاروں نے انکا اصلی نام میرامان بتایا ہے۔ لیکن انکے خودنوشت حالات میں اس نام کا کہیں سے سراغ نہیں ملتا۔ وہ واضح طور سے خود کو میرامن دلی والا لکھتے ہیں۔  
”پہلے احوال یہ عاصی گنہگار میرامن دلی والا بیان کرتا ہے“

”گنج خوبی“ کے دیباچہ میں بھی انہوں نے میرامن دلی والے ہی لکھا ہے۔ اس کے علاوہ انسائیکلو پیڈیا برٹینیکا، لنگوٹک سروے آف انڈیا، انسائیکلو پیڈیا آف اسلام، اناس آف دی کالج

۱۔ داستان تاریخ اردو (حامد حسن تادری) ص ۲۸، سیر المصنفین (محمد یحییٰ تنہا) ص ۷۱، ارباب نثر اردو (سید محمد) ص ۲۲، طبقات شعرائے ہند (کریم الدین و فیلین) طبقہ سوم مرتبہ عطا کاکوی ص ۱۲۔

۲۔ باغ و بہار میرامن مرتبہ سید ابوالخیر کشتی ص ۷۵

۳۔ گنج خوبی۔ میرامن مطبوعہ ۱۸۲۶ ص ۵

۴۔ Encyclopaedia Britannica, vol. XI, P. 575

۵۔ Linguistic Survey of India, vol. IX, Part I

P. 30.

۶۔ Encyclopaedia of Islam, vol I P. 430.

آف فورٹ ولیم، اور گل کرسٹ کی تحریروں میں میرامن ہی ملتا ہے۔ کالج کونسل کی کارڈائیوں میں بھی میرامن (MEERUMMAN) ہی درج ہے۔

میرامن کا تخلص لطف تھا اس کا واضح ثبوت گل کرسٹ کی ایک تصنیف سے ملتا ہے

انہوں نے *Stranger's East Indian Guide to the East Indian* میں جہاں میرامن کی غزل ردمن میں درج کی ہے۔ وہاں میرامن لطف لکھا ہے۔ سٹہ میرامن نے بھی باغ دہبار کے خاتمہ پر درج شدہ اشعار میں اپنا تخلص لطف ہی استعمال کیا ہے۔ سٹہ لیکن محمد یحییٰ تنہا لکھتے ہیں کہ :-

”آپ کا اصلی نام میرامن ہے اور اس تخلص ہے۔ اگرچہ کہیں کہیں

اشعار میں اپنا تخلص لطف بھی ظاہر کیا ہے۔“

میرامن کے سوانحی حالات کے بارے میں جہاں کہیں جو کچھ بھی درج ہے اس کا ماخذ باغ دہبار

کا دیباچہ ہے جس میں میرامن نے اپنے سوانحی حالات پر روشنی ڈالی ہے۔ باغ دہبار کے دیباچے سے علم

*Annals of the College of Fort William, Appendix No. II*

P. 32 .

*Stranger's East Indian Guide to the East Indian*

*Guide Hindoostani, P. 127.*

سٹہ باغ دہبار۔ مرتبہ ایڈیٹر کشن مس ۳۶۸

سٹہ میرا لصفین۔ محمد یحییٰ تنہا مرتبہ امیر ایشہ شاہین مس ۱۱

ہوتا ہے کہ میرامن کے آباد اجداد ہمایوں بادشاہ کے عہد سے دیگر تمام بادشاہوں کے دربار سے وابستہ رہے۔ غالباً عالمگیر ثانی تک، انہیں ان تمام بادشاہوں کی سرپرستی اور عنایات حاصل تھیں۔ بادشاہوں نے انہیں عہدوں اور جاگیر و وظائف سے بھی سرفراز کیا تھا۔ اور خازانہ موڑنی "منصب دار قدیمی" جیسے الفاظ سے نوازا تھا۔ لیکن ان کا حاصل کردہ عروج و اقبال جاودانی نہ ہو سکا۔ سورج مل جاٹ نے جاگیر ضبط کر لی اور احمد شاہ دارانی کے حملے نے گھر بار تاراج کر ڈالا۔ اسی تباہی سے تنگ آکر میرامن نے ترک وطن کیا۔

سورج مل جاٹ احمد شاہ کے عہد میں ۱۱۹۴ھ/۱۷۸۰ء میں دہلی پر حملہ آور ہوا۔ اور اس نے بہت لوٹ مار چائی۔ سید داڑھ اور بے حبل مسجد وغیرہ محلوں کو تباہ و برباد کر دیا۔ میرامن کی جاگیر

۱۷ KAHTARINE SMITH DIEHL نے باغ و بہار کے ترجمے (L.F. SMITH) کے مقدمہ میں یہ خیال

ظاہر کیا ہے کہ میرامن کے آباد اجداد ایران سے آئے تھے (ص ۱)

۱۷ ہمایوں بادشاہ دوم مرتبہ تخت نشین ہوا تھا۔ اول اول وہ بابر کے بعد ۱۵۳۰ء میں آگرہ کے تخت پر بیٹھا۔ اس نے کل

۱۱ سال ۵ ماہ اور غرض چند روز حکومت کی تھی کہ شیر شاہ کیسا جنگ میں شکست کھا کر ایران چلا گیا۔ یوں ۱۵۳۰ء میں شیر شاہ

دہلی کے تخت پر بیٹھا۔ شیر شاہ کے بعد تھوڑی تھوڑی مدت کے لئے درمیان میں پانچ بادشاہ ہوئے۔ پانچویں بادشاہ احمد خاں سکندرشاہ

(۱۵۵۳ء - ۱۵۵۴ء کل دو ماہ) کے عہد حکومت میں ہمایوں حملہ آور ہوا اور احمد خاں شکست کھا کر بنگال کی سمت فرار ہو گیا

اس طرح ہمایوں رمضان ۱۵۵۳ء میں دہلی کے تخت پر بیٹھا۔ اس نے کل ۶ ماہ اور چند ہی دن حکومت کی تھی کہ شیر مندوں کے

قلعہ کہنے سے اترتے وقت گورکھ پوری ہوا اور یازدہم ریح الاول ۱۵۵۳ء کو چل بسا۔ (آثار البنادید ص ۵۶، ۵۵)

۱۷ دیا چہ باغ و بہار مرتبہ ابوالخیر کشفی ص ۷۶

Fall of Mughal Empire by gadu nathi Sarkar Vol I, P. 271.

ضبط کرنے کا واقعہ بھی اسی سنہ کا ہے۔ اس لئے کہ سورج مل نے ۱۸۵۳ء کے علاوہ ۱۱۶۹ھ اور ۱۱۶۳ھ میں دو حملے اور کئے تھے لیکن ۱۱۶۰ھ میں مرہٹے اس کے ساتھ تھے اور انہوں نے صرف قلعہ دہلی میں لوٹ پجائی تھی۔ ۱۱۶۴ھ کے حملے میں خود سورج مل مارا گیا تھا۔

باغ دیہار کے دیباچہ میں میرامن آگے چل کر لکھتے ہیں۔

”جب احمد شاہ ابدالی کابل سے آیا اور شہر کو ٹوٹا یا۔ شاہ عالم

پورب کی طرف تھے۔ کوئی وارث اور مالک ممالک نہ رہا۔ شہر بے سر ہو گیا۔“

سورج مل کے حملے کے بعد احمد شاہ ابدالی (درانی) نے ۱۱۶۵ھ، ۱۱۶۰ھ اور ۱۱۶۳ھ میں

تین حملے اور کیئے۔ بقیہ حملے وہ سورج مل جاٹ کے مذکورہ حملے سے قبل کر چکا تھا۔ ۱۱۶۵ھ کے

حملے کے وقت عالم گیر ثانی تخت نشین تھا لیکن ۱۱۶۹ھ میں اسے قتل کر دیا گیا۔ اس وقت شاہ عالم ثانی

اطراف بنگال میں موجود تھا۔ اس نے وہیں سے اپنی فرماں برداری کا اعلان کر دیا۔ اس وقت

دہلی کا عملی طور سے کوئی بادشاہ نہ تھا۔ شاہ جہاں ثانی کو تخت پر بٹھایا گیا لیکن کسی نے اسے بادشاہ

تسلیم نہ کیا اور تخت اس وقت تک کس پرسی کے عالم میں پڑا رہا جب تک کہ ۱۱۷۰ھ میں جوں بخت

جہاں دارشاہ خلیفہ شاہ عالم ثانی تخت پر نہ بیٹھا۔

میرامن کا یہ بیان کہ کوئی وارث اور مالک ملک کا نہ رہا غالباً انہیں واقعات کی طرف

اشارہ کرتا ہے۔ اس سے یہ علم ہوتا ہے کہ احمد شاہ ابدالی کے جس حملے کا ذکر میرامن نے کیا ہے وہ ۱۱۶۴ھ

۱۱۶۴ھ دیباچہ باغ دیہار۔ مرتبہ ابوالخیر ص ۹۱

۱۱۶۴ھ خزانہ عامرہ۔ مولوی غلام علی آزاد بلگرامی ص ۹۱

ص ۹۱

کا حملہ ہے۔ اس طرح میرامن نے ۱۵۲۲ء سے ۱۵۶۰ء تک تقریباً آٹھ سال کی تباہی و بربادی کا ذکر کیا ہے۔ جس سے تنگ آکر انہوں نے ترک وطن کیا۔

مندرجہ بالا بیانات سے یہ بھی واضح ہو جاتا ہے کہ میرامن دہلی میں ہی پیدا ہوئے۔ سن پیدائش کا تعین دشوار ہے۔ ان کے خود نوشت حالات سے یاد گیر کسی مستند ذریعے سے اسکا کوئی سراغ نہیں ملتا۔ ممتاز منگلوری نے مختلف قرائن و شواہد سے یہ ثابت کیا ہے کہ میرامن محمد شاہ بادشاہ ۱۵۱۹ء - ۱۵۲۸ء کے عہد میں پیدا ہوئے۔

۱۵۶۰ء میں دہلی کا قیام ترک کر کے میرامن مع اہل و عیال عظیم آباد (پٹنہ) میں وارد ہوئے۔ یہاں انہوں نے کئی سال گزارے لیکن ان کو سکون نصیب نہ ہوا۔ آخر کار اپنے اہل و عیال کو عظیم آباد میں چھوڑ کر وہ ۱۵۹۹-۹۸ء میں تنہا کلکتہ آئے۔ کچھ دن تو وہ بیکار رہے۔ بعد میں انہیں نواب دلاور جنگ کے چھوٹے بھائی محمد کاظم خاں کی معالی مل گئی۔ جہاں وہ تقریباً دو سال تک ملازم رہے لیکن یہاں بھی وہ خود کو مطمئن نہ محسوس کر سکے۔ چنانچہ انہوں نے سلسلہ ترک کر دیا اور میر منشی بہادر علی حسینی کے توسط سے ڈاکٹر گل کرسٹ تک پہنچے۔ گل کرسٹ کی نگاہوں سے میرامن کا جوہر پوشیدہ نہ رہ سکا اور انہوں نے میرامن کو شعبہ ہندوستانی سے منسک کر لیا۔ ۱۸۰۱ء کو میرامن کا تقرر بحیثیت ماتحت منشی عمل میں آیا۔ ان کا مشاہرہ چالیس

۱۵۰ روپے کا تھا۔ مرتبہ ممتاز منگلوری ص ۳۸

۱۵۰ یہ سنہ نواب دلاور جنگ کے یہاں کی ملازمت اور کالج میں تفتہ رکی تاریخ کو پیش نظر رکھ کر متعین کیا گیا ہے۔

روپے ماہوار تھا۔

میرامن کانج سے کل پانچ سال وابستہ رہے۔ ان ایام میں ان پر ضعف اور ناتوانی کا غلبہ تھا۔ چنانچہ انہوں نے کانج کونسل کو اپنی علیحدگی کے لئے درخواست دی اور ۳ جون ۱۸۰۰ء میں کانج کونسل نے انکو سب خواہش چار ماہ کی تنخواہ دے کر شعبہ سے الگ کر دیا۔ اس سے اندازہ ہوتا ہے کہ اپنی عمر کے آخری حصہ میں انہوں نے کانج کی ملازمت اختیار کی تھی۔

کانج سے علیحدگی کے بعد میرامن کلکتہ ہی میں مقیم رہے اور یہیں انہوں نے وفات

*Proceedings of the College of Fort William, Vol. 559, P. 5*

منتاز منگوری نے گل کرسٹ اور اس کا عہد (ص ۱۵۳) کے حوالے سے میرامن کے تقرر کی تاریخ ۱۹ اپریل ۱۸۰۰ء درج کی ہے۔ جو غلط ہے۔ اس کے بعد وہ مذکورہ کتاب کے ص ۱۵۵ اور ۱۹۸ کے حوالے سے لکھتے ہیں کہ کانج کونسل کی پہلی جلد کے ابتدائی اوراق میں جہاں منشیوں کے فرائض پر روشنی ڈالی گئی ہے وہاں ۲۲ مئی ۱۸۰۰ء کی روداد میں میرامن کے تقرر (بحیثیت ماتحت منشی بہ شاہرہ ۲۰ روپے ماہوار) کا بھی ذکر ہے۔ منتاز صاحب کا یہ بیان درست نہیں۔ "گل کرسٹ اور اس کا عہد" کے ص ۱۵۵ پر جہاں منشیوں کے فرائض کا ذکر ہے (بہ حوالہ ۲۲ مئی ۱۸۰۰ء کی کانج کونسل کی کاروائی) وہاں میرامن کا نام نظر نہیں آتا ہے۔ اس سے ۱۹۸ پر ابستہ ان کے تقرر کی تاریخ ۲۲ مئی ۱۸۰۰ء اور شاہرہ ۲۰ روپے درج ہے۔ یہی درست بھی ہے۔ میرامن کے تقرر کی مذکورہ دو تاریخوں سے قطع نظر گل کرسٹ اور اس کا عہد کے ص ۱۳۳ پر ایک تیسری تاریخ ۲۹ اپریل ۱۸۰۰ء بھی نظر آتی ہے۔ دراصل میرامن کے تقرر کی تاریخوں میں تضاد کا سبب یہی ہے کہ عتیق صدیقی نے اپنی مذکورہ کتاب کے مختلف نسخہ پر مختلف تاریخ درج کی ہے۔

۱۹ روٹ ولیم کانج (ہندی) ص ۶۹

پائی۔ سن وفات کا تعین مشکل ہے۔ سلف میرامن کثیر العیال تھے۔ ان سے دس نفر وابستہ تھے۔  
میرامن نے کانج کی ملازمت کے دوران باغ و بہار (۱۸۰۲ء) اور گنج خوبی (۱۸۰۲ء)  
تالیف کیں۔

میرامن باقاعدہ شاعر نہیں تھے۔ انہوں نے جو کچھ فکر سخن کی وہ محض تفریحاً اور شغلاً  
اس میدان میں وہ کسی کے شاگرد ہونے کے بھی گنہگار نہیں۔ کریم الدین کا خیال ہے کہ میرامن صاحب  
دیوان تھے۔ لیکن اس کی تصدیق کسی اور ذریعہ سے نہ ہو سکی۔ باغ و بہار اور گنج خوبی میں درج  
اشعار ان کی شاعری کا بہت معیاری نمونہ پیش نہیں کرتے۔ ان کی غزل گل کر سٹ نے  
STRANGERS EAST INDIAN GUIDE میں رومن رسم الخط میں شامل کی ہے۔

راہ ممتاز منگلوری نے نھرا نڈ خورجی اور مجتبیٰ خاں کے حوالے سے میرامن کا سنہ وفات ۱۲۱۸ھ قرار دیا ہے  
(مقدمہ باغ و بہار ص ۳۸، ۳۹) لیکن یہ درست نہیں۔ ۱۸۰۲ء میں وہ تصنیف و تالیف کے کام میں مصروف  
تھے۔ اس کے علاوہ ۱۸۰۶ء تک کانج میں ان کی موجودگی کا علم واضح طور سے ہوتا ہے۔

ابوالخیر کشفی نے مختلف تازینی بنیادوں پر یہ نتیجہ اخذ کیا ہے کہ میرامن نے شترساں کی عمر پائی  
(مقدمہ باغ و بہار ص ۲۱)

عبدانان نے حامد احمد افسر (اردو کی کلاسیکی کتابیں) اور عتیق صدیقی کے ذاتی مراسلے کے حوالے سے  
میرامن کا سنہ وفات ۱۸۰۹ء یا ۱۸۰۹ء متعین کیا ہے۔ (میرامن دہلوی اور انکی نثری خدمات  
غیر مطبوعہ مقالہ ص ۲۹۹)

۱۸۲۶ء ص ۶

۱۳



## حیدر بخش حیدری

حیدری کے متعلق ذوالفقار علی مست نے لکھا ہے :-

”میر حیدر بخش متخلص بہ حیدری، اگرچہ کسب سرمایہ علوم رہی

چند اش دست نداد، مگر بہ بخش شاں سالار انعام حیدری خوان جوان الوان

موزونیت و لطافت و ظرافت طبع و زرخش او اقتادہ از غایت حسن خلق عنذیب<sup>البیش</sup>

بر شاخسار دلہائے آشنا و بیگانہ، آشیانہ می سازد در در سہ بندی سہ کار

کمپنی انگریز بہادر مدتے بزمۂ منشیان و شاعران گزرایند، از نامواقتت

ہدائے مملکت از ہواد بوس نوگری و گزشتہ بہ اندک ادوار ہی کہ از سرکار

مقرور شدہ مکتفی گشتہ در بنارس امیرزا جانب است بیلہ

بینی نرائن جہاں لکھتے ہیں :-

حیدری تخلص، نام یہ حیدر بخش، دلی کے رہنے والے، بالفضل

سندھیات پر موجود ہیں اور اس خاکسار کو نہایت اکی خدمت میں بندگی

اور استوار اس طرح کے کہتے ہیں ..... بیلہ

۱۔ ملخص تذکرہ ریاض الافاق مرتب سید حسن (ص ۷۱) میں دیکھئے دیوان جہاں دیلوئے ص ۹۹



نساخ کا کہنا ہے :-

”حیدری تخلص، حیدر بخش دہلوی، ۱۲۱۶ھ میں کلکتہ میں

موجود تھے۔ انکی آرائش محفل یعنی ”ہفت سیر حاتم“ نظر سے گزری ہے۔ ۱۲۱۶ھ

تذکرہ نگاروں کے ان بیانات سے قطع نظر حیدری نے گلدستہ حیدری اور ”تذکرہ گلشن ہند“

میں خود بھی اپنی زندگی کے حالات درج کئے ہیں جس سے علم ہوتا ہے کہ حیدری کے والد نجف اثرت

کے رہنے والے تھے۔ بعد میں دہلی میں سکونت اختیار کی۔ ہو سکتا ہے کہ ایران کے انتشار و خلفشار کے

سبب انہوں نے ترک وطن کیا ہو۔ اور دیگر بہاجرین اور تارکین وطن کی طرح محمد شاہ بادشاہ کے

عہد میں ہندوستان چلے آئے ہوں۔

حیدری کے والد کا نام سید ابوالحسن تھا۔ حیدری کی پیدائش دہلی میں ہوئی۔ سن پیدائش

کا تعین دشوار مسد ہے۔ حیدری کے ذکر سے عبارت تذکرے بھی اس باب میں خاموش ہیں۔

جاوید نہال نے بنیر کسی حوالے کے یہ لکھا ہے کہ حیدری جب کلکتہ آئے اس وقت ان کی عمر چالیس سال

تھی۔ اور اس حساب سے انکا سن پیدائش ۱۱۶۰ھ قرار دیا ہے۔ ۱۱۶۰ھ فتح اللدین آرزو نے بارہویں

صدی کے نویں عشرے میں انکی پیدائش متعین کی ہے۔ ۱۱۶۰ھ بلوم ہارٹ کا بیان ہے کہ جس وقت

سید ابوالحسن دہلی سے بنارس پہنچے اس وقت حیدری نوجوان تھے۔ ان تمام قیاسات سے قطع نظر

۱۱۶۰ھ سخن شعراء - ص ۱۴۳ ۱۱۶۰ھ انیسویں صدی میں بنگال کا اردو ادب ص ۱۱۹

۱۱۶۰ھ مقدمہ گلشن ہند - فتح اللدین آرزو ص ۱۲

۱۱۶۰ھ بلوم ہارٹ - فہرست مخطوطات اردو ص ۱۴، نیز گارڈیاں دی تاسی کی تاریخ ادب ہند کا ہندوستانی

ص ۵۴۰ - ۵۵۰ بحوالہ مقدمہ گل مغزت (تختیہ) ص ۱۴

سن پیدائش دریافت کرنے کی سب سے مضبوط بنیاد حیدری کا بیان ہے۔ وہ گلہ ستہ حیدری کے دیباچے میں لکھتے ہیں کہ جو وقت مسید ابوالحسن نے دلی چھوڑی اور لالہ سکھدیو راتے کے ہمراہ بنارس آئے اس وقت حیدری نہایت خورد سال تھے۔ مسید ابوالحسن نے کئی سال لالہ سکھدیو راتے کی رفاقت میں گزارے۔ یہاں تک کہ حیدری سن بلوغ کو پہنچے۔ انہیں ایام میں نواب علی ابراہیم خاں بنارس کے حاکم ہوئے تو حیدری کے والد نے انکی ملازمت اختیار کی۔

نواب علی ابراہیم خاں (مؤلف تذکرہ گلزار ابراہیم) ستمبر ۱۷۸۱ء میں بنارس کے مجسٹریٹ مقرر ہوئے تھے۔ حیدری کو سن بلوغ تک پہنچنے کو اگر ہم ۱۴ سال تعبیر کر لیں تو سن پیدائش ۱۷۶۷ء قرار پاتا ہے۔ انہیں بنیادوں پر ڈاکٹر وحید قریشی نے حیدری کا سن پیدائش ۱۱۸۲ھ یا ۱۷۶۹ء یا ۱۱۸۳ھ درج کیا ہے۔

جن ایام میں حیدری کی پیدائش ہوئی دہلی کے حالات بے حد پر آشوب تھے۔ ۱۷۵۹ء میں عالم گیر ثانی کے قتل کے بعد دہلی کی سیاسی فضا بہت آلودہ ہو گئی تھی۔ تخت دہلی پر شاہ جہاں ثانی کو بٹھایا گیا لیکن کسی نے اسے بادشاہ تسلیم نہیں کیا۔ ۱۷۵۷ء میں احمد شاہ درانی نے پونجا حملہ کیا۔ اور مرہٹوں کو شکست دے کر ۱۷۶۰ء میں دہلی میں داخل ہوا۔ مرہٹوں نے اپنی شکست کا بدلہ لینے کے لئے دوبارہ کثیر لشکر کے ساتھ دہلی پر حملہ کیا۔ قلعہ دہلی میں لوٹ پوٹی۔ اور ۱۷۶۱ء میں جواں بخت جہاں دار شاہ خلف شاہ عالم ثانی کو تخت پر بٹھایا۔

۱۲ دیباچہ گلہ ستہ حیدری جواد دیوان حیدری ص ۱۲

۱۸۱ کلایکی ادب کا تحقیقی مطالعہ۔ ص ۱۸۱

Ahmad Shah Durrani by Gande Singh, P. 153.

۱۷

۱۷۴۳ء میں سورج مل سرکشی پر آمادہ ہوا۔ نجیب الدولہ نے دہلی سے باہر نکل کر مقابلہ کیا۔ اور سورج مل مارا گیا۔ اس کا بدلہ لینے کیلئے سورج مل کا بیٹا جواہر مل مرہٹوں کی مدد سے دہلی پر حملہ آور ہوا مگر اسے دو تین بار شکست ہوئی۔ ۱۷۴۷ء میں مرہٹے پھر دہلی کی جانب متوجہ ہوئے۔ اور انہوں نے ۲۵ دسمبر ۱۷۴۷ء میں شاہ عالم ثانی کو تخت دہلی پر متمکن کیا۔ اس کے بعد مرہٹوں کا عمل دخل بڑھتا گیا۔ انہوں نے طوائف الملوکی اور جنگ و جدل کا طویل سلسلہ شروع کیا۔ ملک کا اقتصادی نظام درہم برہم ہو چکا تھا۔ شاہی خزانے پر بد حالی کھیب سائے پھیل گئے تھے۔ اس کشاکش اور نامساعد حالات نے اہل شہر کو ترک وطن پر مجبور کر دیا تھا۔

ماحول کے انتشار اور معاشی ضرورتوں کے تحت حیدری کے والد مع حیدری دہلی سے نکلے اور لالہ سکھدیورائے کے ہمراہ بنارس آئے۔ اور انکی رفاقت میں دن گزارتے رہے۔ جب نواب علی ابراہیم خاں بنارس کے مجسٹریٹ ہوئے تو حیدری کے والد نے انکی ملازمت اختیار کر لی اور تعلیم و تربیت کے واسطے حیدری کو نواب صاحب کے سپرد کر دیا۔ چنانچہ حیدری نے قاضی عبدالرشید خاں، مولوی غلام حسین غازی پوری اور سید جمعیت علی رضوی سے اکتساب علم و فیض کیا۔

صاحبان عالی شان خصوصاً گل کرسٹ کی ادب نوازی اور علم دوستی کی خبریں حیدری کے کانوں تک پہنچیں۔ چنانچہ انہوں نے ۱۸۰۰-۱۸۰۱ء میں قصہ مہر و ماہ کا اردو میں ترجمہ کیا اور بطور نمونہ ساتھ لے کر رجب ۱۲۱۴ھ میں بنارس سے روانہ ہوئے۔ اور تری کی راہ سے غازی پور ہوتے ہوئے مرشد آباد کی سمت چلے۔ جب غازی پور پہنچے تو وہاں سے مرزا محمد فاضل کے بیٹے مرزا

۱۔ دیباچہ گلدستہ حیدری بحوالہ دیوان حیدری ص ۱۲، ۱۳

۲۔ دیباچہ مہر و ماہ بحوالہ دیوان حیدری ص ۱۲، ۱۳

محمد علی دہلی کے رہنے والے، بھی مرشد آباد کی جانب روانہ ہوئے۔ اس سفر میں انہوں نے حیدری کو ایک نسخہ بطور تذکرہ ترتیب دینے کی ترغیب دی۔ چنانچہ حیدری نے تذکرہ گلشن ہندی مرتب کیا۔

حیدری نے کلکتہ پہنچ کر گل کرسٹ کی خدمت میں قصہ مہر و ناہ کا نسخہ پیش کیا۔ گل کرسٹ کو یہ قصہ بہت پسند آیا۔ اور یہی قصہ نورٹ ولیم کانج میں ملازمت کا سبب بنا۔ چنانچہ ۱۷۸۴ء میں حیدری کا تقرر منشی کے عہدہ پر عمل میں آیا۔ انکا مشاہرہ چالیس روپے ماہوار تھا۔ گل کرسٹ کی فرمائش پر حیدری نے مثنوی یلی مجنوں (۱۷۸۵ء) کو اردو میں منتقل کیا۔ اس کے بعد تو تاناکھانی (۱۷۸۵ء) آرائش محفل (۱۷۸۵ء) گلستہ حیدری (۱۷۸۵ء) جامع القوانين (۱۷۸۳ء) گلزار دانش (۱۷۸۴ء) ہفت پیکر (۱۷۸۹ء) تاریخ نادری (۱۷۸۹ء) اور گل مغرت (۱۷۸۲ء) جیسی نادر کتابیں تصنیف کیں۔

کریم الدین نے حیدری کی تصانیف میں ایک ”شاہ نامہ“ ان سے منسوب کیا ہے۔ ان کا بیان ہے کہ :-

”مجھ کو معلوم ہوتا ہے کہ اسی حیدر بخش نے ایک مختصر شاہ نامہ

لے دیا چہ تذکرہ گلشن ہندی۔ ص ۱۰۹

Proceedings of the College of Fort William, vol. 559, P. 5

ڈاکٹر عبادت بریلوی نے دیوان حیدری کے مقدمہ میں گل کرسٹ اور اس کا عہدہ (ص ۱۲۳) کے حوالے سے حیدری کا مشاہرہ دو سو روپے ماہوار دینا کیا ہے (ص ۲۳) جو غلط ہے۔ گل کرسٹ اور اس کا عہدہ کے تذکرہ صفحہ پر چالیس روپے ہی لکھا ہوا ہے۔

اردو میں لکھا ہے: ۱۳۵

لیکن کسی اور ذریعہ سے اس کی تصدیق نہ ہو سکی

حیدری ۱۸۱۲ء تک کلکتہ میں موجود تھے۔ واضح طور سے یہ پتہ نہیں چلتا کہ انہوں نے کب

کلکتہ کی ملازمت اور قیام ترک کیا۔ ذوالفقار علی مست نے ۱۲۲۹ھ میں "تذکرہ ریاض الوفاق"

ترتیب دیا تھا۔ اس وقت حیدری بنارس میں موجود تھے۔ ذوالفقار علی مست نے حیدری کے

کلکتہ چھوڑنے کا سبب آب دہوا کی ناموافقیت قرار دیا ہے۔ ۱۳۵

حیدری کے تمام سوانح نگاروں نے ان کا سن وفات ۱۸۲۳ء قرار دیا ہے۔ اس کا ماخذ

اسپرنگر کے حوالے سے غلام حیدر کا بیان ہے۔ حیدری نے بنارس میں وفات پائی۔

حیدری کو جو بھی مقبولیت حاصل ہوئی اس کی بنیاد ان کے نثری کارناموں پر ہے لیکن وہ

اعلیٰ درجہ کے شاعر بھی تھے۔ حالانکہ تذکروں میں جہاں انکی زندگی کے بارے میں چند اطلاعات

ملتی ہیں وہاں شاعری پر کوئی تبصرہ نہیں ملتا۔

حیدری نے قیام بنارس کے دوران ہی شاعری کی ابتداء کی تھی۔ ان میں بہترین شاعرانہ

صلاحیتیں تھیں۔ انہوں نے مختلف اصنافِ سخن پر طبع آزمائی کی ہے۔ گلدستہ حیدری میں انکا

۱۳۵ طبقات شعرائے ہند، طبقہ سوم ص ۳۳

۱۳۶ دیوان جہاں - بینی نرائن جہاں ص ۳۴۰

۱۳۷ ملخص تذکرہ ریاض الوفاق - ص ۹

۱۳۸ غلام حیدر گل و ہرگز کے مترجم اور حیدری کے دوست تھے۔

دیوان بھی شامل ہے۔ چند اشعار بطور نمونہ درج ہیں۔

شیخ گم گشتہ ازل خود ہے،  
ہم ہوا اس سے راہ مت پوچھو،

تاج شاہی سے لوں اٹھائیں ہاتھ

آج اپنا جو وہ عنلام کرے

آب حیات میں محمد حسین آزاد نے حیدری کے مندرجہ ذیل شعر کو سودا سے منسوب کیا ہے۔

لیکن یہ شعر ”دیوان حیدری“ کی پہلی غزل کا مطلع ہے۔

برابری کا تری گل نے جب خیاں کیا

صبا نے مار طمانچے موہنے اس کا لال کیا۔

۱۔ آب حیات - ص ۲۱۴

۲۔ دیوان حیدری - ص ۶۷

## منظہر علی خاں و لا

مختلف تذکروں میں و لا کا نام مظہر علی خاں اور تخلص و لا درج ہے۔ سید کریم الدین، بینی نرائن جہاں، رام بابو سکسینہ، حامد حسن قادری، سید محمد احمد نادم سیتاپوری مرزا لطف علی نام اور عرفیت مظہر علی خاں بتاتے ہیں۔ تذکرہ عمدہ منتخبہ میں مظہر علی خاں نام اور عرفیت مرزا لطف علی درج ہے۔ و لا نے بھی ”دیوان و لا“ کے دیباچے میں اپنا نام مظہر علی خاں، عرفیت مرزا علی اور تخلص و لا درج کیا ہے۔

و لا نے ”جہانگیر شاہی“ کے دیباچے میں اپنے سوانحی حالات تفصیل سے بیان کئے ہیں۔ انہی علم ہوتا ہے کہ و لا کے جد و پدر اصفہان کے باشندہ تھے۔ و لا کے دادا آقا محمد حسین اصفہانی کا خطاب

۱۔ عمدہ منتخبہ (اعظم الدولہ سرور) ص ۸۰۹، تخلص مجمع الانتخاب (تین تذکرے) شاہ کمال ص ۱۳۹، مخلص تذکرہ ریاض

ذوالفقار علی مست ص ۴۶، تذکرہ صبح گلشن سید علی حسن خاں ص ۶۳، سیر المصنفین۔ محمد یحییٰ تنہا ص ۱۳۹، گلشن

۲۔ طبقات شعرائے ہند، طبقہ سوم ص ۸۱، دیوان جہاں ص ۲۵۸، تاریخ ادب اردو ص ۱۲، داستان تاریخ اردو

ص ۱۱۰، ارباب نثر اردو ص ۱۹۵، فورٹ ولیم کالج اور اکرام علی ص ۲۶۱

۳۔ و لا (ن. درق) ۷۰

۴۔ جہانگیر شاہی (ن. درق) ۱۰۶، ۱۸۱، ۵۱، ۳

علی قلی خاں تھا۔ یہ آقا صادق ترک کے بیٹے تھے۔ دلا کے والد کا نام سلیمان علی خاں عرفیت مرزا محمد زماں اور تخلص و داد تھا۔ یہ اپنے والد کے بڑے بیٹے تھے اور دلا انکے چھوٹے بیٹے۔

دلا کے دادا اور والد ترک وطن کر کے دہلی آئے اور محمد شاہ بادشاہ (۱۶۱۹ء-۱۶۴۸ء)

کے ابتدائی عہد حکومت میں محمد آقا حسین نے نواب سعید الدین خاں میر آتش کے ذریعہ دربار شاہی میں ملازمت حاصل کی۔ محمد آقا حسین بہت ہی فعال تھے۔ انکی صلاحیت اور اہلیت کے پیش نظر بادشاہ نے انکو بانیس عہدوں اور علی قلی خاں کے خطاب سے نوازا تھا۔

محمد آقا حسین کے انتقال کے بعد سلیمان علی خاں نے نواب نجم الدولہ محمد اسحاق خاں بہاؤ کی وساطت سے دربار شاہی میں توسل حاصل کیا۔ بادشاہ نے محمد آقا حسین کی خدمات کے پیش نظر سلیمان علی خاں کو منگل باشی کا عہدہ عطا کیا۔ جب شاہ عالم ثانی تخت نشین ہوا تو سلیمان علی خاں نے اوائل حکومت میں نواب عزت اللہ صولت جنگ موسیٰ خاں کی رفاقت اختیار کی۔

اگرچہ دلا نے اپنے مولد کا ذکر نہیں کیا ہے لیکن واقعات کی ترتیب سے یہ اندازہ لگانا دشوار نہیں ہے کہ انکی پیدائش دہلی میں ہی ہوئی۔ سن پیدائش کا تعین دشوار ہے۔ انہوں نے ابتدائی تعلیم ہمیں حاصل کی۔ دہلی کے علمی و ادبی ماحول میں ان کے شعر و سخن کے شغل کو جلا ملی۔

اپنے والد کے انتقال (۱۱۸۱ھ / ۱۷۶۴ء) کے بعد دلا نے سلسلہ معاش میں نواب سیف الدولہ بخشی الملک نجف قلی خاں بہادر مظفر جنگ کی رفاقت اختیار کی۔ اور کافی دنوں تک

لہ دلا نے آگے چل کر چونکہ شہزادہ جواں بخت کا ذکر کیا ہے اس سے اندازہ ہوتا ہے کہ شاہ عالم کی تخت نشینی سے

مراد ۱۱۸۱ھ میں اس کے فرماں روائی کے اعلان سے ہے۔ لیکن کسی نے اسے بادشاہ تسلیم نہیں کیا۔ ۱۱۸۱ھ میں

مرہٹوں نے اسے باقاعدہ دہلی کے تخت پر بٹھایا تھا۔



ان سے وابستہ رہے۔ اس کے بعد دلاکچھ دنوں تک شہزادہ جواں بخت جہاندار شاہ دس دنہ جلوس  
۱۶۶۰ء کی سرکار سے منسلک رہے۔

جہاندار شاہ سے وابستگی کے ایام میں انکو فارغ البالی اور سکون نصیب تھا۔ جہاندار شاہ  
کی مہربانیوں اور نوازشوں سے یہ پیرہ اندوز ہوا کرتے تھے۔ دلا شہزادے کو اشعار سنایا کرتے  
تھے اور اس کا صلہ بھی پاتے تھے۔ ۱۶۸۴ء میں جہاں دار شاہ دہلی سے فرار ہو کر ۱۶  
۱۶۸۴ء میں لکھنؤ آئے۔ دلا بھی انکے ہمراہ لکھنؤ آئے۔ ۱۶۸۶ء میں جب جہاندار شاہ بنا رس گئے تو  
دلا انکے ساتھ نہیں گئے بلکہ معتمد الدولہ مشیر الملک مہاراج ادھیر راج راجہ ٹیکیت رائے بہادر  
صلابت جنگ نے نواب آصف الدولہ (۱۶۸۵ء - ۱۶۹۹ء) کی سرکار میں ملازمت اختیار کر ڈا کر اپنی  
مصاحبت میں لے لیا۔ دلا سات سات تک مہاراجہ ٹیکیت رائے سے وابستہ رہے۔ جب انکی دیوانی  
برہم ہوتی تو دلا بے یار و مددگار ہو گئے۔ بہت دنوں تک بے کار و بے روزگار اور سرگرداں  
پریشان رہے۔

۱۶۸۰ء میں مارکوٹس ویلز کی دعوت پر کرنل اسکاٹ کے ذریعہ انہوں نے فورٹ ولیم کالج  
میں ملازمت حاصل کی۔ کرنل اسکاٹ تک دلا کی رسائی فخر الدین احمد خاں عرف مرزا جعفر  
ابن محسن زماں خاں کے توسط سے ہوئی تھی۔ دلانے اپنی ملازمت کی تاریخ "انیس مارچ کی دسویں  
تاریخ درج کی ہے۔ یہ غالباً کتابت کی غلطی ہے۔ اس لئے کہ دلانے دیوان دلا کے دیباچہ میں

Fall of Mughal Empire by Jadunath Sarkar Vol III

(1771-1788), P. 184.

۱۶۹۰ء دیباچہ جہاں گیر شاہی (نورق ۱۰۶۹)

د جس میں جہانگیر شاہی کا دیباچہ فارسی میں درج ہے، یوں لکھا ہے :-  
 ”نوکر شدہ بہ تاریخ دہم ماہ مارچ سنہ مذکور (۱۸۰۰ء)“

دارد کلکتہ شدہ: ۱۸۰۰ء

تقرری کے بارے میں دلا کے مذکورہ بیان کے بعد کرنل اسکاٹ کا خط بھی قابل غور ہے۔ یہ خط انہوں نے چیف سکریٹری کے نام لکھا تھا۔ اس سے علم ہوتا ہے کہ ۱۰ نومبر ۱۸۰۰ء میں کانج کیلئے انکا تقرر عمل میں آیا اور کرنل اسکاٹ نے بحساب اٹھی روپے ماہانہ ۱۰ نومبر سے جنوری ۱۸۰۱ء تک ۲۱۳ روپے پیشگی مشاہرہ بھی ادا کر دیا تھا۔ ۱۸۰۰ء

لکشی ساگر دارشنے نے ایشیاٹک اینول رجسٹر ۱۸۰۱ء لندن (۱۸۰۲ء) کے حوالے سے دلا کے تقرری تاریخ، ۲ نومبر ۱۸۰۰ء درج کی ہے۔ ۱۸۰۰ء

کانج کونسل کی ۲۷ مئی ۱۸۰۰ء کی کارروائی میں جن منشیوں کی تقرری منظور ہوئی ان میں دلا کا نام نظر نہیں آتا۔ ہاں البتہ، ۲ جون ۱۸۰۰ء کی کارروائی میں انکا نام شامل ہے۔ ۱۸۰۰ء

دلا کے تقرری کے سلسلے میں ایک بات اور قابل غور ہے۔ انہوں نے گل کرسٹ کے حکم سے ۱۸۰۰ء میں مادھونل بیتا اٹکھیس اور ہفت گلشن کا ترجمہ کیا تھا۔ ان تین کتابوں کا ترجمہ ایک

۱۸۰۰ء دیباچہ دیوان دلا (دق) درق ۱۸۰۰ء

O.C. Home Public, gan. 29. 1801, No. 26.

دعوانہ گل کرسٹ اور اسکاٹ ۱۸۰۰ء

۱۸۰۰ء فورٹ ولیم کالج (مندی) ص ۱۹

۱۸۰۰ء " " ص ۵۰

سال میں تو ممکن ہے لیکن (۲۷ نومبر ۱۸۰۱ء کی روشنی میں) ایک ماہ میں قرین قیاس نہیں۔ اسلئے  
دلا کے تقریر کی تاریخ ۱۰ نومبر ۱۸۰۱ء ہی درست سمجھی جاسکتی ہے۔

دلا ۱۸۰۱ء میں کلکتہ آئے اور چیف سکریٹری سے ملاقات کی۔ اور انکے حکم پر گل کرسٹ  
سے مل کر مشعبہ ہندوستان سے وابستہ ہو گئے۔ ۱۷ جون ۱۸۰۲ء کی کانج کونسل کی کارروائی سے  
علم ہوتا ہے کہ وہ مترجم کے عہدہ پر فائز تھے۔

۳۰ ستمبر ۱۸۰۲ء میں دلا کی ضرورت نہ سمجھ کر انکو شعبہ سے الگ کر دیا گیا۔ تنخواہ کے علاوہ  
لکھنؤ تک جانی کا خرچ بھی دیا گیا۔ لیکن ولانے اس فیصلے کے خلاف عرضی پیش کی۔ ۳۰ اکتوبر ۱۸۰۲ء  
کی کانج کونسل کی کارروائی میں اس پر غور کرنے کے بعد ان کو دوبارہ ملازمت میں لے لیا گیا۔

دلا مادھونل اور کام کندلا (۱۸۰۱ء)، بیتان پچیس (۱۸۰۱ء)، ہفت گلشن (۱۸۰۱ء)،  
پند نامہ منظوم (۱۸۰۲ء)، لطائف و ظرائف، تاریخ شیر شاہی (۱۸۰۵ء)، جہانگیر شاہی (۱۸۰۹ء)  
کے مصنف اور مترجم تھے۔ انہوں نے ”وہ مجلس“ (محمد بخش) کی اصلاح بھی کی تھی۔

۱۸۱۰ء میں انہوں نے اپنا دیوان کانج کو بطور تحفہ دیا تھا جسے کانج نے شکر یہ کے ساتھ قبول

کر لیا تھا۔

۱۔ دیباچہ جہانگیر شاہی (ق. پ، ورق ۱۰)

۲۔ فورٹ ولیم کانج (ہندی)، ص ۵۳

۳۔ Proceedings of the College of Fort William Vol. 559, P. 123.

(دیوان گل کرسٹ اور اسکا عہدہ ص ۱۶۱، ۱۶۲)

۴۔ فورٹ ولیم کانج (ہندی)، ص ۱۰۳

۱۲ اگست ۱۸۱۶ء کو شعبہ ہندوستانی کے پروفیسر ولیم ٹیلر نے دلا کے انتقال کی خبر دی۔  
 دلا کا شاعرانہ خمیر اپنے عہد کے باکمال شعراء کی صحبتوں سے اٹھا تھا۔ وہ نظام الدین مینون  
 مصحفی اور پیش کے دائرہ تلامذہ میں شامل تھے۔ دلا نے شاعرانہ ذوق و شوق میں اپنے  
 والد سلیمان علی خاں و داد سے بھی تحریک حاصل کی۔

دلا نے غزل کے علاوہ دیگر اصناف سخن پر بھی طبع آزمائی کی ہے۔ تذکرہ  
 میں انکی شاعرانہ خوبیوں پر روشنی ڈالی گئی ہے۔  
 انہوں نے اپنا دیوان بھی مرتب کیا تھا۔ لیکن طباعت کی نوبت نہ آسکی۔ اسے ڈاکٹر عبادت  
 بریلوی نے مرتب کر کے پاکستان سے شائع کر دیا ہے۔

دلا کے بیشتر اشعار عاشقانہ ہیں۔ چند مثالیں درج ہیں۔ یہ  
 تاثیر کی تھی جذبہ دل نے مرے مگر  
 اس گل کے آتے ہی لب اظہار بندھ گیا

اک ذرہ تری خاک کف پا کو نہ پہنچے  
 چمکے فلک حسن پہ گراختہ طاؤس

## کاظم علی جوآں

تاریخ ادب اردو کی کتابوں اور مختلف تذکروں میں جوآں کا نام کاظم علی درج ہے۔  
خود جوآں بھی اپنا نام بتاتے ہیں۔ لیکن دلانے انکا نام حسن علی خاں اور عرفیت کاظم علی رکھی  
ہے۔ کاظم علی کا تخلص جوآں تھا۔

جوآں نے اپنے سوانحی حالات کہیں درج نہیں کئے ہیں۔ ان کے ہمعصر تذکرہ نگاروں نے  
بھی اختصار کی روایت کا دامن ہاتھ سے نہیں چھوڑا ہے۔ چنانچہ انکے آبا و اجداد کا کیا ذکر خود جوآں  
کا ہی مفصل حال نہیں ملتا۔ مختلف ماخذ سے جو معلومات دستیاب ہوتی ہیں ان سے علم ہوتا ہے کہ

۱۔ ریاض الفصحا (تذکرہ ہندی گویاں) مصحفی ص ۷۱، گلشن سخن۔ مبتلا لکھنوی ص ۹۶، گلزار ابراہیم (گلشن ہند)

ص ۹۳، تذکرہ ریاض الوفاق۔ ذوالفقار علی مست۔ ص ۲۱، تذکرہ خوش معرکہ۔ زیبا ر سعادت خاں ناصر ص ۱۹۲

دیوان جہاں۔ بینی نرائن ص ۶۲، طبقات شعرائے ہند، طبقہ سوم۔ کریم الدین و فیلیں ص ۶۵، تاریخ ادب اردو۔

رام ابو۔ کینہ ص ۱۱۱، ارباب نثر اردو ص ۲۲۳، نورث ولیم کانٹ اور اکرام علی۔ بادم سینا پوری ص ۲۶۴، مقالہ

تذویر احمد علوی ہفتہ وار ہماری زبان ص ۱۶، داستان تاریخ اردو۔ حامد حسن قادری ص ۱۴

۲۔ دیباچہ ترجمہ قرآن شریف (ق. ن.) ورق ۲۶۰، دیباچہ سکنتلاناٹک (ق. ن.) ورق ۲

۳۔ دیباچہ جہانگیر شاہی (ق. ن.) ورق ۳۹۳

جوآن دہلی کے باشندہ تھے۔ ان کے سن پیدائش کا سراغ نہیں ملتا۔ قیاس ہے کہ جوآن کی تعلیم و تربیت دہلی میں ہی ہوئی ہوگی۔ عہد احمد شاہی (۱۷۴۸ء - ۱۷۵۴ء) کے انتشار و خلفشار اور معاشی بد حالی نے ان کو دہلی چھوڑنے پر مجبور کیا ہوگا۔ چنانچہ وہ دہلی سے نکل کر فیض آباد میں وارد ہوئے۔ ۱۷۵۴ء - ۱۷۵۵ء) تھا۔ ان دنوں تاخت و تاراجی کے شکار لوگوں کے لئے اودھ اور دکن ہی ملجا دماوی تھا۔ چنانچہ فیض آباد آکر انہوں نے شجاع الدولہ کے بیٹے نواب سیف الدولہ کی رفاقت اختیار کی۔ تذکرہ خوش موکہ زیبا میں بھی نواب سیف الدولہ کی رفاقت کا ذکر ہے۔

مرزا کاظم علی مبتلا لکھنوی نے ۱۷۸۰ء میں "تذکرہ گلشن سخن" مرتب کیا تھا۔ اس وقت جوآن لکھنوی میں موجود تھے۔ اس بنیاد پر یہ اندازہ قائم کیا جاسکتا ہے کہ شجاع الدولہ کی وفات کے بعد

دہلی کی سکونت کے ثبوت میں کرنل اسکاٹ کا ایک خط مندرج ہے۔ یہ انہوں نے چیف سکریٹری کو جوآن کے تقرر کے سلسلے میں لکھا تھا۔ جس میں انکو دہلی کا باشندہ دہن کیا ہے۔ (O.C Home Public Jan. 29, 1801, No 27) جوآلہ گل کر سٹ اور اسکاٹ عہد ص ۱۶۰

ریاض الفصحا۔ ص ۷۱، P. 575، Vol. ۸۱، Encyclopaedia Britannica

۱۷۸۰ء جوآن کے بیشتر سوانح نگاروں (ڈاکٹر سیتا پور، سید محمد، رام بابو سکینہ، جاوید نہال اور حامد حسن قادری زید) نے جوآن کا دہلی سے لکھنؤ آنے کا ذکر کیا ہے۔ لیکن وہ قطعی طور سے دہلی سے فیض آباد ہی آئے تھے۔

۱۷۸۰ء ریاض الفصحا۔ ص ۷۱

۱۷۸۰ء تذکرہ خوش موکہ زیبا۔ مرتبہ عطا کا کوئی ص ۱۹۲

۱۷۸۰ء گلشن سخن۔ ص ۹۶

جب آصف الدولہ نے لکھنؤ کو اپنا پایہ تخت بنایا تو جواں بھی یہاں چلے آئے ہوں گے۔ لکھنؤ آکر انہوں نے اعلیٰ داد بی حلقوں میں بڑا نام پیدا کیا۔ یہاں تک کہ ۱۸۳۷ء میں ابراہیم خاں نے اپنا تذکرہ گلزار ابراہیم مرتب کیا تو انہوں نے لکھنؤ سے جواں کے اشعار بنارس طلب کئے تھے۔ ۱۷

گورنر جنرل ویلزلی کے حکم اور دعوت پر کرنل اسکاٹ نے جن ادیبوں اور شاعروں کو کلکتہ روانہ کیا ان میں جواں بھی ہیں۔ کرنل اسکاٹ نے ۱۸۰۰ء میں جواں کو سرکار عالی کے ملازم کی حیثیت سے کلکتہ روانہ کیا۔ انہوں نے چیف سیکریٹری کے نام جواں کے تقرر کے متعلق ایک خط تحریر کیا تھا جس سے یہ علم ہوتا ہے کہ ان کا تقرر انہوں نے ۱۰ نومبر ۱۸۰۰ء کو کیا تھا اور یہ حساب اسی روپے ماہوار فروری ۱۸۰۱ء تک کی تنخواہ (۲۹۳ روپے) بھی پیشگی ادا کر دی تھی۔ ۱۸

کلکتہ پہنچ کر جواں نے گل کرسٹ کی خدمت میں حاضری دی۔ وہ شعبہ میں مترجم کے عہدہ پر فائز ہوئے اور اپنے فرائض کی انجام دہی میں مصروف ہو گئے۔

۱۹ دسمبر ۱۸۰۹ء میں میرمنشی شیر علی افسوس کا انتقال ہو گیا۔ جواں نے ۳۱ دسمبر ۱۸۰۹ء

۱۷ گلشن ہند (گلزار ابراہیم) ص ۹۳

۱۸ دیباچہ سکٹلانٹک (ق-ن) ورق ۲۔

جاوید نیاں نے جواں کے لکھنؤ سے عظیم آباد آنے کی بات کہی ہے (انیسویں صدی میں بنگال کا اردو ادب ص ۸۷) لیکن اس بات کی تردید کے جواں کا مذکورہ دیباچہ کافی ہے۔

O.C. Home Public, Jan. 29, 1801, No. 27. ۱۹

۱۹ جوار گل کرسٹ اور اسکاٹ عہدہ ص ۱۴۰

۲۰ فورٹ ولیم کالج (ہندی) ص ۸۲

میں ولیم ٹیلر کی سفارش کے ساتھ میر منشی کے عہدہ کے لئے درخواست دی۔ لیکن کانگ کونسل نے انکی درخواست نامنظور کر دی۔ چونکہ جواں مترجم تھے اس لئے میر منشی کے عہدہ پر تقرری کیلئے ان سے اونچے عہدہ یعنی سیکنڈ منشی کی ترقی کے امکانات زیادہ تھے۔ چنانچہ ۲۱ دسمبر ۱۸۰۶ء میں ہی تاریخی چرن متر سیکنڈ منشی سے میر منشی کے عہدہ پر فائز ہوئے اور انکی جگہ پر جواں کو سیکنڈ منشی کا عہدہ ملا۔ اور انکا مشاہرہ سو روپے ہو گیا۔ سیکنڈ منشی کا یہی مشاہرہ ہوتا تھا۔

۱۳ جولائی ۱۸۱۶ء کو جواں کا انتقال ہو گیا۔ ولیم ٹیلر نے انکی بیوہ اور بچوں کیلئے پنشن کی سفارش کی تھی مگر یہ منظور نہ ہوئی۔ انتقال کے کچھ دنوں پہلے وہ سیکنڈ منشی نہیں تھے بلکہ میر بخش علی کو یہ عہدہ مل گیا تھا۔ جواں سیکنڈ منشی کے امتحان میں ناکامیاب ہو گئے تھے۔ جواں کے سوانح نگاروں نے ان کے دو بیٹوں مرزا قاسم علی ممتاز اور مرزا ہاشم علی عیاں کا ذکر کیا ہے۔ دونوں شاعر تھے۔

جواں سکنتلاناٹک (دستاویز) اور سنگھاسن بیسی (دستاویز) کے مترجم تھے۔ وہ ترجمہ قرآن شریف کے معادنین میں شامل تھے۔ بارہ ماہ ۱۸۰۳ء جواں کی منظوم تصنیف ہے۔ انہوں نے تاریخ فرشتہ (دستاویز) کا ترجمہ کیا تھا۔ وہ انتخاب سودا اور کلیات میر کے مرتبین میں شامل تھے۔

یہ واقعہ ہے کہ جواں شعبہ ہندوستانی کے منشی اور نثر نگار کی حیثیت سے زیادہ مشہور

۱۶ فورٹ ولیم کالج (ہندی) ص ۸۴

۱۶ ص ۹۳، ۹۲



ہیں لیکن وہ اچھے شاعر بھی تھے۔ کرنل اسکاٹ نے انکی تقرری کے پروانہ پر انہیں ”منشی“ کے علاوہ  
 ”شاعر بھی لکھا تھا۔ وہ اپنے عہد کے شعراء میں اچھا خاصا مقام رکھتے تھے۔ ہم عصر تذکرہ نگاروں نے  
 انکی زبان دانی اور شاعرانہ صلاحیت پر روشنی ڈالی ہے۔

ذوالفقار علی مست نے لکھا ہے :-

”از مزمرۃ ریختہ گویان مدرسہ ہندی سرکار کمپنی انگریز بہادر

بہ رتبہ ارجمندی طنطنہ نواسخی بلند آوازہ دارد و تیغ سانس بہ جوہر انشانی

ہندی دمساز است و احیاتا بمعمر کہ فارسی سر بمعانی انداز قصائد و

غزلیات آن فصیح ز من مدون است“

مبتلا لکھنوی نے چند الفاظ میں انکی شاعری کی یوں ستائش کی ہے :-

”کلامش جوشے و خروشے دارد“

جواں کا نمونہ کلام درج ہے :-

سرگشتہ ہے جواں تری فرقت میں واں جہاں

منبزل ہے نے مقام، نہ قصر و باطل ہے

۱۔ ملخص تذکرہ ریاض الوفاق ص ۲۲۔ ڈاکٹر عبدالرسول خیاپور نے مذکورہ تذکرہ کی تلخیص تصحیح و تشریح کے ساتھ تبریز

سے شائع کی ہے۔ مرتب نے اردو شعراء کا کلام یکسر خارج کر دیا ہے۔ اس کے علاوہ فارسی شعراء کے ذکر میں بھی اتنا

سے کام لیا ہے۔ عطا کا کوئی نے ریاض الوفاق کی جو تلخیص شائع کی ہے اس میں چند جملے ڈاکٹر رسول کے مرتب تذکرہ سے

زیادہ میں اور چند کم۔ راقم الحروف نے مندرجہ بالا اقتباس دونوں نسخوں کے حذف شدہ جملوں کو شامل کر کے نقل کیا ہے۔

۱۔ گلشن سخن، ص ۹۶

عقاب اس تند خونے خط جس دلیگیر پر لکھا  
 تو ترون قتل پہلے بچے سے بے تقصیر کو لکھا  
 کریم الدین اور سید محمد نے مشتبہ انداز میں انکے دیوان کا ذکر کیا ہے۔

—————  
 —————  
 —————

۱۰ طبقات شعراء ہند، طبعہ سوم ص ۶۶

۱۱ ارباب نثر اردو ص ۲۲۵

## للوچی لال کوی

للوچی لال کوی فورٹ ولیم کالج کے شعبہ ہندوستان میں بھاکھا منشی تھے۔ ان کے آبا و اجداد گجرات کے رہنے والے برہمن تھے جو بعد میں آگرہ میں آئے تھے۔ للوچی کے والد کا نام چین سکھ تھا۔ للوچی کی پیدائش آگرہ میں ہوئی۔ اسی لئے وہ اپنے آپ کو آگرہ والے سمجھتے ہیں۔ ان کا سنہ پیدائش دریافت کرنے کی سب سے مضبوط بنیاد یہ ہے کہ ۱۹ دسمبر ۱۸۱۶ء کو سکریٹری لاکٹ نے ایچ، دوڈ کے پاس کالج کی تفصیلات بھیجی تھیں۔ جس سے یہ علم ہوتا ہے کہ اس وقت للوچی کی عمر ۵۵ سال کی تھی۔ اس حساب سے ان کا سن پیدائش ۱۷۶۲ء - ۱۷۶۳ء کے قریب متعین ہوتا ہے لیکن لکشی ساگر وارث نے مذکورہ تفصیل کی بنیاد پر للوچی کا سن پیدائش ۱۷۶۶ء درج کیا ہے۔

۱۔ راج پتی کے دیباچہ میں للوچی لال کوی درج ہے (ص ۲) جو اس سکندرانامک کے دیباچہ میں بھی لکھے ہیں (ق. ن. درق)

۲۔ پریم ساگر۔ للوچی لال کوی ص ۲

۳۔ ہندی ساہیتہ کا پروردی گت اتھاس، حصہ نثر، جلد دوم، ڈاکٹر پرتاب نرائن ٹنڈن ص ۵۰۵ پریم ساگر ص ۲

fort William, 27 oct. 1816 - 22 April, 1818, Home Misc

Vol. 6, P. 290 - 293.

(جوالہ فورٹ ولیم کالج دہلی) ص ۹۲

۴۔ فورٹ ولیم کالج (دہلی) ص ۹۳



گل کرسٹ کو جب شعبہ ہندوستانی میں بھاگھا منشی کی ضرورت کا احساس ہوا تو انہوں نے کانج کونسل کو ۲۴ جنوری ۱۸۰۲ء میں ایک خط تحریر کیا تھا۔ اس میں انہوں نے پچاس روپے مشاہرہ پر ایک بھاگھا منشی کے تقرر کی درخواست کی تھی۔ ۱۹ فروری ۱۸۰۲ء کو کانج کونسل نے اس درخواست کو بخوشی منظور کر لیا اور فروری ۱۸۰۲ء میں بحیثیت بھاگھا منشی (بہ مشاہرہ پچاس روپے) لالوجی کا تقرر عمل میں آیا۔ کانج کونسل نے انکا یکم اگست ۱۸۰۱ء سے ۳۱ جنوری ۱۸۰۲ء تک کا بقیہ مشاہرہ ادا کر دینے کا بھی حکم دیا۔ لکشی ساگر نے اس سے یہ اندازہ قائم کیا ہے کہ لالوجی اس وقت تک سرٹی فکیٹ منشی کی حیثیت سے کام کر رہے تھے۔

گل کرسٹ کی مراجعت (فروری ۱۸۰۲ء) کے بعد اول ماتحت اور قائم مقام پروفیسر CAPT. MOUNT نے ۹ مئی ۱۸۰۲ء کو کانج کونسل کے سکرٹری چارلس روتھمین کے نام ایک خط لکھا۔ اس خط میں انہوں نے شعبہ ہندوستانی میں بھاگھا منشی کی موجودگی غیر ضروری قرار دی۔ CAPT. MOUNT کا یہ خط کانج کونسل کی ۱۱ جون ۱۸۰۲ء کی کارروائی میں پیش ہوا۔ چنانچہ لالوجی کی تنخواہ یکم جولائی ۱۸۰۲ء سے ملنی بند ہو گئی۔ یعنی وہ شعبہ سے الگ کر دیئے گئے۔ بعد میں CAPT. MOUNT کو بھاگھا منشی کی ضرورت کا احساس ہوا۔ چنانچہ ۱۴ اکتوبر ۱۸۰۴ء کو کانج کونسل

*Fort William, Home Misc, Vol. I, P. 62.*

بوارہ فورٹ ولیم کانج (ہندی) ص ۵۰

*Annals of the College of Fort William, Appendix III, P. 50.*

عین صدیقی نے لالوجی کے تقرر کی تاریخ، جون ۱۸۰۲ء درج کی ہے۔ (گل کرسٹ اور اس کا عہد ص ۱۹۹) یہ درست نہیں۔

۵۱۰۵۰ فورٹ ولیم کانج (ہندی) ص ۵۱

کی کاروائی سے علم ہوتا ہے کہ ان کو دوبارہ کانچ میں شامل کر لیا گیا۔ اور جولائی سے ہی ان کو برسر کار تصور کر کے انکا پھلانا شاہرہ بھی ادا کر دیا گیا۔

للوچی بڑے فعال اور باصلاحیت تھے۔ انہوں نے گل کرسٹ کی فرمائش پر ۱۸۰۱ء میں چار کتابوں دستگاہ بن، بیتان پرسی، سکندرانامک اور مادھونل کو برنج بھاشا سے ہندوستانی (اردو) میں منتقل کر دیا۔ ان کے ساتھ مظہر علی خاں دلا اور کاظم علی جو اس شریک تھے۔ للوچی نقلیات تقانی کے مترجمین میں بھی شامل تھے۔ اس کے علاوہ انہوں نے راج نیستی، پریم ساگر، لطائف ہندی، برنج بھاشا کی قواعد اور لال چندریکا بھی تالیف کی۔ سبھا بلاس، مادھو ولاس اور چھتر پرکاش انکے منظوم کارنامے ہیں۔ شاردا دیوی نے للوچی لال کو سی کی ۱۸۱۳ء کی ایک تالیف بدیاد پرین کا ذکر کیا ہے۔ لیکن اس کتاب کی تفصیلات کا علم نہ ہو سکا۔ البتہ مرزائی بیگ نے بدیاد پرین کے نام سے ”ادھ بلاس“ کا ترجمہ ضرور کیا تھا۔ ادھ بلاس پوربی زبان میں للوچی لال کی تصنیف ہے۔

للوچی لال کو سی نے سنسکرت پرین کے نام سے اپنا ذاتی پرسی کلکتہ میں قائم کیا تھا۔ للوچی ۱۸۲۳ء تک قطعی طور سے کانچ سے وابستہ تھے۔ کانچ کونسل کی ارسٹی ۱۸۲۳ء کی

۱۵ نورٹ ولیم کانچ ص ۶۵

۱۶ The Development of Hindi Prose Literature, P. 73

۱۷ ہندی ساہتیہ کا اتہاس ص ۲۸۸

کارروائی میں آخری بار اسکا ذکر ملتا ہے۔ لکشی ساگر وار شے کانیاں ہے کہ غالباً یک مئی ۱۸۲۳ء سے قبل ہی اسکا انتقال ہو گیا۔

آچاریہ رام چندر شکل کا کہنا ہے کہ اللو جی نے سمبت ۱۸۸۱ (مطابق ۱۸۲۴ء) میں نوکری سے پنشن لے لی تھی۔ اور اگر چلے آئے تھے۔ انہوں نے اپنا پرس بھی کلکتہ سے لا کر آگرہ میں قائم کر لیا تھا۔ پرس کا انتظام مکمل کر کے وہ ایک بار پھر کلکتہ گئے جہاں ان کا سمبت ۱۸۸۲ (م ۱۸۲۵ء) میں انتقال ہو گیا۔ مذکورہ تفصیلات کی روشنی میں ہم یہ نتیجہ اخذ کر سکتے ہیں کہ ۱۸۲۳ء سے ۱۸۲۵ء کے درمیان اللو جی نے وفات پائی۔



Fort William 17, gone, 1822-15 Dec. 1824, Home  
Misc. Vol. '9, P. 214-218.

(بحوالہ فورٹ ولیم کانس (ہندی) ص ۹۷)

۱۷ فورٹ ولیم کانس (ہندی) ص ۹۷

۱۷ فورٹ ولیم کانس (ہندی) ص ۹۷



## سید منصور علی

سید منصور علی کے والد کا نام سید امام بخش حسینی موسوی سبز داری تھا۔ آباد اجداد کا وطن سبز دار تھا۔ ان کے بزرگ اپنی خاندانی جاہ و حشمت، درد مندی و دل سوزی، بردباری و حلیمی اور علم و کمال میں مشہور تھے۔ غالباً ایران کے انتشار اور خلفشار کے باعث منصور علی کے بزرگوں نے ترک وطن کیا اور ہندوستان میں وارد ہوئے۔ اس کے بعد کے حالات کا کوئی سراغ نہیں ملتا۔ منصور علی نے بھی اپنے سوانحی حالات کہیں درج نہیں کئے ہیں۔ جاوید نہال نے بغیر کسی حوالہ کے یہ معلومات فراہم کی ہیں کہ :-

”ہو سکتا ہے کہ جب دلی لٹ رہی تھی اور سلطنت مغلیہ زرداں کی سیاہ پرچھائیوں میں سمٹی جا رہی تھی تو اس نازک وقت میں سید امام بخش مراد آباد اور دلی سے عظیم آگئے ہوں اور وہیں کے ہو کر رہ گئے ہوں۔“  
 موصوف آگے لکھتے ہیں :-

”مولوی منصور علی کی پرورش و پرداخت بھی بہار میں ہوئی تھی۔“

۱۔ دیباچہ بکر عشق۔ سید منصور علی (ق. ن. ن.) ورق ۲

۲۔ انیسویں صدی میں بنگال کا ادب و ادیب ص ۳۷۶



یہی وجہ ہے کہ انکی زبان پر بہار کا اثر غالب ہے۔

لیکن کسی دوسرے مستند ذریعے سے منصور علی کی جائے پیدائش اور دیگر حالات سے متعلق کوئی معلومہ دستیاب نہ ہو سکی۔

سید منصور علی غالباً ۱۸۰۱ء کے آس پاس ہی کلکتہ میں وارد ہوئے۔ اس لئے کہ شعبہ ہندوستانی میں انکا تقرر فروری ۱۸۰۲ء میں منشی کے عہدہ پر ہوا تھا۔ ان کا مشاہرہ چالیس روپے تھا۔ یہاں وہ نوآموزان کو درس دیا کرتے تھے۔

ملازمت کے دوران انہوں نے ایک قصہ "بجر عشق" کے نام سے ترجمہ کیا۔ یہی ان کا واحد کارنامہ ہے۔

منصور علی ستمبر ۱۸۰۵ء تک تو قطعی طور سے کالج سے وابستہ تھے۔ اس کے بعد انہوں نے کب ملازمت سے کنارہ کشی اختیار کی اور کس جگہ وفات پائی اس کا پتہ نہیں چلتا۔

۱۸۰۱ء میں بنگال کا اردو ادب ص ۳۷۷،

۱۸۰۱ء گل کورسٹ اور اس کا عہد ص ۱۹۹

۱۸۰۱ء دیباچہ بجر عشق (ق. ن. ن) ورق ۲

۱۸۰۱ء خورشید ولیم کالج دہندی ص ۴۶



## سدل مشر

سدل مشر ضلع آرہ (شاہ آباد) کے گاؤں دھرو ڈیہا کے باشندہ تھے۔ یہ ۱۹۶۶ء تا ۱۹۶۸ء کے قریب پیدا ہوئے۔ انکے والد کا نام نند منی مشر تھا۔  
سدل مشر صاحبان عالی شان کی دریا دلی کا شہرہ سن کر کلمکتہ آئے اور فورٹ ڈیم کانج میں ملازم ہو گئے۔ یہ شعبہ ہندوستانی میں بھاگھا منشی تھے۔ انکا تقرر ۱۵ نومبر ۱۹۶۲ء کو عمل میں آیا تھا۔ مشاہرہ تیس روپے ماہوار تھا۔

CAPT. MOUNT نے کانج کونسل کے سکریٹری چارلس روتھ مین کے نام اپنے ۹ مئی ۱۹۶۴ء کے خط میں بلوچی کے ساتھ سدل مشر کی موجودگی بھی شعبہ میں غیر ضروری قرار دی تھی چنانچہ ۱۱ جون ۱۹۶۴ء کی کانج کونسل کی کارروائی میں ان کو بھی یکم جولائی ۱۹۶۴ء سے ملازمت سے برطرف کر دیا گیا۔ لیکن شعبہ میں بھاگھا منشی کی موجودگی ناگزیر تھی اس لئے، ۱۱ اکتوبر ۱۹۶۴ء کی کانج کونسل کی کارروائی میں بلوچی کے ساتھ ان کو بھی دوبارہ شعبہ میں شامل کر لیا گیا اور جولائی سے ہی

۱۱ ہندی ساہیتہ کا پروردی گت اتہاس، صفحہ ۵۰۶، جلد دوم ص ۵۰۶


۱۱ دیباچہ چندرادنی - سدل مشر ص ۱

۱۱ گل کر سٹ اور اسکا عہد - ص ۱۹۹

برسر کار متصور کر کے پھلا مشاہیرہ بھی ادا کر دیا گیا۔  
سدا مشر کا انتقال ۱۸۳۸ء کے قریب ہوا۔

سدا مشر نے "ناسکے تو پاکھیان" کا ترجمہ "چندراوتی" کے نام سے اور "ادھیانم راسن"

کا ترجمہ "رام چرت" کے نام سے کیا۔ اس کے علاوہ انہوں نے ۱۸۰۹ء میں 'CHINDI PERSIAN  
(VOCABULARY) بھی مرتب کی تھی۔



Fort William, 29. April, 1801 - a Sept. 1805, Home Misc.

Vol. I, P. 382.

دکوالہ فورٹ ولیم کالج (ہندی) ص ۷۵

۲۰ ہندی ساہتیہ کا پروردگی گت اتہاس، جلد دوم، حصہ نثر ص ۵۰۶



## خلیل علی خان اشک

اشک نے انتخاب سلطانیہ کے دیباچہ میں اپنے سوانحی حالات بڑی تفصیل سے درج کئے ہیں۔ اس سے علم ہوتا ہے کہ انکا پورا نام محمد خلیل علی خان فیض آبادی اور اشک تخلص تھا۔ جہاں پیدائش شاہ جہاں آباد (دہلی) تھی۔ لیکن پرورش اور پرداخت فیض آباد میں ہوئی یہیں سن تمیز کو بھی پہنچے۔ فیض آباد آنے کا سبب احمد شاہی دور کا انتشار و خلفشار، انرا تفری اور احمد شاہ درانی کے حملوں کو قرار دے سکتے ہیں۔ اجڑتی ہوئی دہلی کے بعد ادو دھ ہی تباہ حالوں کا بلجوادہ اوی تھا۔ فیض آباد میں ہی اشک نے تعلیم و تربیت حاصل کی۔ اشک نے شہزادوں کی صحبتیں بھی اٹھائی تھیں۔ انہوں نے خصوصیت سے شہزادہ جواں بخت جہاندار شاہ کی خدمت

۱۴ نام سیتاپوری نے انکا نام خلیل الدین لکھا ہے (فورٹ ولیم کالج اور اکرام علی ص ۲۵۷)

۱۵ اشک کے بیان سے نام سیتاپوری کا یہ کہنا باطل ہو جاتا ہے کہ اشک خیر آباد خلی سیتاپوری میں پیدا ہوئے اور یہیں تعلیم حاصل کی۔ اس کے علاوہ نام سیتاپوری نے تراب علی نامی سے رشتہ داری اور ہندوستانی پریس سے تعلق بھی ظاہر کیا ہے (فورٹ ولیم کالج اور اکرام علی ص ۲۵۷، ۵۸) اشک کے بیانات سے علامہ تراب علی نامی کے کسی تعلق کا سراغ نہیں ملتا۔ اسکے علاوہ ہندوستانی پریس کی تاریخ میں اول تو اکرام علی کا نام ہی شامل نہیں کیا گیا۔ اسکا ردیہ مہتمم اور منظم گمانیثیت سے اشک کا ذکر تو اور بھی بعید از ہم ہے۔

میں حاضر رہنے کا ذکر کیا ہے۔ غالباً یہ صحبت اشک کو اس وقت حاصل ہوئی ہوگی جب شہزادہ جواں بخت ۱۷۸۲ء میں لکھنؤ آئے تھے۔ جواں بخت نے انکی بڑی قدر کی اور انعام و اکرام سے نوازا۔ جواں بخت کچھ عرصہ بعد لکھنؤ سے بنارس چلے گئے۔ انکے بنارس جانیکے بعد تقریباً دس سال کا عرصہ اشک نے کیسے گزارا اسکی نشاندہی نہیں ہوتی۔ خیال ہے کہ دیگر امراء و رؤسا کا تو سل اختیار کیا ہوگا۔ لیکن انہیں اطمینان نصیب نہ ہوا۔ اور تنگ آکر ۱۷۹۷ء میں یہ لکھنؤ سے بنگال چلے آئے۔ یہاں چند سال (۱۷۹۷ء - ۱۸۰۹ء) انہوں نے ناظران بنگالہ کی صحبت میں گزارے۔ اس وقت ناظران بنگالہ مرشد آباد میں رہتے تھے۔ اس لئے اشک کا قیام بھی مرشد آباد میں رہا ہوگا۔ یہاں بھی وہ مطمئن نہ رہ سکے اور ۱۸۰۱ء میں کلکتہ چلے آئے۔

ان دنوں کلکتہ کے حالات عام ہندوستانیوں کی نظر میں اچھے نہیں تھے۔ انگریزی اقتدار نے وہاں کی تہذیب و معاشرت کو تباہ کر کے رکھ دیا تھا۔ مغربی تہذیب کے نمونے عام ہو رہے تھے۔

شاہ ڈاکٹر عبادت بریلوی نے رسالہ کائنات کے مقدمہ میں لکھا ہے :-

”..... وہ (اشک) ۱۷۹۷ء تک فیض آباد میں رہے اور یہاں مختلف شہزادوں

کی صحبتوں میں عزت کی زندگی بسر کی لیکن زیادہ وقت مرزا جواں بخت جہاندار کے ساتھ گزارا۔

جب فیض آباد کی یہ غفلیں برہم ہوئیں تو خلیل علی خاں اشک نے اس سرزمین

کو خیر باد کیا“ (ص ۹)

تاریخ کی کتابوں سے پتہ چلتا ہے کہ جہاندار شاہ فیض آباد نہیں بلکہ لکھنؤ آئے تھے۔ آصف الدولہ کے ہمان تھے جس نے

۱۷۹۷ء میں اپنا پایہ تخت لکھنؤ منتقل کر لیا تھا۔ اور اشک نے لکھنؤ ہی سے بنگال کا غم کیا۔

۱۷۹۷ء میں اپنا پایہ تخت لکھنؤ منتقل کر لیا تھا۔ اور اشک نے لکھنؤ ہی سے بنگال کا غم کیا۔

اسکے علاوہ بد نظمی اور بد حالی ہندوستانی عوام پر مسلط ہوتی جا رہی تھی۔ چنانچہ کلکتہ آنے کے بعد یہاں کے حالات دیکھ کر اشک کو اسقدر مایوسی اور تکلیف ہوئی کہ وہ خانہ نشین ہو رہے۔ ایک دن مولوی سعید الدین کی زبانی اشک کو یہ معلوم ہوا کہ صاحبان عالی شان نے لکھنؤ سے شاعر بلوائے ہیں۔ ان میں کاظم علی جوآں آگئے ہیں۔ جوآں کی آمد سے اشک بے حد مسرور ہوئے اور فوراً ان سے ملاقات کی۔ یہ لوگ باہم قدیم آشنا تھے۔ جوآں کے توسط سے ہی اشک کی رسائی داؤد اول سنہ ۱۸۰۱ء کے گل کرسٹ تک ہوئی۔ وہ اشک سے بے حد متاثر ہوئے۔ انہوں نے ان سے ملازمت کا وعدہ کر کے قصہ امیر حمزہ کو ریختہ (اردو) میں منتقل کرنیکی فرمائش کی۔

اشک نے قصہ امیر حمزہ کی چند داستانیں لکھیں لیکن انکی خاطر خواہ ہمت افزائی نہ ہوئی۔ اشک نے دل برداشتہ ہو کر ترجمہ کرنا چھوڑ دیا اور گوشہ نشینی اختیار کر لی۔ ظاہر ہے جس شخص نے شہزادوں کی صحبت اٹھائی ہو وہ انگریزوں کی بے توجہی سے ضرور متاثر ہوگا۔ جب مولوی سعید الدین کو ان کوائف کا علم ہوا تو انہوں نے اشک کی ہمت افزائی کر کے ہر برٹ ہارنگٹن سے انکی ملاقات کروائی۔ ہارنگٹن کی توجہ اور عنایت کے بعد گل کرسٹ کو بھی اشک کا خیال آیا۔ اور انہوں نے صاحبان عالی شان کے ہندی درس کے سلسلے میں انکو مانگ لیا۔ چنانچہ اشک صاحبان عالی شان کو درس دیتے رہے۔ لیکن کالج کی ملازمت سے ان کا کوئی تعلق نہ تھا۔ صاحبان عالی شان اپنے طور پر تنخواہ دیتے رہے ہوں گے۔ یہ سلسلہ منقطع ہو جانے کے بعد گل کرسٹ نے انہیں ہندوستانی شعبہ کے ماتحت منشیوں میں شامل کر لیا۔ لیکن کالج کونسل سے انکی ملازمت کی توثیق نہیں ہوئی تھی۔ زمرہ منشیان میں شامل ہونے کے بعد اشک کی مشروفیات میں اضافہ ہو گیا۔ کالج

۱۔ نادیم سیتا پوری کا یہ بیان درست نہیں کہ اشک کی رسائی تراب علی کے ذریعہ ہوئی (نوٹ ولیم کالج اور اکرام علی ص ۲۵۸)

کے کاموں کے علاوہ اشک کسی انگریز کو درس بھی دیا کرتے تھے۔ اس کے باوجود انہوں نے راتوں کو محنت کر کے امیر حمزہ کی دو جلدیں مکمل کیں۔ اور انہیں ایام میں ایک مختصر رسالہ کائنات جو تصنیف کیا۔

۹ اگست ۱۸۰۳ء کو اشک کی ملازمت کی توثیق کانج کو نسل سے ہو گئی۔ اور انکا مشاہرہ ۳۰ روپے مقرر ہوا۔ ۱۸۰۵ء میں CAPT. MOUNT نے ہندوستانی شعبہ کے منشیوں کی فہرست مرتب کی تھی۔ یہ فہرست ۳۰ ستمبر ۱۸۰۵ء کی کانج کو نسل کی کاروائی میں پیش ہوئی۔ اس میں دیگر منشیوں کے ساتھ خلیل علی خاں کا نام بھی شامل ہے اور انکا مشاہرہ چالیس روپے درج ہے۔

۱۱، ۱۲، ۱۳، ۱۴، ۱۵، ۱۶

۱۱، ۱۲، ۱۳، ۱۴، ۱۵، ۱۶۔ ڈاکٹر عبادت بریلوٹی گڑا رچین کے مقدمے (ص ۱۵) میں لکھتے ہیں کہ :-

”خلیل علی خاں اشک ۹ اگست ۱۸۰۳ء کو بحیثیت منشی کے فورٹ ولیم کانج

میں باقاعدہ ملازم ہو گئے۔ تیس روپے ماہوار تنخواہ مقرر ہوئی۔ فورٹ ولیم کانج میں باقاعدہ

ملازم ہونیکے بعد انہیں ڈاکٹر جان گل کرسٹ کے ساتھ کام کرینکا موقع ملا۔ اس زمانے میں انہوں نے

امیر حمزہ کی داستان مکمل کی۔ ایک مختصر رسالہ کائنات جو کے نام سے لکھا۔“

اشک کو گل کرسٹ کی رفاقت تو باقاعدہ ملازمت سے قبل ہی حاصل ہو چکی تھی۔ مذکورہ دونوں تصانیف بھی انکی باقاعدہ ملازمت سے بہت قبل کی ہیں۔

Fort William, 16 Sept. 1805 - 27 Jan. 1809, Home Misc, ۱۱

Vol. 2 P. 53-60.

(دکوار فورٹ ولیم کانج، ہندوستان، ص ۶۱)

اشک امیر حمزہ اور کائنات بٹ کے علاوہ قصہ رضوان شاہ، انتخاب سلطانیہ، کتاب

واقعات اکبر اور منتخب الفوائد کے مصنف تھے۔

یہ پتہ نہیں چلتا کہ اشک کب تک کانج سے وابستہ رہے۔ انہوں نے ۱۸۱۰ء میں منتخب الفوائد

کو تصنیف کیا تھا۔ ممکن ہے کہ وہ ۱۸۱۰ء کے بعد شعبہ سے الگ ہو گئے ہوں۔ نام سیتاپوری کے

بیان سے یہ علم ہوتا ہے کہ اشک کی وفات ۱۸۲۱ء کے آس پاس ہوئی۔

اشک نے انتخاب سلطانیہ کے دیباچہ میں لکھا ہے کہ انہوں نے کاظم علی جوآں کے کلام سے

شعر و سخن کا فن اور سلیقہ سیکھا۔ اُس عہد میں شاعری کے میدان میں طبع آزمائی ایک عام

بات تھی۔ اسی رواج کی مثال اشک بھی ہیں۔ کسی تذکرے میں انکا ذکر نظر نہیں آتا۔ اس سے کم از کم

یہ اندازہ تو ہو ہی جاتا ہے کہ وہ اپنے زمانے کے مجہول شاعر تھے۔ ان کی کتابوں میں شاعری کے جو

نمونے خال خال نظر آتے ہیں وہ شاعری کا کوئی عمدہ اور معیاری نمونہ پیش نہیں کرتے۔





## میر معین الدین فیض

”پختہ فیض“ کے دیباچہ سے علم ہوتا ہے کہ انکا نام میر معین الدین اور فیض تخلص تھا۔ والد کا نام سید فخر الدین اور دادا سید زین العابدین تھے۔ یہ لوگ ”سادات حسنی اکیبہ“ تھے۔

میر معین الدین کے آبا و اجداد کا وطن سمرقند تھا لیکن یہ لوگ سمرقند سے ہجرت کر کے ”مع قبا“ چرائی دہلی میں وارد ہوئے۔ یہاں انہوں نے سکونت اختیار کی اور بڑے تزک و احتشام سے زندگی گزاری، عاریت بنوائیں، اپنے وابستگان اور متوسلین کو جائے پناہ مہیا کی۔ ان کے بزرگوں کو اس قدر عروج حاصل ہوا کہ انہوں نے ایک ریاست قائم کر لی۔ یہ لوگ جس محلہ کے ساکن تھے۔ اسکا نام ان لوگوں نے بے جبل مسجد (سید داڑھ) رکھا۔ یہاں انہوں نے بارہ پشتیں گزاریں۔ میر معین الدین کے اجداد اعلیٰ عہدوں پر فائز اور عمدہ ملازمتوں سے سرفراز تھے۔ اس کے علاوہ انہیں بادشاہ کا خصوصی عنایت اور قرب حاصل تھا۔

میر معین الدین کی پیدائش غالباً دہلی میں ہی ہوئی۔ انہوں نے تعلیم و تربیت بھی یہیں حاصل کی۔ جب دہلی پر پے در پے حملے ہونے لگے تو شرفا نے دوسری جگہوں کو ملجا و ماویٰ بنایا۔ اسی

۱۸ صاحب ارباب شراورد نے ایشپرنگر کی فہرست شاہان ادوہ کے حوالے سے انکا نام میر معین الدین اور فیض تخلص بتایا

ہے (ص ۳۱۵) یہ اطلاع درست نہیں ہے۔

تاخت و تاراجی کا شکار ہو کر میر الدین نے بھی مع متعلقین ترک وطن کیا اور غازی پور ضلع بنارس میں پناہ لی اور خانہ نشینی میں دن گزارنے لگے۔

جب گل کرسٹ اپنے لسانی پروگرام کے تحت اور نیل کی کاشت کرنے کے سلسلے میں غازی پور آئے۔ ان دنوں بھی میر معین الدین خانہ نشین تھے۔ گل کرسٹ نے ہی انکو بلوا کر واسطے مسند پہنچانے اور شاعران ہند کے ملازم رکھا۔ جب تک گل کرسٹ غازی پور میں رہے۔ میر معین الدین نے ان سے کافی فیض حاصل کیا اور صاحبان عالی شان کی صحبت کے قابل ہو گئے۔

غازی پور سے گل کرسٹ کی واپسی کے بعد میر معین الدین کو وہاں اپنا کوئی قدر دان نظر نہ آیا۔ حالانکہ انکی زندگی کے دن کسی نہ کسی طرح کٹتے ہی جا رہے تھے۔ بلکہ انہیں کے الفاظ میں وہاں صرف "خوش باش" تھے لیکن مطمئن نہ رہ سکے۔ چنانچہ گل کرسٹ کے اخلاق، نوازش اور فن پروری پر بھروسہ کر کے وہ کلمتہ چلے آئے۔ یہاں میر منشی بہادر علی حسینی نے انہیں ہاتھوں ہاتھ لیا اور ہر طرح سے ان کے آرام اور ضروریات کا خیال رکھا۔

میر معین الدین ۹ اگست ۱۸۰۳ء میں ۳۰ روپے مشاہرہ پر منشی کے عہدہ پر فائز ہوئے۔ وہ شعبہ میں معالی کے فرائض انجام دیا کرتے تھے۔

اپنی ملازمت کے دوران انہوں نے گل کرسٹ کی فرمائش پر شیخ فرید الدین عطار کے پسند نامہ کا منگول ترجمہ چشمہ فیض کے نام سے کیا تھا۔

۱۔ دیباچہ چشمہ فیض (ق. ن.) ورق ۳۔

۲۔ " (ق. ن.) ورق ۳۱۳۔

۳۔ گل کرسٹ اور اسکا عہدہ ص ۲۰۰۔

میر معین کاغذ سے کب تک وابستہ رہے اور کب انہوں نے علمی زندگی اختیار کی اس کا علم نہ ہو سکا۔

فیض کے شاعرانہ مرتبے کا تعین دشوار ہے۔ اس عہد کے تذکروں میں ان کا ذکر نہیں ملتا۔ صرف کریم الدین نے ان کا ذکر کیا ہے۔ وہ بھی مختصر۔ کریم الدین نے ان کا تخلص فائز درج کیا ہے جو قطعی طور سے غلط ہے۔

”چشمہ فیض“ ان کا منظوم کارنامہ ہے اس میں ان کی شاعری کا جو انداز سامنے آتا ہے اس سے اندازہ ہوتا ہے کہ فیض کہنے مشق اور بہت عمدہ شاعر نہیں تھے تاہم انہوں نے سیدھے سادے انداز میں پسند و نصائح کو نظم کر دیا ہے۔



## سید حمید الدین بہاری

سید حمید الدین بہاری کے سوانحی حالات دستیاب نہیں۔ خوانِ نعت کے دیباچے میں بھی انہوں نے اپنے بارے میں کچھ نہیں لکھا ہے۔ نام کے ساتھ بہاری کا اضافہ اس بجانب رہنمائی کرتا ہے کہ وہ بہار کے باشندہ رہے ہوں گے۔

شعبہ ہندوستانی میں حمید الدین کا تقرر سنہ ۱۸۰۳ء میں منشی کے عہدہ پر ہوا تھا۔ ان کا مشاہرہ تیس روپے ماہوار تھا۔

حمید الدین نے خوانِ اللوان کا ترجمہ خوانِ نعت کے نام سے کیا تھا۔  
سنہ ۱۸۰۳ء کے بعد حمید الدین کی زندگی کے بارے میں کچھ پتہ نہیں چلتا۔



## شیخ امانت اللہ شیدا

شیخ امانت اللہ شیدا کے حالات زندگی پردہٴ نقایں ہیں۔ ان کے سوانح نگاروں نے یہ اندازہ قائم کیا ہے کہ وہ شمالی ہند کے باشندہ تھے۔<sup>۱</sup> جائے پیدائش معلوم نہ ہو سکی۔ جاوید نہال نے بغیر کسی حوالہ کے یہ معلومات فراہم کی ہیں کہ شیدا کا خاندان دلی سے ہجرت کر کے کلکتہ میں آبا تھا۔ شیدانے مدرسہ عالیہ کلکتہ میں تعلیم پائی تھی اور یہیں تعلیم مکمل کی۔ ان کے علم کا پرچا اور ادبی شہرت ہی نورٹ دلیم کالج میں ملازمت کا سبب بنی۔<sup>۲</sup> شیخ امانت اللہ کے ہم عصر بنی نرائن نے اپنے تذکرے میں انکا ذکر ان الفاظ میں کیا ہے:-

”شیدا تخلص مانام مولوی امانت اللہ، کلکتہ میں تشریف رکھتے

ہیں۔<sup>۳</sup>

امانت اللہ شعبہ ہندوستانی میں مترجم کے عہدہ پر فائز تھے۔<sup>۴</sup> ان کا تقریباً ہوا، اس کا

<sup>۱</sup> ارباب نثر اردو (صید محمد) ص ۱۷۳، نورٹ دلیم کالج اور اکرام علی (نادم سیتاپوری) ص ۲۶۹

<sup>۲</sup> انیسویں صدی میں بنگال کا اردو ادب ص ۳۱۳

<sup>۳</sup> دیوان جہاں۔ ص ۱۵۵

<sup>۴</sup> دیباچہ جامع الاخلاق۔ امانت اللہ (ق.ن) ورق ۶، ۵

پتہ نہیں چلتا۔ غالباً ۱۸۰۳ء میں ان کا شعبہ سے تعلق قائم ہوا ہوگا۔ اس لئے کہ ۱۹ اگست ۱۸۰۳ء کی گل کرسٹ کی مرتبہ ایک فہرست میں اسکا نام پہلی بار نظر آتا ہے (یہ فہرست شعبہ ہندوستانی کے ادبی کارناموں پر مشتمل تھی جن پر گل کرسٹ نے کانج کونسل سے انعام کی سفارش کی تھی) اسے فہرست میں وہ نقلیات لقمانی اور قرآن شریف کے مترجمین میں شامل ہیں۔ گل کرسٹ نے مذکورہ ترجموں کیلئے کانج کونسل سے رشید اکو خصوصی انعام اور اسی روپے مشاہرہ دینے کی سفارش کی تھی۔ ۱۹ ستمبر ۱۸۰۳ء کی فہرست میں بھی گل کرسٹ نے ترجمہ قرآن شریف کے تحت اسی روپے مشاہرہ کی تجویز کا اعادہ کیا ہے۔ ان تفصیلات سے یہ علم ہوتا ہے کہ رشید اکو مشاہرہ اسی روپے کے لئے رہا ہوگا۔

امانت اللہ رشید "نقلیات لقمانی" اور ترجمہ قرآن شریف کے علاوہ ہندوستانی کے دیگر ادیبوں کے تراجم اور قواعد صرف اردو کے مصنف و مترجم تھے۔ امانت اللہ کے تراجم سے یہ اندازہ ہوتا ہے کہ انکو عربی اور فارسی پرستہ اور پختہ علم حاصل تھا۔ ان کا ذکر کرتے ہوئے حامد حسن قادری لکھتے ہیں :-

"فورٹ ولیم کانج میں ملازم تھے۔ انھیں ہندوستانی کے مختلف ادیبوں کے تراجم حاصل تھے۔"

عربی و فارسی کے اچھے عالم تھے۔ کانج میں کام کرنے کے دوران انھوں نے مختلف ادیبوں کے تراجم حاصل کیے۔"

۱. Govt. William, vol. 578, P 275.

۲. Govt. William, vol. 578, P 275.

فقہ اسلام کے متعلق ایک فہم کتاب عربی زبان میں تہدایت الاسلام کے نام سے لکھی تھی۔ اس کے فائدے کو عام اور وسیع کرنے کے خیال سے اسی کتاب کا ترجمہ اردو میں کیا اور وہی نام رکھا۔ پہلی جلد ترجمہ کو کے ڈاکٹر گل کرائسٹ کے سامنے پیش کیا۔ ڈاکٹر پر ان کے فضل و کمال کا بڑا اثر ہوا اور ان کو عربی و فارسی کے ترجمے کے لئے ملازم رکھ لیا۔

امانت اللہ کب تک کانج سے وابستہ رہے اور کب انکا انتقال ہوا، اس کے متعلق کوئی معلومات دستیاب نہ ہو سکی۔ البتہ دیوان جہاں ۱۸۱۲ء میں بینی فراتن نے جس انداز سے انکا ذکر کیا ہے اس بنیاد پر یہ اندازہ قائم کیا جاسکتا ہے کہ وہ ۱۸۱۲ء میں کانج سے وابستہ تھے۔

امانت اللہ کا تخلص شید تھا۔ تذکرے اپنے ذکر سے خالی ہیں۔ صرف طبقات شعرائے ہند میں انکا ذکر ملتا ہے وہ بھی تشنہ۔ ان کی شاعری پر کریم الدین نے ایک لفظ بھی نہیں لکھا ہے۔ شید میں شاعرانہ صلاحیتیں موجود تھیں لیکن انہوں نے باقاعدہ شاعری اختیار نہیں کی۔ انکی شاعری کا محور حسن و عشق نہیں بلکہ تصوف و اخلاق ہے۔ اس میں کہیں کہیں انکی بہترین شاعرانہ صلاحیتیں نمایاں ہو گئی ہیں۔ فارسی سے ماخوذ ان کے شعری ترجمے درج ہیں۔

یہ تفسیر ہے سزاوار مجھ خوش امکان کے  
عدم کا طائر قدسی ہوں اس چمن میں جا

خوب وہ دن ہے کہ اس منزل دیراں سے چلوں

ساتھ جاناں کے چلوں، راحت جانی پاؤں

## غلام حیدر عزت

غلام حیدر کے سوانحی حالات دستیاب نہیں۔ انہوں نے اپنی واحد تالیف ”حسن و عشق“ (گل دہر مرز) میں بھی اپنے بارے میں کچھ نہیں لکھا ہے۔ جاوید نہال نے حسن و عشق (قلمی نسخہ) کے دیباچے سے اقتباس پیش کرتے ہوئے مندرجہ ذیل عبارت نقل کی ہے :-

”یہ اصل اول کے مضمون کا ترجمہ ہے نہ الفاظ و عبارت کا۔“

عاصی نے جسکا تخلص عزت ہے اور جو ہندوستان سے ہجرت کر کے کلکتے آیا تھا ترجمہ نویسی میں اقدام کر بعض مقام میں الفاظ کا ترجمہ موقوف اور بعض فقرے مبالغے کے کہ بندی محاورے..... جس جگہ محاورے میں غلطی ہو ازراہ کرم

اسلام فرمادیں یہاں

اسی بنیاد پر جاوید نہال نے غلام حیدر کو شمالی ہند کا باشندہ قرار دیا ہے۔

ایشیا بک سوسائٹی آف بنگال (کلکتہ) میں راقم الحروف کی تلذ سے حسن و عشق کا ہذا قلمی نسخہ

گزرنا ہے اس میں مذکورہ عبارت یوں درج ہے :-

”یہ اصل اول کے مضمون کا ترجمہ ہے نہ الفاظ اور عبارت کا“

لے انیسویں صدی میں بنگال کا اردو ادب ص ۳۸۳



عاصی نے مطلب نویسی میں اقدام کر بعضے مقام میں الفاظ کا ترجمہ موقوف کیا اور بعضے فقرے مبالغے کے کہ ہندی محاورے کے موافق نہ تھے موقوف کر اور طرح سے لکھے۔ امید محاورہ دانوں سے یہ ہے کہ جس جگہ محاورے میں غلطی ہو ازراہ کرم کے اصلاح فرمادیں یہاں

مندرجہ بالا اقتباس میں ہندوستان سے ہجرت کر کے کلکتے آنے کا ذکر نہیں ہے۔

تھامس روبک نے غلام حیدر کو ویسی لائبریرین (NATIVE LIBRARIAN) لکھا ہے اور ان کا سن تقریباً ستمبر ۱۸۰۳ء درج کیا ہے۔

غلام حیدر نے ۱۸۰۳ء میں گل کرسٹ کی فرمائش پر فارسی کی ایک داستان کا ترجمہ حسن و عشق (گل و ہرز) کے نام سے کیا۔ ۱۲ ستمبر ۱۸۰۳ء کی کانج کونسل کی کاروائی میں گل کرسٹ کا ۹ ستمبر ۱۸۰۳ء کا ایک مراسلہ پیش کیا گیا تھا جس کے ساتھ منسلک فہرست میں انعام کے لئے دیگر کتابوں کے ساتھ غلام حیدر کی گل و ہرز (حسن و عشق) بھی شامل ہے۔ یہ فہرست ان مؤلفین و مترجمین کے کارناموں پر مشتمل تھی جو کانج کے باغبانہ ملازم نہیں تھے۔ مذکورہ تفصیلات کی روشنی میں یہ علم ہوتا ہے کہ کم از کم ۱۸۰۳ء تک غلام حیدر شعبہ ہندوستانی کے باقاعدہ ملازم نہیں تھے۔

ولیم پرائس کے زہد میں جب شعبہ ہندوستانی کے منشیوں کے لئے ہندی کی واقفیت پر زور

۲۰۰

Annals of the College of Fort William Appendix No. 11 p. 51


۲۰۰

Proceedings of the College of Fort William

دیا گیا تو سکریٹری رٹیل نے ۱۸ مئی ۱۸۲۵ء کو پرائس کو اطلاع دی کہ ۲۴ مئی ۱۸۲۵ء کے بعد جس دن بھی انہیں آسانی ہو وہ منشیوں کا امتحان لے لیں۔ اس امتحان میں شامل ہونے والے منشیوں میں غلام حیدر کا نام بھی ملتا ہے۔ اس سے علم ہوتا ہے کہ وہ اس وقت (۱۸۲۵ء) باقاعدہ ملازم تھے۔ اور درس و تدریس کے فرائض انجام دیا کرتے تھے۔

یکم مئی ۱۸۲۴ء میں غلام حیدر شعبہ فارسی اور ہندوستانی میں سررشتہ دار کے عہدہ پر فائز ہوئے تھے اور ان کا مشاہرہ چالیس روپے تھا۔ کانج کونسل نے ۶ جون ۱۸۲۴ء کو ان کے مذکورہ عہدے کی توثیق کر دی تھی۔

مزید تفصیلات دستیاب نہ ہو سکیں۔



لکھنؤ فورٹ ولیم کانج (ہندی) ص ۱۲۳، ۱۲۸

..... ص .....

## مرزا اِجَانُ طِيش

طیش کا نام مرزا محمد اسمعیل اور لقب مرزا اِجَانُ تھا۔ طیش تخلص کرتے تھے۔ یہ اپنے لقب سے ہی مشہور ہوئے۔ ان کے آباؤ اجداد بخارا کے رہنے والے اور قوم کے منغل تھے۔ سلسلہ نسب مشہور صوفی سید جلال الدین بخاری تک پہنچتا ہے۔ ان کے والد مرزا یوسف بیگ خاں نے بخارا سے ترک وطن کیا اور دہلی میں وارد ہوئے۔

۱۔ سخن شعرا۔ ص ۳۲، ملخص تذکرہ ریاض الوفاق (تلخیص ڈاکٹر عبدالرسول خیامپور) ص ۵۴، مجموعہ نثر جلد اول ص ۳۶، تذکرہ نادر ص ۱۰۳، تذکرہ خوش سحر کہ زیبا ص ۷۶، تذکرہ عشقی ص ۵۵، تلخیص تذکرہ مجمع الانتخاب (دین تذکرے) ص ۹۲، تذکرہ ہندی ص ۱۴۵، عمدہ منتخبہ ص ۴۰۶، بزم سخن ص ۲۷، دیوان جہاں ص ۱۶۳، طبقات شعرائے ہند طبقہ دوم ص ۴۸، ارباب نثر اردو ص ۲۰۹، فورٹ ولیم کالج اور اکرام علی ص ۲۶۵، اردو نثر کا دہلوی دبستان ص ۲۰۹

۲۔ مجموعہ نثر جلد اول ص ۳۶، ملخص تذکرہ ریاض الوفاق ص ۵۴، طبقات شعرائے ہند طبقہ دوم ص ۴۸، سخن شعرا ص ۳۰۲، عمدہ منتخبہ ص ۴۰۶، بزم سخن ص ۲۷، ارباب نثر اردو ص ۲۰۹، فورٹ ولیم کالج اور اکرام علی ص ۲۶۵، تاریخ ادبیات مسلمانان پاک و ہند (ساتویں جلد) ص ۲۲۶۔ گلشن بے خار ص ۹۷

طیش کی پیدائش دہلی میں ہی ہوئی۔ سلسلہ پیدائش کے باب میں تمام تذکرے خاموش ہیں  
صرف طبقات شعرائے ہند میں ایک جملہ ملتا ہے جس کی بنیاد پر اکثر مورخین نے انکا سن پیدائش  
۱۱۸۲ھ متعین کیا ہے۔ کریم الدین کا جملہ یوں ہے :-

”سنہ ۱۱۹۸ھ میں سولہ برس کی عمر اس کی تھی جب سے اس کو شوق

شعر کہنے کا ہوا“

اس سے قبل کی عبارت بھی قابل غور ہے :-

”مرزا جہاندار شاہ بہادر کی سرکار میں افسیٰ لکھتا تھا جس کے ساتھ

بنارس کو گیا۔ علی ابراہیم سے بھی اسکی ملاقات ہوئی تھی“

مندرجہ بالا اطلاع کریم الدین کے غیر ذمہ دارانہ بیان کی ایک مثال ہے۔ جہاندار شاہ ۱۱۶۹ھ میں  
بنارس گئے تھے۔ طیش بھی ان کے ہمراہ تھے صاحب تذکرہ گلزار ابراہیم نے ۱۱۹۸ھ میں طیش سے مکرر  
ملاقات کا حال اپنے تذکرہ میں درج کیا ہے۔ اس سے یہ واضح ہو جاتا ہے کہ طیش سفر بنارس

۱۔ مجموعہ نغز (جلد اول) ص ۲۶۷، طبقات شعرائے ہند، طبقہ دوم ص ۲۸، عمدہ منتخبہ ص ۳۰۶، بزم سخن ص ۲۷  
داستان تاریخ اردو ص ۱۳۵، فورٹ ولیم کالج اور اکرام علی ص ۲۶۵۔ گلشن بے شمار ص ۶۷۔

دختر اشقی نے اپنی تصنیف ”بغاں میں اردو“ میں طیش کی جائے پیدائش لکھتے اور ڈھاکہ مسکن بتایا ہے (ص ۲۳)  
یہ دونوں باتیں درست نہیں ہیں۔ طیش کا قیام ڈھاکہ میں نواب شمس اللہ ولدہ کے عہد میں تھا۔

۲۔ داستان تاریخ اردو ص ۱۳۵، باب نثر اردو ص ۲۱۰، فورٹ ولیم کالج اور اکرام علی ص ۲۶۵، اردو نثر کا

دہلی داستان ص ۲۱۰، تاریخ ادبیات مسلمانان پاک و ہند (ساتویں جلد) ص ۲۲۶، میرامن دہلی اڈا کی نثری خدمات (غیر مطبوعہ) ص ۲۴۶

۳۔ طبقات شعرائے ہند، طبقہ سوم ص ۲۹، گلزار ابراہیم (گلشن ہند) مرزا علی بلطف ص ۱۷۲

سے قبل ہی بحیثیت شاعر مشہور ہو چکے تھے۔ اگر وہ مجہول یہاں نوشت شاعر ہوتے تو گلزار ابراہیم میں ہرگز جگہ نہ پاتے۔ انہوں نے سولہ برس کی عمر میں شاعری شروع فروری کی مگر وہ ۱۱۹۸ھ نہیں بلکہ اس کے اور قبل کا سن ہے۔ یوں ۱۱۹۸ھ کی بنیاد پر ۱۱۸۲ھ پیش کا سن پیدائش بھی ثابت نہیں ہوتا۔ ۱۱۹۸ھ میں وہ سولہ برس کے نہیں تھے اس کی تردید یوں بھی ہو جاتی ہے کہ پیش کے تذکرہ نویسوں نے انکو اول اول مرزا محمد یار بیگ سائل کا شاگرد بتایا ہے۔ درد کی شاگردی کے بارے میں بھی معاصرانہ اور متاخرانہ شہادت ملتی ہے۔ پیش درد کے مشہور شاگرد تھے انہوں نے کچھ عرصہ سائل کی شاگردی میں گزارا ہوگا۔ اس کے بعد درد کے دائرہ تلامذہ میں شامل ہوتے ہوں گے۔ اور درد تاجیات دہلی ہی میں رہے۔ انہوں نے برہمتی سلطنت کے سارے تماشے دیکھے۔ ۱۱۹۹ھ میں ان کا انتقال ہو گیا تھا۔ یہ قرین صحت نہیں ہے کہ پیش نے ۱۱۹۸ھ میں دہلی سے چلتے چلتے انکو اپنا کلام دکھانا شروع کیا ہو اور بطور شاگرد مشہور ہو گئے ہوں یا یہ بھی کہ وہ درد کے باطل آخری دنوں میں انکے شاگردوں میں شامل ہوتے ہوں۔

پیش کے سن پیدائش کے تعین میں دو ماخذوں کو بنیاد بنایا جاسکتا ہے۔ اول

۱۔ تلخیص نخب الانتخاب مؤلف شاہ کمال (بحوالہ تین تذکرے مرتبہ نثار احمد فاروقی) ص ۹۲، طبقات شعرائے ہند طبقہ دوم ص ۳۹، تذکرہ خوش سحر کہ تزیینا (مؤلفہ سعادت خاں ناصر مرتبہ عطا کا کوئی) ص ۶۷، تلخیص تذکرہ ریاض اللغات (معاشر مرتبہ عبدالمنان بیدل) ص ۲۸

۲۔ گلزار ابراہیم (گلشن ہند) ص ۱۷۲، تذکرہ عشقی (دو تذکرے) ص ۵۵، گلشن سخن (مرتبہ سید سود سن رضوی ادیب)

ص ۱۵۰، تذکرہ نادر (مرتبہ سید سود سن رضوی ادیب) ص ۱۰۲، تذکرہ ریاض الافاق ص ۵۵، سخن شرار ص ۳۰۳

۳۔ تذکرہ سرد (ص ۲۰۶)، نظم سخن ص ۲۷، مجموعہ نغز (حصہ اول) ص ۶۷، تذکرہ ہندی ص ۱۴۵، گلشن بے خاں ص ۶۷

صاحب تذکرہ عشقی کا مندرجہ ذیل بیان :-

”آخر باجل طبعی ازیں وارد رحلت فرمودہ“

اور دوہم پیش کی بیاض۔ جس میں آخری یادداشت شبان ۱۲۳۹ھ کی ذرح ہے۔ اس سے اندازہ  
 تو ہو ہی جاتا ہے کہ وہ ۱۲۲۹ھ کے بعد فوت ہوئے۔ اسے ہم ۱۲۳۱ھ - ۱۲۳۲ھ تسلیم کر لیں۔ اور  
 اجل طبعی کے لئے زیادہ سے زیادہ تہتر سال کی عمر موزوں ہے۔ اس روشنی میں انکاسن پیدائش  
 ۱۷۳۳ء - ۱۷۳۴ء کے قریب قیاس کر سکتے ہیں۔

پیش کی تعلیم و تربیت دہلی میں ہی ہوئی۔ عربی اور فارسی کے علاوہ انہوں نے سنسکرت  
 زبان کا علم بھی حاصل کیا تھا۔ خط شفیقا، نستعلیق اور صرانی میں انکو مہارت حاصل تھی۔ ۱۷ سال کی  
 عمر سے انہوں نے شعر کہنا شروع کیا۔ شاگردی کے باب میں سائنہ اور ورد کے علاوہ مجموعہ نغز  
 (جلد اول) سے ہدایت افشاں کی بھی شاگردی کا علم ہوتا ہے۔ پیش سپاہی پیشہ تھے چنانچہ

۱ تذکرہ عشقی۔ وجیہ الدین عشقی (دو تذکرے مرتبہ کلیم الدین احمد) ص ۵۵۔

۲ بیاض مرزا جان پیش۔ نجم الاسلام (ماہ نامہ نقوش (لاہور) ستمبر ۱۹۶۶ء) ص ۶۹۔

۳ اسپرنگ نے پیش کا سنہ وفات ۱۷۳۶ء سے قبل بتایا ہے (ماہنامہ نقوش ص ۶۹)۔

۴ عمدہ منتخبہ ص ۴۰۶، سخن شعراء ص ۳۰۳، طبقات شعرائے ہند، طبقہ دوم ص ۴۸، داستان تاریخ اردو ص ۱۱۳۵

اردو دریے (سفارش حسین رفوی) ص ۲۵۶۔

۵ تذکرہ ہندی ص ۱۳۵، مجموعہ نغز (جلد اول) ص ۳۶۷، ملخص تذکرہ ریاض الوفاق (تلخیص عبدالرسول خیاپوری)

ص ۵۵، عمدہ منتخبہ ص ۴۰۶۔

۶ تذکرہ ہندی ص ۱۳۵، ملخص تذکرہ ریاض الوفاق (تلخیص ڈاکٹر عبدالرسول خیاپوری) ص ۵۵۔

فن سپہ گری اور آلات حرب سے بھی واقف تھے۔

طیش نے دربار شاہی سے وابستگی اختیار کر لی تھی۔ چنانچہ ۱۱۹۲ھ میں جب مرزا جواں بخت جہاندار شاہ لکھنؤ آئے تو طیش بھی ان کے ہمراہ تھے۔ قیام لکھنؤ کے زمانہ میں جواں بخت کے حکم سے ”گلزار مفاہین“ (۱۱۹۹ھ-۱۱۸۵ھ) کو مرتب کیا۔ نساخ نے ”گلزار مفاہین“ کو طیش کا دیوان کہا ہے۔ لیکن گار سین دی تاسی نے اسے طیش کی چھوٹی چھوٹی نظموں کا مجموعہ بتایا ہے۔ مزید لکھتے ہیں کہ:-

”تاہم اس میں تذکرے کی بھی صورت ہے کیوں کہ دیباچے میں

مصنف نے اردو شاعری اور شاعروں سے بحث کی ہے۔“

۱۱۸۴ھ میں جب جواں بخت بنارس آئے تو طیش ان کے ہمراہ تھے۔ ۱۲۰۲ھ میں جواں بخت کا بنارس میں ہی انتقال ہو گیا۔ ان کے انتقال کے بعد طیش نے یار و مددگار ہو گئے اور انہوں نے تلاش معاش کی نیت سے بنگال کا قصد کیا۔ قیاس ہے کہ ۱۲۰۲ھ تا ۱۲۰۳ھ کے درمیان طیش نے ڈھاکہ کا سفر اختیار کیا اور وہاں کے نواب امیر الملک شمس الدولہ سید احمد خاں ذوالفقار جنگ کے دربار سے وابستہ ہو کر ان کے مصاحبین میں شامل ہو گئے۔ ڈھاکہ کے قیام کے زمانہ میں انہوں نے ۱۲۰۶ھ میں اردو مجاورات اور ضرب الامثال پر اولین کتاب ”شمس البیان فی مصطلحات“ ۱۲۹۲ھ

۱۔ ۱۱۹۲ھ قطعہ منتخبہ بحوالہ مقدمہ بہار دانش (خلیل الرحمن دادوی) ص ۱۰۱۔ ۱۱۹۲ھ خطبات گار ساں دی تاسی ص ۱۰۱۔

۲۔ سخن شعرا ص ۳۰۲، ملخص تذکرہ ریاض اوفاق (عبد الرسول نیامپور) ص ۵۵، تذکرہ عشقی (دودتذکرے) ص ۵۵،

۳۔ عمدہ منتخبہ ص ۳۰۶، بزم سخن ص ۸۰، تاریخ ادبیات مسلمانان پاک و ہند (ساقویں جلد) ص ۲۲۷۔

۴۔ عبد الرحیم جاگیر دار نے اردو نثر کا دہلوی دبستان میں مذکورہ بالا واقعات کو یوں بیان کیا ہے:-

” ۱۱۹۳ھ کے اواخر میں انکی (جواں بخت) معیت میں لکھنؤ آئے اور غالباً

(بقیہ حاشیہ آگے صفحہ پر)

ہندوستان لکھی۔ اس کا نام انہوں نے نواب سید احمد خاں کے خطاب (شمس الدولہ) پر رکھا تھا۔

ان کے انتقال ۱۸۶۶ء تک وہیں رہے۔ مرزا جہاندار شاہ کے انتقال کے بعد وہ تمام

صحبتیں درہم برہم ہو گئیں اور پیش نے بھی بنارس سے نکل کر تلاش معاش میں صوبہ بنگال

کا سفر کیا۔ (ص ۲۱۵)

جاگیردار صاحب نے ایک جلد میں لکھنؤ میں آمد اور وہیں انتقال ہو جانیکا ذکر کیا ہے اور دوسرے جلد میں بنارس کے قیام کی بات کہی ہے۔ یوں سارے واقعات مہل ہو گئے ہیں۔ مادہ سیناپور می نے تو جواں بخت کا دہلی ہی میں انتقال بتایا ہے اور ان کے انتقال کے بعد پیش کی دہلی سے روانگی کا ذکر کیا ہے (فوت ولیم کالج اور اکرام علی ص ۲۶۵) ظاہر ہے کہ یہ بیان درست نہیں۔ جاوید نے اپنی پیش کے بارے میں لکھا ہے :-

”پیش انیسویں صدی کے ان باگھاں شاعر و نویس سے ہیں جو دہلی کی یقینی سیاسی

حالت اور آئے دن کی تاخت و تاراجی سے تنگ آکر اپنے وطن سے نکل کر ہندوستان کے دوسرے شہر و دیہات

جا بے تھے۔ پیش۔ بھی بنارس بکھڑا، غنیم آباد، جہانگیر آباد اور مرشد آباد کی خاک چھاننے کے لئے تھے۔

اور ۱۸۶۳ء کے درمیان کلکتہ آئے۔“

دانیسویں صدی میں بنگال کا اردو ادب (ص ۳۳۲) پیش کے بعد میں دہلی میں جو انتشار اور خلفشار برپا تھا اس

کون متاثر نہیں تھا لیکن یہ قرین صحت نہیں ہے کہ اس انتشار سے متاثر ہو کر پیش نے دہلی سے نکل کر دوسرے شہر و دیہات کو چھاننا شروع کیا۔

جواں بخت کی سرکار میں ملازم تھے۔ ان سے تو سال کا زمانہ پیش کیلئے اطمینان و سکون کا زمانہ تھا۔ اس کے علاوہ ۱۸۶۳ء میں دہلی

مندانہ حالات میں کلکتہ نہیں آئے تھے۔ عام سن قادی بھی پیش کے سفر بنارس کا ذکر نہیں کرتے بلکہ دہلی میں ادب

شمس الدولہ کی ملازمت کا ذکر کرتے ہیں۔ (داستان تاریخ اردو ص ۱۳۶)

۱۔ مقدمہ بہار دانش۔ خلیل الرحمن داؤدی ص ۶۔



۱۸۴۹ء میں مرشد آباد سے شائع ہوئی۔

نواب شمس الدولہ سے توسل کے ضمن میں سب سے اہم واقعہ طیش کی اسیری کا ہے اس کے بارے میں ہلکا سا اشارہ تذکرہ ریاض افواج اور تذکرہ عشقی میں ملتا ہے۔<sup>۱</sup> نجم الاسلام نے طیش کی ریاض سے متعلق اپنے مضمون میں بھی اس واقعہ کا اجمالی ذکر کیا ہے تاریخ سے تفصیلاتوں واضح ہوتی ہیں کہ ۱۸۱۲ء میں آصف الدولہ کے انتقال کے بعد اس کا متنبی وزیر علی خاں مسند آرا ہوا۔ اس کے سطلی کردار اور اخلاق و عادات کی بنا پر گورنر جنرل جان شور نے اسے معزول کر کے بنارس بھیج دیا۔<sup>۲</sup> یہاں وزیر علی خاں نے انگریزوں سے انتقام لینے کی غرض سے قرب و جوار کے راجاؤں سے مدد حاصل کرنے کے لئے خفیہ طور پر خط و کتابت کی۔ اس سازش میں نواب شمس الدولہ سے بھی اسکی خط و کتابت ہوئی تھی۔ گورنر جنرل کو جب وزیر علی خاں کے ان ارادوں کا علم ہوا تو اس نے بنارس کے ریذیڈنٹ جان پیری کو حکم دیا کہ وہ اسے کلکتہ بھیج دے۔ لیکن وزیر علی خاں جان پیری کو قتل کر کے فرار ہو گیا۔ انگریزی فوج نے اسے جے نگر میں گرفتار کر لیا۔ اس کے سامان کی تلاش کے دوران نواب شمس الدولہ کا ایک خط نکلا۔ اسی جرم میں نواب شمس الدولہ کوئی ماہ کلکتہ کے فورٹ ولیم میں قید رہے۔ بڑی مشکل سے رہائی ملی۔ نواب شمس الدولہ کے ساتھ طیش بھی قید میں تھے۔ طیش کی اسیری کی معاہدہ شہادت وقائع عبدالقادر خانی (علم و عمل جلد اول) میں بھی مل جاتی ہے۔ طیش نے ۱۸۰۹ء میں وہاں

۱۔ داستان تاریخ اردو، ص ۱۲۷۔

۲۔ خطبات گارساں دی تاسی کے تحشیہ میں مرتب نے لکھا ہے کہ طیش کا قید ہونا کسی تذکرے میں نہیں پایا جاتا (ص ۱۲۹)۔

یہ درست نہیں ہے۔ سوانح سلاطین اودھ، جلد اول، ص ۱۳۳، ۱۳۴۔

۳۔ " " " " جلد اول، ص ۱۲۰، ۱۲۱۔

پائی۔ ایام اسیری میں پیش نے حضرت علی کی منقبت بہ طرز مثنیٰ بارہ بند تصنیف کیا تھا۔ انہیں دلوں کی ایک مثنوی یوسف وزینجا ان سے منسوب کی جاتی ہے۔ گارسن دی تاسی نے لکھا ہے:-

”میں یوسف وزینجا کے چھ مختلف نسخوں سے واقف ہوں۔ ایک

امین کا جو ۱۶۰۰ء میں لکھا گیا۔ دوسرا پیش کا جو اس نے بزمانہ قید قید میں لکھا ہے

اپنی بات کی تصدیق میں گارسن دی تاسی نے تذکرہ قاسم اور تاریخ ادبیات (جلد اول ص ۵۰۲)۔

کا حوالہ دیا ہے۔ حکیم حبیب الرحمن ۱۸۰۲ء میں یوسف وزینجا کی تصنیف کا ذکر کرتے ہیں۔ لیکن ایام اسیری میں اس کے قبل یا بعد میں بھی ایسی کسی تخلیق کا سراغ نہیں ملتا۔

پیش نے ایام اسیری میں ہی ۱۲۱۶ھ میں بہار دانش (منظوم) کہی۔

۱۔ پیش کی بیاض میں منقہ صبح العالم کا تصنیف کردہ ایک قطعہ درج ہے جس سے انکی رہائی کا سن معلوم ہوتا ہے

مرزا جان پیش آنکہ ید قدرت حق

فل جیش ہمہ از آب نجات برشت

بہر تاریخ رہایش صبح از خامہ

”پیش از قید الم یافت رہائی بوش

س ۱۲۲۱ھ

(بحوالہ بیاض مرزا جان پیش ماہنامہ نقوش - (لاہور) ستمبر ۱۹۶۶ء ص ۶۹)۔

۲۔ بیاض مرزا جان پیش۔ ماہنامہ نقوش لاہور ستمبر ۱۹۶۶ء ص ۶۹۔

۳۔ خطبات گارسن دی تاسی۔ ص ۱۴۹۔

۴۔ مضمون شمس البیان، مشمولہ ماہنامہ ادیب، الہ آباد نومبر ۱۹۱۰ء بحوالہ مقدمہ بہار دانش ص ۳۳۔

رہائی کے بعد پیش نے نواب شمس الدولہ سے علیحدگی اختیار کی اور ۱۸۰۸ء میں بہ عہد جان ولیم ٹیلر فورٹ ولیم کالج کے شعبہ ہندوستانی سے وابستہ ہو گئے۔ شعبہ میں کتابوں پر نظر ثانی کا کام پیش کے سپرد تھا۔ انہوں نے بہار دانش کو بعض افسانوں کے ساتھ شعبہ میں دیدیا تھا۔ ۱۸۱۱ء میں کالج نے ایک کثیر رقم بطور انعام دے کر ان کا کلیات فریدا تھا۔ غالباً اسی کے بارے میں وارث نے لکھا ہے کہ انکی شعری تصنیف (نام درج نہیں بہار دانش کا ذکر وہ اس سے قبل کر چکے ہیں)۔ پر کالج نے انکو چار سو روپے کے انعام سے نوازا تھا۔ خلیل الرحمن داؤدی نے لکھا ہے کہ یہ کلیات ۱۸۱۲ء میں کالج کی طرف سے شائع ہوا تھا۔ پیش کلیات تیر کی ترتیب میں بھی شامل تھے۔

پیش غالباً ۱۸۱۱ء تک ہی شعبہ سے وابستہ رہے۔ کالج سے نکل کر انہوں نے زائب کشور کا توسل اختیار کیا۔ ان کے انتقال کے بعد ان کے بیٹے راج کشن نے بھی پیش کو اپنا مصاحب بنایا۔ وہ ۱۸۱۱ء اور ۱۸۱۲ء کے درمیان کلکتہ میں رہے۔ ۱۸۱۲ء میں وہ قطعی طور پر کلکتہ سے چلے گئے۔ اسکی تصدیق ”دیوان جہاں“ (۱۸۱۲ء) سے ہوتی ہے۔ ان کا ۱۲۲۶ء میں عظیم آباد اور ۱۲۲۸ء میں بنارس کا قیام ثابت ہوتا ہے۔ ۱۲۲۹ء تک وہ قطعی طور سے حیات رہے صاحب تذکرہ ریاض الوفان نے

۱۔ تاریخ ادبیات مسلمانان پاک و ہند (مدیر وقار عظیم) ساتویں جلد، اردو ادب (دوم) ص ۲۲۸۔

۲۔ فورٹ ولیم کالج (ہندی) ص ۱۰۴۔

۳۔ مقدمہ بہار دانش۔ ص ۱۰۔

۴۔ ملخص تذکرہ ریاض الوفان (تلخیص ڈاکٹر عبدالرسول نیامپور) ص ۴۰۔

۵۔ دیوان جہاں۔ بینی نرائن جہاں ص ۱۶۳۔

۶۔ بیاض مرزا جان پیش، ماہنامہ نقوش (دلاہور) ص ۶۸۔

لکھا ہے کہ بنارس سے وہ لوٹ کر پھر کلکتہ آئے اور وہیں انتقال کیا۔ بہر حال <sup>۱۳۳۱ھ</sup> ۱۳۳۲ھ - <sup>۱۳۱۴ھ</sup> ۱۳۱۵ھ کے قریب انکا انتقال ہو گیا تھا۔

مرزا جان کی سیرت اور اخلاق کی تعریف بیشتر تذکرہ نگاروں نے کی ہے۔

طیش کی شاعری کے بارے میں معاصر اور متاخر تذکرہ نگاروں نے اجمالی تبصرے

کئے ہیں اور مختلف پیرائے میں انکی شاعری کی تعریف کی ہے۔

تذکروں میں طیش کا تخلص کہیں طیش لکھا ہے اور کہیں پیش۔ انہوں نے اپنی بیاض میں

طیش ہی لکھا ہے۔ چنانچہ یہی درست ہے۔ پیش اور طیش کے ذیل میں ایک دلچسپ بات

تذکرہ بزم سخن میں نظر آتی ہے۔ صاحب تذکرہ نے پیش اور طیش کو دو الگ ہستیاں تصور کر کے

الگ الگ عنوان قائم کئے ہیں۔ حالانکہ سوانحی حالات میں ذرہ برابر ہی کمی و بیشی واقع ہوئی ہے۔

طیش اپنے عہد کے اچھے اور باکمال شاعر تھے۔ انکی شاعری اس عہد کے مخصوص مضامین

اور مخصوص انداز کی شاعری ہے۔ یہ ہجر و فراق کی حدیث، آرزوئے وصل اور لب درخسار کی تفسیر

سے عبارت ہے۔ انکی اشعار میں عریانی اور ابتذال نہیں ہے۔ جس درمیانی سطح سے وہ بولتے ہیں

اس میں نفاست اور پاکیزگی ہے۔ مثالیں دیکھئے۔

کب دل سے بھولتی ہے چشم سیاہ اسکی نظروں میں پھر رہی ہے تکی نگاہ اسکی

ہے غضب پیکان میں اسکی یہ کیا تاثیر تھی خون بھی نخی کا نخی سزا تزا کیا

طیش کے مرثیے جذبات نگاری سوز و گداز اور سادگی کے بڑے پر اثر مرتعے ہیں۔

طیآن (متونی ۱۳۳۲ء) طیش کے مشہور شاگرد تھے۔

۱۔ مخلص تذکرہ ریاض الوفاق۔ ص ۲۹ بزم سخن۔ سید حسن علی خاں سلیم ص ۲۷۔



## سید علی

سید علی، میر شیر علی افسوس کے بیٹے تھے۔ ان کے سوانحی حالات دستیاب نہیں۔

جاوید نہاں نے سید علی کو کالج کا بے ضابطہ ملازم قرار دیا ہے۔ وہ لکھتے ہیں :-

”سید علی جعفری نے اپنے والد محترم کے مشورے سے ہی

گلشن اخلاق ترتیب دی تھی اور مدرس اول ولیم ٹیلر کو نذر کی تھی۔ جنہوں نے

کالج کو نسل اسکی خریداری کی سفارش کی تھی۔ اس سے ظاہر ہوتا ہے کہ سید علی

کو کالج کی باضابطہ ملازمت مل نہ سکی تھی۔

یہ ضرور ہے کہ سید علی نے گلشن اخلاق کو ولیم ٹیلر کے سامنے پیش کیا تھا لیکن وہ باضابطہ ملازم

تھے۔ شعبہ ہندوستانی میں ۲۱ دسمبر ۱۹۰۹ء کو ۴۰ روپے ماہوار مشاہرے پر ان کا تقرر عمل

میں آیا تھا۔

”گلشن اخلاق“ انکی واحد تالیف ہے۔

۱۔ دیباچہ گلشن اخلاق (دق. ن)، سید علی۔ درق ۲۔

۲۔ انیسویں صدی میں بنگال کا اردو ادب۔ ص ۴۱۰۔

۳۔ فورٹ ولیم کالج (دہلی) ص ۸۴۔

۱۸۱۷ء میں ٹیلر اور مارٹن نے بعض منشیوں کا فارسی اور ہندوستانی زبانوں کا امتحان لیا تھا۔ ان منشیوں میں سید علی بھی شامل تھے۔ اس وقت ان کا مشاہرہ سٹاٹھ روپے ماہوار تھا۔

ولیم پرائس کے عہد میں سید علی نے فورٹ ولیم کالج میں ہندی زبان کا مطالعہ کیا۔ اور دیگر منشیوں کے ساتھ یہ بھی ہندی کا امتحان دینے کے امیدوار ہوئے۔ سکریٹری رڈیل نے ۱۸ مئی ۱۸۲۵ء کے ایک خط میں ولیم پرائس کو لکھا کہ ۲۴ مئی ۱۸۲۵ء کے بعد جس دن بھی سہولت ہو وہ ہندی کا امتحان لے لیں۔

بعد میں سید علی شعبہ فارسی سے وابستہ ہو گئے تھے۔ اس کی تصدیق یوں ہوتی ہے کہ جون ۱۸۳۳ء میں سکریٹری رڈیل نے جتنے منشیوں کی تفصیلات سرکار کے پاس بھیجیں۔ اس میں شعبہ فارسی کے ذیل میں سید علی کا نام اور چالیس روپے مشاہرہ درج ہے۔



Fort William, 27, Feb. 1816 - 22 April, 1818, Home Misc, ۱۸

Vol. - 6 P. 262 - 265.

دبوار فورٹ ولیم کالج (ہندی) ص ۹۲

۱۳۹۶، ۱۲۳ ص (ہندی) فورٹ ولیم کالج

## بینی نرائن جہاں

یوں تو تاریخ ادب اردو کی بیشتر کتابوں اور تذکروں میں بینی نرائن کا ذکر ملتا ہے لیکن انہوں نے اپنی مختلف کتابوں کے دیباچوں میں اپنے بارے میں جو کچھ لکھا ہے وہ کافی اہم ہے۔ چار گلشن، دیوان جہاں، نوبہار (قصہ گل صنوبر) اور باغ عشق کے دیباچوں سے انکی پوری زندگی تو نہیں لیکن انکی زندگی کا کافی حصہ سامنے آجاتا ہے۔ جو تصنیف و تالیف سے متعلق ہے۔

بینی نرائن کے والد کا نام رائے شووشت ناراین تھا۔ اور بینی نرائن مہاراجہ پلمی ناراین کے بنیرہ تھے۔ یہ لوگ قوم کے کھتری مہرتہ تھے۔ بینی نرائن کے بیشتر سوانح نگاروں نے

---

۱۔ طبقات شعرائے ہند، طبقہ سوم ص ۶۲، سیر المصنفین ص ۱۴۲، داستان تاریخ اردو ص ۱۳۸، ارباب نثر اردو ص ۲۸۶، فورٹ ولیم کالج اور اکرام علی ص ۲۶۶، تاریخ ادب اردو ص ۱۴، ہندوؤں میں اردو (حصہ اول دربارہ نظم) ص ۱۹۲، انیسویں صدی میں بنگال کا اردو ادب ص ۲۵۵، تاریخ ادبیات مسلمانان پاک و ہند، آٹھویں جلد ص ۸۳۔  
 ۲۔ دیباچہ چار گلشن۔ از بینی نرائن (ق. ن. ن. درق ۲، دیباچہ باغ عشق۔ از بینی نرائن بحوالہ اردو کی قدیم داستانیں ص ۲۸۶، طبقات شعرائے ہند، طبقہ سوم (ص ۶۲) داستان تاریخ اردو (ص ۱۳۸) ارباب نثر اردو (ص ۲۸۶) فورٹ ولیم کالج اور اکرام علی (ص ۲۶۶) ہندوؤں میں اردو (ص ۱۹۲) اور تاریخ ادبیات مسلمانان پاک و ہند (ص ۸۳) کے مؤلفین نے بینی نرائن کے والد کا نام پلمی نرائن درج کیا ہے۔ جو غلط ہے۔



انکولاہور کا باشندہ قرار دیا ہے۔ بینی نرائن نے بھی "چار گلشن" کے دیباچے میں خود کو لاکھنؤ کا رہنے والا بتایا ہے۔ لیکن "باغ عشق" کے دیباچہ میں بینی نرائن خود کو واضح طور سے "دلی کارہنے والا کہتے ہیں اور اپنا مولد شاہ جہاں آباد (دہلی) درج کرتے ہیں۔"

"یہ ذرۂ بے مقدار بینی نرائن ابن راجہ شود شٹ نرائن بنیہ

مہاراجہ لچھی نرائن کھتری مہتہ، دلی کارہنے والا، احوال پر طلال اپنا بیان کرتا

ہے۔ اگرچہ مولد اس خاکسار کا شاہ جہاں آباد ہے پر بزرگوار اس مور ضعیف

کے عہد دولت میں جنت آرام گاہ محمد شاہ بادشاہ غازی مرحوم و مغفور کے

دارالسلطنت لاہور سے ہندوستان میں آئے۔

"دیوان جہاں کے منظوم دیباچے سے بھی یہ واضح ہو جاتا ہے کہ بینی نرائن نے اپنے زندگی کے ابتدائی

ایام دلی میں گزارے تھے۔ ان کے آباؤ اجداد لاہور کے باشندہ تھے۔ محمد شاہ بادشاہ کے عہد حکومت

میں ترک وطن کر کے دلی (ہندوستان) آئے۔ بینی نرائن کے بزرگ شاہی عنایات اور نوازش

سے بلند مرتبے پر فائز ہوئے۔ بینی نرائن دلی (شاہ جہاں آباد) میں پیدا ہوئے اور یہیں سن شوال

کو پہنچے۔

۱۔ دیباچہ چار گلشن (ق. ن) ورق ۲۔

۲۔ ہندوستان سے مراد شمالی ہند کا علاقہ ہوا کرتا تھا۔

۳۔ دیباچہ باغ عشق بحوالہ اردو کی قدیم داستانیں ص ۹۰، ۸۹۔

۴۔ دیوان جہاں۔ بینی نرائن جہاں (ق. ن) ورق ۲۔

۵۔ دیباچہ باغ عشق بحوالہ اردو کی قدیم داستانیں ص ۹۰، ۸۹۔

کھیم نرائن رند نواب سعادت علی خاں کے وکیل اور بینی نرائن کے بڑے بھائی تھے۔ یہ اپنے عہد کے مشہور عالم اور شاعر تھے۔ بینی نرائن نے انہیں کے یہاں تعلیم و تربیت حاصل کی۔ اتفاقاً کھیم نرائن لکھنؤ سے لارڈ بارکوس ویلزلی کے ساتھ کلکتہ کے لئے روانہ ہوئے۔ بینی نرائن بھی ان کے ساتھ کلکتہ چلے آئے۔

بینی نرائن ۱۲۱۵ھ میں کلکتہ آگئے تھے۔ تقریباً انہیں دنوں فورٹ ولیم کالج قائم ہوا تھا۔ لیکن نامعلوم وجوہ کی بنا پر انہیں کوئی ملازمت نہ مل سکی اور تقریباً گیارہ برس تک بیکار رہے۔ ۱۲۲۵ھ میں بینی نرائن نے منشی امام بخش کی تحریک پر "چار گلشن تالیف کی۔ بینی نرائن کالج کے باضابطہ ملازم نہیں تھے۔ وقتاً فوقتاً کسی عہدہ دار کی فرمائش پر یا اپنی مرضی سے کتابیں تالیف کر کے صاحبان کونسل کے سامنے پیش کرتے اور انعام حاصل کرتے۔ "باغ عشق" کے دیباچے میں لکھتے ہیں:-

"..... پچیس برس کے عرصے میں اس جز ضعیف نے اپنے دل بہلانے کے واسطے کئی نسخے تصنیف و تالیف کر حضور میں صاحبان کونسل کے گزارانے۔ حق سبحانہ تعالیٰ کے فضل و کرم سے ان کتابوں نے خوب رواج پایا اور مرغوب مزاج خاص و عام ہوئیں بلکہ نقلیات ان کی بہت شخص بطریق تحفہ ملک بہ ملک لے گئے۔"

۱۲۱۵ھ میں کلکتہ آنے اور ۱۲۲۵ھ میں "چار گلشن" تالیف کر یکاد زنیان و مرد نیادہ سے زیادہ گیارہ سال ہی قرار پایا۔  
۱۲۱۵ھ میں کلکتہ آنے اور ۱۲۲۵ھ میں "چار گلشن" تالیف کر یکاد زنیان و مرد نیادہ سے زیادہ گیارہ سال ہی قرار پایا۔  
۱۲۱۵ھ میں کلکتہ آنے اور ۱۲۲۵ھ میں "چار گلشن" تالیف کر یکاد زنیان و مرد نیادہ سے زیادہ گیارہ سال ہی قرار پایا۔

”نوبہار کے دیباچے میں بینی نرائن لکھتے ہیں :-

”بالفعل کہ اب ۱۲۴۰ھ اور ۱۸۲۴ء ہیں عہد دولت میں

لارڈ امرس صاحب بہادر کے ایک دن منشی امام بخش کہ ۲۵ برس کے  
عرصے سے اس خاکسار کے ساتھ رابطہ محبت دلی رکھتے ہیں فرمانے لگے کہ

سابق میں قصہ گل صنوبر کو منشی باسط خاں نے تصنیف کیا تھا۔ ظاہر نامرہوطی  
اور بے محاورگی الفاظ کے باعث صاحبان کالج کونسل کی نظر مبارک میں

پسند نہ پڑا بلکہ انہیں کو واپس ہوا۔ حق تو یہ ہے کہ اس زمانے میں مدرسہ کمپنی  
انگریز بہادر یعنی کالج دار الضرب عالموں اور فاضلوں کا ہے جو کتاب کہ وہاں

کے صاحبوں کو پسند نہ پڑے اور نامنتظر ہو کر نکالی جائے پھر اسے کون  
پوچھتا ہے ہاتم کو حق تعالیٰ نے طبع تند اور ذہن رسا عطا فرمایا ہے اور

کئی ایک کتابیں تیری شہر میں مشہور ہوتی ہیں بلکہ بہت لوگ خوش ہو کر  
بطریق تحفہ ملک بہ ملک لے گئے۔ اب تجھ کو لازم ہے کہ اس قصہ رنگین کو

نثر و نظم سے آراستہ کر کے کانوں کو زیب و زینت بخشو.....

اس بات کو بہ پاس خاطر منشی صاحب مدوح کے قبول کیا اور دو ہفتے کے  
عرصے میں تمام قصہ گل صنوبر کو کتاب فارسی سے ترجمہ کیا۔

مندرجہ بالا اقتباسات سے اس خیال کو تقویت پہنچتی ہے کہ بینی نرائن زمرہ منشیان کالج میں شامل  
نہیں تھے۔ ورنہ باسط خاں کی گل و صنوبر کے بارے میں انکی معلومات کا ماخذ امام بخش نہ ہوتے۔ او

نہ انکی تحریک پر بینی نرائن کتابیں ترجمہ یا تالیف کیا کرتے۔ بینی نرائن نے کانج کیلئے تھامس روبک کی فرمائش پر صرف ایک کتاب دیوان جہاں مرتب کی اور اس وقت بھی وہ کانج کے باخابطہ ملازم نہیں تھے بلکہ حیدر بخش حیدری نے بینی نرائن کو مشورہ دیا تھا کہ وہ تھامس روبک سے ملاقات کریں۔ تھامس روبک نے دیوان جہاں ترتیب دینے کی فرمائش کی تھی اور تکمیل کے بعد کانج کونسل سے اجرت بھی دلوائی تھی۔ ”نوبہار“ کے دیباچہ میں بینی نرائن نے لکھا ہے :-

..... بموجب فرمائش پکتان تھامس روبک مرحوم کے اشعار شعراہ

متقدمین و متاخرین کے جمع کئے اور دیوان جہاں نام رکھا کر دستگیری سے

صاحب ممدوح کی حضور میں صاحبان کونسل کو گزارا اور عنایت صلہ سے بھی سرفراہ ہوا۔“

مندرجہ بالا اقتباس سے بھی یہ سراغ نہیں ملتا کہ بینی نرائن کو کانج میں ملازمت حاصل ہوئی تھی۔ نوبہار کے دیباچے میں اپنی تصنیف ”بہار عشق“ اور ”گلزار حسن“ کا ذکر کرتے ہوئے وہ یہی لکھتے ہیں کہ شہر میں رواج دیا گیا کانج کے لئے لکھنے کا کوئی ذکر نہیں ہے۔

بینی نرائن چار گلشن، بہار عشق، گلزار حسن، دیوان جہاں، تفریح بے غم، قصہ گل صنوبر،

(نوبہار)، باغ عشق اور تنبیہ النافلین کے مرتب، مترجم اور مؤلف تھے۔

بینی نرائن کا تخلص جہاں تھا۔ شاعری کے میدان میں بینی نرائن کا مرتبہ بہت بلند نہیں

ہے۔ انہوں نے اپنے بھائی کھیم نرائن رند کی صحبت میں شعر و سخن کا ذوق پایا۔ انکی شاعری کے نمونے

منظوم دیباچہ یا داستانوں کے درمیانی اور اختتامی اشعار ہیں۔ یہ اشعار سیدھے سادے انداز میں کہے گئے

ہیں اور شاعری کا بہت معیاری اور اعلیٰ نمونہ پیش نہیں کرتے۔ کریم الدین کے علاوہ اور کسی تذکرہ نگار

نے بحیثیت شاعران کا ذکر نہیں کیا ہے۔

۱۹۵۹ء جولائی شمارہ، ص ۴۰۔

## کندن لال

کندن لال کے سوانحی حالات دستیاب نہیں۔ کانج کونسل کی ۳۱ مئی ۱۸۰۱ء کی کارروائی میں کندن لال کا نام بحیثیت منشی اور تنخواہ چالیس روپے، اہوار درج ہے۔ لیکن شاید بعد میں انہیں شعبہ ہندوستانی سے الگ کر دیا گیا تھا اس لئے کہ ۱۹ ستمبر ۱۸۰۳ء میں گل کرسٹ کی جانب سے تصانیف پر انعام کے لئے پیش کی گئی فہرست میں کندن لال کی واحد تالیف "کلا کام بھی شامل ہے۔" واضح ہو کہ یہ فہرست ان مصنفین کی تصانیف پر مشتمل ہے جو شعبہ کے باتخواہ ملازم نہیں تھے۔

عتیق سدیقی گل کرسٹ اور اسکا عہد میں صفحہ ۷۸، (طبع ثانی) پر کندن لال کا نام کانج کے بے ضابطہ مصنفین کی فہرست میں درج کرتے ہیں۔ حالانکہ صفحہ ۱۲۱ پر عتیق صاحب نے کانج کونسل کی کارروائی کے حوالے سے انہیں باقاعدہ ملازم بتایا ہے۔ اور صفحہ ۷۶ پر ان کے تقرر کی تاریخ ۳ مئی ۱۸۰۱ء مشاہرہ چالیس روپے اور مستعفی ہونے کی تاریخ ۲۸ مارچ ۱۸۰۲ء درج کی ہے۔ لیکن ۱۹ ستمبر ۱۸۰۳ء کی فہرست کے پیش نظر مستعفی ہونے کی یہ تاریخ درست نہیں معلوم ہوتی۔


Proceedings of the College of Fort William, Vol. 559, P. 5. ۷

" " " " " " " " P. 278. ۸

۲۷

## توتارام

توتارام شعبہ ہندوستانی کے باضابطہ ملازم نہیں تھے۔ ان کے حالات زندگی کہیں نہیں ملتے۔ انہوں نے اپنی واحد تصنیف ”دل رُباتیں بھی اپنے حالات قلم بند نہیں کئے۔ بلکہ اپنا نام تک لکھنے کی زحمت گوارا نہیں کی ہے۔ گل کرسٹ کی ۱۹ ستمبر ۱۹۳۳ء کی فہرست میں چونکہ ”دل رُباتیں بھی شامل تھی اس لئے اس فہرست سے ہی ”دل رُباتیں“ کے مصنف توتارام کے نام کا علم ہوتا ہے۔



۱۔ دل رُباتیں کا قلمی نسخہ ایشیاٹک سوسائٹی (کلکتہ) میں موجود ہے جس میں توتارام کی ویب پتہ اور نام مصنف کا نام

## شیخ حفیظ الدین احمد

شیخ حفیظ الدین کے والد کا نام شیخ ہلال الدین محمد تھا۔ یہ شیخ محمد ذاکر کے بیٹے تھے۔ شیخ حفیظ الدین احمد کے آبا و اجداد عرب سے ترک وطن کر کے دکن آئے۔ یہاں انہوں نے دو تین پشتیں گزاریں۔ انہیں میں سے ایک شخص حسن نامی بنگال میں دائر ہوئے۔ انکی پانچ پشتوں نے بنگال میں عابدانہ اور زاہدانہ زندگی بسر کی۔ انہیں کی اولاد میں سے مسی شاہ شیخ سعدی عرف شاہ میران نے حضرت شاہ عبدالقادر مانی کی اولاد میں سے حضرت شاہ عنایت اللہ سے رشد و ہدایت حاصل کی اور عبادت و ریاضت میں اعلیٰ درجات کو پہنچے۔ البتہ شیخ حفیظ الدین احمد کے والد نے ملازمت کا پیشہ اختیار کیا۔

شیخ حفیظ الدین احمد بنگال میں ہی پیدا ہوئے۔ اپنے سن پیدائش کا ذکر انہوں نے اپنے خود نوشت حالات میں نہیں کیا ہے۔

حفیظ الدین احمد نے بیس برس کی عمر تک "مدرسہ کمپنی میں عربی اور فارسی کی تعلیم حاصل کی۔ چونکہ تعلیم مکمل کرنے کے بعد انہوں نے فوراً کالج میں ملازمت حاصل کر لی تھی۔

۱۔ دیباچہ فردا فرد (ق. ن) شیخ حفیظ الدین احمد ص ۱۔

۲۔ دیباچہ فردا فرد (ق. ن) ص ۱۔

اس لئے جب وہ کالج میں ملازم ہوتے اس وقت انکی عمر بیس، اکیس سال سے زیادہ نہ رہی ہوگی۔ اس بنیاد پر انکا سن پیدائش ۱۸۷۰ء کے آس پاس متعین کیا جاسکتا ہے

حفیظ الدین احمد تعلیم مکمل کرنے کے بعد ۱۸۷۱ء میں فورٹ ولیم کالج کے شعبہ فارسی میں ماتحت منشی مقرر ہوئے۔ ان کا مشاہرہ چالیس روپے ماہوار تھا۔

انہوں نے گل کرسٹ کی فرمائش پر فارسی کی "عیار دانش" کا ترجمہ "خرد افروز" کے

نام سے کیا۔

عتیق صدیقی نے حفیظ الدین احمد کی شعبہ فارسی سے علیحدگی کا سن ۱۸۷۲ء نومبر ۱۸۷۱ء

درج کیا ہے۔ لیکن ۱۸۷۳ء کو گل کرسٹ نے "خرد افروز" پر انعام کے لئے

ایک خط کالج کونسل کے سکریٹری کو لکھا تھا۔ اس وقت وہ شعبہ فارسی میں موجود تھے۔ کریم الدین

نے لکھا ہے کہ وہ کچھ مدت کے بعد مداسی ترک کر کے دہلی کے ریڈیڈنٹ ٹکاف صاحب کے

میر منشی ہوئے۔ اس کے علاوہ انہوں نے ۱۸۷۵ء میں حفیظ الدین احمد کا دہلی میں قیام

ثابت کیا ہے۔

حفیظ الدین احمد کب تک حیات رہے اسکا کچھ پتہ نہیں چلتا۔



Proceedings of the College of Fort William Vol. 559, P. 4 .

گل کرسٹ اور اسکا ہند ص ۱۹۸۔

Proceedings of the College of Fort William, Vol. 559, P. 247, 248.

طبقات شعرائے ہند، طبقہ سوم ص ۴۔



## اکرام علیؑ

اردو ادب کی تاریخ اکرام علی کے سوانحی حالات سے یکسر خالی ہے۔ ان میں اکرام علی کے ذیل میں "انوان الصفا" کا ذکر کر دیا گیا ہے۔ ان کے حالات زندگی صرف نادم سیتاپوری کی فرہنگ کردہ اطلاعات کی روشنی میں مفصل طور سے سامنے آتے ہیں۔

نادم سیتاپوری کے مطابق اکرام علی کا تخلص اکرام تھا۔ ان کا سلسلہ حضوت سے عمر فاروقؓ سے ملتا ہے۔ اکرام علی کے مورث اعلیٰ میں سے ایک شخص شیخ کمال الدین سلیمانؒ محمد غوری بادشاہ کے عہد حکومت (۶۲۰ھ - ۶۸۴ھ) میں کابل سے ہندوستان میں وارد ہوئے اور ملتان کے نزدیک قصبہ نارنوں میں سکونت اختیار کی۔ اکرام علی کا سلسلہ ابانشرید شکر گنج سے بھی ملتا ہے۔ بابانرید کے متعلقین میں سے ایک شخص شیخ محمد رئیس تھے۔ انہوں نے سیتاپوری میں توطن اختیار کیا۔ اکرام علی کا سلسلہ چھ نسلوں سے اتک پہنچتا ہے۔ اکرام علی کے آباؤ اجداد "ارباب تصوف" میں سے تھے۔ اس کے علاوہ وہ دربار شاہی سے جاگیروں اور

۱۔ تذکرہ طبقات شعرائے ہند، طبقہ دوم، ص ۳۲، تاریخ ادب اردو، ص ۱۳، داستان تاریخ اردو، ص ۱۲۳،

سیر المصنفین، ص ۱۲۳، ارباب نثر اردو، ص ۲۶۹، تاریخ ادبیات مسلمانان پاک و ہند، ساتویں جلد، ص ۸۳،

اردو اسالیب نثر، ص ۱۱۸۔

وظائف سے بھی سرفراز تھے۔

اکرام علی کا وطن سیتاپور تھا۔ ان کے والد کا نام شیخ احسان علی تھا۔ اکرام علی <sup>۱۷۸۲</sup>ء میں پیدا ہوئے۔ انہوں نے ابتدائی تعلیم اپنے والد سے سیتاپور میں ہی حاصل کی۔ تقریباً نو سال کی عمر میں ان کے والد ذہنی امراض کی بنا پر مفقود الخبر ہو گئے۔ تب اکرام علی اپنے چچا شیخ مردان علی خاں کے ساتھ تحصیل علم کے لئے دہلی چلے آئے۔ یہاں کچھ عرصہ قیام کے بعد وہ پھر سیتاپور آئے اور منقولات و معقولات کی تعلیم حاصل کی۔ تعلیم کے سلسلے میں وہ لکھنؤ بھی گئے اور کلکتہ کے مدرسہ عالیہ میں بھی تعلیم حاصل کی۔ یہاں ان کو اپنے رشتہ کے بھائی اور اس وقت کے مشہور عالم علامہ تراب علی نامی خیر آبادی کی سرپرستی حاصل رہی۔ وہ ابراہیم لاکٹ کی ایما سے نامی کے بلانے پر کلکتہ آئے تھے۔ اس کا ذکر انہوں نے "انخوان الصفاۃ" کے دیباچے میں کیا ہے۔

حصول علم کے بعد وہ ابراہیم لاکٹ کے توسط سے ایسٹ انڈیا کمپنی کے ملازم ہو گئے۔

۱۷ سن پیدائش کا تعین نادم سیتاپوری کے اس بیان کی روشنی میں کیا گیا ہے کہ وہ اپنے رشتے کے بھائی

علامہ تراب علی نامی خیر آبادی سے چار پانچ سال چھوٹے تھے۔ نامی کے ایک بیان کے مطابق وہ <sup>۱۷۲۹</sup>ء میں <sup>۱۷۸۳</sup>ء

کے تھے۔ اس حساب سے نامی کی پیدائش <sup>۱۷۵۹</sup>ء ہو اور یوں اکرام علی کی سن پیدائش <sup>۱۷۸۲</sup>ء ہوگی۔

نادم سیتاپوری نے ان کا سن ولادت <sup>۱۷۵۵</sup>ء یا <sup>۱۷۵۷</sup>ء درج کیا ہے۔ فورٹ ولیم کالج میں <sup>۱۷۹۸</sup>ء تا <sup>۱۸۱۹</sup>ء

ان دونوں سنیں کا سن عیسوی غلط ہے۔ <sup>۱۷۹۶</sup>ء کا سن عیسوی <sup>۱۷۴۰</sup>ء اور <sup>۱۷۹۹</sup>ء کا سن <sup>۱۷۴۳</sup>ء ہے۔

فورت ولیم کالج اور اکرام علی سے <sup>۱۸۰۳</sup>ء، <sup>۱۸۰۴</sup>ء، <sup>۱۸۰۵</sup>ء، <sup>۱۸۰۶</sup>ء، <sup>۱۸۰۷</sup>ء، <sup>۱۸۰۸</sup>ء، <sup>۱۸۰۹</sup>ء، <sup>۱۸۱۰</sup>ء، <sup>۱۸۱۱</sup>ء، <sup>۱۸۱۲</sup>ء، <sup>۱۸۱۳</sup>ء۔

۱۷ علامہ تراب علی نامی اکرام علی کے عزیز دار تھے۔ اس عہد کے علماء و فضلا میں ناما تمام لکھتے تھے۔ یہاں تک کہ (بقیہ مآشیہ آگے صفحہ پر)

ابراہم لاکٹ نے اکرام علی کو اپنے پاس متعین کر لیا۔

جاوید نہال اور عبدالمنان نے بغیر کسی حوالے کے اکرام علی کو شعبہ عربی و فارسی کا مدرس قرار دیا ہے۔ لیکن کسی اور ذریعہ سے اس کی تصدیق نہ ہو سکی۔ اکرام علی کے ضمن میں دستیاب شدہ مواد کی روشنی میں یہ علم ہوتا ہے کہ وہ کانج کے شعبہ ہندوستانی سے وابستہ نہیں تھے۔ نام سیتاپوری انکو کانج کے شعبہ تصنیف و تالیف سے وابستہ قرار دیتے ہیں۔ اس سلسلے میں وہ مزید لکھتے ہیں کہ:-

”کم عمری کہتے یا کوئی اور وجہ ہو، یہ صحیح ہے کہ اکرام علی کا مروج

ڈاکٹر گل کرائسٹ کے زمانے میں نہ ہو سکا بلکہ انہیں کانج کے شعبہ تالیف و

بعد وہ کلکتہ چلے آئے تھے۔ یہاں وہ ایسٹ انڈیا کمپنی کے انگریز صاحبان کے استاد ہو گئے۔ ایسٹ انڈیا کمپنی کے ارباب نامی کی علمی اور ادبی صلاحیتوں کے معترف تھے۔ کمپنی کی ملازمت اختیار کرنے کے بعد انکا بیشتر وقت کلکتہ سے زیادہ مدراس میں گزرا۔ یہاں وہ فورٹ سینٹ جارج کانج کے شعبہ عربی و فارسی کے صدر رہے۔ فورٹ سینٹ جارج کانج کے علاوہ انکار بٹ فربٹ ولیم کانج سے بھی تھا۔ وہ فورٹ ولیم کانج کی سرگرمیوں میں بھی حصہ لیا کرتے تھے۔ نامی کی سرف ایک کتاب ”ڈیسپلین“ کا ذکر ملتا ہے۔ یہ کتاب فورٹ سینٹ جارج کانج کی ملازمت کے انہوں نے ۱۲۲۹ھ میں تصنیف کی تھی۔ نامی کا انتقال ۱۲۲۱ھ میں ہوا (فورٹ ولیم کانج اور اکرام علی ص ۱۱۶، ۱۲۱، ۱۲۶، ۱۲۲)

لے دیباچہ انوان الصغار (مطبوعہ) ص ۳

لکشی ساگر وارث نے علامہ تراب علی کو ابراہم لاکٹ کا منشی درج کیا ہے (فورٹ ولیم کانج (ہندی) ص ۱۰۱) یہ درست نہیں۔ ان کے منشی کی حیثیت اکرام علی کو ہی حاصل تھی۔

تصنیف میں کام کر نیکا موقع اس وقت ملا جب کانخ کی عنان اقتدار صحیح معنوں  
میں ان کے شاگرد رشید کپتان ابراہم لاکٹ کے ہاتھ میں پہنچی۔<sup>۱۷</sup>

اکرام علی کا تعلق براہ راست ابراہم لاکٹ سے ہی تھا۔ اسی لئے جب وہ شعبہ ہندوستان  
کے قائم مقام پروفیسر (۱۸۹۹ء) مقرر ہوئے تب اس مدت میں انہوں نے اکرام علی کو "انخوان الصفا"  
کا ترجمہ کر نیکا حکم دیا۔ اس کام میں ولیم ٹیلر کی رضامندی بھی شامل تھی۔ یہ ترجمہ ۱۸۱۰ء میں مکمل ہوا۔<sup>۱۸</sup>  
"انخوان الصفا" ہی اکرام علی کا واحد کارنامہ ہے۔

کریم الدین رام بابو سکینہ، سید محمد اور مرتب تاریخ ادبیات مسلمانان پاک و ہند  
نے لکھا ہے کہ اکرام علی ۱۸۱۳ء میں فورٹ ولیم کانخ کے کتب خانہ کے محافظ مقرر ہوئے۔ جاوید نہال  
اور عبد المنان نے ۱۸۰۶ء ذریعہ کیا ہے۔ مذکورہ دونوں سنین غلط ہیں۔ واقعہ یہ ہے کہ اکتوبر ۱۸۱۶ء

۱۷ فورٹ ولیم کانخ اور اکرام علی ص ۱۳۵، ۱۳۶۔

۱۸ دیباچہ انخوان الصفا۔ ص ۵۷، ۵۸۔

۱۹ طبقات شعرائے ہند، طبقہ دوم ص ۳۴۔

۲۰ تاریخ ادب اردو ص ۱۴۔

۲۱ ارباب نثر اردو ص ۲۷۳۔

۲۲ تاریخ ادبیات مسلمانان پاک و ہند، ساتویں جلد ص ۸۳۔

۲۳ اسیس صدی میں بنگال کا اردو ادب ص ۳۴۶۔

۲۴ میرامن دہلوی اور انکی نثری خدمات (غیر مطبوعہ) ص ۲۶۵۔

میں لائبریرین مقرر ہوئے تھے۔ ۱۸۱۰ء سے ۱۸۱۶ء کی درمیانی مدت میں انہوں نے کیا کیا۔ اسکا علم نہ ہو سکا۔ نادم سیتاپوری تو ان کو ۱۸۱۶ء تک شعبہ تصنیف و تالیف سے ہی وابستہ قرار دیتے ہیں۔ اس کے بعد لائبریری کی ملازمت کا ذکر کرتے ہیں۔

نادم سیتاپوری نے اردو کا پہلا اخبار بہ نام اردو اخبار اکرام علی سے منسوب کیا ہے اور اس کا سن اجراء ۱۸۱۰ء بتایا ہے۔ حاد حسن قادری نے بھی اس کی تائید کی ہے اور ہندوستان میں سب زبانوں کے اخبار پر اردو زبان کے اخبار کو اولیت دی ہے۔ یہ اطلاع درست نہیں ہے۔ ۱۸۸۰ء میں ”ہکی گزٹ“ نکل چکا تھا۔ اس کے علاوہ انگریزی و فارسی کا مشترکہ اخبار ”کلکتہ گزٹ“ ۱۸۳۷ء میں نکلا تھا۔ جہاں تک دیسی زبانوں کا سوال ہے تو ۱۸۱۸ء میں سب سے پہلے ”سماچار درپن“ جاری ہوا تھا۔ اس سے قبل کسی دیسی زبان کے اخبار کا سراغ نہیں ملتا۔

اکرام علی تقریباً ۱۸۱۹ء یا ۱۸۲۰ء تک کانج سے وابستہ رہے۔ اس کے بعد علامہ تراب علی نائی نے کوشش کر کے اکرام علی کو کلکتہ کے صدر الصدوری کا چارج دلا دیا۔ لیکن بعد میں وہ مذکورہ عہدہ سے استعفیٰ دے کر سیتاپور چلے آئے۔ کچھ دنوں بعد اجمیر کے مفتی اعظم

*Annals of the College of Fort William, Appendix*

No. III, P. 51.

۱۷۸ - فورٹ ولیم کانج اور اکرام علی - ص ۱۷۸ -

۱۷۹ - داستان تاریخ اردو ص ۸۲ (تختیہ) -

۱۸۰ - بنگالی ہندوؤں کی اردو خدمات - شانتی رجن بھٹا چاریہ ص ۶۵ -





## مرزا علی لطف

مرزا علی نام اور لطف تخلص تھا۔ والد کا نام کاظم بیگ خاں تھا۔ جو فارسی کے اچھے شاعر تھے اور ہجرتی تخلص کرتے تھے۔ انکا وطن اسطر آباد تھا۔ لطف کی خودنوشت سوانح اور تاریخ ادب اردو کی کتابوں میں درج ہے کہ لطف کے والد کاظم بیگ خاں ۱۱۵۲ھ میں نادر شاہ کے ساتھ شاہجہاں آباد میں وارد ہوئے۔ تاریخ کی کتابوں سے علم ہوتا ہے کہ نادر شاہ نے ۱۱۵۱ھ میں ہندوستان پر حملہ کیا تھا۔ اور اسے ۹ رذی الحجہ ۱۱۵۱ھ مطابق ۹ مارچ ۱۷۳۹ء میں محمد شاہ کی فوجوں پر فتح حاصل ہو گئی تھی۔ وہ کل دو ماہ دہلی میں رہا اور صفر ۱۱۵۲ھ میں ایران لوٹ گیا۔ اس کے بعد ہندوستان پر اس کے

۱۔ جاوید نہال دانیسویں صدی میں بنگال کا اردو ادب ص ۳۲۵ اور ایم۔ اے۔ نصر (لفظ و پیکر تحشیہ ص ۷۵) نے لطف کا اصلی نام مرزا کاظم علی بتایا ہے۔ یہ درست نہیں۔ کاظم تو لطف کے والد کے نام کا جزو ہے۔ ۲۔ گلشن ہند۔ لطف بحوالہ گل کر سٹ اور اس کا عہد ص ۲۲۹۔

۳۔ طبقات شعرا کے ہند، طبقہ سوم ص ۶۸، تاریخ ادب اردو ص ۱۴، تاریخ داستان اردو ص ۴، سیر المصنفین حصہ اول ص ۶۱، ارباب نثر اردو ص ۱۴۶، فورٹ ولیم کالج اور اکرام علی ص ۲۴۸، مقدمہ گلشن ہند (عبدالحق) ص ۱۲، مقدمہ مثنوی لطف (ڈاکٹر شمینہ شوکت) ص ۲۔

Ahmad Shah Durrani by Ganda Singh P. 18, 19

دوبارہ جملے کی کوئی تاریخی شہادت نہیں ملتی۔ اس تاریخی پس منظر میں لطف اور تاریخ ادب اور  
کے تمام مورخین کا تحریر کردہ سن بھری غلط ثابت ہو جاتا ہے۔

نادر شاہ کے ہمراہ لطف کے والد کی آمد سے یہ علم ہوتا ہے کہ وہ محمد شاہ کے عہد میں دہلی  
آئے تھے۔ کاظم بیگ خاں کی صفدر جنگ سے اسطر آباد کے زمانہ قیام سے شناسائی تھی۔ چنانچہ  
دہلی آنے کے بعد انہیں کے توسط سے دربار شاہی میں رسائی حاصل ہوئی۔

لطف کی جاتے پیدائش کا ذکر کہیں نہیں ملتا۔ لیکن قیاس غالب یہی ہے کہ ان کی  
پیدائش دہلی ہی میں ہوئی۔ اس لئے کہ اس دوران کاظم بیگ کا دہلی سے کسی دوسری جگہ  
جانا ثابت نہیں ہوتا۔ اپنے سن پیدائش کا ذکر نہ تو لطف نے ہی کیا ہے اور نہ ان کے سوانح نگاروں  
نے۔ لطف نے گلشن ہند میں آصف الدولہ کا ذکر کرتے ہوئے چند جملے اپنے بارے میں بھی سپرد قلم  
کئے ہیں:-

”راقم آثم صغیر سن سے ملازموں میں اس آستانہ دولت کے

صغیر جنگ کا اصل نام مرزا محمد مقیم تھا۔ صوبہ دار اودھ محمد امین سعادت خاں برہان الملک ان کے ماموں تھے  
محمد شاہ کے عہد میں برہان الملک نے صفدر جنگ کو نیشاپور (ایران) سے بلوا کر اپنی بڑی بیٹی کا عقد ان سے کر دیا اور  
کچھ ہی دنوں بعد اپنے صوبہ کی نیابت پر مقرر کیا۔ جلال الدین حیدر (شجاع الدولہ) ان کے بیٹے تھے۔ نادر شاہ نے  
محمد شاہ سے سفارش کر کے برہان الملک کی وفات (۱۱۳۳ھ) کے بعد صفدر جنگ کو اودھ کا صوبہ دار مقرر کر دیا تھا۔  
۱۱۵۶ھ میں انکو میر آتش کا خلعت عطا ہوا۔ ۲۷ شعبان ۱۱۵۶ھ میں کشمیر کی صوبہ داری ملی۔ ۱۱۵۹ھ میں  
صوبہ الہ آباد امیر خاں انجم سے نکال کر انکو دیا گیا۔ احمد شاہ ابدالی کے ۱۱۴۸ھ کے تہ میں یہ احمد شاہ کیساتھ شریک جنگ تھے۔

۱۱۶۱ھ میں انکو دہلی کا خلعت عطا ہوا۔ رزی ۱۱۶۵ھ میں بھنوں کے قریب پاپڑ گھاٹ میں انتقال ہو گیا۔

۱۱۶۳ھ میں گلشن ہند۔ بچوال گل کر سٹ اور اسکا عہد ص ۲۲۹۔



مع رسالہ سر فرزند تھا اور انفرط عنایت اور الطاف سے اس کے ہم چہنمو نہیں  
اپنے مورد امتیاز تھا۔

صفر سنی کو ہم دس سے تیرہ سال کے درمیان محدود کر سکتے ہیں۔ اس روشنی میں ابتدائے عہد  
آصف الدولہ (۱۱۸۸ھ - ۱۱۹۵ھ) میں لطف کی ملازمت تسلیم کرتے ہوئے انکاسن پیدائش تقریباً ۱۱۹۲ھ  
سے ۱۱۹۴ھ کے مابین متعین کیا جاسکتا ہے۔ مذکورہ سن پیدائش کی بنیاد پر لطف شاہ عالم ثانی  
(۱۱۵۹ھ - ۱۱۸۰ھ) کے عہد میں عالم وجود میں آئے۔ ابتدائی تعلیم دہلی میں ہی حاصل کی۔ کم عمری  
میں ہی شعر و سخن کی جانب متوجہ ہو گئے۔ لطف نے اداد اور فارسی دونوں زبانوں میں شاعری  
شروع کی۔ فارسی میں اپنے والد سے ہی اصلاح لی۔ تاریخ اور تذکروں میں انکی شاگردی کا مسئلہ باعث  
اختلاف بنا ہوا ہے۔ لیکن اپنی اردو شاعری کے باب میں لطف نے کسی سے اصلاح لینے یا شاگردی  
کا ذکر نہیں کیا ہے بلکہ اپنی طبیعت کو ہی ذمہ دار قرار دے کر ساری بات صاف کر دی ہے۔

۱۔ گلشن ہند۔ لطف ص ۱۱۔

۲۔ ڈاکٹر ثمنینہ شوکت (مقدمہ مشنوی لطف ص ۱۱) نے مختلف دلائل کی بنیاد پر انکاسن ولادت ۱۱۹۸ھ کے تک بھگ قرار  
دیا ہے۔ جاوید نہال (انیسویں صدی میں بنگال کا اردو ادب ص ۲۳۲) نے لطف کا سن پیدائش ۱۱۹۰ھ سے ۱۱۹۴ھ کے  
مابین متعین کیا ہے اور اسکا ثبوت یہ فراہم کیا ہے کہ جب وہ کلکتہ آئے تھے اسوقت انکی عمر ۲۰ سال تھی۔ لیکن انہوں نے  
کوئی حوالہ پیش نہیں کیا ہے۔ ایم۔ اے۔ نصر (لفظ و پیکر ص ۷۵) نے بھی نہال صاحب کی تقلید کی ہے اور کوئی حوالہ نہیں  
دیا ہے۔ قاضی عبدالودود کا قیاس ہے کہ لطف ۱۱۹۰ھ اور ۱۱۹۵ھ (یہ غالباً سہو کاتب ہے۔ یہ دونوں سن ہجری ہیں) کے  
درمیان پیدا ہوئے ہونگے۔ (قاضی عبدالودود عبدالحق بحیثیت محقق معاصر سہ ماہی، پٹنہ ص ۳۱ بحوالہ مرزا علی لطف،  
حیات اور کارنامے ص ۱۳) ۳۔ گلشن ہند بحوالہ گل کر سٹ اور اسکا عہد ص ۲۲۹۔

ان دنوں دہلی کے حالات پر آشوب تھے۔ عالم گیر ثانی کے قتل (۱۷۵۹ء) کے بعد سلطنت دہلی کے نئے کشمکش، امراء کی سازشیں، اندرونی و بیرونی خلفشار، طوائف الملوکی اور فوج کشی نے اقتصادی بد حالی اور بھوک و افلاس کے بھیانک سائے ہر جانب پھیلا دیئے تھے۔ اہل کماں اہل سخن اور شرفاء ترک وطن کر رہے تھے۔ لطف نے بھی ترک وطن کیا اور آصف الدولہ کے عہد میں لکھنؤ آکر انکی ملازمت اختیار کی۔ لطف کے قیام لکھنؤ کے دوران شہزادہ جوان بخت جہاں دار شاہ ۱۷۵۷ء میں لکھنؤ آئے۔ یہاں لطف نے آصف الدولہ کی ایما سے جوان بخت کو اپنا کلام بھی سنایا جسے شہزادے نے بہت پسند کیا اور انعام و اکرام سے نوازا۔

آصف الدولہ کے انتقال ۱۷۹۷ء کے بعد لطف زیادہ عرصہ لکھنؤ میں مقیم نہیں رہے۔ غالباً انکو وہ قدردانی اور وقت حاصل نہ ہوئی۔ چنانچہ ناخ اور اعظم الدولہ سرور کے مطابق عظیم آباد آئے اور یہاں سے اخیر ۱۸۰۰ء میں وہ مرشد آباد چلے آئے۔ شاید یہاں بھی وہ اقتصادی اور معاشی طور سے مطمئن نہیں رہے۔ مرشد آباد سے وہ حیدر آباد جانے کے لئے نکلے۔ ان دنوں حیدر آباد کے مسند اقتدار پر اسطو جاہ (۱۷۲۰ء تا ۱۷۲۲ء) متمکن تھے۔ انکی ادب نوازی، ارباب شعر و ادب کی بے پناہ سرپرستی اور نیاضی مشہور زمانہ تھی۔ لطف حیدر آباد جانے کیلئے

۱۔ گلشن ہند۔ ص ۸۹۔

۲۔ سخن شعراء۔ ص ۲۰۵۔

۳۔ عمدۂ منتخبہ۔ ص ۵۵۰۔

۴۔ گلشن ہند۔ ص ۵۸۔

۵۔ داستان ادب حیدر آباد۔ مقالہ رضی الدین حسن کیفی ص ۷۴۔

نکلے ضرور۔ لیکن افسوس کی دعوت پر وہ ان سے ملنے کے لئے کلکتہ میں اتر گئے۔ یہاں انہوں نے گل کرسٹ کی فرمائش پر چند ماہ کی ریاضتوں کے بعد ۱۸۰۱ء میں تذکرہ گلزار ابراہیم کو گلشن ہند کے نام سے تالیف کیا۔ اس کے بعد وہ حیدرآباد کے لئے روانہ ہو گئے۔

حیدرآباد میں ارسطو جاہ نے لطف کی بہت قدر کی۔ اپنا مصاحب بنایا اور دربار شاہی سے ڈیڑھ سو روپیہ تنخواہ مقرر کر دی۔ بعد میں ارسطو جاہ کے ہی توسط سے لطف کی رسائی دربار شاہی تک ہوئی اور چار سو روپے تنخواہ اور ایک پالکی سے سرفراز ہوئے۔

صاحب تذکرہ عشقی نے لکھا ہے کہ لطف مرشد آباد اور کلکتہ کے قیام کے بعد وہاں سے فیض آباد ما کھنوپلے گئے۔ لیکن مذکورہ بالا تفصیلات کی روشنی میں یہ بیان غلط ثابت ہو جاتا ہے۔

مولوی عبدالحق نے گلشن ہند میں شامل ارسطو جاہ کے قصیدے کی بنیاد پر یہ رائے قائم کی ہے کہ ۱۸۰۱ء سے قبل بھی حیدرآباد جا چکے تھے۔ لیکن صرف گلشن ہند میں شامل قصائد کو بنیاد بنا کر ہم ۱۸۰۱ء سے قبل لطف کی حیدرآباد آمد تسلیم نہیں کر سکتے۔ اس کے علاوہ اس بات کی

لے شیر علی افسوس جب مرشد آباد آئے تھے تو انہوں نے لطف سے ملاقات کی تھی اور ان سے کلکتہ کی سیر کا وعدہ لیا تھا۔ (گلشن ہند۔ لطف ص ۵۸)۔

۱۷ گلشن ہند بحوالہ گل کرسٹ اور اسکا عہد ص ۲۲۸، ۲۲۹۔

۱۸ سچے مرزا علی لطف حیات اوزکار نامے۔ ڈاکٹر اکبر علی بیگ ص ۴۶۔

۱۹ تذکرہ عشقی (دو تذکرے) ص ۱۷۹۔

۲۰ مقدمہ گلشن ہند۔ ص ۱۳۔

تردید میں ”مجموعہ فصاحت“ کو پیش کیا جاسکتا ہے۔ ”مجموعہ فصاحت“<sup>۱۲۱۵</sup> کا مرتبہ ہے۔ اس میں وہ سارا کلام شامل ہے جو ارسطو جاہ کے متوسل شعرا نے انکی مدح میں کہا ہے۔ لیکن اس میں لطف کا کلام شامل نہیں ہے۔<sup>۱۶</sup>

ارسطو جاہ کے انتقال کے بعد لطف وزیر میر عالم (۱۸۰۴ء - ۱۸۰۸ء) سے وابستہ ہو گئے۔ اور انکی شان میں قصیدے کہے۔ لطف نے ارسطو جاہ اور میر عالم دونوں کے قصیدوں میں تنخواہ اور وظیفے میں اضافے کی درخواست کی ہے۔<sup>۱۷</sup>

لطف نے بقیہ عمر حیدرآباد ہی میں گزاری۔ یہاں کے علمی اور ادبی حلقوں میں وہ خاصے مقبول تھے۔ یہیں<sup>۱۸۲۲</sup> میں ان کا انتقال ہو گیا۔ لطف کے دو بھائی مرزا علی رضا اور حاجی مرزا خاں تھے۔ ان کا شمار حیدرآباد کے مشہور سوز خوانوں میں ہوتا تھا۔<sup>۱۸</sup>

لطف، اردو شاعری کے سلسلے میں کسی کی شاگردی کا اعتراف نہیں کرتے لیکن سخن شعرا<sup>۱۹</sup>، مجموعہ نعتیہ اور تذکرہ عشقی<sup>۲۰</sup> میں ان کو سودا کا شاگرد قرار دیا گیا ہے۔ شیفتہ<sup>۲۱</sup> گلشن بے شمار<sup>۲۲</sup> میں اور سحر نے

۱۶ مقدمہ مثنوی لطف ص ۷۰۔

۱۷ مقدمہ گلشن ہند ص ۱۵۔

۱۸ داستان ادب حیدرآباد ص ۸۵۔

۱۹ سخن شعرا ص ۵۰۔

۲۰ مجموعہ نعتیہ جلد دوم ص ۱۳۸۔

۲۱ تذکرہ عشقی (دو تذکرے) ص ۱۷۷۔ ۲۲ گلشن بے شمار ص ۴۶۔

”پہارے خزان“ میں ان کو میر کا شاگرد بتایا ہے۔ لیکن نساخ نے اس کی تردید کی ہے۔ ڈاکٹر مرزا اکبر علی بیگ نے یہ قیاس ظاہر کیا ہے کہ کسی خاص مصلحت کی بنا پر ہی انہوں نے خود کو میر یا سودا کا شاگرد ظاہر کرنا مناسب نہ سمجھا ہوگا۔

لطف اپنے عہد کے اچھے اور پر گوشاعر تھے۔ انہوں نے تقریباً سبھی اصناف سخن پر طبع آزمائی کی ہے۔ لطف کی غزلوں میں شیرینی اور شستگی بھی ہے، سوز و گداز بھی اور گہرائی اور تاثیر بھی۔ مضامین کے انتخاب میں انہوں نے نفاست اور سلیقے کا ثبوت دیا ہے۔ نمونہ کلام ملاحظہ ہو۔

یار ان نیز دذرا ٹھہر و کہ جوں برس

ہم پیچھے پیچھے آتے ہیں نالاں لگے ہوئے

۴

کبھی خاکسار و نکابھی غم خانہ کر و روشن

نہیں گو کچھ بھی، نقش بوریا تو ہو گابستر کو

لطف کے زبان و بیان کی انکے ہم عصر تذکرہ نگاروں نے کافی تعریف کی ہے۔

—————  
—————  
—————

۱۔ پہارے خزان۔ احمد حسین سحر ص ۸۳۔

۲۔ سخن شعراء۔ ص ۵۱۴۔

۳۔ مرزا علی لطف، حیات اور کارنامے ص ۴۶۔



## نہال چند لاہوری

نہال چند لاہوری دہلی میں پیدا ہوئے۔ تلاش معاش میں کلکتہ آئے۔ کلکتہ میں ڈیوڈ رابرٹسن (DAVID ROBERTSON) سے انکی زمانہ قدیم کی شناسائی تھی۔ چنانچہ انہیں کے توسط سے نہال چند کی رسائی ڈاکٹر گل کرسٹ تک ہوئی۔ انکی نوازشوں اور عنایتوں سے نہال چند کی زندگی بسر ہونے لگی۔

نہال چند شعبہ ہندوستانی کے باضابطہ ملازم نہیں تھے۔ انہوں نے گل کرسٹ کی فرمائش پر تاج الملوک اور بکاؤلی کے نارسہ قصبے کو ”نذیب عشق“ کے نام سے اردو میں منتقل کیا۔ ”نذیب عشق“ کے علاوہ انکی کسی دیگر تصنیف کا سراغ نہیں ملتا۔ نذیب عشق کو ہی اس قدر مقبولیت حاصل ہوئی کہ نہال چند کالج کے مشہور و معروف منشیوں کے مقابل جا کھڑے ہوئے۔

نہال چند نے اپنے خود نوشت حالات میں لاہوری کی وضاحت نہیں کی ہے اور نہ لاہور کے قیام کی تاریخ درج کی ہے۔ انکے دیگر سوانح نگاروں نے دہلی سے نکل کر لاہور توطن اختیار کر لیا ذکر کیا ہے اور اس رعایت سے وہ لاہوری کا اضافہ ثابت کرتے ہیں۔ (طبقات شعرائے ہند، طبقہ سوم ص ۴۷، تاریخ ادب اردو ص ۱۳، داستان تاریخ اردو ص ۱۳۶، ہندوؤں میں اردو، دربارہ نظم ص ۱۹۳)۔

نہال چند دیباچہ نذیب عشق (ق. ن. ورق ۵۷)۔

۳۲

## محمد بخش

محمد بخش فورٹ ولیم کالج کے باضابطہ ملازم نہیں تھے۔ ان کے سوانحی حالات دستیاب نہیں۔ جاوید نہماں نے محمد بخش کو اردو اور فارسی شعبے کا ملازم لکھا ہے۔<sup>۱</sup> یہ اطلاع درست نہیں۔ ۱۲ ستمبر ۱۸۰۲ء کی کالج کونسل کی کارروائی میں گل کرسٹ کا ۱۹ ستمبر ۱۸۰۳ء کا مراسلہ پیش کیا گیا تھا۔ اس کے ساتھ ایک فہرست منسلک تھی جس میں ان مصنفین کی تصانیف پر انعام کی سفارش کی گئی تھی جو کالج کے باقاعدہ ملازم نہیں تھے، اس فہرست میں محمد بخش کا قصہ فیروز شاہ بھی شامل ہے۔ اس سے یہ واضح ہو جاتا ہے کہ محمد بخش کالج کے باضابطہ ملازم نہیں تھے۔ مذکورہ فہرست میں قصہ فیروز شاہ پر رائے کے کالم میں گل کرسٹ نے محمد بخش کو ہندوستان کا رہنے والا بتایا ہے۔ اس سے محمد بخش کے بارے میں اتنا علم ضرور ہو جاتا ہے کہ وہ شمالی ہند کے باشندہ تھے۔ شمالی ہند سے کب کلکتہ آئے۔ اس کا علم نہیں ہوتا۔

محمد بخش سے تین نثری کارنامے منسوب ہیں۔ وہ مجلس، قصہ فیروز شاہ اور قصہ فرعون۔

۱۔ ایسویں صدی میں بنگال کا اردو ادب ص ۳۶۳۔

Proceedings of the College of Fort William, Vol. 559

P. 285.

## باسط خاں باسٹ

باسط خاں کے آبا و اجداد دہلی میں بادشاہوں کے دربار میں سپہ گروں کے تھے۔ بادشاہوں نے انہیں نوازشات اور عنایات سے بھی سرفراز کیا تھا۔ محمد شاہ بادشاہ کے انتقال کے بعد سلطنت کی برہمی اور اندرونی و بیرونی خلفشار نے باسط خاں کے خاندانی عروج و اقبال کو گھسنے لگا دیا۔

باسط خاں کی پیدائش شاہ عالم ثانی کے عہد (۱۷۵۹ء - ۱۷۶۰ء) میں ہوئی۔ ابھی پانچ سال کی ہی عمر تھی کہ ان کے والد مراد خاں نے دلی کی غیر یقینی صورت حال اور مسموم نفسار سے عاجز آکر وہاں کا قیام ترک کر دیا اور عظیم آباد (پٹنہ) چلے آئے۔ باسط خاں بھی ہمراہ تھے۔ یہاں باسط خاں صوبہ دار عظیم آباد کلیان سنگھ کے لڑکوں کے ہم مکتب اور رفیق رہے۔ اس وقت کی بدولت ان کو ہندوستان کے علماء و فضلاء اور دیگر صاحبان دیدہ و بینا سے مستفیض ہونے کا موقع ملا۔ جب سن شور کو پہنچے تو کچھ دنوں مبارک الدولہ بہادر مرحوم فیروز جنگ صوبہ جنگ اور کچھ دنوں نواب دلاور جنگ کی مصاحبت حاصل رہی۔ یہاں ایک مدت تک قصاب فضل و ہند کی عنایتوں اور نوازشوں سے بہرہ مند ہوتے رہے۔ لیکن گرو دیش زمانہ انکو فورٹ ولیم کالج

لے لے دیا پھر قلعہ لگا، منور (گلشن ہند) (رق. ن.) باسط خاں. ورق ۲۔



تک لے آئی۔

باسط خاں شعبہ ہندوستانی کے باقاعدہ ملازم نہیں تھے۔ جاوید نہاں انکو فورٹ ولیم کالج کا گننام منشی قرار دیتے ہیں۔ گل کرسٹ کی ۱۸۰۲ء کی فہرست میں باسط خاں کی گل سوبر شامل ہے۔ واضح ہو کہ یہ فہرست بے ضابطہ ملازمین کی تصانیف پر مشتمل تھی۔ اس سے یہ ثابت ہو جاتا ہے کہ باسط خاں کا تعلق شعبہ ہندوستانی کی ملازمت سے نہیں تھا۔

باسط خاں نے گل کرسٹ کی فرمائش پر ایک مجموعہ "گلشن ہند مرتب کیا تھا" گلشن ہند میں قصہ گل صوبہ، قصہ حسن ملوک اور چند نقلیں شامل ہیں۔



۱۷ ویں صدی میں بنگال کا اردو ادب ص ۳۰۳۔

Proceedings of the College of Fort William, Vol. 559, p.

P. 282.

## حاجی مرزا مغل نشان

مرزا مغل کے آباد اجداد عرب کے رہنے والے تھے۔ مرزا مغل لکھنؤ میں پیدا ہوئے۔ انکا تخلص نشان تھا۔ یہ کانظم علی جوآں کے شاگرد تھے۔ مرزا مغل نے کربلائے معلیٰ کی زیارت کی سعادت بھی حاصل کی تھی اور وہاں سے واپس لوٹ کر مرزا حسین علی خاں ابن امیرالدولہ نواب حیدر بیگ خاں کی رفاقت اختیار کی۔ ان دنوں مرزا مغل کے حالات بہت بہتر تھے۔ اتفاقاً وقت نے بساط الٹ دی۔ مرزا حسین علی خاں درایت سے محروم ہو گئے۔ اور دھیرے دھیرے تو کچھ سرمایہ تھا صرفت ہو گیا۔ اسی دوران مرزا مغل پر حج بھی واجب ہو گیا۔ کوئی چارہ نہ دیکھ کر انہوں نے مرزا حسین علی خاں کی رفاقت چھوڑی اور ترک وطن کر کے مرشد آباد چلے آئے۔ ذہن میں صرفت ایک ہی دھن سمائی رہتی تھی کہ کسی طرح زادراہ بہم پہنچا کر حج کا فریضہ ادا کریں ایسا نہ ہو کہ موت آجائے۔ لیکن مرشد آباد میں بھی کوئی تدبیر نہ بن پڑی۔ فوراً ولیم کالج کی شہرت اوصاف جاننا، نشان کی تندر دانی کی خبر سن کر کاکہ پہلے آئے۔ یہاں آکر گل کر سٹ سے ملاقات کی۔ گل کر سٹ نے انہیں ”بوستان سعدی“ کو اردو میں ترجمہ کرنے کا مشورہ دیا۔ مرزا مغل نے دو مہینے کے عرصے میں رات دن محنت کر کے ترجمہ مکمل کیا اور باغ سخن نام رکھا۔

۱۔ دیباچہ باغ سخن (ق۔ ن) مرزا مغل درق ۳۱۲۔

”باغ سخن“ پر مرزا مغل کو چار سو روپے کا انعام ملا۔ یوں ان کی مشکل کسی حد تک حل ہو گئی۔ بعد کے حالات کا علم نہیں۔

جاوید نہاں نے مرزا مغل کے سن پیدائش کے متعلق لکھا ہے کہ:-

”جس وقت مرزا مغل کلکتے آئے تھے انکی عمر ۳۲ کے لگ بھگ

تھی۔ لہذا انکی پیدائش ۱۶۶۶ اور ۱۶۶۸ کے درمیان ہوئی ہوگی۔“

مرزا مغل مرشد آباد سے ۱۸۰۳ء میں کلکتے آئے تھے۔ کلکتے آکر گل کرسٹ سے ملاقات کے

بعد انہوں نے صرف دو مہینے میں ”بوستان سعدی“ کا ترجمہ مکمل کر دیا تھا۔ یہ ترجمہ ۱۸۰۳ء میں ہی

ہوا تھا۔ اگر اس وقت انکی عمر جاوید نہاں کے مطابق ۳۲ سال تھی انکی پیدائش کا سن ۱۶۶۱ء نکلتا ہے۔

۱۶۶۶ء اور ۱۶۶۸ء کے درمیان کی بات بعید از فہم ہے۔

اب ذرا ”باغ سخن“ کے دیباچہ کے کچھ جملوں پر غور کریں:-

۱:- ”غرض جب انکی (مرزا حسین علی خاں) حالت ابتر ہوئی اور اس عرصہ میں بہر نوع

فقیر واجب انج ہو گیا۔“

۲:- ”غرض موہل ذعیال جب مرشد آباد میں پہونچا۔ موسم حج کا نہ رہا (نہ رہا) تھا۔ نہایت

Proceedings of the College of Fort William, Vol. 559

P. 287.

۱۵ اسیویں صدی میں بنگال کا اردو ادب ص ۳۵۱۔


۱۶ دیباچہ باغ سخن (دق. ن) ورق ۲۰۲۔

۱۷ ” ” ” ” ” ” ورق ۳۔

زیر باری اٹھائی اور شب و روز و غوغا یہ تھا کہ مبادا ایک اجل آپہونچے اور یہ فقیر  
مشغول الذمہ رہے۔ یہ

۳۲ سال کی عمر میں حج کا واجب ہو جانا اور شب و روز موت کے اندیشے میں گرفتار  
رہنا بعید از فہم ہے۔ جاوید نہال نے اپنے مذکورہ بیان کی دلیل میں کوئی حوالہ بھی پیش نہیں  
کیا ہے۔

حاجی مرزا مغل شعبہ ہندوستانی کے باضابطہ ملازم نہیں تھے۔



۳۵

## میر ابوالقاسم

میر ابوالقاسم کے آبا و اجداد ایران کے باشندے تھے جو بعد میں ترک وطن کر کے ہندوستان میں آباد ہو گئے۔ میر ابوالقاسم کلکتہ کے رہنے والے تھے۔ جاوید نہال تو یہ لکھتے ہیں کہ ابوالقاسم سبزواری کا حال کہیں نہیں ملتا اور دوسری جانب بغیر کسی حوالے کے ان کے آبا و اجداد کو سبزواری کا باشندہ قرار دے کر ان کا ترک وطن کر کے ہندوستان آنا اور دہلی میں قیام کے بعد انتشار و خلفشار کے سبب کلکتہ میں آمد درج کرتے ہیں۔

میر ابوالقاسم کالج کے باضابطہ ملازم نہیں تھے۔ شعبہ ہندوستانی کی تصانیف میں ان کی تصنیف حسن اختلاط شامل ہے۔



۱۔ سلسلہ اشاعتِ نواتین دکن انسٹی ٹیوٹ، کتب خانہ، آصفیہ، جلد اول (نصیر الدین ہاشمی) ص ۲۳۵۔

۲۔ انیسویں صدی میں بنگال کا اردو ادب ص ۴۰۴۔

## محمد علی

محمد علی کے والد کا نام سید نثار علی ترمذی نانوتوی تھا۔ محمد علی آصف الدولہ کے عہد میں نواب سرفراز الدولہ حسن رفارخاں کے چودہ سال تک مصاحب رہے۔ اس کے بعد یہ سلسلہ منقطع ہو گیا۔ اور محمد علی بے یار و مددگار ہو کر ادھر ادھر بٹھکتے رہے۔ صاحبان عالی شان کی نیامی اور دریادلی ان کو بھی کلکتہ کھینچ لائی۔ یہاں وہ کئی مہینے ایک انگریز انکرنڈر گالوی کے ملازم رہے۔ بعد انکرنڈر گالوی نے محمد علی کے لئے کپتان ولیم اسٹریک سے سفارش کی۔ ولیم اسٹریک لیفٹنٹ جنرل جارج ہویت کے میرمنش تھے۔ محمد علی ولیم اسٹریک کی خدمت میں حاضری دینے لگے۔ غالباً بعد میں وہ کلکتہ سے مدراس چلے گئے۔ محمد علی بھی ان کے ہمراہ تھے۔ ۱۵ اگست ۱۸۵۰ء میں ولیم اسٹریک کا بہ مقام پینا پٹن مندراج (مدراس) انتقال ہو گیا۔ چنانچہ محمد علی جنرل ہویت کے ساتھ وہاں سے چلے آئے۔ یہ بات ڈیانا نامی جہاز سے سفر کر رہے تھے۔ اسکا کپتان مارسل تھا۔ یہ جہاز طوفان سے دوچار ہوا اور انہوں نے بڑی پریشانیاں اٹھائیں۔ نزدیک محمد علی کلکتہ پہنچ کر جیس نکھارن کے ملازم ہو گئے۔ جیس نکھارن ولیم اسٹریک کی جگہ پر بنال ہوئی۔ کے میرمنش ہو گئے تھے۔ محمد علی انہیں سے وابستہ رہے۔

محمد علی نے فورٹ وییم کانج کے شعبہ ہندوستانی سے انعام حاصل کرنے کے لئے  
 فردوسی کے شاہنامہ کی تلخیص "شمشیر خانی" کا فارسی سے اردو میں ترجمہ کیا اور شہنامہ ہندی  
 نام رکھا تھا۔

محمد علی شعبہ کے باقاعدہ ملازم نہیں تھے۔



## نور خاں

نور خاں کے والد کا نام محمد قائم خاں تھا۔ وہ احمد شاہ بادشاہ کے ملازم تھے اور سلیم پڑھی میں داروغہ کے عہدہ پر فائز تھے۔ جب محمد قائم خاں صفدر جنگ سے لڑائی میں مارے گئے تب نور خاں پر بادشاہ کی نظر عنایت ہوئی۔ احمد شاہ ابدالی کے حملہ سے دہلی میں جو انتشار اور تباہی و بربادی پھیلی تو نور خاں اپنے متعلقین کے ہمراہ لکھنؤ چلے آئے۔ ان دنوں نور خاں بہت کم سن تھے۔ لکھنؤ میں ہی انکی پرورش ہوئی۔ یہیں انہوں نے ہوش سنبھالا اور افسانہ وقفہ خوانی کا فن اختیار کیا۔ اس طرح اپنے دن بسر کرتے رہے۔ جن ایام میں بسنت خاں اٹاواہ میں مارا گیا۔ اس کے بعد نور خاں دہلی آئے اور شہزادہ جواں بخت جہاں دار شاہ سے وابستہ ہو گئے۔ وہ شہزادہ کے مصاحبین میں شامل تھے۔ ان کی خواب گاہ میں جا کر راتوں کو قے سنایا کرتے تھے۔ اور انعام و اکرام سے سرفراز ہوا کرتے جب جہاندار شاہ کا ارادہ لکھنؤ آنے کا ہوا تو انہوں نے نور خاں کو شہدہ دے کر لکھنؤ بھیجا۔ لواب آصف الدولہ نے نور خاں کا سو روپیہ درما ہا مقرب کر کے اپنے ملازموں میں شامل کر لیا۔ جب جہاندار شاہ لکھنؤ آئے تو انہوں نے نور خاں کو دوبارہ اپنی سرکار سے وابستہ کر لیا۔ جہاں دار شاہ کے انتقال تک وہ ان سے منسلک رہے۔ جہاندار شاہ کے انتقال کے بعد ان کی بیگم کی عنایت سے وہ دو برس تک شہزادہ کے ملازموں میں شامل رہے۔ اس کے بعد انہی مقامات پر بھی ملازمت کی۔ لیکن نورٹ ویم کالج اور



صاحبان عالی شان کی دریا دلی کا شہرہ سن کر کلکتہ آئے اور چھ ہزار بیت کی ایک مثنوی انعام حاصل کرنے کے لئے کانج کونسل کے سامنے پیش کی۔ لیکن انعام حاصل نہ ہو سکا۔ چنانچہ انہوں نے یہ قصہ نثر میں "قصہ بلند اختر" کے نام سے لکھا۔  
یہ شعبہ ہندوستانی کے باقاعدہ ملازم نہیں تھے۔

## مرزائی بیگ

ان کے سوانحی حالات دستیاب نہ ہو سکے۔ یہ اودھ کے رہنے والے تھے۔ کلکتہ آکر انہوں نے اودھ و لاس کا ترجمہ "بدیاد پینا" کے نام سے تھامس روبک کی نگرانی میں انجام دیا تھا۔ یہ خرد افروز کی نظر ثانی میں بھی شریک تھے۔  
مرزائی بیگ فورٹ ولیم کانج کے بے ضابطہ ملازم تھے۔

ان کے علاوہ کانج کونسل کی کاروائیوں سے شعبہ ہندوستانی سے متعلق کچھ اور مصنفین کا بھی علم ہوتا ہے۔ ان کے سوانحی حالات دستیاب نہ ہو سکے۔ البتہ کانج کونسل کی کاروائیوں سے اتنا پتہ چلتا ہے کہ میر جعفر (سید جعفر) کا تقریر ۲ نومبر ۱۸۰۱ء کو چالیس روپے مشاہرہ پر منشی کے عہدے پر ہوا تھا۔ انہوں نے قرثیہ مسکین کونٹر میں منتقل کیا تھا۔ غلام اکبر ۲۴ مئی ۱۸۰۱ء میں چالیس روپے مشاہرہ پر منشی مقرر ہوئے۔ یہ تاریخ بنگالہ کے مؤلف تھے۔ لکشی ساگر دانش نے ان سے گل بکاؤلی کا ترجمہ منسوب کیا ہے۔ یہ کلیات میر کی ترتیب میں بھی شامل تھے۔ غلام شاہ بھیک ۲۴ مئی ۱۸۰۱ء کو بہ مشاہرہ چالیس روپے شعبہ فارسی میں منشی ہوئے تھے۔ لیکن ۲۳ نومبر ۱۸۰۱ء کو برطرن کر دیئے گئے۔ انہوں نے شعبہ ہندوستانی کیلئے تواریخ اسلامیہ اور قصہ دل و حسن تالیف کیا تھا۔ محمد عمر تیس روپے مشاہرہ پر ۹ اگست ۱۸۰۳ء کو ملازم ہوئے۔ یہ تواریخ عالم گیری کے مؤلف تھے۔ غلام سجان کا چالیس روپے مشاہرہ پر ۹ اگست ۱۸۰۳ء کو تقریر ہوا۔ انہوں نے درجاس تصنیف کی تھی۔ شاکر علی بے ضابطہ ملازم تھے۔ انہوں نے

۱۔ گل کرسٹ اور اس کا عہد ص ۱۹۹۔

Proceedings of the College of Fort William, ۱۸

Vol. 559, P. 5

۲۔ فورٹ ولیم کانج (ہندی) لکشی ساگر دانش ص ۱۰۵۔

Proceedings of the College of Fort William, ۱۸

Vol. 559, P. 5.

۳۔ گل کرسٹ اور اس کا عہد ص ۱۹۸-۲۰۰۔ ۴۔ فورٹ ولیم کانج (ہندی) ص ۴۹۔

”الف لیلیٰ“ تصنیف کی تھی۔ تصدق حسین نومبر ۱۸۰۲ء میں چالیس روپے مشاہرہ پر منشی مقرر ہوئے اور تواریخ تیموری تصانیف کی یہ شعبہ ہندوستانی میں طلباء کو فارسی اور ہندی کا درس دیتے تھے اور لاہری سے بھی منسلک تھے۔ انہوں نے ۱۲ دسمبر ۱۸۳۱ء کو استعفیٰ دے دیا تھا۔ غلام اشرف ۴ مئی ۱۸۰۱ء کو چالیس روپے مشاہرہ پر منشی مقرر ہوئے۔ اور اخلاق النبی تصانیف کی۔ ایک بار انہیں شعبہ سے الگ کر دیا گیا تھا۔ لیکن گل کرسٹ نے کام کی زیادتی کی بنا پر جلد ہی دوبارہ ملازم رکھ لیا تھا۔ یہ نقلیات لقمانی کے مترجمین میں بھی شامل تھے مولوی فضل شریف قرآن شریف کے مترجمین میں شامل تھے۔ لیکن یہ ترجمہ کانج کونسل نے قابل اعتراض سمجھ کر ضبط کر لیا تھا۔



Annals of the College of Fort William Appendix III  
P. 48 .

۱۳۹۶ء کے فورٹ ولیم کانج (دہندی) نکتی ساگر دارشنے ص ۱۳۱-۱۳۹۔


Proceedings of the College of Fort William,  
Vol. 559. P. 5.

۱۳۹۶ء کے فورٹ ولیم کانج (دہندی) ص ۱۳۹۔

باب سوم

فورٹ ولیم کالج کی ادبی خدمات





باب اول میں یہ بحث کی جا چکی ہے کہ فورٹ ولیم کانگ صاحبان نووارد کی تعلیم و تربیت اور انہیں مشرقی ادب و تہذیب سے واقف کرانے کیلئے قائم ہوا تھا۔ چنانچہ یہاں جو ادبی کارنامے انجام دیئے گئے انکا مقصد اردو زبان و ادب کی آبیاری نہیں تھا بلکہ ان ادبی خدمات کے پس پردہ سیاست مفاد کے حصول کا جذبہ کار فرما تھا۔ یہ الگ بات ہے کہ ان اقدامات کے مثبت نتائج برآمد ہوئے اور اس کانگ سے اردو زبان و ادب کو بے پناہ فائدہ پہنچا۔ یہاں کی نشیانی آئندہ کی اردو و نشر کیلئے راہیں متعین کیں۔


فورٹ ولیم کانگ کی تصانیف میں طبع زاد کارناموں کی تعداد بہت مختصر ہے۔ ان میں سے بیشتر فارسی، عربی، سنسکرت اور برت بھاشا کا ترجمہ ہیں۔ وجہ ظاہر ہے یہاں تالیف و ترجمہ کیلئے وہ کتابیں انتخاب کی جاتی تھیں جن سے ہندوستان کی معاشرت، اخلاق، تہذیب و تمدن اور تاریخ سے واقفیت حاصل ہو سکے۔ ہندوستانی زبان سکھانے کیلئے لغت اور قواعد کی کتابیں ترتیب دی گئیں۔ یوں کانگ کے کارنامے اخلاق، تاریخ، داستان، کہانی، لغت اور قواعد کے تحت منوعات کا احاطہ کرتے ہیں۔ اس باب میں کانگ کی تصانیف کا تنقیدی اور تحقیقی جائزہ پیش کیا گیا ہے اور ان تصانیف کو منوعات کے لحاظ سے ترتیب دیا گیا ہے۔

چونکہ کتابوں کی تعداد زیادہ تھی اسلئے پہلے ہی کئی باتوں کو وہاں سے پرہیز کیا گیا ہے۔

البتہ جو غلط فہمیاں محققین کے یہاں برسوں سے پرورش پاتی رہی ہیں انکی نشاندہی کی گئی ہے، اور مفصل بحث کے ذریعے انکی تصحیح کی کوشش کی گئی ہے۔ اس کے لئے حتی الامکان بنیادی مآخذ سے استفادہ کیا گیا ہے۔ اگرچہ مطبوعہ کتب کا بھی حوالہ دیا گیا ہے، لیکن مباحث کیلئے قلمی نسخوں کو فوقیت دی گئی ہے۔ کانج کی بہت سی تصانیف جو ہندوستان میں شائع نہیں ہوتی ہیں، لیکن پاکستان میں شائع ہو چکی ہیں انہیں بھی پاکستان سے حاصل کیا گیا ہے۔ کچھ تصانیف ایسی بھی تھیں جن کے نسخوں کا پتہ ہندوستان میں نہیں چل سکا لیکن لندن کے کتب خانے کے توسط سے پاکستان میں طبع ہو چکی ہیں، انکا مطالعہ بھی کیا گیا ہے۔ متفرقات کے ذیل میں ان تصانیف کا ذکر کیا گیا ہے جنکا علم کانج کونسل کی کارروائیوں سے یا کانج سے متعلق تصانیف سے تو ہوتا ہے لیکن تلاش و جستجو کے باوجود جن کے بارے میں مزید تفصیلات دستیاب نہ ہو سکیں۔ اسی ذیل میں وہ کتابیں بھی شامل کی گئی ہیں جنہیں شعبہ ہندوستانی میں صرف ترتیب دیا گیا۔

۳۔ باب میں فورٹ ولیم کانج کی ان تمام تصانیف کو شامل کیا گیا ہے جو شعبہ اردو کے متذقین کے ذریعے وجود میں آئیں۔ لیکن ان کتابوں کا ذکر نہیں کیا گیا ہے جو ان مصنفین کے کانج سے وابستہ ہونے سے قبل یا کانج چھوڑنے کے بعد کی ہیں۔ البتہ وہ کتابیں شامل کی گئی ہیں جو مصنفین نے کانج میں داخل کیں، چاہے وہ کانج کے باقاعدہ ملازم رہے ہوں یا محض انعام کے لئے کتابیں پیش کی ہوں۔ اس باب میں بعض ایسی تصانیف بھی شامل ہیں جو ناگری یا رومن رسم الخط میں شائع کی گئیں لیکن جن کی زبان اور اسلوب اردو یا ہندوستانی ہے۔ چند ایک مصنفین کی ہندی کتابوں کا ذکر بھی شامل کیا گیا ہے، کیونکہ وہ شعبہ ہندوستانی سے وابستہ تھے اور انہوں نے وہ کتابیں شعبہ ہندوستانی ہی کے لئے لکھی تھیں۔ جو کتابیں شعبہ ہندوستانی سے متعلق نہیں تھیں انکا ذکر باب سوم میں مصنفین کے کارناموں کے ذیل میں کیا جا چکا ہے۔

اگرچہ فورٹ ولیم کالج کی تمام تصانیف کا تحقیقی اور تنقیدی جائزہ ایک مشکل اور وقت طلب کام تھا لیکن شدید محنت اور حوصلے کے ساتھ اپنے فرائض سے عہدہ برآ ہونے کی پوری کوشش کی گئی ہے۔








(الف)

داستان کہانی حکایات اور نقلیں





# مذہب عشق (قصہ گل بکاؤلی)

## نہال چند لاہوری

مذہب عشق کی تمہید میں نہال چند لاہوری نے لکھا ہے کہ شیخ عزت اللہ بنگالی نے یہ قصہ اپنے معشوق نذر محمد کو مکس دن خلوت میں سنایا تھا اور اس کے اصرار پر اس قصے کو نارس میں لکھنا شروع کیا لیکن اتفاقاً یکم دسمبر ۱۹۳۳ء کو نذر محمد کی موت واقع ہو گئی اس واقعے سے دل برداشتہ ہو کر شیخ عزت اللہ نے مسودات کو چاک کر ڈالا چاہا لیکن دوستوں کے بھانے پر مان گئے اور نصف قصے کو نارس میں لکھا اور نصف کو جون گاؤں میں لکھا۔

اس جون گاؤں کی دستاویز تاریخ ادب اردو کے مورخوں نے نہیں کی ہے لیکن ایسی ایک سوانحی آٹ بنگالی لکھنے کی نارس میں موجود ہے جس کی تیسری سہ ماہی میں گل بکاؤلی کے ضمن میں اس کا ایک پرچہ پیش مندرجہ ذیل عبارت درج ہے۔

بیتا کا قصہ لکھتے وقت یہ لکھنے والے نے یہ خیال رکھا تھا کہ اسے  
*Jul-e-romantic - A love story of Tajal-Muluk*  
*and Bukawala, translated from Hindustani*  
 into Persian ca. 1134/1722 by Tajalullah Bengali.

باڈین لائبریری دہرست کتب ٹرکش، ہندوستانی، پشتو جلد دوم) میں ”مذہب عشق کے ضمن میں مندرجہ ذیل بیان ملتا ہے:-

“*Madhvi Ishq:—The Hindustāni version of the story of Prince Tajul muluk, the fairy Bakawali and her rose, which was originally written in Hindi translated into Persian by Shaikh Izzatullah Bengali (who commenced it—A.H. 1134 = A.D 1722 not—A.H 1124 as Garcin de Tassy wrongly states).*.....”

مندرجہ بالا بیانات کی روشنی میں اس بات کا بخوبی علم ہو جاتا ہے کہ عزت انڈینگالی نے کسی ہندوستانی داستان سے (جو لکھی جا چکی تھی) فارسی میں ترجمہ کیا ہے۔ لیکن ہمیں یہ بات تسلیم کرنے میں تامل ہے کیوں کہ ان بیانات میں بہت سی ایسی خلیجیں ہیں جنہیں تحقیق نے ابھی پُر نہیں کیا ہے:-

الف، اگر عزت انڈینگالی نے ہندی یا ہندوستانی کی کسی کتاب سے ترجمہ کیا تھا تو وہ کتاب اب کہاں ہے۔

ب، اگر عزت انڈینگالی نے آدھا حصہ فارسی میں منتقل کیا تھا اور آدھا حصہ ”جوں کاتوں“ رکھا تو یہ ”جوں کاتوں“ والا نصف ہندی یا ہندوستانی والا حصہ فارسی محظوظ سے کہاں غائب ہو گیا۔  
تحقیقین ادب اردو نے فارسی گل بکاؤلی سے قبل اس قصہ پر مبنی صرف ایک دکنی مثنوی

کاپتہ دیا ہے جو ۱۰۵۳ھ میں لکھی گئی تھی۔ لیکن اس مثنوی کی تاریخ تصنیف بھی مشتبہ و مترادف دی جا چکی ہے۔ ۱۶۴۳ھ

عزت اللہ بنگالی کے بیان سے اندازہ ہوتا ہے کہ یہ قصہ عوام میں رائج رہا ہوگا اور زبانی سنا جاتا رہا ہوگا۔ عزت اللہ نے بھی نذر محمد کو یہ قصہ زبانی ہی سنایا اور پھر اس کی فرمائش پر اسے فارسی میں لکھا۔

عزت اللہ بنگالی کی گل بکاؤلی کے دیباچے کا جو ترجمہ نہال چند لالہ پوری نے کیا ہے، اس سے چند غلط فہمیاں ہوئی ہیں۔ نہال چند لکھتے ہیں :-

”اس واقعہ جانکاہ سے اس مصیبت زدہ کے ہوش و حواس کا طائر اڑ گیا چاہا کہ ادراق مسودات اس افسانے کے بھی پرزے پرزے کر ڈالوں لیکن چند دوستوں نے کہ ایک کونہ دکھا، پاس خاطر انکی منظور تھی آکر سمجھایا۔ بیت..... بحکم ضرورت ادھے کونارسی کیا اور ادھا جوں کاتوں رکھا۔“

اس اقتباس سے یہ اندازہ ہوتا ہے کہ انہوں نے آدھا قصہ فارسی میں منتقل کیا اور آدھا جس زبان میں بھی وہ تھا اسی میں چھوڑ دیا۔ لیکن فارسی دیباچہ کی عبارت سے یہ غلط فہمی رفع ہو جاتی ہے۔ عزت اللہ لکھتے ہیں :-

”ازیں..... ایں مصیبت زدہ ہوش و حواس از

۱۶ اردو کی نثری داستانیں۔ گیان چند جین ص ۲۱۲۔

۱۷ دیباچہ ندب عشق دق، ن، ورق ۴۔

سہر یا نتمہ اکثر زبان بایں رباعی میکشور رباعی

خواستم کہ اوراق مسودات این افسانہ چون جامہ شکیبائی چاکہ نریم، و

سطور صفیات دکنہ، فراہم آردہ را از آب دیدہ تر پاک کنم لیکن چون د

نیمے یعنی اجہ عزیز القدر کہ پاس خاطر آنہا یکی از وحیات اعتقاد می بود

مانع دقت شدند و میگفتند بیت..... حکم ضروریست

نیمی قصہ مکتوبہ را بر جاد ایشتم و نیمی دیگر را نیز بقالب عبارت فارسی

نکاشتم.....

اس عبارت سے مفہوم صاف سمجھ میں آجاتا ہے کہ جو قصہ لکھا جا چکا تھا اور اسے عزت شہنگالی چاک

کر دینا چاہتے تھے اسے تو برقرار رکھا اور بقیہ نصف کو بھی فارسی میں لکھ کر مکمل کر دیا

عزت شہنگالی نے اس قصے کی تکمیل کب کی؟ اسکا علم نہیں ہے۔ تاہم صرف نذر محمد کا

سنہ وفات معلوم ہے جسکو قصے کی تکمیل کا سنہ قرار دیا جاتا رہا ہے۔ عزت شہنگالی فارسی قصے کے

دیا چھے سے بھی سنہ تکمیل کا علم نہیں ہوتا۔ وہ لکھتے ہیں:

د نذر محمد کی وفات کے بعد..... حکم ضروریست

نیمی قصہ مکتوبہ را بر جاد ایشتم و نیمی دیگر را نیز بقالب عبارت فارسی

نکاشتم.....

ممکن ہے کہ اس عمل میں عزت شہنگالی کو کچھ عرصہ صبر کرنا پڑا ہو لیکن اس عرصے کا علم کسی ذریعے سے

۱۔ دیا چہ تاج الملوک و گل بکاولی (فارسی) ق۔ ن۔ عزت شہنگالی ورق ۵۔

۲۔ دیا چہ تاج الملوک و گل بکاولی (فارسی) ق۔ ن۔

تے نہیں ہوتا۔ کریم الدین، رام بابو سکینہ اور خلیل الرحمن داؤدی نے قصے کی تکمیل کا سنہ ۱۱۳۳ھ  
 درج کیا ہے۔ جونہاں چند لاہوری کے مطابق نذر محمد کے انتقال کا سنہ ہے۔ ایشیاٹک سوسائٹی  
 آف بنگال کی فہرست مخطوطات کے مرتب نے اور باڈین لائبریری کے فہرست نگار ایتھے نے اسی  
 تاریخ تصنیف ۱۱۳۲ھ درج کی ہے۔ ڈاکٹر گیان چند جین بھی انہیں حوالوں سے عزت اللہ کے قصے  
 کی تاریخ تصنیف ۱۱۳۲ھ لکھتے ہیں۔ یہ تاریخ بھی دراصل نذر محمد کے وفات کی تاریخ ہے۔  
 یہاں یہ بات واضح کر دینا ضروری ہے کہ نہاں چند سے نذر محمد کا سنہ وفات ۱۱۳۲ھ  
 نقل کرنے میں سہو ہوا ہے۔ عزت اللہ بنگالی نے نذر محمد کا سنہ وفات ۱۱۳۳ھ درج کیا ہے۔ وہ  
 لکھتے ہیں:

”..... دریں اثنا بتاریخ غزہ شہر ذی الحجہ ۱۱۳۳ھ ہزار

یک صدوسی چہا ہجری او نو بادۃ ریاض دل و دیدہ نو نہاں سینہ محبت

کشیدہ داسر سر مرک دکذا، در ہم شکست درخت حیات ازین رباط نمانے

سرا کی بنا و دانے بر بست“

۱۱ طبقات شعرائے ہند، طبقہ سوم ص ۴۶۔ ۱۲ تاریخ ادب اردو ص ۱۲۔

۱۳ مقدمہ مذہب عشق ص ۱۔

۱۴ Society Collection, Persian MSS, 300K NO 3110 P. 134

۱۵ باڈین لائبریری، جلد دوم، ترکی، ہندوستانی اور پشتو، ۱۱۱۰، ۱۲۹۰، ۱۳۱۰۔

۱۶ اردو کی نثری داستانیں ص ۲۱۲۔

۱۷ ہر ماہ چھپنے والی الملوک و گل بکاؤلی (فارسی) تلمی نسو ورق ۵۔



نہاں چند لاہوری نے گل کرسٹ کی فرمائش پر قصہ تاج الملوک و گل بکاؤلی کو فارسی سے اردو میں منتقل کیا اور ”نذہب عشق“ نام رکھا۔ نہاں چند دیباچے میں لکھتے ہیں:-

”..... پھر ایک روز خداوند نعمت نے ارشاد کیا کہ

قصہ تاج الملوک اور گل بکاؤلی کا فارسی سے ہندی ریختے کے محاورے میں

ترجمہ کر کہ باعث سرخروئی اور یادگاری تیری کا ہو اور موجب خوشنودی ہماری

کا۔ چنانچہ اس نجیف نے بموجب ارشاد فیض بنیاد کے اپنے حوصلے کے موافق

صاحب فلاطوں..... گورنر جنرل مارکوس ولزلی مارننگٹن (کذا)

..... کے عہد میں ترجمہ کیا اور نام اسکا ”نذہب عشق“ رکھا۔<sup>۱۷</sup>

”نذہب عشق“<sup>۱۲۱۶ھ</sup> مطابق ۱۸۰۳ء میں مکمل ہوئی۔ نہاں چند نے خاتمہ پر قطعہ تاریخ درج کیا ہے:-

تاریخ سال ہجری:- یہ قصہ ہوا جب بخوبی تمام :: تو پھر فکر تاریخ تھی صبح و شام

اچانک سنی میں نے آواز غیب :: کہ ہے نذہب عشق تاریخ و نام

۱۲۱۶ھ

تاریخ سنہ عیسوی:- ہوئی پھر یہ خواہش کردوں اب عیاں :: یہاں عیسوی سال کو بھی بیاں

تو پھر ہاتھ غیب نے دی صدا :: کہ اس نذہب عشق میں کوئی آ

۱۲۱۶ھ

کرے مشرب جام گر اختیاری :: تو راز نہاں اس پہ ہو آشکار

$۱۲۱۶ + ۵۸۶ = ۱۸۰۳$

نذہب عشق کا ۱۰۳ اور اقلی قلمی نسخہ ایشیاٹک سوسائٹی آف بنگال دکلکتہ میں موجود ہے۔

اور اسکی حالت کافی اچھی ہے۔ ”نذہب عشق“<sup>۱۸۰۳ء</sup> میں پہلی بار طبع ہوئی۔ دوسری اشاعت کے

۱۷ دیباچہ نذہب عشق، قلمی نسخہ، ورق ۵۔ ۱۸ دیباچہ نذہب عشق، قلمی نسخہ، ورق ۱۰۳۔

Annals of the College of F. W. Appendix, P. 24

۱۷

وقت شیر علی افسوس نے اور تیسری اشاعت کے لئے ۱۸۱۵ء میں تھامس روبک نے نظر ثانی کی۔  
 مذہب عشق اپنی ہیئت کے اعتبار سے داستان ہے۔ اس میں بہت سے ایسے  
 مقامات ہیں جو دیگر داستانوں سے مماثلت رکھتے ہیں۔ بحیثیت مجموعی اس داستان میں آغاز سے  
 انجام تک جو نفا جہاری و ساری ہے وہ ہندوستانی ہے۔ نمایاں ترین ہندوستانی عناصر میں  
 شیر و برہمن کی ضمنی کہانی، دلبر بیوا کا چوسر کھیلنا، راجہ اندر کی سبھا کا ذکر، بکاؤلی کا سرانندیہ کے  
 مندر میں قید ہونا، اس کے بعد دوبارہ کسان کے گھر میں پیدا ہونا وغیرہ واقعات ہیں۔ بکاؤلی کی دوبارہ  
 پیدائش (آداگون) تناسخ کے عقیدہ کی آئینہ دار ہے۔ تبدیلی جنس کی مثالیں عموماً ہندوستانی  
 قصوں میں مل جاتی ہیں۔ قصہ میں بادشاہ زین الملوک کی بینائی کے لئے پھول کا استعمال پچڑے  
 اور فقیر کی حکایت میں پچڑے کا سلیمان کے دربار میں انصاف طلب کرنا دوا ایسے مقامات ہیں جنہیں  
 اسلامی روایتوں کا عکس جھلکتا ہے۔

تاج الملوک اور بکاؤلی کی یہ داستان حسن و عشق کی رنگینوں سے عبارت ہے۔ یہ داستان  
 چھبیس ابواب پر مشتمل ہے۔ گیان چند جین نے اس داستان کے پلاٹ کو تین حصوں میں تقسیم  
 کیا ہے۔ داستان کا آغاز بادشاہ زین الملوک اور اس کے چار شہزادوں کے بیان سے ہوتا ہے  
 پانچواں شہزادہ تاج الملوک ہے اور یہی قصے کا ہیرو بھی ہے۔ تاج الملوک کے دیدار سے بادشاہ  
 اپنی بینائی کھو بیٹھتا ہے۔ اس واقعے سے تاج الملوک پر بادشاہ کا عقاب نازل ہوتا ہے اور اسے  
 شہر بدر کر دیا جاتا ہے۔ بادشاہ کی دوبارہ بینائی گل بکاؤلی کے ذریعہ ہی ممکن ہوتی ہے۔ پتہ ناچ

چاروں شہزادے گل بکاؤلی کی تلاش میں نکلتے ہیں۔ تاج الملوک بھی ان کے پیچھے چل پڑتا ہے۔ بہت سے مراحل سے گزرنے کے بعد تاج الملوک گل بکاؤلی حاصل کرتا ہے۔ اپنے بھائیوں کو دلبر بیسوا کے قید سے آزاد کرتا ہے اور بکاؤلی کے وصل سے فدا و کام ہوتا ہے۔ ان واقعات میں دیو اور پرسی جیسے فوق الفطرت عناصر بھی شامل ہیں۔ بظاہر قصے کو میں ختم ہو جاتا چاہتا تھا لیکن داستان گوئے قصہ کو طول دینے کیلئے داستان کا دوسرا حصہ امر سنگر کے راجہ اندز کے دربار میں بکاؤلی کے رقص سے شروع کیا ہے۔ یہاں وہ راجہ اندز کے عتاب کا شکار ہوتی ہے اور سر اندیپ کے مندر میں نصف جسم تک پھر کی بنا کر قید کر دیا جاتی ہے۔ بعد وہ مندر تہہ بوالا کر دیا جاتا ہے پھر بکاؤلی ایک کسان کے گھر میں پیدا ہوتی ہے۔ اور کسی قدر نشیب و فراز سے گزرنے کے بعد دوبارہ تاج الملوک تک پہنچتی ہے۔ داستان کے اختتام پر تیسرا حصہ شروع ہوتا ہے اور بہرام کے واقعات و واردات سے عبارت ہے۔ ان تینوں حصوں کا آپس میں کوئی ربط نہیں۔ ان میں سے ہر حصہ اپنی جگہ مکمل ہے۔ ان تینوں حصوں میں اگر کوئی ربط ہے تو صرف کرداروں کا۔ داستان کے اس حصے میں ایک جگہ لکھا ہے کہ جب راجہ اندز نے اپنے گل بکاؤلی کو تفریباً لٹا کر اسے داستانوں میں حاضر رکھا تو اسے یہاں تک کہ حد تک غم ہوئی تھی اور عشق و عاشقی تھی۔ خوش الفطرت عناصر بھی ہیں اور غم و غصہ و کدورت بھی ہے۔ قصہ میں ہم بکاؤلی کا اندازہ ہاں ملتا ہے۔ تاج الملوک گل بکاؤلی کے رقصوں کے لئے تیار ہوتا ہے اور ایک دیو کی مدد سے مارا۔ بکاؤلی تک پہنچتا ہے۔ دیو مندر میں بار بار بکاؤلی کو اپنی تعریفیں کرتا ہے۔ خود تاج الملوک کا پتہ لگانے نکلتی ہے۔ داستان کے اہم اور نمایاں کردار مثلاً تاج الملوک، بکاؤلی، دلبر بیسوا اور دیو اور راجہ بہرام وغیرہ غلطی کے بغیر اچھے ہیں۔ انکی وارداتیں داستان کو آگے بڑھانے میں معاون ثابت ہوئی ہیں۔

اس داستان میں طلسمات اور فوق الفطرت عناصر کا بیان بہت دلچسپ ہے۔ چودھویں داستان میں تاج الملوک ایک ایسے جزیرے میں جا پڑتا ہے جہاں کے پھل انسان کے گلے سے مشابہ ہیں۔ انار گھڑے کی مانند ہیں اسے توڑنے پر چھوٹے چھوٹے خوش رنگ پرندے نکل کر پرواز کر جاتے ہیں۔ یہاں ایسا حوض ہے جس میں غوطہ لگا کر تاج الملوک کی ہیئت بدل جاتی ہے اور حوض کے کنارے ایسا درخت کا پھل کھا کر وہ دوبارہ اپنی وضع پر لوٹ آتا ہے۔ یہاں ایسا بھی حوض ہے جس میں غوطہ لگا کر نہ صرف جنس بدلتی ہے، بلکہ ساری دنیا ہی دوسری ہوتی ہے۔ پریوں کی شہزادی بکاؤلی ہیرے جو اہرات سے مزین محل میں رہتی ہے۔ یہاں دیو اور ہوا میں رہنے والی پریوں کے علاوہ چوہے، سانپ اور چھو محافطت کے فرائض انجام دیتے ہیں۔ روح افزا اپنے عاشق بہرام کو طلسم کی مدد سے قمری بنا کر پتھرے میں قید کئے رہتی ہے۔ تاج الملوک کو بہت سی ایسی کراماتی چیزیں بھی حاصل ہوتی ہیں جن سے نہ صرف وہ اپنی حفاظت کرتا ہے بلکہ روح افزا کو دیو کے پنجے سے آزاد کرانے کے بعد دیو سے لڑائی میں اسے زیر بھی کرتا ہے۔ یہ سارے بیانات داستان کی دلکشی میں اضافہ کرتے ہیں۔ قصے میں تین ضمنی کہانیاں ہیں۔ ایک شیر اور برہمن کی دوسری بادشاہ کی بیٹی کی اور تیسری پڑے اور فقیر کی۔ اول الذکر دو کہانیاں تو بر محل ہیں لیکن تیسری بے محل لگتی ہے۔

اس داستان میں ہندوستانی عناصر کی کثرت ہے۔ پوری داستان میں عام طور سے ہندوستانی تہذیب کی جھلک منعکس ہے۔ قصہ میں اندر سبھا کا ذکر بکاؤلی کا مندر میں قید ہونا، مندر کے انہدام کے بعد سرسوں کے تیل کے ذریعہ بکاؤلی کا ایک کسان کے گھر میں دوبارہ پیدا ہونا یہ سارے خیالات مکمل طور سے ہندوستانی اور دلچسپ

ہیں۔ اس کے علاوہ رسم و رواج، نشست و برخاست کے بیانات میں ہندوستانیت کا مکمل اثر غالب ہے۔ مقامات اور اسماء کے بیان میں قصہ گو نے ہندو ایرانی روایات کی پاسداری کی ہے۔ مثلاً شہر فردوس، شرقستان، امرنگر، سراندیپ، رفوان شاہ، فیروز شاہ، راجہ پتر سین پتراوت، راجہ اندر، نرینا اور چپلا وغیرہ۔

قصہ گل بکاؤلی میں بہترین کردار نگاری کے نمونے نہیں ملتے۔ یہاں صرف دو کردار نمایاں اور نمائندہ ہیں۔ اول قصہ کا ہیرو تاج الملوک دوم ہیروئن گل بکاؤلی۔ ان دونوں کے کرداروں میں کافی حد تک یکسانیت ہے۔ یہ دونوں عشق میں صادق، جرات و ہمت، جفاکشی، حسن صورت، حسن سیرت اور فہم و ذکا کا پیکر ہیں۔ اگر تاج الملوک بکاؤلی کے عشق میں غم و مصیبت سے گزرتا ہے تو بکاؤلی بھی تاج الملوک کی خاطر ہر طرح کا ظلم و ستم برداشت کر لیتی ہے۔ اسے روز اندر کی سبھائی میں نمل کر خود کو پاک کرنا پڑتا ہے۔ وہ اسے بھی گوارا کر لیتی ہے لیکن تاج الملوک کی رفاقت نہیں ترک کرتی۔ اس کے بعد اسے اندر کے عقاب سے سراندیپ کے مندر میں نصف جسم تک پتھر کی بنا کر قید کر دیا جاتا ہے۔ اسے جب اس بات کا شک ہو تا ہے کہ تاج الملوک نے دوسرا عقد کر لیا ہے تو وہ اپنے عشق کی بیخبر حرمی برداشت نہیں کر پاتی لیکن جب اسے پوری صورت حال کا علم ہوتا ہے تو وہ شرمندہ ہوتی ہے۔ بکاؤلی کی ذہانت و ہاں ظاہر ہوتی ہے جب وہ تاج الملوک کی تلاش میں نکلتی ہے اور فرخ بنکر بادشاہ زین الملوک کے دربار میں رسائی حاصل کرتی ہے۔ وہ زین الملوک کے چاروں شہزادوں کو دیکھ کر یہ سمجھتا جاتی ہے کہ ان میں سے کوئی بھی گل بکاؤلی کا لانا والا نہیں۔ اس کے علاوہ بکاؤلی تاج الملوک کو اندر سبھائی میں پکھاؤ جی بنا کر لے جاتی ہے اور راجہ اندر جب منہ مانگی مراد دینے کا وعدہ کرتا ہے تو بکاؤلی پکھاؤ جی کی شکل میں تاج الملوک کو مانگتی ہے۔

تاج الملوک بکاؤلی کے فراق میں دشت نوردی کرتا ہے لیکن بہت نہیں ہارتا۔ اس کے کردار کا یہ پہلو بہت تابناک ہے کہ وہ چتر اوت کی مشاطہ کے دام میں کسی طرح نہیں آتا۔ اس کی زندگی میں ایک موڑ ایسا بھی آتا ہے جب اسے قید و بند کی صعوبتیں برداشت کرنی پڑتی ہیں۔ اس آزادی کی صورت اس کے سوا اور کچھ نہیں کہ وہ راجہ چتر سین کی لڑکی چتر اوت سے عقد کرے۔ تاج الملوک بکاؤلی سے ملاقات کے لئے یہ زہر بھی پی لیتا ہے۔ اس کی ذہانت کا تو یہ عالم ہے کہ وہ دلبر بیسوا جیسی چالاک اور عیار عورت سے نہ صرف چوسرک بازی جیت لیتا بلکہ اپنے چاروں بھائیوں کو بھی آزاد کرتا ہے۔ تاج الملوک ناقابل تسخیر چیزوں کو بھی زیر کر لیتا ہے۔ یہ اس کا کام ہے کہ وہ بکاؤلی کا راز بڑی خوبصورتی سے خواب کے پیرائے میں بیان کر کے بکاؤلی سے اقرار کروا لیتا ہے۔ ان کے علاوہ دلبر بیسوا اور روح افزا کے کردار گوارہ ہیں۔ دیگر کرداروں میں نہ تو تازگی ہے اور نہ وہ عمل و کارنامے سے ہی نمایاں اور فعال ثابت ہوتے ہیں۔

نہال چند نے عزت امڈ بنگالی کے قصہ تاج الملوک و نگلی بکاؤلی کا محض اعلیٰ ترین نہیں کیا ہے۔ بلکہ حسب موقع قطع و برید سے بھی کام لیا ہے۔ دیا ہے میں وہ خود لکھتے ہیں۔

..... لیکن نظم کتاب کو کتنے موقع میں تو بالکل

چھوڑ دیا اور بعضے مقام میں جو مناسب دیکھا تو بطور کتاب کے ترجمہ کیا۔ کہیں تو نظم میں اور کسی جانشین میں سوائے اس کے عبارتوں کی ترکیب بھی بعضے مواقع میں بدل ہے۔ بلکہ کہیں کہیں نظم میں تبدیلی ہے۔

نہال چند نے دیا ہے میں یہ بھی واضح کیا ہے کہ نگلی بکاؤلی ہی قصہ انہوں نے ذرا ہی سے بندھی

ریختہ میں ترجمہ کیا ہے۔ لیکن وہ فارسی کے سحر سے اپنا دامن نہیں بچا سکے۔ انہوں نے نہ صرف فارسی کے طرز پر داستانوں کے عنوانات قائم کئے ہیں بلکہ فارسی کے اسلوب سے بھی متاثر ہیں۔ انکی زبان سادہ، سلیس اور با محاورہ نہیں۔ ہر داستان کے درمیان میں تھوڑی دیر کے لئے سادہ اور رواں زبان نظر آجاتی ہے لیکن بچھیت مجموعی انہوں نے فارسی استعارات اور فارسی انداز بیان کی پیروی کی ہے۔ حسن صورت کا بیان ہو کہ عیش و عشرت کا، وہ سادگی کی بجائے مشکل پسندی ہی اپناتے ہیں۔ یہی وجہ ہے کہ ”مذہب عشق“ کے بیانات میں تاثیر کا فقدان ہے۔ بکاؤلی کے حسن کا بیان ملاحظہ ہو:۔

”اس کے رنگ روپ کی جوت سے زمین و آسمان نورانی

اور اسکی چشم مست سے نرگس کو ہمیشہ حیرانی۔ لب نازک کے رشک سے

لالہ خون میں غلطان ہے، ابرو کی پچاہ سے ہلاں زار و ناتواں ہے، معلم بہا

اس کے غنچہ دہن ہے کوئی حرف نہ سنے تو اطفال شوگوندہ کو پھولنے کا سبق

نہ دے سکے۔ اگر زنگی شب اسکی زلف مشکیں کے سائے میں نہ آئے تو

آفتاب کی تیغ شعاع سے مارا جائے“<sup>۱</sup>

”مذہب عشق“ میں محاوروں اور روزمرہوں کا استواء بہت کم ہے۔ تشبیہات و استعارات

کی کثرت نفس مضمون کی روانی میں روڑے اٹکاتی ہے۔ فلسفیانہ بیان، تمثیلی انداز، پسند و

نصیحت، اسکے علاوہ قرآن و حدیث کے حوالوں سے قصے کی روانی مجروح ہوتی ہے اور ایسے

بیانات ہر داستان کے ذیل میں مل جائیں گے۔ ممکن ہے کہ ان بیانات سے مصنف

<sup>۱</sup> مذہب عشق (مطبوعہ مجلس ترقی ادب لاہور) ص ۳۹۔

قارئین پر پاکیزہ اور صالح صفات کی اہمیت واضح کرنا چاہتا ہوں۔ اسلوب بیان میں شگفتگی کا فقدان اور فارسی ترکیبوں کی کثرت ناگوار گزرتی ہے۔ اس سے وہ بیانات بھی متاثر ہوئے ہیں جو نسبتاً سادہ اور پر لطف ہیں۔ نہاں چند جہاں سادہ نگاری کا مظاہرہ کرتے ہیں وہاں انکا اسلوب اس سے آگے نہیں بڑھتا۔

”چاروں طرف سے لڑکوں نے آکر گھیرا کہ بابا ہمارے واسطے کیا لایا ہے۔ شاہزادہ چچا ایک ایک کا منہ تکیے لگا۔ اتنے میں اس چڑیل نے ایک کلہاڑی لاتان الملوک کے ہاتھ میں دی کہ جا لکڑیاں کاٹ لا۔ شاہزادہ اس فرصت کو غنیمت سمجھا۔ جنگل میں گیا لیکن اس طلسمات عجیب کے حالات سے حیران تھا۔“

قصے کی روانی میں قدم قدم پر مندرجہ ابیات بھی مانع ہوئی ہیں۔ نہاں چند نے داستان کے اہم تاثرات کو ان ابیات کے حوالے کر دیا ہے۔ جذبات نگاری ہو کہ پیکر نگاری وہ ابیات ہی کا سہارا لیتے ہیں۔ اکثر و بیشتر جزئیات بھی ابیات ہی میں بیان کرنا چاہتے ہیں۔ وہ نثر میں جو نقشے پیش کرتے ہیں اسے انہوں نے مرکب ترکیبوں اور تشبیہوں سے اتنا بوجھل کر دیا ہے کہ اسکی واضح اور خوشگوار تصویر ہمارے سامنے نہیں آتی۔

”تذہب عشق“ میں نسوانی زبان و محاورے خال خال نظر آجاتے ہیں۔ ہندی کے نرم اور شیریں الفاظ کا بھی کہیں کہیں برخل استعمال ہوا ہے۔ فارسی اثرات کے بعد یہ الفاظ بڑے خوشگوار اور بھلے محسوس ہوتے ہیں۔ اس داستان میں اس عہد کی معاشرت کے



مرقعے بھی بڑے خوبصورت پیرائے میں جا بجا ملتے ہیں۔ نہال چند نے فطری عمل اور وصل کے بیان میں جگہ جگہ تفصیل سے کام لیا ہے۔ ان بیانات میں وہ تشبیہات کا بھی سہارا لیتے ہیں اور ابیات کے ذریعے بھی واضح اور مکمل تصویریں پیش کرتے ہیں لیکن ان بیانات میں نہ تو تاثیر ہے اور نہ خوبصورتی۔

نہال چند نے ”ندہب عشق“ میں داستان گوئی کی فضا ہر طرح سے برقرار رکھی ہے۔ ہر داستان کا آغاز وہ یوں کرتے ہیں۔ گویا داستان گو محض داستان بیان کر رہا ہو۔ ایسا ہرگز محسوس نہیں ہوتا کہ واقعات نظروں کے سامنے رونما ہوتے گزر رہے ہیں یا ایک منظر کے بعد دوسرا منظر سامنے آگیا۔ یہاں تو قدم قدم پر واقعات کا سلسلہ منقطع ہوتا ہے یہ بے ربطی اور انتشار داستان کے لطف کو متاثر کرتی ہے۔

گل کرسٹ نے ۹ ستمبر ۱۸۰۳ء کی فہرست میں کانج کونسل سے ان مصنفین کی کتابوں پر انعام کی سفارش کی تھی جو فورٹ ولیم کانج کے باتخواہ ملازم نہیں تھے۔ اس فہرست میں ”گل بکاؤلی“ (ندہب عشق) پر ۱۵۰ روپے انعام کی تجویز پیش کی گئی تھی۔ ۱۰ اکتوبر ۱۸۰۳ء کی کانج کونسل کی کارروائی میں گل بکاؤلی پر مندرجہ ذیل تفسیر پیش کیا گیا:۔

”گل بکاؤلی۔ زبان اور طرز بیان دونوں غلط ہیں۔ لیکن

مصنف کچھ ہمت افزائی کا مستحق ہے۔ مگر گل کرسٹ نے ڈیڑھ سو روپے

کا انعام تجویز کیا ہے جو گھٹایا جاسکتا ہے۔“

لیکن نہال چند کو اس پر ڈیڑھ سو روپے کا ہی انعام ملا۔

گیان چند جین نے مذہب عشق کی زبان پر یوں رائے دی ہے :-

”..... اس میں زبان و بیان کی وہ خوبیاں نہیں

ہاں قصے کی دلچسپی کے لحاظ سے یہ باغ و بہار یا آرائش محفل سے کم نہیں

لیکن ادبی تخلیق کے تقاضے کچھ اور ہوتے ہیں۔

مذکورہ بالا دونوں تبصرے اس نکتے کو ثابت کرتے ہیں کہ زبان کی خامیوں اور اسلوب

کے انتشار نے داستان کی دلکشی اور خوشگواری کو متاثر کیا ہے۔

شیر علی افسوس نے گل بکاؤلی کی تصحیح کی تھی۔ وہ لکھتے ہیں :-

”قصہ گل بکاؤلی کا یعنی مذہب عشق ہر چند کہ اسکے مترجم

کو نثر نویسی کا سلیقہ بھلا چنگا تھا لیکن اصل سے اس نے بھی اکثر

جاگہ مطابق نہ کیا۔ نظم کو تو بیشتر چھوڑ دیا۔ بلکہ کئی مقام نثر کے بھی ترجمے نہ

کئے تھے۔ سوائے اسکے اس زبان کی جمیع طرزوں سے بھی واقف نہ تھا۔

لہذا مضمون رنگین اس قصے کا اسے دکذا، رنگت کے ساتھ بندھ نہ سکا


قصہ کوتاہ اس بیچ مداں کو از بسکہ اسکا مضمون عالی پسند آیا بے اختیار

جی لگ گیا اس لئے موافق اسکے مرتبے کے عبارت تمام دکماں بہ طرز شاعری

درست کی۔ لیکن جہاں مترجم کی بھی عبارت اس وضع پر دیکھی رہے وہی

کیوں کہ کچھ اپنے تئیں تعصب نہ تھا۔ فقط اس قصے ہی کا بنانا منظور تھا۔“

دو کی نثری داستانیں ص ۲۳۲۔ ۳۳۳ دیباچہ آرائش محفل (ق. ن)، شیر علی افسوس درق م۔



## سکنتلاناٹک

### کاظم علی جوآں

کاظم علی جوآں نے گل کر سٹ کی فرمائش پر برج بھاشا کی منظوم سکنتلاناٹک کا ترجمہ  
 بہ زبان ریختہ ۱۲۱۵ء مطابق ۱۸۰۶ء میں کیا۔ جوآں سکنتلا کے دیباچے میں لکھتے ہیں:-

”یہ قصہ فرخ سیر بادشاہ کے سلطنت میں سنسکرت (سے)

برج بھاشا میں ترجمہ ہوا تھا۔ اب شاہ عالم بادشاہ کے عہد میں اور

..... مارکویس ولزلی گورنر جنرل..... کی حکومت میں

سن اٹھارہ سو ایک عیسوی مطابق سن بارہ سو پندرہ ہجری کے جناب

جان گل کر سٹ صاحب بہادر دام ظلہ کے حسب احکام کاظم علی جوآں نے

اسے زبان ریختہ میں بیان کیا۔

سکنتلاناٹک کے قلمی نسخے کے اختتام پر مندرجہ ذیل عبارت درج ہے:-

”اب یہاں کہانی تمام ہوئی۔ اپنے خوان لفظ و معنی سے بخوبی

لے مولوی عبدالحق نے سن تالیف ۱۸۰۳ء درج کیا ہے (مقدمہ تذکرہ گلشن ہند ص ۷۷) جو درست نہیں ہے۔

۱۷۷۰ء دیباچہ سکنتلاناٹک (دق۔ن) ورق ۳۔ ۱۷۷۰ء ڈاکٹر عبادت بریلوی نے برٹش میوزیم (لندن) میں دریافت شدہ

(بقیہ حاشیہ آگے صفحہ پر)

سراجم ہوتی۔ از بسکہ زبان ریختہ میں لکھی بساں ہجری کے موافق ریختہ  
(۵۱۲۱۵)

تاریخ ہوتی سے

سکتلا کا جو احوال اسمیں ہے مذکور :۔ سکتلا کے اسے نام سے کیا مشہور<sup>لہ</sup>

جوآن کی سکتلانائک اس لحاظ سے کافی اہمیت کی حامل ہے کہ سکتلانائک کے کم و

بیش تیس ترجمے اردو زبان میں ہو چکے ہیں لیکن جوآن کا یہ ترجمہ ان ترجموں میں نقش اول

کی حیثیت رکھتا ہے۔ اس سے قبل سکتلانائک کے کسی اردو ترجمے کا سراغ نہیں ملتا۔

اس ترجمے میں بلوچی لال کوئی بھی جوآن کے شریک تھے۔ بلوچی کے ذمہ برج بھاشا

کے دوہوں کو پڑھ کر جوآن کو سمجھانا تھا۔ جوآن اسے سمجھ کر اپنی زبان میں لکھا کرتے تھے۔

اگرچہ جوآن نے یہ ترجمہ ۱۸۰۱ء میں مکمل کر لیا تھا لیکن اس وقت یہ شائع نہ ہو سکی۔

گل کرسٹ کی ۱۲ جنوری ۱۸۰۳ء کی رپورٹ سے علم ہوتا ہے کہ اس کے چوبیس صفحات ناگری

رسم الخط میں چھپ چکے تھے۔ اس وقت دوسری کتابوں کے ساتھ اس کی بھی طباعت

ملتوی کر دی گئی تھی لیکن یہ مطبوعہ صفحات گل کرسٹ کی مرتبہ بندی مینوں (مطبوعہ ۱۸۰۲ء)

میں شامل کر دیئے گئے تھے۔ گل کرسٹ کی ۱۹ اگست ۱۸۰۳ء کی انعام کے لئے سفارشی نہرست

۱۸۰۸ کا بقیہ حاشیہ

نئے سے آئے جوآن انقل کیا ہے۔ سکتلانائک مرتبہ ڈاکٹر عبادت بریلوی ص ۱۰۱ لیکن ایشیاٹک سوسائٹی

دلے نئے میں اپنے خوان ہیں درت ہے۔

۱۰ سکتلانائک (ق. ن. درق ۲۸)۔

Proceedings of the College of F. W. Vol. 559, P. 45

۵

Annals of the College of F. W. Appendix, P. 23

۵

۵

میں سکنتلا ناٹک شامل ہے۔ اس وقت یہ پریس بھیجے جانے کے لئے تیار تھی اور اس پر سترہ روپے انعام کی تجویز پیش کی گئی تھی لیکن کانگ کونسل نے یہ پوری فہرست مسترد کر دی تھی جو اس کی سکنتلا ناٹک کو ۱۸۰۳ء میں مکمل طور سے اشاعت نصیب ہوتی۔ اس اشاعت کے وقت جو اس اور للو جی نے نظر ثانی بھی کی تھی۔ اس سلسلے میں جو اس کا بیان بہت واضح ہے:-

”دوسرے دن انہوں (گل کرسٹ) نے نہایت مہربانی و الطاف سے ارشاد فرمایا کہ سکنتلا ناٹک کا ترجمہ اپنی زبان کے موافق اور کر لوجی لال کب کو حکم کیا کہ بلا ناغہ لکھایا کرے اگرچہ کبھی سوانظم کے شرکی مشق نہ تھی لیکن خدا کے فضل سے بخوبی انصرام ہوا۔ کہ جس نے سنا پسند کیا اور اچھا کہا۔ بہت سا پڑھنے لکھنے میں آیا اور کچھ چھپ کر

Proceedings of the College of F. W. Vol. 559, P. 277

۱۸۰۳ء میں سکنتلا ناٹک روسن رسم الخط میں شائع ہوئی تھی۔ اسے گل کرسٹ نے مرتب کر کے

*The Hindee Orthoepigraphical Ullimatium* کے نام سے شائع کیا تھا۔ ڈاکٹر عبادت

بریلوی کے بموجب اردو رسم الخط میں پہلی بار سکنتلا ناٹک ۱۸۳۰ء میں *The Hindee and Hindoostanee*

*Selections* میں شامل کر کے شائع کی گئی (پیش لفظ سکنتلا ناٹک ص ۸) یہ کتاب دو جلدوں میں

شائع ہوئی تھی۔ راقم الحروف کو اسکی صرف پہلی جلد ہی دستیاب ہو سکی جو ۱۸۳۰ء میں ہندوستانی پریس

سے شائع کی گئی تھی۔ اس میں سکنتلا ناٹک شامل نہیں ہے۔ ناگری رسم الخط میں ”بیتان پھسی“ البتہ شامل

ہے۔ ممکن ہے دوسری جلد میں سکنتلا ناٹک فارسی رسم الخط میں شائع کی گئی ہو۔

اتفاقات سے رہ گیا۔ ان دنوں میں کہ سن اٹھارہ سو چار ہیں اور احقر  
قرآن شریف کے ہندی ترجمے کا محاورہ درست کرتا ہے صاحب ممدوح  
نے فرمایا ہم چاہتے ہیں کہ اب اس کتاب کو سرنو سے چھپواویں۔ نظر ثانی  
لازم ہے۔ اور اس کتب کو فرمایا کہ تم بھی اس کتاب سے مقابلہ کرو کہ اگر  
کہیں مطلب کی کمی بیشی ہوئی ہو نہ رہے۔ چنانچہ ہم انکا فرمانا بجالائے  
پھر موافق حکم صاحب بندے نے تھوڑا سا دیباچہ اور بھی لکھا۔ والا نہ  
اگلا یہ ہے خدا کا نام ہے ۱۷

برج بھاشا میں یہ سکنتلاناٹک نواز نامی شاعر نے نظم کیا تھا۔ جو آں اپنے ماخذ کا ذکر  
کرتے ہوئے لکھتے ہیں :-

”اس داستان کے لکھنے والے نے یوں لکھا ہے کہ فرخ  
سیر بادشاہ کے فدویوں میں سے مولے خاں فدائی خاں کے بیٹے نے  
جب ایک لڑائی ماری تب حضور پر نور سے اسکا خطاب اعظم نماں ہوا۔  
اسی ایام میں نواز کبیشتر ۱۷ کو حکم کیا کہ سکنتلاناٹک جو سنکرت میں ہے برج

۱۷ بعض نسخوں میں سنہء درج ہے جو درست نہیں۔

۱۸ دیباچہ سکنتلاناٹک (ق. ن) کا نظم علی جوآں درق ۲۔

۱۹ یہ دراصل محمد صالح خاں ہے جو نواز نے مسالے خان (राजाने रत्न) لکھا ہے۔ جوآں نے  
اسے موسیٰ خاں لکھا ہوگا جو بدلتے بدلتے مولیٰ خاں ہو گیا۔

۲۰ پرنس پرکاش مونس نے اپنے تحقیقی مقالے ”اردو ادب پر ہندی ادب کا اثر“ (ص ۱۲۲) میں جوآں کے مندر بالا  
(دہلیہ حاشیہ آگے صفحہ پر)

کی بولی میں کہہ۔ اس کیشرنے ویہہ کہانی کبت دوہروں میں کہی جسکا ترجمہ  
یہ ہے "۱۰"

مذکورہ شاعر نواز کے بارے میں اردو ادب کی تاریخ لکھنے والوں میں اختلافات کا  
ایک طویل سلسلہ پایا جاتا ہے۔ کچھ محققین نے انہیں مسلمان شاعر ثابت کیا ہے اور بعض نے  
مختلف شواہد سے انہیں برہمن بتایا ہے۔ خصوصاً سید مسعود حسن رضوی ادیب نے بڑی  
عالمانہ کاوش سے یہ ثابت کر دیا تھا کہ نواز مسلمان شاعر تھا۔ لیکن پرکاش مونس صاحب نے

بیان میں دو غلطیوں کی نشاندہی کی ہے:-

"اس بیان میں جوآن سے دو غلطیاں ہو گئی ہیں۔ سکنتلا کے اس مترجم

کا نام نواز نہیں بلکہ نیواج ہے اور اسکے مربی کو عظیم خاں نہیں بلکہ اعظم خاں خطاب ملا تھا۔"

راقم اکروف کو ایشیاٹک سوسائٹی آف بنگال میں جو قلمی نسخہ دستیاب ہوا اس میں نواز کے مربی کا نام عظیم خاں نہیں  
بلکہ اعظم خاں ہی درج ہے۔ دوسرے نسخوں میں ممکن ہے کاتب کی غلطی سے عظیم خاں لکھا گیا ہو۔ اور اگر جوآن نے  
"نیواج" کو نواز لکھا تو کوئی غلطی نہیں کی۔ نیواج کا لفظ ہندی زبان کے لئے اجنبی ہے۔ البتہ یہ اردو لفظ نواز ہی  
ہو سکتا ہے۔ جسے نواز نے رسم الخط کی مجبوری کی وجہ سے نیواج لکھا ہو۔ جو شاعر محمد صالح خاں کو "سائے خان"  
فرخ سیر کو "پھرک سیر"۔ فتح کو "پتھے" لکھا ہو۔ اس سے توقع کی جاسکتی ہے کہ نواز کو نیواج بھی لکھا ہو گا۔ جوآن نے  
اگر نیواج کو نواز لکھ کر غلطی کی تو ڈاکٹر پرکاش صاحب نے سکنتلا کو شکنتلا لکھ کر بھی غلطی کی ہے جبکہ نواز واضح طور پر  
"سکنتلا" (सुकन्तला) لکھتا ہے۔

۱۰ دیباچہ سکنتلا نامک (دق. ن)، کاظم علی جوآن ورق ۳۔

۱۱ نگارشات ادیب۔ سید مسعود حسن رضوی ادیب، ص ۲۰۔

اپنے تحقیقی مقالے میں نواز کی سکنتلاناٹک کے ترقیمے کی عبارت درج کر کے جس میں مصنف نے خود کو "تواری لکھا ہے۔ اس بحث کا دروازہ بند کر دیا۔ ترقیمے کی عبارت یہ ہے :-

”اتی نواج تواری در پتایام (مصنفہ شکنتلاناٹک)“

نواز کا سر پرست محمد صالح خاں تھا۔ جسے فرخ سیر نے اعظم خاں کے خطاب سے سرسرازا کیا تھا۔ انہیں کی فرمائش پر نواز نے سکنتلاناٹک کو برج کی زبان میں نظم کیا۔ نواز نے خود لکھا ہے کہ

نول پھدائی کھان جو بڑی مسالے کھان

پھرک سیر کو دے پھتے بھو دو آجم کھان

آجم کھان نواب کو بھاد ہی سوکوی سماج

تاتیں اتی ہی کری کر پار اکیھو سوکوی نیواج

آجم کھان نیواج کو دینو یہ پھر مائی سکنتلاناٹک ہمیں بھاشا دیہو بنائی

۱۔ مروج سرویکشن بار اول ص ۳۹۸۔ بحوالہ اردو ادب پر ہندی ادب کا اثر۔ ڈاکٹر پرکاش مونس ص ۴۱۴۔

۲۔ نवल فیڈاई خان جو بڑی مسالہ خان۔

۳۔ فرنگی سر کوئی، فلت م یو وی آجم خان ۱۱

۴۔ آجم خان نواب کی ماہیہ سیکوی سماج ۱

۵۔ تاتیں اتی ہی کری کپا رارویہ سیکوی نواج ۱۱

۶۔ آجم خان نواج کی دیناں یہ فرمائی ۱

۷۔ سکنتلاناٹک ہمیں ماہا دیہو بنائی ۱۱

(بحوالہ نگارشات ادیب۔ سید مسعود حسن رضوی ادیب ص ۲۲، ۲۳)



سکنتلا ناطک سنسکرت میں کالی داس کی عظیم مثال تالیف ہے۔ حالانکہ یہ قصہ کالی داس سے پہلے مہا بھارت میں بیان کیا جا چکا تھا۔ کالی داس نے اس میں جا بجا اضافہ کر کے اور ڈرامے کا رنگ روپ دیکر اسے انتہائی دلکش بنا دیا ہے۔ انہوں نے اس ناطک کو نکھارنے کے لئے سنسکرت کے قدیم دیومالائی قصوں سے بھی کافی مدد لی ہے۔

لیکن نواز کا سکنتلا ناطک بس نام ہی کا ناطک ہے۔ یہ ایک منظوم قصہ ہے جس کی بنیاد کالی داس کے ڈرامے پر رکھی گئی ہے۔ اس میں ناطک کی کوئی خصوصیت موجود نہیں ہے۔ نواز بھی اس کہانی کو ناطک نہیں بلکہ کتھا لکھتا ہے۔ اس نے اپنی کتاب کو چار حصوں میں تقسیم کیا ہے۔ وہ پہلے اور چوتھے حصے کے خاتمے پر سکنتلا ناطک کتھا اور تیسرے حصے کے اختتام پر سکنتلا کتھا لکھتا ہے۔ اس کا مطلب یہ ہے کہ اس میں سکنتلا ناطک کی کہانی یا سکنتلا کی کہانی مذکور ہے۔ چونکہ نواز کے پیش نظر کالی داس کا ڈرامہ تھا اس لئے اس نے ”سکنتلا ناطک“ ہی نام رکھا۔

سکنتلا ناطک میں ہندوستان کا قدیم رومان مذکور ہے۔ اس میں سکنتلا اور راجہ دشینت کا معاشقہ اور ہجرت وصال کی کہانی بیان کی گئی ہے۔ ان کے علاوہ دشوا متر، منیکا پری، کن رشی اور گوتھی وغیرہ کے کردار بھی اس کہانی کو آگے بڑھانے میں معاون ثابت ہوئے ہیں۔ سکنتلا ناطک میں اعلیٰ کردار نگاری کے نمونے نہیں ملتے۔ راجہ دشینت کا کردار داستانوں کے عام ہیرو سے مشابہ ہے۔ اس میں راجاؤں کا کوئی وصف نہیں۔ اس کے عاشقانہ جذبات میں عامیانہ پن کو دخل ہے۔ وہ سکنتلا کو ایک نظر دیکھتے ہی عشق کا شکار ہو جاتا ہے اور بے خود

ہو کر خاک پر گر پڑتا ہے۔ اسے اپنے تن بدن کا ہوش نہیں رہتا۔ وہ سرد آہیں بھرتا ہے اور نالہ فریاد کرتا ہے۔ سلطنت کے کاموں سے اسے دلچسپی نہیں رہ جاتی۔ عشق کا یہ انداز ایک بادشاہ کے شایان شان نہیں۔ وہ عاشق آشفۃ سر ہے۔ آتش عشق اور سوز فراق میں جلتا رہتا ہے۔ اختر شماری کرتا ہے۔ لیکن اپنا درد کسی سے نہیں کہتا۔ آخر کار وہ سکنتلا سے شادی دگندھرو وواہ کرنے میں کامیاب ہو جاتا ہے۔ لیکن شومی تقدیر سے دربا سارشی کی بددعا کا شکار ہو کر سکنتلا کو ہی پہچاننے سے انکار کر دیتا ہے اور نہایت سنگدلی سے اپنے محل سے نکال دیتا ہے۔ بعد میں جب وہ اپنی انگوٹھی پاتا ہے اور سکنتلا کے لڑکے سے ملاقات کے بعد سکنتلا کو پہچانتا ہے۔ تب اپنے فعل پر شرمندہ ہو کر معافی مانگ لیتا ہے۔

سکنتلا شرم و حیا اور حسن و جمال کا پیکر ہے۔ وہ عشق میں صادق ہے۔ اس کے جذبات میں رکھ رکھاؤ اور دقت ہے۔ وہ راجہ دشینت کو دل و جان سے چاہتی ہے۔ اس کے فراق میں سکنتلا کو دنیا کی کوئی شے نہیں بھاتی۔ اس کی رازدار ڈوہیلیاں ہیں۔ جب وہ جنگل رخصت ہوتی ہے تو ہر ایک شجر و حجر اور چرند پرند کے لئے آنسو بہاتی ہے۔ راجہ دشینت جب اسے پہچاننے سے انکار کر دیتا ہے تب وہ اپنی خودداری کا دامن ہاتھ سے نہیں چھوڑتی اور راجہ سے رحم کی درخواست بھی نہیں کرتی۔ آخر کار راجہ کے معافی مانگنے پر وہ خلوص اور فراخ دلی کا مظاہرہ کر کے ماضی کے واقعات کو قسمت کی ستم نظریں پر محمول کرتی ہے۔

وشوامتر کا کردار زفرق تا بہ قدم عبادت اور ریاضت گزار سادھو کا کردار ہے۔ لیکن اسے خود پر ذرا بھی قابو نہیں۔ جب منیکا پر ہی اسکی عبادت میں دخل انداز ہوتی ہے تو وہ ساری عبادت و ریاضت بھول کر اسکے عشق میں دیوانہ ہو جاتا ہے۔ دیگر کرداروں میں کن منی، گوتمی، پریم ودا اور انسویا وغیرہ کے کردار مناسب اور متوازن ہیں۔

جو آں کو حکم دیا گیا تھا کہ منظوم سکنتلا ناٹک کا ترجمہ اپنی زبان کے موافق کروا<sup>لے</sup> انہوں نے سکنتلا ناٹک کو ریختہ میں منتقل تو کر دیا لیکن نثر کے میدان میں اپنی بے بضاعتی کا ذکر کر کے یہ معذرت بھی پیش کی :-

”کبت اور دودھ ہرے کا ترجمہ چلے چاہے ویسا زبان ریختہ میں کب ہو سکتا ہے۔ اس کے اور اسکے مضمون کی بندش کا فرق کھلا ہوا ہے۔ بیان کی احتیاج کیا..... قطع نظر اسے کبت ہو یا ڈہرا نظم کا ترجمہ نثر میں طبیعت کو منتشر کرتا ہے۔“

سکنتلا ناٹک میں جو آں کی زبان فورٹ ولیم کالج کی سادہ نگاری کی نمائندہ ہے۔ یہ اس زبان کا ہی اعجاز ہے کہ کہانی میں حقیقی زندگی کا رنگ نمایاں ہو گیا ہے۔ اسلوب بیان کا سیدھا سادا انداز ذہن و دماغ پر بڑا خوشگوار اثر مرتب کرتا ہے۔ اور اس سے گفتگو کا سادہ لطف حاصل ہوتا ہے۔ جو آں کی سادہ نگاری نہ تو عامیانا ہے اور نہ سطحی۔ وہ ایک خاص سطح سے بول چال کے انداز میں ادبی معیار کو برقرار رکھتے ہیں۔ آسان اور متناسب خدو خاں کے جملوں کی شعریت، آہنگ اور قافیہ پیمانی بڑی مسجور کن ہے۔

سکنتلا ناٹک میں ہندی کے مترنم اور سریع الفہم الفاظ کثرت سے اور بر محل استعمال کئے گئے ہیں۔ ان کے دوش بدوش فارسی کے سبک اور شیریں الفاظ و تراکیب بڑی دلنغیب فضا قائم کرتے ہیں۔ جو آں نے سکنتلا ناٹک میں استعارات و تشبیہات کا بھی استعمال کیا ہے۔ یہ بعید از فہم نہیں ہیں بلکہ انکو انہوں نے گرد و پیش کے ماحول سے ہی اخذ کر کے بڑی خوبصورتی سے

پیش کیا ہے۔ سکنتلاناٹک میں قدم قدم پر اشعار بھی ملتے ہیں۔ ان اشعار کو مختلف جذبات کے اظہار کا وسیلہ بنایا گیا ہے لیکن ان سے نہ تو روانی مجروح ہوتی ہے اور نہ یہ اشعار طبع لطیف پر گراں گزرتے ہیں۔

سکنتلاناٹک کے مطالعہ سے جمالیاتی ذوق کی تسکین ہوتی ہے۔ اس میں حسن و جمال، فضا و ماحول کے بڑے لطیف اور مسحور کن مرقعہ نظر سے گزرتے ہیں۔ ان مرتعوں میں انسانی نفسیات کی باریک بینی بھی منعکس ہوتی ہے۔ جو آں نے الفاظ سے تصویر کشی کا فن بڑی خوبصورتی سے نبھایا ہے۔ مثال ملاحظہ فرمائیے:-

”بین بجاتی ہوئی، ہولی گاتی ہوئی، دھیان تالوں پر

دھے، پھول دامن دگریبان میں بھرے ہوئے آکر وہاں جلوہ گر ہوئی جہاں

وہ جوگ سادھے تپسیا کر رہا تھا۔“

جو آں نے سکنتلاناٹک میں فضا اور ماحول کی ہندوستانی کو مکمل طور سے برقرار

رکھا ہے۔ وہ کنول کے پھول، مور، کوئل، بہرن، پرندوں اور درختوں وغیرہ کا ذکر اس انداز سے

کرتے ہیں کہ قدیم آشرموں اور واٹیکاؤں دباغوں، کا منظر آنکھوں کے سامنے آجاتا ہے۔ سکنتلا

کا پورا قصہ ہندو دیومالا سے ماخوذ ہے۔ جایجا ہندو تلمیحات اور تصورات جلوہ گر ہیں۔ مندرجہ ذیل

اقتباس ملاحظہ ہو۔ راجہ دشینت سکنتلا کو پہلی بار دیکھ کر سوچتا ہے:-

”اگر ہم اسے سرسوتی کہیں تو بین اس کے کاندھے پر کہاں ہے،

اگر گورا پاربتی کہیں تو بھی نہ کہہ سکیں کہ آدھا انگ مہادیو کا آدھا انگ

۱۔ سکنتلاناٹک (مطبوعہ) مرتبہ اسلم قریشی ص ۱

اسکا ہے۔ یا لچھی کہیں تو کیوں کر کہیں۔ وہ چھاتی پریشن کی رہتی ہے۔ ایک دم،

ان سے جدائی نہیں سہتی۔ اگر مہیا یا منیکا پارت سوچیں تو وہ جوانیں نہیں۔

یہ جو اس کے نئے جو بن کا سن و سال ہے وہ کب رکھتی ہیں یہ

سانی سطح پر سکنتلاناٹک میں قدامت کا رنگ نمایاں ہے۔ جو آں آؤ نا، آتیاں،

جاتیاں، رہیاں وغیرہ استعمال کرتے ہیں۔

بحیثیت مجموعی سکنتلاناٹک اپنی زبان و بیان میں بڑی لطیف تاثیر رکھتی ہے اور اسکی

یہی خوبی کلاسیکی ادب میں اسکا مقام برقرار رکھے گی۔



## سنگھاسن بتیسی

کاظم علی جوآں

سنگھاسن بتیسی ۳۲ کہانیوں کا مجموعہ ہے۔ اسے کاظم علی جوآں نے لال کوی کی مدد

سے فورٹ ولیم کالج کے لئے برنج بھاشا سے اردو زبان میں ترجمہ کیا۔ برنج بھاشا میں ان کہانیوں

کو سنڈر کیشور نے پشاجھاں کے عہد میں سنسکرت سے ترجمہ کیا تھا۔ سنسکرت میں ان بتیسی

کہانیوں کے دو مجموعوں کا سراغ ملتا ہے۔ ایک کا نام سنہاسن دو اترن ست (SINHASAN)

۱۰ سکنتلاناٹک (مطبوعہ، مرتبہ ڈاکٹر عبادت بریلوی ص ۴۸، ۴۹)۔

DAWATRINSAT ہے۔ اور دوسرے کا نام "وکرا پتر ترم" ہے۔ سنگھاسن بتیسی ۱۸۰۱ء میں

مکمل ہوئی۔ سنگھاسن بتیسی کے دیباچے میں کاظم علی جوآں نے سبب تالیف یوں بیان کیا ہے :-

”یہ کہانی سنگھاسن بتیسی کی سینکرت میں تھی۔ شاہ جہاں

بادشاہ کی فرمائش سے سنڈر کبیشور نے برج بولی میں کہی۔ اب شاہ عالم

بادشاہ کے عہد میں موافق ارشاد جناب جان گل کرسٹ صاحب والا

مناقب سن بارہ سو پندرہ ہجری مطابق سن اٹھارہ سو ایک عیسوی کاظم علی

شاعر نے جس کا تخلص جوآں ہے۔ محاورہ خاص و عام میں اہل ہند کے لکھی۔

اس لئے کہ نو سکھ صاحبوں کے سیکھنے اور سمجھنے کو سبج ہو اور ہر ایک کے

روز مرے کی انہیں سمجھ ہو۔ ہندو، مسلمان، شہری، بیرون جاتی اعلیٰ ادنیٰ کے

کلام کو جانیں اور دوسرے کے سمجھانے کے محتاج نہ ہوں۔“

گل کرسٹ کی ۱۲ جنوری ۱۸۰۲ء کی فہرست سے علم ہوتا ہے کہ اس وقت سنگھاسن

بتیسی ہرکارہ پریس میں ناگری رسم الخط میں چھپ رہی تھی اور اس کے چھتیس صفحات طبع

ہو چکے تھے۔ لیکن بعض وجوہات کی بنا پر دیگر کتابوں کے ساتھ سنگھاسن بتیسی کی طباعت

بھی روک دی گئی۔ اسکے مذکورہ مطبوعہ صفحات گل کرسٹ کی ہندی مینوں میں شامل کرنے گئے۔

A Classical Dictionary of Hindu Mythology by J. Dowson 293

۱۸ دیباچہ سنگھاسن بتیسی (ق. ن. درق ۲۰۱)۔

Proceedings of the College of F.W. vol. 559, P. 45

Annals of the College of F.W. Appendix P. 23

گل کرسٹ کی ۱۹ اگست ۱۸۰۳ء کی انعام کے لئے سفارشی فہرست میں سنگھاسن بتیسی بھی شامل ہے۔ اس وقت یہ طباعت کے لئے تیار تھی اور پریس بھیجا گیا تھا۔ گل کرسٹ نے اس پر دو سو روپے انعام کی تجویز پیش کی تھی۔ کانج کونسل نے یہ پوری فہرست مسترد کر دی تھی۔ سنگھاسن بتیسی اردو رسم الخط میں مکمل طور سے ۱۸۰۵ء میں ہندوستانی پریس سے شائع ہوئی۔ ۱۶ فروری ۱۸۱۳ء کو سنگھاسن بتیسی بھی دیگر کتابوں کیساتھ فورٹ سینٹ جارج کانج (مدراس) کے طلباء کیلئے بھیجی گئی تھی۔ جنوں گورکھپوری نے ۱۹۳۱ء میں سنگھاسن بتیسی کو آسان اردو میں منتقل کیا تھا۔ سنگھاسن بتیسی میں راجہ بکرماجیت کے عدل وانصاف، جود و سخا اور شجاعت و مروت پر مبنی ۳۲ کہانیاں درج ہیں۔ یہ کہانیاں ۳۲ پتلیاں سناتی ہیں۔ بنیادی قصہ یوں ہے کہ راجہ بھون ابین پر حکومت کرتا تھا۔ ایک دن راجہ زمین سے ایک سنگھاسن (تخت) نکلواتا ہے اس میں چاروں طرف آٹھ آٹھ پتلیاں بنی ہوئی ہیں۔ پنڈت بتاتا ہے کہ یہ پتلیاں راجہ اندر کے یہاں کی پریاں ہیں۔ خیر نیک ساعت دیکھ کر راجہ بھونج اس سنگھاسن پر بیٹھنا چاہتا ہے۔ جیسے ہی وہ قدم بڑھاتا ہے پتلیاں کھل کھلا کر ہنس پڑتی ہیں۔ راجہ غصہ ہو جاتا ہے اور کہتا ہے کہ وہ کس بات میں کم ہے۔ تب پہلی پتلی رتن منجری سے بکرماجیت کے عہد کے عدل انصاف اور امن و آسائش کی کہانی سناتی ہے۔ دوسرے دن جب راجہ بھونج پر بیٹھنا چاہتا ہے تو دوسری پتلی چتر ریکھا بکرماجیت کی تعریف کی کہانی سناتی ہے۔ اس طرح سنگھاسن میں جڑی ہوئی ۳۲ پتلیاں روزانہ بکرماجیت کی فیاضی، دریا دلی، جرات و شجاعت اور رحم و کرم کی کہانیاں سناتی ہیں۔ ان کہانیوں کو سن کر راجہ بھونج جہاں سے سنگھاسن نکلواتا ہے۔ وہیں دفن کر دیتا ہے۔ اور خود راج پات چھوڑ کر جنگل میں پتیا

Proceedings of the of F.W. vol. 559, P. 277

Annals of the College of F.W. Appendix, P. 25

۱۹ فورٹ ولیم کانج (ہندی) لکشی ساگر وارثی ص ۱۰۴، ۱۹۰۵ ہندوستانی قصوں کا خزائن و مشنریاں، گوپی چند نارنگ ص ۲۴۰

(عبادت) میں مشغول ہو جاتا ہے۔ اور اس کا وزیر تخت نشین ہوتا ہے۔

سنگھاسن بتیسی کی ضمنی کہانیاں حکایتوں یا مختصر داستانوں کے دیگر مجموعوں سے قدرے مختلف ہیں۔ یہ ضمنی کہانیاں اپنی ساخت اور خدوخال میں مکمل اور آزاد نہیں ہیں یہ صرف راجہ بکرماجیت کی کسی ایک خوبی کا احاطہ کرتی ہیں۔ ان کہانیوں میں بعض کہانیاں بے حد مختصر ہیں۔ بعض رومانی کہانیوں کی نمائندگی کرتی ہیں۔ یہ کہانیاں ہندو اساطیر سے بھی متاثر ہیں۔ ان میں فوق فطرت عناصر کی کارنرمانی بھی ملتی ہے۔ سنسکرت کے قدیم قصوں کی طرح سنگھاسن بتیسی کی ضمنی کہانیوں میں بھی عورتوں کی بے راہ روی بیان کی گئی ہے۔ اکیسویں کہانی میں فنون لطیفہ کی باریکیوں اور نزاکتوں کا ذکر ملتا ہے۔ ان سب سے قطع نظر ان ضمنی کہانیوں میں اخلاقی درس اور تجربات و مشاہدات کا ایک جہان پوشیدہ ہے۔ چونکہ سنگھاسن بتیسی فارسی کی بجائے برج بھاشا سے اردو میں آئی ہے۔

اس لئے اس میں ہندوستانی معاشرت اور تہذیب و تمدن کے نقوش بڑے گہرے ہیں اول تو بنیادی قصہ ہی ہندوستانی سرزمین سے ماخوذ ہے۔ دوم فارسی سے تڑپ نہ ہونے کی بنا پر اس کے ہندوستانی خدوخال مسخ نہیں ہوئے۔ سنگھاسن بتیسی کی ضمنی کہانیاں ہندو معاشرت رسم و عقائد کے بے حد نامر مرقعے پیش کرتی ہیں۔ یہ مرقعے ہماری ہزار سالہ تہذیب و تمدن کے نقوش ہیں۔ سنگھاسن بتیسی کی کئی کہانیاں کتھاسرت ساگر، پینال پھیبی اور جاتک کہانیوں سے مماثلت رکھتی ہیں۔

سنگھاسن بتیسی کا مرکزی کردار راجہ بکرماجیت ایک روایتی ہیرو ہے جس سے ہزاروں ہندوستانی کہانیاں منسوب کی جاتی ہیں۔ وہ نہ صرف بہادر اور جری ہے بلکہ سخاوت و مروت، دریادلی و فیاضی اور جو دو سخا جیسی انسانی خوبیوں سے متصف ہے۔



وہ دوسروں کی پریشانیوں اور مشکلوں کو حل کرنا اپنا اولین فرض سمجھتا ہے۔ لیکن اسے حرفیوں سے مقابلہ نہیں کرنا پڑتا۔ اسے دو فوق الفطری قوتوں دے تال اور تال کی مدد حاصل ہوتی ہے۔ یہ تال اور بے تال راجہ بکر ماجیت کو تینوں لوگوں کی سیر کراتے ہیں۔ اسے امرت دیتے ہیں۔ پنا پنے وہ کئی بار اپنی جان کی قربانی دے کر دوبارہ زندہ ہو جاتا ہے۔

سنگھاسن بتیسی کا اسلوب سادہ اور آسان ہے۔ لیکن یہ ہندی سے متاثر ہے اس میں برج بھاشا کے الفاظ کثرت سے مستعمل ہیں۔ لیکن ان الفاظ کے استعمال میں نفاست اور خوش ذوقی کا مظاہرہ کیا گیا ہے۔ یہ الفاظ ناگوار اور جسمالیاتی احساس پر گراں نہیں گزرتے موزوں کے لحاظ سے سنگھاسن بتیسی کا انداز بیان موزوں اور مناسب ہے الفاظ کی نشست بر محل ہے۔ جملے آہنگ اور ترنم سے پر ہیں۔ سنگھاسن بتیسی میں ہندی انشا پر داری کے بڑے خوبصورت نمونے ملتے ہیں۔ ان میں تصنع اور آرد کا شائبہ تک نہیں۔ کیا منظر نگاری، کیا واقعہ نگاری، حسن بیان کے ہندی لب و لہجے نے ایک دوسرا ہی سماں پیدا کر دیا ہے۔ مثلاً چھٹی کہانی میں تالاب کا منظر دیکھیے :-

”چاروں گھاٹ اس کے پختہ ہیں۔ ہنس، بگلے اس میں پھرتے ہیں۔

اور مرغابیاں، چوکریں، پنڈبیاں کلویں کرتی ہیں۔ کنول کے پھولوں پر بھونے

گونج رہے ہیں۔ مور بول رہے ہیں۔ کوئل کوک رہی ہے اور طرح طرح کے پنچھی

خوشی میں ہیں۔ پھولوں کی سوگندوں کے ساتھ پون چلی آتی ہے اور میوہ دادرتوں

کی ڈالیاں پکے کھاتی ہیں۔

سنگھاسن بتیسی کے مختلف بیانات کی خوبی یہ ہے کہ ان میں تاثیر ہے اور یہ واقعات کی صحیح تصویر پیش کرنے میں کامیاب ہیں۔ ہاں داستان کے ابتدائی حصوں میں راجہ بھوج کے شہر اور محل کے بیانات قصے کی ہندوستانی فضا سے مطابقت نہیں رکھتے۔ انہیں پڑھ کر اسلامی عہد کے محل اور کوچہ و بازار کا نقشہ سامنے آجاتا ہے۔ خال خال عربی کے الفاظ بھی مستعمل ہیں اور ہندی الفاظ و لہجہ کی فضا میں یہ وزن دار معلوم ہوتے ہیں۔

سنگھاسن بتیسی پر گیان چند جین نے بے حد جامع رائے دی ہے :-

”سنگھاسن بتیسی، بیتال پچپی سے کم رتبہ کتاب سمجھی جاتی ہے اس کی کہانیاں بیتال پچپی کے مقابلے کی نہیں۔ اردو افسانوں میں اسکی اہمیت نہیں لیکن اس کا جائزہ لینا اس لئے ضروری تھا کہ یہ ان چند قصوں میں سے ہے جو سنسکرت الاصل ہیں اور فارسی کے دوش پر ہاتھ رکھ کر نہیں برج بھاشا کی انگلی پکڑ کر ہم تک آئے ہیں اور اپنی شکل میں آئے ہیں۔“

۴

قصہ مادھونل اور کام کندلا

منظہر علی خاں ولانی

مادھونل اور کام کندلا کے عشق کی یہ کہانی بہت قدیم ہے جسے عوام میں مقبولیت کا درجہ

لے اردو کی نثری داستانیں۔ گیان چند جین ص ۳۱۲۔

حاصل تھا۔ ابھی تک اس کہانی کے اصل ماخذ کی دریافت میں ہندی اور اردو دونوں زبانوں کے محققین ناکام رہے ہیں۔ ۱۹۳۳ء کی کل ہند اور نیٹل کانفرنس میں شری کرشن سیوک کٹنی نے اپنے ایک مقالے میں مختلف شہادتوں سے اس کہانی کو ایک تاریخی واقعہ پر مبنی قرار دیا ہے۔ انہیں کے مطابق اس کہانی کو "مادھونل آکھیانم" کے نام سے سب سے پہلے آنند دھرتی نے سنسکرت میں لکھا تھا۔ ڈاکٹر پانڈے کے مطابق ۱۹۳۳ء کے قریب یہ قصہ "مادھونل آکھیانم" اور "مادھونل ناٹکم" کے نام سے سنسکرت میں دوبار لکھا گیا۔ اس کے بعد پرانی ہندی کی مختلف بولیوں میں اس قصے کو بار بار لکھا گیا۔

۱۔ مادھونل کام کندلا۔ گن پتی۔ ۱۵۲۶ء۔

۲۔ مادھونل کام کندلا رس ولاس۔ مادھو شرما۔ ۱۵۳۳ء۔

۳۔ مادھونل کام کندلا چو پتی۔ کشل لاجھ۔ ۱۵۵۹ء۔

۴۔ مادھونل کتھا چو پتی۔ پریم وتس۔ ۱۵۵۹ء۔

۵۔ مادھونل کام کندلا (ادھی)۔ عالم۔ ۱۵۸۳ء۔

۶۔ مادھونل کتھا۔ دامودر۔ ۱۶۸۰ء۔

ڈاکٹر ہری کانت شریو استوانے مادھونل اور کام کندلا کے قصے پر مبنی دو اور تالیفوں کے

Proceedings and Transactions of seventh

All India Oriental Conference, Benoda Dec. 1953

بجوالہ بھارتی پریم آکھیان کا دیہ۔ ڈاکٹر ہری کانت شریو استوا ص ۲۲۲، ۲۲۳۔

۱۹۵۳ء مہینہ گین پریم آکھیان ڈاکٹر پانڈے ص ۱۰۵، ۱۰۶۔ بجوالہ مقدمہ مادھونل کام کندلا۔ ڈاکٹر عبادت بریلوی ص ۱۹۔

نام درج کئے ہیں۔ مورہ واریش، بھے بودھانے لکھا اور مادھونل ناطک، بھے راج کوی کیس نے تالیف کیا۔ لیکن انہوں نے ان تالیفات کی زبان اور سن تالیف درج نہیں کیا ہے۔ ممکن ہے مادھونل ناطک اور مادھونل ناطم، جسکا ذکر ڈاکٹر پانڈے نے کہا ہے ایک ہی تالیف ہو۔

ولاکے ترجمے سے پہلے اردو نثر میں اس کہانی کی کوئی روایت نہیں ملتی۔ البتہ دکنی زبان میں اس کہانی کو ۱۶۱۹ء میں عباس شاعر نے نظم کیا تھا۔

منظر علی خاں ولانے گل کرسٹ کی فرمائش پر اس قصے کو برج بھاشا سے اردو میں منتقل کیا۔ وہ لکھتے ہیں :-

”منظر علی خاں متخلص بہ ولایہ قصہ مادھونل اور کام کندلا کا کہ

زبان برج میں موتی رام کیشور نے کہا ہے، بموجب فرمائش بناب گل کرسٹ

صاحب دام اقبالہ کے بہ محاورہ زبان اردو بیان کرتا ہے۔

اس ترجمے میں منظر علی خاں کے ساتھ لالو جی بھی شریک تھے لیکن ولانے اپنے دیباچے میں ان کا ذکر نہیں کیا ہے۔ لالو جی لکھتے ہیں :-

”ایک دن صاحب دگل کرسٹ نے کہا کہ برج بھاشا میں

کوئی اچھی کہانی ہو اسے ریختے کی بولی میں کہو، میں نے کہا بہت اچھا، پر اس

کے لئے کوئی پارسی لکھنے والا دیکھے، تو بھلی بھانت لکھی جائے۔ انہوں نے دو

لے بھارتی پریم اکھیان کا دیہ ص ۲۲۲۔

مے اردو کی نثری داستانیں۔ گیان چند بین سن ۳۰۱۔

مے دیباچہ مادھونل اور کام کندلا (مطبوعہ منظر علی خاں ولانے سن ۲۰۰۱)۔

شاعر میرے (کذا) تعینات کئے، مظہر علی خاں دلا اور کاظم علی جو اس ایک  
ورش میں چار پوتھی کا ترجمہ برج بھاشا سے ریختے کی بولی میں کیا سنگھاسن بتی  
بتیال پھیمی، سکنتلاناٹک، او مادھونل <sup>۱۲۱۵</sup>

لوچی کے سپرد برج بھاشا سے پڑھ کر دلا کو سمجھانا رہا ہوگا۔ دلانے انکے بیان کردہ مفہیم  
کو اردو کا پیکر عطا کیا۔ دلانے یہ ترجمہ <sup>۱۲۱۵</sup> مطابق <sup>۱۸۰۱</sup>ء میں مکمل کیا۔ قصے کے اختتام پر دلا  
لکھتے ہیں:-

”احمد شکر کہ یہ رنگین دلچسپ داستان تاریخ دسویں ذیقعدہ

کی سنہ بارہ سو پندرہ ہجری مطابق سنہ <sup>۱۲۱۵</sup> اٹھارہ سو ایک عیسوی میں مع دو  
تاریخ ہجری و عیسوی کے تمام ہوتی <sup>۱۲۱۵</sup>

اسکے بعد ایات درج ہیں جن سے تاریخ ہجری و عیسوی برآمد ہوتی ہے

تو سنے کہانی ذرا عشق کی	جو کہتے ہوں باتیں بتا عشق کی
لکھی داستاں یہ دلا عشق کی	ہے رنگین و مطبوع و دلکش تمام
کہی من لگن سب کتھا عشق کی	کہ تاریخ یہ ہے زردے بیاں
<sup>۱۲۱۵ = ۱۲۱۳ + ۲</sup> دلا کہ یہ آئی سند عشق کی	ردیف و قوافی بدل اور بھی

لے فورٹ ولیم کالج (ہندی) لکشی ساگر دارشنے ص ۴۸، ۴۹۔

۲۷ صاحب حسن قادری د داستان تاریخ اردو ص ۱۱۱ اور سید محمد دارباب شرار دو ص ۱۹۷ نے تالیف کا سنہ

<sup>۱۸۰۲</sup>ء تحریر کیا ہے جو درست نہیں۔

<sup>۱۲۱۵</sup> مادھونل اور کام کندلا (مطبوعہ) مظہر علی خاں دلا ص ۸۳۔

سنہ عیسوی کے مطابق تمام جواعداد تاریخ چاہے تمام

سر جہل کر دور اور دیکھ لے فسانہ ہے یکسر عجیب و غریب

گل کرسٹ کے ۱۹ اگست ۱۸۰۳ء کے مراسلے سے علم ہوتا ہے کہ مادھونل پریس میں جانے

کے لئے تیار تھی اور گل کرسٹ نے اس پر ۹۰ روپیہ انعام کی سفارش کی تھی۔ لیکن کانج کونسل نے

مذکورہ مراسلے میں جتنی کتابوں کی فہرست تھی ان سب پر غور کرنے سے انکار کر دیا تھا۔ مادھونل

کے اقتباس گل کرسٹ کی ہندی مینول (HINDEE MANUAL) میں بھی شامل تھے۔

ڈاکٹر عبادت بریلوی نے برٹش میوزیم لندن میں اسکا ایک نسخہ دریافت کیا اور مقدمے

کے ساتھ ۱۹۶۵ء میں اردو دنیا کراچی سے شائع کیا ہے۔

دلانے اپنے مذکورہ بالابیان میں قصے کا ماخذ موقی رام کبیشور کے برنج بھاشا کے قصے کو

بتایا ہے لیکن ڈاکٹر پرکاش مونس نے بہت سے خارجی اور داخلی شواہد سے یہ ثابت کر دیا ہے کہ

یہ قصہ برنج بھاشا سے نہیں بلکہ عالم کی اودھی تالیف مادھونل اور کام کنڈلا سے ترجمہ کیا گیا ہے۔

ڈاکٹر موصوف کے پیش کردہ دلائل اتنے مضبوط ہیں کہ انہیں اس وقت تک چیلنج نہیں کیا جاسکتا

تا آنکہ موقی رام کوی کا برنج بھاشا کا نسخہ دریافت نہ ہو جائے۔

۱۔ مادھونل اور کام کنڈلا (راہطوی) مظہر علی خاں دلاص ۸۳۔

Proceedings of the College of F. W. Vol 559, P. 277

Annals of the College of F. W. Appendix, P. 23

فتیح صدیقی نے ہندی مینول کی جو تفصیل درج کی آس میں مادھونل کا نام شامل نہیں ہے (گل کرسٹ اور اسکا عہد

لیج ثانی ص ۱۶۸) سے اردو ادب پر ہندی ادب کا اثر۔ پرکاش مونس ص ۲۸۹ تا ۲۹۹۔

قصہ مادھونل اور کام کند لایں مادھونامی خوب و برہمن اور کام کند لانا نام کی ایک درباری  
 رقصہ کے عشق کی داستان بیان کی گئی ہے۔ یہی قصہ قدرے اختلاف کے ساتھ سنگھاسن بیسی کی  
 اکیسویں کہانی میں مذکور ہے۔ مادھو پہا و قی نگر کے راجہ گوپی چند کا مصاحب تھا۔ وہ نہایت  
 عاقل و دانا اور فن موسیقی میں طاق تھا مادھونل کے حسن و جاہت اور جملہ خوبیوں پر شہر کی تمام  
 عورتیں فریفتہ تھیں۔ رشک و حسد کی آگ میں جلتے ہوئے شہر کے لوگوں نے راجہ سے اسکی شکایت  
 کی۔ نتیجتاً مادھو کو شہر سے نکال دیا گیا۔ یہاں سے وہ کام و قی نگر پہنچا۔ جہاں کاراجہ کام سین تھا۔  
 اس کے دربار کی رقصہ کام کند لاتی تھی۔ مادھو اسکا عاشق ہو گیا۔ ایک دن راجہ نے بحث و تکرار کی بنا پر  
 اسے شہر بدر کر دیا۔ چنانچہ مادھو کام کند لاکے فراق کا غم سہتے اور اذیتیں اٹھاتے اجین پہنچا۔ یہاں  
 کاراجہ بکرماجیت مادھو کی حالت دیکھ کر اسکی مدد کرنے پر آمادہ ہوا اور کام و قی نگر پر حملہ کرنے روانہ  
 ہو گیا۔ جب شہر چالیس کوس کے فاصلے پر رہ گیا تب بکرماجیت کام کند لاسے ملنے گیا اور اس کی  
 آزمائش کے لئے کہا کہ مادھو مر گیا ہے۔ یہ سن کر کام کند لامر گئی۔ راجہ کی زبانی مادھو کو جب اس  
 واقعے کا علم ہوا تو وہ بھی مر گیا۔ راجہ کو بہت غم ہوا۔ آخر بیتال کی مدد سے امرت چھڑکنے پر وہ دونوں  
 زندہ ہو گئے۔ راجہ بکرماجیت نے کام سین سے بہت سخت جنگ کر کے کام کند لاکو حاصل کیا اور  
 مادھو کے حوالے کر دیا۔

مادھونل اور کام کند لاکا یہ قصہ اردو میں منتقل ہونے کے باوجود اپنی اصل سے مطابقت  
 رکھتا ہے۔ اس کی فضا مکمل طور سے ہندوستانی ہے۔ پورے قصے میں ہندوستانی تہذیب و  
 ثقافت اور علوم و فنون کے نمونے بھرے پڑے ہیں۔ مثلاً پہا و قی نگر کاراجہ گوپی چند راجہ اندر  
 کی طرح راج کرتا ہے۔ سازندے مردنگ، کنگڑی، بین، بانسری، روزین، اپنگ، سرمنڈل گن،  
 تنقی تال، کرتال، منھ چنگ اور جل ترنگ وغیرہ ہندوستانی ساز بجاتے ہیں۔ بکرماجیت کا

محل کی تلاش پر بت کی طرح چمکتا ہے۔ ان مثالوں کے علاوہ نشست و برخاست، رفتار و رفتار اور خلوت و جلوت کا تمام ذکر ہندوستانی روایات کی نمائندگی کرتا ہے۔

مادھونل اور کام کندلا کے قصے کی تکمیل میں ہندو دیومالا کی کہانیاں بہت معاون ثابت ہوئی ہیں۔ مادھو ایسا راگ بجاتا ہے کہ چاند کے رتھ کے ہرن کھڑے ہو جاتے ہیں۔ بیتال کا کردار داستانوں کے مافوق الفطرت عناصر کی نمائندگی کرتا ہے۔ قصے کا پلاٹ اتنا مضبوط ہے اور واقعات کی ترتیب اتنے سلیقے سے پیش کی گئی ہے کہ یہ قصہ مختصر ہوتے ہوئے بھی بے انتہا دلچسپ اور اپنے انجام میں بے حد کشش رکھتا ہے۔

مادھونل اور کام کندلا اس کے مرکزی کردار ہیں۔ مادھو ایک غمور، باوفا اور صادق گو برہمن ہے۔ وہ نہ صرف وجیبہ اور تشکیل ہے بلکہ فن موسیقی میں بے انتہا مہارت رکھتا ہے۔ راجہ گوپی چند اسکا امتحان لینے کے لئے خوبصورت عورتوں کو کنول کی پتیوں پر باریک ساڑھی میں بلوس کر کے بٹھاتا ہے اور مادھو سے اسکا سارا ہنر ظاہر کر کے گانے کو کہتا ہے۔ جب مادھو بین سے ساتوں سُر ملا کر گاتا ہے تو:-

”بس اتنے میں یہ سماں اور عالم اسکا دیکھتے ہی ہر ایک عورت

کی ویسے ہی حالت ہوتی اور کنول کی پتیاں ہر ایک کے بدن سے چپک گئیاں۔“

راجہ یہ دیکھ کر بہت حیرت زدہ ہوا۔ اسی طرح وہ بین سے ایسا راگ بھی چھیڑتا ہے کہ چاند کے رتھ والے ہرن بھی رک جاتے ہیں اور رات ٹھہر جاتی ہے۔ وہ کام وئی نگر کے دربار کے دروازے سے ہی یہ بتا دیتا ہے کہ پورب رخ کے مرد نیگوں میں سے کسی ایک کا انگوٹھا نہیں ہے۔ وہ جہاں



اپنی عزت نہیں دیکھتا وہاں رہنا گوارا نہیں کرتا۔ مادھو اس قدر غیرت مند ہے کہ کسی سے براہِ راست امداد طلب نہیں کرتا۔ بکر ماجیت سے مدد حاصل کرنے کے لئے وہ اس سے کچھ نہیں کہتا بلکہ مندر کی دیوار پر ایک دوہا لکھ دیتا ہے۔ مادھو عشق میں صادق اور بادشاہ ہے۔ وہ کام کنڈلا کے عشق میں ہزار طرح کی اذیتیں سہتا ہے لیکن اس کا خیال ترک نہیں کرتا۔ وہ بکر ماجیت سے کہتا ہے:-

” مہاراج! کام کنڈلانے میرا مال و دولت دل و جان لیا

اور اس کے بدلے برہ کا دکھ دیا۔ جب تلک آنکھوں میں ہے جان اور

تن میں ہے سانس تب تک نہ چھوڑوں گا اس کے ملنے کی آس جب تک

نہ مروں گا اور دوزخ بہشت میں نہ جاؤں گا۔ پیسے کی طرح کام کنڈلا ہی

کا نام چوں تھا (کنڈا)“

اور جب وہ بکر ماجیت سے کام کنڈلا کے موت کی خبر سنتا ہے تو مر جاتا ہے۔

کام کنڈلا بے حد حسین اور مشاق رقاصہ ہے۔ وہ مادھو کے لئے اپنے دل میں عشق کا

بے پناہ جذبہ رکھتی ہے۔ جب راجہ کام سین مادھو کو شہر بدر کرتا ہے اس وقت بغیر کسی خون کے

اسے اپنے گھر میں رکھ لینے کی خواہش ظاہر کرتی ہے۔ اس کے علاوہ بکر ماجیت محض کام کنڈلا

کے عشق کو آزمانے کے لئے مادھو کی موت کا ذکر کرتا ہے جسے سن کر وہ مر جاتی ہے:-

”..... راجہ نے واسطے آزمائش کے یہ کہا کہ مادھو کو ہم نے

جوگی کے بھیس اجین نگری میں بیوگ بھرا دیکھا تھا۔ ندان بیوگ کی سول سے بہت

لے مادھوئل اور کام کنڈلا (مطبوعہ) منظر علی خاں و لا ص ۵۹۔

دکھ پا کے مر گیا۔ جب یہ بات راجہ نے تمام کی کام کندلانے ایک پچھاڑکھائی  
اور ماتہ پنگلا کے تمام ہوتی یہ

راجاؤں کے کردار میں راجہ کام سین اور بکرماجیت کے کردار مختصر لیکن جاندار ہیں۔ انہیں  
فعالیت ہے۔ بکرماجیت درد مند اور فیاض راجہ ہے۔ مادھو کی داستان سننے کے بعد وہ نہ صرف  
گھسان کی جنگ کرتا ہے بلکہ کام کندلا کو حاصل کر کے دم لیتا ہے۔

مادھوئل اور کام کندلا کا قصہ چونکہ برج بھاشا سے اخذ ہے اسلئے زبان اور اسلوب  
بیان کے نقط نظر سے بھی یہ اپنے اصل اخذ سے مطابقت رکھتا ہے اس کے لب و لہجے پر ہندی کے  
اثرات گہرے ہیں۔ یہ ضرور ہے کہ زبان مکمل طور سے ہندی رنگ میں رنگی ہوئی نہیں ہے۔ اردو  
اور فارسی کا اثر بھی ملتا ہے۔ لیکن زبان کا نام انداز ہندی الفاظ اور زبان سے بہت قریب ہے۔  
اسکا اسلوب آسان اور نکھر استہرا ہے۔ ہندی کے آسان اور شیریں الفاظ نے ایک ایک تیل  
اور عبارت کو خوبصورت اور نفیس بنا دیا ہے۔ اس قصے میں فارسی اور ہندی الفاظ کے امتزاج کا  
بہت عمدہ نمونہ نظر آتا ہے۔ زبان بے حد رواں اور سلیس ہے۔ یہ روانی اور سلامت قصے کے کسی  
خاص حصے میں جلوہ گر نہیں بلکہ ہر جگہ جاری و ساری ہے۔ اسکی نثر میں شعر کی سی لطافت اور نثر  
کی سلاست، دونوں موجود ہے۔ اس کے علاوہ ہندوستانی تصورات نے بھی بیان میں نزاکت  
پیدا کر دی ہے۔ یہ مثال ملاحظہ ہو۔ کام کندلا مادھو سے کہتی ہے :-

”تم نے نیہہ کی ناؤ کا گن ہاتھ میں لے کر اسکو جہائی کے سمند میں

چھوڑ دیا۔ بدون گن کیسے کشتی کنارے نہیں لگتی، اور بغیر ملات کے نہیں چلتی تو ہی



اس قصے میں ہندوستانی نفا کا اثر اتنا گہرا ہے کہ خلوت کا بیان ہو کہ جلوت کا ہندوستانی  
تصورات و معتقدات قدم قدم پر جلوہ گر ہیں۔ وصل کے بیان میں علم کوک کے بڑے گہرے رموز و  
نکات بڑی باریک بینی سے اشاروں اور کنایوں میں بیان کئے گئے ہیں۔ ہندوستانی عقیدے  
کی یہ مثال ملاحظہ ہو۔

”وہاں سے جا، ندی میں نہا دھو، دھونی باندھ، بہت دان  
کیا، منہ میں تلیسی دل اور گنگا جل لے بارہ تلک دیئے، سورج کو ڈنڈوت  
کر، چتا میں آ بیٹھا پلہ

مادھونل اور کام کندلا میں جا بجا چند نفاح سے پر عبارتیں درج ہیں۔ ان میں تجربات  
بھی ہیں اور نصیحت و سبق آموزی بھی۔ قصے کے درمیان میں اکثر و بیشتر اشعار و ابیات بھی درج  
ہیں لیکن یہ تاثیر اور شدت پیدا کرنے میں ناکام ہیں۔ بلکہ ایک حد تک قصے کی روانی میں  
مانع ہیں۔

مادھونل اور کام کندلا کی تصحیح شیر علی انیسویس نے کی تھی۔ وہ لکھتے ہیں :-  
”مادھونل کا تو مترجم زبان دانی میں کامل صاحب دیوان لیکن  
ترجمے کے وقت اُنے شاید مطابقت کا قصد نہ کیا یا نلوسری لال کب کہ موادن  
تھا وہی اس بات پر متوجہ نہ ہوا۔ انیب غنڈا منڈ بنا پر اسکے نئے سرت سے  
بنانے میں آیا۔ کچھ فقرے رہ گئے ہوں تو رہ گئے ہوں۔“

۱۔ مادھونل اور کام کندلا (مطبوعہ: منظر علی خاں دلاس، ۱۹۰۰ء)

۲۔ دیباچہ آرائش محفل (دق. ن)، شیر علی انیسویس ورق ۳۰

بہشت مجموعی مادھونل اور کام کندلا اپنے قصے کے علاوہ زبان و بیان کا بہترین نمونہ پیش کرتی ہے۔ ترجمہ ہوتے ہوئے بھی اس میں ترجمے پن کا سا انداز نہیں ملتا۔ زبان و بیان کی روانی ہر منظر اور ہر واقعے میں مکمل طور سے جاری و ساری ہے۔ مادھونل اور کام کندلا کا اسلوب آج کی ترقی یافتہ نثر کی ہم سری کرتا ہے۔ اس کے علاوہ ہندوستانی روایات اور تصورات کے بہت سے نادر مرقعے اس قصے کے ذریعے اردو ادب میں داخل ہوئے ہیں۔



## بیتان پھیسو

منظہر علی خاں والا

بیتان پھیسو سورت کیشور کی برج بھاشا کی بیتان پھیسو کا ترجمہ ہے۔ سورت کیشور نے اسے اٹھارہویں صدی کے اوائل میں سنسکرت سے ترجمہ کیا تھا۔ وقار عظیم نے اس کا قطعی سنہ ۱۷۳۰ء درج کیا ہے۔<sup>۱</sup> سنسکرت میں بیتان پھیسو کے کئی نسخے ہیں۔ سنسکرت کے علاوہ یہ قصہ دیگر زبانوں کے مولفین کے لئے بھی کشش کا باعث بنا رہا۔ ولانے لوجی لال کوی کی مدد سے برج بھاشا

۱۔ گیان چند جین نے سورت کیشور کا نام سواتی مہر درج کیا ہے (اردو کی نثری داستانیں ص ۲۸۹)

۲۔ اردو کی نثری داستانیں۔ گیان چند جین ص ۲۸۹۔

۳۔ ہماری داستانیں۔ وقار عظیم ص ۲۷۶۔

کے ترجمے کو اردو میں منتقل کیا۔ بیتان چھپی کے متعلق دلا کا بیان یوں ہے :-

”راجہ جے سنگھ سوانی جو مالک جے نگر تھا۔ اس نے صورت نام

کبیشور سے کہا کہ بیتان چھپی کو جو زبان سنکرت میں ہے اس کو تم برج کی

بھاکا میں کہو۔ تب اس نے بموجب حکم راجہ کے برج کی بولی میں کہی۔ سو اب

عالی گوہر بادشاہ کے عہد کے بیچ اور عصر میں..... مار کوئٹس وٹزی

بہادر گورنر جنرل..... فدوی شاعر عالم بادشاہ غازی کے منظر علی

خاں شاعر جس کا تخلص دلا ہے۔ واسطے سیکھنے اور سمجھنے صاحبان عالیشان

کے بموجب فرمانے جناب گل کمرٹ صاحب دام اقبالہ کے زبان سہل

میں جو خاص و عام بولتے ہیں اور برج کی بھاکا اکثر اس میں ہووے بلکہ کہہ دو

کے روز مرے کے موافق جسے عالم و جاہل گنی کو سب سمجھیں اور ہر ایک ک

طبیعت پر آسان ہووے مشکل کسی طرح کی ذہن پر نہ گزرے۔ بیان کیا ہے

دلانے بیتان چھپی میں سنہ ترجمہ کہیں درج نہیں کیا ہے۔ جاوید نہال نے بیتان چھپی

کے قلمی نسخے سے دیباچے کا جو اقتباس نقل کیا ہے اس میں مندرجہ ذیل عبارت ملتی ہے :-

.. ۱۹۰۲ء میں لولال بی کب کے تعاون سے ترجمہ کیا ہے

لیکن قلمی نسخے میں یہ عبارت درج نہیں ہے۔ بیتان چھپی کا سنہ ترجمہ متعین کرنے میں اللوٹی خاں

کے مندرجہ ذیل بیان سے مدد ملتی ہے :-

.. ایک دن صاحب گل کمرٹ نے کہا کہ برج جہاں میں

۱۔ دیباچہ بیتان چھپی (رقم) منظر علی خاں دلاوری ۲۰۱ء ایسویں صدی میں بنگال کا اردو ادب۔ جاوید نہال ص ۱۴۳

ہیں کوئی اچھی کہانی ہو اسے ریختے کی بولی میں کہو، میں نے کہا بہت اچھا،  
 پر اس کے لئے کوئی پارسی لکھنے والا دیجئے، تو بھلی بھانت لکھی جائے،  
 انہوں نے دو شاعر میرے تعینات کئے، مظہر علی خاں دلا اور کاظم علی جوآن  
 ایک ورش میں چار پوتھی کا ترجمہ برنج بھاشا سے ریختے کی بولی میں کیا۔  
 سنگھاسن تپسی، بیتان پچسی، سکتلاناٹک اور مادھونل ۱۸۰۱ء

ان میں سے سنگھاسن تپسی، سکتلاناٹک اور مادھونل کا سنہ ترجمہ ۱۸۰۱ء ہے۔ یوں مندرجہ بالا  
 بیان سے اندازہ ہو جاتا ہے کہ بیتان پچسی کا سنہ ترجمہ بھی ۱۸۰۱ء ہی ہے۔ گل کرسٹ کی ۱۲ جنوری  
 ۱۸۰۲ء کی فہرست سے علم ہوتا ہے کہ اس وقت تک یہ چھپنا شروع نہیں ہوئی تھی۔ ۱۹ اگست  
 ۱۸۰۳ء کی انعام کے لئے سفارشی فہرست میں یہ طباعت کے لئے تیار شدہ کتابوں کے ذیل میں  
 شامل تھی۔ گل کرسٹ نے اس پر دو سو روپے انعام کی سفارش کی تھی۔ لیکن کانج کونسل نے  
 اس فہرست کو نامنظور کر دیا تھا۔ بیتان پچسی کے اقتباس گل کرسٹ کی ہندی مینول (مطبوعہ  
 ۱۸۰۲ء) میں شامل ہیں۔

۱۸ فورٹ ولیم کانج (ہندی) لکشی ساگر دارشنی ص ۲۸، ۲۹۔

Proceedings of the College of F.W. Vol. 559 P. 45, 277 ۲۷

Annals of the College of F.W. Appendix P. 23 ۲۸

بیان پچیس ۱۹۰۵ء میں بندہ دستانی پر سیت سے شائع ہوئی یہ ناگری اور فارسی دونوں  
 رسم الخط میں بھی بیان پچیس کا ایک قلمی نسخہ فارسی رسم الخط میں ایشیاٹک سوسائٹی آف بنگال (کلکتہ) میں  
 موجود ہے۔ یہ ۱۹۸۱ء اور اق پر مشتمل ہے۔ ۱۶ فروری ۱۹۱۳ء کو دیگر کتابوں کے ساتھ بیان پچیس بھی فورٹ  
 سینٹ جارج کالج کے طلباء کے لئے بھیجی گئی تھی۔

حکایتوں پر مشتمل دیگر کتابوں کی صورت بیان پچیس کا بنیادی پلانٹ قطعے کے آغاز اور  
 اختتام میں ملتا ہے۔ درمیان میں فہم کن کہانیاں یا حکایتیں درج ہیں اور یہ کہانیاں ۱۵ اہمیت  
 کی حامل ہیں۔

بیان پچیس میں ۲۵ حکایتیں درج ہیں۔ انکار ادوی بیتاں نامی ایک بھوت ہے۔ ان  
 کہانیوں کو بیتاں نے راجہ بکرم کو سنایا تھا۔ بنیادی قصہ اسی راجہ بکرم سے متعلق ہے۔ وہ دھارا انگر  
 کے راجہ گندھرپ سین کا دوسرا بیٹا ہے اور دھارا انگر پر حکومت کرتا ہے۔ وہ کچھ دنوں بعد بھرتی  
 کو حکومت سپرد کر کے خود سیر و تفریح کی نرف سے چلا جاتا ہے۔ بعض وجوہات کی بنا پر بکرم کا  
 قائم مقام راجہ بھی تخت و تاج چھوڑ کر جنگ کی راہ لیتا ہے۔ دھارا انگر کی حفاظت کے لئے  
 راجہ اندر ایک دیو کو متعین کر دیتا ہے۔ راجہ بکرم حکومت کی بے سد سامانی کی خبر سن کر  
 آتا ہے اور دیو سے لڑائی میں غائب ہوتا ہے۔ دیو جاں بخشی کی اہمات لئے کر راجہ بکرم کو  
 بیتاں کی حقیقت بتاتا ہے۔ بیتاں ایک پڑی میں لٹکا ہے۔ راجہ بکرم اسے اتار کر اور لے کر  
 ایک جوگ کے پاس جانا چاہتا ہے لیکن بیتاں یہ شرط رکھتا ہے کہ اگر راجہ اسے میں کچھ

Annals of the College of F.W. Appendix P. 25

۱۶ فورٹ ولیم کالج (دہلی) سکریٹری سائبر وارثی ص ۱۰۴۔



بھی بولا تو وہ واپس اسی پٹر پر لٹک جائے گا۔ راستے میں بیتال ایک کہانی سناتا ہے جس کے اخیر میں راجہ بول پڑتا ہے۔ چنانچہ بیتال واپس پٹر پر جا کر لٹک جاتا ہے۔ بکر م اتار کر پھرتا ہے اس طرح بیتال ۵ کہانیاں سناتا ہے لیکن آخری ۲۵ ویں کہانی (کہانی سنا کر سوال کرتا ہے جس کا جواب راجہ کو نہیں آتا ہے۔ چنانچہ بیتال راجہ کی کم فہمی پر رحم کھا کر اسے جوگی کا فریب بتا دیتا ہے اور راجہ جوگی کو قتل کر کے عیش و عشرت سے حکومت کرنے لگتا ہے۔

اس بنیادی قصے میں اصل اہمیت کی حامل بیتال کی بیان کردہ درمیانی کہانیاں ہیں ان کا بنیادی قصے سے بس اتنا ہی تعلق ہے کہ بیتال انہیں راجہ بکر م کو سناتا ہے۔ ورنہ یہ اپنی جگہ آزاد اور مکمل ہیں۔ یہ کہانیاں مختصر داستان کی بھی نمائندہ ہیں اور رومانی کہانی کی بھی۔ ان میں کہیں کہیں مافوق الفطرت عناصر کی جھلک بھی نظر آجاتی ہے۔ بیتال پچھسی پر رائے زنی کرتے ہوئے گیان چند جین لکھتے ہیں :-

”بیتال پچھسی کی بنیادی کہانی بہت خوب ہے۔ اس سے بکر م

کے اقبال اور قوت کا اندازہ ہوتا ہے۔ ضمنی کہانیاں سننے کی جتنی اچھی ترکیب

اس قصے میں پیدا کی گئی ہے۔ ویسی بہت کم جگہ ملے گی۔ اسکی کہانیوں کی معاشرت

نہ صرف قدیم ہندو دور کی ہے بلکہ ان میں ہندو دیومالا کا بھی گہرا اثر ہے۔“

بیتال پچھسی کی کہانیاں اخلاق اور نصائح سے پُر ہیں۔ ان کہانیوں کی سب سے بڑی

خوبی یہ ہے کہ ان میں ایسے آفاقی رموز و نکات اور مشاہدات موجود ہیں جو صدیوں کی سوچ بوجھ اور

تجربات کا پتھر ہیں۔ ان میں ہندوستانی تہذیب و معاشرت اور فکری سررشتے اپنی قدیم

شکل و صورت میں جلوہ گر ہوئے ہیں۔ یہ کہانیاں علم و حکمت اور دانش و بینش پر زور دیتی ہیں۔ اس سلسلے میں وقار عظیم لکھتے ہیں:-

”بتیان پھسی کی پوری فضا اس علم و ہنر اور حکمت و دانش کی

فضا ہے اور ہر کہانی پڑھ کر پڑھنے والا یہ محسوس کرتا ہے کہ علم و دانش انسانی زندگی کی سبب سے اعلیٰ و ارفع قدریں ہیں۔ راجہ مہاراجہ انکے مربی اور قدر شناس ہیں۔ ماں باپ اپنی روپ وئی اور سنڈریٹیں کیلئے علم و حکمت والے شوہر کو زندگی کا بہترین ساتھی جانتے ہیں۔ شہزادیاں اور راج کماریاں صرف ایسے بر پر جان دیتی ہیں جو علم و ہنر کے زیور سے آراستہ ہو، زندگی کی ہر مشکل علم و ہنر سے آسان ہوتی ہے اور ہر الجھن اسی کے ناخن تدبیر سے سلجھتی ہے۔“

ولا کہ بتیان پھسی چونکہ برت بھاشا سے براہ راست اردو میں منتقل ہوئی ہے اس لئے قصے کے ہندوستانی ضد و خال جوں کے توں برقرار ہیں اسکے ہندوستانی کردار اور فضا و احوال میں کوئی تبدیلی واقع نہیں ہوئی ہے۔ بتیان پھسی کی ہندوستانی فضا کسی خاص مقام پر جلوہ گر نہیں بلکہ قصے کے آغاز سے لے کر انجام تک ہر مقام پر بکھری پڑی ہے۔ ذہنی اور فکری زاویوں سے بھی ہندوستانییت نمایاں ہے۔ باہمی میل جول کے مواقع اور خلوص و محبت کا انداز خالص ہندوستانی ہے۔ خاطر تواضع میں اول اول پان پیش کیا جاتا ہے۔ کھلے پننے کی چیزوں میں متجانسی کو اولیت حاصل ہے۔ رسم و رواج اور عقائد ہندوستانی طور طریقوں سے متاثر ہیں۔ زمان و مکان، اشخاص و اسما، مناظر و مواقع کہیں سے بیرونی تخیل اور تاثیر کی ہوا تک نہیں لگتی ہے۔ تشبیہات و

استنارات میں بھی خالص ہندوستانی رنگ نمایاں ہے۔

”حسن ایسا گویا اندھیرے گھر کا اجالا ہے۔ آنکھیں مرگ جیسی،

چوٹی ناگن جیسی، بھویں کمان کی سی، ناک تیر کی سی، بیٹی موتی کی لٹری

ہونٹ کنول کے سے، وہ چند رکھی، چمک بدنی، ہنس گلنی اور کوکل بینی تھی ۱۶

بیٹا پچھسی میں کردار نگاری کے نمونے نہیں ملتے۔ نمایاں ترین کرداروں میں راجہ بکرم

کا کردار قابل ذکر ہے۔ وہ علم و دانش، علم و تدبیر اور قوت و غم کا پیکر ہے۔ وہ مشکل سے مشکل

مراحل سے بھی ہراساں نہیں ہوتا بلکہ پوری طاقت اور ہمت سے مصائب اور پریشانیوں کا سامنا

کرتا ہے۔ نتیجتاً فتح اسکے ہاتھ آتی ہے۔

بیٹا پچھسی کی زبان کے سلسلے میں یہ اعتراض کیا جاتا رہا ہے کہ اس میں ہندی اور سنسکرت

کے الفاظ کی کثرت ہے۔ شاید ان معترضین کی نظر سے و لاکی یہ صراحت نہیں گزری۔ ولا جہا نیگر

شہابی کے دیباچے میں واضح طور سے لکھتے ہیں :-

”..... صاحب ممدوح دگل کر سٹ) کے فرمانے سے

مادھونل اور بیٹا پچھسی بوزبان برج میں ہے ان کا ترجمہ نلوجی لال کب کی

مدد سے اس طرح کیا کہ بیشتر برج کی بولی بیٹا پچھسی میں رہنے دی کہ مڑھی صننا

مدرس کی یوں ہی تھی ۱۷

بیٹا پچھسی کے دیباچے میں بھی انہوں نے لکھا ہے :-

”بموجب فرمانے جناب گل کر سٹ صاحب دام اقبالہ کے زبان سہل

۱۶ بحال ہماری داستانیں، نئی تنظیم، ۱۹۵۰ء سے دیباچہ پچھسی شہابی، دق۔ ۱۷ ہمنہ، علی گڑھ، اولہ، دق۔

میں جو خاص و عام بولتے ہیں اور برج کی بھاکا اکثر اس میں ہو دے بلکہ کہہ  
 دمہ کے روز مرے کے موافق جسے عالم و جاہل گنی کو رسب سمجھیں اور ہر ایک  
 کی طبیعت پر آسان ہو دے مشکل کسی طرح کی ذہن پر نہ گزرے بیان کیا ہے  
 بیتان چھسی کا اسلوب اردو اور برج بھاشا کے الفاظ کے امتزاج کا نمونہ اسلوب ہے۔ یہ ضرور ہے کہ  
 اس میں مستعمل اکثر و بیشتر الفاظ نامانوس اور قدرے اجنبی بھی ہیں لیکن قصے کی ہندوستانی نضا  
 اسی اسلوب اور اسی زبان کی متقاضی تھی۔ سنسکرت اور ہندی کے یہ الفاظ اپنی ساخت اور  
 خدو خال کے اعتبار سے وزن دار اور گراں نہیں ہیں۔ ان میں ترنم بھی ہے اور آہنائی بھی  
 بعض نامانوس الفاظ کے سمجھنے میں قصے اور کہانی کے وہ مقامات بھی معاون ہوتے ہیں جن میں وہ  
 مستعمل ہوتے ہیں۔ نمونہ ملاحظہ ہو۔

”برایک جی کو رکشا کرنا دھرم ہے۔ سنسار میں اس کے سسٹن  
 کوئی ادھرم نہیں کہ منش پر ایسا اس کھا اپنا ماں بڑھاتے ہیں یہ  
 مندرجہ ذیل نصیحت میں ہندی اسلوب ملاحظہ ہو۔“

”ران کمار بولا اے گڑ بڑ برکے چھایا کرتے ہیں اوروں کے اوپر اور  
 آپ دھوپ میں بیٹھتے ہیں۔ پھولتے پھلتے ہیں۔ پرانے واسطے۔ ایتھے پر شو کا  
 اور بر پھول کا یہی دھرم ہے جو یہ دیکھہ غور کے کام نہ آوے تو اس دیکھہ سے کیا  
 پر دچن ہے مثل شہور ہے کہ جوں جوں چندن گھستے ہیں توں توں دونی

۱۔ دیباچہ بیتان چھسی (ق. ن)، منظر علی خاں دکنار ق. ۲۔

۲۔ ہماری داستانیں۔ دکنار عظیم ص ۲۸۴۔

سوگندھ دیتا ہے اور جوں جوں چھیل چھیل کاٹ کاٹ ٹکڑے ٹکڑے کرتے ہیں  
توں توں ایک ادھک سواد دیتی ہے۔ جوں جوں کنجن کو جلاتے ہیں توں توں  
ات سندر ہوتا ہے۔ اتم لوگ جو ہیں سو پران جانے سے بھی سبھاؤ نہیں  
چھوڑتے۔ کسی نے بھلا کہا تو کیا اور برا کہا تو کیا؟

دلانے برنج بھاشا کے دوش بدوش عربی اور فارسی کے الفاظ کو بڑی خوبصورتی  
سے کھپایا ہے۔ روزمرہ کی خوبی سے متصف یہ الفاظ بیان کی دلچسپی میں اضافہ کرتے ہیں۔ ہاں  
جہاں ثقالت کے درجے پر آجاتے ہیں وہاں بیانات غیر مانوس اور بدنما ہو گئے ہیں۔  
بیان چھپی کے اسلوب کی یہ خوبی ہے کہ دلانے ہر مقام اور فرد کے مطابق بہت مناسب  
انداز بیان اختیار کیا ہے جس سے ہر کردار، مقام اور ماحول کے خدو خال نمایاں ہو گئے ہیں۔  
قصے پر گرفت کے باعث دلانے مضمون کی ادائیگی میں کامیاب ہیں۔ انہوں نے جن خیالات  
اور تصورات کو جس ماحول اور جس سیاق و سباق میں پیش کیا ہے۔ وہ واضح ہے ہندوستانی  
معاشرت اور شوکت رفتہ کی تضاد پر زبان و بیان کی خوبی سے ہم نمایاں ہوئی ہیں۔  
بیان چھپی میں سادہ اور رواں اسلوب بھی نظر آتا ہے جہاں اردو کے سادہ  
الفاظ کے ساتھ ہندی کے نرم الفاظ بڑی خوبی سے استعمال کئے گئے ہیں۔



## قصہ لیلے مجنوں

حیدر بخش حیدری

حیدری نے قصہ لیلے مجنوں کو ۱۸۰۱ء میں اردو نثر میں منتقل کیا تھا۔ اس قصے کا ماہر امیر خسرو کی مثنوی لیلے مجنوں ہے۔ حیدری سے قبل اس قصے کو خواجہ حسین شاہ بہاؤ آبادی نے اردو نظم میں بیان کیا تھا۔ حیدری قصہ لیلے مجنوں کے دیباچے میں مذکورہ تفصیلات کو یوں درج کرتے ہیں:-

”یہاں سے احوال یوں ہے کہ حضرت امیر خسرو دہلویؒ مرید حضرت نظام الدین اولیاءؒ کے کئی کتابیں نارس کی اس حقیقت آگاہ نے تالیف کی ہیں اور ایک مثنوی میں احوال لیلے مجنوں کا جو لکھا ہے سو اس کے مضمون کو ساتھ فصاحت و بلاغت کے ادا کیا ہے اور ہاتھی نے بھی اس قصہ دلچسپ کو اپنے نمبے میں بخوبی تمام نظم کیا اور عبارت فصیح سے اس کے ہر ایک بیت معشوقہ کو زیور منی پہنایا۔ اور اس قصہ کو خواجہ حسین شاہ بہاؤ آبادی کہ شاعری میں یکتائے عصر ہیں اور بالفعل سندھیات پر بلوں گر ہیں جو بے فرائش اطہر علی خاں مرحوم کہ سٹیمپرز صاحب نے حکیم و مہوت سے درخواست اس قصے کی نظم ہندی میں کی تھی، خواجہ مدوح نے زبان ریختہ ہندی میں حقیقت

اسکی سابق سلطنت شاہ عالم بادشاہ غازی کے بوجہ احسن بطور مثنوی لکھی  
اب ۱۳۱۵ء سے پندرہ ہجری مطابق اٹھارہ سے ایک عیسوی کہ سنہ  
پینتالیسواں جلوس بادشاہ موصوف سے ہے جناب عالیشان.....  
انجان گل کرسٹ صاحب بہادر زاد افضال نے اس سید حیدر بخش متخلص  
بہ حیدری دہلوی خوشہ چیں خرمن علم کونین مولوی غلام حسین غازی پوری  
مولوی عدالت نواب علی ابراہیم خاں بہادر مرحوم حاکم بنارس کو فرمایا کہ تو  
اس قصہ پر سوز ہندی کو پنج زبان ریختہ اردوئے معلیٰ کے ساتھ فصاحت  
شیریں سخن کے نثر کر اور احاطہ تحریر میں لا کیوں کہ عبارت سلیس مفید ہے  
ان صاحبوں کو جو کہ بالفعل اس گفتگو سے واقف نہیں انکی درستگی زبان کے  
واسطے بہتر اس نثر سلیس سے اور کوئی عبارت نظر نہیں آتی چنانچہ اس کترین  
بیچ مداں نے موافق اپنی طبع کے زبان محاورہ اردوئے معلیٰ کے قصہ نظم کو ہندی  
میں نثر کیا۔ اور ایک صاحب سخن سے سوال رکھتا ہے کہ جو کوئی اس ترجمہ کو  
چشم فیض اثر سے دیکھے اور کچھ نامربوطی الفاظ کی دکھلائی دے تو لازم ہے کہ وہ  
اپنی دستگیری قلم غلط بردار سے اس حروف افتادہ کو صفحہ غلط سے اٹھلے اور  
اجرا اس کا اس کو دونوں جہان میں خدا دے ۷

کیت خامہ کو میں نے اٹھا کر      کیا ہے صفحہ مضمون پہ جولاں  
لکھا ہے قصہ ییلے و مجنون      سنو ٹک گوش دل سے نکتہ سنجان

لہ دیباچہ قصہ ییلے مجنون بجا مقدمہ مختصر کہانیاں۔ عبادت بریلوی ص ۹۱۸۔

قصہ لیلے و مجنوں کا کوئی قلمی یا مطبوعہ نسخہ دستیاب نہ ہو سکا۔ ڈاکٹر عبادت بریلوی کو اسکا  
 قلمی دیباچہ برٹش میوزیم لندن میں دستیاب ہوا تھا۔ یہ دیوان حیدری، مختصر کہانیاں اور  
 گلزار دانش کے مقدموں میں بھی درج ہے۔



## توتا کہانی

حیدر بخش حیدری

توتا کہانی کا سلسلہ سنسکرت کی کتاب 'شک سپتی' سے لے کر 'توتے کی کہی ہوئی ستر کہانیاں'  
 تک پہنچتا ہے۔ سنسکرت میں اس کے کئی نسخوں کا پتہ چلتا ہے۔ ان میں سے پہلا چنتامنی بھٹ  
 کا ہے اور دوسرا سویتا مہر جین کا۔ گیان چند جین نے شک سپتی کے ان قصوں کو قدیم ہندوستانی  
 قصے کہانیوں (یعنی پنج تنتر، ہتوپدیش اور بیتان جیسی) سے ماخوذ قرار دیا ہے۔ شک سپتی کے ان

لے راقم الحروف کے نام تحریر کردہ ایک ذاتی مراسلے میں موصوف نے یہ اطلاع بہم پہنچائی ہے کہ ان کو دیباچے کے علاوہ  
 لیلے مجنوں کا دفتر ہزار تلاش کے باوجود دستیاب نہ ہو سکا۔

A Classical Dictionary of Hindu Mythology P. 307

۳۱۵ - اردو کی نثری داستانیں گیان چند جین ص ۳۱۵۔

۳۲۰، ۳۲۱، ۳۲۲، ۳۲۳۔





میں آئیٹ کیا گیا۔ چنچین نے ان کہانیوں کی تعداد ۵۵ بتائی ہے۔ جو درست نہیں معلوم ہوتی۔  
ابوالفضل اور قادری کے طوطی نامہ کو دکنی نثر میں بھی مستقل کیا گیا ہے۔ نظم میں خواصی کی مثنوی "طوطی نامہ"  
(۱۰۲۹ء) مشہور ہے۔ محمد غوث زریں کو بھی طوطی نامہ کا مولف قرار دیا گیا ہے۔

حیدر بخش حیدری نے ۱۸۰۱ء میں گل کرسٹ کی فرمائش پر سید محمد خداوند قادری کے  
طوطی نامہ کو "توتا کہانی" کے نام سے "زبان ہندی میں موافق محاورہ اردو کے معنی کے نثر میں عبارت  
سلیس و خوب و الفاظ رنگین و مرغوب سے ترجمہ کیا۔ حیدری کا بیان یوں ہے :-

"..... بوجب فرمائش صاحب کے سن بارہ سے (سو)

پندرہ بھری مطابق اٹھارہ سو ایک عیسوی کے حکومت میں ..... مار کوئیس  
وٹرنی گورنر جنرل بہادر رام اقبالہ کی محنت قادری کے "طوطی نامہ" کا جس کا ماخذ  
"طوطی نامہ" نسیار الدین بخش ہے، زبان ہندی میں موافق محاورہ اردو کے معنی  
کے نثر میں عبارت سلیس و خوب و الفاظ رنگین و مرغوب سے ترجمہ کیا اور  
نام اسکا "توتا کہانی" رکھا ہے۔

۵۵ ایچ نمبر ۵۵، نیر یوس ۵۵، ہڈین ۱۹۶۵ اور ۲۰۲۸ بوالہ ہندوستانی قصوں سے ماخوذ اردو مثنویاں ڈاکٹر گوپی چند نارنگ ۵۵

۵۵ اردو نثری داستانیں۔ گیان چند جین ص ۳۱۶۔ ۵۵ اردو کی نثری داستانیں۔ گیان چند جین ص ۳۱۶۔

۵۵ توتا کی فصاحت حیدری نے یوں کی ہے :-

"ظاہر معلوم ہوتا ہے کہ ہندی میں صرف لٹونے (ط) نہیں اور اس (ح) نے

"طوطی نامہ" فارسی کو زبان عجمی میں لکھا۔ اس واسطے طوطی کی طوت (ط) کو تے (ت) سے بدل کر دیا۔ توتا کہانی (۱۰۲۹ء)

۵۵ بیباہ توتا کہانی (۱۰۲۹ء) حیدر بخش حیدری ص ۲۰۱۔

تو تا کہانی مکمل طور سے ۱۸۰۱ء میں طبع ہوئی۔ گل کرسٹ نے ۱۲ جنوری ۱۸۰۲ء کے مراسلے میں کانج کونسل کے سامنے ان کتابوں کی تفصیل پیش کی تھی جو چھپ رہی تھیں۔ اس فہرست میں تو تا کہانی کا نام شامل ہے۔ اس وقت یہ ٹیلی گراف پریس میں فارسی رسم الخط میں چھپ رہی تھی۔ لیکن بعد میں تمام کتابوں کے ساتھ اس کی طباعت بھی روک دی گئی۔ تو تا کہانی کے اس مطبوعہ حصے کو گل کرسٹ نے ہندی مینولٹ میں شامل کر لیا تھا۔

مطبوعہ تو تا کہانی اپنے ماخذ کے مطابق ۳۵ کہانیوں پر مشتمل ہے۔ ان میں سے پہلی اسی کہانیوں میں بنیادی قصہ مذکور ہے۔ پہلی کہانی میں ہی تو تے کی بیان کردہ پہلی کہانی شامل ہے۔ دیگر کہانیاں درمیان میں ہیں۔ ان کے بعد اختتام میں تو تا آخری کہانی سنا تا ہے اور اسی میں تو تا کہانی کا انجام بھی شامل کر دیا گیا ہے۔ تمام کہانیوں کے عنوانات مختلف ہیں۔ مثلاً کوئی قصہ ہے، کوئی کہانی کوئی نقل اور کوئی داستان۔ تو تا کہانی کی بعض کہانیاں حکایت کا بہترین نمونہ ہیں۔ بعض رومانی کہانیوں کی نمائندگی کرتی ہیں اور بعض داستانوی تقاضوں سے ہم آہنگ ہیں۔ حالانکہ تو تا کہانی میں نہ تو فوق الفطر عناصر ہیں نہ ہفت نواں کی فحیابیاں، نہ چیدگی اور نہ استعجاب و اضطراب، یہ محض سیدھی سادی کہانیاں ہیں۔ ڈاکٹر گیان چند جین نے تو تا کہانی کو مختصر داستان کہا ہے۔ اور یہ بات ایک حد تک صحیح ہے کیونکہ اس میں بنیادی کہانی موجود ہے جو پہلے قصے میں شروع ہو کر

Linguistic Survey of India Vol. IX Part I. P. 33

Proceedings of the College of F. W. Vol. 559, P. 45

Annals of the College of F. W. Appendix, P. 23

۵۲ اردو کی نثری داستانیں ص ۵۲۔

۳۵ ویں قصے میں مکمل ہوتی ہے۔ اس کے علاوہ اس میں داستان کے چند دیگر عناصر بھی ملتے ہیں۔  
تو تا کہانی کا بنیادی پلاٹ بہت ہی نحیف ہے۔ بنیادی قصہ بہت مختصر ہے۔ اسے ابتداء  
اور خاتمے پر جوڑ دیا گیا ہے۔ اصل اہمیت کی حامل ضمنی کہانیاں ہی ہیں۔ یہ ضمنی کہانیاں اپنی جگہ آزاد  
اور مکمل ہیں۔ انکا ایک دوسرے سے کوئی تعلق نہیں۔ بقول گیان چند جین :-

”پلاٹ ایک کھونٹی کی مانند ہے جس پر مختلف کہانیوں کے

تار ٹانگ دیئے گئے ہوں۔“

ہندوستان کے قدیم قصوں میں عورتوں کو عموماً بد کردار، عیار اور شاطر دکھایا گیا ہے۔  
تو تا کہانی میں بھی کہانی کی ہیروئن خستہ عورتوں کا اس قبیل سے تعلق رکھتی ہے جو شوہر کی عدم موجودگی  
میں غیر مرد سے تعلقات قائم کرنے میں کوئی عار نہیں محسوس کرتی۔ آٹھویں، نویں، دسویں اور ۲۵ ویں  
کہانیوں میں عورتوں کی بے راہ روی کی داستانیں مذکور ہیں۔ یہ داستانیں بے حد بد نما انداز میں  
بیان کی گئی ہیں۔

ضمنی کہانیوں کے حیوانی کردار بھی خیر و شر کے وصف سے متصف ہیں۔ بائیسویں کہانی میں  
پری کا ذکر بھی شامل ہے۔

سنسکرت تو تا کہانی کی تمہید میں تفصیل سے کام لیا گیا ہے اس کے علاوہ کرداروں کے نام  
مکمل طور سے ہندوستانی ہیں۔ قصہ کا انجام طربہ ہے۔ سنسکرت سے فارسی میں منتقل ہو کر قسنہ کی  
تمہید اور کرداروں کے نام فارسی داستانوں کے رنگ میں رنگ گئے۔ اور قسنہ کا انجام تبدیل ہو کر  
طربہ کی بنائے المیہ ہو گیا۔ حیدری کی تو تا کہانی کا انجام بھی المیہ ہی ہے۔

حیدری کی توتا کہانی میں قصہ کا ہیرو میمون سفر پر چلا جاتا ہے۔ اس کی عدم موجودگی میں میمون کی بیوی نجمتہ ایک شہزادے کے عشق میں مبتلا ہو جاتی ہے۔ اور اس کا دھال حاصل کرنے کیلئے مضطرب رہتی ہے۔ توتا اس کو جو کہانیاں سناتا ہے ان کا مقصد نجمتہ کو اس کے محبوب کے پاس جانے سے روکنا ہے۔ نجمتہ شام ہوتے ہی زیب وزینت کا اہتمام کر کے توتے سے اجازت لے کر رخصت ہونے آتی ہے۔ اور توتا کسی نہ کسی بہانہ روز ایک کہانی سنا کر شروع کر دیتا ہے۔ یہاں تک کہ میمون سفر سے لوٹ آتا ہے اور نجمتہ کے عشق کے بارے میں سن کر اسے قتل کر دیتا ہے۔ دو ڈھائی صفحات کو محیط ان کہانیوں کو توتا نہ جانے کیسے اور کس انداز سے سناتا تھا کہ صبح نمودار ہو جاتی تھی۔ ان میں سے بیشتر کہانیاں بے محل ہیں اور نجمتہ کے حسب حال بھی نہیں۔ ہر کہانی ایک جیسے جملے سے شروع ہوتی ہے اور ایک ہی طرح سے ختم ہو جاتی ہے۔ ان کہانیوں میں نہ کوئی نیا زاویہ دیکھا مضمون ہے اور نہ انوکھا پن۔ ہاں یہ کہانیاں اپنی تاثیر میں اخلاقی نکتہ ضرور پوشیدہ رکھتی ہیں۔

حیدری نے دیباچے میں واضح کیا ہے کہ انہوں نے توتا کہانی کو:-

”زبان ہندی میں موافق محاورہ اردو کے معنی کے نثر میں عبارت

سلیس و خوب و الفاظ رنگین و مرغوب سے ترجمہ کیا ہے

توتا کہانی میں ترجمہ پن کی جھلک بالکل نہیں ملتی۔ حیدری نے فارسی کی عبارتوں کو اسے خوبصورتی سے اردو میں منتقل کیا ہے کہ حیدری کی ذاتی صلاحیتوں کے جوہر نمایاں ہو گئے ہیں۔ یہ ضرور ہے کہ کہیں کہیں انہوں نے اصل نسخے کی بھی پاسداری کی ہے۔ کہیں وہ فارسی محاوروں کا استعمال کر جاتے کہیں صرف مفہوم ہی اخذ کر لیتے ہیں۔ انہوں نے اشعار کا کثرت سے استعمال کیا ہے۔ یہ اشعار

بیان میں لطف پیدا کرتے ہیں اور ان سے بیان کی روانی بھی مجروح نہیں ہوتی۔

تو تا کہانی میں سادہ و سلیس زبان کہانی کے ہر حصے میں نمایاں ہے۔ اس میں گفتگو کا سا لطف ملتا ہے۔ نہ کہیں ابہام ہے نہ اختصار۔ اس کی نثر ٹھہری ہوئی اور متوازن سی ہے۔ اس میں نہ تصنع ہے اور نہ الفاظ کی شعبدہ گری۔ حیدری نے فارسی اور ہندی کے درمیان بڑا خوشگوار توازن قائم کیا ہے۔ یہ مثال ملاحظہ فرمائیے:-

”تو تلے نے کہا کہ ایک گیدڑ تھا کہ وہ ہمیشہ شہر میں جاتا اور ہر ایک آدمی کے باسنو میں منھ ڈالتا، چنانچہ اسی اپنی عادت سے ایک رات نیل گر کے گھر گیا اور اس کے نیل کے مات میں منھ ڈالتے ہی اس میں گر پڑا اور تمام بدن اسکا نیلا ہو گیا۔“

حیدری کو فقروں اور جملوں کے تناسب، مجاوروں اور رزمردوں کے استعمال کا بہت سلیقہ ہے۔ وہ ان سبک واقعات کی کڑیاں ملانے میں مدد دیتے ہیں۔ حیدری نے مالانکہ دلی کا مجاورہ استعمال کیا ہے لیکن وہ لکھنؤ کے رزمرد سے بھی اپنا دامن نہیں بچا سکے۔ سراپا نگاری تو خالص لکھنؤی انداز میں کرتے ہیں:-

”نخستہ نہاد ہو، تھوڑا سا میوہ کھا، اطلس کا پانجام، تیش کا ازار بند ڈالے، کاکلیوں دار کرتا، تاش کی سچا فنگا، جالی کی کرتی، ہات کی انگیا، بنارسی دوپٹا، مسی کی دھڑی، پانوں کا لکھوٹا، آنکھوں میں گلاب، بالوں میں کشمی، اس طرح بنا ڈھنڈا کر جو ابر کے گئے پاتے سے آراستہ ہو ایسی

۱۔ تو تا کہانی (مطبوعہ) حیدر بخش حیدری ص ۷۴۔



بارہ سو سوالہ (کذا) ہجری مطابق اٹھارہ سو ایک عیسوی موافق سنہ جلوس  
تینتالیس شاہ عالم بادشاہ غازی کے زبان ریختہ میں موافق اپنی (کذا)  
طبع کے اس کتاب سے جو ہاتھ لگی تھی ترجمہ نسر (کذا) میں کیا اور اس کا نام  
آرائش محفل رکھا۔ پر اکثر اس میں زیادتیاں اپنی طبیعت سے بھی جہاں  
جہاں موقع اور مناسب پائیں وہاں کیں تاکہ قصہ طولانی ہو جائے۔

حیدری نے آرائش محفل کے اس اجمالی دیباچے میں جس قدر معلومات فراہم کی ہیں  
اس میں انہوں نے اہم نکتہ یعنی داستان کے ماخذ کو واضح نہیں کیا اور یہ کہہ کر آگے بڑھ گئے کہ  
یہ قصہ پہلے کسی شخص نے فارسی میں لکھا تھا۔ دراصل آرائش محفل فارسی کے حاتم نامہ سے  
ماخوذ ہے۔ اور اس کے مصنف عبداللہ ہیں۔<sup>۳۵</sup> لیکن آرائش محفل اپنے ماخذ کا جو بہتر ترجمہ نہیں  
ہے بلکہ حیدری نے قصہ کو طول دینے اور قبول عام حاصل کرنے کے لئے اپنی طبیعت سے اضافے  
بھی کر دیئے ہیں۔ جس کا مذکورہ دیباچے میں انہوں نے ذکر بھی کیا ہے۔

گل کرسٹ کی ۱۹ اگست ۱۹۰۳ء کی انعام کے لئے سفارشی فہرست میں آرائش محفل  
(حاتم طائی) کا نام شامل ہے۔ اُس وقت یہ پریس میں تھی۔ گل کرسٹ نے رائے کے کالم میں لکھا  
تھا کہ یہ بہت عمدہ تالیف ہے اور تمام سچے مستشرقین کے لئے قابل قبول ہوگی۔ اس نے اس کتاب  
کے لئے چار سو روپے انعام کی تجویز بھی پیش کی تھی لیکن کالج کونسل نے یہ پوری فہرست ہی نامنظور

۱۹ گلدستہ حیدری کے دیباچے میں حیدری نے آرائش محفل (حاتم طائی) کی تکمیل تاریخ ۱۳۱۵ھ درج کی ہے۔ دیباچہ آرائش محفل

(دق. ن) ص ۲۔ سہ قوی زبان کراچی، بابت جنوری ۱۹۲۳ء ص ۲۲، نوالہ اردو کی نثری داستانیں ص ۲۰۳۔

Proceedings of the college of F. W. Vol. 55 P 277

۵



کردی۔ عبادت بریلوی کو غلط فہمی ہوئی کہ اس کتاب کے لئے حیدر بخش حیدری کو چار سو روپے کا انعام حاصل ہو گیا تھا۔

لکنتی ساگر وارثین کی پیش کی گئی ایک فہرست سے، جو کالج کونسل کی ۲۰ ستمبر ۱۸۰۳ء کی کارروائی پر مبنی ہے، یہ علم ہوتا ہے کہ آرائش محفل اُس وقت بھی چھپ کر تیار نہیں ہوئی تھی بلکہ پریس ہی میں تھی۔ راقم الحروف کی رسائی اُس زمانے کے کسی مطبوعہ نسخے تک نہ ہو سکی۔ البتہ بعد میں مختلف مطبوعوں سے اس کے متعدد ایڈیشن شائع ہوئے۔ عبادت بریلوی نے مزید لکھا ہے کہ ۱۸۰۳ء میں آرائش محفل طبع بھی ہو گئی تھی۔ لیکن مذکورہ بالا فہرست کی روشنی میں یہ اطلاع بھی درست نہیں معلوم ہوتی۔

آرائش محفل داستان بھی ہے اور اخلاق و عمل کا صحیفہ بھی۔ ایثار و حب انسانی اور خدمت خلق جیسے بیش قیمت جذبے پوری داستان میں جاری و ساری ہیں اور انہیں بنیادوں پر داستان کی پوری عمارت کھڑی ہے۔ اپنے خدو خال کے اعتبار سے آرائش محفل بڑی داستانوں کا سا انداز رکھتی ہے۔ عام داستانوں کی طرح آرائش محفل کا پلاٹ غیر مربوط اور وحدت سے عاری ہے۔ اس میں ماتم طائی کی سات مہوں کا ذکر کیا گیا ہے۔ یہ سات ہمیں دراصل حسن بانو کے سات سوالوں کے باعث وجود میں آئی ہیں۔ وہ سات سوال یوں ہیں :-

۱۔ ایک بار دیکھا ہے دوسری بار دیکھنے کی ہوس ہے۔

۱۔ مقدمہ گلزار دانش ص ۳۵۔

۲۔ فورٹ ولیم کالج (دہلی) ص ۱۹۳۔

۳۔ مقدمہ مختصر کہانیاں ص ۱۲۔

۲۔ نیکی کر دریا میں ڈال۔

۳۔ کسی سے بدی نہ کر۔ اگر بدی کرے گا تو بد پاوے گا۔

۴۔ سچ کہنے میں ہمیشہ راحت ہے۔

۵۔ کوہ نندا کی خبر لانا۔

۶۔ اس موتی کا جوڑا تلاش کرنا جو مرغابی کے انڈے کے برابر ہے۔

۷۔ حماد بادگرو کی خبر لانا۔

ان میں سے ہر سوال اپنے اندر مہم جوئی کی دعوت، پورشیدہ رکھتا ہے۔ بقول کلیم الدین احمد:-

”یہاں ہر سوال ایک دروازہ ہے جس سے کسی مہم کی راہ کھلتی

ہے۔ ہر سوال ایک دعوت ہے۔ جرأت و بلند جوہلی کی آزمائش کی۔ ہر سوال

ایک بیج ہے جس سے مختلف قسم کے واردات نکلتے اور پھولتے پھلتے ہیں۔“

اس تجزیے سے قطع نظر ان سوالوں کا ایک پہلو یہ بھی ہے کہ دوسرے تیسرے اور چوتھے سوال میں

بہترین اخلاقی درس پنہاں ہے۔ مذکورہ سات مہموں کو سات آزاد کہانیاں بھی کہا جاسکتا

ہے۔ انکا آپس میں اگر کوئی تعلق ہے تو بس اسی حد تک کہ کسی سوال کا تو ال کسی مہم میں آجاتا ہے

اور مرکزی کردار ایک ہی ہے۔ اسی بنا پر یہ ساری مہمیں ایک دوسرے سے مربوط ہیں۔ حاتم کی

مہم اپنے دامن میں قصہ در قصہ کی پیچیدگی بھی رکھتی ہے۔ یہ قصے اپنے نمد و شمال میں اصل قصے کے ہی

مماثل ہیں۔ یہاں ضمنی کہانیاں بھی ہیں اور مہم در مہم کا سلسلہ بھی جاری و ساری ہے۔ ان سب کا

واسطہ مرکزی قصے سے نہیں بلکہ شخص حاتم کی ذات ہے۔ یعنی کہانیاں ہیں چوتھے سوال میں بادشاہ اور

لے اردو زبان اور فن داستان گوئی۔ کلیم الدین احمد ص ۱۱۱۔

بدکردار عورت کی چھٹے سوال میں بندری کی اور ساتویں سوال میں مینڈکوں کے بادشاہ کی کہانیاں شامل ہیں۔

آرائش محفل میں فوق الفطری عناصر کی کثرت ہے۔ یہاں دیوبھی ہیں اور پریاں بھی۔ ساحر بھی ہیں اور انکے سحر بھی۔ عجیب و غریب جانور بھی ہیں اور حشرات الارض کی حشر سامانیاں بھی۔ ان دیوؤں اور پریوں کے کرشمات معمولی ہیں۔ انکی سرشت میں برائی نہیں ہے۔ حاتم کے فعل و عمل کے آگے یہ سب بے بس ہیں۔ ساحروں اور ان کے طلسم کا یہ عالم ہے کہ شام کا جادوگر حاتم سے مہرہ نہیں چھین پاتا۔ شام کے جادوگر کا استاد کسلاق کا سحر بھی حاتم سے مقابلے میں دم توڑ دیتا ہے۔ کوہ ندا اور حمام بادگرد کے طلسمات دلچسپ ہیں لیکن ان میں ہیبت، اور دہشت کے تاثر کا پر تو بھی نہیں جھلکتا۔ ہاں اتنا تو بہر حال ہے کہ یہ سارے عناصر داستانوی رنگ کو تیز کرنے میں معاون ثابت ہوئے ہیں۔ آرائش محفل میں بھی جگہوں کے ناموں کی فراوانی ہے۔ مثلاً طومان، قہرمان، یمن، شام، خوارزم، چین، ہندوستان، شہر سورت، کوہ قاف، دریائے قلزم وغیرہ۔ اور یہ سارے مقامات جغرافیائی حدود سے ماورا ہیں۔

یوں تو اس داستان کا ماخذ فارسی قصہ ہے لیکن آرائش محفل میں جا بجا ہندوستانی تہذیب اور رسم و رواج کے عناصر اپنی جھلک دکھا جاتے ہیں۔ مثلاً پانچویں ہم میں حاتم کو ہندا کی خبر لانے کے لئے چلتے چلتے ہندوستان آپہنچتا ہے۔ یہاں اسے دودھ اور مٹھا (چھاچھ) پینے کو دیا جاتا ہے۔ اس کے علاوہ سستی کی روایت کا ذکر بھی قصے میں ملتا ہے۔ داستانوں کا اہم جزو تبلیغ مذہب ہے۔ اس قصے میں بھی مذہبی تبلیغ کا عنصر موجود ہے۔ حاتم کا خدا کی تائید اور اس کی قدرت پر کامل اعتقاد ہے۔ ایمان کی اس پختگی کے باعث وہ ہر مشکل مرحلے سے گزر جاتا ہے اور اس کی فتح حق کی فتح کا درجہ رکھتی ہے۔

اس داستان کا مرکزی کردار حاتم ہے جو سات مہینے سر کرتا ہے۔ وہ بہادری، جفاکشی، جرأت و ہمت، سخاوت و مروت، حسن اخلاق اور نیکی کا پیکر ہے۔ یہ وہ مثالی کردار ہے جو دوسروں کو نکلے۔ خوشی مصیبتیں اور پریشانیاں جھیلتا ہے۔ اس کا یہ جذبہ محض انسانوں تک ہی محدود نہیں ہے بلکہ وہ چرند و پرند سب کا بھی خواہ اور مددگار ہے۔ حاتم کی اس فطرت کا سراغ قصے کی ابتداء ہی میں مل جاتا ہے۔

حاتم کی مہوں کا خاص رنگ یہ ہے کہ وہ جن پریشانیوں یا مصائب سے بزدل آتا ہوتا ہے اول تو وہ ایسی نہیں کہ انہیں محسوس کر کے دہشت یا خوف طاری ہو۔ دوسرے یہ کہ اسے مصائب سے بچنے کے لئے اپنی جدوجہد سے پہلے ہی کسی نہ کسی کے ذریعے کوئی نہ کوئی فوق البشری طاقت یا غیبی امداد ضرور مل جاتی ہے۔ یہ حاتم کو پریشانیوں اور مصیبتوں سے نجات دلانے میں معاون ثابت ہوتی ہے۔ مثلاً خرس کی بیٹی کا مہرہ، پرندوں کا پر، اسم اعظم اور غیبی امداد وغیرہ۔ یوں تو حاتم کی جواں مردی اور بہادری کے ساتھ ساتھ وقت پسندی کا انداز بھی ہے کہ وہ ہر مہم کو سر کرنے نکل کھڑا ہوتا ہے۔ اسے ہم اس کی ہمت و جرأت سے تعبیر کر سکتے ہیں۔

حاتم کی زندگی کا نصب العین دوسروں کی مدد کرنا ہے۔ قصے کے آغاز میں ہی اس کا ثبوت یوں مل جاتا ہے کہ وہ منیر شامی کی مشکل حل کرنے کے لئے آمادہ کار ہوتا ہے۔ اس کے بعد واقعات کا طویل سلسلہ ہے اور ان سارے سلسلوں میں ہر واقعہ یا ہر صورت حال میں وہ اپنا یہ مقصد نہیں فراموش کرتا کہ وہ منیر شامی کے لئے سات سوالوں کے جوابات کی تلاش میں نکلا ہے۔ حاتم فرشتہ صفت نہیں۔ اس میں انسانی ذات کی کمزوریاں موجود ہیں۔ لیکن اس کے کردار کے یہ متفاد رخ ہیں کہ ایک جانب تو وہ خود ہی دل کے ہاتھوں بخور ہو جاتا ہے اور ملک زریں پوش سے عقد کے بعد فطری تقاضوں کی تکمیل کرنا چاہتا ہے۔ لیکن اسی وقت اتنے منیر شامی

کیا ہوا وعدہ یاد آجاتا ہے اور وہ اپنی ذات کے مقابلے میں اپنے مقصد کو اولیت دیتا ہے۔ دوسری جانب قصے میں تین موقعے ایسے ہیں جہاں وہ خوس کی بیٹی شہزادی (جس کے سر پر جن سوار تھا) اور حسنا پری کی رفاقتوں سے لطف اندوز ہوتا ہے۔ یہاں نہ تقویٰ آڑے آتا ہے اور نہ منیر شامی سے کیا ہوا وعدہ یاد آتا ہے۔ کہاں تو وہ بلا کا سخی اور غنی ہے لیکن ہیرے اور جواہرات کے ڈھیر کو دیکھ کر وہ خود پر قابو نہیں رکھ پاتا ہے۔ حاتم ان تمام تضادات اور کمزوریوں کے باوجود عیش و عشرت کا دلدادہ بن کر ہمارے سامنے نہیں آتا۔ اس میں داستانوں کے عام ہیرو کی سی عیش کو شہی اور عیاشی نہیں۔ وہ پاکیزہ اخلاق و صفات کا مالک ہے۔ اور اسے ہر حال میں خدا کا شکر ادا کرنے کی عادت ہے۔

حاتم کے بعد دیگر کرداروں میں حسن بانو اور بادشاہ کے پیر کے کردار نمایاں بھی ہیں اور قابل ذکر بھی۔ حسن بانو زہد و تقویٰ کی پابند ہے۔ دنیا اور دنیاوی معاملات میں اسکا نظریہ خاصا راہبانہ ہے۔ وہ فہم و ذہانت کا پیکر ہے۔ بادشاہ کے پیر کی گرفتاری کے واقعہ میں اس کی ذہانت کھل کر سامنے آتی ہے۔ بادشاہ کا پیر مختصر سے کردار میں اپنی تمام شیطنت کا گہرا نقش چھوڑ جاتا ہے۔ وہ ان لوگوں میں سے ہے جو بظاہر تو فرشتہ صفت لیکن بہ باطن شیطان صفت ہوتے ہیں۔ زہد و تقویٰ کے نول کے پیچھے سے اس کی ظاہر داری اور عیش پسندی ظاہر ہوتی ہے۔

سید وقار عظیم نے حاتم طائی کے قصے اور کرداروں پر مجموعی رائے دیتے ہوئے لکھا ہے کہ:-

”حاتم کے قصے کی بنیاد سرتاسر ایثار اور خدمت گزار کی

جذبات پر ہے۔ حاتم کا ہر قدم نیکی اور خدا ترسی کی طرف ایک قدم ہے۔ اور

اس کے ہر قدم پر سننے اور دیکھنے والوں کے لئے ایک ناقابل فراموش

درس خیر پنہاں ہے۔ داستان گو نے خیر کی اس فضا کو پورے قصے پر اس طرح جاری و ساری رکھا ہے کہ حاتم کے علاوہ بھی پڑھنے والے کا سابقہ جن جن کرداروں سے ہوتا ہے انکا ہر عمل نیکی کے جذبات و احساسات کا حامل و تابع ہے۔

حیدری نے آرائش محفل میں بالعموم سادہ اور سلیس زبان استعمال کی ہے۔ لیکن اس سادگی اور سلاست میں گفتگو کا سا انداز نہیں ہے۔ اسلوب بیان کی روانی بھی لڑکھڑاتی ہوئی آگے بڑھتی ہے۔ حیدری نے قصے کی ابتداء میں سادہ نگاری کی جو فضا قائم کی ہے اسے اخیر تک کامیابی سے نباہ نہیں سکے۔ ہاں یہ ضرور ہے کہ حیدری نے نثر کو بطور خالص نثر کے ہی برتا ہے۔ نثر کے پروے میں شاعری نہیں کی ہے۔ موقع اور محل کے لحاظ سے بڑا موزوں اور مناسب انداز بیان اختیار کیا ہے۔ وہ جو کہنا چاہتے ہیں اسے پورے اثر اور صداقت کے ساتھ کہہ گئے ہیں۔ انہوں نے خواجواہ بیانات کو طویل کرنے کے لئے تشبیہات و استعارات کے دریا نہیں بہائے ہیں۔ غلو اور اغراق سے بھی کام نہیں لیا ہے۔ بلکہ قصے پر اپنی گرفت مضبوط رکھی ہے۔ ہاں رعایت لفظی کا مظاہرہ خالص نظر آجاتا ہے۔ اسے ہم انشا پر دازی کا نمونہ کہہ سکتے ہیں یہ حصے بھی پرکشش ہیں۔

حالانکہ آرائش محفل کے جملوں میں ترنم اور آہنگ۔ کا نقد ان ہے۔ ان کے اکثر تینا نمرونگ اور بوسیدگی کا بادل اڑھے نظر آتے ہیں جسے ہم بڑی حد تک فارسی کا اثر قرار دے سکتے ہیں لیکن کہیں کہیں حیدری نے آرائش محفل میں روزمرہ اور محاورے کا بڑا خوشگوار توازن پیش کیا ہے۔ اس داستان میں سراپا نگاری، جزئیات نگاری اور مناظر فطرت کے مرقعے نہیں ملتے۔ ہاں معاشرت کی تصویریں کہیں کہیں منعکس ہو جاتی ہیں۔ آرائش محفل کی عبارتوں کی تسبیح شاعرانہ

افسوس نے کی تھی۔

کلیم الدین احمد آرائش محفل کے اسلوب سے بحث کرتے ہوئے لکھتے ہیں:-

”..... یہ بھی درست ہے کہ یہاں سادگی اور اختصار ہے

اور عبارت فطری ہے لیکن اس میں کوئی خاص بات بھی نہیں وہ ادبی خوبیاں

نہیں جو کسی انشا کو ابدیت عطا کرتی ہیں۔ اسکی یہ اہمیت ضرور ہے کہ یہ

موجودہ سادہ اردو نثر کا ایک اولین نمونہ پیش کرتی ہے۔ اور یہ اس کی

تاریخی اہمیت ہے۔ اس کے علاوہ کافی عرصہ گزر جانے کے بعد بھی یہ اسے

قابل ہے کہ پڑھی جاسکے۔

دیگر اعتراضات سے قطع نظر آرائش محفل کی مذکورہ تاریخی اہمیت کے بعد آخری بات

یہی ہے کہ یہ آج بھی پڑھے جانے کے قابل ہے اور یہی اسکی کامیابی کی دلیل ہے۔

۹

## داستان امیر حمزہ خلیل علی خاں اشک

داستان امیر حمزہ اردو کی سب سے مشہور اور ضخیم داستان ہے۔ یہ محض ایک داستان

لے دیا چہ آرائش محفل (ق. ن) شیر علی افسوس ورق سہ لہ اردو زبان اور فن داستان گوئی۔ کلیم الدین احمد ص ۱۵۰۔

نہیں بلکہ داستانوں کا ایک لامتناہی سلسلہ ہے جو صدیوں سے اپنے مترجمین اور مؤلفین کی مرضی کے مطابق مختلف نشیب و فراز سے گزرتا صحت و اضافے کی نذر ہوتا ہوا اپنی ہئیت بدلتا رہا ہے یہ ان داستانوں میں سے ایک ہے جو ہندوستانی اور ایرانی دونوں تہذیبوں کی نمائندگی کرتی ہیں۔ اس کے ترجمے عربی زبان میں بھی ہوئے۔ اس کے کرداروں کے ڈانڈے عہد محمدؐ سے ملائے جاتے ہیں۔ فارسی نسخوں سے قطع نظر صرف اردو میں اس داستان کے اس قدر ترجمے ہوئے ہیں اور اس کی بنیاد پر اتنی داستانیں لکھی گئی ہیں کہ انکا تنقیدی مطالعہ تقریباً ناممکن ہے۔ اس لئے سید وقار عظیم کو لکھنا پڑا:-

”ان حیرت انگیز ترجموں اور تصنیفوں کا مکمل جائزہ لینا اور انکے

سب پہلوؤں کی وضاحت کرنا ایک ایسا کام ہے کہ آدمی اپنی عمر اسی کے لئے وقف کر دے تو ممکن ہے اس کا حق ادا کر سکے۔“

ڈاکٹر گیان چند جین نے بڑی محققانہ کاوش سے ان داستانوں کی بعض گتھیوں کو سلجھانے

کی کوشش کی ہے اور قابل قبول نتائج اخذ کئے ہیں۔ داستان امیر حمزہ فارسی میں کب لکھی گئی اور

اس کا اصل مصنف کون تھا اس کے بارے میں بھی درست پتہ نہیں چلتا۔ مختلف فارسی اور اردو

نسخوں کی مدد سے مندرجہ ذیل مصنفوں کا نام سامنے آتا ہے:-

۱۔ عباس برادر حمزہ ۲۔ امیر خسرو معاصر اکبر

۳۔ فیضی ۴۔ ملا جلال بلخی

۵۔ ابوالعالی ۶۔ شاہ ناصر الدین نند

۱۔ ہماری داستانیں۔ سید وقار عظیم ص ۱۴۲، ۱۴۳۔





داستان امیر حمزہ اشک سے پہلے ۱۱۹۸ھ میں دکنی زبان میں ”قصہ جنگ امیر حمزہ کے

نام سے ترجمہ کیا گیا۔

خلیل علی خاں اشک نے ۱۳۱۵ھ مطابق ۱۸۰۱ء میں گل کرسٹ کی فرمائش پر داستان

امیر حمزہ کو اردو میں منتقل کیا۔ انہوں نے دیباچے میں اپنے ماخذ کے بارے میں معلومات بہم پہنچائی ہیں:-

”بنیاد اس قصہ دلچسپ کی سلطان محمود بادشاہ کے وقت سے

ہے۔ اس زمانے میں جہاں تک راویان شیریں کلام تھے، انہوں نے آپس

میں مل کر امیر حمزہ کے قصے کی چودہ جلدیں کہیں۔ واسطے بادشاہ کے سنانے

کے اسکے سننے سے آئین بر طرح کی خلقت کا معلوم ہوتا ہے۔ دوسرے منصوبے

لڑائیوں کے اور قلعہ گیری اور ملک گیری کے یا آتے ہیں اس خاطر ہر روز بادشاہ کو

سناتے تھے کہ کسی امر میں غیر کی مصلحت کا درمانہ نہ رہے۔ اور اب اس عصر

میں شاہ عالم بادشاہ کے مطابق سن بھری بارہ سو پندرہ اور اٹھارہ سو

ایک عیسوی کے خلیل علی خاں نے جو مخلص بہ اشک ہے بہ موجب خواہش مسٹر

گل کرسٹ صاحب عالی شان والا مناقب کے واسطے نو آموزان زبان ہندی

کے اس قصے کو زبان میں اردو سے معلیٰ کی لکھا کہ صاحبان مبتدیوں کے

پڑھنے کو آسان ہووے۔

۱۔ اردو کی نثری داستانیں۔ گیان چند جین ص ۲۷۱۔

۲۔ دیباچہ قصہ امیر حمزہ۔ اشک (دق. ن) بحوالہ مقدمہ رسالہ کائنات جو مرتبہ عبادت بریلوی ص ۱۶، ۱۷۔

اشک نے دیا چے میں آگے چل کر اس قصے کے منصف کا نام ملا جلال بلخی لکھا ہے اور یہ اطلاع بھی فراہم کی ہے کہ مکمل قصہ نو دفتروں کو محیط تھا۔ جس میں بائیس جلدیں تھیں۔ ابتدائی چار جلدوں کا ترجمہ اشک نے کیا تھا۔ یہ غالباً دفتر اول ہے۔ اشک کا ارادہ تمام جلدوں کو ترجمہ کرنیکا تھا لیکن زمانے نے انہیں موقع نہیں دیا۔ لیکن ملا جلال بلخی کی یہ تصنیف محققین کی نظروں سے نہیں گزری ہے۔

اشک کی امیر حمزہ ۱۸۰۳ء میں طبع ہوئی۔ ۱۹ اگست ۱۸۰۴ء کی تصانیف پر انعام کے لئے سفارشی فہرست میں گل کرسٹ نے اس کتاب کا نام مطبوعہ کتابوں کے ذیل میں درج کیا ہے اور اس پر پانچ سو روپے کے انعام کی تجویز پیش کی تھی۔ لیکن اس پوری فہرست کو کالج کونسل نے نامنظور کر دیا تھا۔

اشک کے بیان کے مطابق اس دفتر اول میں اسی داستانیں ہیں۔ لیکن بعض داستانیں دو اور بعض تین داستانوں پر مشتمل ہیں۔ اس طرح داستانوں کی کل تعداد اٹھاسی ہو گئی ہے۔ قصہ امیر حمزہ کا مقصد تبلیغ اسلام تو نہیں لیکن مسلمانوں میں اسے مقبول بنانے کے لئے اسے اسلامی رنگ ضرور دیا گیا ہے۔

چنانچہ امیر حمزہ اسلام دشمن طاقتوں اور سرکشی کرنے والوں کے خلاف بردآزمارتے ہیں۔ میدان حرب میں انکو عجیب و غریب حریفوں کا سامنا کرنا پڑتا ہے۔ ان میں انسان بھی ہیں اور دیو بھی۔ ساحر و عیار بھی ہیں اور خود ساختہ خدا بھی۔ لیکن کامیابی و کامرانی خدا پرست انسان

۱۔ دیا چہ قصہ امیر حمزہ۔ اشک (ق. ن.) بحوالہ مقدمہ رسالہ کائنات جو مرتبہ ڈاکٹر عبادت بریلوی ص ۱۷۱-۱۷۲۔

امیر حمزہ ہی کے ہاتھ آتی ہے۔ اس داستان میں بظاہر کوئی مضمنی قصہ نہیں ہے لیکن اس انداز سے پلاٹ بنا گیا ہے کہ واقعات پر واقعات رونما ہوتے چلے جاتے ہیں اور داستان نامعلوم دستوں کی طرف بڑھتی رہتی ہے۔ اس داستان کی ساخت اور ہیئت میں بہت سے فنی نقصان ہیں۔ تناسب اور موزونیت کی بے حد کمی ہے۔ غیر ضروری واقعات اور کرداروں کی تکرار نے داستان کے حسن کو متاثر کیا ہے۔

امیر حمزہ کا کردار اپنے موضوع کا جیتا جاگتا نمونہ ہے۔ وہ مثالی حرکت و عمل کا مالک ہے۔ نہ صرف ہمت و جرات بلکہ فوق الفطری اور فوق البشری حربوں سے لیس ہے۔ نہ صرف امیر حمزہ بلکہ انکے رفقاء کی سرشت میں بالعموم نیکی ہے۔ اور یہ ہر اس طاقت کے خلاف جنگ کرتے ہیں جو شر کے تابع ہوتی ہے۔ امیر حمزہ کے کردار میں انسان کی ظاہری اور باطنی تمام خوبیاں موجود ہیں۔ داستان میں انکی شخصیت سب سے نمایاں ہے۔

امیر حمزہ کے علاوہ بزرگچہر اور خواجہ عمر کے کردار بھی خصوصیت سے قابل ذکر ہیں۔ بزرگچہر علم و فضل، حکمت و دانش میں یکتا ہے۔ علم نجوم و ریل کے علاوہ دیگر علوم و مشنون میں بھی مہارت رکھتا ہے۔ یہ امیر حمزہ کا دست راست ہے۔ ہر قدم پر معاون و مددگار ثابت ہوتا ہے۔ قہر کے آغاز میں بزرگچہر سائے کی طرح امیر حمزہ کے ساتھ رہتا ہے۔

عمر دعیار کا کردار مشہور زمانہ ہے۔ اسکی فعالیت کے باعث ہی امیر حمزہ کو اتنی دین و عین سلطنت قائم کرنے میں کامیابی حاصل ہوتی ہے۔ کلیم الدین احمد نے چند سطروں میں عمر دعیار کی صورت و سیرت کی جامع تصویر پیش کی ہے:-

” لیکن سب سے ممتاز، سستی خواجہ عمر دکی ہے۔ ان کی عجیب و غریب

صورت، انکی بخالت اور طبع، انکا امیر حمزہ اور امیر حمزہ کے فرزندوں سے عشق،

ان کا کھن داؤدی، انکی حیرت انگیز پرواز یہ سب چیزیں بس انہیں کی ذات سے وابستہ ہیں۔ وہ عجب ”مجموعہ افساد“ ہیں۔ تمسخر اور سنجیدگی، بزدلی اور جانبازی، سختی اور نرم دل بیک وقت انکی شخصیت میں موجود ہیں۔ سب دوست دشمن ان پر ہنستے ہیں اور وہ سبھوں کو ہنساتے ہیں اور ہنسنے دیتے ہیں۔ پھر انہیں بوقوت بنا کر ان پر خندہ زن ہوتے ہیں۔ کبھی وہ ایسی حرکتیں کرتے ہیں کہ اپنا سارا وقار کھو بیٹھتے ہیں اور کبھی ایسا رعب و دبدبہ ایسی شان و شوکت دکھاتے ہیں کہ انکی عظمت دلوں پر نقش ہو جاتی ہے۔ بزرگان دین نے انہیں ایسی چیزیں دی ہیں جو کسی کو میسر نہیں..... انکی عجیب و گھپ ہستی ہے!

داستان امیر حمزہ کی فضا اگرچہ ایرانی ہے لیکن جگہ جگہ مقامی رنگ نمایاں ہو جاتا ہے۔ اکل و شرب کا ذکر ہو یا رسم و رواج کا ہر انداز سے ہندوستانی تہذیب کا عکس جھلکتا ہے۔ اسکے کردار اگرچہ ہندوستانی نہیں ہیں لیکن ان کا طرز عمل ہندوستانی سے عاری بھی نہیں۔ کلیم الدین احمد لکھتے ہیں:-

”امیر حمزہ اور ان کے فرزند عرب کے باشندے ہیں اور ایک

حد تک وہ ان اوصاف کے حامل ہیں جو عربوں کے ساتھ مخصوص ہیں۔ وہ

جری بہادر ہیں۔ نڈر، بے مثل لڑنے والے ہیں۔ حمیت، فیاضی، جہان نوازی

یہ خوبیاں گویا انہیں کے لئے پیدا ہوئی ہیں لیکن انکی زندگی کا ایک مخصوص پہلو

ہندی رنگ میں رنگا ہوا ہے اور اس عہد کی یاد تازہ کرتا ہے جب بادشاہوں

اور امیروں میں عیش پسندی آگئی تھی جب ہندوستان میں اسلامی

سلطنت کے شیرازے بھرنے لگے تھے۔

اشک کی یہ داستان عموماً سادہ اور سلیس زبان میں لکھی گئی ہے۔ دیباچے میں وہ خود

واضح کرتے ہیں کہ انہوں نے یہ قصہ نو آموزان زبان ہندی کے واسطے اردوئے معلیٰ کی زبان میں

لکھا تا کہ صاحبان مبتدیوں کے پڑھنے کو آسان ہووے لیکن اشک کی یہ داستان لکھنوی مولفین

کے ہاتھوں جہاں مواد کے سلسلے میں حذف و اضافے کی نذر ہوئی وہیں اس کی زبان نے بھی اپنی

سادگی اور بے تکلفی کھودی۔

اشک نے واضح اور بے تکلف فضا پیدا کرنے کے لئے طویل عبارتیں لکھی ہیں چنانچہ انکی

عبارتوں میں ربط و آہنگ، اعتدال و توازن کی عام طور سے کمی ہے۔ واقعات کے بیان اور

کرداروں کی گفتگو کے موقعوں پر یہ بے ربطی اور بے آہنگی زیادہ محسوس ہوتی ہے۔ فقرہوں اور جملوں

میں نہ تو ترنم ہے اور نہ نغمگی۔ اشک نے یوں تو سادگی بیان کا اہتمام کیا ہے لیکن جہاں جہاں

انہوں نے اپنے طرز میں شعریت لانے کی کوشش کی ہے۔ وہ مقامات بھی کیف و نشاط کے اثر سے

خالی ہیں خصوصاً منظر کشی میں انہوں نے جو تخمیلی رنگ بھرنے کی کوشش کی ہے وہ پھیکے ہیں۔

اشک بہت اچھے شاعر نہیں تھے اس لئے تشبیہ و استعارے کے استماں میں انہوں نے


جگہ جگہ دھوکے کھائے ہیں۔ پھر بھی بعض مقامات پر مناظر فطرت کی تصویر کشی میں وہ خاصے

کامیاب بھی ہیں۔

داستان امیر حمزہ میں رزم کے مناظر بھی ہیں اور رزم کے بھی۔ خلوت کا بیان بھی ہے اور جلوت کا بھی۔ لیکن ان بیانات میں تاثیر نہیں ہے۔ میدان جنگ کے ذکر سے جو ہیبت یا جوش و دلولہ پیدا ہونا چاہیے، نہیں ہوتا۔ ملاحظہ ہو:-

”صبح کونیاں بن منظر دس ہزار سوار لیکر میدان میں کھڑا ہوا۔ اس طرف سلطان صاحبقران امیر حمزہ نامدار ہزار سوار کی جمعیت ہمراہ لے کر تمام سلاح بنیوں کا لگائے ہوئے مرکب سیاہ قیطاس پر سوار ہوئے۔ اور طوق بن حران ہاتھ میں علم لیا ہوا، اسکا سایہ صاحبقران پر کیا ہوا۔ دست راست امیر کے سلطان بخت مغربی سلاح جو اہرننگار میں مغزق اور دست چپ کو سہیل اور اسی طرح پیچھے امیر کے مقابل و فادار دو ترکش قضاتی ایک گھوڑے سے لگائے ہوئے اور ایک کمر بند سے کمان ہاتھ میں لئے ہوئے مستعد اور آگے جلو میں غر و عیار پیک نامدار خنجر گزار چست و چالاک بنا ہوا۔ اس طرح آہستہ آہستہ جس طرح کچھ ایک کرن سورج کی نکلنی شروع ہوئی، اس وقت مقابل نمان کی فوج کے جا کر کھڑی ہوئی۔“

لیکن داستان امیر حمزہ اپنی تمام فنی خامیوں کے باوجود ایک خیال دینا تعمیر کرنے میں کامیاب ہے جو داستانوں کی سب سے بڑی خصوصیت ہے اور اشک کی نثر اس دور میں لکھی گئی جب مادہ اور سلیس اردو کے نمونے نہیں کے برابر تھے۔ اس لحاظ سے اشک کا یہ کارنامہ قابل قدر ہے۔



## قصہ رضوان شاہ (نگار خانہ چین) خلیل علی خاں اشک

خلیل علی خاں اشک نے ۱۹۴۷ء میں قصہ رضوان شاہ<sup>۱</sup> تالیف کیا تھا۔ یہ قصہ اپنے زمانے میں شائع نہ ہو سکا۔ اس کا ایک خطی نسخہ ڈاکٹر عبادت بریوی کو رائل ایشیاٹک سوسائٹی لندن میں ملا۔ جسے انہوں نے مقدمے کے ساتھ شائع کر دیا ہے۔ اس قصے کا ایک خطی نسخہ ایشیاٹک سوسائٹی آف بنگال (کلکتہ) میں بھی محفوظ ہے۔ اسکے دیباچے سے علم ہوتا ہے کہ اشک نے یہ قصہ ماروانٹ رکٹس صاحب کے لئے لکھا تھا۔ ان کے الفاظ درج کئے جاتے ہیں:-

”..... عصر میں..... مارکوئس ولزلی گورنر جنرل

..... کے سن پیری بارہ سوائس اور اٹھارہ سو چار عیسوی میں اس بے نام

و نشان خلیل علی خاں نے جس کا تخلص اشک مشہور ہے اس قصے کو.....

مسٹر ماروانٹ رکٹس صاحب دام دولتہ کی خاطر زبان اردو کے معلا کی تیار کیا۔

۱۔ قصہ رضوان شاہ کو نگار خانہ چین کے علاوہ گلزار چین بھی کہا گیا ہے۔

۲۔ ماروانٹ رکٹس۔

۳۔ قصہ رضوان شاہ (ق. ن.) ورق ۲۰۲۔



لیکن لندن والے نسخے (مرتبہ عبادت بریلوی) میں درج شدہ عبارت میں اس پورے اقتباس میں  
 ”مسٹر ماروانٹ رکٹس“ کی جگہ ”جانا تھن ہنری لوٹ“ نصرت جنگ بہادر لکھا ہوا ہے۔ جس سے علم ہوتا ہے کہ  
 یہ قصہ اشکت نے ہنری لوٹ کے لئے لکھا تھا۔

اس سلسلے میں کچھ اور باتیں غور طلب ہیں جن سے اندازہ کیا جاسکتا ہے کہ اشکت نے یہ  
 قصہ ہنری لوٹ کے لئے لکھا یا ماروانٹ رکٹس کے لئے۔

لندن والے نسخے میں دیباچہ مؤلف کے پہلے یہ عبارت درج ہے:-

## گلزارِ چین

”قصہ رضوان شاہ شہزادہ چین کا اور روح افزا پری زاد بادشاہ

جن کی بیٹی کا تصنیف خلیل علی خاں اشکت۔ اس جلد میں لکھا گیا واسطے خداوند نعت

جو ہر شناس و قدردان سخن وان مسٹر ماروانٹ رکٹس صاحب عالی جاہ والا حشمت

کے سن ہجری بارہ سو انیس (۱۲۱۹) میں مطابق اٹھارہ سو چار (۱۸۰۴ء)

عیسوی کے لئے۔

مندرجہ بالا عبارت سے ڈاکٹر عبادت بریلوی نے یہ نتیجہ نکالا ہے کہ یہ نسخہ خاص طور سے مصنف نے

اپنے ہاتھ سے لکھ کر ماروانٹ رکٹس کو پیش کیا ہوگا۔ نسخہ لندن میں درج دیباچے سے اس بات کا

ثبوت بھی مل جاتا ہے کہ اول اول یہ قصہ ہنری لوٹ کے لئے ہی لکھا گیا تھا لیکن شاید ہنری لوٹ نے

خاطر خواہ قدر نہ کی ہوگی اسلئے مصنف نے اسے مسٹر ماروانٹ کو پیش کیا۔ جس نے اسے پسند کیا ہوگا

اس کے بعد مصنف نے دیباچے میں بھی ہنری لوٹ کا نام ہٹا کر ماروانٹ رکش کا نام لکھ دیا۔ ایشیاٹک سوسائٹی آف بنگال والا نسخہ اسی ترمیم کے بعد کا ہو سکتا ہے۔ کیونکہ لندن والے نسخے کے علاوہ اور کہیں ہنری لوٹ کا نام اس سلسلے میں نہیں ملتا۔ رکش کو یہ قصہ اتنا پسند آیا ہو گا کہ اس نے اشک کو "انتخاب سلطانیہ" تصنیف کرنے پر آمادہ کیا۔ رسالہ کائنات جو بھی اشک نے ماروانٹ رکش کیلئے ہی لکھ کر گل کر سٹ کی خدمت میں پیش کیا تھا۔ انتخاب سلطانیہ کے دیباچے میں اشک قصہ رضوان شاہ کے لئے رکش ہی کا نام لکھتے ہیں :-

"..... راتوں کو محنت کر کے دو جلدیں امیر حمزہ کے قصے

کی کہیں اور رسالہ کائنات جو کا کہ فن حکمت سے تعلق رکھتا ہے تصنیف کر کے

حضور عالی میں گزارنا اور قصہ رضوان شاہ کا کہ نگار خانہ عین موسم ہے واسطے

صاحب عالی شان خداوند نعمت مسٹر ماروانٹ رکش صاحب کے تصنیف کیا ہے

قصہ رضوان شاہ کا کہ کونسل کے سامنے پیش کی گئی تھی۔ کا کہ کونسل کی کار دایوں سے علم

ہوتا ہے کہ قصہ رضوان شاہ اور انتخاب سلطانیہ کے ترجمے پر اشک کو شہرہ و پیر بطور انعام دیا گیا تھا۔

قصہ رضوان شاہ کے بارے میں عام خیال پایا جاتا ہے کہ یہ قصہ کسی فارسی قصے سے مستعار

ہے۔ لیکن محققین اس کے کسی فارسی ماخذ کا ابھی تک پتہ نہیں لگا سکے ہیں۔ صرف قصے کے ماحول اور

انداز بیان کی بنیاد پر یہ رائے قائم کی جاتی رہی ہے لیکن میرے خیال میں کوئی وجہ نہیں ہے

کہ اس قصے کو مصنف کی طبع زاد داستان تسلیم نہ کیا جائے۔ اشک ایک کامیاب

قصہ گوئی (گل کر سٹ نے "نقلیات" کے دیباچے میں ان کی قصہ گوئی کی تعریف کی ہے) ہی لئے نہیں

۱۔ دیباچہ انتخاب سلطانیہ (ق. ن) ص ۱۸۱، ۱۸۲۔ ۲۔ خورشید و لیم کاغذ (ہندی) لکھنؤ ساگر دارشنی ص ۵۵۔

امیر حمزہ کی تالیف کا کام سونپا گیا تھا اور اس قصے کو لکھنے سے پہلے اشک نے امیر حمزہ کی دو جلدیں مکمل کر لی تھیں۔ جس شخص نے امیر حمزہ کی دو جلدیں مکمل کی ہوں اس کے لئے یہ ناممکن نہیں تھا کہ کوئی طبع زاد قصہ فارسی طرز پر ترتیب دے۔ ہاں اگر اشک اس داستان میں ہندوستانی فضا پیش کرتے تو یقیناً حیرت انگیز بات تھی۔ اگر قصہ رضوان شاہ کے واقعات جزوی طور پر فارسی داستانوں کے مماثل بھی ہوں تو بھی اس پر ترجمے کا الزام نہیں لگایا جاسکتا۔ اس لئے کہ زیادہ تر قدیم داستانوں میں واقعات اور جزئیات کی مماثلت پائی جاتی ہے۔ صرف نام اور مقام کا فرق برقرار رہتا ہے۔ جیسے اولاد کا نہ ہونا اور پھر کسی فقیروں کی دعایا تبرک سے اولاد کا ہونا۔ انسان کا قالب بدل لینا۔ یا کسی توتے کے ذریعے کسی کے حسن کی تعریف سن کر فریفتہ ہو جانا وغیرہ وغیرہ۔

اشک نے اپنے دیباچے میں کسی فارسی داستان سے ترجمے کا ذکر نہیں کیا ہے اور اشک کی تحقیق کے مطابق قصہ رضوان شاہ اشک کی فارسی طرز پر لکھی ہوئی ایک طبع زاد داستان ہے۔ قصہ رضوان شاہ نو ابواب پر مشتمل ہے۔ اس میں شہزادہ چین رضوان شاہ اور بادشاہ جن کی بیٹی روح افزا کی داستان بیان کی گئی ہے۔ اسکا آغاز خالص داستانوی انداز پر بادشاہ چین کی لاوردی سے ہوتا ہے۔ ایک فقیر کے عطا کردہ انار کی کرامت سے بادشاہ صاحب اولاد ہوتا ہے بارہ برس کی عمر میں رضوان شاہ ایک دن شکار کھیلنے جاتا ہے اور ایک ہرن کو دیکھ کر اس پر عارثت ہو جاتا ہے۔ شہزادہ اس ہرن کو پکڑنے کی جدوجہد کرتا ہے مگر بے سود۔ آخر کار وہ اس ہرن کی خاطر اسی جگہ محل بنا کر رہنے لگتا ہے۔ شہزادے کی ایک دائی اس کو سمجھا بچھا کر بادشاہ کے محل واپس کرتی ہے اور خود طرح طرح کی تدبیر کرتی ہے۔ اسی بیچ ایک دن پیروں کاغول بادشاہ جن کی بیٹی روح افزا کے ساتھ آسمان سے اترتا ہے۔ اسی دائی کے توسط سے رضوان شاہ اور روح افزا سے ملاقات ہوتی ہے۔ لیکن بد قسمتی سے بادشاہ جن کے وزیر کی بیٹی میمونہ روح افزا کے چچا کے لڑکے منوچہسہر کے

مشورے سے رضوان شاہ کو اٹھالے جاتی ہے۔ اور قید کر دیتی ہے۔ جب روح افزا کو رضوان شاہ نہیں ملتا تو وہ منوچہر کو قید کر دیتی ہے لیکن میمونہ سحر و جادو سے روح افزا کو بھی قید کر دیتی ہے۔ بڑی جدوجہد کے بعد رضوان شاہ قید سے نکلتا ہے اور روح افزا کو آزاد کر دیتا ہے۔ میمونہ اور منوچہر اپنے بد اعمال کی سزا پاتے ہیں۔ رضوان شاہ روح افزا سے شادی کرتا ہے۔ شاہ ختن سے معرکہ سر کرتا ہے اور اپنے وطن چین لوٹ جاتا ہے۔

قصہ رضوان شاہ داستان کے تقاضوں کو پورا کرتا ہے۔ اس میں آغاز سے لیکر انجام تک داستان کی روح جاری و ساری ہے۔ یہاں حسن و عشق بھی ہے اور فوق الفطرت عناصر کی کار فرمائی بھی۔ یہاں سحر بھی ہے اور عیاری بھی۔ پیچیدگی بھی ہے اور اضطراب بھی۔ واقعات میں مہم جوئی اور معرکہ آرائی کا انداز بھی کسی نہ کسی شکل میں موجود ہے۔ یعقوب معظم کا قصہ ضمنی کہانی کی مثال ہے۔ اس قصے کا آغاز ہی خالص داستانوی انداز سے ہوتا ہے۔ بادشاہ کی لاولدی، شہزاد کا کسی جانور کے پیچھے پڑ جانا اور جن یا پری کے عشق میں مبتلا ہونا داستانوں کا خاص وصف ہے۔ اور یہی خوبی اس داستان میں بھی موجود ہے۔ روح افزا اور رضوان شاہ کی واردات عشق کے بیان میں رنگینی تو نہیں لیکن ظاہری کیفیات کے بیانات انکی باہم شدید محبت کی عکاسی کرتے ہیں۔ روح افزا اور اسکا سارا کارخانہ فوق فطرت عناصر کی نمائندگی کرتا ہے۔ میمونہ اور منوچہر کے فعل و عمل سے عیاری نمایاں ہے۔ بدرہ جادو گرنی کے سحر اور طلسم سے ایک عالم عاجز و پریشان ہے۔ آٹھویں باب میں بدرہ کے طلسمات کا ذکر ہے۔ یعقوب معظم روح افزا کو آزاد کرانے کے مقصد سے بدرہ کے قلعے پر جاتا ہے کہ اچانک ایک ہوا چلتی ہے۔ قلعے کے سامنے شمشاد کا درخت ایستادہ ہے۔

”سودہ درخت مثل عودس جلوہ گری میں آیا۔ جہاں تک وہ پتے

اس میں ہم شکل گل و غنچہ تھے، درخت کی شاخوں سے جدا ہو کر فلک پر اڑے

اور لیل عنذیب کی شکل لگے بونے۔ وہ پتلے جو قلعے کے دروازے پر تھے۔ ان کے ہاتھوں میں نفریں تھیں انہوں نے بچانا شروع کیا اور ایک آواز نعل و شور کی ہر طرف پیدا ہوئی اور قلعے کی طرف سے ایک سرخ ابر پیدا ہوا۔ اور آسمان پر چھایا گیا۔ صاعقہ بھی لگا ہر طرف گرنے اور رعد گڑ گڑانے لگی۔ اس بیابان کی عجیب صورت ہو گئی کہ اگر رستم دیکھے تو اسکا زہرہ بھی پانی ہو کر بہہ جائے۔

بدرہ کا طلسم توڑنے اور روح افزا کو آزاد کرانے کے واقعات ہم جوئی کے ذیل میں شامل کئے جاسکتے ہیں۔ اس کے علاوہ شاہ ختن سے جنگ موکہ آرائی کی مثال ہے۔ ان واقعات کے علاوہ دیگر بیانات داستانوی رنگ کو تیز کرنے میں معاون ثابت ہوتے ہیں۔ ان سے داستان کی دلچسپی میں بھی اضافہ ہوا ہے۔

اشک نے اس داستان کے پلاٹ کو بڑی چابکدستی سے ترتیب دیا ہے۔ کیا واقعات کیا بیانات ہر سطح پر قصے میں داستان کا رنگ موجود ہے۔ اشک کا یہ کہاں ہے کہ انہوں نے اس قدرے مختصر سی داستان میں طویل اور ضخیم داستانوں کے سارے عناصر یکجا کر کے رکھ دیئے۔ یہی وجہ ہے کہ قصہ رضوان شاہ میں قصے اور داستان دونوں کا حسن موجود ہے۔

اس داستان کے کرداروں میں کوئی نیا پن نہیں۔ یہ اپنے فعل و عمل میں داستانوں کے روایتی کرداروں کی نمائندگی کرتے ہیں۔

قصہ رضوان شاہ کی زبان پر فارسی کے اثرات بہت گہرے ہیں۔ اشک کے انداز بیان میں بے ساختگی کی بجائے شعوری کوشش اور مرصع و مسجع رنگ جھلکتا ہے۔ یہی وجہ ہے کہ اس داستان

میں جا بجا زبان و بیان کی ایک غیر فطری فضا کا احساس ہوتا ہے۔ انداز بیان کی فارسیت نے بیانات کی روح، انہی دلکشی اور تاثیر کو غارت کر کے رکھ دیا ہے۔ جزییات نگاری ہو کہ سراپا نگاری گفتگو ہو کہ فضا و ماحول، طلسمات کا بیان ہو کہ رزم و بزم کا منظر اشک فارسی کے سحر سے آزاد نہیں ہو سکے ہیں۔ بیانات میں فارسی تراکیب اور تشبیہات و استعارات کثرت سے مستعمل ہیں۔ روح افزا کے سراپا کا بیان ملاحظہ ہو:۔

”..... چشمہ خورشید تاباں اس چاہ زرخداں کا ایک رش

معلوم ہوتا ہے اور مطلع ماہ و درخشاں عکس رخسار پر نیاں پوش دبر خوش ادا

دلربا ماہ و ش، عالم آرا، سر و قد، لالہ غدار، آہو چشم، سنبل موئے، خوش خوی،

ہلاں و ابرو، مرغولہ زلف دراز، دراز مژرہ، بلور بدن، مردارید دندان، باریک

سپاں آرام جاں، حقہ ناف، جناب پستاں، مدعا فہم، خون دل عاشقتاں۔

جو ہیں اس خورشید رو کی شکل، نسوان شاہ نے دیکھی آنکھوں میں چسکا پوند

سی آگئی یہ

طرز مخاطب میں فارسی لہجہ ملاحظہ ہو:۔

سن اے حور فردوس زندگانی، اے جان بہاں و اے شمر شجر خور سنگی، اے مریہ زخم

دل افکاراں، اے یار و فادار غم گسار، اے یار ہر منزل و اے بچہ دار و نوحہ

ہاں یہ ضرور ہے کہ جن مقامات پر اشک نے تود کو آزاد چھوڑ دیا ہے وہاں وہ سادہ نگاری

کا مظاہرہ کر جاتے ہیں۔ یہ بیانات بڑے بامزہ اور جاندار ہیں۔ یہ منظر دیکھتے ہو۔

”اس روز ابر پچایا ہوا آسمان پر اور ٹھنڈی ٹھنڈی ہوا کیساتھ

ہلکی ہلکی ترشح کا ہونا اور وہ گاہ سبز کوسوں تک پہنچاتی ہوتی جس میں بادشاہ  
 زادے کے شکار کی خاطر ہزاروں جانور مثل ہرن، پارٹھے، چیتلیں، سابر، گوز،  
 پال کر چھوڑے تھے۔ انکا دم کرتے پھرنا اور پہاڑوں کی ترائی میں ندیوں کے  
 کنارے دھانوں کے کھیتوں میں تیتروں کا بولنا اور امریوں میں سے کوئل کے  
 کوکنے کا عالم، وہ رعد کی گڑا گڑا ہٹ اور ابر سے بجلی کا کوندنا۔ ایک طرف اس بنگلے  
 کے بڑے بڑے زرنگار جھولے اور ہنڈولے گڑے ہوئے تھے یہ۔

اس قسم کی سادہ نگاری کے نمونے قصے میں اکثر و بیشتر مل جائیں گے۔ اشکت نے بعض مقامات پر  
 مقامی الفاظ کا استعمال بھی بہت سلیقے سے کیا ہے۔

قصہ رضوان شاہ کی زبان پر ڈاکٹر عبادت بریلوی کا یہ تبصرہ بے حد جامع ہے :-  
 ”اس کا اسلوب اور انداز بیان کہیں کہیں مرصع ضرور ہے کہیں  
 کہیں اس میں رنگینی اور پرکاری بھی اپنا جلوہ دکھاتی ہے۔ لیکن ساتھ ہی سادگی  
 اور روانی کا حسن بھی نمایاں نظر آجاتا ہے اور ان دونوں کے حسین اور متوازن  
 امتزاج نے اس داستان کو فنی اعتبار سے ایک شاہکار بنا دیا ہے“<sup>۱</sup>

<sup>۱</sup> قصہ رضوان شاہ (مطبوعہ) ص ۵۰۔

<sup>۲</sup> مقدمہ قصہ رضوان شاہ (مطبوعہ) ڈاکٹر عبادت بریلوی ص ۲۲۔



## باغ و بہار

### میرامن دلی والے

باغ و بہار اپنے ماخذ کے سلسلے میں ایک طویل عرصے تک، شدید غلط فہمی کا شکار رہی ہے حالانکہ میرامن نے اپنی تالیف کی اولین اشاعت میں یہ واضح کر دیا تھا کہ :-

”باغ و بہار تالیف کیا ہو میرامن دلی والے کا۔ ماخذ اس کا  
نوطرز مرصع، کہ وہ ترجمہ کیا ہو اعطاء حسین خاں کا ہے، فارسی قصہ چہار  
درویش سے“

لیکن بعد کی اشاعتوں میں ناشرین نے سرورق کی یہ عبارت حذف کر دی۔ چنانچہ اسی ماخذ کی تلاش میں مولوی عبدالحق نے بڑی عالمانہ کاوش کی۔ مندرجہ بالا وضاحت کے بعد میرامن نے فارسی قصہ چہار درویش کے بارے میں جو تفصیلات فراہم کیں اس میں انہوں نے لکھا کہ ابتدا میں یہ قصہ امیر خسرو اپنے مرشد نظام الدین اولیا کی علالت کے دنوں میں انکا دل بہلانے کے واسطے کہتا کرتے تھے۔ جب حضرت نظام الدین کو شفا ہوئی تب انہوں نے دعا کی کہ جو کوئی اس قصہ کو سنتے گا تندرست رہے گا۔ اسی وقت سے یہ قصہ فارسی میں رائج ہوا۔

۱۱۔ باغ و بہار - میرامن مرتبہ ابوالخیر کشنی ص ۷۵۔



یوں اول اول میرامن نے قصہ چہار درویش کو امیر خسرو سے منسوب کر کے ایک شدید قسم کی غلط فہمی کو راہ دی۔ ورنہ میرامن سے قبل یہ روایت نہیں ملتی۔ یہاں تک کہ باغ و بہار کے ماخذ نو طرز مرصع میں بھی اس روایت کا ذکر نہیں ہے۔ حافظ محمود شیرانی نے بہت سے داخلی اور خارجی شواہد کی بنیاد پر یہ ثابت کیا ہے کہ چہار درویش کا کوئی فارسی نسخہ بارہویں صدی ہجری سے پیشتر کا نہیں ملتا۔ فارسی نسخے میں خسرو سے بعد کے شعراء کے اشعار مندرج ہیں۔ قصے میں بعض ایسے نام شامل ہیں جو خسرو کے عہد میں رائج نہیں تھے۔ خسرو کی تصانیف میں نہ تو چہار درویش کا نام ملتا ہے اور نہ امیر خسرو اور حضرت نظام الدین کے سوانحی حالات میں حضرت نظام الدین کی علالت اور امیر خسرو کی داستان گوئی کا قصہ مذکور ہے۔ ان نکات سے واضح ہوتا ہے کہ امیر خسرو کا اس قصے سے کوئی تعلق نہیں۔

اس سلسلے میں حافظ محمود شیرانی کا یہ قیاس بھی بہت درست معلوم ہوتا ہے کہ میرامن نے قصہ کو اہم، مقبول اور جاذب توجہ بنانے کے لئے یہ بات تخلیق کر لی ہو۔ شیرانی صاحب کہتے ہیں۔

”مسلمانوں میں قصوں اور افسانوں کے متعلق ہر زمانہ میں

تعصب رہا ہے۔ علمائے کرام مخرب اخلاق قصوں کے ہمیشہ مخالف رہے ہیں۔

فسانہ دایق و عذرا اور وینس و رامین اسی بنا پر ممنوع تھے اس لئے کوئی

تعجب نہیں اگر امیر خسرو کو اس کا مصنف بنا کر اور نظام الدینؒ اوپا سے تبریک

دلو کر مرتب قصہ نے اس کو مقبول عام بنانے کی غرض سے دروغ مصلحت آمیز

والاجیلہ تراشا ہو۔ نیم مذہبی قصوں میں مصنفین قاری و سامع کو ثواب دین

کی بشارت اکثر دیا کرتے ہیں۔“

قصہ چہار درویش اپنے عہد کا مقبول قصہ تھا۔ فارسی میں اس کے متعدد نسخوں کا ذکر ملتا ہے اور ان میں سے ہر نسخہ مختلف متن کا حامل ہے۔ چہار درویش کا ایک قابل ذکر نسخہ میر احمد خلف شامی کا ہے۔ جو پہلی بار ۱۸۷۷ء میں مطبع حیدری سے شائع ہوا۔

اردو میں چہار درویش کے قصے پر مبنی تین نسخے ملتے ہیں:-

۱۔ نو طرز مرصع - تحسین ۱۸۷۵ء۔

۲۔ باغ و بہار - میرامن ۱۸۰۲ء - ۱۲۱۴ھ۔

۳۔ چہار درویش - محمد غوث زریں ۱۸۰۲ء - ۱۲۱۴ھ۔

باغ و بہار کا ماخذ نو طرز مرصع ہے لیکن باغ و بہار کے سارے واقعات نو طرز مرصع سے مماثلت نہیں رکھتے۔ بعض جگہ باغ و بہار نو طرز مرصع سے اختلاف کرتی ہے۔ دیگر شواہد کی نایابی کے باعث قیاس غالب ہے کہ جہاں اختلاف ہے وہاں میرامن نے چند واقعات اختراع کر لیے ہیں۔

باغ و بہار کے ماخذ کے سلسلے میں میر احمد کے مطبوعہ نسخے سے متعلق غلط فہمی پائی جاتی ہے اور یہ خیال کیا جاتا ہے کہ تحسین کی نو طرز مرصع کے علاوہ میر احمد کا مطبوعہ نسخہ بھی میرامن کے پیش نظر تھا۔ اسی لئے جن جگہوں پر میرامن نو طرز مرصع سے اختلاف کرتے ہیں۔ وہاں وہ میر احمد کی روایت سے استفادہ کرتے ہیں۔ ڈاکٹر نور الحسن ہاشمی نے اسی بات کو یوں لکھا ہے:-

”لیکن ایک بات اور بھی ہے میرامن نے صرف تحسین کی نو طرز

مرصع ہی کو پیش نظر نہیں رکھا بلکہ مطبوعہ فارسی نسخہ چہار درویش منصفہ

میر احمد نفلت شاہ محمد کو بھی پیش نظر رکھا ہے کیوں کہ باغ و بہار میں قصہ کے اجزاء کی جو ترتیب ہے وہ اسی فارسی نسخے کے مطابق ہے البتہ کہانی کہنے کا ڈھنگ اور عبارت نو طرز مرصع ہی کی سامنے رکھی ہے صرف اپنی ٹیٹھ ہندوستانی زبان میں اسکا ترجمہ کر دیا ہے۔<sup>۱۷</sup>

اس خیال کا اعادہ ڈاکٹر موصوف نو طرز مرصع کے مقدمے میں جا بجا کرتے ہیں۔ حافظ محمود شیرانی کو بھی ایسی ہی غلط فہمی ہے۔ وہ بھی باغ و بہار کو میر احمد کی چہار درویش کے بعد کی تالیف سمجھتے ہیں اور امیر خسرو والی روایت کو بھی میر احمد سے ماخوذ بتاتے ہیں۔<sup>۱۸</sup> ڈاکٹر گیان چند جین اس قسم کی کسی غلط فہمی کا شکار تو نہیں۔ لیکن میر احمد والے نسخے کے متعلق معلومات فراہم کرنے کے باوجود وہ یہ کہنے سے گریز نہ کر سکے کہ میر امن کے پیش نظر وہ فارسی نسخہ بھی تھا جس پر میر احمد کا نسخہ مبنی ہے۔<sup>۱۹</sup>

میر احمد نے اپنے نسخے (پہلی اشاعت) کے دیباچے میں واضح طور سے لکھا ہے کہ انہوں نے نسخے کی تالیف میں دیگر فارسی مخطوطات کے علاوہ اردو باغ و بہار سے بھی استفادہ کیا ہے۔ اسکے قطعی سنہ تالیف کا تو علم نہیں لیکن اتنا تو ظاہر ہی ہے کہ میر احمد کا نسخہ ۱۸۰۲ء کے بعد کا ہے۔ یہ پہلی بار ۱۸۰۴ء میں شائع ہوا۔ ہمارے سامنے چہار درویش کے تمام فارسی نسخے نہیں ہیں۔ ان دیگر فارسی

۱۷ مقدمہ نو طرز مرصع۔ ڈاکٹر نور الحسن ہاشمی ص ۴۳۔

۱۸ مقالات شیرانی۔ حافظ محمود شیرانی ص ۵۸۔

۱۹ اردو کی نثری داستانیں۔ گیان چند جین ص ۱۷۸۔

۲۰ باغ و بہار کے ماخذ سے متعلق ایک غلط فہمی کا ازالہ از عظیم الشان صدیقی، ہماری زبان، ۲۴ اپریل ۱۹۶۴ء

بحوالہ اردو کی نثری داستانیں ص ۱۷۹۔ اردو کی نثری داستانیں ص ۱۷۹۔

نسخوں سے متعلق بحث سے قطع نظر میرا احمد کی اس وضاحت کے بعد کہ انہوں نے باغ و بہار سے استفادہ کیا ہے۔ باغ و بہار کے سلسلے میں کسی قسم کے شک و شبہ کی گنجائش نہیں رہ جاتی۔ میرامن کے بعد میرا احمد کے یہاں امیر خسرو والی روایت بھی اسی شکل و صورت میں مل جاتی ہے۔ اب اگر امیر خسرو والی روایت اور باغ و بہار کے واقعات میرا احمد کے یہاں مل جاتے ہیں تو یہ نہیں کہا جاسکتا کہ میرامن نے میرا احمد کا تتبع کیا ہے۔

ایسی صورت میں جبکہ فارسی قصہ چہار درویش کے تمام نسخے ہماری نظردوں کے سامنے نہیں ہیں۔ ہم یہ بھی نہیں کہہ سکتے کہ میرامن نے باغ و بہار میں جن مقامات پر نو طرز مرصع سے اختلاف کیا ہے۔ وہاں فارسی کے کسی نسخے کا تتبع کیا ہے۔ اس کے ثبوت میں ٹھوس دلائل بھی موجود نہیں ہیں۔ یہ بھی ممکن ہے کہ میرامن نے باغ و بہار میں جن واقعات کا اضافہ کیا ہے وہ کہیں سے اخذ کردہ نہ ہوں بلکہ میرامن کی ذہنی اقتاد کا نتیجہ ہوں۔

باغ و بہار کے سال تالیف کے ضمن میں میرامن کا ہی بیان مل جاتا ہے۔ وہ باغ و بہار کے اختتام پر ۱۲۱۶ھ (۱۸۰۲ء) کے آغاز میں خاتمہ کتاب بتاتے ہیں۔ گنجِ نوینی کے دیباچہ میں بھی یہی سنہ مذکور ہے۔

کانخ کونسل کی کاروائیوں میں ۱۲ جنوری ۱۸۰۲ء کا گل کرسٹ کا ایک مراسلہ ملتا ہے جس سے یہ علم ہوتا ہے کہ باغ و بہار (چہار درویش) جنوری ۱۸۰۲ء میں بہارہ پریس زیر طبع تھی۔ اس وقت اس کے ۵۸ صفحات چھپ چکے تھے۔ بعد میں بعض جوہ کی بنا پر کانخ کونسل نے ان کتابوں کی

۱۔ باغ و بہار۔ میرامن مرتبہ ایوانِ انجمنِ کشفی ص ۳۴۸، ۳۶۷۔ ۲۔ دیباچہ گنجِ نوینی (مطبوعہ ۱۸۲۴ء) میرامن ص ۶۔

۳۔ Proceedings of the College of Fort William vol. 559 P. 45

طباعت روک دی تھی۔ چنانچہ زیر طبع کتابوں کے اجزاء رگل کرسٹ کی ہندی مینول (HINDEE MANUAL) میں شامل کرنے گئے تھے۔ باغ و بہار اس وقت تک مکمل نہیں ہوئی تھی بلکہ اسکا کچھ ہی حصہ تالیف ہوا تھا اور رگل کرسٹ نے اسکے اتنے ہی حصے کو پریس میں دیدیا تھا۔ بقول میرامن اسے انہوں نے باعث عدم فرصت ۱۲۱۶ھ کے آغاز (تقریباً مئی ۱۸۰۲ء) میں مکمل کیا۔ تاریخی نام باغ و بہار نکال کر اسے چہار درویش سے باغ و بہار بنا دیا۔ یہ ۱۸۰۳ء میں ہندوستانی پریس سے شائع ہوئی۔ اسکا دوسرا ایڈیشن ۱۸۱۳ء میں غلام اکبر نے تھامس روبک کی نگرانی میں ترتیب دیا تھا۔

باغ و بہار اپنی ہیئت کے اعتبار سے ایک داستان ہے۔ چنانچہ اس میں کسی کسی شکل میں داستانوی عناصر کی کارفرمائی بھی موجود ہے۔ ہاں یہ ضرور ہے کہ یہ داستانوی عناصر دیگر داستانوں سے مختلف شکل میں سامنے آتے ہیں۔ یہاں بھی داستان کا آغاز بادشاہ آزاد بخت کی لاولدی سے ہوتا ہے۔ یہ اور بات ہے کہ اسی مسئلے پر بادشاہ ہفت خواں نہیں طے کرتا۔ باغ و بہار میں داستان در داستان کا انداز بھی نمایاں ہے۔ فوق الفطرت عناصر پر عالمانہ زور نہیں دیا گیا ہے تاہم انکی ہلکی سی جھلک مل جاتی ہے۔ ہم جوئی سے اگرچہ درویشوں کا کوئی واسطہ نہیں لیکن دو جگہ ہم جوئی کا بھی انداز ملتا ہے۔

۱۰ باغ و بہار۔ میرامن مرتبہ ابوالخیر کشفی ص ۳۶۔

Annal of the College of F.W. Appendix P. 25 ۱۰

" " " " " " " " " " " " P. 26 ۱۰

Linguistic Survey of India, Vol. IX Part I P. 30 اور

عام داستانوں کی طرح باغ و بہار کے پلاٹ میں وحدت مفقود ہے۔ اس میں چار درویشوں کا قصہ مذکور ہے۔ باغ و بہار کا آغاز خالص داستانوی انداز میں بادشاہ آزادبخت کی لاودی سے ہوتا ہے۔ درمیان میں چار درویشوں کا قصہ بیان کیا گیا ہے۔ دو درویشوں کے بعد بادشاہ آزادبخت ایک پانچواں قصہ خواجہ سگ پرست کا سناتا ہے۔ باغ و بہار کا داستانوی رنگ دیگر داستانوں سے یوں بھی مختلف ہے کہ بادشاہ آزادبخت قصے کے اختتام پر صاحب اولاد ہوتا ہے اور اس میں کسی فقیر یا کسی عامل کی دعا کا کوئی دخل نہیں ہوتا۔ آزادبخت قصے کا ہیرو بھی نہیں ہے۔ باغ و بہار کا نہ تو بنیادی قصہ ہی عشق پر مبنی ہے اور نہ ہی آزادبخت کی زندگی میں عشق کا گزر ہے۔ آزادبخت کے قصے کو ابتداء اور انتہا سے ملا دیا گیا ہے۔ پلاٹ کے اس انتشار کا ذمہ دار ہم میرامن کو نہیں قرار دے سکتے۔ اول تو داستانوں کی روایت ہی یہی ہے۔ دوم یہ کہ باغ و بہار میرامن کی طبع زاد داستان نہیں ہے اس لئے وہ داستان کے دروبست سے بری ہیں۔ ہاں باغ و بہار میں جہاں داستانوی عناصر کی شکل واضح نہیں ہے وہاں وہ داستانوں کے روایتی انداز سے مختلف ہو جاتی ہے اور دو چار قدم آگے بڑھ کر ناول کا سا انداز پیش کرتی ہے۔

باغ و بہار کے کردار اتنے بھرپور ہیں کہ میرامن نے گویا زندہ تصویریں پیش کی ہیں۔ وہ کردار نگاری میں جزئیات اور واقعات کو اس طرت بیان کرتے ہیں کہ بڑی واضح تصویر ہمارے سامنے آجاتی ہے۔ چار درویشوں کی حیات اور کردار میں بہت سی باتیں مشتمل ہیں۔ چاروں میں کبیر، دولت و حمت کے مالک، عشق کے ستارے اور زندگی سے عاجز ہیں۔ ان چاروں نے خود کشی کی کوشش کی ہے لیکن عین وقت پر عیبی امداد سے بچ کر بارہ برس بعد ملک شہپال کی مدد سے ان سب کی محبوباؤں کی بازیافت ہوتی ہے۔

ان درویشوں کے کردار میں بڑی حد تک یکسانیت ہے۔ ان کے کردار میں نہ تو رفت ہے

اور نہ کوئی وقار۔ ان میں سے ہر ایک نے محبوب کے وصال کو اپنی زندگی کا اہم مقصد سمجھ رکھا ہے۔ اور اسکے حصول میں نہ انکو اپنی انا کا خیال ہے اور نہ خود داری کا۔ محبوب کے وصال کے بعد جب یہ کسی نہ کسی افتاد کے تحت ایک دوسرے سے بچھڑ جاتے ہیں تو انکی نگاہوں میں دنیا تاریک ہو جاتی ہے۔ اور موت کو آخری منزل سمجھ لیتے ہیں۔ اور عینی مدد کے بعد درویشی اختیار کر لیتے ہیں۔ ان درویشوں کے کردار میں نہ کہیں بہادری کی تصویریں ہیں اور نہ جوانمردی کے مرقعے۔ یہ ضرور ہے کہ انہیں سے ہر کردار اپنی معاشرت اور ماحول کی ترجیح کرتا ہے۔ تاہم شہزادوں کے کردار میں شہزادگی کے وصف مفقود ہیں۔ یہ عشق کے تیر سے زخمی ہونے کے لئے پیدا ہوئے ہیں اور نیش عشق کے بعد کسی کام سے انکا واسطہ نہیں رہ جاتا۔ خوشامد، انکساری، لجاجت اور عاجزی انکا شیوہ ہے۔ دوسرے درویش نے نیم روز کے شہزادے کا اسرار معلوم کرنے کے لئے اوپر چوتھے درویش نے جنوں کے بادشاہ ملک صادق کے لئے جو نام نہاد ہم سر کی ہے اسے ہم کہنا بھی بے جا ہے۔

باغ و بہار کے ذیلی قصوں میں بھی مردوں کے کردار عام طور سے امیرزادوں سے عبارت ہیں۔ یہ بھی عشق کے ہاتھوں تباہ اور بے عمل قسم کا کردار پیش کرتے ہیں۔ باغ و بہار کے بیشتر کردار مذہب کے تابع اور تقویٰ گزار ہیں۔ ان میں سے خواجہ سگ پرست اور آذربائیجان کا نوجوان اپنی محبوبہ کو دائرہ اسلام میں داخل کرتے ہیں۔ میرامن نے اس داستان میں تبلیغ مذہب کے کسی موقعہ کو ہاتھ سے جانے نہیں دیا ہے۔

خلوت کا ذکر کسی نہ کسی انداز میں تقریباً ہر کردار کے ضمن میں موجود ہے۔ شاید میرامن نے اپنے قارئین کو ہر طرح سے تملطف کا سامان بہم پہنچانے کا ارادہ کر لیا تھا۔ چنانچہ انکو جہاں، جیسے اور جس انداز میں موقعہ ملا ہے وہ دو چار حرف لکھنے سے گریز نہیں کرتے۔

مردانہ کرداروں کے برعکس باغ و بہار کے چند ایک نسوانی کرداروں میں انفرادیت بھی

ہے اور حسن بھی۔ میرامن نے ان کرداروں کا ایک ایک نقش نمایاں کرنے میں فنن جا بکستی اور باریک بینی کا ثبوت دیا ہے۔ داستان میں کل تین کردار ایسے ہیں جو کچھ دیر تک ہماری نظروں کے سامنے رہتے ہیں۔ اول پہلے درویش کی سیر میں دمشق کی شہزادی۔ دوم بادشاہ آزاد بخت کی داستان والی وزیرزادی اور سوم خواجہ سگ پرست کی داستان میں سراندیپ کی شہزادی — یہ تینوں کردار اپنے ماحول اور معاشرت کی مکمل ترجمانی کرتے ہیں۔ اور بہت تیز اور باعمل نظر آتے ہیں۔

دمشق کی شہزادی کے کردار میں غور بھی ہے اور برتری کا احساس بھی۔ رکھ رکھاؤ بھی ہے اور وقار بھی۔ لیکن ابتداء میں وہ اپنے کردار سے ہمیں ہرگز متاثر نہیں کرتی۔ وہ اپنے ملازم لڑکے کے عشق میں گرفتار ہوتی ہے اور اس کیلئے کچھ بھی کر گزرنے سے گریز نہیں کرتی۔ حالانکہ یہ ایک شہزادی کے شایان شان ہرگز نہیں۔ شہزادی کے کردار کا بہت عمدہ نمونہ ہمیں پہلے درویش کے ذیل میں ملتا ہے۔ یہاں وہ مکمل طور سے شہزادی ہے اور ناز و نخوت، شاہانہ تمکنت، احساس جاہ اور خودداری کی زندگی تصویر ہے۔ ایک مثال ملاحظہ ہو:۔

”..... یہ سن کر تکی بھی ہو، تیوری چڑھا کر خفگی سے بونی پہ خوش!

آپ ہمارے عاشق ہیں، مینڈکی کو بھی زکام ہوا۔ اے بیوقوف! اپنے حوصلے سے زیادہ

باتیں بنائیں۔ خیال خام ہے۔ چھوٹا منہ بڑی بات۔ بس چپ رہ، یہ نکمی بات پیت

مت کر۔ اگر کسی اور نے یہ حرکت بے معنی کی ہوتی، پروردگار کی سوں اسکی بوٹیاں کتوا

چیلوں کو بانٹتی، پر کیا کروں؟ تیری خدمت یاد آتی ہے۔ اب اسی میں بھلائی ہے کہ

اپنی راہ لے۔ تیری قسمت کا دانا پانی ہماری سہ کار میں یہ تیرے ملک تھا۔



وزیرزادی کسن سہی لیکن اپنے کردار و عمل اور رفتار و گفتار سے غیر معمولی طور پر سمجھ دار، دانشمند، مصلحت پس، دوراندیش، باہمت اور جبری ہے۔ وہ حسن صورت اور حسن سیرت دونوں کی مالک ہے۔ سراندیپ کی شہزادی پر ہندوستانی ماحول کا گہرا اثر ہے۔ وہ بے حجاب گھومتی ہے۔ بے پناہ حسن کے ساتھ وہ سنگدلی، نرمی اور گداز جیسے متضاد جذبات کی حامل ہے۔ اس کے دل میں بڑے بت کا خوف ہے۔ لیکن خواجہ جب کلمہ پڑھواتا ہے تو وہ اتنے ہی صدق دل سے اسلام قبول کر لیتی ہے اور خواجہ کے لئے جذبہٴ وفاداری اخیر دم تک نبھاتی ہے۔

دیگر نسوانی کرداروں میں دوسرے درویش کی محبوبہ، بصرہ کی شہزادی، تیسرے اور چوتھے درویش کی محبوباؤں کے کردار میں نہ کوئی تازگی ہے اور نہ حرکت۔ یہ حسن میں بے مثال ضرور ہیں مگر انہیں کوئی اور بات بے مثال نہیں۔ ان کے علاوہ ضمنی کرداروں میں سب سے جیتا جاگتا کردار پہلے درویش کی بہن کا ہے۔ وہ اپنے رفتار و گفتار اور حرکت و عمل سے ایک مثالی بہن کو داستان کے صفحات پر زندہ کر گئی ہے۔ نیز تیسرے درویش کے سیر کی کٹنی۔ جو شہزادی کی تلاش میں نکلی اور مر کر ایک ایک جملے سے ذہن پر اپنا نقش چھوڑ گئی۔

”..... الہی تیری نتھ جوڑی سہاگ کی سلامت رہے اور کھاوگی

پگڑھی قائم رہے۔ میں غریب زنڈیا فقیرنی ہوں..... پلہ

زیر باد کی کنیا اپنے مختصر سے کردار میں گوارا ہے۔ وہ ہندوستانی تہذیب کی نمائندہ ہے لیکن بعد میں اسلام قبول کر لیتی ہے۔ میرامن کے مسلم نسوانی کردار مذہب کے پابند ہیں۔

باغ و بہار میں جغرافیائی غلطیاں موجود ہیں۔ میرامن جن ملکوں کا ذکر کرتے ہیں وہ نہ صرف

وہاں کے رسم و رواج اور تہذیب سے ناواقف ہیں بلکہ انہیں جغرافیائی محل وقوع سے بھی واقفیت نہیں۔ ان کو ملکوں کے نام گنانے کا شوق ہے۔ اسی شوق میں وہ سرانڈیپ، زیر باد، قسطنطنیہ، بخارا، فارس، یمن، دمشق، آذربائیجان، بصرہ، نیشاپور، ترکستان، چین، فرنگ اور روم کا ذکر کرتے ہیں۔ لیکن وہ اسلامی اور غیر اسلامی ممالک میں بھی تفریق نہیں کر سکے۔ روم کا ذکر کر رہے ہوں یا فرنگ کا ہر ایک جگہ پر ہندوستانیت کا رنگ غالب ہے۔

گارسن وی تاسی "باغ و بہار" سے بہت متاثر تھا۔ وہ باغ و بہار پر اپنی رائے ظاہر کرتے ہوئے کہتا ہے :-

"جیسا کہ اکثر مشرقی کتابوں میں پایا جاتا ہے اس قصے میں کئی اور

قصے شامل ہیں اور (ORDANDO FURIOSO) کی طرح قصے کا انجام عام ہے۔ جس میں قصے کے تمام خاص اشخاص شریک ہیں۔ یہ کتاب کئی شخصیتوں کی عجیب و غریب آپ بیتیوں کا مجموعہ ہے جن میں عجائب نگاری کی شان ہر جگہ پائی جاتی ہے اور بار بار اعادہ کے اہل مشرق اسے بہت پسند کرتے ہیں۔ مگر اسے درحقیقت اکثر اوقات قصوں کا لطف کم ہو جاتا ہے لیکن خوش کی بات یہ ہے کہ یہ قصہ اسلامی روایات پر مبنی ہے جو دل و دماغ کے لئے زیادہ قابل قبول اور لطف آمیز ہیں۔

اس کتاب کے پڑھتے وقت آپ بہت مفید اور کارآمد بات یہ پائیں گے کہ ان قصوں میں ہر صفحہ پر آپ کو قومی خصوصیات کے متعلق ایسی باتیں ملیں گی جو ہمیں اصل ہندوستان اور خاص کر اسلامی ہندوستان کے سمجھنے میں بہت کارآمد ہوں گی۔ اس قسم کی باتیں قصے کے ہر صفحے میں پائی جاتی ہیں۔ اور اس میں

شک نہیں کہ بعض جگہ بعض جوش اور ظلم کی کارستانیاں اس ناگوار طریقہ سے بیان کی گئی ہیں کہ وہ حصے کسی قدر خلافت قیاس معلوم ہوتے ہیں لیکن بہت سے حصے ایسے ہیں کہ انکا وجود بڑی خوبصورتی سے بٹھایا گیا ہے۔ اور درحقیقت بہت دلچسپ ہیں۔<sup>۱</sup>

باغ و بہار کا سب سے بڑا حسن اسکی زبان ہے۔ یہ زبان میرامن نے اس عہد میں لکھی جب انشا پر داری کا طلسم مکمل طور سے نہیں ٹوٹا تھا۔ فارسی لکھنا اور عبارت آرائی کا کمال دکھانا علمیت اور قابلیت کا معیار سمجھا جاتا تھا۔ میرامن نے باغ و بہار میں خالص نثر لکھی ہے۔ انہوں نے باغ و بہار جو زبان استعمال کی اس پر اس عہد میں شدید کتہ چینی کی گئیں لیکن یہ وہی زبان ہے جس پر آج کی نثر کا ایوان تعمیر ہوا۔

باغ و بہار کی زبان کے بارے میں بلاہائے اردو مولوی عبدالحق نے لکھا ہے:-

”باغ و بہار اپنے وقت کی نہایت فصیح و سلیس زبان میں لکھی گئی

ہے۔ میرامن خاص دلی کے رہنے والے ہیں اور انکی زبان ٹھیٹھ دلی کی زبان ہے

اور انکا لکھا سند ہے..... اردو کی پرانی کتابوں میں کوئی کتاب

زبان کی فصاحت اور سلاست کے لحاظ سے اس سے لگا نہیں کھاتی۔<sup>۲</sup>

کلیم الدین لکھتے ہیں:-

”..... یہ سادگی سپاٹ نہیں۔ یہاں ناگوار نیرنگی نہیں۔ یہاں

”سادگی و پرکاری بیک وقت جمع ہیں..... میرامن کی عبارت میں ایک

<sup>۱</sup> خطبات گارساں دی تاسی۔ مرتبہ عبدالحق ص ۲۲، ۲۳۔

<sup>۲</sup> مقدمہ باغ و بہار۔ مولوی عبدالحق ص ۱۲، ۱۳۔

خاص آہنگ ہے جسے موسیقیت یا وزن سے کوئی سروکار نہیں۔ جملوں کی ساخت، ترتیب اور حرکت میں باریکی تناسب اور جاذبیت ہے۔<sup>۱۷</sup>  
سید وقار عظیم کی رائے ہے:-

”..... میرامن کی سادگی، سلاست اور فصاحت میں دلی کی گلیوں میں رہنے بسنے اور وہاں کی محل سراؤں اور قلوۃ معلیٰ کی شہ نشینوں میں پرورش پانے والی روایت کی سجاوٹ اور رچاؤ بھی ہے۔ اور ان کے رنگ طبیعت کی لطافت اور ستھر اپن بھی اور یہی وجہ ہے کہ نہ اس سلاست و فصاحت کا زور کم ہوتا ہے۔ نہ اس کا رنگ پھیکا پڑتا ہے۔ اور ہر زمانے کا پڑھنے والا اسکی سادہ پرکاری سے متاثر ہوتا ہے۔“<sup>۱۸</sup>

میرامن کی نثر کے بارے میں یہ مختلف آرا انکی زبان کے خدو خال کو واضح کرنے میں معاون ثابت ہوتی ہیں۔ خود میرامن اپنی زبان کے بارے میں دعویٰ کرتے ہیں:-

”..... اور جو شخص سب آفتیں سہہ کر دنی کار و ڈرا ہو کر رہا اور دس پانچ پشتیں اسی شہر میں گزریں اور اس نے دربار امرائوں کے اور میلے ٹھیلے، عرس، چھڑیاں، سیر تماشا اور کوچہ گردی اس شہر کی مدت ملک کی ہوگی اور وہاں نکلنے کے بعد اپنی زبان کو لحاظ میں رکھا ہوگا اسکا بولنا البتہ ٹھیک ہے۔ یہ عاجز بھی ہر ایک شہر کی سیر کرتا اور تماشا دیکھتا یہاں ملک پنجاب۔“<sup>۱۹</sup>

<sup>۱۷</sup> اردو زبان اور فن داستان گوئی۔ کلیم الدین احمد ص ۱۵۲، ۱۵۵۔ ۱۵۶ ہماری داستانیں۔ سید وقار عظیم ص ۳۱۔

<sup>۱۸</sup> دیباچہ باغ و بہار۔ میرامن مرتبہ ابوالخیر کشفی ص ۷۸۔

میرامن کے زبان کی سادگی اور سہل متمتع کسی خاص مقام یا کسی خاص سیر میں جلوہ گر نہیں ہوتی ہے بلکہ وہ شروع سے اخیر تک جاری و ساری ہے۔ انکے دسترس میں سہل اور عام فہم الفاظ کا ایک وسیع ذخیرہ ہے۔ اور اس ذخیرے کے سہارے وہ واقعات بیان کرتے چلے جاتے ہیں۔ اور ہر واقعے کی مکمل اور بھرپور تصویریں پیش کرتے ہیں۔ چھوٹے چھوٹے الفاظ اور مترنم جملے ہیں۔ ان میں نہ کہیں بناوٹ ہے اور نہ مصنوعیت۔ یہ نظر سے گزر کر ذہن پر نقش ہو جاتے ہیں۔ زبان کی ایک تصویر ملاحظہ فرمائیے۔

”..... آگے ملک روم میں کوئی شہنشاہ تھا کہ نوشیرواں کی سی

عدالت اور حاکم کی سی سخاوت اسکی ذات میں تھی..... اس کے وقت میں

رعیت آباد، خزانہ معمور، لشکر مرفہ، غریب غریبا آسودہ ایسے چین سے گزران کرتے

اور خوشی سے رہتے کہ ہر ایک گھر میں دن عید اور رات شب برات تھی اور بختے

چور چکار، جیب کترے، صبح خیزے، اٹھانی لگیرے، دغا باز تھے سب کو نیست و نابود

کر کر نام و نشان انکا اپنے ملک بھر میں نہ رکھا تھا۔ ساری رات دروازے گھروں کے

بند نہ ہوتے اور دکانیں بازار کی کھلی رہتیں۔ راہی مسافر جنگل میدان میں سونا اچھالتے

چلے جاتے کوئی نہ پوچھتا تمہارے منہ میں کے دانت ہیں اور کہاں جاتے ہو۔

باغ و بہار کی سلاست اور سادگی کا سب سے بڑا وصف یہ ہے کہ یہ کہیں بے روح اور بے جان

نہیں ہے۔ اس میں سو قیت اور ابتذال بھی نہیں۔ میرامن نے سادگی میں ایک خاص سطح کی پاس داری

کہ ہے۔ باغ و بہار کے اسلوب کا یہ وصف صرف باغ و بہار کا ہی نہیں بلکہ اس میں میرامن کے مزاج

اور انکی شخصت کا پرتو نمایاں ہے۔

لہ باغ و بہار۔ میرامن مرتبہ ابوالخیر کشفی ص ۸۰، ۷۹۔

میرامن کی زبان دلی کے روزمرہ اور محاورہ کی نمائندہ زبان ہے۔ اس کے کتنے محاورے آج بھی اسی شکل و صورت میں رائج ہیں۔ میرامن نے فارسی اور عربی کے الفاظ کی بجائے ہندی کے نرم اور شیریں الفاظ کا بڑا مناسب اور بر محل استعمال کیا ہے۔ انکے استعمالات سے نہ صرف عبارت کے حسن میں اضافہ ہوا ہے بلکہ قاری کے ذہن پر بھی بڑا خوشگوار اثر مرتب ہوتا ہے۔ ان میں سے کوئی لفظ ایسا نہیں جو عام فہم اور سریع الفہم نہ ہو۔ ہندی الفاظ کا استعمال ملاحظہ ہو:-

”..... میں کنیا زیر باد کے دیس کے راجہ کی بیٹی ہوں۔

..... میرے پتا کے منتری کا بیٹا ہے ایک روز مہاراج نے اگیا  
دی کہ.....“

میرامن نے نہ تو تشبیہات اور استعارات کے دریا بہائے ہیں اور نہ انوکھی مثالیں تلاش کر کے لائے ہیں۔ انہوں نے تو اس پاس کے ماحول ہی سے جو کچھ اخذ کرنا تھا کر لیا اور چہر بڑی دیانت داری سے اپنے قاری تک پہنچا دیا۔ یہاں نہ ذہنی کاوشیں ہیں اور نہ مغز پاشیاں۔ میرامن نے مروجہ مہل الفاظ اور عوامی کہاوتوں کا کھل کر اور بر محل استعمال کیا ہے۔ یہاں بول چال کی زبان اپنے نقطہء عود کو پہنچ گئی ہے۔ جملوں کی ساخت، الفاظ کی باہمی ترتیب، حسن تناسب اور حسن انتخاب نے دلکشی کی فضا کو ہر جگہ قائم رکھا ہے۔

میرامن کے اسلوب میں بڑی مناسب اور متوازن روانی ہے۔ وہ نہ بے جا ہندی بھاری لہجے کو کہہ کر ختم کرتے ہیں اور نہ ٹھہر ٹھہر کر سست رفتاری سے اسلوب نے اس کو ان کے قلم کی جانپوشی میں اضافہ کر دیا ہے۔ وہ ہر مقام و ہر کردار اور ہر باتوں کی مناسب اور متناسب لہجے اور لہجوں کی

کرتے ہیں۔ انکو فضا اور واقعے کی تخلیق کا سلیقہ ہے۔ چھوٹی چھوٹی باتوں کو اپنے اسلوب کے سہانے آگے بڑھاتے چلے جاتے ہیں۔ ہاں یہ ضرور ہے کہ واقعے کے لحاظ سے ان کے اسلوب میں تغیر آتا جاتا ہے۔ انہوں نے سراپانگاری، منظرنگاری اور جزئیات نگاری بہت ہی سادہ انداز میں کی ہے۔

باغ و بہار میں میرامن نے دہلوی معاشرت کی بڑی زندہ تصویریں پیش کی ہیں۔ اور یہ تصویریں میرامن کے علاوہ اور کون پیش کر سکتا تھا جس نے شاہی عہد کو برتا تھا اور اس کے ایک ایک رمز کو سمجھا تھا۔ دہلوی معاشرت کی مرقع نگاری کو میرامن نے جزئیات سے مالا مال کر دیا ہے۔ سامانوں کا بیان ہو کہ کھانوں کا، عہدوں کا ذکر ہو کہ دیگر تفصیلات کا۔ میرامن کا قلم نام گناتے نہیں تھکتا۔

میرامن نے شعوری طور پر انشا از نگاری نہیں کی ہے بلکہ انہوں نے نفس مضمون کو ہمیشہ پیش نظر رکھا۔ یہی وجہ ہے کہ وہ اپنے اسلوب اور اپنی داستان دونوں سطح پر کامیاب ہیں۔ نثر میں میرامن کے مقام کو متعین کرنے میں یہ رائے بڑی جامع ہے۔

”میرامن کا نثر میں وہی مرتبہ ہے جو میر کا غزل گوئی میں۔“

باغ و بہار کی زبان پر تبصرہ کرتے ہوئے گارسن دی تاسی کہتا ہے۔

”حضرات اس کتاب میں آپ اس زبان کا مطالعہ کریں گے جو

ہندوستانی کہلاتی ہے اور اس میں آپ ان الفاظ کو نہیں پڑھیں گے جنکا

کوئی مفہوم نہیں۔ بلکہ ایسے الفاظ دیکھیں گے جو ان اشیاء کا مفہوم بتاتے ہیں

جو بہت دلچسپ ہیں۔ اور جہاں تک الفاظ کا تعلق ہے آپ اسکے علاوہ ایک

اور بات بھی پائیں گے اور وہ یہ ہے کہ اس کے الفاظ خیالات کی نیابت کرتے ہیں

کیونکہ ان کا تجزیہ کرنے سے ہم ان مادوں تک پہنچتے ہیں جو انڈو یورپین زبانوں کے

ایک بہت بڑے مجموعہ کی کنجی ہیں اور خود ہماری زبان بھی انہیں میں شامل ہے اور درحقیقت ہندوستانی کی ایک بہن ہے یہ

باغ و بہار کے بعض بے ربط جملوں کو شیر علی افسوس نے مربوط کیا تھا۔  
باغ و بہار سول ملٹری عہدہ داروں کے نصاب میں شامل تھی۔



## چار گلشن بینی نرائن جہاں

بینی نرائن نے منشی امام بخش کی تحریک پر ۱۲۲۵ء مطابق ۱۸۱۰ء میں چار گلشن تصنیف کی۔ اور پکتان ٹیلر کے وسیلے سے کانج کو نسل کے سامنے پیش کیا۔ اس پر جہاں کو ساٹھ روپے بطور انعام ملے تھے۔

چار گلشن میں شاہ کیواں اور شہزادی فرخندہ کا قصہ بیان کیا گیا ہے۔ اس قصے کو گارسن دی تاسی اور کریم الدین نے فارسی قصہ شاہ درویش (نظم بلانی) سے ماؤذ قرار دیا ہے۔

۱۰ خطبات گارساں دی تاسی۔ مرتبہ عبدالحق ص ۴۳، ۴۴۔ ۱۱ دیباچہ آرائش محفل (ق. ن. شیرعل افسوس ورق ۳۔

۱۲ فورٹ ولیم کانج (ہندی) لکشی ساگر دارشنی ص ۱۰۴۔ ۱۳ خطبات گارساں دی تاسی ص ۱۵۱۔

۱۴ طبقات شعرائے ہند۔ کریم الدین دہلوی، طبقات سوم ص ۶۳۔



لیکن بلوم ہارٹ نے اسکی تردید کر دی ہے۔ اسکا کہنا ہے کہ چارگلشن کا قصہ شاہ درویش سے بالکل مختلف ہے۔ ڈاکٹر عبادت بریلوی بھی یہی لکھتے ہیں کہ جہاں نے اس کہانی کو فارسی کی کسی خاص داستان کو سامنے رکھ کر نہیں لکھا ہے۔ لیکن سید محمد نے اس قصے کو کسی قدیم فارسی قصے سے منسوب کیا ہے۔<sup>۱۲۲۵</sup>

بینی نرائن نے چارگلشن کے دیباچے میں اس داستان کے متعلق جو معلومات بہم پہنچائی ہیں اس سے علم ہوتا ہے کہ یہ کہانی ان کو بہت دنوں سے یاد تھی۔ ایک دن انہوں نے منشی امام بخش کے روبرو بیان کی۔ منشی صاحب کو یہ قصہ اتنا پسند آیا کہ انہوں نے جہاں کو اسے لکھنے پر اکسایا چنانچہ انہیں کی تحریک پر جہاں نے اس قصے کو سپرد قلم کیا:-

”..... اب کہ سن ایک ہزار اور دو سو اور پچیس ہجری ہیں

عہد دولت میں نواب..... گورنر جنرل..... لارڈ منٹو صاحب بہادر

دام اقبالہ کے ایک دن اس کہانی کو کہ بہت دنوں سے اس گنہگار کو یاد تھی،

برسبیل مذکور کے روبرو منشی صاحب مہربان معدن لطف و احسان منشی امام بخش

صاحب کے بیان کیا۔ منشی صاحب مدوح اس کہانی کے سننے سے نہایت

مخطوط ہوئے اور مسجد ہوئے (کذا) اس عاصی کو فرمایا کہ اس قصہ لطیف اور

کہانی نادر کو قلم زبان سے زبان قلم میں لائے۔ اور زبان ریختہ ہندی میں اوپر

صفحہ کاغذ کے لکھے اور جناب مستطاب میں صاحب والا مناقب یعنی کپتان ٹیلر

۱۲۲۵ فہرست مخطوطات برٹش میوزیم لندن۔ بلوم ہارٹ ص ۳۱۹ بحوالہ مقدمہ چارگلشن مرتبہ عبادت بریلوی ص ۲۲۔

۱۲۲۶ مقدمہ چارگلشن (مطبوعہ) ڈاکٹر عبادت بریلوی ص ۲۵۔ ۱۲۲۷ ارباب نثر اردو ص ۲۸۹۔

صاحب بہادر دام دولتہ کے گزرانے کے لئے اس کے سنے سے وہ جتنا

مخفوظ ہو ویں اور بسبب اس قصے کے نام آپ کا بھی ورد زبان رہے سو

اس عاصی نے بموجب فرمانے منشی صاحب موصوف کے جو کہ عقل ناقص میں

آیا قلم زبان سے زبان قلم میں حوالہ کیا ہے

قیاس کہتا ہے کہ یہ کہانی انہوں نے کسی سے سنی یا پڑھی ہوگی لیکن ظاہر ہے کہ لکھتے وقت

ان کے سامنے کوئی کتاب نہیں تھی۔ صرف یادداشت کی بنا پر انہوں نے یہ کہانی سپرد قلم کی۔ اس نے

اسے کسی بھی داستان سے مکمل طور پر ماخوذ قرار نہیں دیا جاسکتا۔ اگر اس میں شاہ درویش یا دیگر

داستانوں کے اجزاء بھی موجود ہوں تو کوئی تعجب کی بات نہیں۔ لیکن جب کہ بلوم ہارٹ نے اس

بیان کی تردید کر دی ہے کہ بینی نرائن کا یہ قصہ فارسی کی شاہ درویش سے ماخوذ ہے۔ ہمیں مصنف کے

اس بیان پر یقین کر لینے میں کوئی تامل نہیں ہونا چاہیے کہ اس نے یہ قصہ اپنی عقل کے مطابق

سپرد قلم کیا۔

بینی نرائن کا یہ قصہ طبع نہ ہو سکا۔ ڈاکٹر عبادت بریوٹی کو برٹش میوزیم لندن میں پارکیشن

کا ایک نسخہ دریافت ہوا۔ یہ نسخہ نوٹے اور اوراق پر مشتمل ہے۔ اسے انہوں نے مئمنٹ کے ساتھ ۱۹۵۵ء میں

کراچی سے شائع کر دیا ہے۔ پیش لفظ میں ڈاکٹر مومن لکھتے ہیں:-

”نیاں یہ ہے کہ اس وقت دنیا میں اس دلچسپ داستان کا نسخہ

یہی ایک قلمی نسخہ ہے۔ کریم الدین نے یہ معلومات فروری ۱۹۵۵ء میں اس کا

لے دیا چہ پارکیشن (ق. ن) بینی نرائن جہاں درق ۳۰۳

۱۹۵۵ء میں پارکیشن کا پہلا ایڈیشن ہے۔

قلمی نسخہ نورٹ ولیم کانج کے کتب خانے میں تھا جو بعد میں ایشیاٹک سوسائٹی کے کتب خانے میں منتقل کر دیا گیا لیکن اب یہ نسخہ نایاب ہے۔ رائل ایشیاٹک سوسائٹی لندن کے کتب خانے میں اسکا کوئی نسخہ موجود نہیں۔ ہو سکتا ہے کلکتہ میں رہ گیا ہو۔ لیکن اب یہ نسخہ ظاہر ہے کہ ہماری دسترس سے باہر ہے۔<sup>۱</sup>

ایشیاٹک سوسائٹی آف بنگال (کلکتہ) میں مذکورہ نسخہ موجود ہے۔ یہ ۱۹۲۱ء کو محیط ہے۔ راقم الحروف نے اس نسخے سے استفادہ کیا ہے۔

چار گلشن کے قصے میں شاہ کیواں ایک فقیر سے حاصل کی ہوئی تین باتوں پر عمل کر کے بادشاہ زادی اور وزیر زادی کو انکی بدکرداریوں کی بنا پر قتل کر دیتا ہے۔ ان دونوں کی بے سربلایشی کو توالی کے چوتھے پر پڑی تھیں۔ بادشاہ کا حکم تھا کہ جو کوئی ان پر جو کچھ کہے وہ لکھ کر بادشاہ تک پہنچایا جائے۔ اسی اثناء میں بادشاہ بیدار بخت کی لڑکیاں دل آرام، دل رُبا، زیب النساء اور فرخندہ مردانہ پوشاکوں میں ادھر سے گزریں۔ اور ان لاشوں پر رائے زنی کرنے لگیں۔ بادشاہ کے ملازموں نے ان کی تفصیلات درج کر کے بادشاہ کو بھیجیں۔ ان لڑکیوں کی دانشمندانہ آرا سے مطلع ہو کر بادشاہ کو انہیں حاصل کر لینا اشتیاق ہوا۔ چنانچہ وہ ان سے شادی کر کے ان کی باتوں کی حقیقت معلوم کرنا چاہتا ہے۔ تین لڑکیاں اسے اپنی باتوں کی حقیقت بتا دیتی ہیں لیکن چوتھی لڑکی فرخندہ بادشاہ کے سامنے شرط رکھتی ہے کہ بادشاہ اس کے پلنگ کے گرد چالیس گھڑے پانی سے چھڑکاؤ کرے تب وہ بادشاہ کو اپنی بات سمجھائے گی۔ اس شرط کے باعث فرخندہ پر بادشاہ کا عتاب نازل ہوتا ہے۔ بادشاہ تین شرطوں کے ساتھ اسے سال بھر کیلئے ایک گنبد میں قید کر دیتا ہے۔ فرخندہ طرح طرح کی ترکیبیں لگا کر بادشاہ کی ساری شرطوں کو پورا کرتی ہے۔

۱۔ مقدمہ چار گلشن۔ ڈاکٹر عبادت بریلوی ص ۴۴۔

اور اپنی بات بھی بادشاہ کو سمجھاتی ہے چنانچہ بادشاہ اس سے معافی مانگتا ہے اور دونوں نہیں خوش رہنے لگتے ہیں۔

جہاں نے چار گلشن کے اس قصے کا پلاٹ بڑی چابکدستی سے بنا ہے۔ آغاز میں فقیر سے تین باتیں خریدنے اور بادشاہ زادی اور وزیر زادی کے قتل کے واقعات بظاہر تو اصل قصے سے الگ معلوم ہوتے ہیں لیکن دراصل بنیادی کہانی کا ان واقعات سے بڑا گہرا تعلق ہے۔ بقیہ واقعات اور کردار بھی اس بنیادی کہانی کو انجام تک پہنچانے میں معاون ثابت ہوتے ہیں۔ جہاں کا یہ قصہ بہت مربوط ہے۔ واقعات پر انکی گرفت بہت مضبوط ہے۔ درمیان میں جتنے بھی واقعات رونما ہوتے ہیں وہ اصل قصے سے تعلق رکھتے ہیں۔ کوئی تبدیلی یا کوئی واقعہ بے محل اور غیر متعلق نہیں۔ چار گلشن اپنی ہیئت اور خدو خال میں قصہ یا کہانی کی صف میں شمار کی جاسکتی ہے۔ اس میں داستانوں کا سا روایتی انداز تو ملتا ہے لیکن یہ داستان کے معیار پر پوری نہیں اترتی۔ جاوید نہاں لکھتے ہیں:۔

” چار گلشن میں بھی اس عہد کی دوسری طویل عشقیہ داستانوں کی طرح عجیب و غریب کردار، طلسمی فضا اور مشکوک ماحول اور مافوق العادت خصوصیات اپنی پوری تابانی کے ساتھ جلوہ گر نظر آتی ہیں۔“

لیکن قصے میں نہ تو طلسمی فضا ہے اور نہ مشکوک ماحول اور نہ کرداروں میں مافوق العادت خصوصیات ہی پائی جاتی ہیں۔ بہم جوئی اور جادو گر و ساحر وغیرہ یہاں ناپید ہیں۔ داستانوں میں عموماً ایسی ممالوتوں کا بھی ذکر آتا ہے جو مافوق الفطرت عناصر کے زیر اثر ہوتی ہیں اور کوئی باہمت اور جبری کردار اسکے طلسم کو نیست و نابود کر کے سارے عناصر کو اپنے قابو میں کر لیتا ہے۔ اس قصے کے درمیان میں گنبد کا

ذکر ضرور آیا ہے لیکن یہ طلسماتی گنبد نہیں کہ اس کے لئے کوئی معرکہ درپیش آئے۔ یہ اگر گنبد کی بجائے کوئی کمرہ ہوتا تو اس سے بھی کام چل سکتا تھا۔ اس کے علاوہ قصے کی ہیروئن فرخندہ بادشاہ کی شرطوں کو پورا کرنے کے لئے جن مراحل سے گزرتی ہے اسے ہم جوئی کا نام نہیں دیا جاسکتا۔ یہ تو فرخندہ کی ذہانت اور دور رسئی کے مظاہر ہیں۔ پھر سب سے بڑی بات داستانوں میں ہم جوئی کسی شہزادے یا مرد کردار کا ہی حصہ رہی ہے۔ اسے کسی نسوانی کردار نے شاذ ہی انجام دیا ہوگا۔ چار گلشن کے قصے میں طوالت اور پیچیدگی بھی نہیں ملتی۔ یہ تو سیدھا سا واقعہ مختصر سا قصہ ہے جو بغیر ذہن و دماغ کو تھکائے چند خوشگوار تاثرات دے کر ختم ہو جاتا ہے۔

شاہ کیوں اپنے کردار اور خیالات و عمل میں روایتی سخت گیر اور عیش پسند بادشاہ ہے۔ فرخندہ کو اپنی بات کی حقیقت نہ بتانے کی بنا پر گنبد میں منع شرطوں کے قید کر دینا اسکی سخت گیری کو ظاہر کرتا ہے۔ اس کے علاوہ فرخندہ کو مختلف شکلوں میں دیکھ کر دھل کے لئے بیتابی، اس کی عیش کوشی کی غماز ہے اور یہ کوئی نئی بات نہیں داستانوں اور کہانیوں کے بادشاہوں کی یہی فطرت ہی ہو کرتی تھی۔

اس قصے کا سب سے اہم کردار فرخندہ ہے۔ وہ حسین ہونے کے علاوہ فہم و ذکاوت کا پیکر ہے۔ وہ سخت سے سخت آزمائش سے اپنی ذہانت کی بنا پر ہی گزر جاتی ہے۔ اسے بادشاہ کا اعتبار منظور ہے لیکن وہ اپنی بات پر اس قدر ثابت قدم رہتی ہے کہ بادشاہ سے شرط پورا کر کے بغیر اپنی بات کا راز اسے نہیں سمجھاتی۔ یہ فرخندہ کے عزم کی مثال ہے کہ اپنی آزمائش کے دوران آخر کار وہ بادشاہ سے چالیش گھڑے پانی بھر واپس لیتی ہے۔ اس کے کردار میں جدوجہد اور ہمت و عمل کے اوصاف بھی پائے جاتے ہیں۔ گنبد میں قید کر دینے جانے کے بعد وہ بادشاہ کی شرطوں کو پورا کرنے کے لئے سخت جدوجہد اور بے انتہا ہمت سے کام لیکر کامیاب ہوتی ہے۔ نتیجتاً بادشاہ کو شرمندہ ہو کر معافی مانگنی پڑتی ہے۔

جہاں نے قصے کے مزاج کے مطابق بہت آسان اور رواں زبان استعمال کی ہے۔ قصے کے آغاز سے انجام تک ایک سا انداز بیان جاری و ساری ہے۔ ثقیل الفاظ خال خال ہی نظر آئیں گے۔ ورنہ اسلوب بیان ہماری روزانہ کی بول چال سے بہت قریب ہے۔ سیدھے سادے لہجے نے قصے کی دلچسپی کو بڑھا دیا ہے۔ زبان اس قدر رواں اور نکھری ستھری ہے کہ پڑھ کر طبیعت باغ باغ ہو جاتی ہے۔ جہاں نے خواجواہ قافیہ بندی یا مقفیٰ مسجع انداز، ضرب الامثال اور محاوروں وغیرہ کا استعمال نہیں کیا ہے۔ درمیان میں کثرت سے اشعار مستعمل ہے لیکن ان کے استعمال سے بیانات یا قصے پر کوئی اثر نہیں پڑتا۔ اگر یہ نہ ہوتے تب بھی کوئی بات نہیں تھی۔ ان سے نہ تو واقعات کی دلچسپی متاثر ہوتی ہے اور نہ بیانات کی معنویت اور دلکشی میں اضافہ ہوتا ہے۔

چار گلشن میں جزئیات نگاری نہیں ملتی۔ سراپا نگاری بھی نہیں ہے۔ صرف قدرے طویل منظر نگاری ہے۔ لیکن یہ منظر نگاری بھی تصویر کشی کی سی کیفیت پیدا نہیں کرتی۔ مثال ملاحظہ ہو:۔

”..... اور رو برو اس مکان کے ایک نہر چوڑی کی تمبیر

کی ہے۔ پانی صاف مانند آب گہر کے اس میں بھرا ہے اور فوارے ہزارے اسیں چھوٹے رہے ہیں۔ چاروں طرف اس نہر کے برہے پانی کے جاری ہیں اور آواز چدر پر پانی گرنے کی ہر طرف سے آرہی ہے۔ روشوں کے گرد تین اس قرینے سے درست کئے ہیں کہ انکی رنگ پر دازی دیکھ کے باغبان قضا بھی بیچہ پھینک کے بھاگتا ہے ایک طرف جو تختہ سوسن کھلا ہے اسکی خوشبو سے مندر عاشقوں کا معطر ہوا جاتا ہے۔ ڈالیاں میوہ درختوں کی پھلوں کے بوہتے اد پر تپوں کے جھک رہی ہیں۔

۱۰ چار گلشن (مطبوعہ) مرتبہ ڈاکٹر عبادت بریلوی ص ۷۲۔

اس قصے میں فحاشی اور عریانی کے مرتعے بھی نہیں ہیں۔ جہاں نے تشبیہ و استعارے کا استعمال بھی کم ہی کیا ہے۔

۱۳

## بہار دانش مرزا جان طیش

طیش نے فورٹ ولیم میں قید کے دوران منشی عنایت اللہ کی فارسی داستان ”بہار دانش“ کا منظوم ترجمہ اسی نام سے اردو میں کیا۔ منشی عنایت اللہ کو یہ کہانی ایک برہمن زادے نے سنائی تھی اور اسی کی خواہش پر انہوں نے یہ داستان تالیف کی جو ۱۹۱۱ء (مطابق ۱۳۵۱ء) میں مکمل ہوئی۔ طیش بہار دانش میں سبب تالیف یوں بیان کرتے ہیں:

طبیعت کو تھا ایک شب اضطراب	جگر تفتہ تھا اور آنکھیں پر آب
دل و سینہ بھی متصل تھے تپاں	الم سے تھی ہر اک مڑہ خون چکاں
تھا ہر ایک نالے میں شور نشور	کہ جان حزیں سخت تھی ناصبور
اسی بے کلی میں یہ گزر اخیان	کہ کب تک رہے یوں ہی آشفقہ حال
مناسب ہے بہلاؤں جی کے تئیں	بھلاؤں اس آشفقگی کے تئیں

لے دیا چہ بہار دانش (مطبوعہ فارسی نسخہ) ص ۴۰۔

کروں طبع مصروف شعرو و سخن کہ ہے نالہ ہی شغل مرغ چمن  
 مگر ہو سخن قسم افسانہ سے کہ جس میں دل مضطرب کچھ لگے  
 کروں عشق موزوں جہانداڑ کا جو طوطی کی ترغیب سے ہو گیا  
 کہ ہے قصہ یہ فارسی میں بیان بھلا ہوا اگر ہو یہ ہندی زبان  
 سخن وہ کہ ہووے مفید انام کریں جسکو ادراک سب خاص و عام  
 فوائد کے اس میں ہیں کتنے نکات ہر اک بات میں اک نکلتی ہے بات  
 بس اسکی ہی تنظیم کچھ خوب ہے کہ ارباب دانش کو مرغوب ہے

افادات کے رسم و آئیں تمام

مروج ہیں اس دور میں صبح و شام

بہار دانش مرتبہ خلیل الرحمن داؤدی میں خاتمی پر مندرجہ ذیل شعر درج ہے جس سے بہار دانش  
 کا سنہ ترجمہ ۱۲۱۶ھ برآمد ہوتا ہے

ہوا جس گھڑی ترجمہ یہ تمام بطرز لطیف و بہ حسن کلام

طیش نے وہیں فیکر کرا یک بار کہی اس کی تاریخ باغ و بہار

۱۲۱۶ھ = ۱۸۰۲ء

لیکن بہار دانش کا جو قلمی نسخہ راقم الحروف کی نظر سے گزرا ہے اس میں یہ شعر موجود نہیں ہے۔ بلکہ  
 قلمی نسخے کا نام ان اشعار پر ہوتا ہے

وہی ملک و ماں اور وہی سلطنت وہی تاج و تخت اور وہی مکتت

بہار دانش (قلمی نسخہ) ص ۱۴۔

۱۴۰ (مطبوعہ) مرتبہ خلیل الرحمن داؤدی ص ۱۴۰۔



طیش جیسے مقصود ان کا میلہ ہمارا تمہارا ملے مدعا

طیش نے بہار دانش کے آغاز میں گورنر جنرل لارڈ منٹو، ہارنگٹن اور مدرس عالی شان کپتان ولیم ٹیلر کی مدح درج کی ہے۔ یہ عہدہ دار ۱۸۰۲ء میں موجود نہیں تھے۔ لارڈ منٹو کا تو عہدہ ہی ۱۸۰۶ء سے شروع ہوتا ہے۔ اس سے اندازہ ہوتا ہے کہ طیش نے بہار دانش کا ترجمہ دوران اسیری ہی کیا لیکن بعد میں عہدہ داروں، صاحبان کونسل صدر، صاحبان عالی شان کی مدح اور کالج کی تعریف و توصیف کے اضافے شامل کر کے اسے انعام کی خاطر پیش کیا اور اس پر انکو پانچ سو روپے کا انعام بھی ملا۔ بہار دانش کا ۱۹۵۵ء اور اق پر مشتمل بہت عمدہ اور خوبصورت قلمی نسخہ ایشیاٹک سوسائٹی آف بنگال (کلکتہ) میں موجود ہے۔

بہار دانش کے مقدمے میں خلیل الرحمن داؤدی نے لکھا ہے کہ حیدری نے بھی بہار دانش کے قلمے کو ۱۸۰۲ء میں ہی مکمل کیا تھا۔ موصوف کے الفاظ یہ ہیں :-

” فورٹ ولیم کالج کے ایک اور نامور اہل قلم سید حیدر بخش حیدری

نے بھی فورٹ ولیم کالج میں مسٹر ولیم ہنٹر کی فرمائش پر اسی بہار دانش کا اردو اثر

میں بھی ترجمہ کیا تھا جس کا نام گلزار دانش رکھا تھا۔ حیدری کا نثری ترجمہ ۱۸۰۲ء میں

مکمل ہوا تھا اس کا مطلب یہ ہے کہ عنایت اللہ کنہوہ کی بہار دانش کے دو ترجمے

ساتھ ساتھ فورٹ ولیم کالج میں ہو رہے تھے۔ پہلا اردو نظم میں مرزا جان طیش

کر رہے تھے اور دوسرا اردو نثر میں سید حیدر بخش حیدری۔ دونوں ترجمے تقریباً

۱۹۵۵ء بہار دانش (ق. ن) ص ۱۹۵۔

۱۸۰۲ء فورٹ ولیم کالج (ہندی) لکشی ساگر وارثی ص ۱۰۲-۱۰۳۔

ایک ساتھ مکمل ہوتے لیکن تعجب یہ ہے کہ فورٹ ولیم کالج نے ان دونوں ترجموں میں کسی کو شائع نہیں کیا۔ طپش کا ترجمہ تو بعد میں شائع بھی ہو گیا لیکن حیدری کا ترجمہ آج تک غیر مطبوعہ ہے۔

داؤدی صاحب کا محولہ بالا بیان قطعی درست نہیں۔ حیدری نے بہار دانش کا ترجمہ گلزار دانش کے نام سے ۱۸۰۴ء میں کیا تھا۔ یوں داؤدی صاحب کا یہ بیان بھی غلط ثابت ہو جاتا ہے کہ ۱۸۰۲ء میں فورٹ ولیم کالج میں دو ترجمے ہو رہے تھے۔ داؤدی صاحب طپش کی قید کے واقعے کی تفصیل سے بھی ناواقف ہیں۔ ورنہ وہ یہ نہ کہتے کہ طپش کا ترجمہ بھی کالج کے لئے تھا یا کالج میں ہو رہا تھا۔ انہیں یہ غلط فہمی اس وجہ سے بھی ہوئی کہ طپش نے در تعریف مدرس عالی شان کپتان صاحب کے عنوان سے جو مدح درج کی ہے داؤدی صاحب اسے گل کر سٹ کی مدح سمجھتے ہیں۔ حالانکہ یہ مدح کپتان ولیم ٹیلر کی شان میں ہے۔ جو ۱۸۰۸ء میں کالج کے شعبہ ہندوستانی سے منسلک ہوا۔ گلزار دانش کا فورٹ ولیم کالج کے زمانہ کا کوئی مطبوعہ نسخہ دستیاب نہ ہو سکا۔ لیکن حال ہی میں ڈاکٹر عبادت بریلوی نے اسے دو جلدوں میں شائع کر دیا ہے۔ خلیل الرحمن داؤدی کی مرتبہ بہار دانش کے خاتمے پر ناشرین کا ایک اشتہار دیا گیا ہے جس میں یہ درج ہے کہ مرزا شیر علی اور محمد فہیم انڈر نے اس کتاب کو بیت سہی اور کوشش سے بہم پہنچا کر ۱۲۵۵ھ (م ۱۸۳۹ء) میں پہلی بار محمدی چھاپہ خانہ سے طبع کرایا۔ چونکہ ۱۲۵۵ھ کے پہلے کسی مطبوعہ نسخے کا بارغ نہیں ملتا اس لئے یہ تسلیم کرنے میں کوئی تاثر نہیں ہونا چاہیے کہ یہ پہلا ایڈیشن ہے لیکن اسی بیان

۱۔ مقدمہ بہار دانش۔ خلیل الرحمن داؤدی ص ۲۳۔

۲۔ گلزار دانش (ق. ن) حیدر بخش حیدری ص ۵۔

۳۔ مقدمہ بہار دانش۔ خلیل الرحمن داؤدی ص ۳۱۔

میں ناشرین کہتے ہیں کہ مرزا جان پیش نے بموجب فرمائش صاحبان کونسل وغیرہ کے ۱۲۱۶ھ میں زبان اردو میں ترجمہ کیا۔ یہ بیان درست نہیں ہے۔ اوپر دیئے ہوئے شواہد کے علاوہ مترجم پیش نے سبب تالیف میں بھی کسی کی فرمائش کا کوئی ذکر نہیں کیا ہے۔

بہار دانش داستانوں کے اس قبیل سے تعلق رکھتی ہے جن کا بنیادی قصہ بہت نحیف ہوتا ہے۔ بہار دانش کا بھی بنیادی پلاٹ بہت مختصر ہے۔ جہاندار شاہ ایک لاولد بادشاہ کا بڑا ہی آرزوؤں اور مرادوں کا شہزادہ ہے۔ وہ ایک دن اپنی پالتو طوطی کی زبانی شہزادی بہرہ وربانو کے حسن کا ذکر سن کر غائبانہ عاشق ہو جاتا ہے اور اپنے آرٹسٹ وزیر بے نظیر کو شہر مینوسواد روانہ کرتا ہے۔ بے نظیر نہ صرف شہزادی کی تصویر بنا کر لاتا ہے بلکہ کسی حیلے سے اسے شہزادے کی تصویر بھی دے آتا ہے۔ شہزادہ تصویر پا کر اسی میں غرق ہو جاتا ہے۔ چنانچہ اسے سمجھانے کے لئے سات راتوں تک ہر وزیر عورتوں کے مکرو فریب کی کہانیاں سناتے ہیں۔ مگر شہزادے پر کوئی اثر نہیں ہوتا۔ آخر کار اسکی شادی کا پیغام بھیجا جاتا ہے۔ مگر شہزادی کا والد اسے مسترد کر دیتا ہے۔ انجام کار شہزادہ خود بہت سی اذیتیں سہہ کر بہرہ وربانو تک پہنچتا ہے۔ ان دونوں کی شادی ہو جاتی ہے مگر استعجاب اور پچیدگی پیدا کرنے کے لئے ہر مزاکرہ شامل کیا گیا ہے اور اسی سے گفتگو کی بنا پر شہزادہ آہو کے قالب میں اور پھر طوطی کے قالب میں جاتا ہے۔ بہ ہزار خرابی وہ اپنی اصلی شکل میں واپس آتا ہے۔ اوریوں جہاندار شاہ اور بہرہ وربانو کے اچھے دن آجاتے ہیں۔ بس یہی بہار دانش کی بنیادی کہانی ہے۔ اسے ابتداء اور خاتمے پر جوڑ دیا گیا ہے۔ درمیان میں تھوڑی دیر کے لئے جہاندار کا ذکر آتا ہے۔ اسکے بعد پھر ضمنی کہانیاں۔ یہ ضمنی کہانیاں اپنی جگہ مکمل ہیں اور اپنے فارسی اصل کے مطابق ہیں۔

بہار دانش کا آغاز عام داستانوں سے ہی مشابہ ہے۔ بادشاہ کی لاولدی اور کسی درویش کے

عطا کردہ پھل سے صاحب اولاد ہونا اور شہزادے کا کسی کی زبانی کسی شہزادی کے حسن کا بیان سن کر

نادیدہ عاشق ہو جانا داستانوں میں عام ہے۔ یہاں بھی جہاندار شاہ بڑی ناامیدی کے بعد عالم وجود میں آتا ہے اور طوطی کا بیان بہرہ دربانو کے عشق کا محرک ہوتا ہے۔ اس کے بعد کے مراحل بھی اپنے جلو میں کوئی نیا انداز نہیں رکھتے۔ بہار دانش کی داستان میں ایک حد تک داستانوی تقاضوں کا فقدان ہے شہزادہ جہاندار شاہ ہم جوتی کے نام پر بہرہ دربانو کی تلاش میں نکلتا ہے لیکن اسے ہفت خواں نہیں ملے کر لے پڑتے۔ اس سفر میں طوطی اس کی رفیق ہے اور وہی اس کی مشکلوں کو دور کرتی ہے۔

بہار دانش میں اصل اہمیت کی حامل ضمنی کہانیاں ہیں۔ سات وزیروں کی بیان کردہ کہانیوں میں عورتوں کے مکرو فریب کی داستان بیان کی گئی ہے۔ یہ کہانیاں سنسکرت کی ان قدیم کہانیوں سے مشابہ ہیں جن میں عورتوں کو عموماً بد کردار، شاطر اور عیار دکھایا گیا ہے۔ اسکے علاوہ شاہ گیلان، ملک زادہ اور مہربانو، بہرام وزہرہ، حسن سوداگر و گوہر اور داستان چہار پری کے قصے داستانوی تقاضوں سے ہم آہنگ ہیں۔ داستان سہ جوان غریب، حکایت دختر بادشاہ، حکایت کام گار شہزادہ اور حکایت زن عاقلہ کہانی اور حکایت کی مشترکہ شکلیں ہیں۔ یہ ساری ضمنی کہانیاں بے حد دلچسپ ہیں اور اپنے جلو میں حیرت و استعجاب، پیچیدگی، مہم جوتی اور فوق الفطرت جیسے داستانوی عناصر بھی رکھتی ہیں۔ یہ ضمنی کہانیاں سبق آموز ہیں۔ ان میں حیات و کائنات کے رموز بھی پنہاں ہیں۔

جہاندار شاہ اور بہرہ دربانو اس داستان کے نمایاں کردار ہیں۔ لیکن دیگر داستانوں کی طرح ان کے کردار میں کوئی خوبی نہیں۔ جہاندار شاہ اور بہرہ دربانو دونوں عشق کی صفات سے متصف ہیں لیکن جہاندار شاہ نے اس عشق کی خاطر کوئی ہفت خواں نہیں ملے کیا کہی مہم نہیں سز کی۔ وہ مجہول اور ناکام عاشقوں کی طرح بہرہ دربانو کی تصویر سے ہم کلام رہتا ہے۔ جب وہ بہرہ دربانو

کی تلاش میں نکلتا ہے اسوقت بھی طوطی اسکی مشکلیں آسان کر دیتی ہے۔ یوں وہ بہت آسانی سے بہرہ ور بانو کے وصل سے شاد کام ہو جاتا ہے۔ اخیر میں وہ جس پریشانی سے دوچار ہوتا ہے وہ بھی اپنے غصے کے باعث۔ جہاندار شاہ بہرہ ور بانو کے فراق میں جو کچھ اذیتیں برداشت کرتا ہے وہ ایسی نہیں کہ ہماری ہمدردیاں اسکے ساتھ ہو جائیں۔ اسکے اضطراب کا اثر یہیں تک ہوتا ہے کہ ہم جلد از جلد اسے بہرہ ور بانو تک پہنچا کر قصہ ختم کر دینا چاہتے ہیں۔

بہرہ ور بانو کا کردار بھی بہت مجہول سا ہے۔ وہ بلا کی حسین ہے۔ اس کے عشق اور درد و فراق کی تصویریں نہیں کے برابر ہیں۔ وہ فعال بھی نہیں۔ جب جہاندار شاہ اسکے باغ میں پہنچتا ہے تو وہ اسے دیکھ کر مندرجہ ذیل الفاظ میں اپنے کرب کا بیان کرتی ہے۔

اسی کے لئے ہے مراسم یہ حال، اسی کے الم کی ہوں میں پائمال

اسی موزی نے دی ہے ایذا مجھے، اسی نے دیا ہے یہ سودا مجھے

بس اب میرے دل کا ملا مجھ کو چور، دلے چور ہے یا عجب زور دشور

آگے چل کر بہرہ ور بانو کی کیفیات کا بیان یوں ہے۔

خوشی اور چہلیں گئی ساری بھول، لگی رات دن رہنے پیہم سلول

جو دن ہے تو یا د جہاں دار ہے، جو شب ہے تو پھر یہ ہی اذکار ہے

نہ کھانا نہ پینا نہ سونا کبھی، نہ باتوں میں مشغول ہونا کبھی

وہی دیکھنا بیٹھے تصویر کو، وہی کرنا پھر پھر کے تفتیر کو

طیش نے بہار دانش میں باقاعدہ معیاری شاعری کا نمونہ پیش کیا ہے۔ اس میں آسان

لب و لہجہ بھی ہے اور خال خال مرصع انداز بھی۔ یہ ضرور ہے کہ بہار دانش کے بیانات داستان کی اصل  
فضا سے مطابقت نہیں رکھتے۔ مثلاً جہاندار شاہ کے عشق و فراق کی کوئی مکمل واضح اور درد و کرب  
میں ڈوبی ہوئی تصویر نہیں ملتی یہی حال بہرہ و ربانو کا بھی ہے۔ یہ سارے مواقع پیش سے زور بیان  
کے متقاضی تھے مگر پیش ان تمام مقامات سے سرسری ذکر کر کے گزر گئے۔ حسن اور واردات عشق کا  
بیان بھی مفقود ہے۔ بہرہ و ربانو کے حسن کا بیان اس سے آگے نہیں بڑھ سکا ہے۔

کھینچی دست ایزد کی تصویر ہے      ننگ کے لئے طرفہ تاثیر ہے  
پری بھی جو دیکھے تو شرمندہ ہو      فرشتہ بھی فوراً سرفگندہ ہو  
نہ اس منہ کا سنا شمع ہی میں ہے نور      ننگل ہی میں اس رنگ کا ہے ظہور

یہ پیکر نگاری بھی اپنے جلو میں کوئی تاثیر نہیں رکھتی اور نہ اس سے حسن کی کوئی واضح تصویر سامنے  
آتی ہے۔ جریات نگاری ملاحظہ ہو۔

درو بام یکسر جو اہر سنگاز      مرصع دکانوں کی ہر سو تپساز  
عمارات رنگین ہر ایک سے سو      صفائی و پاکیزگی کو بہ کو  
زمر کے اور لعل کے سنگ و خشت      زمیں کا ہر اک قطع رشک بہشت  
خوشی ہر طرف راگ اور رنگ کی      پٹی تھی صدا بربط و چنگ کی

بہار دانش کے بیانات میں تاثیر کا فقدان ہے۔ ہم یہ تو نہیں کہہ سکتے کہ داستان کی تلبلیک  
کے لئے نظم کی صنف موزوں نہیں اس لئے کہ یہ حسن کی مثال ہمارے سامنے ہے۔ اور جو البیان  
بہار دانش سے قبل کی ہے۔ ہاں یہ ضرور کہہ سکتے ہیں کہ داستان کے تقاضوں کے لئے جس زبان و

بیان یا زور بیان کی ضرورت ہوتی ہے طیش اس سے ناواقف تھے۔ سحر الیوان کے سامنے یہ مثنوی بہت پھیکی اور بے رنگ لگتی ہے۔ بہار دانش میں بنیادی داستان کی تفصیلات کی بہ نسبت ضمنی کہانیوں میں طیش کا حسن بیان کچھ نمایاں ہوا ہے۔ انہیں انہوں نے ہر واقعے کو بڑی خوبی سے نظم کیلئے اور یہ کہنا درست ہی ہوگا کہ یہاں وہ کردار و ماحول کی تصویر کشی میں کامیاب ہیں۔

طیش نے اس مثنوی میں تشبیہات و استعارات کا استعمال کم ہی کیا ہے بلکہ وہ عموماً سادہ انداز اختیار کرتے ہیں۔ یہ سادگی اور سلاست ہی داستان کا عام انداز ہے۔ جاوید نہال نے لکھا ہے کہ چونکہ طیش نے کالج کے نوار و طلباء کے لئے یہ مثنوی تالیف کی تھی لہذا انہوں نے زیادہ سے زیادہ دلچپ اور آسان بنانے کی کوشش کی ہے۔ لیکن طیش کی صفائی میں یہ نہیں کہا جاسکتا کہ انہوں نے قصداً سادہ انداز بیان اختیار کیا ہے۔ اس لئے کہ نہ تو یہ مثنوی انہوں نے کالج کے نوار دان کے مطالعہ کے مقصد سے تصنیف کی تھی اور نہ ہی کسی عہدہ دار کی فرمائش پر لکھی تھی۔

بہار دانش میں کہیں کہیں تلمیحات نظر آجاتی ہیں۔ ہندوستانی عناصر کی یہ مثال ملاحظہ ہو۔

کہ جوگی سا کوئی دیکھا اک روبرو	جو تکتا ہے حیرت زدہ سو بہ سو
گلے بیچ کنبھا، بڑھے مر کے بال	پڑی کاندھے پر یک طرف مرگ چان
رنگے گروے کپڑے وہ بھی پھٹے	سرو سینے پر راکھ بکسڑے

بہار دانش کے بیانات کی یہ خوبی ہے کہ ہماری توجہ اصل قصے پر ہی مرکوز رہتی ہے۔ یہاں

طویل اور بے ضرورت تفصیل اور شاعرانہ کمالات کے نمونے نہیں ملتے۔

بحیثیت مجموعی طیش کی یہ کاوش ستائش کے قابل ہے۔

## خردا فروروز

### حفیظ الدین احمد

خردا فروروز کا سلسلہ قدیم ہندوستانی قصہ کلیدہ دمنہ (کرتک دمنک) تک پہنچتا ہے۔ کلیدہ دمنہ سے خردا فروروز کے درمیان یہ قصہ مختلف زبانوں میں منتقل ہوتا رہا اور مختلف مترجمین اس میں صحت و اضافے کرتے رہے۔

خردا فروروز کے دیباچے سے علم ہوتا ہے کہ رائے دابشلیم (جو ہندوستان کے کسی سرحدی علاقے کا حاکم تھا) نے حکیم بید پائے سے خوابش ظاہر کی کہ وہ بزرگوں کی نصیحتوں کو افسانے کے پیرائے میں بیان کرے۔ جس کے کردار انسان نہیں بے زبان جانور ہوں۔ حکیم بید پائے نے راجہ کے حکم کے مطابق یہ کتاب ترتیب دی۔ یہ کتاب امور سلطنت کے رموز و نکات سے پُر تھی۔ کسی طرح اس کی شہرت نوشیرواں (۵۳۱-۵۶۹ء) تک پہنچی۔ نوشیرواں کو اس کتاب کی افادیت اور اہمیت کا اندازہ ہوا۔ تو اس نے پزرویہ نامی ایک نوجوان کو کتاب حاصل کرنے کے لئے ہندوستان بھیجا۔ پزرویہ مختلف حیلوں اور دیاری سے کتاب حاصل کرنے میں کامیاب ہو گیا۔ اور اس کتاب کو ہندی سے پہلونی میں ترجمہ کر کے نوشیرواں کے حضور میں پیش کیا۔ لیکن ابوالمعالی نصر اللہ ابن المقفع کے حوالے سے روایت کرتا ہے کہ پزرویہ نے کتاب کو صرف نقل کیا تھا اور یہی نقل نوشیرواں کے حضور میں پیش کی۔ نوشیرواں نے بزرگ چمبر کو اس کتاب کے ترجمے پر مامور کیا۔ اس میں پزرویہ نے اپنی خدمات کے ناطے میں اپنے حالات بھی درج



کر دیا دینے تھے۔

گیان چند جین نے ان تمام واقعات میں رائے دابشلیم اور حکیم بید پائے کے نام کو عجیب و غریب قرار دیا ہے۔ ان کا وجود صحت سے عاری اور مشتبہ ہے۔ اس کے علاوہ محققین کی نظر میں بزرگ چہر کا مقام اور رتبہ بھی اشتباہ کا شکار ہے۔ حالانکہ اسے نوشیرواں کا وزیر کہا گیا ہے۔

نوشیرواں ہی کے زمانے میں فارسی کے عالموں نے اس کتاب کی کئی نقلیں تیار کر لی تھیں جو نہ صرف حفاظت سے رکھی جاتی تھیں بلکہ دوسروں کی نظروں سے بھی پوشیدہ رکھی جاتی تھیں۔ نوشیرواں کے بعد عجم کے دیگر بادشاہ بھی اس کتاب کی یونہی حفاظت کرتے رہے۔ یہاں تک کہ سلطنت ابو جعفر منصور و نلقی (عباسیوں کا خلیفہ دوم) کو پہنچی۔ اس نے بڑی کوششوں سے یہ کتاب حاصل کی جو پہلوی زبان میں تھی۔ امام ابوالحسن ابن المقفع<sup>ؑ</sup> امام ابوالحسن عبداللہ ابن المقفع<sup>ؑ</sup> ابو منصور کے دربار کا میر منشی اور ہم عصر شعرا کا سرگروہ تھا (کو کلیدہ دمنہ کے عربی ترجمے کا حکم دیا۔ اس ترجمے کا سن ۶۷۵ء ہے۔

اس کے بعد ابوالحسن نصر بن احمد سامانی (۶۹۱۳ھ - ۶۹۲۲ھ) کے حکم سے عربی کلیدہ دمنہ کا فارسی میں ترجمہ ہوا۔ اس کا مترجم نصر بن احمد کا وزیر دانش مند ابوالفضل محمد بلعمی تھا۔ فارسی کے

۱۰ دیباچہ خرد افروز (ق. ن) حفیظ الدین احمد ص ۹۔ ۱۰ اردو کی نثری داستانیں ص ۲۶۲، ۲۶۱، ۲۶۰۔

۱۱ خرد افروز کے قلمی نسخے میں عبدالقانع درج ہے (ص ۱۰) لیکن عبدالقانع ہی درست ہے۔

۱۲ دیباچہ خرد افروز (ق. ن) ص ۱۰۔ ۱۱ اردو کی نثری داستانیں ص ۲۵۷۔

۱۳ دیباچہ خرد افروز (ق. ن) ص ۱۰۔

۱۴ مقدمہ خرد افروز (مطبوعہ) سید عابد علی عابد ص ۳۹۔

اس ترجمے کو سلطان محمود غزنوی کے حکم سے رودکی نے منظوم پیکر عطا کیا۔<sup>۱۰</sup>

ان دو نسخوں کے بعد کلیلہ دمنہ کا ایک اور نثری نسخہ ابوالمعالی نصر اللہ مستوفی کا ہے۔ انہوں

نے بہرام شاہ بن سلطان مسعود (جو محمود غزنوی کی اولاد میں سے تھا) کے حکم سے ابن المقفع کی

عربی کلیلہ دمنہ کو فارسی میں منتقل کیا۔ یہ ترجمہ ۱۱۲۱ء یا ۱۱۲۲ء میں ہوا۔ یہی مشہور کلیلہ دمنہ ہے۔

نصر اللہ کے ترجمے کی دقت پسندی کو رفع کرنے کے لئے مولانا حسین واعظ نے نظام الدولہ

امیر شیخ احمد سہیلی کی فرمائش پر انوار سہیلی مرتب کی۔ حالانکہ انوار سہیلی مقفی و مسجع عبارتوں سے مزین

ہے۔ انوار سہیلی کے زمانہ ترتیب کو ۱۱۳۷ء سے ۱۱۵۰ء کے درمیان متعین کیا گیا ہے۔ لیکن مولانا حسین

واعظ نے اصل کتاب سے بزرگ چہر اور پرزویہ سے متعلق دو باب کم کر دیئے۔<sup>۱۱</sup>

شہنشاہ اکبر (۹۴۳ھ - ۱۰۱۴ھ - ۱۶۰۵ء) نے اپنے عہد میں ابو الفضل بن مبارک ہاشمی کو حکم دیا کہ

وہ انوار سہیلی کو سلیس محاورے میں لکھے۔ ابو الفضل کے اس نسخے کا نام عیار دانش ہے۔ ابو الفضل نے

<sup>۱۰</sup> دیاچہ خرد افروز (ق. ن) ص ۱۰۔ دیاچہ خرد افروز (ق. ن) ص ۱۰۔ سیدہ عابد علی عابدہ اشتباہ کا شکرا ہیں کہ

نصر اللہ کے پیش نظر کس زبان کا نسخہ تھا جس سے انہوں نے ترجمہ کیا۔ (مقدمہ خرد افروز ص ۲۲)۔

<sup>۱۱</sup> اردو کی نثری داستانیں ص ۲۶۳۔

<sup>۱۲</sup> خرد افروز کے قلمی نسخے میں امیر شیخ سہیلی درج ہے (ص ۱۰) یہ سلطان مرزا کے مہر وار تھے

<sup>۱۳</sup> دیاچہ خرد افروز (ق. ن) ص ۱۰۔

<sup>۱۴</sup> ہنری آن سنسکرت لٹریچر (کیتھ) بحوالہ اردو کی نثری داستانیں ص ۲۶۳۔

<sup>۱۵</sup> انوار سہیلی (ق. ن) ورق ۸۔

<sup>۱۶</sup> دیاچہ خرد افروز (ق. ن) ص ۱۰۔

بزرگچہرا اور پزرویہ سے متعلق وہ دو باب بھی اپنے ترجمے میں شامل کر لیے جو مولانا واعظ نے حذف کر دیئے تھے۔

”خرد افروز“ عیار دانش کا ہی ترجمہ ہے۔ اسے حفیظ الدین احمد نے گل کر سٹ کی فرمائش پر

۱۹۰۳ء میں ترجمہ کیا۔ حفیظ الدین احمد دیباچے میں لکھتے ہیں :-

”مدرس ہندی مسٹر جان گل کر سٹ صاحب دام دولتہ نے فرمایا کہ

ترجمہ عیار دانش کا جو فی الحقیقت دانش کی کسوٹی اور آئین سلطنت کا دستور العمل

ہے۔ کر۔ حقیر نے اسکا حکم بجا لا کر ترجمے میں مکر باندھی۔ خدا کے فضل سے حسن انصرام

کو پہنچا۔ اور نام اسکا خرد افروز رکھا۔ تاریخ۔

بعد اتمام کے تاریخ اس کی چاہا میں لکھوت لگا اپنا جی

آئی ہالف سے ندایوں فی الفور خرد افروز جہاں یہ ہے گی

جاوید نہال صاحب کو مخطوطے میں یہ عبارت نظر نہ آئی۔ لکھتے ہیں :-

”عام خیال ہے کہ پروفیسر جان گل کر سٹ کی فرمائش پر مولوی صاحب نے خرد افروز

کو مرتب کیا لیکن خرد افروز کے خطی نسخہ یا مطبوعہ ایڈریس ۱۹۱۵ء اور ۱۹۲۶ء سے کہیں یہ

ظاہر نہیں ہوتا کہ انہوں نے جان گل کر سٹ یا کسی اور شخص کے ایما پر خرد افروز

۱۔ دیباچہ خرد افروز (ق. ن. ص ۱۰۔)

۲۔ لکشی ساگردارشنے نے خرد افروز کے مترجم کی حیثیت سے تھامس روبک کا نام لکھا ہے (فورٹ ولیم کالج دہلی ص ۸۱)

۳۔ جو صریحاً غلط ہے۔ البتہ ۱۹۱۵ء میں تھامس روبک نے خرد افروز کو مرتب کیا تھا۔ اس میں اسکا عالمانہ دیباچہ بھی شامل ہے۔

۴۔ دیباچہ خرد افروز (ق. ن. ص ۴۔)

## کا ترجمہ کیا تھا؟

خرد افروز کے اختتام پر حفیظ الدین احمد کی ایک عرضی شامل ہے جس میں وہ صاحبان عالیشان سے خرد افروز پر نظر عنایت کرنے کی درخواست کرتے ہیں۔ جاوید نہال نے اسی عرضی کی بنیاد پر لکھا ہے کہ انہوں نے اشتہار دیکھ کر ترجمہ کیا تھا۔ یہ عرضی تو رسمی تھی۔ سبب تالیف کی وضاحت ان کے پہلے بیان سے بخوبی ہو جاتی ہے۔

خرد افروز کے خاتمے پر مندرجہ ذیل عبارت درج ہے جس سے سہ تکمیل کا علم ہوتا ہے:-

”شکر خدا کا یہ کتاب خرد افروز جو آداب سلطنت کے واسطے

دستور العمل تاج سعادت کے لئے دریکتا..... ۱۲۱۶ ہجری

شہر ذی الحجہ کی دسویں تاریخ روز یکشنبہ موافق تاریخ ۱۸۰۳ء اتھارہ سو تین

عیسوی مطابق تاریخ بائیسویں ماہ چیت ۱۲۰۹ء بنگلہ میں حسن انصرام کو پہنچی ہے۔

خرد افروز ۱۸۰۹ء میں مکمل طور سے شائع ہوئی۔ اسے ۱۸۱۵ء میں تھامس روبک نے مرتب

کر کے ایک عالمانہ دیباچے کے ساتھ ہندوستانی پریس سے شائع کیا۔ خرد افروز کی مذکورہ ترتیب میں

مولوی سید کاظم علی، منشی غلام اکبر، مرزائی بیگ اور غلام قادر شریک تھے۔ راقم ادب کو ان میں

سے کوئی بھی مطبوعہ نسخہ دستیاب نہ ہو سکا۔ البتہ اسکاتلینڈ انسٹیٹیوٹ آف ایشیاٹک سائنسز آف بنگال (ملکت)

۱۔ ۱۸۰۹ء میں بنگال کا اردو ادب ص ۲۰۸۔

۲۔ خرد افروز (ق.ن.ص) ص ۲۸۷۔

۳۔ Linguistic Survey of India. Vol. IX Part I P. 33

۴۔ Annals of the College of F.W. Appendix P. 26

میں محفوظ ہے۔ اس میں کل ۳۸۸ اوراق ہیں۔ خرد افروز پاکستان سے شائع ہو چکی ہے۔ یہ نسخہ  
تھامس روبک کے ۱۸۱۵ء والے نسخے پر مبنی ہے۔

کلیلہ دمنہ کا ہندی اور پہلوی نسخہ منقود ہے۔ ہاں ابن المقفع کا عربی ترجمہ دستیاب ہے۔  
اس میں حکیم پزرویہ کا دیباچہ (حکیم پزرویہ کے حالات اور افکار) بھی شامل ہے۔ اسی عربی نسخے کی  
وساطت سے ہم پزرویہ کے دیباچے سے واقف ہوئے۔ سید عابد علی عابد نے بڑی عالمانہ کاوش سے  
یہ ثابت کیا ہے کہ ابن المقفع نے پہلوی سے عربی میں کلیلہ دمنہ کو منتقل کرتے وقت بعض حصوں میں اپنے  
افکار و عقائد کو شامل کیا ہے۔ گیان چند جین کا خیال ہے کہ ابن المقفع نے اپنی کتاب کی اہمیت اور  
انفرادیت ظاہر کرنے کے لئے یہ اضافہ بھی اپنی جانب سے کر لیا کہ یہ کتاب (کلیلہ دمنہ) ہندوستان میں  
مقفل رکھی جاتی تھی۔ حالانکہ حقیقت تو یہ ہے کہ اس کتاب میں نہ کوئی ایسا رمز ہے اور نہ حکمت و دانش  
کے ایسے درنا یا اب ہیں جنکی حفاظت کی جائے۔ یہاں تو جانوروں کی زبانی اخلاق و نصیحت کو مختلف  
پیرایوں میں بیان کیا گیا ہے۔ حذف و اضافے کا الزام صرف ابن المقفع پر ہی عائد نہیں ہوتا بلکہ بعد کے  
دیگر مترجمین بھی حسب موقعہ اور حسب سہولت اس کے مرتکب ہوئے ہیں۔

حفیظ الدین احمد نے خرد افروز کے دیباچے میں یہ واضح کیا ہے کہ ابوالمعالی نصر اللہ مستوفی نے  
کلیلہ دمنہ مشہور میں لکھا ہے کہ اس کلیلہ دمنہ میں جسکو بزرچہر حکیم نے پہلوی زبان میں ترتیب دیا ہے۔  
سولہ باب ہیں۔ دس باب اصل کرتک دمنک کے اور چھ باب حکیم مذکور نے زیادہ کئے ہیں۔ ان میں سے  
چار باب رائے دابشلیم اور برہمن بید پائے کے سوال و جواب کے طور پر آخر کتاب میں لکھے۔ اور دو

۱۔ مقدمہ خرد افروز (مطبوعہ) سید عابد علی عابد ص ۳۱ تا ۳۷۔

۲۔ اردو کی نثری داستانیں ص ۲۶۲۔

باب اول کتاب میں۔ یہ کتاب بھی (خرد افروز) اسی ترتیب پر لکھی گئی ہے چنانچہ خرد افروز کا قلمی نسخہ،  
مندرجہ ذیل سولہ ابواب پر مشتمل ہے:-

- پہلا باب :- بزرگمہر کی گفتگو میں جو اس کتاب سے مناسبت رکھتی ہے۔
- دوسرا باب :- پزرو یہ طبیب کے احوال میں شروع قصہ رائے دابشلیم اور بید پائے حکیم کا۔
- تیسرا باب :- چغل خوروں کی بات نہ سنے (کذا) میں۔
- چوتھا باب :- بدکاروں کی سزا پانے اور انکی عاقبت خراب ہونے میں۔
- پانچواں باب :- دوستوں کی یک دلی کے فائدوں میں۔
- چھٹا باب :- دشمنوں کے کاروبار کے سوچنے اور انکے فریب سے نڈر رہنے میں۔
- ساتواں باب :- نادانی سے مقصد کھونے کے زیاں میں اور حصول مقصد کے دیر کرنے میں۔
- آٹھواں باب :- شتابی نہ کرنے کے بیان میں۔
- نواں باب :- دور اندیشی کے بیان میں اور فریب کر کے دشمن کے ہاتھ سے بچنے میں۔
- دسواں باب :- پرہیز کرنے میں اہل کمینہ سے اور اعتماد نہ کرنے میں چا پلوسی پر انکی۔
- گیارہواں باب :- بخشے میں گناہوں کے کہ بادشاہوں کے مصغوں میں سے ایک اچھا وصف ہے۔
- بارہواں باب :- کاموں کے بدلا پانے میں۔
- تیرہواں باب :- بسبب زیادہ طلبی کے اپنے کام سے باز رہنے کے بیان میں۔
- چودھواں باب :- دانش و وقار کی بزرگی اور کاموں کی جلدی نہ کرنے کے بیان میں۔
- پندرہواں باب :- احتراز کرنے میں بادشاہوں کے بیوناؤں اور بداندیشوں کی باتوں سے۔

سولہواں باب :- زمانے کی گردش کے اتفات نہ کرنے میں اس لئے کہ جو کچھ ہوتا ہے تقدیر الہی سے ہوتا ہے۔

لیکن خرد افروز کا موجودہ مطبوعہ نسخہ محض پانچ ابواب (پہلا باب بزرچہر کی گفتگو میں جو اس کتاب سے مناسبت رکھتی ہے، دوسرا باب پر رویہ طیب کے احوال میں، شروع قصہ رائے دابشلیم اور بید پائے حکیم کا، تیسرا باب خچل خوروں کی بات نہ سننے میں، شروع قصہ کلیلہ دمنہ کا، چوتھا باب بدکاروں کے سزا پانے اور انکی عاقبت خراب ہونے میں، پانچواں باب دوستوں کی یک دلی کے فائدوں میں) پر مشتمل ہے۔

خرد افروزیوں تو اپنے موضوع کے اعتبار سے حکایتوں اور کہانیوں کا مجموعہ ہے لیکن یہ اخلاق و نصائح، عبرت و نصیحت، حکمت عملی اور سیاسی مصلحتوں کا صحیفہ بھی ہے۔ کتاب کے آغاز سے لے کر انجام تک اخلاق کا درس پنہاں ہے۔ بزرچہر کا ذکر ہو خواہ پر رویہ کا، دابشلیم کا قصہ ہو کہ چرند و پرند کا، عبرت و نصیحت کا عنصر ہر جگہ موجود ہے۔ اسکے باوجود قصے میں کہیں بے کیفی نہیں۔ یہ قصہ نہایت مربوط ہے اور اسکا تسلسل کہیں منقطع نہیں ہوتا۔

اس قصے کے بنیادی کردار جانور ہیں۔ یہ کلیلہ اور دمنہ نام کے دو گیدڑ ہیں۔ انکے علاوہ دیگر اہم کردار بھی جانور ہی ہیں۔ لیکن یہ جانور فہم و ذکاوت اور دانشمندی و ذہانت میں انسان سے برتر ہیں۔ ضمنی حکایتوں کے کردار بھی بڑے فعال اور باعمل ہیں۔ انکی سرشت میں بالعموم ہمدردی، نیکی، تعاون اور امداد کا جذبہ موجود ہے۔ یہاں کرداروں کے خیالات و افکار زمان و مکان کی قید سے آزاد ہیں۔ ان میں آفاقیت بھی ہے اور ابدیت بھی۔

حفیظ الدین احمد نے خرد افروز میں حیرت انگیز حد تک سادہ اور سرلیح الفہم زبان استعمال کی ہے۔ عربی اور آسان اردو کے امتزاج سے انہوں نے بڑا نکھرا اسلوب اپنایا ہے۔ اگرچہ اس سادہ نگاری میں

میرامن کی سی رنگینی اور رعنائی نہیں تاہم اس سادہ اسلوب میں بھی ایک حسن ہے۔ اور یہ کسی خاص باب تک محدود نہیں بلکہ ہر صفحہ پر نمایاں ہے۔ اس سے قطع نظر حفیظ الدین کے اسلوب کی سب سے بڑی خوبی تو یہی ہے کہ یہ نفس مضمون کی ادائیگی میں کامیاب ہے۔ مثال ملاحظہ ہو:-

” ایک کچھوے اور کچھو کی دوستی تھی، ہمیشہ آپس میں دم یگانگی کا

بھرتے تھے۔ ایک بار ایسا اتفاق ہوا کہ دونوں وطن سے نکلے اور باہم سفر اختیار کیا تاکہ کوئی آرام کی جگہ ٹھہرا دیں اور وہاں گزران کریں۔

اتفاقاً گزرانہوں کا ایک بڑی سی ندی کے کنارے ہوا، کچھو نے

غمگین ہو کر نیچے سر کر لیا، کچھو ابولا اے عزیز! تجھے کیا ہوا کہ گریبان جان کو غم کے ہاتھ

دیا اور خوشی کی طرف سے ایک بارگی دل اٹھالیا؟ کچھو نے کہا اے بھائی! اس

دریا کے پار اترنے کی فکر نے مجھے حیرت کے گرداب میں ڈالا، نہ پار اتر سکتا ہوں،

نہ تجھ سے جدا ہونے کی تاب رکھتا ہوں۔“

یہ ضرور ہے کہ اس سادگی میں ایک قسم کی سنجیدگی اور سپات پن ہے۔ جملوں میں ترنم اور آہنگ کا فقدان

ہے۔ تاثر اور گداز کے مواقع اپنی کیفیت میں شدت نہیں رکھتے۔ یہاں ہائپر جو ابی اور خوش کلامی تو ہے

لیکن مزاح و ظرافت کا عنصر خالصتاً نظر آتا ہے۔ کہیں کہیں ترجمے پن کا اثر بھی نمایاں ہوا ہے۔

حفیظ الدین احمد نے فارسی کے ادق الفاظ اور تراکیب استعمال نہیں کی ہیں۔ تشبیہات و استعارات

میں بھی انہوں نے عام فہمی کو مد نظر رکھا ہے اور انکا بہت برفعل اور بڑی خوبصورتی سے استعمال کیا ہے۔



## گلزارِ دانش

### حیدر بخش حیدری

گلزارِ دانش عنایت اللہ کی فارسی تصنیف ”بہارِ دانش“ کا ترجمہ ہے۔ عنایت اللہ نے فارسی میں یہ قصہ ایک برہمن لڑکے کی فرمائش پر ۱۹۵۱ء میں سپردِ قلم کیا تھا۔ حیدری نے بہارِ دانش کا تشریحی ترجمہ ولیم ہنٹر کی فرمائش پر ۱۹۵۲ء میں انجام دیا تھا۔ انہوں نے محمد صالح کے دیباچے کا بھی ترجمہ کر دیا ہے۔ سبب تالیف میں وہ خود لکھتے ہیں:-

”صاحبانِ دانش و بینش پر ظاہر ہو کہ کتاب بہارِ دانش کو شیخ عنایت اللہ طوطی سخن نے ایک برہمن بچہ حسین و منجیس کے کہنے سے تصنیف کیا تھا۔ ادوہ محمد صالح جو اس والا جو بہ نسبت ہم گوہری و شاگردی کی رکھتا تھا اسنے بھی ایک دیباچہ اپنی موزونی طبع سے ساتھ عبارت رنگین و خوب و بندش الفاظ دلچپ و مرغوب کے تصنیف کر کے اس کتاب میں داخل کیا تھا اب اس ذرہ بے مقداراً..... سید حیدر بخش آبادہ بے ہنری متخلص بہ حیدری..... نے عہد میں..... شاہ عالم شاہ غازی خلد اللہ ملکہ کے اور حکومت میں..... مارکویس ویلزلی گورنر جنرل..... کے ۱۲۱۸ء بارہ سواٹھارہ ہجری مطابق اٹھارہ سو پانچ عیسوی کے فرمانے سے جناب مسٹر ولیم ہنٹر و ام اقبالہ کے موافق اپنی طبع کے

زبان ریختے میں ترجمہ کیا اور نام اسکا گلزار دانش رکھ کر اہل دانش وینیش کی نذر گزارا<sup>۱</sup>

ڈاکٹر عبارت بریلوی نے گلزار دانش کے پیش لفظ میں کاظم علی جوآں اور کھیم نرائن رند کے قطعات تاریخ کا ذکر کیا ہے جس سے ۱۲۱۴ھ اور ۱۲۱۵ھ برآمد ہوتے ہیں۔ راقم الحروف کو گلزار دانش کا جو نسخہ ایشیاٹک سوسائٹی آف بنگال (کلکتہ) میں ملا اس کے اخیر میں کاظم علی جوآں اور ابوالقاسم کے قطعات تاریخ درج ہیں۔ اور ان دونوں سے ۱۲۱۸ھ برآمد ہوتے ہیں۔ اچھا ہوتا اگر عبادت بریلوی صاحب جوآں اور رند کے قطعات درج کر دیتے۔

ڈاکٹر عبادت بریلوی کو گلزار دانش کا قلمی نسخہ دو جلدوں میں کوپن ہیگن کی شاہی لائبریری میں دستیاب ہوا۔ چنانچہ ان دو نوں جلدوں کو انہوں نے پاکستان میں شائع کر دیا ہے۔ موصوف کا خیال ہے کہ کوپن ہیگن کی شاہی لائبریری کا نسخہ ہی دنیا میں گلزار دانش کا واحد نسخہ ہے۔ حالانکہ گلزار دانش کا ۱۰۸۲ صفحات کو محیط ضخیم اور خستہ قلمی نسخہ ایشیاٹک سوسائٹی آف بنگال (کلکتہ) میں موجود ہے۔ اور یہ مکمل ہے۔

گلزار دانش میں شہزادہ جہاندار سلطان اور مہرور کے عشق کی داستان بیان کی گئی ہے۔ یہ وہی قصہ ہے جسے طیش نے اپنی منظوم بہار دانش میں کسی قدر اختصار سے ترجمہ کیا ہے۔ چنانچہ بعض واقعات بہار دانش میں سرے سے ناپید ہیں۔ حیدری نے یہ قصہ تفصیل سے اور تمام جزئیات کے ساتھ ترجمہ کیا ہے۔ شہزادہ جہاندار مہرور سے شادی کے بعد چند ایک شواہد گزر کے دوبارہ مہرور کو حاصل کر لیتا ہے۔ اس کے بعد مہموں اور مرحلوں سے مزین کئی عشقیہ داستانیں

<sup>۱</sup> دیباچہ گلزار دانش (ق. ن) حیدر بخش حیدری ص ۵۰، ۵۱۔

<sup>۲</sup> پیش لفظ گلزار دانش (مطبوعہ) ڈاکٹر عبادت بریلوی ص ۱۰۔

بیان کی گئی ہیں۔ ان داستانوں کے بعد جہاندار سلطان اور بہرہ وربالو کے عشق اور وصال کی داستان ہے یہ داستان بھی اپنے جلو میں بہت سی سچیدگی رکھتی ہے۔ گلزار دانش کا اتمام جہاندار کی موت اور بہرہ وربالو کے نالہ و شیون پر ہوتا ہے۔

گلزار دانش میں حیدری کے اسلوب سے ترجمہ پن کی جھلک صاف نمایاں ہے۔ انکی زبان بے حد گنجشک اور پر تعقید ہے۔ تراکیب اور تشبیہات کی کثرت سے قصے کا سارا حسن برباد ہو گیا ہے۔ زبان و بیان کی یہ دقت پسندی اور رنگینی کسی خاص حصے تک محدود نہیں بلکہ تقریباً پوری داستان میں یہی انداز بیان بکھرا ہوا ہے۔ حسن کا بیان ہو کہ عشق کا حیدری کی دقت پسندی کے باعث کوئی تصویر واضح نہیں ہوتی اور نہ کوئی تاثر ہی پیدا ہوتا ہے۔ حیدری کی رنگین بیانی بے حد بے کیف ہے۔ اور طبع پر گراں گزرتی ہے۔ سراپا نگاری کی یہ مثال ملاحظہ ہو۔ انداز بیان کس قدر پر تصنع اور بے کیف ہے۔

”چاند سے مکھڑے پر زلف مشکیں کو چھوڑ دیا۔ کانوں میں موتیوں

کے گچھے ڈال کر بنا ڈکيا۔ عشوہ و ناز کو جادو کے ہنر سکھائے۔ عقدہ پروں کو ماہ سے

ملایا۔ بال بال موتی پرودیا۔ فریب کا سرمہ اپنی نرگسی انکھڑیوں میں دیا۔ ناز و انداز

پر نظر رکھ کر اپنے سرو سے قد کو کیسرا جوڑے سے ارغوانی کیا۔ سراپا کو بونوبی سنوارا۔

تاج عبہر سر پر رکھا۔

حیدری نے خال خال مقامی الفاظ اور ضرب الامثال کا بھی استعمال کیا ہے۔ لیکن انکی

دقت پسندی اور مسجع انداز بیان ان سب پر غالب ہے۔

حیدری نے اشعار کا استعمال کثرت سے کیا ہے۔ اول تو پر تصنع اسلوب دوم یہ اشعار قصہ کی

روانی میں بے حد مانع ہوئے ہیں۔ تو تا کہانی کے مصنف کے قلم سے ایسی زبان اور اسلوب دیکھ کر حیرت ہوتی ہے۔

۱۶

## بحر عشق (قصہ سیف الملوک) سید منصور علیؒ

”بحر عشق“ کا ماخذ محمد عمر کی فارسی مثنوی ہے۔ اسے منصور علی نے گل کر سٹ کی فرمائش پر ۱۳۱۹ھ

مطابق ۱۸۰۳ء میں زبان ریختہ نثر میں ترجمہ کیا۔ بحر عشق کے دیباچے میں منصور علی لکھتے ہیں:-

”یہ قصہ سیف الملوک شاہزادے کا کہ جس کو محمد عمر نے اپنے دوستوں

کے کہنے سے عبارت فارسی میں بطور مثنوی (کذا) کے لکھا تھا سواب یہ کمترین

..... سید منصور علی..... نے عہد میں شاہ عالم بادشاہ خلد اللہ

ملکہ کے اور حکومت میں زبدہ نومیاں..... مارکویس و لزل گورنر جنرل بہادر

دام اقبال کی بموجب ارشاد صاحب عالی..... مٹرجان گل کر سٹ حسنا

بہادر دام دولہ کے سن بارہ سواٹھارہ ہجری میں مطابق اٹھارہ سو تین عیسوی

کے زبان ریختہ نثر میں ترجمہ کیا..... اور نام اس کتاب کا بحر عشق رکھا گیا

بحر عشق طبع نہ ہو سکی۔ حالانکہ گل کر سٹ کی ۱۹ اگست ۱۸۰۳ء کی انعام کے لئے سفارشی فہرست میں یہ طباعت کے لئے درست کی جانے والی کتابوں کے ذیل میں شامل تھی لیکن دیگر کتابوں کے ساتھ اسکی طباعت بھی ملتوی کرادی گئی۔ گل کر سٹ نے اس پر دو سو روپے انعام کی سفارش کی تھی۔ بحر عشق کا ۱۲۹۹ اوراق کو محیط قلمی نسخہ ایشیاٹک سوسائٹی آف بنگال میں محفوظ ہے۔ اس نسخے کے خاتمے کی عبارت یہ ہے:-

”رمضان کی انیسویں تاریخ منگل کے روز سنہ بارہ سو اٹھارہ ۱۲۱۸ھ

ہجری میں مطابق ۱۸۰۳ء اٹھار سو تین عیسوی کے اس کتاب بحر عشق کا ترجمہ تمام ہوا۔

بحق محمد والہ الطاہری صلوات اللہ علیہ وعلیہم اجمعین۔ دوحصرہ

لکھارے دن برس جوں نہ مٹاوے کوئے بینکھن ہار ابا پر اسو گل گل مانی ہوئے ۱۲۱۸ھ

بحر عشق اپنے ناخذ کا ہو ہو ترجمہ نہیں ہے بلکہ مترجم نے اس میں اضافے سے بھی کام لیا ہے۔

منصور علی خود کہتے ہیں کہ:-

”اکثر اس میں زیادتی جہاں مناسب جانی وہاں کی..... ۱۲۱۸ھ

بحر عشق میں مذکور سیف الملوک کا قصہ حسن و عشق کی واردات، جان لیوا مہمات اور طلسمی

واقعات سے عبارت ہے۔ یہ قصہ عام داستانی انداز سے قدرے مماثلت رکھتے ہوئے بھی ذرا مختلف

ہے۔ اس قصے کا انجام قصداً طویل کر کے ڈیڑھ سو برس کے بعد شہزادی بدیع الجمال کی موت تک

لایا گیا ہے جس کے غم میں سیف الملوک پاگل ہو جاتا ہے۔ اس طرح اس داستان کا انجام عام داستانوں

Proceedings of the College of F. W. Vol. 559, P. 279

۱۲۱۸ھ بحر عشق (ق. ن) سید منصور علی ورق ۱۲۹-۳۶۱

کی طرح طریقہ نہ ہو کر المیہ ہے۔

اس داستان کا آغاز قدیم طرز پر ہوتا ہے۔ حضرت سلیمان کے عہد میں مصر میں شاہ عاصم نام کا بادشاہ تھا۔ اپنی لاوڈی سے آزدہ خاطر ہو کر اس نے تخت و تاج چھوڑ کر گوشہ نشینی اختیار کر لی۔ یہ بات جب اسکے وزیر صالح ابن حمید کو معلوم ہوئی تب اس نے بادشاہ کو سمجھایا اور سلطنت کی جانب راغب کیا۔ رطل اور نجوم کے عالموں سے رجوع کرنے پر پتہ چلا کہ بادشاہ صاحب اولاد ہو گا لیکن اس صورت میں کہ جب وہ شاہ بین کی بیٹی دلآرام سے عقد ثانی کرے۔ بہر حال دلآرام کے بطن سے سیف الملوک تولد ہوا۔ اسی دن وزیر زادہ صاعد کی بھی ولادت ہوئی۔ ان دونوں کی ساتھ ہی پرورش اور تعلیم و تربیت بھی عمل میں آئی۔ نجومی شہزادے کے لئے چودہ برس کی عمر خطرناک قرار دیتے ہیں۔ چنانچہ جب وہ اس عمر کو پہنچا تو بادشاہ عاصم نے ایک جشن منعقد کیا اور شہزادے کو ایک جامہ تحفے میں دیا۔ اسکے نقش و نگار میں اسے ایک شہزادی کی تصویر نظر آئی۔ شہزادہ اس کے عشق میں گرفتار ہو کر اس کی تلاش میں حیران و پریشان نکل کھڑا ہوا۔ بڑے سخت اور دشوار گزار مراحل سے گزرنے کے بعد سراندیپ کی شہزادی کے ذریعے شہزادے کو اپنی معشوقہ پر یوں کی شہزادی بدیع الجہاں کا سراغ ملا۔ جب بدیع الجہاں گلستان ارم سے سراندیپ کی شہزادی سے ملنے آئی تو شہزادے کو وہاں دیکھ کر عاشق ہو گئی۔ اس کے بعد دیگر صعوبتوں اور اذیتوں سے گزر کر شہزادہ سیف الملوک نے بدیع الجہاں سے عقد کر لیا۔ شہزادے نے وزیر زادے صاعد کی شادی سراندیپ کی شہزادی سے کروائی اور سب لوگ منہ کے لئے روانہ ہوئے۔ بادشاہ بیگم اور دیگر اراکین سلطنت انہیں دیکھ کر باغ باغ ہوئے۔ شہزادہ تخت نشین ہوا اور صاعد وزیر۔ سیف الملوک کے پانچ شہزادے ہوئے۔ بدیع الجہاں ڈیڑھ سو برس زندہ رہی۔ اسکی موت سے سیف الملوک غم میں دیوانہ ہو گیا۔ یہی قصے کا انجام ہے۔

سیف الملوک اور بدیع الجہاں کی اس رنگین داستان میں سن و عشق کی رنگینیاں بھی ہیں

اور ہجر و فراق کی ہولناکیاں بھی۔ یہاں بزم آرائیاں بھی ہیں اور رزم آرائیاں بھی۔ دیو، پری، طلسمات  
 ہمیں غرضیکہ داستانی عناصر کی خوب کار فرمائی موجود ہے۔ لیکن قصے کا پلاٹ مربوط نہیں۔ درمیان  
 میں وقوع پذیر واقعات نے قصے کو الجھا دیا ہے۔ اس سے دلچسپی بھی متاثر ہوئی اور قصے کا تسلسل بھی۔  
 اسکے کرداروں میں کوئی تازگی اور نیا پن نہیں ہے۔ شہزادہ اور بدیع الجہال کے کردار اپنے  
 طور پر موزوں اور مناسب ہیں۔ انہیں عشق کا شدید جذبہ اور وصل کی بے پناہ تڑپ موجزن ہے۔

بحر عشق کی زبان کے بارے میں منصور علی نے دیباچے میں یہ وضاحت کی ہے کہ :-

..... زبان ریختہ نثر میں ترجمہ کیا اور اکثر لٹ (کذا) ان لفظوں کو کہ

جنہیں خاص و عام ہندو مسلمان سب بولتے ہیں صاحبان نو آموز کے استفاد

کے واسطے قصداً تحریر میں لایا اور بعضے بعضے اشعار و اسی کے متفرق جو اچھے

معلوم ہوئے۔ انکو بھی قرینہ پا کے لکھ دیا۔

منصور علی نے اس داستان میں رنگین بیانی بھی کی ہے اور سادہ نگاری بھی۔ لیکن انکی

سادہ نگاری میرامن کی سی شگفتہ اور رواں نہیں بلکہ اس میں الجھاؤ ہے۔ خال خال زبان و الفاظ

کی فارسیت سادہ نگاری کو متاثر کر دیتی ہے۔ لیکن اس کے باوجود قصے کے جذباتی اور اہم حصے

کیف سے خالی نہیں بلکہ صحیح اثرات مرتب کرتے ہیں۔ یہ مثال ملاحظہ ہو۔ شہزادہ دیوؤں کی قید سے

آزاد ہو کر آتا ہے اور بدیع الجہال کے محل میں آکر سو جاتا ہے۔ تب بدیع الجہال :-

”شاہزادے کے گلے سے بے اختیار لپٹ گئی اور اسے جگا کر پوچھنے لگی کہ اے مونس

غم گسار و اے غریب دل فکار تو کس طرح اس اندھیرے کو تیس میں دوکھ

کے دن بھرتا تھا اور کیوں کر اس قید شدید میں فراق کی راتیں کاٹتا تھا۔  
 میری چاہ میں اپنے تئیں چاہ غم میں ڈوبو یا، اور میری محبت میں اپنا چین  
 آرام یک نخت کھویا۔ حیف ہے کہ میں اس بکسی میں شریک کیوں نہ ہوئی اور  
 اس بے بسی میں رفیق کیوں نہ رہی۔ بے تحاشہ اٹھ کر اس کے پاؤں پر گر پڑا۔  
 منصور علی منظر کشی اور جزئیات نگاری کے فرائض سے بھی بخوبی عہدہ برآ ہوئے ہیں۔ ان کے  
 بیانات اکثر طویل ہیں لیکن ذہن پر گراں نہیں گزرتے یہ اقتباس ملاحظہ ہو:-

”دیکھا کہ ایک محل بے بدل دلا ثانی کہ ایسا روتے زمین پر ہونا ممکن نہیں ہے۔  
 جگگار ہے اور اس کے گنبدوں و میناروں کے سر آسمانوں کو لگے ہیں ساں  
 درو دیوار ستون و تختے ماہی دندان کے ہیں اور اس کے سامنے روشنیوں (کنڈا)  
 چمن بندیاں گل بھل کی نہایت لطائف کے ساتھ ہو رہی ہیں اور ہر ایک مکانات  
 گویا عالم تصور ہے۔ دیکھ کر بہت خوش ہوا خیال کیا کہ شاید یہی میری معشوتہ کا مکان  
 ہے کہ جس کا کوچہ خورد شہر اصفہان ہے۔“

بحر عشق کے عنوانات میں منصور علی نے آسان انداز بیان اختیار کیا ہے۔ واقعات کے درمیان  
 میں انہوں نے فارسی اور اردو کے اشعار و ابیات اور مثنوی کا کثرت سے استعمال کیا ہے۔ ان میں بیشتر  
 اشعار تسلسل میں مانع ضرور ہوتے ہیں لیکن اپنے زمانے کے سیاق و سباق کےفاظت ان کی تعریف  
 کی جا سکتی ہے۔ بدیع الجہال کی تعریف میں منصور علی نے بہت اچھے اشعار کہے ہیں۔  
 وہ مکھڑا پری صاف آئینہ دار کہ ہوں مہر دمہ اسکے کہ (کنڈا) پر نثار

بحر عشق (ق. ن) سید منصور علی ورق، ۱۰۱ بحر عشق (ق. ن) سید منصور علی ورق ۵۲



وہ زلف اسکے چہرے پر بکھری ہے یوں کہ ابرسیہ مہ کے ہو گرو جو  
 بعل نازک وہ شیریں دہن کہ ایک بات پر جان دے کوہ کن  
 چمک مسی کی ساتھ دانتوں کی یوں کہ ہوا بر میں برق کی ستوپ جوں  
 جی ہونٹھ پر مسی کی یوں دھڑی ہو لعل بدخشاں میں جوں شب پری  
 وہ رخسارہ نازک گل نوبہار کہ گلشن میں گل ان سے رکھتے تھے خار

بجیئت مجموعی بحر عشق اپنے موضوع اور اسلوب کے لحاظ سے گوارہ ہے لیکن ابتدائی دور  
 کی نثر کے سیاق و سباق میں منصور علی کی کاوش نظر انداز کرنے کے قابل نہیں۔



## قصہ فیروز شاہ محمد بخش

محمد بخش نے فورٹ ولیم کالج کے لئے قصہ فیروز شاہ تصنیف کیا تھا۔ اسکا کوئی مطبوعہ نسخہ دریا  
 نہ ہو سکا۔ البتہ ۵۴ اوراق کو محیط ایک قلمی نسخہ ایشیاٹک سوسائٹی آف بنگال (کلمتہ) میں محفوظ ہے۔ زیر نظر  
 قلمی نسخے میں مصنف کا اپنا کوئی بیان شامل نہیں ہے۔ چنانچہ یہ نہیں کہا جاسکتا کہ یہ قصہ مصنف  
 کا طبع زاد ہے یا کہیں سے ماخوذ۔ خاتمے کی عبارت سے علم ہوتا ہے کہ قصہ فیروز شاہ ۱۲۱۶ھ میں  
 ۱۸۰۲ء میں

لہ بحر عشق (رق. ن) سید منصور علی ورق ۸۸۷۸۷۔

مکمل ہوا تھا:-

”یہ مسودہ غرہ شہر شوال المکرم ۱۲۱۶ھ روز سہ شنبہ میں تمام ہوا۔“  
 قصہ فیروز شاہ ۱۸۰۳ء تک طبع ہو چکا تھا۔ ۱۹ اگست ۱۸۰۳ء کی انعام کے لئے سفارشی فہرست  
 میں گل گرسٹ نے اس پر ۵۰ روپے انعام کی سفارش کی تھی۔ اس فہرست کی نامتوری کے بعد  
 اس نے ۹ ستمبر ۱۸۰۳ء کی فہرست میں بھی اسے شامل کیا اور رائے کے کالم میں لکھا تھا:-

“*Ana live of Hindoostan . This little production  
 has been well spoken by Meer Sher Uli.*”

۱۰ اکتوبر ۱۸۰۳ء کی کانج کونسل کی کاروائی میں مندرجہ ذیل تبصرے کے ساتھ پچاس روپیہ

انعام دینے کا فیصلہ کیا گیا:-

”فیروز شاہ - شہر بدشاہ کی کہانی ہے۔ زبان ٹھیک نہیں ہے اور طرز بیان بھی  
 اچھا نہیں ہے۔ لیکن حوصلہ افزائی کی جاسکتی ہے۔“

لیکن قصہ کے مطالعے سے یہ اندازہ ہوتا ہے کہ زبان اور طرز بیان دونوں کے لحاظ سے یہ قصہ بہت  
 عمدہ ہے۔ اگرچہ محمد بخش کی زبان حیدر بخش حیدری، میرامن یا میر شیر علی انوس کے مقابلے کی نہیں  
 پھر بھی بہت بہتر ہے۔ کانج کونسل کی مذکورہ بالا رائے زیادہ درست نہیں۔

۱۰ قصہ فیروز شاہ (ق. ن) محمد بخش ورق ۲۵۔

Proceedings of the College of F. W. Vol. 559, P. 279

” ” ” ” ” ” ” ” ” ” ” ” ” ” ” ” P. 285

” ” ” ” ” ” ” ” ” ” ” ” ” ” ” ” P. 287

قصہ فیروز شاہ ایک داستان ہے۔ اس میں تقریباً سارے داستانوی عناصر موجود ہیں۔ قصہ یوں ہے کہ شہر بدخشاں کے بادشاہ کے تین بیٹے تھے۔ ان کے نام فیروز شاہ، نوروز شاہ (حصے بہروز شاہ ہیں۔ مکہ سے ایک دن کچھ ایسی خطا سرزد ہوتی ہے کہ بادشاہ فیروز شاہ کے ساتھ اسے محلے نکال دیتا ہے۔ ایک بار اچانک بادشاہ کے سینے میں درد اٹھتا ہے جسکا علاج حکیم گل دیو کندہ بتاتے ہیں۔ شہزادہ فیروز شاہ بادشاہ سے آگرا جازت لیتا ہے اور گل دیو کندہ کی تلاش میں نکلتا ہے۔ اپنی اس مہم میں ایک شہر سے گزرتا ہے۔ یہاں کے لوگ ایک موذی شیر سے پریشان رہتے ہیں۔ فیروز شاہ انہیں اس بلا سے نجات دلاتا ہے۔ اس کے صلے میں اسکی شادی وہاں کی شہزادی میمونہ سے کر دی جاتی ہے۔ اگلے مرحلے پر وہ ملک فاراب پہنچتا ہے۔ یہاں کی شہزادی آدم خور ہے اور بیمار ہے۔ شہزادہ اس سے بھی پٹتا ہے اور شہزادی کو ٹھیک کرتا ہے۔ چنانچہ اس سے بھی اس کی شادی کر دی جاتی ہے۔ اس کے بعد فیروز شاہ ملک گیلان پہنچتا ہے۔ یہاں وہ ایک دیو کا خاتمہ کرتا ہے۔ لہذا اس کی بہادری پر گیلان کی شہزادی جین سے اسکا عقد کر دیا جاتا ہے۔ مقتول دیو کی دیوتی فیروز شاہ سے دیو کا سر مانگتی ہے مگر وہ اس کی بیٹی سے عقد کی شرط رکھتا ہے۔ چنانچہ وہ ہمیاں پری سے شادی کر کے گل دیو کندہ کا پتہ پوچھتا ہے۔ ہمیاں پری بتاتی ہے کہ دیو کندہ بادشاہ جنیان کی رانی ہے اور اٹھارہ ہزار دیو اس کی فرمانبرداری کے لئے حاضر رہتے ہیں۔ وہیں گل دیو کندہ بھی ہے۔ فیروز شاہ رانی پر عاشق ہو جاتا ہے۔ چنانچہ ہمیاں پری کے جادو سے طوطی کی شکل میں وہ رانی تک پہنچتا ہے۔ وہ مخواب ہے۔ فیروز شاہ گل دیو کندہ توڑ کر اور اپنی چیزیں رانی سے بدل کر لوٹ آتا ہے۔ اس بہادری پر رانی بھی عاشق ہو جاتی ہے۔ جب فیروز شاہ اپنے باپ کے پاس روانہ ہوتا ہے تو راستے میں اس کے دونوں سوتیلے بھائی اسے دھوکے سے کنویں میں ڈھکیں کر اور پھول لے کر بادشاہ کے پاس جاتے ہیں اور بادشاہ کو فیروز شاہ کی جانب سے بدظن بھی کرتے ہیں۔ ادھر رانی فیروز شاہ کی تلاش میں اس کی ساری بیویوں کو بیکر مع شکر نکلتی ہے۔ آخر کار

فیروز شاہ کو کتوئیس سے نکال کر پورا قافلہ شہر بدخشاں روانہ ہوتا ہے۔ فیروز شاہ کے دونوں سوتیلے بھائی روپوش ہو جاتے ہیں۔ مگر دیوانکو ڈھونڈ کر لاتے ہیں اور کھا جاتے ہیں۔ اس کے بعد فیروز شاہ کتنے سرے سے شادیاں ہوتی ہیں اور وہ تخت نشین ہوتا ہے۔

قصہ فیروز شاہ کا پلاٹ دیگر داستانوں سے مماثلت رکھتا ہے۔ گل دیو کندہ کی تلاش اور فیروز شاہ کے بھائیوں کا اسے دھوکہ دینا قصہ گل بکاؤلی سے ملتا جلتا ہے۔ فیروز شاہ کی ہمیں حاتم طائی کی مہیوں سے بڑی حد تک مشابہ ہیں۔ اس داستان میں یوں تو کوئی نیا پن نہیں لیکن واقعات کی مر لوطی اور روانی نے اسے بہت دلچسپ بنا دیا ہے۔ فیروز شاہ کا کردار داستانوں کے عام ہیرو سے ہی مشابہ ہے۔ وہ بے حد جری اور بہادر ہے۔ ہر مہم سے بڑی دلیری اور دانشمندی سے نبرد آزما ہوتا ہے۔ وہ عشق کی صفت سے بھی متصف ہے۔ جس کی مثال ملکہ جنیان کا قصہ ہے۔

قصہ فیروز شاہ کا اسلوب مناسب ہے۔ محمد بخش نے عموماً آسان انداز بیان اختیار کیا ہے۔ وہ اس داستان کے ہر واقعہ کو بڑی سادگی سے بیان کر گئے ہیں۔ چنانچہ یہ بیانات واقعہ کی اصل تصویر کو پیش کرنے میں کسی حد تک کامیاب ہیں۔ فیروز شاہ اور شہزادی میمونہ کی شادی کا یہ بیان ملاحظہ ہو:-

”شہزادے کی شادی میمونہ شہزادی سے بڑے دھوم دھام سے

ہوئی۔ اور وزیروں امیروں سرداروں کو خلعت زریں مواقع رتبے کے عنایت کے

اور تورے ہر ایک کے یہاں بھجوائے (کذا) غریب غریب فقیر فقیر کو بھی انعام کے

کھانے کھلوائے (کذا) القصہ یہاں تک بخشش کی اور لاکھوں روپے بھجوائے کہ اس

شہر میں کوئی محتاج نہ رہا۔ پھر بادشاہ نے ایک قصر شاہی رہنے کے واسطے انہوں کو

دیا اور خوبصورت کسین خواہیں چھوٹے عمر کے غلام خوش پاکیزہ نو خدمت کے لئے

بجٹے تب فیروز شاہ شہزادہ بدخشاں کا اور شہزادی شہزادہ کی دونوں میمنوں



## حسن و عشق (گل و ہرمن)

### غلام حیدر عزت

حسن و عشق کا قصہ محمد وارث کے فارسی قصے سے ماخوذ ہے جسے محمد وارث نے فارسی مثنوی گلشن عشق سے نثر میں بطور خلاصہ منتقل کیا تھا غلام حیدر نے ۱۳۱۹ھ میں گل کرست کے حکم سے اس خطابے کو اردو میں منتقل کیا۔ سبب تالیف میں وہ بیان کرتے ہیں :-

”فرد مندوں پر یہ پوشیدہ نہ ہے کہ اس قصہ دلاویز کو کسی استاد کا مہل نے فارسی نظم میں کر آب گلشن عشق نام رکھا تھا۔ از بسکہ اس کی تمہید طویل احرار الفاظ دقیق اور عبارت رنگین اور صنعت اشعار اور فصاحت گفتار کے سبب سے مطلب نہیں میں توقف ہوتا تھا اس واسطے منشی المناشی محمد وارث نے اسے مختصر کر نثر میں لکھا ہے۔ اب غلام حیدر عزت نے ۱۳۱۸ھ بارہ سواٹھارہ ہجری قمری سلطنت میں شاہ عالم بادشاہ..... کی اور حکومت میں..... مارکونس ولزلی گورنر جنرل لارڈ مارنگٹن بہادر کی حسب حکم مسہر جان گل کرست بہادر دام چشمہ کے زبان ریختہ میں نثر کیا اور حسن و عشق نام رکھا۔ اور اس میں

لے جاوید نہال نے ۱۳۱۹ھ مطابق ۱۹۰۰ء نقل کیا ہے (امیویں صدی میں بنگال کا اردو ادب ص ۳۸۲) جو مدنی غلط ہے

لحاظ سے کہ یہ اصل اصل اول کے مضمون کا ترجمہ ہے نہ الفاظ اور عبارت کا،  
عاصی نے مطلب نویسی میں اقدام کر بعض مقام میں الفاظ کا ترجمہ موقوف کیا  
اور بعض فقرے مبالغے کے کہ ہندی محاورے کے موافق نہ تھے موقوف کر اور  
طرح سے لکھے۔

حسن و عشق غیر مطبوعہ ہے۔ اسکا ۱۷۹۱ اور اق کو محیط قلمی نسخہ ایشیاٹک سوسائٹی آف بنگال دکلکتہ میں  
موجود ہے اور آغاز میں فورٹ ولیم کالج کی فہرست ہے۔

گل کرسٹ کی ۱۹ اراگست ۱۸۸۳ء کی انعام کی لئے سفارشی فہرست سے علم ہوتا ہے کہ اس وقت  
حسن و عشق طباعت کے لئے درست کی جانے والی کتابوں کے ذیل میں شامل تھی۔ اس کے صفحات  
کی تعداد ۲۰۰ اور انعام کی رقم سو روپے تھی۔ مذکورہ فہرست میں حسن و عشق کے بجائے گل و ہر مز تمام  
درج ہے۔ لیکن کالج کونسل نے اس پوری فہرست پر غور کرنے سے انکار کر دیا تھا۔ چنانچہ گل کرسٹ نے  
۹ ستمبر ۱۸۸۳ء کو ایک دوسری فہرست پیش کی جو کالج کے بے نساب مصنفین کی تصانیف پر مشتمل تھی۔  
اس میں حسن و عشق بھی شامل تھی۔ گل کرسٹ نے رائے کے کالم میں لکھا تھا:-

"An excellent translation from the Persian  
by a native of Bengal."

۱۷ دیا چہ حسن و عشق (ق. ن) غلام حیدر عزت ورق ۲۔

Proceedings of the College of F. W. Vol. 559, P. 279

عقیق صدیقی نے انعام کی رقم ۱۵۰ روپے درج کی ہے (گل کرسٹ اور اسکا عہد ص ۱۷۵) جو غلط ہے۔

Proceedings of the College of F. W. Vol. 559, P. 285

۱۰ اکتوبر ۱۸۰۳ء کی کانگوانس کی کاروائی میں مندرجہ ذیل کے ساتھ سو روپے انعام کی تجویز منظور کر لی گئی:

”گل و ہر گل۔ زبان اگر صحیح نہیں ہے لیکن موضوع سے مناسبت رکھتی ہے۔“

انعام بہر حال گل کرسٹ کی تجویز کے مطابق دیا جاسکتا ہے۔

سن و عشق میں روم کے شہزادے ہرمز اور شاہ نوزاں کی بیٹی شہزادی گل کے عشق کی کہانی بیان کی گئی ہے۔ شاہ روم بے اولاد تھا۔ ایک فقیر کے ذریعہ تدبیر بتانے پر وہ خوب میں بشارت پاتا ہے۔ اس کے یہاں شہزادہ ہوگا اور شہزادے کا نام ہرمز رکھنا لازم ہے۔ بادشاہ کی ایک حرم حاملہ ہوتی ہے۔ بادشاہ بیگم حسد میں حمل استقاط کر دانا چاہتی ہے۔ لیکن وہ جس دانی کو شریک راز کرتی ہے وہی بادشاہ کی حرم سے یہ راز کھینچتی ہے اور جب ہرمز تولد ہوتا ہے تو وہ دانی اسے سیکر ملک سے نکل جاتی ہے۔ اور شہر نوزاں پہنچتی ہے۔ ہرمز کی ماں ایک انگوٹھی اور رومال بادشاہ روم کی نشانی دانی کو دیدیتی ہے۔ تاکہ بادشاہ آئندہ اسی سے ہرمز کو پہچان لے نوزاں پہنچ کر دانی بھوک اور پیاس کی شدت سے شاہ نوزاں کے باغیاں بہن کے دروازے پر بے ہوش ہو کر گر جاتی ہے۔ وہ باغیاں اسے اٹھا کر اپنے گھر میں لاتا ہے اور ہرمز کو اپنا بیٹا بنا کر پرورش کرنے لگتا ہے۔ ہرمز اور شہزادے کی باہم دوستی ہو جاتی ہے۔ لیکن بادشاہ اسے پسند نہیں کرتا۔ چنانچہ انہیں جدا کر دیا جاتا ہے۔ شاہ نوزاں کی شہزادی گل شاہ ایران سے منسوب ہے مگر ایک دن باغ کی سیر کے دوران ہرمز کو دیکھ کر عاشق ہو جاتی ہے اور اسکے فراق میں مضطرب رہتی ہے۔ ہرمز بھی گل پر عاشق ہوتا ہے۔ نتیجتاً گل شاہ ایران سے طے شدہ شادی سے انکار کر دیتی ہے۔ انکار کی صورت میں شاہ ایران حملہ آور ہوتا ہے۔ چنانچہ ہرمز بھی شریک جنگ ہوتا ہے اور فتح ہوتی ہے۔ شاہ نوزاں شاہ روم کو خراج دیتا تھا۔ ہرمز خراج لے کر روم جاتا ہے۔ یہاں



شاہ روم ہرمز کو اپنا بیٹا بنا کر رکھ لیتا ہے اور ہرمز کی ماں اسکا راز بادشاہ سے بیان کر دیتی ہے۔ ادھر گل ہرمز کی جدائی میں مضطرب رہتی ہے۔ بادشاہ ہرمز سے سلطنت کے کاموں میں دلچسپی لینے کو کہتا ہے لیکن وہ ایک بار خوزاں جانیکی اجازت مانگتا ہے۔ جب وہ خوزاں آتا ہے تو یہاں سارا شہر نیست و نابود پاتا ہے۔ ایک دہقان کی زبانی اسے شاہ ایران کے حملے اور گل کے اغوا کا علم ہوتا ہے۔ چنانچہ وہ گل کے حصول کے لئے نکلتا ہے۔ بڑے سخت امتحانات اور دشوار گزار مراحل سے گزر کر وہ گل کو حاصل کر لیتا ہے لیکن گل پھر کھو جاتی ہے اور اس بار چین کے بادشاہ کے پاس پہنچتی ہے۔ ہرمز اسے یہاں سے بھی حاصل کر لیتا ہے۔ اور ان دونوں کی شادی ہو جاتی ہے۔ ہرمز روم کا بادشاہ بنتا ہے۔ ان تمام مہمات میں ہرمز کے ساتھ حسنہ اور مہر افروز نام کی دو عورتیں لے گئی ہیں لیکن وہ حسنہ کو اسکی بدخواہی کی بنا پر قتل کر دیتا ہے۔ اور مہر افروز سے نکاح کر لیتا ہے۔

گل و ہرمز کی یہ داستان بہت دلچسپ ہے۔ اس قصے میں یوں تو مافوق الفطرت عناصر ناپید ہیں لیکن مہمات اور رزم آرائیوں کے نمونے کثرت سے ملتے ہیں۔ پلاٹ بہت ہی مربوط ہے۔ درمیان میں دو ایک ضمنی کہانیاں بھی ہیں لیکن ان سے قصے کو آگے بڑھنے میں مدد ملتی ہے۔

”حسن و عشق کے نمایاں ترین کرداروں میں گل و ہرمز کے کردار قابل ذکر ہیں۔ گل قصے کی ہیروئن ہے۔ وہ بہت ہی وفادار ہے۔ اور ہرمز سے بزد آزا ہونے کا حوصلہ رکھتی ہے۔ وہ بے حد حسین ہے۔ اس کے حسن کا بیان ملاحظہ ہو:-

”خوبصورت ایسی تھی کہ چوہوں کی رات کا چاند اسے دیکھ داغ کھاتا اور آفتاب اسے ابر  
کے تلے منہ چھپاتا کبھی جو باغ کی سیر کو نکلتی تو بلبلیں اس کے گل رخسار پر غنڈہ  
پڑھتیں اور کبھی جو محل میں بیٹھ عیش کرتی تو قمری اور فاختہ کو کوکیا کرتیں۔ اس کی  
صورت کی تعریف ہر ملک میں مشہور ہوئی۔ اکثر بادشاہ اس کی تصویر منگا کر

دیکھتے ہی عاشق ہو جاتے“

ہرمزے عشق کے بعد وہ جس طرح شاہ ایران سے شادی کے لئے انکار کرتی ہے۔ یہ واقعہ اسکی باغیانہ فطرت کی نشاندہی کرتا ہے۔ اپنے عشق کی بنا پر وہ بڑی بڑی اذیتیں برداشت کرتی ہے۔ ہرمز اس قصے کا ہیرو ہے۔ شروع میں عشق و محبت کی باتوں سے بیزار رہتا ہے۔ چنانچہ ایک بار گل اپنی دانی کو ہرمز کے پاس بھیجتی ہے تو وہ کہتا ہے:-

”کہو کیا مطلب تمہارا ہے اور تم کس ارادے سے یہاں آئی ہو۔ دانی نے عرض کیا کہ بادشاہ کی بیٹی گل بانو تم پر عاشق ہوئی ہے اور ملاقات کے لئے تمہارے میں بلایا ہے۔ جب ہرمز نے بادشاہ کی بیٹی کا نام سنا تو بہت غصے ہو کر چلا اٹھا کہ مکاری ٹھگنی میرے سامنے سے دور ہو۔ یہ بات میں نہیں سنتا اگر پھر کبھی ایسی بات کہے گی تو سزا پاوے گی۔ مجھ کو تیرے شہزادے کا دوستی سے جو فائدہ ہوا سو یہی پکے اس باغ کے کنج میں اکیلا پڑا ہوں اور غم و غصے میں حیران ہوں۔ اب تیری شہزادی کی دوستی سے مجھے کیا حاصل ہوگا۔“

لیکن جب وہ گل کے عشق میں گرفتار ہوتا ہے تو اس کے لئے میدان جنگ کی سختیوں سے لے کر مختلف قسم کی مہات سے گزر جاتا ہے۔ وہ اپنے عشق میں صادق ہے اور ہر مصیبت سے گزر جائیگا تو صلہ رکھتا ہے۔ غلام حیدر نے ”حسن و عشق“ میں آسان، رواں اور بامحاورہ اسلوب اختیار کیا ہے اس سے قصے کی دلکشی میں اضافہ ہوا ہے۔ حالانکہ اس اسلوب میں بھی زبان کی بعض خامیاں ملتی ہیں۔ اس

۱۔ حسن و عشق (ن)، غلام حیدر ورق ۱۳۔

۲۔ . . . . ورق ۱۹۔۲۰۔

قصے کے جذباتی بیانات بہت عمدہ ہیں۔ خال خال رنگین بیانی کے نمونے بھی ملتے ہیں چونکہ مجموعی طور پر سادہ اسلوب رواں دواں ہے اس لئے ایسے مقامات ناگوار نہیں گزرتے۔



## بہار عشق (ترجمہ نل دمن) سید نور علی

”بہار عشق“ فیضی بن مبارک کی فارسی مثنوی نل دمن (۱۵۹۳ء) سے ماخوذ ہے۔ نل دمن کا قصہ ہندوستان کے قدیم ترین قصوں میں سے ہے۔ یہ قصہ مہا بھارت سے اخذ کیا گیا ہے۔ اور دنیا کی مختلف زبانوں میں اس کا ترجمہ ہو چکا ہے۔ ڈاکٹر گوپی چند نارنگ نے نل دمن کے قصے پر مبنی اردو کے تین تشریحی نسخوں کی نشاندہی کی ہے۔ اول الہی بخش شوق کا یہ فیضی سے ماخوذ ہے اس کا سنہ ترجمہ ۱۳۱۶ء ہے۔ دوم رگھوناتھ کا مطبوعہ نسخہ۔ سوم نامعلوم مترجم کا ۱۸۳۱ء کا مطبوعہ نسخہ فارسی زبان میں سب سے پہلے فیضی نے ترجمہ کیا تھا۔ گارسن دی تاسی نل دمن کے بارے میں کہتا ہے:-

”ہندوستان میں جو اس پر بے شمار نظمیں لکھی گئی ہیں انہیں یورپ میں کوئی نہیں جانتا۔ بلکہ وہاں مہا بھارت کی وجہ سے مشہور ہوا۔ سب سے مشہور ہندی کے نامور شاعر سور داس کی نظم ہے۔ آخر میں میر علی بنگالی کی تالیف ہے جس کا نام

لہ ہندوستانی قصوں سے ماخوذ اردو مثنویاں۔ گوپی چند نارنگ ص ۱۷، ۲۲۔ نل دمن کا نام اکثر جگہوں پر میر نور علی بھی لکھا گیا

ہے۔ بنگال کے رہنے والے تھے اس رعایت سے گارسن دی تاسی نے انہیں میر علی بنگالی لکھا ہوگا۔

بہار عشق ہے۔

بہار عشق میں نور علی نے فیضی کے قصے کا خلاصہ پیش کیا ہے۔ انہوں نے یہ ترجمہ کالج کونسل سے انعام حاصل کرنے کی غرض سے کیا تھا۔ وہ سبب تالیف میں بڑی وضاحت سے بیان کرتے ہیں:-

”سبب ترجمے کا یہ ہے داناؤں پر مخنی نہ رہے کہ ایک دن بیٹھے بیٹھے اس بیچ مداں کے دل میں یوں گزرا کہ اکثر اشخاص کونسل کے اشتہار کے بموجب کتب فارسی زبان ریختے میں ترجمہ کرتے ہیں اور حضور میں تندرگزاراں اپنے اپنے دامن امید کو سلہ وانعام کے درد گوہر سے بھرتے ہیں اور سرخ روتی حاصل کرتے ہیں۔ اگر تو بھی کسی کتاب کا ترجمہ کر کونسل میں تندرگزاراں، یقین ہے کہ اپنے شجرہ ما سے خاطر خواہ پھل پاوے اور آئندہ کو بھی میری ایک یادگاری رہ جاوے۔ اس لئے خاکسار نے نل دمن فیضی کا خلاصہ مطلب لے کر واسطے پڑھنے صاحبان متعلم کے زبان ریختہ اردو میں ترجمہ کرنا شروع کیا۔ بارے نفل باری سے کتاب مذکور کا آغاز و انجام عہد حکومت میں.....

لارڈ منٹو گورنر جنرل..... کے وقت میں..... ڈاکٹر ولیم ہنٹر صاحب

دام شہتہ کے جو کالج کے حامی و حافظ ہیں..... اور ایام نجستہ انجام میں

..... پکتان ولیم ٹیلر صاحب..... کے جو مدرس کالج تفریق

ہندی ہیں بخیر و خوبی ہوا۔

خانے کی عبارت سے علم ہوتا ہے کہ بہار عشق کا ترجمہ ۱۸۱۰ء میں مکمل ہوا۔

..... ۱۲۲۵ ہجری (شہر شہان کی پانچویں مطابق ۱۸۱۰ء عیسوی چوتھی

لے خطبات گارماں دی تاسی مرتبہ عبدالحق ص ۱۵۵۔ ۱۸۱۰ء بہار عشق (تی. ن.) نور علی ورق ۶، ۷، ۸، ۹، ۱۰

ستمبر میں یہ ترجمہ نجوبی انجام و انصرام کو پہنچا اور اسکا نام بہار عشق رکھا گیا  
بہار عشق کے اختتام پر مرزا کاظم علی جواں کا ایک ستائشی قطعہ درج ہے جس سے سنہ تالیف بھی  
دریافت ہوتا ہے۔

قطعہ

بلبل طبع میر نور علی . ہے جو دل خستہ بہار عشق

زمرہ سنج یوں ہوئی کہ سنے حرف برجستہ بہار عشق

جوں بانجام اے جواں پہنچا راز سربستہ بہار عشق

کہی بے پائے ربغ یوں تاریخ ہے یہ گلدستہ بہار عشق

۱۲۲۸-۱۲۲۵ء

نور علی کو اس ترجمے پر کانگ کوٹسلی نے پچاس روپے بطور انعام عطا کئے تھے۔

بہار عشق غیر مطبوعہ ہے۔ ۱۵۷ اوراق پر مشتمل اسکا قلمی نسخہ ایٹانک سوسائٹی آف بنگال

(کلکتہ) میں موجود ہے۔

چونکہ اس قصے کا تعلق ہندوستان کی سرزمین سے ہے لہذا اس میں شروع سے آخر تک

ہندوستانی فضا جاری و ساری نظر آتی ہے۔ بہار عشق میں راجہ نل اور شہزادی دمن کے عشق کی داستان

بیان کی گئی ہے۔ اجین کا عاشق مزاج راجہ نل ایک تخیلی پرسی پیکر کے عشق میں مبتلا ہو جاتا ہے۔ اور

اسکے فراق میں راجہ کی حالت غیر رہتی ہے۔ راجہ کے ندیم قیاس کرتے ہیں کہ ہونہ ہو یہ دمن کے تور عشق

سے طوفان اٹھا ہے۔ چنانچہ وہ راجہ کو دمن کی کہانی سناتے ہیں۔ دمن ملک بدر کے راجہ کی بیٹی ہے۔

۱۔ بہار عشق (دق. ن)، نور علی ورق ۱۵۵، ۱۵۶۔

۲۔ " " " " " " ورق ۱۵۷۔

۳۔ فورٹ ولیم کانگ (ہندی) لکشی ساگر وارنٹسے ص ۱۰۲۔

ادھر دمن بھی نادیدہ ہی راجہ کے عشق میں گرفتار ہو جاتی ہے۔ اور ایک بت اور برہمن کی تصویر بنا کر پرستش کرنے لگتی ہے۔ ایک روز راجہ دمن کے پاس ایک مرغ کے ذریعے نامہ شوق بھیجتا ہے۔ اس کے جواب سے راجہ پر دمن کے عشق کا حال کھلتا ہے۔ اور وہ اس سے شادی کرنا چاہتا ہے۔ دمن کے ماں باپ بھی اسکی شادی کے لئے مختلف راجاؤں کے پاس پیغام بھیجتے ہیں۔ چنانچہ شادی کے دن دمن پھولوں کا ہار لے کر نکلتی ہے۔ دو تین پری زاد جو دمن کے عاشق تھے۔ نل کی شکل بنا کر کھڑے ہو جاتے ہیں لیکن دمن اپنی عقل سے کام لے کر راجہ نل کے ہی گلے میں ہار ڈالتی ہے۔ اور راجہ دمن کو لے کر اجین آتا ہے۔ ایک دن راجہ کا چھوٹا بھائی اسے شطرنج کھیلنے کی دعوت دیتا ہے۔ اس میں راجہ اپنا مال و متاع سب ہار جاتا ہے۔ چنانچہ چھوٹا بھائی انہیں ملک بدر کر کے خود تخت سنبھالتا ہے۔ نل اور دمن دونوں صحرانے کی جانب چلے جاتے ہیں۔ نل سے دمن کی تکلیف دیکھی نہیں جاتی اور وہ اسے چھوڑ کر فرار ہو جاتا ہے۔ دمن اسے تلاش کرتی ہے۔ دمن کے ماں باپ کو جب ان حالات کا علم ہوتا ہے تو وہ اسے بلا لیتے ہیں۔ پھر نل بھی آتا ہے۔ اور شطرنج کے سارے جوہر سیکھ کر لاؤ لٹکر سے اجین کیسے روانہ ہوتا ہے اور اپنے بھائی سے صلح کی گفتگو کے بعد شطرنج کھیلتا ہے۔ آخر کار جیت جاتا ہے اور حکومت کرنے لگتا ہے۔ پھر جب اسے اپنی حالت بہتر نہیں معلوم ہوتی تو اپنے بڑے بیٹے کو تخت پر بٹھا کر خود عبادت میں مصروف ہو جاتا ہے اور مر جاتا ہے۔ کچھ دنوں بعد دمن بھی مر جاتی ہے۔

نل اور دمن کی یہ داستان بے حد دلچسپ اور جاندار ہے۔ اس میں نہ تو فیضی اور فیضی واقعات و حادثات کی کثرت ہے اور نہ طلسمی فضا و ماحول کی قصے کی فضا مکمل طور سے ہندوستانی ہے۔ اس میں جا بجا ہندوستانی تہذیب کا رنگ نمایاں ہے۔

راجہ نل کا کردار کاہل اور بے عمل انسان کا ہے۔ وہ عشق کا شدید جذبہ ضرور رکھتا ہے لیکن اس عشق کے لئے ہر آزار و مصیبت سے ٹکرانے کا حوصلہ نہیں رکھتا۔ اس کی سب سے نمایاں مثال اسکا

وہ اقدام ہے جب وہ جنگل میں تنہا اور بے کسی کے عالم میں دمن کو چھوڑ کر فرار ہو جاتا ہے۔ ہاں دمن نہ صرف یہ کہ اپنے عشق میں صادق ہے بلکہ عقل مند اور مختلف حالات سے نبرد آزما ہونے کا حوصلہ رکھتی ہے۔

نور علی نے بہار عشق میں عموماً رنگین بیانی کا مظاہرہ کیا ہے۔ وہ نہ صرف فارسی الفاظ سے گراںبار عبارتیں لکھتے ہیں بلکہ کثرت سے ابیات کا استعمال بھی کرتے ہیں۔ اسوجہ سے قصے کا لطف مجروح ہو کر رہ گیا ہے۔ خصوصاً قصے کے آغاز میں وہ ادبی زبان کا استعمال کرتے ہیں:-

”قصہ کوتاہ ہندوستان کی سرزمین بہشت آئین میں اجین کی اطراف وکناف  
مین نل نامے ایک راجہ قوم کا برہمن عاشق تن تھا۔ سدا آتش عشق میں  
جلتا تھا اور شمع کی مانند پگھلتا تھا باوجود عقل و دانش کے پنے عشق میں گرفتار  
تھا اور آوارہ دشت ادبار۔ اگرچہ وہ جمیع اوصاف سے مشہور اور فضل و ہنر  
میں مصروف تھا لیکن مقتضایے جوانی سے تذکرہ عشق میں اوقات بسر کرتا تھا  
اور آٹھوں پہر اس نسخے پر دھیان دھرتا تھا۔“

قصے کے درمیان میں سادہ نگاری کے نمونے بھی نظر آجاتے ہیں۔ لفظی تصنیعات نے قصے کے ان  
حصوں کو ناکام بنا دیا ہے جو زور بیان سے تاثیر میں شدت اور سوز و گداز کی کیفیت و فن پیدا کر سکتے  
تھے۔ نور علی نے اس قدر بے جان پیکر نگاری اور جزئیات نگاری کی ہے کہ یہ ہمارے سامنے واضح تصویر  
بھی نہیں پیش کرتیں۔ بہار عشق کی ابیات بے مدبے کیف اور بے مزہ ہیں۔ مثلاً

عقل و شعور میں وہ ممتاز شاہان جہاں میں تھا سرافراز

تھا اگرچہ کمال میں وہ کامل  
پر عشق پر یہ اسکا دل تھا مایل  
تھا کبے میں شیر پیشہ رزم  
تھا مہر میں وہ موافق بزم  
با فضل و ہنر کمال دانش  
باعقل و شعور و ہوش و بینش  
کرتا تھا حدیث حسن دل سے  
ستا حدیث عشق دل دے لے

بحیثیت مجموعی بہار عشق کی زبان شگفتہ اور رواں نہیں۔ اسلوب کے تصنع اور آوردنے

قصے کی فنا کو مجروح کر دیا ہے۔

۲۰

## قصہ دل آرام و دلربا توتارام

قصہ دل آرام و دلربا توتارام کی طبع زاد تصنیف ہے۔ اسے انہوں نے ۱۸۰۳ء میں تصنیف کیا

کیا تھا۔ قصے کے منظوم اختتام سے سنہ ہجری و عیسوی کا علم ہوتا ہے۔

ہزار شکر کہ افسانہ عشق ہوا انجام  
جہاں میں عاشق و معشوق کاربای نام

بسال ہجرت ہاتف نے دی زغیب ندا  
وصاں عاشق و معشوق دم بدل بادا

بس عیسوی غیب یوں ہوں اواسن  
ولی ہوا ہے وولعل شب چراغ اعجاز

۱۲۱۸ھ  
۱۸۰۳ء

بہار عشق (ق. ن) نور علی ورق ۱۱۔ قصہ دل آرام و دلربا (ق. ن) توتارام ورق ۸۷۔ مضمون ہونا چاہئے۔



گل کرسٹ کی ۱۹ اگست ۱۸۰۳ء کی انعام کے لئے سفارشی فہرست سے علم ہوتا ہے کہ یہ ۱۸۰۲ء میں شائع ہو چکی تھی۔ اس کے صفحات کی تعداد ۱۱۰ تھی۔ اور انعام کی رقم ساٹھ روپے تھی۔ گل کرسٹ نے کانج کونسل کے اعتراض پر کانج کے بے ضابطہ ملازمین کی ایک دوسری فہرست ۹ ستمبر ۱۸۰۳ء کے مراسلے کے ساتھ بھیجی۔ اس فہرست میں دلربا بھی شامل تھی۔ لیکن کانج کونسل نے ۱۰ اکتوبر ۱۸۰۳ء کی کارروائی میں "قصہ دلربا پر بہت سخت الفاظ میں تبصرہ کر کے انعام کی تجویز نامنتظر کر دی۔"

جاوید نہال نے قصہ دلربا کو کاشی راج کھتری کی تصنیف قرار دیا ہے اور اس قصے کا تعارف یوں کرایا ہے:-

"لالہ کاشی راج کھتری لاہور میں پیدا ہوئے اور تلاش معاش میں کلکتے آئے اور فورٹ ولیم کانج کے شعبہ پنجابی میں منشی مقرر ہوئے۔ اردو میں انکی ایک ہی تصنیف ہے اور اسی تصنیف کی بدولت فورٹ ولیم کانج کی ملازمت انہیں حاصل ہوئی۔ انکی داستان کا نام ہے "قصہ دلربا اور دل آرام" جسے انہوں نے گل کرسٹ کو پیش کیا تھا۔"

کانج کونسل کی کارروائیوں سے علم ہوتا ہے کہ کاشی راج ۱۸۰۱ء کو کانج کے شعبہ ہندوستانی میں بحیثیت منشی مقرر ہوئے تھے۔ اور ۲ نومبر ۱۸۰۱ء کو شعبے سے الگ کر دیئے گئے۔ یہ تو واضح ہی ہے کہ

Proceedings of the College of F.W. Vol. 559, P. 278, 285

" " " " " " " " P. 278

۱۹ ویں صدی میں بنگال کا اردو ادب - جاوید نہال ص ۳۹۶ -

Proceedings of the College of F.W. Vol. 559, P. 5

قصہ دل آرام ۱۸۰۳ء کی تصنیف ہے اسے ۱۸۰۱ء میں گل کرسٹ کی خدمت میں پیش کر کے کاشی راج ملازمت کیے حاصل کر سکے ہیں۔ ظاہر ہے کہ جاوید نہال کے مذکورہ بالا بیان میں قصے کے مصنف اور وجہ تصنیف کے متعلق تفصیلات درست نہیں۔ دراصل فاضل مقالہ نگار نے قصہ دل آرام کے مخطوطے کو محض سرسری نگاہ سے دیکھا۔ تحقیق کی نظروں کو جنبش نہیں دی۔ اس کا ایک واضح ثبوت اس بیان سے ملتا ہے۔ فرماتے ہیں:-

”قصہ دلربا..... گل کرسٹ کے عہد میں ۱۲۱۶ھ میں تمام ہوا“

مقطعہ تاریخ پر موصوف نے غور فرمایا ہوتا تو ۱۲۱۶ھ کی بجائے ۱۲۱۸ھ درج کرتے۔

کاشی راج نے اپنی پنجابی کتابوں کے اردو دیباچوں میں اپنی تمام تصانیف کا ذکر کیا ہے لیکن میں قصہ دل آرام کا ذکر نہیں ملتا۔ یہ نکتہ بھی جاوید نہال کے بیان کی تردید کر دیتا ہے۔ اس کے اوہ موصوف نے قصے کے دیباچے اور اصل قصے کے جو اقتباسات پیش کئے ہیں اس سے یہ اندیشہ بھی تارہتا ہے کہ موصوف کے زیر نظر اس نسخے کے علاوہ کوئی اور نسخہ رہا ہو جو راقم الحروف کی نظروں سے نیاٹک سوسائٹی آف بنگال (کلکتہ) میں گزرا۔

قصہ دل آرام کا مطبوعہ نسخہ دستیاب نہ ہو سکا۔ ۱۸۷۰ء اور اوق پر مشتمل اسکا قدرے خستہ قلمی نسخہ لیاٹک سوسائٹی آف بنگال میں محفوظ ہے۔

قصہ دل آرام میں ایک ہندوستانی راج کنیا اور ایک برہمن زادہ کی داستان عشق مذکور ہے۔ کا آغاز یوں ہوتا ہے:-

”کہنے والے قصوں اور کہانیوں کے یوں کہتے ہیں کہ ولایت ہندوستان جنت نشان

میں شہر قنوج کا ایک راجہ تھا۔ جیپال نام بڑا سخی اور عادل درجیت پرور۔ نہایت شجاع۔ تمام راجے ہند کے مال گزار و فرمانبردار اسکے تھے۔ مگر خواہش بادشاہ حقیقی سے کچھ آل و اولاد کی نہ رکھتا تھا۔ اس واسطے بہت غمگین و دردمند رہتا اور عیش و نشاط دنیا کی اس کو ذرہ بھی خوش نہ آتی۔

چنانچہ ایک فقیر کے عطا کردہ آم سے بادشاہ صاحب اولاد ہوا۔ اور فقیر کی تاکید کے مطابق شہزادی کا نام دلربا رکھا گیا۔ شہزادی بلا کی حسین ہے۔ ایک دن باغ کی سیر کے دوران اس نے ایک برہمن زادے کو دیکھا اور عاشق ہو گئی۔ وہ برہمن زادہ دراصل بادشاہ کے پر و ہت کا بیٹا دل آرام ہے۔ وہ بھی شہزادی کے عشق میں گرفتار ہو گیا۔ اور یہ دونوں روز رات میں ملنے لگے۔ راجا اور رانی کو جب اس عشق کا علم ہوا تو انہوں نے شہزادی پر پابندی عائد کر کے اسکی شادی جے نگر کے راجا کے بیٹے سے طے کر دی۔ اب دلربا اور دل آرام نے فرار ہو جانیکا منصوبہ بنایا۔ عین برات کی رات دلربا فرار ہوئی لیکن غلطی سے دل آرام کی بجائے ایک چور کے ناقہ پر بیٹھ کر چلی گئی۔ دل آرام اسکی تلاش میں نکلا۔ دلربا بھٹکتی بھٹکتی چین پہنچی۔ اور مردانہ انداز اختیار کر کے بادشاہ چین تک رسائی حاصل کی۔ دل آرام بھی اسے تلاش کرتا ہوا چین آیا۔ خیر کسی طرح دونوں ملے۔ چین کے بادشاہ نے اپنی بیٹی اور دلربا کی بھی شادی دل آرام سے کر دی۔ اور دل آرام چین پر حکومت کرنے لگا۔ دلربا اور چین کی شہزادی کے ایک ایک اولاد ہوئیں۔ دل آرام اپنے لڑکے کو چین کا بادشاہ بنا کر خود دونوں رانیوں کو لے کر قنوج روانہ ہوا۔ وہاں اسنے دلربا کے والد کی موت کے بعد قنوج پر قابض راجاؤں سے جنگ کر کے ملک واپس لیا اور حکومت کرنے لگا۔

قصہ دل آرام کے موضوع میں کوئی نیا پن نہیں ہے لیکن یہ مختصر قصہ بے حد دلچسپ ہے۔ اس کا

پلاٹ بہت ہی مربوط ہے۔ واقعات کا سلسلہ کہیں منقطع نہیں ہوتا۔ بلکہ یہ بڑے تو اترا اور تسلسل سے پیش آتے ہیں۔ درمیان میں نہ تو ضمنی کہانیاں ہیں اور نہ ہی واقعات وغیرہ کے ذکر میں طوں بیانی کہ اِصْلِ قِصَے پر سے گرفت ڈھیلی پڑ جائے۔ قصہ دل آرام میں ہندوستانی فضا کا گہرا اثر ہے۔ کرداروں میں کوئی خاص بات نہیں ہاں دلربا ذہین اور فہم و ذکاوت کا پیکر ہے۔

توتارام نے قصے کی مناسبت سے بہت سلجھا با محاورہ اور سادہ انداز بیان اختیار کیا ہے۔ اس میں ہندی کے نرم الفاظ بھی بڑی خوبصورتی سے مستعمل ہیں۔ توتارام نے جا بجا فارسی تراکیب بھی استعمال کی ہیں لیکن یہ تراکیب مشکل اور ادق نہیں۔ زبان و بیان پر فارسی کا بہت ہلکا سا اثر ہے۔ قصے کے درمیان میں توتارام نے عام طور پر سادہ نگاری سے کام لیا ہے۔ یہ نمونہ ملاحظہ ہو۔ دل رُبا باغ کی سیر کرتی ہے کہ :-

”اتفاقاً ایک چوترا نہایت خوشنما کہ درمیاں اس باغ کے بنا ہوا تھا وہاں جا سکی دیکھتی کیا ہے کہ ایک برہمن کا بیٹا از بس حسین و خوب صورت کہ آفتاب و ہتاب بھی آگے اس کے غلام تھے اس پر درزش و استعمال بدن کی کرتا ہے اس بت خریب کے دو چار ہوتے ہی بے خود ہو کر مرغ نیم بسمل کی مانند زمین پر لوٹ گئی۔ اور عشق کا تیرا اس کے کلیجے میں جا لگا۔ جب خواصوں نے حالت اسکی بے طرح دیکھی تب وہاں سے اٹھا کر کشتی پر لے آئیں پلہ

یہ ضرور ہے کہ اس قصے کی عبارتوں میں روانی کی کس حد تک کمی ہے لیکن اس کے باوجود دل آرام و دلربا کا اسلوب اتنے سخت تبصرے کا حامل نہیں جو ۱۰ اکتوبر ۱۹۰۳ء کی کانج کونسل کی کارروائی

میں پیش کیا گیا تھا۔

”معلوم ہوتا ہے کہ مصنف اردو زبان سے ناواقف ہے اور شاعری کے اصولوں سے قطعی طور پر نا آشنا۔ اس نے کچھ حصے تو کبت کے طرز پر لکھے ہیں لیکن آگے چل کر اسنے اردو زبان کے الفاظ ٹھونسنے کی ناکام کوشش کی ہے“

۲۱

## گلشن ہند بایط خان بایط

گلشن ہند میں کچھ نقلیں، حسن ملوک کا قصہ اور قصہ گل و صنوبر درج ہے۔ حسن ملوک کا قصہ طبع زاد ہے لیکن قصہ گل و صنوبر فارسی سے ماخوذ ہے۔ گلشن ہند ۱۸۰۳ء میں مکمل ہوئی۔ بایط خان دیباچے میں لکھتے ہیں:-

”بموجب حکم مہر جان گل کرسٹ صاحب دام اقبالہ..... واسطے تربیت و تعلیم صاحبان عالی شان والاد و دومان، دست گیر بیکیاں، سخن آرائی کے ساتھ قصہ گل و صنوبر اور نقلیں چند قطعہ اشعار و قصہ و کہانی اپنی تصنیف اچھی اچھی دلچسپ

Proceedings of the College of F. W. Vol. 559, P. 287 لے

لے کالج کونسل کاروائیوں میں گلشن ہند کی بجائے گل و صنوبر درج ہے۔

باتیں جمع کر کے اس مجمع سخن کا نام گلشن ہند رکھا گیا۔

خاتمے کی عبارت سے سنہ تکمیل کا علم ہوتا ہے :-

”عید کے مہینے میں قصہ گل صنوبر کا ترجمہ کرنا شروع کیا تھا۔ ربیع الثانی کے مہینے میں

پانچویں تاریخ روز دوشنبہ ۱۸۰۳ء عیسوی میں تمام کیا۔ گلشن ہند اس ترجمے کا نام

رکھا۔ تاریخ اس کتاب کی دونکالی ہیں۔ ایک تو ہجری اور دوسری فصلی۔ ہجری

ہے خلد بریں روئے زمیں۔ فصلی ہے چشم خوب رویاں۔ جو جس کی پسند خاطر ہو

دو ہی خوب ہے۔

گل کرست کی ۱۹ اگست ۱۸۰۳ء کی انعام کے لئے سفارشی فہرست میں باسط خاں کی گل و

صنوبر مطبوعہ کتابوں کے ذیل میں شامل ہے۔ اسکے صفحات کی تعداد ۱۵۰ اور انعام کی رقم شہروپے تھی۔

اس فہرست کی نامتوری کے بعد گل کرست نے ۱۹ ستمبر ۱۸۰۳ء کی فہرست میں اسے شامل کیا تھا۔ لیکن

انکو کوئی رقم بطور انعام نہ مل سکی۔ گل و صنوبر کا کوئی مطبوعہ نسخہ دستیاب نہ ہو سکا۔ گلشن ہند کا ۶۶ اوراق

کو محیط خوش خط قلمی نسخہ ایشیاٹک سوسائٹی آف بنگال (کلکتہ) میں موجود ہے۔ یہ کرم خوردہ ہے اور آغاز

میں فورٹ ولیم کالج کی مہربھی ثبت ہے۔

۸۔ لہ دیا پوہ گلشن ہند (ق. ن.) باسط خاں باسط ورق ۸۔

۹۔ باسط خاں سے ترتیب الٹ گئی ہے۔ خلد بریں روئے زمیں سے سنہ فصلی ۱۸۰۳ء اور چشم خوب رویاں سے

سنہ ہجری ۱۲۱۵ء برآمد ہوتا ہے۔ یہی ۱۸۰۳ء کے سنہ ہجری اور سنہ فصلی ہیں۔

۱۰۔ گلشن ہند (ق. ن.) باسط خاں باسط ورق ۶۶۔

۱۱۔ Proceedings of the College of F. W. Vol. 559, P. 278, 285

گلشن ہند کا آغاز تفلوں سے ہوتا ہے۔ اس میں اٹھارہ نقلیں درج ہیں۔ جن میں دو کافی طویل ہیں۔ تفلوں میں چھوٹی چھوٹی حکایات اور واقعات مذکور ہیں۔ یہ بہت دلچسپ ہیں۔ ان کے درمیان میں اشعار اور ضرب الامثال کا استعمال بھی بڑی خوبی سے کیا گیا ہے۔ یہ چھوٹی چھوٹی نقلیں سبق آموز بھی ہیں اور پر لطف بھی۔ زبان و بیان بہت صاف اور نکھرا ہے۔ مثال کے لئے پہلی نقل درج کی جاتی ہے:-

”نقل ہے دیار ہند میں راجہ جے سنگھ بہت بڑا شخص ہو گزرا۔ چھ برس کی عمر کا ایک لڑکا چھوڑ کر جب مرگیا تب بادشاہ نے اسکے مال و اموال کی نسبتی کی۔ اور یہ حکم دیا کہ لڑکے کو تعلیم کر دو۔ اچھا ہوگا تو سب اس کے نام پر بحال ہوگا۔ لڑکے کا نام بھی جے سنگھ تھا۔ اس لڑکے نے جو ضبطی کی خبر سنی تو بادشاہ کو عرض کی۔ اور اس میں یہ مضمون درج کیا کہ غلام نالائق نہیں جو گھر بار ضبط ہوا اور تعلیم کو حکم ہوا۔ عرضی کو سنتے ہی بادشاہ نے اشتیاق سے اس کو طلب کیا۔ جو وقت سامنے آیا باوصف اس کے کہ لڑکا تھا مگر ہر گز رعب بادشاہی کو خیال میں نہ لایا۔ بادشاہ اسکے ڈھیٹھ پن کو دیکھ کر کہا کہ آگے آگے آ۔ جب پاس آیا تب دونو ہاتھ پکڑ کر زمین سے دو ہاتھ بھراؤ نچا کیا اور کہا کہ کیوں تجھ کو زمین پر پٹک دوں۔ عرض کی جہاں پناہ جس کو خاک سے اٹھاتے ہیں اسکو پھر خاک میں نہیں ملاتے اور کوئی انگلی پکڑے کا نباہ کرتا ہے آپ نے دونو ہاتھ پکڑا۔ آپ ہی کے ہاتھ پناہ ہے۔ یہ بات سنتے ہی بادشاہ نے فوراً ضبطی بحال کی۔ بے سنگھ سوائی خطاب دیا۔ اور یہ مثل کہی ہوں ہار بردے کے چکنے چکنے پات“

۱۰۹۔ گلشن ہند رقم (۱) باسط خاں باسط ورق ۱۰۹۔

حسن ملوک کے قصہ پر باسطنخاں نے عنوان قائم کیا ہے کہانی حسن ملوک کی ہے۔ ایسی کہانی سن نے دکنا، سے آنکھوں میں تیند آ جاوے اور دیکھنے سے نیند جاتی رہے سو کہانی یہ ہے سنو۔

حسن ملوک کا مختصر سا قصہ بہت دلچسپ ہے۔ اس میں قدرے داستاوی عناصر بھی شامل ہیں۔ قصہ یوں ہے کہ حسن ملوک کسی بادشاہ کا شہزادہ ہے۔ اور اس کا رفیق وزیر زادہ زیرک ہے۔ ان میں بے پناہ دوستی ہے۔ چنانچہ امیروں کے لڑکے حسد میں شہزادہ کو زیرک سے بدظن کر دیتے ہیں۔ شہزادہ زیرک کا کلیجہ مانگتا ہے۔ چنانچہ زیرک مہرہ کلیجہ اپنا کہہ کر شہزادے کے پاس بھجوا دیتا ہے۔ ایک روز دریا کی سیر کے دوران شہزادہ ایک خوبصورت سندرنام کی شہزادی کو دیکھ کر عاشق ہو جاتا ہے۔ وہ شہزادی اشاروں میں اپنے بارے میں بتاتی ہے۔ شہزادہ اس کے عشق میں گوشہ نشینی اختیار کر لیتا ہے۔ جب وزیر زادہ کو یہ بات معلوم ہوتی ہے تو وہ سامنے آ جاتا ہے اور شہزادی کا پتہ بتاتا ہے۔ پھر دونوں اسکے ملک ہلدی نگر جاتے ہیں اور شہزادی کی مالن کے یہاں ٹھہرتے ہیں اور ہار کے ذریعے پیغام بھیجتے ہیں۔ انجام کار حسن ملوک اور شہزادی کی شادی ہو جاتی ہے اور وہ اسے لیکر اپنے ملک آ جاتا ہے۔

باسطنخاں نے یہ قصہ بڑی خوبصورتی سے ادا کیا ہے۔ تمام واقعات میں ایک ربط اور تسلسل ہے۔ قصے کی زبان بھی سلیح الفہم، آسان اور رواں ہے۔ مثال ملاحظہ ہو۔ مالن شہزادے کے ہاتھ کا گوندھا بار لے کر شہزادی کے پاس جاتی ہے۔

”جس وقت لے کر ہار کو شہزادی کے پاس گئی۔ اس وقت دیکھتے ہی اس نے پوچھا کہ آج یہ ہار کس نے گوندھا ہے۔ سچ کہہ۔ کہا بلاوں میرے سیوائے تمہارا بار گوندھنے والا کون ہے۔ کہا تو چھوٹھ دکنا کہتی ہے۔ یہ تیرے ہاتھ کا نہیں کسی سکڑ (سکڑ) کے ہاتھ کا ہے۔ یہ بات کہتے ہی اٹھا کر گلے میں جو ڈالا تو کلیجہ پر مہرک چوٹا۔ ایسی بیٹھ گئی کہ دم بھر ضعف کی حالت رہی۔ جب اس کا دل غوطے سے نکلا تب اکیلے مکان میں جا کر یہ اپنی کیسا



ہار کے پھولوں کو دیکھنے لگی۔ جب مہر پر نظر پڑی اور اس کے حرفوں کو دیکھا تب معلوم کیا کہ اسی کی چوٹ تھی۔ باہر آکر اس روز ماں کو جو انعام دیا کرتی تھی اس سے زیادہ دیا۔

اخیر میں قصہ گل و صنوبر درج ہے۔ یہ نعل پوش بادشاہ کے تین بیٹوں نے نوش، مدہوش اور باہوش کے مہوں کی داستان ہے۔ ایک دن بڑا بیٹا نے نوش سفر پر نکلتا ہے۔ سفر میں اسکی ملاقات پیر مرد کی شکل میں بیدار بخت نام کے بادشاہ سے ہوتی ہے۔ وہ اپنی سرگزشت سناتا ہے کہ اس کے سات بیٹے چین کے بادشاہ قیوس بن طیوس کی بیٹی مہر افروز کے سوال گل با صنوبر چہ کرد و صنوبر با گل چہ کرد کا جواب دینے جاتے ہیں لیکن ناکام ہو کر قتل کر دیئے جاتے ہیں۔ جب کہ کامیابی کا انعام مہر افروز سے عقد ہے۔ یہ سن کر مے نوش کو مہر افروز سے عشق ہو جاتا ہے۔ اور وہ اس کے سوال کا جواب دینے جاتا ہے لیکن نہیں دے پاتا۔ اور قتل کر دیا جاتا ہے۔ پھر دوسرا بھائی مدہوش بھی جاتا ہے اور قتل ہوتا ہے۔ تیسرا بھائی باہوش دیوانوں کی صورت بنا کر مہر افروز کے باغ میں کودتا ہے۔ مہر افروز کی کنیز دل آرام اس پر عاشق ہو جاتی ہے۔ باہوش اس سے مہر افروز کے سوال کا جواب پوچھتا ہے۔ دل آرام کے پتہ بتانے پر وہ گل و صنوبر کا اسرار معلوم کرنے روانہ ہوتا ہے۔ اور بہت سے مراحل، مہمات اور ظلمات سے گزر کر شاہ گل کی بیان کردہ حقیقت، سوال کے جواب میں سناتا ہے۔ اس کے علاوہ مہر افروز کی بد کاریوں پر سے بھی پردہ اٹھاتا ہے۔ اور اسے اپنے گھوڑے سے باندھ کر اپنے شہر لے جاتا ہے۔

قصہ گل و صنوبر چونکہ فارسی سے ترجمہ ہے۔ اس لئے اس پر فارسی داستانوں کا انداز غالب ہے لیکن اس قصے میں غیر ضروری واقعات و مہمات کا ذکر نہیں ملتا۔ ہر واقعہ ایک دوسرے سے پیوست ہے۔ باسط خاں نے بہت کامیابی سے ترجمہ کیا ہے۔ کہیں بھی ترجمہ پن نمایاں طور سے ظاہر نہیں ہوتا۔ یہاں بھی انکا اسلوب آسان اور رواں ہے۔ مثال ملاحظہ ہو:-

”جب سے اپنے باپ کی خدمت میں گیا۔ تب مہر افروز کو سامنے کھڑا کر کے عرض کی کہ اے قبلہ و کعبہ اسی نے میرے دو نو بھائیوں کو قتل کیا۔ یہ تقصیر وار ہے۔ اب جو مرضی حضور کی ہو سو بجالاؤں۔ بادشاہ نعل پوش نے کہا کہ جو تمہارا جی چاہے سو کرو۔ غرض جو حالت گل نے صنوبر کی کی تھی سو ہی حالت شہزادہ باہوش نے مہر افروز کی کی“

گل و صنوبر پر انعام دینے کی گل کرسٹ کی سفارش کے جواب میں۔ (اکتوبر ۱۸۰۲ء کی کانج کونسل کی کاروائی میں بہت سخت تبصرہ پیش کیا گیا:-

”یہ لطیفوں کا ایک مجموعہ ہے۔ جس میں بہت سارے لطیفے تو تلفظ

کی غلطی سے نقش اور بھدے بنا دیئے گئے ہیں۔ مصنف کی ناواقفیت کی بنا پر

اس میں بے پناہ غلطیاں موجود ہیں۔ انعام دینے کی بجائے مصنف کو کانج کونسل کے

سامنے ایک نقش اور گندی تالیف پیش کرنیکی جرأت پر قصور وار قرار دیا جائے“

حالانکہ واقعہ یہ ہے کہ نہ تو قصہ گل و صنوبر اور نہ ہی گلشن ہند کے دوسرے حصے اتنے سخت تبصرے کے

گلشن ہند (ق. ن.) باسط خاں باسط ورق ۶۶۔

Proceedings of the College of F. W. Vol. 559 P. 287

مستحق ہیں۔ چونکہ کانج کونسل نے یہ ترجمہ پسند نہیں کیا تھا اس لئے منشی امام بخش کی تحریک پر اٹھارہ سو چوبیس عیسوی (۱۸۲۳ء) میں بینی نرائن جہاں نے قصہ گل و صنوبر فارسی سے ترجمہ کیا اور نو بہار نام رکھا۔



## مثنوی کلکتہ مع قصہ بلند اختر

نورخاں

نورخاں نے فورٹ ولیم کانج کے لئے قصہ بلند اختر ۱۲۱۹ھ میں تصنیف کیا۔ اس سے ان کا مقصد حصول انعام تھا۔ اس سے قبل انہوں نے اسی قصے کو مثنوی میں لکھا تھا جس میں چھ ہزار اشعار تھے اس میں مثنوی کلکتہ بھی شامل تھی۔ اس مثنوی کو پیش کرنے پر کانج کونسل سے نورخاں کی کسی طرح کی ہمت افزائی نہیں ہوئی۔ غالباً اس کی وجہ یہ رہی ہوگی کہ کانج کونٹر کی کتابوں کی ضرورت تھی۔ نورخاں نے بعد میں اسی مثنوی کو نثر کے قالب میں منتقل کیا لیکن مثنوی کلکتہ بھی شامل رکھی۔ چنانچہ وہ دیباچے میں لکھتے ہیں :-

”غرض جب شہرہ کانج کا سنا۔ اس شہر میں آیا دیکھا کہ کینی بہادر  
دام ظلہ کی بدولت ایک عالم پرورش پاتا ہے اور کیا کیا زندگی کا لطف اٹھاتا ہے  
لیکن کمال شرط ہے جس سے قدر و منزلت حاصل ہوا۔ علم و ہنر کے مجمع میں  
وہ شخص داخل ہو۔ جب یہ بات دریافت ہوئی۔ چھ ہزار بیت کی مثنوی۔ تو  
آگے کہی تھی درپیش کی۔ کتنی وجہوں سے صلہ محل توقف میں پڑا۔ مجدداً اب یہ

## قصہ نثر میں لکھا گیا

جاوید نہال صاحب اس کتاب کے متعلق لکھتے ہیں :-

” نور خاں نے فورٹ ولیم کالج کے حکام سے انعام حاصل کرنے

کے لئے دو کتابیں ترتیب دیں۔ ایک قصہ بلند اختر اور دوسری مثنوی کلکتہ ہے۔“

آگے مزید وضاحت کرتے ہوئے فرماتے ہیں :-

” مثنوی کلکتہ جو پچاس صفحات پر پھیلی ہوئی ہے۔ صاحبان کونسل کو پسند نہیں آئی۔

غالباً اس لئے کہ کالج میں نثری داستانوں کی ترتیب، تالیف اور اشاعت کا

کام ہو رہا تھا۔ نور خاں نے یاوس ہو کر صلہ و انعام پانچکے لئے قصہ بلند اختر لکھا۔“

نہال صاحب کو مغالطہ ہوا ہے۔ مثنوی کلکتہ اور بلند اختر دو کتابیں نہیں ہیں۔ نور خاں نے پہلے قصہ

بلند اختر بطور مثنوی لکھا تھا جو چھ ہزار ابیات پر مشتمل تھا۔ بعد میں اسی مثنوی کو انہوں نے نثر میں

منتقل کیا۔ اور مثنوی کلکتہ جو مثنوی بلند اختر کے ساتھ شامل تھی۔ اسے اس نثری قصے کے ساتھ بھی

شامل رکھا۔

اس قصے کے خاتمے کے قطعہ سے سب تکمیل کا علم ہوتا ہے۔

کہانی ختم کی جب میں نے آگاہ ہوئی تاریخ کی تب منکر در پے

کہا ہاتھ نے پائے رنج کر دور کہانی خوب یہ تجھ سے ہوئی ہے

۳ - ۱۲۲۲ = ۱۲۱۹

۱۹۱۸ء اور ۱۹۱۹ء۔

۱۸۳۰ء سے ۱۸۳۱ء میں بنگال کا اردو ادب۔ جاوید نہال ص ۱۳، ۱۴۔

۱۸۳۱ء مثنوی کلکتہ مع قصہ بلند اختر (ق. ن) نور خاں درق ۱۸۳۔

یہ کتاب غیر مطبوعہ ہے۔ ۱۸۲۰ اوراق پر مشتمل اس کا قلمی نسخہ ایشیاٹک سوسائٹی آف بنگال (کلکتہ)

میں موجود ہے۔ اس پر کالج کی مہر ثبت ہے۔

نورخاں نے مثنوی کلکتہ کا آغاز یوں کیا ہے

کہاں ہے وہ ساقی مرا غم گسار پلاوے (کذا) مجھے جام مے ایک بار

لکھوں شہر کلکتہ کا میں بسیاں نہیں ایسے (کذا) رونق کہیں درجہاں

ہر ایک کو نچہ ہے یہاں کا جوں شہر روم ہے ہر ملک میں یہاں کی کسرت کی ڈھوم

مخلا ہر ایک یہاں کا رشک ارم ہیں آباد لاکھوں میں صاحب کرم

نورخاں نے مثنوی کے بعد و نزلی، مسٹر بارلو بارنٹ، صاحبان کونسل اور ہارنگٹن کی تعریف و توصیف بھی درج کی ہے۔

قصہ بلند اختر میں بلخ کے شہزادے بلند اختر اور فارس کی شہزادی قمر رخ کے عشق کی داستان

بیان کی گئی ہے۔ شہزادہ ایک بار شکار کھیلتے کھیلتے ایک منقش محل میں جا پہنچتا ہے۔ وہاں شہزادی قمر رخ

نظر آتی ہے۔ یہ دونوں ایک دوسرے پر عاشق ہو جاتے ہیں۔ قمر رخ کے والد کو جب اس عشق کا علم ہوتا

ہے تو شہزادے کو ایک دریا کے قریب واقع پہاڑ میں چھوڑ دیا جاتا ہے۔ اور شہزادی محل میں مقید

کر دی جاتی ہے۔ شہزادہ حکمت لگا کر نکلتا ہے لیکن ایک جادوگر نے اس کے ظلم میں جا پہنچتا ہے۔ وہاں سے

بھی آزاد ہوتا ہے اور بلخ جا کر فارس پر حملہ آور ہوتا ہے۔ اس درمیان ملک بخارا کے شہزادے شیردل

سے قمر رخ کی شادی طے ہو جاتی ہے۔ مگر شہزادہ بلند اختر جنگ کے بعد قمر رخ کو حاصل کر کے

شادی کر لیتا ہے۔

۱۔ مثنوی کلکتہ مع قصہ بلند اختر (ق. ن) نورخاں ورق ۶۔

بلند اختر کا یہ قصہ اس زمانے کے عام قصوں کی طرح ہی ہے۔ نور خاں نے اس قصے میں کہیں کہیں سادہ نگاری کا مظاہرہ کیا ہے اور کہیں رنگین بیانی کا شکار ہو گئے ہیں۔ اس قصے میں جزئیات نگاری کی بہت عمدہ مثالیں ملتی ہیں۔ قصہ بلند اختر کی نثر کا نمونہ درج کیا جاتا ہے:-

”آپ مجھے دیکھتے ہی ایسے دلدادہ ہو گئے۔ مگر یہ صورت لگاؤ کی تم لوگوں کا ہتھکنڈا

ہے۔ تم لوگوں کی بات کا اعتبار نہیں۔ کیوں ہمیشہ ایک طور پر تم نہیں رہتے ہو۔ مرد

کی ذات طوطہ چشم مشہور ہے۔ جہاں برس دو برس ایک رنگ سے گزرے تو

بہت اچنچھا ہے۔ مگر یہ ہم ہی بھولی بھالیاں ہیں کہ تم لوگوں کی باتوں میں آن کر

اپنے بھلے چنگے جی کو کر دینا۔ پھر سوا بناہ اور مٹ جانے کے کچھ نہیں سوچتا۔“

یہ علم نہیں ہو سکا کہ اس کتاب پر نور خاں کو کونسل سے انعام حاصل ہو سکا تھا یا نہیں۔

۲۳

## ہفت پیکر

### سید حیدر بخش حیدری

حیدری کی منظوم ”ہفت پیکر زلفائی کی فارسی مثنوی ”ہفت پیکر“ کا ترجمہ ہے۔ یہ ترجمہ

حیدری نے ۱۲۲۸ھ مطابق ۱۸۰۹ء میں کیا تھا۔ ہفت پیکر کے منظوم دیباچے میں آگے چل کر

فارسی مثنوی لکھنے کا قصہ بلند اختر (نور خاں درق) ۵۶۔ ۵۷ جاوید نہاں نے ۱۸۰۰ء میں لکھا ہے (انیسویں صدی میں جگال کا اردو ادیب)۔

انہوں نے سبب تالیف یوں بیان کیا ہے کہ

اب یہ لازم ہے کہ لکھ رنگیں بیان  
پہنچے جب کونسل میں یہ رنگین کتاب  
ہفت پیکر جو نطنامی نے کھینچے  
لیک تو اس کو بہ ہندی نظم کر  
جب سنایا روں سے یہ میں نے سخن  
جوں خم مے گرچہ بیٹھا تھا نموش  
ہفت پیکر تھا نطنامی کا کلام  
جب یہ نسخہ میں نے ہندی میں لکھا  
ناری کو کر دیا ہندی تمام

بھر (کذا) نذر صاحبان و تدردان  
بحر بخشش سے تو ہوگا فیضیاب  
ہے پنٹ دلچسپ خوبی سے بھری  
کیوں کہ ہے قند مکرر خوب شتر  
تازہ پھر دل میں ہو اذوق کسن  
بحر معنی کا اٹھا پھر دل میں جوش  
میں نے ہندی کر دیا اس کو تمام  
ہفت پیکر نام بھی اس کا رکھا  
تار ہے ہندوستان میں میرا نام

آگے چل کر حیدری کہتے ہیں کہ

خوب تھے افسانہ ساتوں و ناری  
میں نے ان قصوں کو بہ ہندی کیا  
کوئی کہ تھا جو بادشاہ اس عصر کا  
جو ہمارے وقت کے ممدوح ہیں

روشن و شفاف مثل ارسی (آرسی)  
ان کے دیاچے سے کچھ مطلب نہ تھا  
مدح کو اس کی نطنامی نے لکھا  
ہم کو لازم ہے کہ مدح ان کی کہیں

اس کے بعد ولیم ٹیلر اور ولیم ہنٹر کی مدح میں تو صیفاۃ اشعار درج ہیں۔ ہفت پیکر کے اختتام پر حیدری

لے دیاچہ ہفت پیکر ورق ن۔ حیدر بخش حیدری ورق ۳، ۴۔

لے " " " " " " ورق ۳، ۴۔

کھیم نرائن رند اور جوآن کے تاریخی قطعات درج ہیں جن کے آخری اشعار یوں ہیں۔  
حیدری:-

پہلے ابجد سے خسرت اولیں اور لے کر قاف قرشت کے تئیں  
اس میں ملحق جس گٹھری میں نے کیا ہفت پیکر نام بھی اس کا رکھا  
رند:-  
 $۱۰۱ + ۱۱۲۳ = ۱۲۲۴$

از سر حق مت گزرا اور کر شمار ہفت پیکر معدن حسن و طرب  
جوآن:-  
 $۸ + ۱۲۱۶ = ۱۲۲۴$

کہتے تاریخ ایسی تاہر ایک ککھے سب کی تاریخوں سے بہتر یہ ہوتی  
از سر جودت کہا میں نے وہیں جان تازہ ہفت پیکر یہ ہوتی  
ہفت پیکر غیر مطبوعہ ہے۔ اس کا ۱۱۳۷ دراق کو محیط خوش خط قلمی نسخہ ایشیاٹک سوسائٹی  
 $۳ + ۱۲۲۱ = ۱۲۲۴$

آف بنگال (کلکتہ) میں موجود ہے۔ اس کے ہر صفحے پر ۱۱۳ اشعار مندرج ہیں اور اختتام پسر  
فورٹ ولیم کالج کی مہر ثبت ہے۔

ہفت پیکر میں سات آزاد قہے مذکور ہیں۔ انہیں سات ممالک کی شہزادیاں سات مختلف  
راتوں میں بہرام گور کو سناتی ہیں۔ پہلی کہانی کی راوی ہندی نژاد شہزادی ہے۔ دوسری کہانی  
ملک عراق کے بادشاہ کی ہے۔ تیسری روم کے ایک نوجوان کی ہے۔ چوتھی سلطنت روس کی شہزادی  
کی ہے۔

سلطنت میں روس کی اسے بادشاہ شہرتھا اک جوں جین رشک ماہ

۱۲۷ ہفت پیکر (ق. ن) حیدر بخش حیدری درق ۱۲۷۔



اک عمارت ساز اسکا شاہ تھا      شہر تھا جسم اور وہ جاں دخواہ تھا  
لڑکی اک رکھتا تھا وہ رشک پری      دولت و ناز و داد سے تھی سپیلی

پانچویں کہانی مصر کے ایک خوب رو نو جوان کی ہے

مصر میں تھا ایک ماہاں نام ور      نیک خوسر و چین رشک تمسور  
یوسف مصری گراس کو دیکھ لے      خطِ غلامی کا وہیں لکھ دے اسے

چھٹی کہانی دو نو جوانوں سے متعلق ہے۔ ساتویں کہانی کی راوی شہزادی اپنی ممان کی بیان کردہ  
ایک حکایت سناتی ہے۔

یہ ساتوں کہانیاں بے حد دلچسپ اور حسن و عشق کی رنگینی سے معمور ہیں۔ ان میں تجسس بھی ہے  
اور تخیر بھی۔ خلوت و جلوت کا بیان بھی ہے اور منظر نگاری بھی۔ ہفت پیکر کی بعض کہانیاں مختصر  
داستانوں کی نمائندگی کرتی ہیں۔

حیدری کی زبان ہفت پیکر میں کسی حد تک اپنے اصل ماخذ سے متاثر ہے انہوں نے اکثر و  
بیشتر مقامات پر فارسی سے متعلق لب و لہجہ اختیار کیا ہے۔ جہاں سادہ نگاری ہے وہاں ان کے اشعار  
سپاٹ اور بے کیف ہیں۔ ان میں سلاست، شیرینی اور ترمیم کا فقدان ہے۔ ہاں حیدری کی منظر نگاری  
پیکر نگاری اور جزئیات نگاری خوب ہے۔ یہاں وہ تشبیہات و استعارات اور تراکیب سے نقشہ کھینچ کر  
رکھ دیتے ہیں۔ بادشاہ روس کی لڑکی کے حسن کا بیان ملاحظہ ہو

دلفریب و نغمہ باز و مہ لعتا      گل بدن جوں سرو تھی وہ دل ربا

۱۰ ہفت پیکر (ق. ن) حیدر بخش حیدری ورق ۶۲، ۶۳۔

۱۱ " " " " ورق ۶۰، ۶۱۔

دل کشی میں تھا وہ مکھڑا سا  
 قند پر ہنتے تھے لب اس کے سدا  
 تھی وہ زہرہ مشتری کی جاں نواز  
 شمع ساں رکھتی تھی عاشق کو گداز  
 اس کے رخ کو اور دہن کو سوچ کر  
 شمع تھی بے نور پھیک تھی سیکر  
 دیکھ کر اس کے دہن کو تنگ ستر  
 تنگ تر ہے تنگ شکر جوں کسے  
 اس کی زلف عنبریں کے سوا وبدو  
 مشک تاتاری اگر ہو وے کبھو  
 کھول کر نافے کو اپنے ایک بار  
 اس کے ہو ہر بال کے اوپر نثار  
 عارض گلگون پر اس کے کب نظر  
 تاب ہے جو کر سکیں شمس و قمر  
 وہ گل ریحان زوتے یار ہے  
 جس کے آگے گل بان خار ہے  
 تازہ روئی اس کی اے اہل نظر  
 ہے بہار باغ سے بھی خوب تر  
 کیا کہوں میں اس کے مہرے کی بہار  
 ہے وہ رنگین تر برنگ لالہ زار  
 خواب نرگس کیا کہوں میں ہوشیار  
 ہے اسی کی چشم نرگس کا خسار

۲۲

نوبہار (قصہ گل و صنوبر)

بینی نرائن جہاں

بینی نرائن نے منشی امام بخش کی تحریک پر ۱۸۲۴ء میں قصہ گل و صنوبر کو دو ہفتے میں فارسی سے

۱۰ ہفتہ پیکر (ق. ن) حیدر بخش حیدری ورق ۶۳، ۶۴

اردو میں منتقل کیا اور نو بہار اس کا نام رکھا۔ نو بہار کے کسی نسخے تک راقم الحروف کی رسائی نہ ہو سکی۔ اسکا ایک خطی نسخہ قاضی عبدالودود صاحب نے ادارہ تحقیقات اردو کی ادبی نمائش میں دیکھا جو حکیم سید محمد تقی حسن بلخی متوطن فتوحہ ضلع پٹنہ کی ملکیت ہے۔ قاضی صاحب موصوف نے اسی نسخے کا تعارف اپنے ایک مضمون میں کرایا ہے۔ یہ وہی قصہ گل و صنوبر ہے جسے پہلے باسط خاں باسط نے ترجمہ کیا تھا لیکن کانج کونسل نے بہت سخت تبصرے کے ساتھ واپس کر دیا تھا۔ بینی نرائن گل و صنوبر کے دیباچے میں لکھتے ہیں :-

”..... بالفعل کہ اب ۱۲۳۰ھ اور ۱۸۴۴ء ہیں، عہد دولت میں لارڈ

امرس صاحب بہادر کے ایک دن منشی امام بخش کہ ۲۵ برس کے عرصہ سے

اس خاکسار کے ساتھ رابطہ محبت دلی کارکھتے ہیں، فرمانے لگے کہ سابق میں

قصہ گل و صنوبر کو منشی باسط خاں نے تصنیف کیا تھا۔ ظاہرانا مر بوٹی اور

بے محاورگی الفاظ کے باعث صاحبان کانج کونسل کی نظر مبارک میں پسند نہ

پڑا بلکہ انہیں کو واپس ہوا۔ حق تو یہ ہے کہ اس زمانہ میں بد رسہ کمپنی انگریز

بہادر یعنی کانج ڈارالضرب عالموں اور فاضلوں کا ہے۔ جو کتاب کہ وہاں کے

صاحبوں کو پسند نہ پڑے اور نامنتور ہو کر نکالی جاتے پھر اسے کون پوچھتا ہے؟

تم کو حق تعالیٰ نے طبع تند اور ذہن رسا عطا فرمایا ہے۔ اور کئی ایک کتابیں تیری

شہر میں مشہور ہوئی ہیں، بلکہ بہت لوگ خوش ہو کر بطریق تحفہ ملک بہ ملک

لے گئے، اب تجھ کو لازم ہے کہ اس قصہ رنگین کو نثر و نظم سے آراستہ کر کے

کانوں کو زیب و زینت بخشو۔ ہر چند کہ یہ بیچ مداں اتنا شور نہیں رکھتا

لیکن بقول حضرت مسیح (کذا) الدین سعدی شیراز کے کہ آزرده کن نادول دوستوں کا

جہل ہے اور کفارہ دینا قول کا آسکان، اس بات کو بہ پاس خاطر منشی صاحب مدوح کے قبول کیا اور دو ہفتے کے عرصے میں تمام قصہ گل و صنوبر کو کتاب فارسی سے ترجمہ کیا۔<sup>۱</sup>

قصہ گل و صنوبر کے خاتمے پر مندرجہ ذیل عبارت درج ہے جس سے علم ہوتا ہے کہ بینا نرائن نے اسکا نام نو بہار رکھا تھا۔۔

”اس کہانی میں جو صنوبر شاہ اور گل بادشاہ زادی کا ذکر ہے، اس واسطے مصنف نے نام بھی اسکا نو بہار رکھا۔“<sup>۲</sup>

باسطخاں کے ترجمے میں اس عشقیہ داستان میں عاشق شاہ گل ہے اور معشوق ملکہ صنوبر۔ لیکن بینا نرائن کے ترجمے میں عاشق و معشوق کا نام مختلف ہو گیا ہے۔

بینا نرائن کے نسخے کی اختتام کی عبارت سے کتابت کی تاریخ کا علم ہوتا ہے:-

”در شہر کلکتہ بتاریخ شانزدہم ماہ چیت ۱۲۳۱ ہجری۔ الراقم و

مصنف بنی ناراین دہلوی۔“<sup>۳</sup>

قاضی عبدالودود نے نو بہار کے جو اقتباسات نقل کئے ہیں ان سے بینا نرائن کے اسلوب پر کسی حد تک روشنی پڑتی ہے۔ چنانچہ اندازہ ہوتا ہے کہ اس قصے میں بینا نرائن نے آراستگی سے بھی کام لیا ہے اور جا بجا سادہ و سلیس انداز بیان بھی اپنایا ہے۔ مسجع انداز بیان ملاحظہ ہو:-

”جب صبح ہوئی اور شاہ غاورد نے اپنے تخت زمردی رنگ پر جلوس فرما کر

۱۔ دیا پور نو بہار یعنی قصہ گل و صنوبر بحوالہ مضمون قاضی عبدالودود، ماہنامہ نیا دور، جولائی ۱۹۵۹ء، ص ۵۶، ۵۷

۲۔ نو بہار . . . . . جولائی ۱۹۵۹ء، ص ۳۰، ۵



## باغ عشق ہوا بینی نراتن جہاں

”باغ عشق“ عبدالرحمن جامی کی فارسی مثنوی لیلیٰ مجنوں کا ترجمہ ہے۔ اسے جہاں نے اردو نثر میں ۱۸۲۴ء میں منتقل کیا تھا۔ جہاں نے باغ عشق کے دیباچے میں مندرجہ ذیل معلومات فراہم کی ہیں:-  
”اور اب کہ ایک ہزار بیس و چار عیسوی اور بارہ سے بنوی <sup>لہ</sup> ہیں

ایک دن اس خاکسار کے گوش زد ہوا کہ قصہ لیلیٰ مجنوں جو مولانا عبدالرحمن جامی (نے) فارسی زبان سے نظم میں تصنیف کیا تھا۔ ہر چند کہ وہ قصہ سماعت میں شہرہ کمال رکھتا ہے اور فی الحقیقت چنداں لطف نہیں رکھتا، ظاہرہ کسی شخص نے اس قصے کو فارسی زبان (سے) ریختہ ہندی میں ترجمہ کیا ہے لیکن اب تک دیکھنے میں کسی کے نہیں آیا۔ صرف نام ہی سنا جاتا ہے۔ اس بیچ مداں نے دل میں خیال کیا افسوس ہے کہ ایسا قصہ لطیف و نادریوں معطل اور بے کار پڑا ہے۔ اور کوئی اسکے پڑھنے اور سننے سے فائدہ نہ اٹھاوے۔ ہر چند کہ یہ بے بفاعت چنداں سلیقہ

لہ ایسا معلوم ہوتا ہے کہ کاتب نے ایک ہزار آٹھ سو بیس و چار لکھنا چاہا ہے لیکن بیچ سے آٹھ سو چھوٹ گیا ہے یہی نسخہ گیان چند  
ہم نے دیکھا ہے وہ اس ترجمے کا سنہ ۱۸۲۴ء لکھے ہیں (اردو دکن نثری داستانیں ص ۲۳۸)



صراپا اپنی اوقات اسمیں کی صرف      تب ایسے آبدار و خوش لکھے حرف  
 پڑھے جو کوئی یہ نادر کھپسانی      تو دیکھے یہ مری گوہر نشان  
 پڑھے اور آفریں بچے کو کہے وہ      ہمیشہ عشق میں ڈوب رہے وہ  
 اگر مجنوں و لیٹے جیتے رہتے      حدیث عشق اس دفتر سے لکھتے

گیان چند جین نے باغ عشق کا ایک اقتباس نقل کیا ہے جس سے اندازہ ہوتا ہے کہ  
 جہاں نے کسی حد تک سادہ نگاری بھی کی ہے۔

”کہتے ہیں کہ نواح عرب میں نونل نام ایک بادشاہ بڑے داب و  
 رعب سے سلطنت کرتا تھا۔ رعیت اس کی خوش دل اور لواحق اس کے غموں  
 سے جہاں کے فارغ البال تھے۔ اتفاقاً وہ بادشاہ شکار کو گیا تھا۔ یکایک بزد  
 کے پہاڑ کے دامن میں آنکلا۔ اسی پہاڑ کے نیچے مجنون دیگر اپنے دوست کے  
 فراق میں پڑا ہائے وائے کرتا تھا۔ جوں ہی اس کی آواز دردناک نونل کے  
 کان میں پہنچی۔ اپنے ہمراہیوں سے پوچھا کہ اس صحرائے لقا و دق میں کون ایسا  
 مصیبت زدہ پڑا نعرے مار رہا ہے۔“

بینی نرائن کے دیباچے یا کسی اور ذریعے سے یہ علم نہیں ہو سکا کہ باغ عشق کو انہوں نے  
 کالج کونسل کے سامنے پیش کیا تھا یا نہیں۔

۱۔ سراپا بے باغ عشق (دق۔ ن)، ورق ۶ بحوالہ اردو کی قدیم داستانیں ص ۹۲۔

۲۔ بحوالہ اردو کی نثری داستانیں۔ گیان چند جین ص ۲۳۹۔



## نثر بے نظیر بہادر علی حسینی

نثر بے نظیر میر حسن دہلوی کی مثنوی "سحر البیان" (۱۱۹۹ھ / ۱۷۸۲ء) کا نثری پیکر ہے۔ اسے حسینی نے گل کر سٹ کی فرمائش پر ۱۸۰۲ء میں نثر میں منتقل کیا تھا۔ اس کے دو اسالیب تھے اور دو مقام۔ اول کالج کے طلباء کے لئے۔ اس میں انداز بیان سادہ اور ہندی الفاظ کا مرکب ہے۔ دوسرا منتہیوں کے مطالعہ کے لئے تھا چنانچہ اس میں خواص کے محاوروں اور عربی فارسی کے الفاظ وغیرہ کا اہتمام کیا گیا تھا۔ اس سلسلے میں حسینی کا بیان یوں ہے:-

..... "میر بہادر علی حسینی نے حسن دہلوی کی مثنوی اردو

کی زبان میں جو نظم رنگیں ہے سو سرا سرا سے دو طرح سے زبان ریختہ میں

شاہ عالم کے عہد میں ۱۸۱۵ء بارہ سو پندرہ ہجری مطابق ۱۸۰۲ء اٹھارہ سو دو عیسوی

۱۸۱۵ء اگرچہ نثر بے نظیر کے قلمی نسخے (مخزنہ ایشیاٹک سوسائٹی آف بنگال) کے دیباچے میں اس تالیف کی تاریخ ۱۸۱۵ء

مطابق ۱۸۰۲ء درج ہے لیکن یہ سہو کاتب معلوم ہوتا ہے۔ تقویم سے علم ہوتا ہے کہ سن ہجری ۱۲۱۵، ۲۵ مئی ۱۸۰۲ء سے

شروع ہو کر ۱۳ مئی ۱۸۰۱ء کو ختم ہو جاتا ہے۔ سال ۱۸۰۱ء کے کتب خانے میں نثر بے نظیر کا جو قلمی نسخہ ہے اس میں تاریخ تالیف

۱۸۱۵ء درج ہے (بحوالہ مقدمہ اخلاق ہندی از ڈاکٹر وحید قریشی ص ۱۷) جو درست معلوم ہوتی ہے۔

بموجب حکم صاحب خداوند نعمت مسٹر جان گل کرسٹ صاحب بہادر دام اقبال  
 کے نثر کیا۔ ایک کو عام کی بولی میں جس ڈھب سے سب کوئی آپس میں بولتے  
 ہیں، سو مبتدیوں کے حق میں ہندوستانی زبان سیکھنے کے واسطے بہت اچھی ہے۔  
 کیوں کہ اس میں ہندی کے بہت سے لفظ ہیں اور دوسری خاص کے محاوروں  
 میں کہ جس وضیح سے اشخاص امتیازی باہم گفتگو کرتے ہیں سو وہ منتہیوں کے  
 مطالعہ کے واسطے نہایت خوب ہے۔ کس واسطے کہ اس میں الفاظ عربی اور  
 فارسی کے زیادہ مخلوط ہیں۔“

گل کرسٹ نے ۱۲ جنوری ۱۸۸۲ء کو کالج کونسل کے سامنے ان کتابوں کی تفصیل پیش  
 کی تھی جو مختلف پریسوں میں چھپ رہی تھیں۔ اس میں نثر بے نظیر کا نام شامل ہے۔ اس وقت یہ  
 کلکتہ گزٹ پریس میں فارسی رسم الخط میں چھپ رہی تھی۔ اس کے ۳۶ صفحات طبع ہو چکے تھے لیکن  
 اس کے بعد تمام کتابوں کے ساتھ اسکی بھی طباعت روک دی گئی تھی۔ بعد میں یہی صفحات گل کرسٹ  
 کی ”ہندی مینوں میں کئے گئے۔“ ڈاکٹر وحید قریشی عتیق صدیقی کے حوالے سے اخلاق ہندی کے مقدمے  
 میں لکھتے ہیں کہ ”۱۲ جنوری ۱۸۸۲ء کو گل کرسٹ نے جن کتابوں کی اشاعت کی اطلاع کالج کونسل کو  
 دی تھی اس میں نثر بے نظیر کا نام نہیں ملتا۔ عتیق صدیقی کی ایک معمولی سی غلط وضاحت ڈاکٹر

۱۷ دیباچہ نثر بے نظیر (ق. ن)، ورق ۲۰۱۔

Proceedings of the College of F. W. Vol. 559, P. 45

Annals of the College of F. W. Appendix, P. 23

۱۸ مقدمہ اخلاق ہندی ص ۱۸۔

وحید قریشی کی اس غلط فہمی کا سبب بنی۔ گل کرسٹ کی ۱۲ جنوری ۱۸۰۲ء کی فہرست میں نثر بے نظیر کا نام صرف "میر حسن" درج ہے۔ صدیقی صاحب نے اس کے ساتھ "مثنوی" کا اضافہ کر دیا۔ "مثنوی میر حسن" (دوسرا بیان) تو ۱۸۰۵ء میں ہندوستانی پریس سے شائع ہوئی تھی۔

نثر بے نظیر مکمل طور سے ۱۸۰۳ء میں ہندوستانی پریس سے شائع ہوئی۔ اس کے دوسرے ایڈیشن کے لئے شیر علی افسوس نے نظر ثانی کی تھی۔ نثر بے نظیر کا ۱۱۰۶ اوراق کو محیط قلمی نسخہ ایشیاٹک سوسائٹی آف بنگال (کلکتہ) میں موجود ہے۔ اس پر فورٹ ولیم کالج کی مہر بھی ثبت ہے۔ گل کرسٹ نے ۱۹ اگست ۱۸۰۳ء کی انعام کے لئے سفارشی فہرست میں نثر بے نظیر پر ۱۵۰ روپے بطور انعام تجویز کئے تھے۔ لیکن کالج کونسل نے اس فہرست کو نامنتظر کر دیا تھا۔

نثر بے نظیر میں شہزادہ بے نظیر اور پد رمنیر کی واردات عشق مذکور ہے۔ یہاں واقعات اور حالات کی وہ دلچسپی، خوشگوار اور پُر کیف فضا نہیں ہے جو میر حسن کے یہاں جاری و ساری ہے۔ حسینی قصے کا آغاز یوں کرتے ہیں:-

"کہتے ہیں کہ کس (کذا) وقت میں ہندوستان کی سرزمین میں ایک بادشاہ عالم پنا  
رعیت پر ورغریب نواز تھا۔ ملک اسکا بڑا، دولت اسکی بہت، نوکر چاکر ہزاروں،  
فوج و لشکر بے شمار، اپنے ملک و ماں و سپاہ کی کثرت، زیادتی، بہتات سے ہمیشہ

۱۔ گل کرسٹ اور اسکا عہد ص ۱۴۵۔

Annals of the College of F. W. Appendix, P. 25, 24

Linguistic Survey of India, Vol. IX, Part I P. 35

Proceedings of the College of F. W., Vol. 559, P. 277

خوش وقت، دل غنی فارغ البال رہتا جو کوئی اس کے لشکر کو ایک نظر دیکھتا  
حیرت کے مقام میں اکثر متعجب ہویوں کہتا الہی یہ کیا عالم طلسمات ہے کہ کوسوں تک  
جوں دریا موج مارتا ہے پلے۔

اس اقتباس میں الفاظ کی کثرت بھی میر حسن کی فضا کو چھو نہیں سکی ہے۔

حسینی نے نثر بے نظیر کے دیباچہ میں اس کے اسلوب بیان پر ان الفاظ میں روشنی ڈالی ہے :-

”..... پس اب یہاں سے کہانی کی داستان جو نئی زبان

تازہ مضمون ہے سو شروع ہوئی۔ ٹلک اس شیریں قصے بے نظیر کے کا بیاں دل

دیکر سنو تو سہی کیا خاصہ نو طرز مضمون ہے کہ کیا کہتے جو کوئی اسے بہ نظر تامل ملاحظہ

کرے سو اس کلام کی بندش درست اور الفاظ دلچسپ سے حظ وافر اٹھا دے تب

ہندوستانی زبان کی کیفیت معلوم کرے کہ ہاں ریختہ اسکو کہتے ہیں اور بولنے کی طرز

اس کے یوں کر ہی (کذا)..... پلے

حالانکہ واقعہ یہ ہے کہ نثر بے نظیر میں حسینی کے اسلوب نے قصے کی شگفتگی اور روانی کو متاثر کیا ہے۔

نثر بے نظیر میں سادہ اور سلیس انداز بیان کے بجائے مقفیٰ اور وسیع انداز مستعمل ہے۔ عبارت آرائی کے

نمونے بھی جا بجا ملتے ہیں۔ اس سے یہ اندازہ ہوتا ہے کہ نثر بے نظیر کا یہ وہ نسخہ ہے جسے حسینی نے منتہیوں کے

لئے تیار کیا تھا۔ نثر بے نظیر میں مستعمل تشبیہات و استعارات بے مزہ ہیں۔ حسینی خال خال سادہ

زبان بھی لکھ گئے ہیں۔ لیکن اس سادہ نگاری میں بھی عبارت آرائی کا انداز ہے۔ یہ اقتباس ملاحظہ

بے نظیر (نورق) ن. نورق ۲۔

..... نورق ۲۔

ہو۔ پری شہزادے کا پلنگ اڑا کر پرستان لے جاتی ہے:-

”القصہ وہ پری جو اس کو وہاں سے لے اڑی پرستان کے اندر

جا پہنچی اور ایک باغ میں اسے اتارا۔ وہاں کا عالم دنیا سے نرالا تھا۔ بیستے

طلسمات کے سارے دیوار و در

نہیاں کے سے کونے نہیاں کے سے گھر

کا دکڑا، باغیچہ معمار قدرت الہی نے بنایا تھا اور باغبان فضا نے رنگ برنگ کا

گل بوٹا اس میں لگاتا تھا دکڑا، کیوں نہ اس کے دیکھنے سے دل کوتا زگی اور روح

کو طراوت ہو۔ اسکی عمارتیں رنگین رشک عمارات خلد بریں۔ نہ انہیں آگ پانی

کا خطر نہ سردی گرمی سے دھڑکا پائے

نثر بے نظیر کی تصحیح شیر علی افسوس نے کی تھی۔ وہ لکھتے ہیں:-

”نثر بے نظیر بھی چھاپے کے وقت اسی طرح درست کرنے میں آئی۔

وجہ اسکی یہ ہے کہ بے رنگ تھی اور نظم اس کی نہایت رنگین صنایع بدائع سے بھری

ہوتی۔ میر حسن سا شاعر اسکا مصنف اور مولف اسکا فن شاعری سے ماہر نہ تھا۔

بنار پر اس کے مطابق اس کے نہ کر سکا۔ ہاں اپنی وضع کی ایک کتاب جدی لکھی۔ چنانچہ

اکثر صاحبوں کے پاس وہ موجود ہے۔

۱۔ نثر بے نظیر (ق. ن)، ورق ۳۷۔

۲۔ دیباچہ آرائش محفل (ق. ن)، شیر علی افسوس ورق ۳، ۴۔

## ہفت گلشن

### منظر علی خاں و لا

ہفت گلشن ناصر علی خاں بلگرامی کی فارسی تالیف ہے۔ منظر علی خاں و لا نے گل کر سٹ کے

حکم سے اسکا اردو میں ترجمہ کیا اور ہفت گلشن ہی نام رکھا۔ و لا ذیباچے میں لکھتے ہیں :-

”ابتداءً رسالہ یوں ہے کہ بیشتر کتنی حکایتیں بطور نصایح کے سننا

بزرگانہ سے ناصر علی خاں بلگرامی واسطے دکذا م نے زبان فارسی میں تالیف کیں

اور نام اسکا ہفت گلشن رکھا سوا ب عصر میں عالی گوہر بادشاہ ظل اللہ کے

اور عہد میں اس عادل زمان کے کہ جس کے عدل سے ایک گھاٹھ (دکذا) باگت

بکری پانی پیتے ہیں ..... وہ حاتم دوراں امیر الامرا ..... مار کو س

ولزی بہادر کورنر (دکذا) جنرل ممالک محروسہ سرکار کینا انگریز متعلقہ کشور ہند

فدوی شاہ عالم بادشاہ غازی خلد اللہ ملک منظر علی خاں شاعر کہ ولا جسکا تخلص ہے

واسطے سمجھنے اور سیکھنے نو آموز صاحبوں کے بموجب حکم جناب گل کر سٹ صاحب دام

اقبال زبان اردو میں بیان کرتا ہے :-

ہفت گلشن ۱۸۰۱ء میں مکمل ہوئی۔ خاتمے کی عبارت سے سنہ تکمیل کا علم ہوتا ہے:-

”شکر اس خدا کا کہ جس کے فضل و عنایت سے یہ نصیحت آمیز کہ کتاب ہفت گلشن

ہے تاریخ چودھویں جمادی الثانی کی سن بارہ سو سولہ ہجری مطابق اٹھارہ سو

ایک عیسوی میں روز جمعہ دوپہر اول وقت نماز ظہر کلکتے میں بہ محاورہ زبان اردو

دو تاریخ سمیت تمام ہوئی.....

یہی ہاقت غیب کی ہے سدا یہی کہتے ہیں انس و جاں وحش و طیر

ولانے کہی خوب تاریخ یہ بجا اب ہوئی ہفت گلشن کی سیر

ردیف و قوافی کو تبدیل کر، لے

ہفت گلشن فورٹ ولیم کالج کے زمانے میں طبع نہ ہو سکی۔ گل کرسٹ کی ۱۹ اگست ۱۸۰۳ء کی

انعام کے لئے سفارشی فہرست میں یہ طباعت کے لئے تیار شدہ کتابوں کے ذیل میں شامل تھی۔ اسکے

صفحات کی تعداد تین سو تھی اور گل کرسٹ نے اس پر اسی روپے انعام کی سفارش کی تھی۔ لیکن کالج کو

ملنے یہ فہرست نامنتظر کر دی تھی۔ ہفت گلشن کا ۲۹ اوراق کو محیط خوش خط اور قدرے کرم خوردہ قلبی

نسخہ ایشیاٹک سوسائٹی آف بنگال (کلکتہ) میں موجود ہے۔ اسکا ایک قلبی نسخہ ڈاکٹر عبادت بریلوی کو

برٹش میوزیم لندن میں دستیاب ہوا۔ اسے انہوں نے اپنے مقدمے کے ساتھ ۱۹۶۴ء میں کراچی سے

شائع کر دیا ہے۔

ہفت گلشن اخلاق اوپند و نصائح پر مبنی حکایات کا مجموعہ ہے۔ اس مجموعے کا ایک گلشن بطور ایک

لے دیا ہفت گلشن (ق. ن) منظر علی خاں و لا ورق ۲۹۔

Proceedings of the College of F. W. Vol. 559, P. 277

باب کے ہے۔ یوں ہفت گلشن سات ابواب پر مشتمل ہے۔ تمام گلشنوں میں پہلا گلشن نسبتاً طویل ہے۔ اس میں پچیس حکایات مذکور ہیں۔ انسانوں، جانوروں اور پرندوں پر مبنی یہ دلچسپ حکایات بے حد نصیحت آموز ہیں۔ دوسرے گلشن کی حکایت میں زمانی تبدیلی بیان کی گئی ہے۔ اس حکایت سے علم کی افادیت پر روشنی ڈالنا مقصود ہے۔ تیسرے گلشن میں آداب گفتار بیان کئے گئے ہیں۔ چوتھا گلشن آداب مباحثہ پر مشتمل ہے۔ پانچویں گلشن میں آداب نوکری مذکور ہیں۔ چھٹے گلشن میں حضرت عیسیٰؑ کی نصیحتیں درج ہیں۔ ساتویں گلشن میں کلمات طیبات حضرت محمدؐ پیش کئے گئے ہیں۔

ہفت گلشن سے پسند و نصیحت کے جو نکات ظاہر ہوتے ہیں وہ حیات انسانی کے ہر پہلو سے تعلق رکھتے ہیں۔ یہ نصائح کسی خاص زمانے یا عہد تک محدود نہیں بلکہ زمان و مکان کی قید سے آزاد ہیں۔ ان کا اثر اور تازگی ہمیشہ قائم رہے گی۔

موضوع کے علاوہ ہفت گلشن کی سب سے بڑی خوبی اس کی زبان ہے۔ یہ بے حد سادہ، سلیس، رواں اور شگفتہ ہے۔ اس میں مستعمل روزمرہ اور عام بول چال کے الفاظ نے عبارت میں دلکشی پیدا کر دی ہے۔ کہیں کہیں دلانے فارسی کے الفاظ اور ترکیب استعمال کی ہیں۔ لیکن ان سے عبارت کے حسن اور تاثیر میں خلل نہیں پڑتا بلکہ اضافہ ہی ہوتا ہے۔ دلا کا اسلوب مکمل طور سے اپنے موضوع سے مطابقت رکھتا ہے۔ حکایات جس طرز بیان کی متقاضی ہوتی ہیں دلانے اس کی کامیاب مثال پیش کی ہے۔ مندرجہ ذیل مثال ملاحظہ ہو۔ اس سے ہفت گلشن کے اسلوب کی خصوصیات کسی حد تک واضح ہوں گی:-

”ایک لڑکا گلہ بانی کرتا تھا اور ہر روز گو سفندوں کے تئیں

پرایا کرتا اور ٹھٹھے کرتا کہ بھیڑیا آتا ہے۔ وہ بھیڑیا اس کی آواز سے دوڑ دوڑ

آتی تھیں اور کبھی بھیڑیے کو نہ پاتی تھیں۔



جب کہ پانچ چھ باری یہ بات جھوٹی دیکھی پھر اس کی آواز پر کوئی  
اس کے نزدیک نہ جاتی۔

ناگہانی ایک روز بھیریا جنگل سے نکلا اور یہ لڑکا گلہ بان ہر چند  
انکو پکارا لیکن کسی نے باور نہ کیا آخر گلے سے گلا ایک گوسفند کا پکڑا جنگل کی طرف  
لے گیا۔

فائدہ قصے کا یہ ہے کہ شیوہ خوش طبعی کا اور دروغ گوئی کا پسند  
مت کر اس واسطے کہ جو کوئی جھوٹا مشہور ہوتا ہے اگر کبھی سچ کہے تو بھی کوئی اسکی  
بات باور نہیں کرتا۔

۲۸

## لطائف ہندی للوچی لال کوی

لطائف ہندی میں ایک سو مختصر حکایتیں درج ہیں۔ انہیں للوچی نے مرتب کیا تھا۔ یہ فارسی  
اور ناگری دونوں رسم الخط میں ایک ساتھ انڈیا گزٹ پریس سے ۱۸۶۰ء میں شائع ہوئی تھی۔ فارسی

کہ ہفت گلشن (مطبوعہ) مرتبہ ڈاکٹر عبادت بریلوی ص ۳۰۔  
Annals of the College of F.W. by T. Roebuck Appendix P. 25, 26  
(اور سرورق لطائف ہندی مطبوعہ ۱۸۱۰ء۔)

رسم الخط والے حصے کی زبان ریختہ ہے۔ اور ناگری رسم الخط کی زبان برج بھاشا ہے۔ لطائف ہندی کو نقلیات بھی کہا گیا ہے۔ اسکا مطبوعہ نسخہ (۱۸۱۰ء) ایشیاٹک سوسائٹی آف بنگال (کلکتہ) میں موجود ہے۔ یہ نسخہ قدرے کرم خوردہ ہے۔ اس لئے برج بھاشا والے حصے میں درج ایک بیان واضح نہیں ہو سکا۔ اس بیان میں غالباً یہ وضاحت درج ہے کہ اسے لٹوجی نے سبت ۱۸۶۷ء (مطابق ۱۸۱۰ء) میں ولیم ٹیلر اور لاکٹ کے حکم سے ترتیب دیا تھا۔

لطائف ہندی کی حکایتیں مختلف موضوعات کو محیط ہیں۔ یہ مزاحیہ بھی ہیں اور سبق آموز بھی۔ ان میں ہندوستانی تہذیب و معاشرت کی تصویریں بھی جا بجا مل جاتی ہیں۔

ان حکایات میں لٹوجی کا اسلوب بیان انکی دیگر تصانیف سے بالکل مختلف ہے۔ یہاں انکی اسلوب میں اردو اور ہندی کے آسان الفاظ کا امتزاج نظر آتا ہے۔ یہ انداز بیان موزوں، واضح اور بے حد رواں ہے۔ اس اسلوب پر برج بھاشا کے اثرات چھو بھی نہیں گئے ہیں۔ لٹوجی جہاں ہندی کے الفاظ استعمال کرتے ہیں وہ اتنے مناسب، شیریں اور آسان ہیں کہ طبع لطیف پر گراں نہیں گزرتے۔ لٹوجی نے ہر حکایت میں موضوع کے لحاظ سے لب و لہجہ اور اس انداز بیان بھی بدل دیا ہے۔ یہ مثالیں ملاحظہ ہوں :-

”ایک اندھا بیراگی کاشی کے بیچ منکر نکا گھات پر بیٹھا گھن میں دہی پیڑے کھا رہا تھا کہ دیکھ کر کسی پنڈت نے پوچھا سؤر داس جی یہ کیا کرتے ہو۔ بولا مہاراج دہی پیڑے کھاتا ہوں۔ کہا گھن میں جواب دیا بابا میرے گرو کی دیا سے سدا ہی گھن ہے۔ یہ سن پنڈت ہنکر چپ ہو رہا۔“

۱۔ خاتمہ لطائف ہندی۔ ۲۔ لطائف ہندی (مطبوعہ ۱۸۱۰ء) لٹوجی لال کوئی ص ۳۰۲۔

”ایک روز کسی حبشی نے راہ میں درپن پڑا پایا۔ ہاتھ میں لے جوں اس نے اس میں  
 دیکھا تو اسے اپنے چہرے کا عکس نظر آدیا۔ تب لا حول و لا قوۃ الا باللہ پڑھ کر اسی پر  
 تھوک یہ کہہ کر پھینک دیا کہ جب ایسا برا منہ ہے تبھی کوئی رستے میں ڈال گیا ہے۔“  
 لطائف ہندی کی حکایتوں میں ہندی محاورے اور ضرب الامثال بھی مستعمل ہیں۔ اس مجموعے  
 میں ایک فرہنگ کے ذریعے مشکل الفاظ کے معنی انگریزی اور ہندی میں درج کئے گئے ہیں۔

۲۹

## نقلیات (نقلیات ہندی)

(The Hindee Story Teller)

مرتب ہے:- میر بہادر علی حسینی

مشائخ کسودہ:- گل کرسٹ

”نقلیات“ مختصر نقلوں کا مجموعہ ہے۔ یہ دو جلدوں پر مشتمل ہے۔ اسے بہادر علی حسینی نے مختلف  
 منشیوں کی مدد سے یکجا کیا تھا اور گل کرسٹ نے اسے صرف شائع کیا۔ اسکی پہلی جلد میں گل کرسٹ کا انگریزی  
 زبان میں تحریر کردہ پیش لفظ اور اختتامیہ شامل ہے۔ دوسری جلد میں گل کرسٹ نے صرف پیش لفظ  
 لکھا ہے۔ نقلیات کی پہلی جلد ۱۸۹۲ء میں اور دوسری ۱۸۹۳ء میں ہندوستانی پریس سے شائع ہوئی۔

لے لطائف ہندی (مطبوعہ ۱۸۹۲ء) للہ لال کوی ص ۱۲۵، ۱۲۶۔ لے سرورقی نقلیات جلد اول و جلد دوم۔

دوسری جلد کا دوسرا ایڈیشن ۱۸۰۶ء میں THOMAS HUBBARD نے ہندوستان پر لیس سے ہی شائع کیا تھا۔ دوسری جلد کے لئے عتیق صدیقی صرف ۱۸۰۶ء والے ایڈیشن کا ذکر کرتے ہیں۔ گل کرسٹ نے ۱۹ اگست ۱۸۰۳ء کی انعام کے لئے سفارشی نہرست میں نقلیات کی دونوں جلدوں پر کل دو سو روپے انعام کی سفارش کی تھی اور رائے کے کالم میں لکھا تھا:-

*"The head Moonshee, who collected, collated,*

*translated and prepared these stories from various*

*sources in his own house with the aid of other Moonshees occasionally.*

لیکن کانج کونسل نے اس نہرست پر غور کرنے سے انکار کر دیا تھا۔ نقلیات کی بعض نقلیں حیدر بخش حیدری کی "مختصر کہانیاں" میں بھی کسی قدر مماثلت کے ساتھ ملتی ہیں۔

نقلیات کی پہلی جلد رومن فارسی اور ناگری تینوں رسم الخط میں ایک۔ اتھ شائع کی گئی تھی تاکہ صاحبان نو آموز کو وقت نہ ہو۔ اس میں ایک سو آٹھ نقلیں ہیں۔ دوسری جلد صرف فارسی اور ناگری رسم الخط میں ہے۔ اس میں ایک سو بانوے نقلیں درج ہیں۔ نقلیات کی یہ دونوں جلدیں ایشیا سوسائٹی آف بنگال (دہلی) میں موجود ہیں۔ ڈاکٹر عبادت بریلوی نے ۱۹۰۹ء میں اوینٹل کانج کے

*Annals of the College of F.W. by Thomas Roe buck Appendix P. 25* ۱

۱۹۱۱ء میں طبع ثانی ۱۹۱۱ء۔

*Proceedings of the College of F.W. Vol. 559, P. 276* ۲

۳ نقلیات جلد اول مطبوعہ ۱۸۰۲ء۔

۴ " " جلد دوم " " ۱۸۰۳ء۔

میگزین میں ان دونوں جلدوں کو شائع کر دیا ہے۔

نقلیات مختلف موضوعات پر مشتمل دلچسپ اور مزاحیہ نقلوں کا مجموعہ ہے۔ ان نقلوں کا مقصد بھی کالج کی دوسری تصانیف کی طرح صاحبان نوآموز کو اردو زبان سے روشناس کرانا تھا یہ مختصر نقلیں اس مقصد کے لئے بے حد موزوں اور مناسب ہیں۔ ان میں عقل و دانش کے رموز بھی ہیں اور پسند و نھیحت بھی۔ مزاح بھی ہے اور درس و عبرت بھی۔ نقلیات میں قواعد کے طریقے بھی درج ہیں۔

جاوید نہال نے نقلیات کو نقلیات لقمانی سمجھ کر اسے تاریخی چرن متر کا کارنامہ قرار دیا ہے۔ انہوں نے جو تفصیلات اور مثالیں درج کی ہیں وہ نقلیات سے متعلق ہیں۔ تاریخی چرن متر نے غلام اکبر اور نور علی کے ساتھ مل کر نقلیات کی صرف تصحیح کا کام انجام دیا تھا۔

نقلیات کی زبان بے حد آسان اور رواں ہے ہر قسم کا مضمون اور اردو کے اشعار و ابیات، خال خال ہندی کے الفاظ، محاورے اور ضرب الامثال سے بھی استفادہ کیا گیا ہے۔ اکثر ضرب الامثال اور محاوروں کو نظم بھی کیا گیا ہے۔ مثال ملاحظہ ہو:-

### ۵۸ نقل

”دو آدمی آپس میں بڑتے تھے۔ ایک شخص چھڑانے لگا تب ان دونوں (کذا) نے کہا کہ تو کون ہے جو چھڑاتا ہے ہم جانیں یہ جانے تب اس نے کہا مجھے کیا تم لڑا کرو  
گوشت نردندان سگ پلہ

### ۵۹ نقل

”ایک منجم کو دار پر کھینچنا چاہتے تھے۔ اتنے میں کسوں نے اس سے پوچھا کہ یہ شکل بھی تو

کبھی اپنے طالع میں دیکھی تھی، بولا ایک بلندی نظر آتی تھی مجھے پر میں نہ جانتا تھا  
 ادا سر، بلندی، کو پہنچا، گا، یہ

## ۹۴ نقل

”ایک غریب فلس ایک دن اپنے یاروں سے کہنے لگا کہ میں اگر بادشاہ ہوؤں تو  
 تم سب آشناؤں کو بڑا آؤں کر دوں ان میں سے ایک بول اٹھا کہ ”نہ نومن تیل  
 ہوگا نہ رادھانہ چے گی۔“



## نقلیات اُقمائی

(ORIENTAL FABULIST)

گل کرسٹ، تارنی چرن متر، امانت اللہ، سدل مشرینڈت،  
 میر بہادر علی حسینی، میر شیر علی افسوس، للوجی ال کوی، غلام اسحاق،

نقلیات اُقمائی یہ AE SOPS FABLES اور دیگر قدیم قصوں کا انگریزی سے ہندوستانی

۱۰۲۔ نقلیات جلد دوم مطبوعہ ۱۹۰۲ء ص ۱۰۲۔

۱۰۳۔ (اورینٹل کالج میگزین لاہور، فروری، مئی ۱۹۰۹ء) ص ۲۶۔

فارسی، عربی، برنج، بھاشا، بنگلہ اور سنسکرت میں ترجمہ درج ہے۔ مختلف زبانوں کے یہ ترجمے  
رومن رسم الخط میں لکھے گئے ہیں۔ اس ترجمے کے کام میں تاریخی چرن متر، امانت اللہ، سدل مشر،  
بہادر علی حسینی، شیر علی افسوس، للو جی لال کوی اور غلام اشرف شامل تھے۔ اول الذکر تیسری  
حضرات نے بالترتیب بنگلہ، عربی اور سنسکرت میں ترجمہ کیا تھا۔ گل کرسٹ نے ہدایت اور رہنمائی  
کا کام انجام دیا تھا۔ نقلیات لقمانی ۱۸۰۳ء میں شائع ہوئی۔<sup>۱</sup>

گل کرسٹ نے ۱۹ اگست ۱۸۰۳ء کو انعام کے لئے سفارشی فہرست میں نقلیات لقمانی کو بھی  
شامل کیا تھا۔ اس پر اس نے چھ سو روپے انعام کی تجویز پیش کی تھی اور رائے کے کالم میں لکھا تھا:-

"Among these translators the three first only  
are peculiarly entitled to any remuneration  
because the burnden of the Bengalee, arabic and  
Shanscrit fell on them exclusively and by far the  
heaviest part on Jarneechurn Mitv.<sup>۲</sup>

لیکن کانج کونسل نے اس پوری فہرست پر غور کرنے سے انکار کر دیا تھا۔

ایک ہی مواد کو مختلف زبانوں میں ترجمہ کرنے سے گل کرسٹ کا مقصد یہ تھا کہ سول ملائین  
ہندوؤں اور مسلمانوں کی زبانوں کی مطابقت اور تفریق کے بارے میں واقفیت حاصل کر سکیں۔

Annals of the College of F. W. Appendix P. 27

۱


۲ تاریخی چرن متر، امانت اللہ، سدل مشر پینٹ۔

Proceedings of the College of F. W. Vol. 559, P. 276

۳

اور گل کرسٹ کے نزدیک یہ بہت موثر طریقہ تھا کہ سول ملازمین کو روز من رسم انخط کے ذریعے ان تمام زبانوں کے رموز و نکات سے واقف کرایا جائے۔ محترم ڈاکٹر گیان چند کو بھی غلط نہیں ہوئی ہے۔ وہ لکھتے ہیں کہ اس کے مواد کے لئے مختلف زبانوں سے خوشہ چینی کی گئی ہے۔ تارنی چرن نے بنگلہ سے مولوی ابانت ادب نے عربی سے اور سدل مشرنے سنسکرت سے ترجمہ کیا۔ حقیقت یہ ہے کہ انگریزی قصوں کو متذکرہ بالا حضرات نے بنگلہ، عربی اور سنسکرت زبانوں میں ترجمہ کیا تھا۔ اسی لئے گل کرسٹ نے اس کتاب کا دوسرا نام POLYGLOT TRANSLATION بھی رکھا تھا۔

جاوید نہال نے نقلیات، لقمائی اور نقلیات، ہندی (THE HINDEE STORY TELLER) میں کوئی فرق نہیں کیا ہے۔ چنانچہ وہ نقلیات ہندی کو نقلیات لقمائی سمجھ کر نقلیات ہندی کی ساری تفصیل درج کئے گئے ہیں۔ اور وہ نقلیات ہندی کی مثالوں کو نقلیات لقمائی کی مثال کے طور پر پیش کرتے ہیں۔



۱۰ پیش لفظ *Oriental Fabulist* از گل کرسٹ بھوار - *British Ori-*  
*-talism and Bengal Renaissance by D. Kopf P. 9, 10*

۱۱ اردو کی نثری داستانیں۔ گیان چند میں ص ۲۳۲۔

۱۲ *Annals of the College of F. W. Appendix P. 27*

۱۳ انیسویں صدی میں بنگال کا اردو ادب - جاوید نہال ص ۲۸۱ تا ۲۸۳۔



## بدیادریں مرزائی بیگ

یہ بلوچی لال کوی کی پوربی بولی کی تصنیف "اودھ بلاس" کا ہندوستانی ترجمہ ہے۔ اس میں  
رام چندر کی داستان کے علاوہ ان علوم و فنون کا بھی ذکر ہے جو صرف ہندوؤں کی میراث ہیں۔  
تھامس روبک اپنی مشہور تصنیف "انالس آف دی کالج آف فورٹ ولیم میں لکھتے ہیں:-

"بدیادریں (مرہۃ العلوم) اودھ بلاس سے ماخوذ ہے۔ جسے

اصل میں شری لال کوی نے پوربی بھاشا میں ۱۷۰ سال قبل تصنیف کیا تھا اور

اب یہ پہلی بار ہندی کی اس انوکھی بولی میں ترجمہ کی گئی ہے جسے عموماً سپاہی بولتے

ہیں۔ اس میں رام کی تعریف کے علاوہ ہندوؤں کے دیگر علوم و فنون کا بھی ذکر

ہے۔ اس (ترجمہ) کو زبان کے سلسلے میں ایک نرالا اور مفید کارنامہ سمجھنا چاہیے۔

یہ ترجمہ مرزائی بیگ نے جو اودھ کے رہنے والے ہیں کالج کے اکرانز اور اسٹنٹ

سکرٹری تھامس روبک کی نگرانی میں انجام دیا ہے۔"

۴

لاوچی کی تصنیف اودھ بلاس کو ایک سوڑتر سال قبل کا کارنامہ نہیں کہا جاسکتا

”انالس آف دی کانج آف فورٹ ولیم میں پرنٹ کی متعدد غلطیاں موجود ہیں۔ یہاں ایک سوئسٹر سال کی بجائے سترہ سال ہونا چاہیے۔ غالباً اسی وجہ سے محترم جاوید نہال صاحب کو اس تصنیف کے سلسلے میں شدید مخالفت ہوا ہے۔ وہ ”اودھ بلاس“ کسی مصنف کا نام سمجھتے ہیں۔ جس نے ایک سوئسٹر سال قبل ”بیدیا درپن“ تصنیف کیا تھا۔ وہ تھامس روبک کے مندرجہ بالا اقتباس کا ترجمہ کیوں کرتے ہیں۔۔

”بیدیا درپن (مرآة العلوم) اودھ بلاس کی تصنیف ہے، یہ ۱۷۰

سال قبل لکھی گئی تھی۔ شری لولال کوی نے اس کا ترجمہ پوربی زبان میں کیا تھا۔ اس وقت ہندوستانی (جو سپاہیوں کی زبان ہے) میں ترجمہ کیا گیا ہے۔ اس میں رام کی کہانی ہے اور ہندوستان کے تمام علوم و فنون پر مکمل تبصرہ ہے۔ کیپٹن روبک اور کانج کے نائب سکرٹری کی نگرانی میں اس کا ترجمہ مرزا بیگ نے ہندوستانی میں کیا۔ مرزا بیگ اودھ کا رہنے والا تھا۔“

اب تھامس روبک کی انالس آف دی کانج آف فورٹ ولیم سے مذکورہ اقتباس نقل کیا جاتا ہے۔ تاکہ اس بات کا اندازہ ہو سکے کہ نہال صاحب نے غلط ترجمہ کر کے کتنی گمراہ کن معلومات فراہم کی ہیں۔۔

Bidya Durpan, or the Mirror of

science, from Uwach Bilas, originally

written in the Poorbi Bhasha, by Shree Lal

Kavi, about 170 years ago, and now for the

first time translated into that peculiar dialect of the Hindee usually spoken by the Sipahes, This work, besides the History of Ramu contains an abstract of almost all the arts and science known to the Hindoos, and is considered generally one of the most valuable and curious work in the Language, by Mirzaee Beg, a native of Uwadh, under the Superintendence of Capt. Thomas Roebuck, Examiner and Assilt. Secretary in the College of Fort William." ۱

انالس آف دی کالج آف فورٹ ولیم کی اشاعت (۱۸۱۹ء) کے وقت تک بدیا درپن کالج کونسل کے ذریعے چھپنے کے لئے منظور کر لی گئی تھی۔ اور اس وقت یا تو پریس میں تھی یا طباعت کے لئے درست کی جا رہی تھی۔ ۲

۱۔ Annals of the College of F. W. Appendix A, P. 421, 424

## ہندی مینول

( THE HINDEE MANUAL OR CASKET OF INDIA )

## مرتبہ: گل کمر سرت

ہندی مینول (بیانس ہندی) کی ترتیب میں شعبہ ہندوستان کے مختلف منشیوں نے ہاتھ بٹایا تھا۔ اس میں اخلاق ہندی، مرثیہ مسکین، سنگھاسن بتیسی، مادھونل، سکٹلاناک، بیتان پھسی، توتا کھانی، باغ و بہار، نثر بے نظیر، اور باغ اردو کے اقتباسات شامل ہیں۔ عتیق صدیقی نے صرف آٹھ کتابوں کے اقتباسات کا ذکر کیا ہے۔ مادھونل اور نثر بے نظیر کا نام انہوں نے نہیں دیا۔ توتا کھانی کے مصنف کا نام حیدری کی بجائے بہادر علی حسینی درخشا صدیقی صاحب نے اپنے ماخذ کا حوالہ بھی نہیں دیا ہے۔

ہندی مینول ۱۹۲۰ء میں ہندوستان پریس سے شائع ہوئی۔ اناس آف دی کالج آف فورٹ ولیم میں غالباً غلطی سے ۱۹۲۰ء چھپ گیا ہے۔

*Annals of the College of F. W. Appendix P. 23, 24*

۱۹۰۰ء گل کمر سرت اور اسکاجہ - عتیق صدیقی ص ۱۹۰

*Linguistic Survey of India Vol. IX, Part I, P. 17*

*Annals of the College of F. W. Appendix P. 24*

## چندراوتی سدل مشر

چندراوتی کو سدل مشر نے ۱۸۰۳ء میں کھڑی بولی میں ترجمہ کیا۔ یہ نائیکے توپاکھیان کا ترجمہ ہے۔ چندراوتی ۱۸۰۳ء میں شائع بھی ہو گئی تھی۔ اسے ۱۹۰۱ء میں شیام سندرداس نے مرتب کر کے ناگری پر چارنی سبھا سے ناگری رسم الخط میں شائع کیا ہے۔ راقم الحروف کے زیر نظر یہ نسخہ ہے۔ گل کرسٹ نے ۱۹ اگست ۱۸۰۲ء کی انعام کے لئے سفارشی فہرست میں چندراوتی پر ساٹھ روپے انعام کی سفارش کی تھی۔ لیکن کالج کونسل نے اس فہرست کو مسترد کر دیا تھا۔

سدل مشر نے چندراوتی کا سبب تالیف یوں بیان کیا ہے :-

”سدل مشر پینڈٹ شری مہاراج جان گل کرسٹ صاحب سے ملا جو پاٹھشالہ کے آچاریہ ہیں۔ تن کی آگیا پائے دو ایک گرتھ سنسکرت سے بھاشا۔ دو بھاشا سے سنسکرت کیے۔“

اب سمیت ۱۸۶۰ء میں، نائیکے توپاکھیان کو کہ جس میں چندراوتی کی

کتھا کہی ہے دیو واڑی سے کوئی کوئی بچہ نہیں سکتا اس نے کھڑی بولی میں کیا۔

سدا مشرک اس تالیف میں چند راوی کا قصہ بیان کیا گیا ہے۔

چند راوی کی زبان ہندی کی کھڑی بولی ہے۔ مثال ملاحظہ ہو:-

ایک سے راجہ جینے گنگا کے تیر پر بارہ برس یگیہ کرنے کو

رہے۔ ایک دن اسنان پوجا کر می براہمڑوں کو بہت سا دان دے

دیوتا پتروں کو ترپت کر کے رشی اور پنڈتوں کو ساتھ لے ویشمپائین

منی کے پاس جا دندوت کر، کھڑے ہو، ہاتھ جوڑ، کہنے لگے کہ مہاراج!

آپ دیو پراڑ سب شاستر کے سار جان نہار، تس پر بیاس منی کے

ششیہ، سب یوگیوں میں اندر سنان ہو، ایسی کتھا کہ جس کے

سننے سے تپا پکے اور کوئی روگ نہ ہوے۔ بھہر جنم سنسار میں اچھا بھوگ۔

۱۰ دیباچہ چند راوی (مطبوعہ ۱۹۰۱ء) سدا مشرک ص ۵۱۔

..... रादन् मित्र पण्डित श्री महाराज मान गिल कृत

साह्य सेमेला जो पाठ शास्त्र के आचार्य है। तीज की ज्ञाशाया

सा संस्कृत से भाषा, जो भाषा से संस्कृत के ये।

साव सं. १८६० में जारी के लो पारखान जो की जिस

में चन्द्रावती की कथा कही है, देखा जी से जो दे मरक न हो सकता, इस

विषय संबंधी वाली में किया।"

انت میں مکتی ملے، ہم سے کہتے تھے۔

۳۴

## بہار عشق

بینی نرائن جہاں

بینی نرائن نے ۱۲۲۵ھ اور ۱۲۲۶ھ کے درمیان اسے تالیف کیا۔ یہ تہ چار گلشن کے بعد لکھی گئی۔

اس میں دلآرام کا قصہ مذکور ہے۔

بینی نرائن نے تو بہار کے دیباچے میں بہار عشق کا ذکر ان الفاظ میں

لے چند راوی (مطبوعہ ۱۹۰۹ء) سہیل مشرف ۲۰

”سکس مہمہ راجا جنم جہمہ گنگا کے تیر پر بارہ ہر سہمہ لہ کرنے کے رہے۔

سک دین سنان پوجا کرے، بھات مہوں کو بہن سا دہا نہ دے، دیکھا پینوں کا تپت

کر کے بھیش اور پण्डितوں کو साथ لیکے، نہ شامہا بہم مہن کے پاتہ ساتہ بہت

کر، سب ڈے ہی ہا شہ جو ڈے، کھن لہو کی مہرا تہ! آپ بید پوراہا مہ

شاہک کے مہر جان نہ دہا، تیس پر بھاس مہن شیشہ، سب یوگا جوں

مہ ہنہ سمان لہ! لہمہ کھہا، کھ جیہ مہر مہنہ رے، کھ کھہ کھہ مہر مہنہ

بہار نامہ مہر مہنہ، کھہ کھہ مہنہ، کھہ کھہ مہنہ، کھہ کھہ مہنہ

کیا ہے :-

تبعہ اس کے (چار گلشن) قصہ دلآرام کو..... تصنیف کر کے شہر میں روانہ  
دیا۔ اور نام اسکا بہار عشق رکھا۔

بہار عشق کے کسی قلمی یا مطبوعہ نسخے کا سراغ نہ مل سکا اور مزید معلومات بھی دستیاب نہ ہو سکیں۔

۳۵

## گلزارِ حُسن بینی نرائن جہاں

گلزارِ حُسن میں یوسف وزینجا کا قصہ بیان کیا گیا ہے۔ اسکا زمانہ تالیف ۱۲۲۵ھ سے ۱۲۲۶ھ کے  
۶۱۸۱۰ سے ۶۱۸۱۲ھ کے

دوبیان واقع ہے جہاں نے نو بیار کے دیباچے میں گلزارِ حُسن کا مختصراً ذکر یوں کیا ہے :-

”تس بعد (بہار عشق) قصہ یوسف وزینجا جو اذل فارسی میں ہے اور کسی شخص نے

ہندی میں بھی ترجمہ کیا ہے۔ عبارت اسکی معلق (معلق) ہے خاور تہمی۔ اس

سبب سے کسی نے پسند نہ کیا۔ سو اس بیچہ ان نے اسکو بھی نظر و نظر کا زیور

پہن کر زبان اردو کے عملی میں تصنیف کیا اور نام اسکا گلزارِ حُسن رکھا۔ شہر میں

روانہ دیا۔



باغ عشق کے دیباچے میں درج ابیات میں ایک شعر گلزار حسن کے متعلق بھی ہے۔  
 کہی ہندی میں پھر یوسف زینما لقب گلزار حسن اس کا رکھا تھا۔  
 گلزار حسن کے بارے میں مزید معلومات دستیاب نہ ہو سکی۔ اور نہ اس کا کوئی مطبوعہ یا  
 غیر مطبوعہ نسخہ ہی دستیاب ہو سکا۔

۳۶

## لطائف و نظرائف منظر علی خاں و لا

لطائف و نظرائف کے بارے میں معلومات دستیاب نہیں۔ تاریخ جہاں گیر شاہی کے دیباچے  
 سے علم ہوتا ہے کہ یہ اس نام کی کسی کتاب کا ترجمہ ہے۔ ”پند نامہ (۱۸۰۲ء) اور تاریخ جہاں گیر شاہی  
 (۱۸۰۵ء) کے درمیان کا ترجمہ ہے۔ ولا جہاں گیر شاہی کے دیباچے میں لکھتے ہیں:-

..... بعد اس کے (پند نامہ) صاحب مدرس والا مناقب نے ازراہ

نوازش و الطامت مجوز ہو کر فرمایا کہ لطائف و نظرائف کا ترجمہ بلطائف و نظرائف

کیا جائے۔ بہتر ہے کہ تو ہی اس کا ترجمہ کر کہ زبان اردو میں تجھے خوب دخل ہے۔

اور بہ مرتبہ مہارت راقم نے بہ موجب ارشاد کے قبول کیا اور اسے انصرا م کو

پہنچایا۔ اس میں صاحب مدد کو ولایت جانیکا اتفاق ہوا۔

مندرجہ بالا اقتباس سے اندازہ ہوتا ہے کہ یہ ترجمہ مکمل ہونے سے قبل ہی گل کرسٹ و وطن

واپس جا چکے تھے۔ غالباً اسی لئے اس کا ذکر گل کرسٹ کے عہد کی کالج کونسل کی کارڈائیوں میں نہیں ملتا۔

لہ اردو کی قدیم داستانیں۔ ایم حبیب خاں ص ۹۱ ۱۸۰۵ء گل کرسٹ ۱۸۰۵ء دیباچہ جہاں گیر شاہی (ق.ن) منظر علی خاں و لا

(ب)

مذہب، اخلاق، حکمت اور سائنس



## ترجمہ قرآن شریف

بہادر علی حسینی، مولوی امانت اللہ، مولوی فضل اللہ، طاغوث علی،  
کاظم علی جوآں

جوآں اور ان کے رفقاء کار نے گل کرسٹ کی فرمائش پر قرآن شریف کے ترجمے کا عظیم اور نازک کام ۱۲۱۹ء مطابق ۱۸۰۳ء میں مکمل کیا۔ اس کام میں منشیوں کو تقریباً دو سال کا عرصہ محنت و مشقت میں صرف کرنا پڑا۔ اس عظیم کام کے لئے یہ مدت بہت زیادہ تصور نہیں کی جاسکتی۔ لیکن اس بیچ اس ترجمے نے بہت سے نشیب و فراز دیکھے۔ جن کا ذکر کاظم علی جوآں نے خاتمے میں تفصیل سے کیا ہے۔ یہ ترجمہ طبع نہ ہو سکا۔ گل کرسٹ کی ۱۹ اگست ۱۸۰۳ء کی انعام کے لئے سفارشی فہرست سے یہ علم ہوتا ہے کہ اس وقت اس ترجمے کی طباعت کا کام شروع ہو گیا تھا۔ گل کرسٹ نے اس پر پندرہ سو روپے انعام کی سفارش کی تھی۔ لیکن بعد میں شاید اسکی طباعت ملتوی کر دی گئی۔ گل کرسٹ کی سبکدوشی کے بعد بیشتر کتابیں چھپنے سے روک دی گئی تھیں۔ اس ترجمے کا ایک قلمی نسخہ ایشیاٹک سوسائٹی آف بنگال، کلکتہ میں محفوظ ہے۔ اس کی دو جلدیں ہیں جن کے اوراق کی مجموعی تعداد پانچ سو پچیس ہے۔ پہلی جلد میں پندرہ

Proceedings of the College of F. W. Vol. 559 P. 276

متیق صدیقی نے انعام کی رقم ۵۰۰ روپے درج کی ہے۔ (گل کرسٹ اور اسکے عہد ص ۱۸۲) یہ درست نہیں۔

پاروں کا ترجمہ ۲۵۲ اوراق کو محیط ہے۔ اور دوسری جلد میں بقیہ پندرہ پاروں کا ترجمہ ہے۔  
دوسری جلد ۲۵۳ ورق سے شروع ہو کر ۵۵۵ پر ختم ہوتی ہے۔

نسخے کے شروع میں ایک عبارت درج ہے جس سے اس ترجمے کے آغاز کی تاریخ کا علم ہوتا ہے۔

”ایکے شروع کی تاریخ موافق سنہ ہجری کے تمام اس مصرع سے نکلتی ہے۔ مصرع

”صراط مستقیم الحق ہے بالکل“  
۱۲۱۸

اس مصرع کے نیچے قلمی نسخے میں ہی ۱۲۱۸ھ درج ہے۔ اس طرح یہ ترجمہ ۱۲۱۸ھ ۱۸۰۳ء میں شروع

ہوا۔ بعد کے حالات کا علم خاتمے میں درج جو آں کے بیان سے بخوبی ہوتا ہے۔ ملاحظہ فرمائیں۔

”الحمد للہ والمنة کہ ماہ مبارک رمضان کی نویں تاریخ سن بارہ سے انیس ہجری میں

مطابق ۱۳ تیرہویں و جنبر (دسمبر) کی ۱۸۰۳ء عیسوی پنج شنبے کے روز ظہر کے

اول وقت قرآن شریف کا ترجمہ زبان ریختہ میں تمام ہوا۔ شروع اس کی حسب الحکم

صاحب عالی شان جان گل کرسٹ صاحب دام اقبالہ کے ذرا کجبہ میں کہ سن

بارہ سے سترہ تھے، ہوئی تھی۔ مولوی امانت اللہ صاحب اور میر بہادر علی صاحب

میر منشی اور احقر ترجمے اور محاوروں کے لئے مقرر تھے۔ بعد چندے مولوی فضل اللہ

صاحب کو بھی ارشاد حضور ہوا کہ تم بھی شریک ہو کہ بدون دو مولویوں کے یہ

امر عظیم ترجمے کا بخوبی انجام نہ ہو سکے گا۔ چنانچہ نام انکا شروع میں مندرج ہے۔

۱۔ ترجمہ قرآن شریف بہ زبان ہندی و تثر (قلی نسخہ) ورق ۱۔

اس مصرع کے لکھنے میں کاتب سے غلطی سرزد ہوئی ہے۔ صراط مستقیم الحق ہے بالکل سے ۱۱۸۰ھ برآمد ہوتا ہے۔ اگر یہ مصرع

”صراط المستقیم الحق ہے بالکل“ لکھا جائے تو سنہ ہجری ۱۲۱۸ء برآمد ہوتا ہے۔ مترجمین نے یہی لکھا ہوگا۔

پانچ چھ سیپارے جب ترجمے ہوئے ایسی کچھ نزار لفظی ان دونوں صاحبوں کے درمیان آئی کہ ان میں سے مولوی فضل اللہ رہے اور دوسرے صاحب کے عوض حافظ غوث علی صاحب مقرر ہوئے۔ دونوں صاحب بدستور ترجمہ کرتے تھے جب صاحب ممدوح ذی قعد کی دسویں تاریخ سن بارہ سے انیس (ہجری) مطابق ۲۲ بائیویں فروری ۱۸۰۲ء میں ولایت کو تشریف لے گئے اور اصالتاً اسی کپتان موہٹ صاحب دام چشمہ کو حضور پر نور سے مقرر ہوئی۔ اسی طور سے موافق ان کے ارشاد کے کام ترجمے کا جاری رہا۔ چنانچہ اسی عرصے میں اکیس سیپارے ہوئے تھے کہ صاحب عالی شان نے بندے کو فرمایا مولویوں میں سے ایک مولوی ترجمہ کرے اور توہی محاورے کی درستی میں رہ۔ قبول کر کے مولوی فضل اللہ صاحب ترجمے کرتے رہے۔ بندہ محاورہ کرتا رہا۔ اب حق سبحانہ تعالیٰ کے تفضلات سے وہ کام انصرام کو پہنچایا۔

عین صدیقی کا بیان ہے کہ ترجمہ قرآن شریف گل کرسٹ کے زمانے میں مکمل ہو چکا تھا اور اسکی طباعت کا کام بھی شروع ہو گیا تھا۔ ۱۹ اگست ۱۸۰۲ء کی فہرست سے بھی یہی اندازہ ہوتا ہے۔ لیکن مندرجہ بالا بیان سے علم ہوتا ہے کہ یہ ترجمہ گل کرسٹ کی سبکدوشی کے بعد مکمل ہوا۔ ایس کی موجودگی میں تو اکیس پارے بھی مکمل نہیں ہوئے تھے۔ ممکن ہے جتنے پاروں کا ترجمہ ہو گیا ہو۔

ذی قعد کی دسویں تاریخ ۱۲۱۹ء مطابق ۲۲ فروری ۱۸۰۳ء غلط درج ہے۔ یہاں ۱۲۱۸ء ہونا چاہیے (مفتاح التعمیر

ص ۲۶۵، ۲۶۳)۔ ترجمہ قرآن شریف (ق. ن. ورق ۲۵۴، ۲۵۶)۔

گل کرسٹ اور اسکا جلد ص ۱۷۸، ۱۷۹۔

گل کرسٹ نے انکی طباعت شروع کر دادی ہو۔ صدیقی صاحب کے بیان کے مطابق گل کرسٹ کی روانگی تک ۵۶ صفحات طبع ہو چکے تھے۔ موصوف نے کانج کونسل کی سہ ماہی کی کارروائی کے حوالے سے یہ معلومات بھی فراہم کی ہے کہ اس ترجمے کا فورٹ ولیم کانج سے کوئی تعلق نہیں تھا بلکہ گل کرسٹ نے ہندوستانی پریس سے شائع کرنیکی نیت سے یہ ترجمہ کر دیا تھا۔ لیکن گل کرسٹ کی روانگی کے بعد گورنر جنرل نے قابل اعتراض سمجھ کر اسکی طباعت روک دی تھی اور اس کے مطبوعہ اجزاء ضبط کرنے گئے تھے۔ لیکن ہمیں یہ ماننے میں تامل ہے کہ اس ترجمے کا فورٹ ولیم سے کوئی تعلق نہیں تھا اور گل کرسٹ صرف ہندوستانی پریس سے شائع کر دانیکی نیت سے یہ ترجمہ کر دیا تھا۔ اگر اسکا فورٹ ولیم کانج کے شعبہ ہندوستانی سے کوئی تعلق نہ ہوتا تو وہ اسے ۱۹ اگست ۱۸۰۳ء اور ۹ ستمبر ۱۸۰۳ء کی انعام کے لئے سفارشی فہرستوں میں شامل نہ کرتا۔ ان دونوں فہرستوں کو اس نے کانج کونسل کے سامنے پیش کیا تھا اور رائے کے کالم میں انعام سے نوازنے کے لئے پرزور الفاظ میں سفارشی کی تھی۔ گل کرسٹ ۱۹ اگست ۱۸۰۳ء کی فہرست میں لکھتا ہے :-

”اگر اس انعام (۱۵۰۰ روپے) کو دینے میں کوئی اعتراض ہو تو ان میں سے دو

مولویوں کو ۸۰۔ ۸۰ روپے تنخواہ ملنی چاہیے اور مرزا جواں کو جو اسوقت ۸۰ روپیہ

پاتے ہیں۔ کم از کم سو روپیہ مشاہرہ ملنا چاہیے۔ اس ترجمے سے میر بہادر علی کی

حقیقی صلاحیتیں ظاہر ہوں گی۔“

۱۔ گل کرسٹ اور اسکا عہدہ ص ۱۶۹، ۱۷۸۔

۲۔ ” ” ” ” ص ۱۶۹، ۱۷۸۔

۳۔ Proceedings of the College of F.W. Vol. 559 P. 277





جو ان نے اس ترجمے کی زبان و بیان کے متعلق یہ صراحت درج کی ہے کہ انہوں نے عربی کی تفسیر بیضاوی، مدارک اور جلالین اور فارسی کی بحر موانح اور تفسیر حسینی سے استفادہ کیا ہے۔ وہ آگے چل کر لکھتے ہیں:-

”مگر جہاں زمانے کی مطابقت سے ہندی عبارت کے مطلب میں خلاف نظر آیا چارونا چار بہ طور محاورے کے رہنے دیا اور اگرچہ لفظ کے ترجمے کی رعایت سراسر رکھی ہے پر کہیں کہیں اصل مطلب لیا ہے کیوں کہ لفظ کی متابعت سے معنوں کا فوت ہونا قباحت عظیم ہے۔ اس لئے اس بات کو ترجیح دینی۔ بہر نوع مطلب نہیں چھوڑا۔ اسی لئے محاورے کو چنداں دخل نہیں دیا کہ کتابی عبارت کا داب، روزمرے کی بول چال سے اور ہے۔ حروف مقطعات کا ترجمہ جو بالاتفاق نہ پایا نہ کیا۔ اور مفعول مطلق ہندی میں شاذ و نادر ہے کہیں جو رہ سکا تو رکھا والا نہ (پا) یا چھوڑ دیا۔ یا لفظ تاکید زیادہ کیا کہ اس سے تاکید غرض ہے اور عربی میں التقات بہت سا ہے اور ہندی میں کم۔ لیکن وہ قاعدہ رہنے دیا کہ بہت تکرار ہے۔ واؤ عاطفہ اور حرف و اور وہ الفاظ کہ معنی میں تحقیق کے آتے ہیں قرآن شریف میں بہت ہیں اور زبان عربی میں نہایت فصاحت رکھتے ہیں۔ ہندی میں گو کہ انکی کثرت محاورے کی رو سے اس قدر نہیں لیکن ترک کرنا انکا جائز نہ دیکھا۔ اسی سبب سے جس طرح جملے میں جس قدر آئے ترجمہ کیا۔“

جواں کے محولہ بالا بیان سے قرآن کے ترجمے کی زبان اور دیگر نکات پر خاصی روشنی پڑتی ہے۔ اس ترجمے میں لمبی سورتوں کا ترجمہ رواں، واضح اور صاف ہے۔ الفاظ بھی بہت موزوں اور مستعمل استعمال کئے گئے ہیں۔ کہیں کہیں تذکیر و تانیث کی غلطیاں ملتی ہیں۔ پارہ آئم سے یہ مثال ملاحظہ ہو :-

”اور جب موسیٰ نے اپنی قوم سے کہا کہ بے شک خدا تمہیں فرماتا ہے کہ ایک گائے ذبح کرو ط بولے کہ کیا تو ہم سے ٹھٹھا کرتا ہے ط کہا کہ پناہ چاہتا ہوں میں خدا سے کہ جاہلوں سے نہ ہوں ۵ بولے کہ ہمارے واسطے اپنے پروردگار سے سوال کر کہ ہم سے بیان کرے کہ وہ کیا ہے ط کہا بے شبہ وہ کہتا ہے تحقیق کہ وہ ایک گائے ہے نہ بوڑھی ہو نہ جوان ط بین بین اسکے ط پس کرو جو حکم کئے گئے ہو ۵ کہنے لگے ہمارے واسطے اپنے پروردگار سے سوال کر تا کہ بتادے کہ ہمیں اسکا کیا رنگ ہے ط کہا تحقیق وہ کہتا ہے کہ وہ ایک زرد گائے ہے نہایت زرد ہے رنگ اسکا خوش کرتی ہے دیکھنے والوں کو یہ لہ

لیکن چھوٹی سورتوں میں زبان و بیان کا یہ انداز نہیں ملتا۔

۳۸

## دہ مجلس محمد بخش

”دہ مجلس“ کو محمد بخش نے (۱۲۱۸ھ میں) اردو میں ”دہ مجلس“ کے ہی نام سے منتقل کر کے گل کرسٹ کی خدمت میں پیش کیا تھا۔ لیکن گل کرسٹ نے اس ترجمے کو اصلاح کی غرض سے مظہر علی خاں آلا کے سپرد کیا۔ اس درمیان گل کرسٹ مراجعت کر گئے۔ چنانچہ دلانے CAPT. MOUNT کے عہد میں بھی اصلاح کا کام کیا۔ اور جہاں جہاں محمد بخش نے اشعار کا ترجمہ نثر میں کر دیا تھا اسے بھی نظم کیا اور خاتمے کی تاریخ کہی۔ دہ مجلس میں محمد بخش کا کوئی بیان نہیں۔ بلکہ ان تمام نشیب و فراز کو دلانے دہ مجلس کے دیباچے میں یوں بیان کیا ہے :-

”سن بارہ سے اٹھارہ ہجری میں نوازش و الطاف سے صاحب عالیشان  
جان گل کرسٹ صاحب بہادر دام چشمہ کے یہ اتفاق ہوا کہ جب منشی  
محمد بخش نے ترجمہ دہ مجلس کا زبان اردو میں کر کے گزارا، انہوں نے اصلاح  
کے لئے احقر کو فرمایا۔ چندے یہاں ان کے رہتے ان کا فرمانا بجالایا۔  
اور ان کے ولایت کو تشریف لے جانے کے بعد حسب حکم جناب کپتان  
مویٹ صاحب دام دولتہ کے جو ان کے قائم مقام مدرس تفریق ہندی کے  
ہیں چندے اصلاح کیا اور جہاں جہاں منشی مذکور نے شعروں کا ترجمہ

نثر میں کیا تھا انہیں نظم کر دیا اور جہاں کہیں چھوڑ دیا تھا انہیں بھی منظم کر کے  
تمام کیا۔ بعد اتمام کے سے

تاریخ کی تھی فکر کہ ہاتف نے یوں کہا

نظم نامہ امام یہ ستاسر پنج اس کی ہے  
۱۳۱۹ھ (۱۹۰۳ء)

دہ مجلس غیر مطبوعہ ہے۔ ۱۸۰۳ء میں یہ طباعت کے لئے درست کی جا رہی تھی لیکن دیگر  
کتابوں کے ساتھ اسکی طباعت بھی منسوخ کر دی گئی۔ دہ مجلس کا ۸۵ اوراق پر مشتمل قلمی نسخہ ایشیاٹک  
سوسائٹی آف بنگال (کلکتہ) میں موجود ہے۔

دہ مجلس کے مطالعے سے یہ کسی طور واضح نہیں ہوتا کہ اسکا ماخذ کون سی دہ مجلس ہے۔ جاوید  
نہال نے مذکورہ بالا دیباچے سے یہ نتیجہ اخذ کیا ہے کہ:-

”فضل علی فضلی کی دہ مجلس یا کربل کتھا کو سامنے رکھ کر کالج کے لئے آسان زبان میں

دوبارہ لکھا گیا۔“

حالانکہ دیباچے میں اس قسم کا کوئی اشارہ نہیں ملتا۔ کربل کتھا اور زیر نظر دہ مجلس کے ترجمے میں واقعات  
کی مکمل طور سے مفصل یکسانیت نہیں ملتی۔ اور نہ یہ ثابت ہو پاتا ہے کہ فضلی کے اختصار کو محمد بخش نے  
تفصیل سے بیان کیا ہو۔ اسکے علاوہ مالک رام اور ڈاکٹر مختار الدین آرزو کی یہ اطلاعات بھی قابل غور  
ہیں کہ لوگوں کی آسانی کے لئے فارسی روضۃ الشہداء کے اختصار اور خلاصے تیار ہونا شروع ہوئے۔  
یہ خلاصے کبھی خلاصۃ روضۃ الشہداء کہلائے اور کبھی انہیں دہ مجلس کا نام دیا گیا۔ اردو میں بھی

لے دیا پورہ مجلس (ق۔ ن)، ورق ۳۔ ۱۷ انیسویں صدی میں بنگال کا اردو ادب۔ جاوید نہال ص ۳۶۴۔

۱۷ مقدمہ کربل کتھا۔ ص ۱۱۔

وہ مجلس کے نام سے خلاصے ملتے ہیں۔ فاضل محققین نے وہ مجلس کے دیگر نسخوں کی بھی نشاندہی کی ہے۔

ممکن ہے کہ محمد بخش کی وہ مجلس ایسی ہی کسی وہ مجلس کا ترجمہ ہو۔

محمد بخش کی وہ مجلس بارہ مجلسوں پر مشتمل ہے۔ آغاز پیغمبر صلعم کے ذکر اور رحلت سے ہوتا ہے۔ اسکے بعد حضرت فاطمہؓ کی رحلت، حضرت علیؓ کی شہادت، حضرت حسنؓ کی شہادت، حضرت مسلم کی شہادت، ان کے دونوں کی بیٹوں کی شہادت، حضرت حسینؓ کی کوفہ کیلئے روانگی، جنگ اور حضرت عمرؓ کی شہادت، حضرت قاسمؓ کی شہادت، حضرت عباسؓ کی شہادت، علی اکبر اور علی اصغر کی شہادت کے بعد انیر میں حضرت حسینؓ کی میدان جنگ کے لئے روانگی پر یہ مخطوطہ ختم ہو جاتا ہے۔

”اس تاجدار میدان کربلا نے زرہ گلے میں ڈالی اور عامہ رسول خدا صلی اللہ

علیہ کا سر مبارک پر باندھا اور سپر حضرت امیر حمزہ سید الشہداء کی پشت سے

لگائی۔ اور ذوالفقار جناب مرتضیٰ علیہ السلام کی جمایل کر کے ذوالجناح پر سوار

ہوئے اور ارادہ میدان کا کیا اس وقت تمام پردہ نشینان حرم نبی سے باہر نکل کر

پیچھے اس جناب کے دوڑیں اور اپنے تئیں خاک پر ڈال کر مانند مرغ بسمل کے طرح

لگیں لوٹنے اور کہنے اے شاہ شہیدان ہم کو کس کے حوالے کیا۔ فرمایا خدا کے کہ

وہ وکیل ہے میرا تمہارے واسطے۔ یہ کہہ کر گھوڑا فوج اعدا میں ڈال دیا۔ زیادہ

اسے روایت تو ہونہیں سکتی۔ اب آگے شرح شہادت تو ہونہیں سکتی۔ اناللہ

وانالیہ راجعون ۵ؓ

وہ مجلس کے بیانات درد و تاثیر اور سوز و گداز کی پوری کیفیت رکھتے ہیں۔ ان میں مزید درد پیدا کرنے کے لئے ابیات اور مرثیے کا بھی کثرت سے استعمال کیا گیا ہے۔ حضرت علیؑ کے بیان سے منقول یہ اقتباس ملاحظہ ہو۔ اس میں کس قدر تاثیر ہے :-

”حضرت امیر نے فرمایا کہ بے تقصیر پر قصاص واجب نہیں۔ لیکن میرے تئیں جناب رسول صلی اللہ علیہ وسلم سے یہ خبر پہنچی ہے کہ اس پینے میں قبلہ مراد سے کوئی شخص تلوار تم پر مارے گا۔ پر اپنی مراد کو نہ پہنچے گا۔ یہ کہہ کر جناب حضرت ایسا روئے کہ محاسن شریف آنسوؤں سے بھیگ گئے۔ اور فرمایا کہ اے حاضرانِ مجلس جو شخص کہ یہاں حاضر نہیں ہیں انکو بھی یہ پیغام پہنچانا کہ جو وقت فرزندوں کو میرے شہید کریں اور خیر انکی شہادت کی تم کو پہنچے۔ ان کی مصیبت پر ماتم کرنا یہ لے

یہ دوسرا اقتباس ملاحظہ فرمائیے۔ اس میں واقعے کی دردناک تصویر کشی کتنی واضح ہے حضرت عباسؑ مشک لے کر پانی لینے جاتے ہیں۔ مشک پانی سے بھر چکی ہوتی ہے کہ :-

”ناگاہ ایک تیر آن کر ایسا لگا کہ مشق کذا، میں سوراخ کر کے جناب عباس علیہ السلام کے سینے کو چھیدا اور تمام پانی اس مشق کا بہہ گیا۔ حضرت عباس اس احوال کو دیکھ کر کہاں مایوس ہوئے اور جی میں کہا کہ اے عباس اب تیرا مرنا ہی بہتر ہے۔ خالی ہاتھ جا کر کیا کرے گا اور سکینہ کو کس طرح منہ دکھلاوینا کیوں کہ وہ منتظر پانی ہی کھڑی ہوگی اور کہنے ہوگی کہ چچا کوئی دم میں پانی لے

آتا ہے۔ یہی گفتگو اپنی دل ہی میں کرتے تھے کہ قوم اشقیانے اسے ہر چار طرف سے گھیر لیا اور دار کرنے لگے۔ حضرت عباس مارے زخموں کے چور ہو کر گھوڑے سے زمین پر گر پڑے اور پکارے کہ اے بھائی اپنے بھائی کی خبر لینا۔ جس وقت یہ آواز حضرت امام حسین علیہ السلام کے کان میں گئی معلوم کیا کہ کام عباس کا تمام ہوا۔ ایک آہ سوزناک ایسی بھری کہ جس کے سبب تمام زمین کر بلا کانپ گئی اور نزدیک حضرت عباس کے جا کر دیکھا کہ قوم اعدا کے درمیان زخمی پڑا ہے۔ بے اختیار چشم مبارک سے اشک حسرت جاری کئے اور کہا اے عباس اس وقت میری چشم تمنا ٹوٹی۔ یہ کہہ کر حضرت عباس کو اٹھا کر خیمے کے در پر لے آئے اور سر مبارک کو اس کے اپنے زانو پر رکھ کر دست مبارک سے خاک اس کے منہ کی پونچھتے تھے اور زار زار روتے تھے کہ حضرت عباس کی یہ خبر اہل حرم میں پہنچی۔

سب بی بیاں سر پیٹنے لگیں اور نوحہ وزاری کرنے لگیں

دو مجلس کے بیانات میں مستعمل مرثیے بھی بڑے درد آمیز ہیں۔ حالانکہ یہ قطعیت کے ساتھ نہیں کہا جاسکتا کہ یہ مرثیے محمد بخش نے کہے یا ولانے پھر بھی ان سے بیانات کی فضا مکمل طور سے غم و اندوہ میں ڈوب جاتی ہے۔ اس عہد کے نقطہ نظر سے آسان اور سادہ زبان میں یہ مرثیے مناسب ہی ہیں۔

مثلاً علی اکبر کے مرثیے کا نمونہ ملاحظہ فرمائیے

علی اکبر علی اکبر کہاں ہے      توں کیوں بابا کی نظروں سے نہاں ہے  
علی اکبر یہاں سے اب گیا تو      ہوتی میں زاد و بکس جب گیا تو

علی اکبر میں تجھے دکدا ہوں قرباں      کروں قربان اپنا میں دل و جاں  
 ذرا تو حال عابد پر نظر کر      اور اس نور بصر کی بیکس دکدا، پر  
 علی اکبر سکینہ تیری خواہر      تصدق ہوتی ہے ہر آن تجھ پر  
 علی اکبر تو ہی تھا جان مساور      تو ہی تھا رونق بستان مساور  
 علی اکبر جو تجھ سے شاد تھی میں      غم و اندوہ سے آزاد تھی میں  
 علی اکبر پدر تجھ بن ہے منوم      گل رخسار سے تیرے ہے مہروم

محمد بخش نے وہ مجلس میں آسان اور سلجھی ہوئی زبان استعمال کی ہے۔ انکا اسلوب  
 عام فہم اور واقعات کی پوری اور صحیح تصویر پیش کرنے میں کامیاب ہے۔ انہوں نے درمیان  
 میں تو آسان زبان لکھی ہے لیکن وہ ہر مجلس کے آغاز میں تو طرز مرصع "جیسی عبارت آرائی  
 کرتے ہیں۔ مثلاً:-

”راویان اخبار غم طراز و ناقلان جاں گدازیوں روایت کرتے ہیں.....“

”راویان اخبار جاں گداز و ناقلان آثار غم طراز یوں روایت کرتے ہیں.....“

لیکن عربی و فارسی الفاظ سے گراں بار عبارتیں وہ مجلس میں عام طور سے مفقود ہیں۔ مندرجہ  
 بالا اقتباسات سے ان کے اسلوب اور انداز کی نمایندگی ہوتی ہے۔





## گل مغفرت

حیدر بخش حیدری

حیدری نے کاشفی کی "روضۃ الشہداء" کا ترجمہ اردو میں گلشن شہیدان کے نام سے کیا تھا۔

گلشن شہیدان اب نایاب ہے۔ یہ ترجمہ حیدری نے کب کیا اسکا بھی علم نہیں ہے۔

۱۔ قاموس القطب (ص ۹۰، مطبوعہ کراچی) سے یہ ہراغ ملتا ہے کہ گلشن شہیدان کا قلمی نسخہ مولوی عبدالحق صاحب مرحوم کے کتب خانے میں موجود تھا جس کی تاریخ کتابت ۱۳۳۶ء ہے۔ مولفین نے اس سلسلے میں مولوی حسنا کے کتب خانے کی فہرست کا حوالہ دیا ہے (بحوالہ مقدمہ گل مغفرت از ناظر حسین زیدی، حاشیہ ص ۶۲)۔  
۲۔ ناظر حسین زیدی نے گل مغفرت کے مقدمہ میں لکھا ہے کہ گل مغفرت کے آغاز میں انہوں نے اسکے (گلشن شہیدان) متعلق جو کچھ لکھا ہے۔ اس سے اندازہ ہوتا ہے کہ انہوں نے یہ کتاب ۱۸۱۰ء کے قریب عقیدت و دینداری کے جذبے کے تحت لکھی تھی۔ (ص ۶۲) لیکن گل مغفرت کے آغاز میں حیدری نے ایسی کوئی بات نہیں لکھی ہے جس سے گلشن شہیدان کے سن تالیف کے سلسلے میں ہکسا سا بھی اشارہ مل سکے۔

مذکورہ مقدمہ میں موصوف ایک جگہ اور لکھتے ہیں کہ کربل کتھا کی تالیف سے اسی سال بعد حیدر

بخش حیدری نے..... روضۃ الشہداء کا مبسوط ترجمہ گلشن شہیدان کے نام سے کیا۔ (۲۲، ۲۱) موصوف نے

کربل کتھا کا سن تالیف ۱۳۳۲ء تسلیم کیا ہے (ص ۱۹) یوں بقول ان کے گلشن شہیدان کے ترجمے کی تاریخ اسی سال بعد

۱۳۱۲ء قرار پائی۔ لیکن یہ تاریخ گل مغفرت کے انتخاب کی ہے نہ کہ گلشن شہیدان کے ترجمے کی۔

گلشن شہیداں کے بارے میں گل مغفرت کے دیباچے سے یہ علم ہوتا ہے کہ حیدری نے کبھی اسے زبان ریختہ میں ترجمہ کیا تھا۔ کالج کی تصانیف میں گلشن شہیداں کا سراغ نہیں ملتا۔ حیدری نے مذکورہ گلشن شہیداں کا انتخاب مولوی سید حسین علی صاحب جون پوری کی فرمائش پر گل مغفرت کے نام سے ۱۲۲۷ھ مطابق ۱۸۱۲ء میں کیا۔ یہ انتخاب ۱۸۱۲ء ہی میں ہندوستانی پریس سے شائع بھی ہوا۔ حیدری گل مغفرت کے دیباچے میں لکھتے ہیں:-

..... اس حیدر بخش حیدری نے کتاب گلشن شہیداں سے جو پہلے

کتاب ”روضۃ الشہداء“ سے زبان ریختہ میں ترجمہ کیا تھا، اب شہر محرم اکرام کی

بیویں تاریخ سن بارہ سو ستائیس ہجری میں جناب فیض مآب.....

مولوی سید حسین علی صاحب جون پوری زاد الطافہ کے ارشاد کر نیسے جن کی

خدمت فیض درجت میں اس بیچ مداں کو ایک رسوخ دلی و نیاز باطنی ہے،

اس نسخہ دہ مجلس کو انتخاب کیا۔ اور نام اسکا گل مغفرت رکھا۔ اس لئے کہ ہر ایک

خاص و عام کی نظر اشرف سے گزرے۔ مقبول خاطر عاظر ہووے.....

گل مغفرت کا موضوع واقعات کر بلا ہے۔ اس میں کل سولہ مجلسیں ہیں۔ بارہ مجلسوں میں

حضرت محمد کی وفات سے لے کر شہدائے کربلا تک کے واقعات بیان کئے گئے ہیں۔ آخری چار مجلسیں

محرم کے بعد فاتحہ کی مجلسوں سے تعلق رکھتی ہیں۔

گل مغفرت میں حیدری کا اسلوب انکی دیگر تصانیف سے مختلف ہے۔ واقعات کے بیان میں

*Annals of the College of F. W. Appendix. P. 22*

۷

۷ دیباچہ گل مغفرت (مطبوعہ) حیدری ص ۶۔

تقریر کی شان نمایاں ہے جو موضوع کے لحاظ سے پرکشش بھی ہے۔ گلِ مغفرت کی زبان مجموعی طور سے سادہ اور آسان ہے لیکن لفظی آرائشوں سے بالکل پاک بھی نہیں۔ مثال ملاحظہ ہو:۔

”کہتے ہیں کہ حضرت امیر المومنین علی علیہ السلام حلیم و تحمل اس قدر رکھتے تھے کہ

جس کا بیان نہیں کیا جاتا، چنانچہ ایک روز اس جناب فیض مآب کا سلام

پس پردہ کھڑا تھا، حضرت امیر المومنین علی علیہ السلام نے اسے پکار کر ارشاد کیا کہ

اے غلام! جلد آ۔ وہ یہ آواز سن کر نہ بولا اور نہ حضرت امیر المومنین علی علیہ السلام

کی خدمت فیضِ درجت میں حاضر ہوا۔ اسی طرح شتر بار اس شاہِ دو

جہاں اور اس امیر کون و مکاں نے پکار پکار کر بلایا، پر وہ ہرگز نہ آیا۔“

واقعات کے درمیان میں حیدری نے جگہ جگہ ایسی ہی سادہ نگاری کا مظاہرہ کیا ہے۔ لیکن

کہیں کہیں وہ شعوری طور سے عبارت میں حسن پیدا کرنے کے لئے فارسی تراکیب اور تشبیہ و استعارات

کا استعمال کرتے ہیں۔

حیدری نے کثرت سے اشعار و ابیات کا استعمال بھی کیا ہے۔ چند ایک نظمیں بھی شامل

کی ہیں لیکن یہ بے روح اور بے کیفیت ہیں۔ ان میں درد و غم کی کوئی تاثیر نہیں ملتی۔

—————  
—————  
—————

۴۰

## گنج خوبی

میرامن

گنج خوبی ملاحسین واعظ کاشفی کی فارسی تصنیف اخلاق محسنی کا اردو ترجمہ ہے۔ اخلاق محسنی

تاریخی نام ہے یہ تصنیف ۱۱۲۹ھ میں مکمل ہوئی۔ میرامن نے گنج خوبی میں دیباچہ مؤلف (فارسی) کا

بھی ترجمہ کر دیا ہے جس سے سبب تالیف کا بھی علم ہوتا ہے:-

”فقیر حقیر حسین واعظ کاشفی بھی قصد حضور پر نور (سلطان حسین) کا کر کے،

جا پہنچا، اور سعادت دست بوسی کی حاصل کی اور بعد عرض کرنے دعا کے، دیکھا کہ

فضل الہی سے خرمی اور بشارت شاہ زادے (شہزادہ ابوالحسن) کے چہرہ مبارک

سے ظاہر اور ہویدا ہے۔ یہ ارادہ کیا کہ دعا گو یوں دولت خواہوں کی طرح تھوڑا سا

احوال خوش خلقی اور نیک خصلتی اس ذات بابرکات کا لکھے تو ورق روزگار پر

یادگار ہے اور دستور العمل بادشاہوں کی اولاد اور وارثان تخت و تاج کا جو اس

واسطے اس رسالے کو کہ اخلاق محسنی نام رکھا لکھنا شروع کیا۔

اخلاق محسنی کے اخیر میں قطعہ تاریخ بھی درج کیا گیا ہے

بہ نامہ گفتم اے کہ ز سر ساختی قدم      وز مقدم تو چشم سخن یافت روشنی

۱۔ گنج خوبی (مطبوعہ مرتبہ خواجہ احمد فاروقی، میرامن مس ۱۰۔)

اخلاق محسنی بہ تمسامی نوشتہ شد تاریخ ہم نویس ز اخلاق محسنی<sup>۱۹۰۰</sup>

س قطعہ کو میرامن نے بڑی خوبی سے ترجمہ کر دیا ہے۔

میں نے کہا قلم سے کیا تو نے سر کو پانو تیرے قدم سے چشم سخن کو ہے روشنی  
اخلاق محسنی تو تمسام اب لکھی گئی تاریخ اس کی لکھ لے تو اخلاق محسنی<sup>۱۹۰۰</sup>

لطف کی بات یہ ہے کہ اخلاق محسنی کے ساتھ اگر سر اور پانو کے اعداد جوڑ دیئے جائیں تو <sup>۱۹۰۰</sup> ۱۲۱۹ برآمد  
ہوتی ہے۔ جو میرامن کے ترجمے کے خاتمے کی تاریخ ہے۔

میرامن نے یہ ترجمہ <sup>۱۲۱۶</sup> مطابق <sup>۱۸۰۲</sup> میں شروع کیا تھا۔ اور اس کے لئے گل کرسٹ نے  
ن سے سفارش کی تھی۔ فرماتے ہیں:-

جان گل کرسٹ صاحب نے..... اس بعید الوطن میرامن دلی والے کو  
لطف و عنایت سے فرمایا کہ اخلاق محسنی جو فارسی کتاب ہے اس کو اپنی زبان میں  
ترجمہ کرو تو صاحبان عالی شان کے درس کی خاطر مدرسے میں کام آوے۔ بوجہ  
حکم ان کے سر آنکھوں سے قبول کیا..... اور بہ امید صلے کے کہ حکم عام  
حضور کا ہوا ہے واسطے پرورش اطفال کے اس کثیر العیال نے سنہ ایک ہزار  
دوسو سترہ ہجری میں مطابق اٹھارہ سی دو عیسوی کے باغ و بہار کو تمام کر کے  
اس کو لکھنا شروع کیا۔ از بس کہ جتنی خوبیاں انسان کو چاہئیں اور دنیا کی  
نیک نامی اور خوش معاشی کے لئے درکار ہیں سو سب اس میں بیان ہوئیں۔

۱۔ میرامن دہلوی اور انکی نثری خدمات (غیر مطبوعہ) عبدالمنان۔

۲۔ گنج خوبی (مطبوعہ ۱۸۳۶) میرامن ص ۲۶۔

اس واسطے اسکا نام بھی گنج خوبی رکھا گیا

گنج خوبی ۱۲۱۹ھ میں مکمل ہوئی۔ میرامن نے ترجمے کے اخیر میں قطعہ تاریخ بھی درج کیا ہے۔

گنج خوبی جب کیا میں نے تمام کہنی ایک تاریخ ہوئی مجھ کو ضرور

تب کہا دل سے کہ کر میری مدد وہ لگا کہنے بہ شادی و سرور

گنج خوبی لطف سے معمور ہے " لیکر "بدگو" کو اس مصرع سے دوڑا

۱۲۵۱ = ۳۲ - ۱۲۱۹ھ

گنج خوبی ۱۸۰۵ء میں ناگری رسم الخط میں کلکتہ سے شائع ہوئی۔ اسکا اردو ایڈیشن کلکتہ ہی

۱۸۳۷ء میں شائع ہوا۔ حالانکہ گل کرسٹ نے اپنی ۱۹ اگست ۱۸۰۳ء والی فہرست میں اسے مطبوعہ

کتابوں کے ذیل میں شامل کیا ہے۔ لیکن اگست ۱۸۰۳ء مطابق ماہ ربیع الآخر ۱۲۱۸ھ قرار پاتا

جبکہ گنج خوبی ۱۲۱۹ھ میں مکمل ہوئی۔ اس لئے اسکے طبع ہونے کا سوال ہی پیدا نہیں ہوتا۔ اس

فہرست کے مطابق گل کرسٹ نے اس کتاب پر میرامن کو چار سو روپے انعام دیئے جانے کی سفار

کی تھی۔ کالج کونسل نے اس پوری فہرست پر غور کرنے سے انکار کر دیا تھا۔ لیکن میرامن کے ایک

شاگرد جان رومر نے رائل ایشیاٹک سوسائٹی لندن میں محفوظ محفوظے پر جسے میرامن نے

جان رومر کے لئے لکھا تھا۔ انگریزی میں مندرجہ ذیل عبارت درج کی ہے :-

"گنج خوبی کا یہ نسخہ میرامن کے ہاتھوں کا لکھا ہوا اور اس اصل کے مطابق ہے"

۱۔ دیباچہ گنج خوبی (مطبوعہ ۱۸۳۷ء) میرامن ص ۷۰۵۔

۲۔ گنج خوبی (مطبوعہ) مرتبہ خواجہ احمد فاروقی ص ۳۲۰۔

۳۔ مقدمہ گنج خوبی (مطبوعہ) مرتبہ خواجہ احمد فاروقی ص ۷۔

Proceedings of the College of F.W. Vol. 553 P. 278

جسے میرامن نے فورٹ ولیم کالج میں پیش کیا تھا اور پانچ سو (چار سو ۹) روپے  
کا انعام حاصل کیا تھا جسے آڑ لے

لیکن ۳۱ اگست ۱۸۰۴ء کی کالج کونسل کی کارروائی سے یہ علم ہوتا ہے کہ میرامن کو ڈھائی سو  
روپیہ بطور انعام اس کتاب کے لئے حاصل ہوئے تھے۔

گنج خوبی ضابطہ حیات اور رموز اخلاق کا صحیفہ ہے۔ یہ اپنی اصل کے مطابق چالیس ابواب  
میں منقسم ہے۔ جن میں حکمت، اخلاق، سیرت اور عمل کے نکات بیان کئے گئے ہیں۔ جو زمان و  
مکان کی قید سے آزاد ہیں۔ ان میں حیات انسانی کے تقریباً تمام اخلاقی پہلوؤں کا احاطہ کیا گیا ہے۔  
ہر باب میں وضاحت کے لئے مثال کے طور پر حکایات اور نقلیں درج ہیں۔ یہ مختصر بھی ہیں اور  
طویل بھی۔ یہ حکایتیں اسلامی روایتوں اور بادشاہوں کے حرکت و عمل پر مبنی ہیں۔ ان حکایتوں  
میں روح اخلاق جاری و ساری ہے۔

میرامن نے اخلاق محسنی کا لفظی ترجمہ نہیں کیا ہے بلکہ مضامین کا مفہوم اخذ کر کے  
اسے اردوئے معلیٰ کی زبان و محاورہ میں بیان کیا ہے۔ کہیں کہیں یہ زبان اتنی فطری ہے کہ اس پر  
ترجمے کا گمان بھی نہیں ہوتا۔ میرامن نے گنج خوبی کے دیباچے میں اس کی زبان و بیان پر یوں  
روشنی ڈالی ہے:-

”لیکن فقط فارسی کے ہو ہو مننے کہنے میں کچھ لطف اور مزہ نہ دیکھا اس لئے

لہ مقدمہ گنج خوبی۔ مرتبہ خواجہ احمد فاروقی ص ۳۲۔

Proceedings of the College of F.W. 31 St. Aug. 1804

بجوالہ مقدمہ گنج خوبی ص ۶۔

اصل کا مطلب لے کر اپنے محاورے میں سارا احوال بیان کیا اور جس طرح شیخ سعدی شیرازی کی گلستاں بہ سبب پنج فارسی مکتب میں پہلے کام آتی ہے ویسے ہی میں نے بھی اردوے معلما کی زبان کو بے بیخ و رکاوٹ جسے بادشاہ سے لیکر امرا و اوران کے ملازم بولتے ہیں بولا والا اندوہی و فارسی کی لغتیں اصطلاحیں چاہتا تو بہت سی بھر دیتا لیکن یہ زبان کچھ کیفیت نہ پاتی بلکہ آمیزش پا کر کچھ زبان اور کی ہو جاتی۔ اب یہ مبتدی کے واسطے فائدہ مند اور منتہی صاحب دریافت کو پسند آدے گی کیلئے لگا و دریا و کی مانند اس کی عبارت رواں اور مثال گھوڑے با و پا کی کہ میدان ہموار اور صاف پاتا ہے رواں ہے۔

میرامن نے محولہ بالا اقتباس میں گنج خوبی کی زبان کی جو خوبیاں بیان کی ہیں وہ انکے ترجمے میں صاف نمایاں ہیں۔ مثال ملاحظہ ہو :-

”عبداللہ طاہر نے ایک روز اپنے بیٹے کو کہا: کاشکے دولت ہمارے گھرانے میں جوں کی توں رہے! لڑکے نے جواب دیا کہ جب تک فرش عدل کا اور بچھونا انصاف کا اس محل میں بچھا رہے گا وہ بھی اپنا گھر جان کر بے گی۔ قطعہ ۷

جو پادشاہ تخت عدالت پہ ہو پڑھا      سجتا ہے اس کے سر پہ چہرہ شان و فزا کا  
انصاف کا لباس اتارے بدن سے جب      لعنت کا طوق اسکے گلے میں لگے بھلا

لیکن پوری کتاب میں یہ انداز نہیں ملتا۔ بیشتر جگہوں پر ترجمہ پن نمایاں ہے۔

۱۔ دیباچہ گنج خوبی (مطبوعہ ۱۹۳۳ء) ص ۱۰۰۔ گنج خوبی (مطبوعہ ۱۹۳۳ء) ص ۱۰۰۔ خواجہ احمد فاروقی ص ۱۰۰۔



کاشفی نے اخلاق محسنی میں موضوع کے مطابق مختلف شعراء کے بہت سے اشعار نقل  
میرامن نے انہیں بہت خوبی سے اردو میں نظم کیا ہے۔ اس سلسلے میں دیباچے میں لکھتے ہیں :-  
”اور قریب ہزار بیت استادوں کی جو مصنف نے تمام کتابوں سے چن چن کر  
ہر ایک مضمون کی ہر مرقع پر تشنہ ڈالیں ہیں (کذا) انکو بھی اپنی سمجھ کے موافق  
جوں کاتوں ہندی میں نظم کیا ہے“

۴۱

## منتخب الفوائد خلیل علی خاں اشک

”منتخب الفوائد“ محمد منصور سعید ابوالفرح خلیل کی فارسی تالیف ”اوصاف الملوک  
طرق خرد بہم“ کا ترجمہ ہے۔ جسے محمد منصور نے سلطان التمش کے حکم سے ہزاروں کتابوں سے  
کر کے تالیف کیا تھا۔ اشک نے یہ ترجمہ ۱۲۲۴ھ میں مکمل کیا۔ اشک منتخب الفوائد کے  
میں لکھتے ہیں :-

”اس احقر العباد محمد خلیل خاں کہ تخلص جسکا اشک ہے سین  
ہجری بارہ سے چھبیس کے درمیان مطابق اٹھارہ سو دس عیسوی کے وقت

میں محمد اکبر بادشاہ غازی خورشید فلک حکومت کے، اور عصر میں.....  
 لارڈ منٹو گورنر جنرل بہادر..... کے اور حکومت میں خداوند نعمت  
 کپتان ٹیلر صاحب دام حشمتہ کی، انتظام میں..... ڈاکٹر ولیم ہنٹر صاحب  
 دام دولت کے کتاب اوصاف الملوک و طرق خریدیم کو کہ سلطان شمس الدین  
 التمش کے حکم سے جسکو محمد منصور سعید ابو الفرح خلیل نے بمشقت تمام بڑی جد و  
 جہد سے ہزاروں کتابوں کا انتخاب کر کے تالیف کیا تھا، زبان اردو میں موافق  
 محاورے کے واسطے مدرسہ عالیہ کے ترجمہ کیا۔ از بسکہ بعضے بعضے علم و کسب جو  
 مولف نے بیان کئے ہیں اس کے مطلب کو قلم بند کر کے ان میں سے جس جس  
 فن میں ترجمہ کو بھی دخل تھا مطابق اپنے توجہ کے تراجم کیا۔ لیکن تمام اس  
 نسخے کا بارہ سو چھیس ہجری میں ہوا۔ اس خاطر نام اسکا منتخب الفوائد رکھا  
 کیونکہ تاریخ اسکی بھی یہی پائی ہے۔

پاچے کے اخیر میں مترجم نے ایک رباعی درج کی ہے جس سے منتخب الفوائد کے ترجمے کی تاریخ  
 مذہوتی ہے۔

آیاتھا خیال سن کے رنگین یہ کلام تاریخ کا پہنچائے اسکا انجام (کذا)  
 آداب کا پا بڑھا کے باقی بولا رکھ منتخب الفوائد اس کا تو نام ہے

منتخب الفوائد طبع نہ ہو سکی۔ اس کا ۶۵۵ صفحات کو محیط قلمی نسخہ ایشیاٹک سوسائٹی  
 بمبائے (کلکتہ) میں بہت عمدہ حالت میں محفوظ ہے۔ اس پر کالج کی مہر بھی ثبت ہے۔ یہ

مذہب دیا ہے منتخب الفوائد دق بن خلیل علی خاں اشکت مس ۴۳۔

نسخہ صاف ستھرا ہونیکے باوجود املے کی غلطیوں اور دیگر سہو و خطا سے پُر ہے۔ دیباچے میں سن ہجری بارہ سے چھبیس کے درمیان اٹھارہ سو دس عیسوی درج ہے۔ جو ممکن نہیں۔ تقویم کے مطابق بارہ سو چھبیس ہجری ۲۶ جنوری ۱۸۱۱ء کو شروع ہو کر ۱۴ جنوری ۱۸۱۲ء کو ختم ہوتی ہے۔ اشک نے ۱۲۲۵ھ لکھا ہوگا۔ آگے چل کر دیباچے میں درج ہے۔ ”ان میں سے جس جس فن میں ترجمہ کو بھی دخل تھا مطابق اپنے حوصلے کے تزانہ کیا۔“ یہاں ترجمہ کی بجگہ مترجم ہونا چاہیے۔ اس طرح یہ علم ہوتا ہے کہ اشک نے جہاں اصل ماخذ سے بیانات ترجمہ کئے ہیں وہاں اپنی عقل و دانش اور معلومات کے مطابق اضافے بھی کئے ہیں۔ نسخے میں درج مفصل بیانات، مختلف تصاویر سے انکی وضاحت یہ بات ثابت کر دیتی ہے کہ جس علم کا ذکر مترجم کر رہا ہے اس سے وہ خود بھی کسی نہ کسی حد تک واقف ہے۔ یہ بات کسی عام مترجم کے بس کی نہیں تھی۔

اس لحاظ سے منتخب الفوائد بے حد مفید کتاب ہے۔ اس میں اول اول بادشاہوں کے طور طریقوں، طرز زندگی اور اخلاق و کردار کی نشاندہی کی گئی ہے۔ چنانچہ بادشاہوں کے طرز طریقوں، حکمت عملی اور نظام سلطنت سے متعلق نادر معلومات سامنے آتی ہیں۔ ان تمام نکات کو اسلامی روایات اور حکایات سے واضح کیا گیا ہے۔ چنانچہ بادشاہوں کے کرم و علم اور عفو کے بیان میں یہ حکایت درج ہے :-

”چنانچہ آیہ کلام اللہ ہے کہ جسکا ترجمہ یوں ہکا اے کھانیوالے غصے کے اور بخشنے والے آدمیوں کے حق تعالیٰ دوست رکھتا ہے احسان کرنے والوں کو۔ یہ آیہ بہشت کے ایک دروازے پر لکھا ہوا ہے جو کوئی دنیا میں اس آیت پر عمل کرے گا قیامت کے دن اسی دروازے سے بہشت کے اندر جائیگا۔ روایت معتبر ہے کہ جب پیغمبر صلی اللہ علیہ والہ وسلم کو رسالت ہوئی۔ وحی نازل



لڑائی اور لشکر آراستہ کرنے کے انداز کو سمجھایا گیا ہے۔ یہاں بھی مختلف قسم کی حکایات درج ہیں۔ بعض حکایات خود مولف کی بیان کردہ ہیں۔ بیشتر حکایات کے پس منظر میں اسلام کی عہد آفریں ہستیاں اور واقعات ہیں۔

اپنے فارسی اصل کے مطابق منتخب الفوائد بھی چونتیس ابواب پر مشتمل ہے۔ ان ابواب میں بیان کردہ حکایات و روایات نہ صرف دلچسپ ہیں بلکہ اخلاق اور عبرت و نصیحت سے پُر ہیں۔

اشک نے موضوع کے مطابق بہت آسان اور سچا ہوا انداز بیان اختیار کیا ہے۔ اسلوب قدرے شگفتہ ہے۔ عربی اور فارسی کے الفاظ بھی انہوں نے اتنی خوبصورتی سے استعمال کئے ہیں کہ عبارتیں گنجلک اور ثقیل نہیں محسوس ہوتیں۔ ان کا حسن برقرار رہتا ہے۔ حکایات کے مزاج کے مطابق اشک نے مناسب اور متوازن انداز بیان اپنایا ہے۔

منتخب الفوائد کے اسلوب کو اشک کے بیان کے مطابق زبان اردو میں موافق محاورے لکھے ہی قرار دیا جاسکتا ہے۔

۴۲

ترجمہ اخوان الصفا

اکرام علی

اکرام علی نے جان ولیم ٹیلر کی فرمائش پر ۱۹۸۱ء میں عربی رسالے "اخوان الصفا" کا ترجمہ

لے منتخب الفوائد (ق-ن) خلیل علی خاں اشک ص ۶۔

اسی نام سے اردو میں کیا۔ اکرام علی دیباچے میں لکھتے ہیں :-

بعد اس کے حامی سراپا معاصی اکرام علی یہ کہتا ہے کہ..... بعد چند روز کے

باستصواب جناب صاحب عالی شان زبدہ دانایاں روزگار.....

مدرس ہندی کپتان جان ولیم ٹیلر صاحب بہادر دام دولتہم کے مندرمایا کہ

رسالہ اخوان الصفا کہ انسان و بہائم کے مناظرے میں ہے تو اس کا زبان اردو

میں ترجمہ کر..... ترجمہ اس رسالے کا خلاصہ امیران ذوی الاقتدار

..... گورنر جنرل لارڈ منٹو بہادر دام اقبال کے عہد حکومت میں کہ سن

ہجری بارہ سی پچیس اور عیسوی اٹھارہ سی دس میں مرتب ہوا۔

اخوان الصفا کا قلمی نسخہ دستیاب نہ ہو سکا یہ ۱۸۱۰ء میں ہی ہندوستانی پریس سے

شائع ہو گئی تھی۔ اسکا مذکورہ مطبوعہ نسخہ ایشیاٹک سوسائٹی آف بنگال میں موجود ہے۔ تھامس روپ،

گریسن صاحب ارباب نثر اردو اور حامد حسن قادری نے ۱۸۱۱ء میں اس کی اولین اشاعت درج

کی ہے لیکن یہ درست نہیں۔ اخوان الصفا شعبہ ہندوستانی کے نصاب میں شامل تھی۔

لے دیباچہ اخوان الصفا (مطبوعہ ۱۸۱۰ء) اکرام علی ص ۲، ۳، ۴، ۵، ۶ -

لے سرورق اخوان الصفا مطبوعہ ۱۸۱۰ء۔

Annals of the College of F. W. Appendix P. 26

Linguistic Survey of India Vol. IX Part I P. 34

۵۵ ارباب نثر اردو ص ۲۶۲ -

لے داستان تاریخ اردو ص ۱۲۴۔

عربی رسالے اخوان الصفا کے مصنفین ابوالحسن، ابوالاحمد وغیرہ کل دس آدمی تھے۔ یہ بصرہ میں رہا کرتے تھے۔ ان کا مشغلہ علم و دین کی تحقیق تھا۔ لہذا انہوں نے مختلف علوم پر اکیاون رسالے تصنیف کئے۔ انہیں رسائل میں سے ایک رسالہ اخوان الصفا ہے۔ اس کا موضوع انسان اور حیوان کا مناظرہ ہے۔ اس مناظرے میں انسان غالب ہوتا ہے۔ لیکن حیوانوں کے ذریعہ حقیقت و معرفت کے بہت باریک نکات بیان کئے گئے ہیں۔ اس تفصیل کو اکرام علی نے اخوان الصفا کے دیباچے میں بیان کیا ہے:-

”مصنفین اس کے ابوالحسن، ابوالاحمد وغیرہ دس آدمی باتفاق ایک دیگر بصرہ میں رہتے تھے۔ اور ہمیشہ علم و دین کی تحقیق میں اوقات اپنی بسر کرتے۔ چنانچہ اکیاون رسالے تصنیف کئے۔ بیشتر علوم عجیبہ وغریبہ ان میں لکھے۔ یہ ایک رسالہ ان میں سے انسانوں اور حیوانوں کے مناظرے میں ہے۔ طرفین کی دلائل عقلی و نقلی اس میں بخوبی بیان کیں۔ آخر بیت قیل و قال کے بعد انسان کو غالب رکھا اور غرض انکو اس مناظرے سے فقط کمالات انسانی بیان کرنا ہے۔ چنانچہ اس رسالے کے آخر میں لکھا ہے کہ جن وصفوں میں انسان حیوان پر غالب آئے وہ علوم معارف الہی ہیں کہ ان کو ہم نے اکیاون رسالوں میں بیان کیا ہے اور اس رسالے میں مقصود یہی تھا کہ حقائق معارف حیوانات کی زبانی بیان کیجئے تاکہ غافلوں کو اس کے دیکھنے سے کمالات حاصل کرنے کے واسطے رغبت ہووے۔“

اکرام علی نے عربی اخوان الصفا کا لفظی ترجمہ نہیں کیا ہے بلکہ انہوں نے اخوان الصفا کا خلاصہ بیان کیا ہے۔ زیر نظر اخوان الصفا ۲۵ فصلوں پر مشتمل ہے۔ پہلی فصل میں بنی آدم کی پیدائش اور بادشاہ جن کے حضور میں ان کے مناظرے کا ذکر ہے۔ دوسری میں بادشاہ جن حیوان اور انسان کے بیچ قیضے کا فیصلہ کرنے کے لئے متوجہ ہوتا ہے۔ اس کے بعد حیوان اور انسان کے اختلافات اور مناظرے درج ہیں۔ یہ سارے مناظرے بہت دلچسپ ہیں۔ ان میں حیوانوں نے بہت عمدہ مکالمے بھی ادا کئے ہیں۔ یہ مثال ملاحظہ ہو:-

”بادشاہ نے قاصد سے پوچھا کہ انسان حیوانوں سے کیا دعویٰ

کرتے ہیں۔ اس نے کہا کہ وہ کہتے ہیں کہ سب حیوان ہمارے غلام اور ہم ان کے مالک ہیں۔ شیر نے پوچھا کہ انسان کس چیز سے فخر کرتے ہیں۔ اگس زور قوت شجاعت دیری حملہ کرنا کود کرنا پھانڈنا جنگل مارنا لڑنا بھڑکانا ان میں کسی چیز سے فخر کرتے ہیں۔ میں ابھی اپنی فوج کو روانہ کروں کہ وہاں جا کر ایک حملے میں انہیں متفرق اور پراگندہ کر دے وہ“

گیان چند جین نے اخوان الصفا کو حیوانی رزمیہ (BEAST EPIC) قرار دیا ہے۔

اکرام علی نے اخوان الصفا میں سادہ سلیس اور بامحاورہ زبان استعمال کی ہے۔ چنانچہ انہوں نے اصل ماخذ کی بہت سی غیر ضروری اصطلاحات اور خطبوں کو خارج کر دیا ہے۔ دوسرا دیاچے میں واضح کرتے ہیں:-

..... جاز، ولیم ٹیلر صاحب بہادر دام دولہم کے فنر مایا کہ رسالہ



اخوان الصفا کہ انسان و بہائم کے مناظرے میں ہے تو اس کا زبان اردو میں ترجمہ کر لیکن نہایت سلیس کہ الفاظ مغلط اس میں نہ ہو ویں بلکہ اصطلاحات علمی اور خطبہ بھی اس کے کہ تکلف سے خالی نہیں ہیں قلم انداز کر۔ صرف خلاصہ مضمون مناظرے کا چاہیے۔ راقم نے بموجب فرمانے کے فقط حاصل مطلب کو محاورہ اردو میں لکھا خطبوں کو نکال ڈالا اور اکثر اصطلاحات علمی کہ مناظرے سے انکو علاقہ نہ تھا ترک کیں مگر بعض خطبے اور اصطلاحات ہند سے وغیرہ کہ اصل مطلب سے متعلق تھے باقی رکھے۔

یہ اکرام علی کے اسلوب بیان کی خوبی ہے کہ انہوں نے ہر مناظرہ میں پوری کیفیت اور تصویر کھینچ کر رکھ دی ہے۔ عبارت میں نہ کہیں ابھاؤ ہے اور نہ بے ربطی وہ بڑی کامیابی سے ہر ذکر سے گزرتے چلے جاتے ہیں۔ یہ مثال ملاحظہ ہو:-

”ان میں سے ایک شخص اعرابی نے کہا کہ ہم میں بہت سے فضیلتیں اور نیک خصلتیں ہیں جن سے دعویٰ ہمارا ثابت ہوتا ہے۔ بادشاہ نے کہا انہیں بیان کرو کہا کہ زندگی ہماری بہت عیش سے گزرتی ہے انواع و اقسام کی نعمتیں کھانے پینے کی ہم کو میسر ہیں حیوانوں کو وہ نظر بھی نہیں آتیں۔ میووں کا منزا اور گودا ہمارے کھانے میں آتا ہے۔ پوست اور گٹھلی بے کھاتے ہیں اسکے سوا طرح طرح کے کھانے شیرماں باقرخانی گاؤ دیدہ گاؤ زباں کلاچے مظہرین زیر بریاں مزعفر شیر برنج کباب تورما بورانی برنی دودھ وہی گھی قسم قسم کی



”ہدایت الاسلام“ تالیف کی۔ یہ دو جلدوں پر مشتمل تھی۔ پہلی جلد ۱۸۰۴ء میں دو حصوں میں  
ہندوستانی پریس سے شائع ہوئی۔ جو ایشیاٹک سوسائٹی آف بنگال (کلکتہ) میں موجود ہے۔  
دوسری جلد کا پتہ نہ چل سکا۔ تھامس روبک کے مطابق یہ (۱۸۱۹ء تک) طبع نہ ہو سکی تھی۔  
ہدایت الاسلام کی پہلی جلد میں گل کرسٹ کا انگریزی زبان میں دیباچہ ہے لیکن یہ  
ادھورا ہے۔ ہدایت الاسلام کے موضوع اور سبب تالیف کے ضمن میں شیدا کا بیان یوں ہے:-

”مطرحان گل کرسٹ صاحب نے اس ناپرسان حال کو حضور پر نور میں  
بلو زبان فصاحت بیان سے یوں ارشاد فرمایا کہ اکثر عوام دیار ہند کے  
جو اشغال دنیاوی کے سبب فقہہ عربی سے باز رہے اور وہ خدا ترسی اور  
ایمانداری میں استوار اور اس کی بندگی میں مصروف ہیں۔ لیل و نہار  
ان کے لئے کچھ ایک احکام شرعی مثلاً چار کلمے و صفت ایمان اور نمازوں کی  
نیت وغیرہ ضروریات کا ترجمہ ریختے کی زبان میں کیا جاوے کہ اس سے انکے  
سمجھنے میں آسانی اور خطا و غلطی کا پچا وہو وے۔ تب یہ عاصی امانت اللہ  
اس امر کو تینبہ الغفلت سمجھ کر ان کا حکم بجالانیکے لئے اس نقل کو شاہد لایا.....“  
ہدایت الاسلام میں شیدانے یہ وضاحت بھی کی ہے:-

”اے مومنین یقین جانو کہ صاحب معزالیہ کے حکم اور بڑی تحقیق سے اس رسالے کو

لے سرورق (انگریزی) ہدایت الاسلام مطبوعہ ۱۸۰۴ء۔

Annals of the College of F.W. Appendix P. 23

۱۸۰۴ء ہدایت الاسلام (مطبوعہ) امانت اللہ شیدا ص ۲۶۳۔

اکثر مسائل فروری کے ساتھ مختصر وقائع و کنز الدقائق و ضرور الملکف سے انتقا  
کر کے ترتیب دیا، اور عبارت عربی کے نیچے اس کا ترجمہ لکھا اور نام اس کا  
ہدایت الاسلام رکھا<sup>۱</sup>۔

ہدایت الاسلام کا موضوع احکام شرع کا بیان ہے۔ امانت اللہ نے ایمان منسل و مجمل  
سے لیکر وضو کرنے کے طریقے مختلف مواقع کی نمازوں، خطبوں اور نیتوں کے ذکر کے علاوہ دیگر  
مسائل و قوانین کا ذکر کیا ہے۔ ہدایت الاسلام میں حضرت آدم سے لیکر حضرت محمد تک کا ذکر بھی  
موجود ہے۔ امانت اللہ کی یہ کتاب شرع اور احکام خداوندی پر ایک مختصر لیکن جامع تالیف ہے۔  
امانت اللہ نے موضوع کے اعتبار سے ہر بیان اور ذکر کو بہت وضاحت سے اور سلجھے ہوئے  
انداز میں پیش کیا ہے۔ انہوں نے سنجیدہ اور عالمانہ انداز بیان اختیار کرنے کی بجائے بالعموم سادہ  
اور آسان زبان پیش کرنے کی کوشش کی ہے۔ زبان و بیان کا یہ انداز پوری کتاب میں جاری و  
ساری ہے۔ عربی عبارتوں کے ترجموں میں بھی سادہ اور آسان زبان کو کامیابی سے نباہ لے گئے  
ہیں۔ ہدایت الاسلام کی نثر کا نمونہ ملاحظہ ہو:-

”نماز میں سولہ چیزیں واجب ہیں۔ سورۃ فاتحہ کو ایک بار پڑھنا  
اور اس کے ساتھ ایک سورے کو ملانا، ترتیب نگہ رکھنا، اور پہلی نشست کو اسے  
قعدہ اولیٰ کہتے ہیں کرنا اور دونوں نشستوں میں تشہد پڑھنا، سلام پھیر کر  
نماز سے فراغت کرنا، وتر کی نماز میں دعا، قنوت پڑھنا، پہلی دونوں رکتوں  
کو قرأت کے واسطے معین کرنا اور سورے کے ملانے پر سورۃ فاتحہ کو مقدم

۱۔ ہدایت الاسلام (مطبوعہ: امانت اللہ مشید اس ۶۔

کرنا اور رکوع میں ٹھہرنا، یہاں تک کہ ایک بار سبحان ربی العظیم پڑھ سکے.....

امانت افسر نے فارسی کی آیات کا منظوم ترجمہ بھی کیا ہے۔

اجل کے کوچے میں تیرا گزار ہووے گا      ترا قرار بہ دار العتدال ہووے گا

دھریں گے تجھ کو جنازے میں تخت شاہی کے      اگر خزانہ و لشکر ہزار ہووے گا

لد کے گوشے میں تجھ کو زمیں پہ سونا ہے      بدن ترا خورش مورومار ہووے گا

۴۴

## جامع الاخلاق

مولوی امانت اللہ شیدا

مولوی امانت افسر نے CAPT. MOUNT کے حکم پر "اخلاق جلالی" کا ترجمہ "جامع الاخلاق"

کے نام سے کیا۔ جامع الاخلاق کے دیباچے میں امانت افسر نے وجہ تالیف یوں بیان کیا ہے:-

"جب اس بندے نے نسخہ ہدایت الاسلام کی جلد اول سے

فراغت حاصل کی اور صاحب معزالیہ کی خدمت میں اظہار کیا۔ ارشاد ہوا کہ

تو اخلاق جلالی کا ترجمہ زبان ریختے میں کرو اگرچہ یہ کتاب بغایت مفصل اور

دقیق المفہوم اول سے آخر تک تمام مسائل حکمی اور تدقیقات علمی سے مشغول  
ہے اور ترجمہ کرنا اسکا مستلزم تجربہ مادہ جسمانی اور اسقاط قوائے انسانی کا ہے  
لیکن بمقتضائے نمک خواری کے صورت انکار کی مناسب نہ دیکھی اور فضال  
حقیقی پر توکل کر کے اس میں اقدام کیا۔ لیکن اس کے خطبے کے بدلے دوسرا خطبہ  
علیحدہ کہہ کر ضمیمہ اس ترجمہ کا کر کے حکمت عملی کی تقسیم سے شروع کیا اور ختی المقد  
اس کے تسہیل کرنے میں کوتاہی نہیں کی۔<sup>۱</sup>

جامع الاخلاق کا ۳۸۵ صفحات کو محیط قلمی نسخہ ایشیاٹک سوسائٹی آف بنگال میں موجود  
ہے۔ یہ ناقص الآخر ہے۔ چنانچہ اس کے سنہ ترجمہ کا علم کہیں سے نہیں ہوتا۔ دیباچے میں بھی  
امانت اللہ کے واضح طور سے سنہ درج نہیں کیا ہے۔ جاوید نہال نے اس وضاحت کیساتھ کہ جامع الاخلاق  
کا مخطوطہ مکمل نہیں، مخطوطے کے ہی حوالے سے اہتمام کا قطعہ اور عبارت درج کر دی ہے۔ لیکن  
ایسی کوئی عبارت یا قطعہ اس نسخے میں نہیں ملتا۔ نسخے کے نام مکمل ہونے کی وضاحت کے بعد یہ  
اشتباہ بھی نہیں رہ جاتا کہ موصوف کے پیش نظر اس نسخے کے علاوہ کوئی دوسرا نسخہ رہا ہو جو  
راقم السطور کی نظروں سے ایشیاٹک سوسائٹی آف بنگال (کلکتہ) میں گزرا۔

البتہ صاحب ارباب نثر اردو نے جامع الاخلاق کے مطبوعہ نسخے (۱۸۳۸ء) سے خاتمے  
کی عبارت نقل کی ہے۔ جس سے علم ہوتا ہے کہ اسے امانت اللہ نے ۱۸۰۵ء میں مکمل کیا تھا۔  
”جولائی کی بیسویں دو شنبہ کے دن ۱۸۰۵ء م ۱۲۲۰ھ کے محنت و جانفشانی او“

۱۔ دیباچہ جامع الاخلاق (دق۔ ن) مولوی امانت اللہ شیدہ اور ق ۶۔

۲۔ انیسویں صدی میں بنگال کا اردو ادب۔ جاوید نہال ص ۳۲۰۔

فضل یزدانی کی مدد اور صاحبان عالی شان کے اقبال کی برکت سے اس  
بیچ مداں نے کتاب جامع الاشراق فی مکارم الاخلاق عرف اخلاق جلالی  
کے ترجمے سے فراغت کی ہے

آگے چل کر قطعہ تاریخ بھی درج کیا گیا ہے

ترجمہ سے جب ہوا فارغ

فکر تاریخ طبع پر تھی شاق

دور کر تیغ علم سے سر جہر

بولا ہاتف تمامی اخلاق

۱۲۲۳ - ۱۲۲۰

جامع الاخلاق کا موضوع حکمت و اخلاق، تصوف و مذہب اور منطق و فلسفہ سے متعلق

ہے۔ امانت امڈ نے بعض جگہ قدیم مفکرین اور حکما کے حوالے بھی دیئے ہیں۔

جیسا کہ امانت امڈ نے دیباچے میں لکھا ہے کہ:-

..... اگرچہ یہ کتاب بنائے مغلط اور دقیق المضمون اول سے

آخر تک تمام مسائل حکمی اور تدقیقات علمی سے مشحون ہے اور ترجمہ کرنا

اس کا مستلزم تجرید مادہ جسمانی اور اسقاط قوائے انسانی کا ہے.....

چنانچہ وہ دقیق مضمون کی وجہ سے تسہیل کی کوشش کے باوجود آسان اور سادہ انداز بیان

اختیار نہ کر سکے۔ اسلوب خشک اور بے کیف ہے۔ زبان و بیان میں عربی و فارسی کا اثر غالب

ہے۔ عبارتیں گنجلک اور پر تعقید ہیں۔ تقریباً پوری کتاب میں یہی انداز ہے۔ بعض جگہوں پر تو

انداز بیان اتنا مشکل اور عربی فارسی کے الفاظ سے اسقدر گراں بار ہے کہ معنی اور مفہوم

۱۔ امانت امڈ، نثر اردو۔ سنہ ۱۸۰ ص ۱۸۰۔

۲۔ دیباچہ جامع الاخلاق (ق۔ ن)، امانت امڈ، شید اورق ۶۔

سمجھ میں نہیں آتے۔ کہیں کہیں وہ نسبتاً آسان زبان بھی لکھ گئے ہیں۔ یہ اقتباس ملاحظہ ہو۔

”انسان کی خلافت کی تحقیق دو چیز پر موقوف ہے۔ ایک حکمت بالغہ جو عبارت

ہے کمالِ علمی سے۔ دوسری قدرتِ فاضلہ کہ عبارت کمالِ عملی سے ہے لیکن یہ

بات اس صورت میں بنتی ہے کہ حکمت کی تعبیر اس طور سے کریں کہ وہ فقط

علم ہے احوالِ موجودات کا اور عمل کو اسکی حقیقت سے خارج رکھیں۔ لیکن

اس صورت پر جو تعریف اسکی کریں کہ وہ عبارت نفسِ ناطقہ کے پہنچنے سے

اس کمال کو جو علم و عمل کی دونوں جانب میں اسے ممکن ہے تو احتیاج دوسری کی

قید نہیں اس لئے کہ اس صورت میں عمل حکمت کی حقیقت میں ہے اور یہی

تفسیر بہتر ہے۔“

امانت اللہ درمیان میں کہیں کہیں مصرعے اور اشعار بھی استعمال کرتے ہیں جو زیادہ تر موضوع

کے مطابق ہیں۔

کالج کونسل نے جامع الاخلاق پر شیعہ اکو دو سو سکر روپیہ بطور انعام دیا تھا۔



۱ جامع الاخلاق (ق. ن) امانت اللہ شیعہ ادرق ۲۲، ۲۳۔

۲ فورٹ ولیم کالج (ہندی) ص ۴۰۔



## راج نیتی للوچی لال کوی

راج نیتی ہتو پد لیش کا برج بھاشا میں ترجمہ ہے۔ سنسکرت میں ہتو پد لیش نرائن پنڈت  
کی تالیف ہے۔ للوچی نے گل کرسٹ کے حکم پر سمیت ۱۸۵۹ (م ۱۸۵۲ء) میں ہتو پد لیش کو برج بھاشا  
میں منتقل کیا اور راج نیتی نام رکھا۔ للوچی نے راج نیتی کے دیباچے میں یہ معلومات ان الفاظ میں فراہم  
کی ہیں :-

”کا ہو سے شری نارائن پنڈت نے نیتی شاستر نیتے کتھانی کو سنگرہ کری سنکرت

میں ایک گرتھ بنائے واکو نام ہتو پد لیس دھریو سواب شری یت مہاراج

دھیراج پرم سجان..... مارکوتس و بلی گورنر جنرل مہابلی کے راج میں

اور..... جان گل کرسٹ پرتاپی کی آگیا سوں سمیت ۱۸۵۹ میں شری

للوچی لال کوی برہمن سہتراو دپچا آگرے دارے نے واکو آشتے نے برج بھاشا

کری نام راج نیتی راکیو۔ دو دھیا۔

پنڈت ہیں تے جانی ہیں کتھا پرسنگ پوین مورکھ من میں مانی ہیں لال کہا یہ کین

لے گیان چند جین نرائن بھٹ لکھے ہیں (اردو کی شری داستانیں ص ۲۵۵)

اروسمبت ۱۸۴۵ء میں..... گلبرٹ لارڈ منٹو تیسویں کے راج مدھیہ

ارو..... کپتان جان ولیم ٹیلر نچتری کی آگیا سوں او..... ڈاکٹر اولیم ہنٹر

سہایک کی سہایتیں ارو..... لیٹن ابراہم لاکٹ..... کے کہے سوں واہی کوئی

راج نیٹی گرتھ چھوایو پاٹھ شالا کے و دیارتھی صاحبین کے پڑھوے کوں۔

یہ دیباچہ راج نیٹی (مطبوعہ ۱۸۵۹ء) لال کوی ص ۲۱۱ ناگری رسم الخط۔

”کاہو سہمے श्री नारायण पंडितने नीति शास्त्र नीते कथानि कैसंग्रह करि संस्कृत

में एक ग्रंथ बनाय वाकौ नाम हितोपदेश धरयो। सो अब श्रीयुत महाराज धिराज

परम सुजान ..... मारकु इस वलि जली गवरनर जनरल महाबली केराज में,

औ ..... जान गिल कस्त प्रतापी की आज्ञा सों सम्वत् १८५६ में श्री लल्लूजी

लाल कवी ब्रह्मन सहस्त्र अवदीच आगेर वारेने वाकौ आशय लैबज भाषा करि

नाम राजनीति राख्यौ । दोहा ।

पंडित हैं ते जानौ हैं कथा प्रसंग प्रवीन

मूरख मन में मानी हैं लाल कहा यह कीन

अरु सम्वत् १८६५ माहि ..... गिलवर्ट लार्ड मिनटो तेजस्वी केराज मध्य

अरु ..... कप्तान जान अलियम टेलर नक्षत्री की आज्ञा सों औ .....

डाक्टर अलियम हंटर सकायक की सहायता तें अरु ..... लिप्टन अब्राहम

लाकर ..... के कहे सों वाहि कवि ने राज नीति ग्रन्थ दुपवाग्यौ पाठशाला

के विद्यार्थी साहेबन के पढ़वैकौ । ”

گل کرسٹ کی ۱۹ اگست ۱۸۰۳ء کی انعام کے لئے سفارشی فہرست میں راج نیٹی مطبوعہ کتابوں کے ذیل میں شامل تھی۔ گل کرسٹ نے اس پر تین سو روپے انعام کی سفارش کی تھی۔ لیکن اس فہرست کو کانج کونسل نے نامنظور کر دیا تھا۔ راج نیٹی ۱۸۰۹ء میں بھی ہندوستانی پریس سے شائع ہوئی تھی۔ ایشیاٹک سوسائٹی آف بنگال دلاکتہ میں راج نیٹی کانگریس نم کھٹ میں ۱۸۰۹ء کا مطبوعہ نسخہ محفوظ ہے۔ اس میں کل ۲۵۲ اوراق ہیں۔

راج نیٹی کا موضوع اخلاقیات اور ہندوؤں کی جنگی و ملکی پالیسیوں کے رموز و نکات پر مبنی ہے۔ سرورق پر بھی اس کی وضاحت موجود ہے۔ یہ تمام نکات حکایتوں کے پردے میں بیان کئے گئے ہیں۔ راج نیٹی پانچ ابواب پر مشتمل ہے۔ اول دوستی کے فوائد میں (متر لاجھ مینتر لاجھ) دوم ذکر دوستوں کے اختلاف کا (سو ہردے بھید کتھا کتھا بھید کتھا) سوم لڑائی کی کہانی (وگرہ کتھا کتھا کتھا) چہارم صلح کا ذکر (سندھی کتھا کتھا کتھا) پنجم لبدھ پرناش کتھا (لجھ پرناس کتھا) راج نیٹی کی افادیت اور حکایتوں کو لوجی نے ان الفاظ میں بیان کیا ہے:۔

”یا راج نیٹی کے پڑھے سنے تیں منش برج بھاشا میں نیپن ہوئیں اروجتیک سنسار کے ویو ہار کی باتیں ہیں تن ماہیں پروین..... یا ہی تیں پانچ پرکار کی کتھا کری کہتو ہیں پہلی متر لاجھ، کہیں پریت کرانے وے کی ریت، دو جی سو ہردے بھید کہیں سنہ چھورائے وے کی بھانتی تیجی وگرہ کہیں یدھ

Proceedings of the College of F. W. Vol. 559, P. 278

Annals of the College of F. W. Appendix P. 28

کرائے وے کی پچالی چوتھی سندھی کہیں ملاپ کرائے وے کی یکت سنگرام  
 تے پہیلیں ہوتے کئے پاچھیں۔ پانچویں لبده پرناش کہیں ایک دستو  
 پائے کرمی ہرائے دینی ۱۱

راج نیتی کی حکایتوں کے بیشتر کردار جانور ہیں۔ لیکن اپنی فہم و ذکاوت، دانش مندی  
 اور حکمت عملی سے مثال اور علامتی کردار کا نمونہ پیش کرتے ہیں۔

راج نیتی برج بھاشا میں ہے۔ کہیں کہیں سنسکرت کے الفاظ عبارت کو بوجھل اور ثقیل  
 بنا دیتے ہیں۔ لہٰذا لاجی نے راج نیتی میں سادہ نگاری کا بھی نمونہ پیش کیا ہے۔ راج نیتی کے اسلوب  
 کی مثال ملاحظہ ہو۔

”شری گنگا جوئے کے تیر ایک پٹنہ نام نگر جا تمہاں سوگن ندھان مہا جان پنیہ  
 وان سدرسن نام راجا بو جا وانے ایک دن کا ہو پینڈت تے چھے مشلوک

لے راج نیتی (مطبوعہ ۱۹۶۹ء) لاجی لال کوی صاحب، سر دھانی سنگھ لکھنؤ

ماہراج نیتی کے پہلے سنہ میں انسان بڑا جانتا ہے۔ اس میں انسانی  
 زندگی کا سارا کچھ اس طرح کے الفاظ میں لکھا ہے۔  
 راج نیتی میں انسان کے لئے کئی کئی پہلوں پر توجہ دیا گیا ہے۔  
 اس میں انسان کے لئے کئی کئی اصول دیئے گئے ہیں۔  
 اس میں انسان کے لئے کئی کئی نصیحتیں دیئے گئے ہیں۔

سنیں x تاکو ارتھ تہے x کہ انیک انیک پر کار کے سزہین کون دورنی کرے  
 ارو گوڑھ ارتھنی کون پر کاشو x

۴۶

## پریم ساگر لال لال کوی

لال لال کوی پریم ساگر چتر بھون مصر کے منظوم کارنامے کا نثری پیکر ہے۔ چتر بھون مصر نے  
 بیاس دیو کی نثری مدد بھاگوت کے دسویں باب کو دوہوں اور چو پاتوں میں بہ زبان برنج بھاشا  
 منتقل کیا تھا۔ اسی منظوم نسخے کو لال لال نے گل کر سٹ کے حکم سے سمیت ۱۸۶۰ء (م ۱۸۰۳ء) میں  
 دہلی اور آگرہ کی کھڑی بولیوں میں منتقل کر کے پریم ساگر نام رکھا۔ لیکن اس کی تکمیل سمیت  
 ۱۸۶۶ء مطابق ۱۸۰۹ء میں ہوئی۔ ان تمام تفصیلات کے متعلق پریم ساگر کے دیباچے میں

۱۔ راج نیتی (مطبوعہ ۱۸۰۹ء) لال لال کوی ص ۶۷ ناگری رسم الخط۔

“श्री गंगा जूकेतीर एक पटना नाम नगर x तहाँ सवगुननिध्वान

महाजान पुन्य वान सुदरसन नाम राजा हो x वाने एकदिन काहू

पंडित ते है, लोक सुनं x ताका अर्थ यह है x कि अनेकअनेक

प्रकारके संदेहानी कां दूरि कर अरु गूढ़ अर्थनि कां प्रकाशै x।”

للوچی کا بیان یوں ہے:-

”ایک سے بیاس دیو کرت شری مد بھاگوت کے دسم اکنڈھ کی کتھا پتر بھوج  
 مہرنے دو ہے چوپائی میں برنج بھا کھا کیا۔ سو پاٹھ شالا کے نئے شریسن  
 مہاراج ادھراج سکل گن نہ ہان پنیہ دان مہاجان مارکولیس ویل جل  
 گورنر جنرل پرتاپی کے راج میں دو ہا.....  
 اور شری جت گن گاہک گنین سکھ دایک جان گل کر سٹ کی اگیا سے سمبت  
 ۱۸۴۰ میں شری للوچی کب برہمن گجراتی سہشرا دیو یچ آگرہ والے نے  
 اسکا سارے جامنی بھا کھا چھوڑ دہلی آگرہ کی کھڑی بولی میں کہہ کر نام  
 پریم ساگر دھرائے

اسوقت پریم ساگر طبع نہ ہو سکی۔ اس کے کچھ حصے شائع ہوتے تھے۔ بقیہ کی اشاعت  
 ملتوی ہو گئی لیکن سمبت ۱۸۶۶ (۱۹۰۹ء) میں للوچی نے اس پر نظر ثانی کی اور پریم ساگر  
 طباعت سے آراستہ ہوئی۔ اس سلسلے میں للوچی کا بیان درج ذیل ہے:-

”..... پرتو شری جت جان گل کر سٹ کے جانے سے بنا ادھ نیا  
 چھپا ادھ چھپا رہ گیا تھا سواب شری مہارا جیشرات کرپال دیال گل برٹ  
 لارڈ منٹو پرتاپ دان کے راج میں اور شری گن کھان سکھان کرپانڈھان  
 بھاگو ان کپتان ولیم ٹیلر پرتاپی کی اگیا سے اور شری جت پر م سجان دیانگ  
 پر م اپکاری ولیم ہنٹن نچھری کی سہایت سے اور شری جت نیٹ پر مین دیا

۱۹۰۱ء دیباچہ پریم ساگر (مطبوعہ) للوچی لال کوی ص ۲۰۱۔

لیٹن اور ابراہم لاکٹ..... کے کہنے سے اسی کتب نے ستمبر ۱۸۶۶ میں پورا کر  
پاٹھ شالا کے بدیا رتھیوں کے پڑھنے کو چھوایا۔

پریم ساگر کا موضوع مذہب ہے۔ اس میں شری مد بھاگوت کے دسویں باب کا بیان مذکور  
ہے۔ یہ کل ۱۹ ادھیائے پر مشتمل ہے۔ ان میں شری کرشن کی حیات اور واقعات سے متعلق کہانیاں  
بیان کی گئی ہیں۔

پریم ساگر میں لوجی نے آگرہ اور دہلی کی کھڑی بولی استعمال کی ہے۔ چنانچہ پریم ساگر  
میں کھڑی بولی کے بے حد رواں اور شگفتہ نمونے نظر آتے ہیں۔ زبان آسان ہے اور موضوع سے  
مطابقت رکھتی ہے۔ لوجی کے انداز تحریر نے پریم ساگر کے بیانات کو بے حد عمدہ اور نظم کی سی  
دکشی عطا کی ہے۔ ہندی کے آسان الفاظ طبع لطیف پر گراں نہیں گزرتے۔ درمیان میں دوہے  
اور چوپائیاں بھی شامل ہیں۔ ہر ادھیائے پر عنوان قائم ہے۔ پریم ساگر کی زبان کا نمونہ  
ملاحظہ ہو۔

”سری سکھدیوجی بولے کہ مہاراج کاشی پوری میں ایک یونڈرک نام مہابلی  
اور پرتاپی تھا۔ اس نے بسن کا بھیش کیا اور چھل بل کر سب کا من ہر لیا۔  
سدان پیت بس بیجنتی ماں، مکٹ ماں، بن ماں پہنے رہے۔ سنگھ چکر گداپدم  
لئے دو ہاتھ کاٹھ کے کئے ایک گھوڑے پر کاٹھ ہی کا گرد دھرے چڑھا پھرے۔  
وہ باسڈ یونڈرک کہاوے اور سب سے آپکو پوجا دے جو راجہ اس کی اگیانہ

۱۰ ابراہم لاکٹ۔

۱۱ دیباچہ پریم ساگر (مطبوعہ) لوجی لال کوی ص ۲۔

مانے اس پر پڑھ جاتے اور اردھار کر اپنے بس میں رکھے۔

پریم ساگر ناگری اور فارسی دونوں رسم الخط میں شائع ہوتی رہی۔ یہ ۱۸۰۳ء میں زیر طبع

تھی۔ اس میں ۲۵۰ صفحات تھے۔ گل کر سٹ نے ۱۹ اگست ۱۸۰۳ء کی انعام کے لئے سفارشی فہرست میں پریم ساگر پر دو سو روپے انعام کی تجویز پیش کی تھی اور رائے کے کالم میں لکھا تھا:۔

"For the Hinduwee a most useful book

and rated so low merely because he has

50 rs. a month and is doing nothing else."

گریسن نے اس کے مختلف ایڈیشنوں کا ذکر کیا ہے۔ وہ لکھتا ہے کہ پریم ساگر ۱۸۰۳ء

۱۸۰۵ء، ۱۸۱۰ء اور ۱۸۲۵ء میں کلکتہ سے شائع ہوئی۔ شار دادی لوی کی اطلاع کے مطابق اس کا

پہلا ایڈیشن جو نامکمل تھا اور صرف ۵۱ ابواب پر مشتمل تھا ۱۸۰۵ء میں بندوستانی پریس سے

شائع ہوا۔ لیکن انڈیا آفس لائبریری میں جو نسخہ ہے اس پر ہندی میں ۱۸۰۳ء درج ہے۔ اناس

آف دی کانگ آف فورٹ ولیم سے علم ہوتا ہے کہ پہلا مکمل ایڈیشن ۱۸۱۰ء میں سنسکرت پریس

پریم ساگر (مطبوعہ) بلوچی لال کوی ص ۲۰۳، ۲۰۴۔

Proceedings of the College of F.W. Vol. 559, P. 277

Linguistic Survey of India Vol. IX, Part I P. 35

The Development of Hindi Prose Literature

in the Early Nineteenth Century P. 64



کلکتہ سے شائع ہوا۔ ولیم پرائس نے پریم ساگر میں مستعمل الفاظ کی بنیاد پر ۱۸۱۳ء میں ہندوستانی پریس سے کھڑی بولی اور انگریزی میں ایک فرہنگ شائع کی تھی۔

۴۶

## اخلاق ہندی میر بہادر علی حسینی

میر بہادر علی حسینی نے اخلاق ہندی کا ماخذ "مفرح القلوب" بتایا ہے۔ مفرح القلوب سنسکرت کی ہتویدیش کا فارسی ترجمہ ہے۔ اسے شاہ نصیر الدین (وائی صوبہ بہار) کی فرمائش پر مفتی تاج الدین بن معین الدین الملکی نے سلیس فارسی میں منتقل کیا تھا۔ حسینی نے مفرح القلوب کا اردو ترجمہ ۱۸۰۱ء میں کیا اور "اخلاق ہندی" نام رکھا۔ اس باب میں حسینی کا بیان یوں ہے:-

..... اس کتاب کو ہند میں ہتویدیش یعنی نصیحت مفید کہتے ہیں۔

..... چنانچہ یہ کتاب سرکار دولت مدار میں ملک الملوک شاہ

نصیر الدین کے جسکا تحت گاہ صوبہ بہار تھا پہنچی جب انہوں نے سنا اس میں

قصے از بسکہ دلچسپ ہیں اور نصیحت نہایت مرغوب اور باتیں بہت خوب اور

Annals of the College of F. W. Appendix, P. 28

۱۷

۱۷ اردو کی نثری داستانیں۔ گیان چند پین سن ۲۶۴۔

حکایتیں اکثر مفید تب اپنے ملازموں میں سے ایک کی طرف مخاطب ہو کر فرمایا کہ اس کو ترجمہ سلیس فارسی میں کر دو تو میں اپنے مطالعہ میں رکھوں اور اس کے مضمون اسے مستفید ہوؤں۔ تب انھیں سے ایک شخص نے ترجمہ فارسی کیا اور نام اس کا مفرح القلوب رکھا۔ بالفعل اس عاصی میر بہادر علی حسینی نے ۱۸۰۱ء اٹھارہ سو ایک عیسوی میں مطابق ۱۲۱۵ھ بارہ سی پندرہ ہجری کے فرمانے سے صاحب خداوند نعمت جان گل کرسٹ صاحب بہادر دام اقبالہ کے زبان فارسی سے ترجمہ سلیس رواجی ریختے میں جو اسے خاص و عام بولتے ہیں کیا اور نام اس کا اخلاق ہندی رکھا۔“ ص ۲

گل کرسٹ نے اپنی ۱۹ اگست ۱۸۰۳ء کی انعام کے لئے سفارشی فہرست میں اخلاق ہندی کا نام بھی شامل کیا ہے جس پر ڈیڑھ سو روپے کے انعام کی سفارش کی تھی (اس وقت یہ چھپ

لے ڈاکٹر وحید قریشی کے مرتبہ مطبوعہ نسخے میں حسینی کا جو دیباچہ نقل ہے (ص ۲) اس میں سن ترجمہ ۱۸۰۲ء مطابق ۱۲۱۶ھ درج ہے اور راقم الحروف کے زیر نظر جو ایشیاٹک سوسائٹی آف بنگال کا قلمی نسخہ ہے اس میں ۱۸۰۱ء مطابق ۱۲۱۵ھ درج ہے۔ وحید قریشی والے نسخے کی تاریخ درست نہیں معلوم ہوتی کیونکہ ۱۲ جنوری ۱۸۰۲ء کو کانگ کو نسل کے سامنے گل کرسٹ نے کتابوں کی جو تفصیل پیش کی تھی اس میں اخلاق ہندی بھی شامل ہے۔ اس وقت اس کی طباعت شروع ہو چکی تھی (P. 45, F.W. VOL. 559) ایشیاٹک سوسائٹی آف بنگال والے نسخے کا سن عیسوی درست ہے لیکن سن ہجری ۱۲۱۷ھ بجائے ۱۲۱۶ھ ہونا چاہیے۔ سنہ ہجری ۱۲۱۵ھ ۱۳ مئی ۱۸۰۱ء کو ختم ہو جاتا ہے جس میں نے ۲۴ مئی ۱۸۰۱ء کو کانگ کی ملازمت اختیار کی۔ یہ قرین قیاس نہیں معلوم ہوتا کہ ۲۴ مئی اور ۱۳ مئی کے درمیان صرف نو دن ہیں جس میں سے گل کرسٹ نے فرمائش کی ہو اور حسینی نے مفرح القلوب کا ترجمہ مکمل کر دیا ہو۔ دیباچہ اخلاق ہندی (ق. ب.) بہادر علی حسینی، رقی ۲۰۱۔

رہی تھی)۔ لیکن کانج کونسل نے یہ پوری فہرست ہی مسترد کر دی تھی۔

اخلاق ہندی پہلی بار اردو میں ۱۸۰۳ء میں طبع ہوئی۔ اس سے قبل اس کے کچھ صفحات ناگری رسم الخط میں طبع ہو کر گل کرسٹ کی ”ہندی مینوں کی زمینت بن چکے تھے۔ اخلاق ہندی کا مذکورہ مطبوعہ نسخہ دستیاب نہ ہو سکا۔ اسکا تیس اور اق پر مشتمل قلمی نسخہ ایشیاٹک سوسائٹی آف بنگال (کلکتہ) میں محفوظ ہے لیکن یہ نا تمام ہے۔ اسکا موجودہ مطبوعہ نسخہ مجلس ترقی ادب لاہور نے شائع کیا ہے۔ اخلاق ہندی فورٹ سینٹ جارج کانج کے نصاب میں شامل تھی۔

ڈاکٹر گیان چند کے مطابق مفرح القلوب کے سنسکرت ماخذ ہتوپدیش دستہ تالیف ۱۸۰۰ء سے ۱۸۰۹ء کے درمیان) کا مولف برائن بھٹ تھا۔ اس نے کچھ کہانیاں پنج تنتر سے اور کچھ کسی دوسرے ماخذ سے مستعار لے کر ہتوپدیش مرتب کیا۔

اخلاق ہندی کا موضوع اخلاقیات ہے۔ اسکی مختلف حکایتوں کے پردے میں کوئی نہ کوئی اخلاقی درس پنہاں ہے اور بقول حسینی :-

..... ایسے عجیب و غریب قصوں میں قہے لپٹے ہوئے ہیں جنھکے دیکھنے

اور سننے سے آدمی دنیا کے کاروبار میں بہت ہوشیار نہایت چالاک ہو جائے

علاوہ اسکے بھلی بری حرکتیں ہر ایک کی نظر آویں۔“

Proceedings of the College of F.W., Vol. 559 P. 277

Linguistic Survey of India Vol. IX Part I P.31

Annals of the College of F.W. ...

..... (پہا در علی حسینی درق ۲)

اخلاق ہندی میں قصہ اور اسرار سنسکرت نسخے (ہتوپدیش) کے مطابق ہیں۔ اس کا مطلب یہ ہے کہ مفرح القلوب میں ہتوپدیش اپنی صحیح شکل و صورت میں ہی منتقل ہوتی ہے۔ اخلاق ہندی کل چار ابواب پر مشتمل ہے۔ پہلے باب میں ”ذکر دوستی کا دوسرے باب میں ”دوستوں کی جدائی کا“ تیسرے باب میں ”لڑائی کی ایسی باتوں کا جو اپنی فتح ہو اور مخالف کی شکست“ اور چوتھے میں کیفیت ملاپ کی خواہ لڑائی کے آگے ہو یا پیچھے مذکور ہے۔ ان میں سے ہر باب کے ذیل میں کچھ اخلاقی حکایتیں درج ہیں۔ اخلاق ہندی کا بنیادی قصہ گنگا کے کنارے واقع شہر مانگ پور کے راجہ چندرسین کے بے ادب اور بے عقل لڑکوں سے عبارت ہے۔ ان لڑکوں کی تعلیم و تربیت کے لئے لشن شرانا نام کا ایک برہمن مقرر ہوتا ہے۔ وہ انہیں درس دینے کے لئے کچھ حکایتیں سناتا ہے۔ یہ حکایتیں محض بہترین اخلاقی درس کا ہی نمونہ نہیں ہیں۔ بلکہ ان میں حکمت و سیاست اور طریق جنگ کے رموز بھی پنہاں ہیں۔ اخلاق ہندی کے بیشتر کردار حیوان ہیں۔ شیر، گیدڑ، ہرن، لومڑی، ہاتھی، سانپ، میتھک، پھلی، کوا، مرغابی اور سارس وغیرہ۔ یہ نہ صرف انسانی فطرت کی خوبیوں سے متصف ہیں بلکہ فہم و ذکاوت کا بھی مجموعہ ہیں اور اپنے عمل سے مثالی اور علامتی کردار کا نمونہ پیش کرتے ہیں۔ اس سلسلے میں ڈاکٹر گیان چند جین لکھتے ہیں :-

”ہندوستانی حکایات کی ایک یہ خصوصیت بتائی گئی ہے کہ ان میں جانور آدمیوں کے سے کام کرتے ہیں۔ اس کی بہترین مثال کلید و دمنہ ہے۔ شیر، بیل اور گیدڑ کی کہانی یا زاغ یا بوم کی لڑائی میں کون سی بات ہے جس سے ان کرداروں کا جانور پن ظاہر ہو۔ باقاعدہ دربار لگتا ہے۔ تافس کے یہاں دارالقنات ہے۔“

لہ اخلاق ہندی (دق. ن) بہادر علی حسینی درق ۲۔

زنداں ہے، مقدمے ہوتے ہیں۔ مجلس شوریٰ منعقد کی جاتی ہے۔.....

مصنف کے دماغ میں انسانوں کی بستی۔ انسانوں کی حکومت ہے۔ اس لئے

کردار نگاری بھی پائی جاتی ہے۔<sup>۱</sup>

قدیم داستانوں کے نسوانی کرداروں کی طرح اخلاق ہندی کے نسوانی کردار بھی بد

اور شہوانی بے راہ روی سے آلودہ ہیں۔

اخلاق ہندی کی زبان نے بارے میں حسینی کی یہ صراحت موجود ہے کہ :-

”..... زبان فارسی سے ترجمہ سلیس رواجی رینختے میں جو اسے

خاص و عام بولتے ہیں کیا.....“<sup>۲</sup>

چنانچہ حسینی کا اسلوب سادہ بھی ہے اور آسان بھی لیکن اس سادگی اور سلاست پر فارسی

کاغلبہ ہے۔ ترکیبیں اور جملے فارسی سے متاثر ہیں۔ عربی اور فارسی کے نامانوس الفاظ کے

بشانہ ہندی کے نرم اور عام فہم الفاظ بھی نظر آجاتے ہیں۔ اخلاق ہندی میں کتنے ہی ایسے

الفاظ استعمال کئے گئے ہیں جو آج بھی اسی شکل و صورت میں رائج ہیں۔ حسینی کے بعض بیانات

بے حد جاندار ہیں۔ مثلاً حسن صورت کا یہ بیان ملاحظہ فرمائیے :-

”..... ایسی خوبصورت کہ اس کے دیکھنے سے چاند سورج بیتاب ہوتے

اور بالوں کی سیاہی سے اس کے جھونرا شرمندہ ہوتا، اور چشم نرگس شہلا

اپنی سے خلقت کو فریفتہ کرتی اور جادو فریب کہاں ابرو اپنی سے لوگوں کو

<sup>۱</sup> لہ اردو کی نثری داستانیں۔ گیان چند جین ص ۲۸۵، ۲۸۶۔

<sup>۲</sup> لہ دیباچہ اخلاق ہندی (ق. ن) بہادر علی حسینی ورق ۲۔

دیوانہ بناتی اور اپنے دانتوں کی چمک سے بادشاہی جواہرات کو جلا بخشتی۔<sup>۱</sup> یہ  
 حسینی نے عجمی تشبیہوں کے ساتھ ساتھ ہندوستانی تشبیہیں بھی استعمال کی ہیں۔ تاہم حسینی  
 کا اسلوب ادبیت کے حسن سے عاری ہے۔ اخلاق ہندی میں عام طور سے جو زبان رواں دواں ہے  
 وہ خشک اور بے مزہ ہے۔ عبارتیں مربوط اور واضح ہونے کے باوجود خوشگوار تاثر اور کیفیت پیدا  
 کرنے سے معذور ہیں۔ بحیثیت مجموعی اخلاق ہندی کا اسلوب فورٹ ولیم کالج کی درسی ضرورت  
 کا نمائندہ ہے۔



## باغ سخن (ترجمہ بوستان)

### مرزا مغل نشان

مرزا مغل نے حج کے لئے زادراہ مہیا کرنے کے لئے بوستان سعدی کا ترجمہ ۱۹۰۳ء میں  
 باغ سخن کے نام سے کیا۔ اس کام میں انہوں نے میر غلام حسین کی شرح کے علاوہ دیگر شارحین سے  
 بھی استفادہ کیا تھا۔ اس سلسلے میں مرزا مغل کا بیان یوں ہے :-

”..... اور اصاف حمیدہ..... مشر جان گل کر سٹ صاحب

دام فضلہ کے سن کے ان کی خدمت میں حاضر ہوا۔ جیسا سنا تھا ویسا ہی پایا۔

۱۔ اخلاق ہندی (ق. ن) بہادر علی حسینی ص ۲۹، ۳۰۔

..... پس موافق انکی رائے اور اشتہار کے زادراہ کی امید پر  
عہد حکومت میں..... مارکوئیس ولزلی گورنر جنرل لارڈ مارنگٹن بہا<sup>۱</sup>

دام انفضالہ کے ترجمہ بوستان سعدی کا زبان اردو میں کیا ہر چند بارہ برس  
سے شعر و سخن ترک تھا اور تحصیل علوم دینی میں مصروف لیکن اہم جان کے  
خواب و خور اپنے پر حرام کر کے جان لڑا کے ایک مہینے کے عرصہ میں موافق اس  
شرح کے جو میز غلام حسین صاحب نے لکھی تھی اور سب شارحوں کے قول جمع  
کر کے جسکو ترجیح دی تھی لکھا<sup>۲</sup>۔

خاتمے کی عبارت سے سنہ ترجمہ کا علم ہوتا ہے :-

..... فضل الہی سے یہ ترجمہ سعدی کی بوستاں کا عہد میں.....  
مارکوئیس ولزلی گورنر جنرل لارڈ مارنگٹن..... شہر میں کلکتے کے سن بارہ  
سواٹھارہ ہجری جمادی الاول کے مہینے میں ساتویں تاریخ تمام ہوا<sup>۳</sup>۔

باغ سخن کا ۲۰۲ اوراق پر مشتمل قلمی نسخہ ایشیاٹک سوسائٹی آف بنگال دکلکتہ میں  
موجود ہے۔ اس کے ہر ورق پوگیارہ سطور مندرج ہیں۔ گل کر سٹ کی ۱۹ اگست ۱۸۰۳ء کی انعام کیلئے  
سفارشی فہرست میں یہ طباعت کیلئے تیار کتابوں کے ذیل میں شامل تھی۔ اس کے صفحات کی تعداد تین  
سو تھی اور گل کر سٹ نے انعام کی رقم چار سو روپے تجویز کی تھی۔ انہوں نے رائے کے کالم میں لکھا تھا کہ :-

"A learned man and poet lately attract  
to this metropolis by the fame of the College

۱۔ مارنگٹن۔ ۲۔ ۳۔ دیباچہ باغ سخن (دق. ن) مرزا مغل نشاں ورق ۳، ۲۰۲۔

as an asylum for Oriental Literature

اس فہرست کی نامنتظوری کے بعد گل کرسٹ نے ۹ ستمبر ۱۸۰۳ء کی فہرست میں بھی اسے شامل کیا تھا۔ ۱۰ اکتوبر ۱۸۰۳ء کی کانج کونسل کی کاروائی میں اس کتاب پر چار سو روپے انعام دینے کا فیصلہ کیا گیا۔

باغ سخن کا موضوع اخلاقیات ہے۔ اس میں اخلاقی حکایات درج ہیں۔ باغ سخن کا آغاز خدا کی برتری، پیغمبر صلعم، اور صحابہ کرام پر درود و سلام سے ہوتا ہے۔ یہ حصہ بھی بوستان سعدی کا ترجمہ ہے۔ اس کے بعد مرزا مغل نے بوستان سعدی کے سبب تالیف کا ترجمہ کیا ہے:-

.....اپنے دل سے میں نے کہا کہ مصر سے لوگ قند لاتے ہیں دوستوں کے لئے سوغات لے جاتے ہیں اگرچہ اس قند سے میرا ہاتھ خالی لیکن شیریں تر ہیں باتیں قند سے بھی نہ ایسا قند جو لوگ ظاہر میں کھاویں بلکہ صاحب معنی کاغذ میں لے جاویں یہ خانہ دولت جب تعمیر کیا میں نے دس دروازے اس میں تربیت (کذا) سے بنائے۔

مذکورہ دس دروازے بطور دس ابواب کے ہیں۔ ان میں عدل و تدبیر، عقل و احسان، عشق و مستی و سوز، تواضع، رضاء، قناعت، تربیت، شکر اور توبہ کے مسائل کو حکایات کے ذریعے سمجھایا ہے۔ ان میں پسند و نصیحت، عقل و دانش اور حکمت و عمل کے رموز پوشیدہ ہیں۔ اخیر میں مناجات درج ہے۔ سعدی نے بوستان میں اپنے ہم عصر بادشاہ اتابک ابوبکر بن سعد زنگی کا ذکر اور اسکی تعریف

Proceedings of the College of F. W. Vol. 559. P. 277, 287

باغ سخن (ق. ن) مرزا مغل نشان ورق ۱۱۔



درج کی ہے۔ مرزا مغل نے اسکا بھی ترجمہ کر دیا ہے۔

عقل و دانش سے متعلق باب میں نکات سلطنت اور حکومت کرنے کے طریقے درج ہیں۔ مثلاً رعایا کے ساتھ کیسا سلوک رکھا جائے اور کیسے انتظام کرنا چاہیے کہ حملہ نہ ہونے پائے اور بادشاہ کی ذمہ داری وغیرہ کا بھی ذکر ہے۔ اس باب میں حکایات کے ذریعے نوشیرواں اور خسرو اپنے بیٹے کو جو نصیحت کرتے ہیں اسے درج کیا گیا ہے۔ یہ پوری نصیحت امور سلطنت سے متعلق ہے۔ اس میں طرح طرح کی دانائی اور دانش مندی کی باتیں ہیں جن سے نظام حکومت میں مدد مل سکتی ہے۔ اس باب کی ایک حکایت مندرجہ ذیل ہے:-

”دین کے بزرگوں سے نقل کرتے ہیں جو وہ عارف کامل تھے کہ ایک صاحب دل شیر پر سوار کوڑے کی جگہ سانپ ہاتھ میں اونسکو دوڑاے جاتا تھا۔ ایک شخص نے اسے کہا کہ اے مرد خدا جس راہ کہ تو جاتا ہے مجھے بھی دکھلا کیا عمل تو نے کیا جو درندہ تجھ سے ہل گیا اور نگین سعادت کا تیرے نام ہوا اور سنے کہا کہ اگر ہاتھی یا گینڈا ہو تو اچنجانہ کر۔ تو بھی خدا کی نافرمانی نہ کر۔ تیرے بھی حکم سے کوئی باہر نہ ہوگا۔ جب حاکم خدا کے کہنے پر چلے تو خدا اسکا رکھوالا اور یاور ہے۔ جب خدا تجھے دوست رکھے محال ہے دشمن کے ہاتھ تجھے چھوڑے۔“

بعض حکایات اسلامی روایتوں پر مبنی ہیں۔ مثلاً:-

”زینجا جو شراب عشق میں مست ہوئی یوسف علیہ السلام کے دامن سے جالپٹی۔ ایسا دیو شہوت کا اس پر غالب آیا تھا کہ بھیڑیے کی طرح یوسف کو پھاڑنے کا ارادہ

کیا تھا ایک بت تھا زلیخا کے ہاں کہ صبح و شام اس کی عبادت کیا کرتی جس وقت  
حضرت یوسف علیہ السلام سے اس نے کچھ اور ارادہ کیا اس وقت اس  
بت کے منہ پر پردا ڈال دیا کہ ایسا نہ ہو یہ بری بات وہ دیکھے۔<sup>۱۰</sup>

باغ سخن بوسرستان سعدی کا لفظ بہ لفظ ترجمہ ہے۔ لیکن زبان کو خلافت محاورہ ہونے  
سے بچانے کے لئے کہیں کہیں قطع و برید سے بھی کام لیا گیا ہے۔ مرزا منغل دیباچے میں لکھتے ہیں:-

تو کتاب کی سیر کرے گا اس پر کھلے گا کہ ترجمہ موافق اصل کے ہے اور مفہوم

بہت کم مگر جہاں جہاں محاورہ نہ بتاتا تھا وہاں کچھ کچھ گھٹایا بڑھایا ہے۔<sup>۱۱</sup>

مرزا منغل نے باغ سخن میں اتنا رواں اور سلیس اسلوب اختیار کیا ہے کہ کہیں سے ترجمہ پن

کی جھلک نہیں ملتی۔ جملے سادہ، لطیف اور با محاورہ ہیں۔ کہیں کہیں فارسی تراکیب اور تشبیہ و استعارے

بھی نظر آجاتے ہیں۔ ان سے حکایات و بیانات کی دلکشی اور تاثیر میں اضافہ ہوتا ہے۔ یہ مثال ملاحظہ ہو:-

”ایک شخص نیک چلن اور خوش خوتھا کہ بد سیرتوں کو نیک باتیں سمجھاتا تھا۔

جب وہ مرگیا ایک شخص نے اسے خواب میں دیکھا کہا سرگزشت اپنی بیان کر

برنگ گل نہاں۔ اور مثل بلبل خوش آوازی سے کہا کہ مجھ پر بہت سختی نہ کی کہ میں

کسی کے ساتھ سختی نہ کی تھی۔“<sup>۱۲</sup>

۱۰۔ اراکتوبر ۱۸۰۳ء کی کالج کونسل کی کارروائی میں باغ سخن کی زبان پر مندرجہ ذیل تبصرہ

۱۰۔ باغ سخن (ق. ن) مرزا منغل نشاآں ورق ۱۹۵۔

۱۱۔ دیباچہ باغ سخن (ق. ن) مرزا منغل نشاآں ورق ۳۰۔

۱۲۔ باغ سخن ( ) ( ) ورق ۱۳۰۔

پیش کیا گیا تھا:-

”بوستاں کا ترجمہ زبان عموماً اچھی ہے اور مصنف حوصلہ افزائی کے قابل ہے۔  
کام میں کچھ خامیاں ہیں جو پریس میں دست کی جائیں گی۔ انعام وہی جسکے لئے  
گل کرسٹ نے سفارش کی ہے۔“

۴۹

## باغ اردو (ترجمہ گلستان سعدی)

میر شیر علی افسوس

افسوس نے شیخ سعدی شیرازی کی ”گلستان“ کا ترجمہ ”باغ اردو“ کے نام سے کیا تھا۔ انہوں نے  
یہ ترجمہ گل کرسٹ کی فرمائش پر ۱۸۹۱ء میں شروع کیا۔ افسوس باغ اردو کے دیباچے میں اس ترجمے  
کی روداد یوں بیان کرتے ہیں:-

”..... ایک دن صاحب موصوف (گل کرسٹ) نے مہربانی سے فرمایا

کہ تو گلستان سعدی کا زبان اردو میں ترجمہ کر میں نے دھیان کیا کہ عبارت اسکی

بہ ظاہر صاف و بہ باگن بیچ دار ہے۔ علاوہ اس کے عبارت کا اختلاف پیشمار

ہے۔ اور رتبہ اپنی قوت تالیف کا اور شیخ مرحوم کی تصنیف کا جو خیال کیا تو

کسی طرح کی نسبت نہ پائی۔

چہ نسبت خاک را با عالم پاک

ارادہ کیا کہ اس سے پہلو تہی کروں اور سر عجز آگے دھروں۔ پھر دل میں سوچ آیا کہ مبادا حاشیہ خیال میں ان کے گزرے کہ اس نے ہمارا کہنا نہ انا اور اس بات کو سہل جانا، تب قصد کیا کہ ایک حکایت طولانی کہ نظم و نثر اس میں کثرت سے ہو اسے ترجمہ کروں۔ اگر بہ خوبی سرانجام ہوئی اور اہل معانی کی پسند پڑی تو فیہا والا صاحب ممدوح سے اس امر کی معافی چاہوں گا۔ لیکن قاضی ہمدان کی حکایت کا ترجمہ کیا اور وہ علماء عقلاء و چند شعرا کہ یہاں تھے، انکی پسند پڑا، تب اس ضعیف نے کمر ہمت بہ قوت باندھی اور سعی ملیح کی۔ بارے فضل ایزدی اور لطف سردی سے تمام کتاب زبان اردو میں لکھی اور وہ مقبول خاص و عام کی ہوئی۔ نام اسکا باغ اردو رکھا۔ چنانچہ اس کے شروع کی تاریخ بھی اسی میں سے نکلتی ہے:-

میں تاریخ اس کی جوں چاہا مع نام کہوں دل چسپ با آئین نی کو

کہ اس میں ہاتھ غیبی یہ بولا ہے از آغاز اردی باغ اردو

۱۲۱۳ + ۱ = ۱۲۱۵ھ

ترجمہ ۱۲۱۴ھ میں مکمل ہوا۔ چنانچہ خاتمے پر یہ عبارت درج ہے:-

..... اٹھارویں ماہ ذی الحجہ (کذا) کی روز پنج شنبہ کلکتے کے بیچ عہد سلطنت

میں شاہ عالم بادشاہ کے حکومت میں..... مارکویس و نزلی گورنر جنرل

دیباچہ باغ اردو (مطبوعہ) شیر علی افسوس ص ۲۳، ۲۴۔

..... کے کہ سن ہجری بارہ سی سواہ ہیں اور عیسوی اٹھارہ سو دو

یہ ترجمہ کہ مسیحی باغ اردو ہے تمام ہوا۔

عون و توفیق رب سبحان سے ترجمہ یہ کیا تمام میں جب

ختم کی اس کے پیسہ عقل سے کی میں نے تاریخ عیسوی جو طلب

ابتدائے بہار سے یہ کہا باغ اردو ہوتی گلستاں اب

باغ اردو دو جلدوں میں ہندوستانی پریس سے شائع ہوئی تھی۔ پہلی جلد دستیاب

نہ ہو سکی۔ دوسری جلد مطبوعہ ۱۸۰۲ء پیش نظر ہے۔ باغ اردو مجلس ترقی ادب لاہور کی جانب سے بھی

شائع ہو چکی ہے۔ گل کرسٹ نے ۱۹ اگست ۱۸۰۳ء کی انعام کے لئے سفارشی فہرست میں اس پر چار سو

روپے انعام کی تجویز پیش کی تھی۔ لیکن کانج کونسل نے اس فہرست کو نامنتور کر دیا تھا۔ باغ اردو

کے اقتباسات گل کرسٹ کی "ہندی مینول" (HINDEE MANUAL) میں بھی شامل ہیں۔ باغ اردو

کی جلد دوم میں جلد اول کے مشمولات کی فہرست شامل ہے۔ اس سے علم ہوتا ہے کہ جلد اول میں

ایک اشتہار، احوال فارسی رسم الخط مترجم کا دیباچہ، شیخ سعدی کا دیباچہ اس کے بعد تین باب

گلستاں کے ترجمے کے ہیں۔ اخیر میں غلط نامہ ہے۔ یوں یہ پہلی جلد کل ۲۸۶ صفحات پر مشتمل ہے۔

باغ اردو کی دوسری جلد چوتھے باب سے شروع ہوتی ہے۔ اس میں کل پانچ باب ہیں۔

یعنی یہ آٹھویں باب پر ختم ہو جاتی ہے۔ یہ ابواب اپنے دامن میں مختصر حکایات کے موتی سیٹے ہوئے ہیں

۱۔ باغ اردو (دوسری جلد۔ مطبوعہ ۱۸۰۲ء) ص ۲۰۲، ۲۰۳

۲۔ Proceedings of the College of F.W. Vol. 559, P. 276

۳۔ Annals of the College of F.W. Appendix, P. 23

بعض ابواب بہت طویل ہیں۔ یہ ساری حکایتیں مختلف النوع موضوعات کو محیط ہیں۔ اور نصیحت آمیز و سبق آموز ہیں۔ افسوس نے گلستاں کی محض حکایات کا ہی ترجمہ نہیں کیا بلکہ ابیات کا بھی ترجمہ کیا ہے۔ انہوں نے نثری ترجمے میں کہیں کہیں کمی کی ہے اور کہیں صرف مفہوم درخ کر دیا ہے۔ اس ضمن میں وہ دیباچے میں لکھتے ہیں :-

”ارباب فطنت و صاحبان طبیعت پر ظاہر ہووے کہ فقیر نے اسکی نظم و نثر کا مطلب مع عربی موافق اپنے مقصد و ر کے نہیں چھوڑا مگر زیادہ کمی کہیں کہیں کی ہے اور جس نظم و نثر میں اختلاف نسخ دیکھا ہے یا اختلاف معانی، بعضے جاگہ تو ہر ایک کا ترجمہ کیا ہے اور بعضے مقام میں جسکی تزییح اپنے نزدیک ٹھہری ہے، اس کا کیا ہے اور مرجوع کو ترک۔ کسی مقام میں ہو ہو بھی کرنے میں آیا ہے۔ گو محاورے سے اندکے تفاوت ہو گیا ہو پر اکثر رعایت محاورے ہی کی منظور رہی ہے۔“

باغ اردو کی زبان بے کیف اور بے جان ہے۔ افسوس کا اسلوب سادہ اور آسان ہونے کے باوجود سادگی و سلاست کے آہنگ و ترنم سے عاری ہے۔ عبارتوں اور جملوں سے ترجمہ پن صاف صاف نمایاں ہے۔ جس کی وجہ سے باغ اردو کی نثر بے مزہ ہو گئی ہے۔ اس کے علاوہ قوالی کی خامیاں بھی کثرت سے ہیں۔ مثال ملاحظہ ہو۔ یہ چوتھے باب کی دوسری حکایت ہے :-

”ایک سوداگر کو ہزار دینار کا نقصان آیا۔ اپنے بیٹے سے کہا اس نے لائق نہیں ہے کہ ہر ایک سے یہ بات کہے تو۔ عرض کی اس نے کہ بموجب ارشاد نہ کہونگا میں لیکن مجھے اطلاع بخشنے کہ اس کے چھپانے میں کیا فائدہ ہے اور کیا



بانغا اردو کی دوسری جلد میں منظر علی خاں دلاکاشیخ سعدی کے پند نامہ کا ترجمہ بھی  
شامل ہے۔ اخیر میں غلط نامہ بھی ہے۔

۵۰

## گلشن اخلاق سید علی

سید علی نے ۱۸۶۹ء مطابق ۱۲۲۴ھ میں گلشن اخلاق تالیف کر کے کپتان ٹیلر کی خدمت  
میں پیش کیا تھا۔ سید علی ذیباچے میں لکھے ہیں :-

..... سید علی ابن سید شیر علی افسوس جعفری..... یہ کہتا ہے کہ  
اس مجموعہ کو بہ عبارت شکستہ اکبر شاہ ظل اللہ کی بادشاہت میں عہد حکومت  
میں..... نواب گورنر جنرل لارڈ منٹو بہادر دام اقبالہ کی دسویں کو ماہ  
مبارک رمضان کی شہر کلکتہ میں کہ بالفعل دار الحکومت ہے فضل الہی اور  
اس کے لطف سردی سے حسن اتمام کو پہنچایا اور چمنوں کو اس میں بنایا۔  
نام بھی گلشن اخلاق رکھا۔ سن عیسوی اس وقت اٹھارہ<sup>۱۸۶۹</sup> سے نہ تھے اور ہجری  
بارہ<sup>۱۲۲۴</sup> سے چالیس..... پھر نذر کو..... مدرس ہندی کپتان  
ٹیلر صاحب بہادر دام اقبالہ کی لایا اور اس کے چمنوں کی بہار کو انہیں دکھلایا۔  
امیدوار ہوں کہ اس کو وہ مقبول فرمائیں اور سیر سے اس کے اکثر



## خط اوٹھائیں

گلشن اخلاق کا ۱۲۰ اوراق پر مشتمل قلمی نسخہ ایشیاٹک سوسائٹی آف بنگال (کلکتہ) میں موجود ہے۔ اس کے آغاز اور اختتام پر کالج کی مہر ثبت ہے۔ کالج کونسل نے ۲۲ مئی ۱۸۱۰ء کو گلشن اخلاق پر بیس روپے کا انعام دیا تھا۔ جاوید نہال کا یہ بیان قطعی درست نہیں کہ ولیم ٹیلر کی سفارش کے باوجود گلشن اخلاق پر سید علی کو کوئی انعام نہیں ملا۔

گلشن اخلاق کا موضوع اخلاقیات ہے۔ چنانچہ اس میں مختلف اخلاقی نکات کو حکایات اور مذہب کی روشنی میں سمجھایا گیا ہے۔

گلشن اخلاق چھ جمنوں پر مشتمل ہے۔ پہلا اور دوسرا جمن مختلف حصوں میں منقسم ہے۔ گلشن اخلاق کے پہلے جمن میں بنی نوع انسان کے آپسی تعلقات اور فرائض کا ذکر ہے۔ دوسرا جمن میں اخلاق کا چنانچہ حضرت آدمؑ، حضرت شیث بنی آدمؑ، اسوس بن شیث، قنیان اسوس، مہلاتیل بن قنیان اور حضرت ادریسؑ کے حوالے سے مختلف اصلاحی رموز و نکات بیان کئے گئے ہیں۔ اور انسان کو عقل و حکمت کی راہ بتا کر نصیحت کی گئی ہے۔ اس کے علاوہ فیثاغورث، سقراط، افلاطون، ارسطو، بطلمیوس، اور لقمان وغیرہ کے واقعات، واقعات بھی درج کئے گئے ہیں۔ اس دوسرے جمن میں ہی شجاعت، عفت، سخاوت، عفو، علم، وفا، صدق اور عدالت کا ذکر ہے۔ تیسرا جمن نیک نامی چوتھا جمن آداب، پانچواں جمن عجائب اور چھٹا شمرات سے متعلق

۱۔ دیباچہ گلشن اخلاق (ق. ن) سید علی ورق ۲۔

۲۔ فورٹ ولیم کالج (ہندی) لکشمی ساگر وارثی ص ۱۰۱۔

۳۔ انیسویں صدی میں بنگال کا اردو ادب ص ۲۱۱۔

اس آخری چین میں چند اسلامی اور تاریخی واقعات بھی مختصراً درج کئے گئے ہیں۔  
 سید علی نے گلشن اخلاق کی حکایات میں آسان اور رواں انداز بیان اختیار کیا ہے۔  
 علم و حکمت کے بیان میں وہ عربی اور فارسی کے مشکل الفاظ بھی استعمال کر جاتے ہیں۔ لیکن ایسے  
 موقعے اور ایسے موضوعات کم ہیں۔ گلشن اخلاق کا مجموعی انداز بیان یہ ہے :-  
 ”..... حضرت نے فرمایا اس لڑکے کو تر وار سے دو کھڑے کر کے  
 آدھا آدھا ان دونوں کو حوالہ کرو۔ یہ حکم سن کر ایک تو بیقرار ہوئی اور رو کر  
 کہنے لگی حضرت میں اس حق سے اپنے درگزی اس کے تئیں کونہ مارو اور  
 دوسرے پر کچھ اثر درو کا نہ ہوا“

۵۱

## چشمہ فیض میر معین الدین فیض

”چشمہ فیض“ شیخ فرید الدین عطار کے ”پند نامہ“ کا منظوم اردو ترجمہ ہے۔ یہ ترجمہ میر معین الدین  
 فیض نے گل کرسٹ کی مندرائش پر کیا تھا۔ اس کا علم چشمہ فیض کے آغاز میں درج مندرج ذیل

تلوار۔ یہ گلشن اخلاق (ق. ن) سید علی ورق ۸۲، ۸۳۔ سے عتیق مدیقی نے گل کرسٹ کی ۱۹ اگست ۱۹۵۰ء کی  
 رست میں اسے نثری تصنیف لکھا ہے (گل کرسٹ اور اس کا عہد ص ۱۰۴) جو غلط ہے۔



چشمہ فیض غیر مطبوعہ ہے۔ اس کا قلمی نسخہ ایشیاٹک سوسائٹی آف بنگال (کلکتہ) میں موجود

ہے۔ اس میں کل ۱۳۶ اوراق ہیں۔ اور کالج کی مہر بھی ثبت ہے۔ گل کرسٹ کی ۱۹ اگست ۱۸۰۳ء کی انعام کے لئے سفارشی فہرست میں چشمہ فیض طباعت کے لئے درست کی جانے والی کتابوں کے ذیل میں شامل تھی اور گل کرسٹ نے اس پر ۱۵۰ روپے انعام کی تجویز پیش کی تھی۔ لیکن اس فہرست کو کالج کونسل نے نامنتور کر دیا تھا۔

چشمہ فیض اپنے موضوع کے اعتبار سے ضابطہ حیات اور اخلاق و عمل کا ایک صحیفہ ہے۔

اس میں نصیحت و اخلاق اور انسانی سیرت کے مختلف پہلوؤں پر ۴۹ بیانات نظم کئے گئے ہیں۔ چشمہ فیض کا آغاز نثری حمد تعالیٰ، بادشاہ عصر اور گورنر جنرل ویلزلی کی مدح سے ہوتا ہے، اسکے بعد گل کرسٹ کی ستائش اور منظوم مدح درج ہے۔ میر معین الدین نے اپنا احوال تحریر کرنے کے بعد حضرت فرید الدین عطار کا احوال اور منظوم مدح بھی شامل کی ہے۔ اس کے علاوہ نعت رسولؐ، مدح آل اطہار و اصحاب کبار، مناقب مجتہدان والا اقتدار اور مناجات مندرج ہے۔

چشمہ فیض کی پہلی نظم صبر کے فائدوں کے بیان میں ہے۔ چوتھے بیان میں ان چار خصلتوں

کا ذکر ہے جو بادشاہوں کے لئے ضرورساں ہیں۔

چار خصلت ہیں جہاں میں سخت تر	رکھتی ہیں شاہوں کے حق میں یہ نضر۔
گرہنے شہ بر ملایا بے محسل	ہو بلا شک اس کی ہیبت میں خلل
بعد ازاں ہم صحبتی باہر فقیر	کرتی ہے شاہوں کو یہ حرکت حقیر
زندگیوں سے جو بہت خلوت کرے	اپنے تئیں وہ شاہ بے حرکت کرت

Proceedings of the College of F. W. Vol. 559, P. 279 لے

جس کے دل میں ہے جہانداری کی فکر      اسکو رہتے دکدا ہے کم آزاری کی فکر  
 چاہیے شاہوں میں عدل و داد ہو      عدل سے تا ان کے عالم شاد ہو  
 ہوستم کی خواگر وردپادشاہ      کب وفاداری کرے اسے سپاہ  
 پادشہ عادل ہوگر اور نیک نام      زیادہ تر ہو اس کی شاہی کو قیام  
 بختے گر سلطان سپہ کو مال و زر      سیکڑوں اس پہ فدا ہو جائیں بسر

۲۵ واں بیان قرآن شریف کے احکام کے ذیل میں ہے س

حکم قرآن چار ہیں اے نوجواں      کان رکھ کر اسکو سن اے مہرباں  
 فرض حق میں گرم رکھنا آپ کو      ویسے ہی رکھنا ہے خوش ماں باپ کو  
 تیسرے شیطان سے ہے حکم جہاد      پھر کوئی ان سے جو ہیں نامراد

چشمہ فیض کے سارے بیانات کی خوبی ان کا سلجھا اور آسان انداز ہے۔ فیض نے بڑی خوبی

اور صفائی سے پندنامے کے مضامین کو صاف اور سادہ اردو میں نظم کیا ہے۔ زبان کی سادگی اور

صفائی کے باعث مضامین ذہن و دل میں اترتے چلے جاتے ہیں۔



۱۔ چشمہ فیض (ق۔ ن) میر معین الدین فیض ورق ۱۰۔

۲۔ " " " " " " " " ورق ۲۰۔

## دی ہندی مورل پری سپٹر

( THE HINDEE MORL PRECEPTOR )

گل کرسٹ

گل کرسٹ کی ہندی مورل پری سپٹر (اتالیق ہندی) تاریخ ادب اردو کے مؤلفین کیلئے

آج تک بڑی غلط فہمیوں کا سبب بنی ہوئی ہے۔ صاحب ارباب نثر اردو لکھتے ہیں :-

”اس میں ایسے سلیس اور آسان مضامین کا لہجہ کے مختلف

اہل قلم سے لکھوا کر جمع کئے گئے ہیں جن کے مطالعہ سے اردو نوشتہ و خواندہ

آسانی سے سیکھ لی جاسکتی ہے اور اس کا مقصد فارسی سیکھنے والوں میں ابتدائی

استعداد پیدا کرنا ہے۔ مضامین کے سلسلے میں فارسی صرف و نحو کے ابتدائی

مسائل پر بھی بحث کی ہے اور فارسی کے بعض سلیس مضامین کے اردو ترجمے

بھی شامل کئے گئے ہیں۔“

حامد حسن قادری لکھتے ہیں :-

”اتالیق ہندی فارسی کی کتاب ہے۔“

۱۔ ارباب نثر اردو۔ سید محمد ص ۳۱۔ ۲۔ داستان تاریخ اردو۔ حامد حسن قادری ص ۱۱۱۔

عقیق صدیقی نے لکھا ہے :-

”ہندوستانی شعبے کے منشیوں نے یہ کتاب ان لوگوں کی رہنمائی کیلئے لکھی تھی

جو فارسی و ہندوستانی میں سے صرف ایک زبان جانتے تھے اور دونوں

زبانیں جانتا چاہتے تھے۔ گل کرسٹ کی حیثیت صرف مرتب کی تھی۔

مندرجہ بالا تمام بیانات قیاس آرائیوں کے سوا اور کچھ نہیں۔

گل کرسٹ کی دی ہندی مورل پری سپٹر کا ایک نسخہ نیشنل لائبریری (کلکتہ) میں

محفوظ ہے۔ اس میں گل کرسٹ کا ایک طویل دیباچہ بھی موجود ہے جس سے علم ہوتا ہے کہ گل کرسٹ

نے پنڈنامہ سعدی کا ترجمہ انگریزی نظم میں کیا تھا اور اس کتاب میں مسٹر گلیڈون (GLADWIN)

کا کیا ہوا پنڈنامہ سعدی کا انٹری ترجمہ بھی شامل کر دیا تھا۔ اس ترجمے کے لئے شعبے کے دوسرے

منشیوں نے مترجمین کی مدد کی تھی۔ گل کرسٹ لکھتے ہیں :-

“..... The reader will now be presented  
with Mr. Gladwin's faithful picture of Sadee,  
in the English dress including a paraphrase  
of the whole, in heroic verse by myself.”

آگے چل کر گل کرسٹ نے یہ دعویٰ بھی کیا ہے کہ انگریزی نظم میں ان سے پہلے کسی اور نے پنڈنامہ سعدی

کا ترجمہ پیش نہیں کیا ہے۔ اس کتاب کے اخیر میں منظر علی خاں و لا کا پنڈنامہ سعدی کا ترجمہ بھی شامل

۱۔ گل کرسٹ اور اس کا عہد - عقیق صدیقی ص ۱۹۲۔

۲۔ Preface, The Hindee Moral Preceptor by Gilchrist, P 8,9

ہے۔ جس کے ایک جانب سعدی کے فارسی اشعار ہیں اور دوسری جانب ولّاکے ترجمے کے اردو اشعار۔ یہ حصہ کتاب کے ۹۶ صفحات پر پھیلا ہوا ہے۔ ولّاکا ترجمہ وہی ہے جو باغ اردو میں شامل ہے۔ جاوید نہال صاحب نے یہ کتاب دیکھی ہے۔ انہوں نے لکھا ہے کہ اتالیق ہندی کا ترجمہ گل کر سٹ نے خود انگریزی اور ہندوستانی میں کیا تھا۔ اشعار اور قطعات کے ترجمے میں اس نے منشی مظہر علی خاں ولّاک سے مدد ضروری تھی۔ ولّاکے علاوہ کالج کونسل کے دوسرے منشیوں نے بھی گل کر سٹ کی معاونت کی تھی۔<sup>۱۰</sup>

لیکن گل کر سٹ نے اس طرح کا کوئی دعویٰ نہیں کیا ہے۔ دیا پچے میں وہ صرف انگریزی منظوم ترجمہ کرنے کا ذکر کرتا ہے۔ اردو نظم میں ولّاک نے ہی ترجمہ کیا ہے۔

تھامس روڈک بھی تھوڑی بہت غلط فہمی کا شکار ہیں۔ انہوں نے ترجمہ، ترتیب اور تنظیم کا سہرا مکمل طور سے شعبہ ہندوستانی کے منشیوں کے سر باندھ دیا ہے۔ گل کر سٹ کو صرف نگران بتایا ہے۔<sup>۱۱</sup>

ی کتاب ۱۹۳۳ء میں کے لکے سے شائع ہوئی۔ انالس آف دی کالج آف فورٹ ولیم میں غالباً پرنٹ کی غلطی سے اتالیق ہندی کا سنہ طباعت ۱۹۳۳ء شائع ہو گیا ہے۔<sup>۱۲</sup>

۱۰ انیسویں صدی میں بنگال کا اردو ادب۔ جاوید نہال ص ۷۰۔

*Annals of the College of F. W. Appendix II P. 21* ۱۱

*Linguistic Survey of India Vol. IX Part I, P. 17* ۱۲

*Annals of the College of F. W. Appendix II P. 21* ۱۳



## ترجمہ پند نامہ منظوم منظر علی خاں ولّا

منظر علی خاں ولّا نے سعدی کے پند نامہ کا ترجمہ ۱۸۰۲ء میں کیا اور یہی نام رکھا۔ انہوں نے یہ ترجمہ ہر برٹ ہارنگٹن کی خدمت میں پیش کرنے کے لئے کیا تھا۔ چنانچہ وہ جہانگیر شاہی کے دیباچے میں لکھتے ہیں :-

.....” مسٹر ہارنگٹن دام حشمتہ کی نذر کے لئے پند نامہ سعدی شیرازی کا

ترجمہ زبان اردو میں شعر کا شعر کیا چنانچہ ہزار جلد اس کی چھاپی گئی۔ پانسوی

گلستان ہندی کے ساتھ اور پانسوی علیحدہ ” لے

ولّا کا یہ پند نامہ باغ اردو کی جلد دوم (مطبوعہ ۱۸۰۳ء) اور گل کر سٹ اتالیق ہندی

(THE HINDE MORAL PRECEPTOR) مطبوعہ ۱۸۰۳ء میں بھی شامل ہے۔ ترجمہ پند نامہ

۱۸۰۳ء میں علیحدہ بھی شائع ہو گئی تھی۔ اس میں ۳۵ صفحات تھے۔ گل کر سٹ کی ۱۹ اگست ۱۸۰۳ء کی

انعام کے لئے سفارشی فہرست میں یہ شامل ہے اس پر سو روپے انعام کی تجویز تھی۔ لے

لے دیا۔ جہاں گیر شاہی (ق۔ ن) منظر علی خاں ولّا ورق ۱۱۰۱۔

Proceedings of the College of F. W. Vol. 559, P. 275

زیر نظر پند نامہ باغ اردو کے ساتھ شامل ہے جس کے اختتام پر مندرجہ ذیل قطعہ درج

ہے۔ جس سے پند نامہ کا سنہ ترجمہ ۱۸۰۲ء برآمد ہوتا ہے۔

کریمہ کا جب ترجمہ کر چکا تو مجھ سے مری، طبع نے یہ کہا

کہ تاریخ کہہ نیسا دگارا اندھ طور سن عیسوی کے مطابق بغور

اسی منکر میں تھا کہ آئی ندا ہوا ترجمہ نظم میں یہ دلا

دلانی پند نامہ کا بڑا کامیاب ترجمہ کیا ہے۔ ان کی زبان بے حد سادہ، آسان اور رواں

ہے۔ یہ مثال ملاحظہ ہو:۔

مرے حال پر کر تو بخش خدا کہ ہوں میں گرفتار حرص و ہوا

نہیں ہے ہمیں داد رس تجھ سوا تو ہی بخش دے عاصیوں کی خطا

گنہ سے مجھے باز رکھ اے خدا گنہ بخش اور راہ نیکی دکھا

زباں کو دہن بیچ جب تک ہے جا ہے مقبول دل کو نبی کی شناس

۵۲

رام چرت

سدا مشر

سدا مشر نے ۱۸۰۶ء میں سنسکرت کی ادھیاتم رامائن کا ترجمہ رام چرت کے نام سے

۱۸۰۶ء باغ اردو (دوسری جہاد مطبوعہ ۱۸۰۶ء) مظاہر علی خاں دلاص ۵، ۲۲۲، ۲۲۲۔

کیا یہ ترجمہ بکھری بولی میں تھا۔ ”رام چرت“ ۱۸۱۱ء میں سنسکرت پریس میں طبع ہوئی۔ اس کا مخطوطہ انڈیا آفس لائبریری میں موجود ہے۔ ۱۸۱۳ء میں رام چرت کو بھی دیگر کتابوں کے ساتھ فورٹ سینٹ جارج کالج کے طلباء کے لئے بھیجا گیا تھا۔

رام چرت سات ابواب یا کانڈ پر مشتمل ہے۔ ہر باب چند ذیلی ابواب کا بھی حامل ہے۔ مثلاً بال کانڈ (نواباب)، ایودھیا کانڈ (نواباب)، سندھ کانڈ (پانچ ابواب)، لٹکا کانڈ (چھ ابواب) اور اتر کانڈ (آٹھ ابواب)۔

مندرجہ ذیل اقتباس سے رام چرت کے انداز بیان پر روشنی پڑتی ہے۔۔۔  
 ” اتنی کتھا کہہ پھر مہا دیو بولے کہ نار دمنی کے جاتے ہی راجہ دشر تھ ایکانت میں جو بیٹھے تھے۔ سو اپنے گل کے آچادیہ و ششٹھ گرو کو بلا کر کہنے لگے مہاراج اس نگر کے لوگن سمیت بڑے بڑے مہاجن او و شیش میرے پراڑے منتری سب بار بار رام کی بہت بڑائی کرتے ہیں تس سے سب گڑا بھرے کلنن شری رام چندر کو مل میں راجیہ کاتلک دیا چاہتا ہوں۔“

سدل مشر کو، ارمی ۱۸۰۶ء کی کالج کونسل کی کاروائی میں اس ترجمے پر سوڑ پیہ دینا منظور کیا گیا

Annals of the College of F. W. Appendix P. 29

The Development of Hindi Prose Literature

In The Early Nineteenth Century P. 74

The Development of Hindi Prose Literature

Prose Literature

” اتنی کتھا کہہ پھر مہا دیو بولے کہ نار دمنی کے جاتے ہی  
 (بقیہ حاشیہ آگے صفحہ پر)

## پرش پرچھا تارنی چرن متر

تارنی چرن متر نے سنسکرت کی "پرش پرچھا" کا ترجمہ اسی نام سے ہندوستانی زبان میں کیا تھا۔ اس میں ہندوؤں کی اخلاقی کہانیاں مذکور تھیں۔ تارنی چرن متر یہ ترجمہ کانج کونسل کو پیش کرنا چاہتے تھے۔ اس سلسلے میں ولیم ٹیلر نے کانج کونسل کے سکریٹری کے نام ایک خط بھی لکھا تھا کہ انہیں شعبہ ہندوستانی کے لئے ایک درسی کتاب کی ضرورت ہے۔ ۲۵ جون ۱۹۱۳ء کو گورنمنٹ نے تارنی چرن متر کی تجویز منظور کر لی۔ اور، مارچ ۱۹۱۵ء کو کانج کونسل نے پرش پرچھا کی سوکاپیوں کی خریداری کیلئے آٹھ سو نوے روپے آٹھ آنے کا بل بھی منظور کر دیا۔ غالباً اس وقت تک یہ چھپ نہ سکی تھی۔

राजा दशरथ ओ कान्ता में जो बैठे थे सो अपने कुल के आचार्य विशेषत

गुरु को बुलाकर कहने लगे महाराज इस नगर के लोगन समेत बेटे बेटे महाजन

ओ विशेष मेरे पुराणे मन्त्री सब बार बार रामको बहुत बड़ाई करते हैं तिस

में सब गुण भरे कगल नमन श्री राम चन्द्र को कल में राज्य का तिलक

दिमा चहता हूँ।

۱۹۱۵ء فورٹ ولیم کانج اہندی، لکشی ساگر وار شے ص ۱۰۵، ۱۰۹۔

پرش پرچھا کے متعلق تھامس روبک نے لکھا ہے :-

”پرش پرچھا۔ یا انسان کی پرکھ۔ جو ہندوؤں کے اخلاقی اصول پر مشتمل ہے۔ یہ سنسکرت کا ترجمہ ہے۔ یہ ترجمہ ہندوستانی زبان کی ایسی بولی میں ہے جو ہندوستان کے UPPER PROVINCES کے ہندوؤں میں عام طور پر بولی جاتی ہے۔ یہ ترجمہ شعبہ ہندوستانی کے ہیڈ منشی تارنی پرن متر نے کیا ہے“  
اس کے بارے میں مزید تفصیلات دستیاب نہیں۔

۵۶

## رسالہ کائنات جو خلیل علی خاں اشک

اشک نے ”رسالہ کائنات“ جو اول اول گل کر سٹ کے ایما پر اپنے مربی ہربرٹ ہارنگٹن

کے لئے ۱۸۰۲ء میں اردو میں تصنیف کیا۔ وہ دیباچے میں لکھتے ہیں :-

”احقر العباد خلیل علی خاں نے جسکا تخلص اشک مشہور ہے۔ عصر میں شاہ عالم

بادشاہ خلد افتر ملک کے اور وقت میں..... مارکوس ولزلی بہسادر

گورنر جنرل..... کے یہ رسالہ کائنات جو کاسن بھری بارہ سے سترہ

(۱۲۱۶ھ) میں مطابق اٹھارہ سو دو عیسوی (۱۸۰۲ء) کے زبان ریختے میں  
 بموجب مسٹر جان گل کرسٹ صاحب دام دولتہ کی مصلحت کے واسطے اس  
 نشان سخا کے کہ..... مسٹر ہربرٹ ہارنگ ٹین صاحب عالی جاہ کہ  
 ہر بلند اختر سے جسکا پاتے قدر عالی و برتر ہے، تصنیف کیا۔ اور اختصار کیا اسے  
 دس فصل پر لے

اشکت نے رسالہ کائنات کی جانب انتخاب سلطانیہ کے دیباچے میں بھی اشارہ کیا ہے۔  
 قصہ رسواں شاہ کی طرح یہ رسالہ بھی اشکت نے ماروانٹ رکٹس کو پیش کیا تھا۔ ڈاکٹر عبادت بریلوی  
 کورائل ایشیاٹک سوسائٹی لندن میں رسالہ کائنات کا جو نسخہ ملا ہے۔ اسے اشکت نے ۱۸۰۳ء میں  
 ماروانٹ رکٹس کے لئے تیار کیا تھا۔ چنانچہ اس نسخے کے آغاز میں ایک صفحہ پر مندرجہ ذیل عبارت درج ہے:

”رسالہ کائنات جو تصنیف خلیل علی خاں اشکت کا۔ مارکونٹس ولزلی گورنر جنرل  
 بہادر دام اقبال کے عصر میں مدرسہ جدید کی خاطر لکھا گیا۔ واسطے صاحب والا  
 ہمت عالی شان ماروانٹ رکٹس صاحب دام دولتہ کے سنہ ہجری ۱۲۰۳ء سے  
 انیس<sup>۱۹</sup> میں مطابق اٹھارہ سو چار عیسوی کے۔ قطعہ

صاحب جو داروانٹ رکٹس فیض سے جسکے اک جہاں ہے شاد  
 کس طرح سے نہ رہے نہ زیرنگیں اس کے ہر ملک، دل سدا آباد

گل کرسٹ کی ۱۹ اگست ۱۸۰۳ء کی انعام کے لئے سفارشی فہرست سے یہ علم ہوتا ہے کہ  
 اس وقت رسالہ کائنات طبع ہو چکا تھا اس میں کل سو صفحات تھے۔ گل کرسٹ نے ساٹھ روپے

لے دیباچہ رسالہ کائنات (مطبوعہ) خلیل علی خاں اشکت مرتبہ عبادت بریلوی ص ۲۷۰، ۲۷۱۔ رسالہ کائنات، مطبوعہ آغا

انعام کی رقم تجویز کی تھی۔ لیکن کانج کونسل نے اس فہرست پر غور کرنے سے انکار کر دیا تھا۔ راقم الحروف کو رسالہ کائنات کا کوئی قلمی یا اس زمانے کا مطبوعہ نسخہ دستیاب نہ ہو سکا۔ ڈاکٹر عبادت بریلوی نے اسے مقدمے کے ساتھ ۱۹۶۵ء میں پاکستان سے شائع کر دیا ہے۔

اشک کی یہ تصنیف اس لحاظ سے کافی اہمیت کی حامل ہے کہ غالباً اردو میں سائنس کے موضوع پر یہ پہلی کتاب ہے۔ ویساچہ مصنف یا کسی اور ذریعے سے یہ اندازہ نہیں ہوتا کہ اشک کی اس زبردست معلومات کا ماخذ کیا ہے۔ اشک نے یہ رسالہ دس فصلوں پر منقسم کیا ہے۔ پہلی فصل میں وہ جو اور کائنات جو کے بارے میں وضاحت کرتے ہیں۔

”جو نام ہے بیچ کا زمین و آسمان کے یعنی یہ جو زمین سے آسمان تک وسعت ہے اسکو جو کہتے ہیں۔ اور کائنات جو اٹھارہ چیز ہے مثل ابر و باراں، برف و ژالہ، وینخ و شبیم و پشک و رعد و برق و صاعقہ۔ یہ سب کمرہ زمہریر سے حاصل ہوتے ہیں اور ریاحات و اعصار و قوس و قزح و ہالہ ماہ اور تبادہ آفتاب۔ یہ تمام طبقہ ہوائے گرم، وہ جو تلے ہے کمرہ زمہریر کے۔ اس سے اور شہاب ثاقب و ذوات ازتاب اور حریق طبقہ ہوائی مجاور النار سے جو اوپر ہے، کمرہ زمہریر کے ظاہر ہوتے ہیں۔“

چنانچہ دوسری فصل میں ابر و باراں کا حال بیان کیا گیا ہے۔ اسی طرح بقیہ فصلوں میں تمام عناصر کائنات کے بارے میں معلومات بہم پہنچائی گئی ہیں۔

Proceedings of the College of F.W. Vol. 559, P. 278

رسالہ کائنات (مطبوعہ) خلیل علی خان اشک ص ۲۸۶، ۲۷۷۔

رسالہ کائنات کی زبان نہایت عمدہ اور فصیح ہے۔ موضوع کے لحاظ سے انداز بیان عالمانہ ہے۔ بے پناہ اصطلاحوں کا استعمال اشک کی قابلیت اور زبان دانی کی تصدیق کرتا ہے۔ سائنس جیسے خالص علمی موضوع پر اس سے بہتر زبان کا استعمال شاید آج بھی ممکن نہیں۔

۵۷

## خوانِ نعمت (خوانِ الوان)

سید حمید الدین بہاری

سید حمید الدین بہاری نے گل کرسٹ کی فرمائش پر کھانوں کے اقسام کی کتاب ”خوانِ الوان“

کا ”خوانِ نعمت“ کے نام سے ترجمہ کیا۔ یہ ترجمہ چوبیس خوانوں پر مشتمل ہے۔ اس سلسلے میں حمید الدین کا بیان یوں ہے :-

”سید حمید الدین بہاری نے..... گل کرسٹ کے حکم سے

خوانِ الوان نام کتاب کا کھانوں کے اقسام میں ہے ترجمہ کیا۔ اس ترتیب سے

کباب کی جگہ خوان نام لکھ کر چوبیس خوان مقرر کئے۔ اس تفصیل سے کہ لکھتا ہوں

پہلا خوان روٹیوں کی بحث میں۔ دوسرا خوان آتش کی بحث میں..... چوبیسواں

خوان اصطلاحوں میں اور نام اسکا خوانِ نعمت رکھا۔



کانج کونسل کی کاروائیوں میں خوان نعمت کا نام خوان الوان ہی درج ہے۔ یہ ۱۸۰۳ء میں طبع ہو گئی تھی۔ اس میں ۱۶۰ صفحات تھے۔ جاوید نہال نے اسے غیر مطبوعہ قرار دیا ہے یہ درست نہیں۔ خوان نعمت کا کوئی مطبوعہ نسخہ دستیاب نہ ہو سکا۔ اسکا نام مکمل قلمی نسخہ ایشیاٹک سوسائٹی آف بنگال میں موجود ہے۔ اس میں کل نوے (۹۰) صفحات ہیں۔ آغاز میں کانج کی مہر ثبت ہے اور چوہبیوس خوان کے عنوان پر ہی یہ نسخہ ختم ہو جاتا ہے۔ گل کرسٹ نے ۱۹ اگست ۱۸۰۳ء کی انعام کے نئے سفارشی فہرست میں اس پر اسٹی روپے انعام کی سفارش کی تھی۔ لیکن کانج کونسل نے اس فہرست غور کرنے سے انکار کر دیا تھا۔ عتیق صدیقی نے خوان نعمت پر انعام کی رقم سو روپے درج کی ہے جو غلط ہے۔ خوان نعمت میں کھانوں کی مختلف قسموں کا ذکر ہے۔ اس میں خواص کے شان و شوکت اور اہتمام والے کھانے بھی ہیں۔ (مثلاً قلیہ، دم پخت، زیر بڑیاں، کباب اور حلوہ وغیرہ) اور دزمرہ کے عام لوگوں کے مزاج کے کھانے بھی (مثلاً بھرتہ، کچھڑی، کھجور، گلگے اور رائتہ وغیرہ)۔ ان کھانوں کے نسخوں کی طوالت سے اندازہ ہوتا ہے کہ صاحب حیثیت کس قدر اہتمام کیا کرتے تھے۔ مثلاً دم پخت پکانے کی ترتیب اس طرح درج کی گئی ہے:-

”مرغ ایک عدد، گوشت پاؤسیر، چاول سیر بھر، گھی تین پاؤ، دار چینی تین ماشا،

لونگ اور الائچی تین ماشا، گول مرچ تین ماشا، زعفران ایک ماشا، دہی پاؤسیر، پیاز پاؤسیر،

Proceedings of the College of F.W. Vol. 559, P. 278

۱۸ ویں صدی میں بنگال کا اردو ادب۔ ص ۲۵۷۔

Proceedings of the College of F.W. Vol. 559, P. 278

۱۸ ویں صدی اور اسکا عہد۔ عتیق صدیقی ص ۱۷۱۔

اؤک ایک تولا، نمک تین تولا، دھنیاں ایک تولا، کشمش آدھ پاؤ۔ گوشت کا قیما  
کر کے گھی پیاز بھونے ہوئے میں بگھارے۔ نمک اور دھننے کا شیرادے کے بھونے  
کے بعد اسکے قیما اور ادراک اور دھنیاں ملا کر مرغ کے پیٹ میں بھرے تاکے سے  
باندھ کر وہی اور زعفران اور مصالامل کے گھی میں پانی دے دے کر بریاں  
کرے یہاں تک کہ گل جاوے۔ جب گھی پر رہے تب موقوف کرے۔ چاول کو ڈار پھینکی  
لونگ اور الائچی دے کر ابالے جب چوٹھا دکڑا، کاکچار ہے تب پسا کر دوسرے  
دیگچے میں تہ لگا کے دم دیونے پیلے

خوان نعمت میں آخری ذکر ماش کی دال پکانے کا ہے۔

حمید الدین نے کھانوں کی ترکیب کے اس ترجمے میں وضاحت سے کام لیا ہے۔ یہ کوئی ادبی یا  
علمی کتاب تو تھی نہیں کہ وہ اس میں سادگی اور سلاست کے جوہر دکھاتے لیکن اپنے موضوع میں انہوں  
نے جیسا انداز بیان اختیار کیا ہے وہ سادگی اور صفائی کے زمرے میں ہی آتا ہے۔ کہیں کہیں انہوں نے  
پرانے الفاظ اور پرانا انداز اختیار کیا ہے۔





(ج)

تاریخ اور تذکرے



## انتخابِ سلطانیہ

خلیل علی خاں اشک

اشک نے ۱۲۱۹ھ میں مسٹر مارونٹ رکٹس کی فرمائش پر انتخابِ سلطانیہ تالیف کی تھی۔

انتخابِ سلطانیہ تاریخی نام ہے۔ اشک دیباچے میں لکھتے ہیں :-

..... اب سن ہجری بارہ سے انیس میں مطابق اٹھارہ (سوم) پانچ

عیسوی کے فرمائش سے..... مسٹر مارونٹ رکٹس صاحب بلند اختر  
کے واسطے مدرسہ جدید کے اس تاریخ کو لکھا۔ چنانچہ صاحب عالی قدر کی یہ فرمائش

تھی کہ ابتداءً بنیاد دل سے سن حال تک شاہ عالم کے شہر مذکور میں کتنے بادشاہ

ہوتے اس احوال کو لکھو سو احقر نے یہ کتاب لکھی اور نام اسی طور پر اس کا

انتخابِ سلطانیہ رکھا۔ کیوں کہ تاریخ بھی اسکی ہی پائی۔

انتخابِ سلطانیہ غیر مطبوعہ ہے۔ اسکا ۱۱۵۳ اوراق کو محیط خستہ قلمی نسخہ ایشیاٹک سوسائٹی

آف بنگال میں موجود ہے۔ اس کے ہر صفحہ پر نو سطور منڈت ہیں۔ اور اختتام پر کالج کی مہر ثبت ہے۔

اشک کو کالج کونسل نے قصہ رضوان شاہ اور انتخابِ سلطانیہ پر کل ملا کر سترہ روپیہ بطور انعام

لے دیا۔ انتخابِ سلطانیہ (ق۔ ن) خلیل علی خاں اشک ورق ۱۸ تا ۲۰۔

عطا کیا تھا۔

اشک کے بیان کے مطابق انتخاب سلطانیہ میں دلی کی بنیاد سے لے کر شاہ عالم بادشاہ تک کے شاہوں کا حال مذکور ہے۔ چنانچہ انتخاب سلطانیہ کا آغاز کرتے ہوئے دلی کی وجہ تسمیہ بیان کرتے ہیں:

”ابتدائے مطلب اب احوال کو تاریخ کے نکھتا ہوں۔ اکبر نامے میں

مرقوم ہے کہ دلی قدیم سے بڑی بستی ہے ابتدا میں نام اسکا اندر پت تھا بکرماجیت

کے سن چار سو اسیس میں انیک پال راجا نے کہ قوم تو نور سے تھا اپنی حکومت

میں اسے آباد کیا اور دلی نام رکھا“<sup>۱</sup>

اس ذکر کے بعد انتخاب سلطانیہ میں اڑتالیس جلوس مندرج ہیں۔ پہلا جلوس سلطان مولانا

شام کا ہے۔ اسکی ہندوستان میں آمد، فتح، نظم و نسق کی درستگی، غلام قطب الدین ایک کو اپنا قائم مقام

مقرر کرنا پھر اس کی غزنیوں کو واپسی وغیرہ کے حالات بیان ہیں۔ دوسرا جلوس سلطان قطب الدین

ایک سے متعلق ہے۔ اس کے بعد غلام، نعلی، تغلق، لودھی، پٹھان اور مغل بادشاہوں کے تاریخی حالات

واقعات بیان کئے گئے ہیں۔ اشک نے ان تمام بیانات میں تاریخی ترتیب کا لحاظ رکھا ہے۔ انہوں نے

اکثر بادشاہوں کے ذکر میں سبھی درج کئے ہیں۔ جو بیشتر درست ہیں۔ کہیں کہیں اشک نے تاریخ کی

مشہور کتابوں کے حوالے سے بھی واقعات بیان کئے ہیں۔

انتخاب سلطانیہ ہندوستان کے بادشاہوں کی مختصر مگر جامع تاریخ ہے۔ اشک نے ہر بادشاہ

کے ذیل میں اجمال سے اہم واقعات کو درج کیا ہے۔ اس کے علاوہ دیگر چھوٹے چھوٹے واقعات، بادشاہوں کے

۱۔ فورٹ ولیم کالج (ہندی) لکشی ساگر وارثینے ص ۵۰۔

۲۔ انتخاب سلطانیہ (دق رن) خلیل علی خاں اشک ورق ۲۱۔





اس طرح محققین بہت سی بے جا قیاس آرائیوں سے نجات پا گئے۔

اشک نے انتخاب سلطانیہ میں سادہ اور رنگین دونوں طرح کے اسلوب کا مظاہرہ کیا ہے۔ وہ بعض بادشاہوں کے واقعات بہت ہی سادہ اور آسان انداز میں بیان کرتے ہیں۔ اور بعض کے ذیل میں انہوں نے شوکت الفاظ اور مشکل تراکیب کا التزام کیا ہے۔ اکبر بادشاہ کے متعلق لکھتے ہیں:-

”جس سال کہ یہ فرخندہ افعال تحت سلطنت پر بیٹھا۔ اسی سال  
میں دلی اور آگرے سے خبر پہنچی کہ ہیموں لشکر گران اور فوج بے حد اپنے ساتھ  
لئے ہوتے دلی میں داخل ہوا۔ چنانچہ سن ہجری نو سو چوسٹ میں عاشوریکے  
دن نزدیک پانی پت کے جہان موکب عالی تھا آیا اور حضرت جہاں پناہ سے  
لڑا لیکن شکست فاش کھائی۔“<sup>۱۰</sup>

انتخاب سلطانیہ کا عام اسلوب آسان اور سادہ ہے۔ اس اسلوب کی سب سے بڑی خوبی اس کی  
لطافت ہے۔

لیکن انتخاب سلطانیہ کے اسلوب میں روانی کا فقدان ہے۔ اس میں جا بجا قواعد کی خامیاں  
ہیں۔ اشک نے کہیں کہیں مقامی الفاظ کا استعمال کیا ہے۔ اور کہیں کہیں وہ واقعات کے درمیان  
میں فارسی کے اشعار بھی درج کرتے ہیں۔ یہ اشعار دوسرے شعراء کے ہیں۔

۱۰۔ انتخاب سلطانیہ (ق۔ ن) خلیل علی خاں اشک و برق ۱۰۴۔

## کتاب واقعات اکبر

### خلیل علی خاں اشک

خلیل علی خاں نے ابو الفضل بن مبارک کی فارسی تاریخ اکبرنامہ کا ترجمہ ۱۸۰۹ء مطابق ۱۲۲۴ھ میں کتاب واقعات اکبر کے نام سے کیا۔ یہ اکبرنامہ کا ہو بہو ترجمہ نہیں ہے بلکہ اشک نے قطع و برید سے کام لیا ہے۔ کتاب واقعات اکبر کے دیباچے میں اشک بیان کرتے ہیں:-

”محمد خلیل علی خاں نے جس کا تخلص اشک ہے سن ہجری بارہ سی چوبیس میں مطابق اٹھارہ سو نو عیسوی کے عصر میں سلطان محمد اکبر بادشاہ غازی..... کے اور وقت میں..... لارڈ منٹو گورنر جنرل..... کے جن دنوں میں..... سٹرکپتان ٹیلر صاحب دام ظلہ نے اپنے نسیم قدیم سے گلستان مدرسہ کو گلہائے معنی سے زینت دی اور..... حکومت میں..... ڈاکٹر ولیم ہنٹر دام اقبال کی اکبرنامہ جو تصنیف کیا ہوا ابو الفضل بن مبارک کا ہے زبان اردو میں موافق محاورے کے ترجمہ کیا اور نام اس کا کتاب واقعات اکبر رکھا کیوں کہ تاریخ بھی اس کی یہی ہے لیکن دیباچہ کو اسکے

لے قلمی نسخے کے سرورق پر واقعات اکبری درج ہے۔ اس کتاب واقعات اکبر سے ۱۲۲۴ھ برآمد ہوتا ہے۔

موقوف کر کے ابتدائے پیدائش سے جلال الدین محمد اکبر بادشاہ کی لکھا۔ ازبک  
قید ترجمے کی بھی بہت سی کی ہے لیکن محاورے کو ہاتھ سے نہیں دیا اور بیشتر  
اصطلاحیں اسکی رکھیں ہیں۔<sup>۱</sup>

کتاب واقعات اکبر غیر مطبوعہ ہے۔ ۱۲۸۱ اوراق کو محیط اسکا قلمی نسخہ ایشیاٹک سوسائٹی آف  
بنگال (کلکتہ) میں موجود ہے اور آغاز میں فورٹ ولیم کالج کی مہر ثبت ہے۔ کتاب واقعات اکبر  
کے متعلق صاحب ارباب نثر اردو لکھتے ہیں:-

”یہ بد قسمتی سے شائع نہیں ہوا۔ یورپ کے بڑے بڑے کتب خانوں میں بھی اسکے  
قلمی نسخے یا مسودہ موجود نہیں ہیں اکبر نامہ جیسی مفید اور اہم کتاب ہے۔ اسکے  
اظہار کی ضرورت نہیں۔ ہم نہیں کہہ سکتے کہ اشک کا یہ ترجمہ دست برد زمانہ سے  
محفوظ ہے یا نہیں۔ اگر یہ کتاب دریافت و شائع ہو جائے تو ہماری تاریخ کے  
سرمایہ میں ایک بیش قیمت اضافہ ہوگا۔“<sup>۲</sup>

کتاب واقعات اکبر کا آغاز اکبر بادشاہ کی پیدائش کے ذکر سے ہوتا ہے۔ اسکے بعد مختلف  
طرح کے زائچے کشیدہ ہیں اور انکی شرحیں بھی درج کی گئی ہیں۔ دیگر بیانات کے بعد حضرت آدم  
سے اکبر کے بزرگوں کا شجرہ درج کیا گیا ہے۔ اس کے بعد امیر تیمور، بابر اور ہمایوں کی حکومت، جنگی  
مہموں اور فتوحات وغیرہ کا ذکر ہے۔ ہمایوں کے واقعات زیادہ تفصیل سے بیان کئے گئے ہیں۔ اسکی  
ہر مہم اور غلبے کا ذکر موجود ہے۔ انہیں واقعات کے درمیان میں اکبر کے بعض واقعات اور (اکبر پر)

۱۔ دیباچہ کتاب واقعات اکبر (دق. ن) خلیل علی خاں اشک درق ۳۶۲۔

۲۔ ارباب نثر اردو سید محمد ص ۲۶۷۔

ہمایوں کی بعض عنایات کا حال مندرجہ ہے۔ اس کے علاوہ اکبر کی غیبی قوتوں کا بھی بیان ہے۔ ہمایوں کی وفات اور اکبر کی پنجاب کی مہم کے واقعات کے بعد کتاب واقعات اکبر کا خاتمہ ہو جاتا ہے۔ کتاب واقعات اکبر بادشاہ اکبر اور قبل کے بادشاہوں سے متعلق واقعات پر ایک دستاویز کی حیثیت رکھتی ہے۔ اس میں تاریخ نویس نے جنگوں، سرکشیوں کے ہر بیان ہر واقعے اور خبریات کو بہت تفصیل سے لکھا ہے۔ کتاب واقعات اکبر سے صرف تاریخی حقائق ہی سامنے نہیں آتے بلکہ اس عہد کی سماجی اور سیاسی فضا و ماحول کا بھی علم ہوتا ہے۔ ہمایوں اور اکبر کے کردار و عادات و اطوار سے بھی واقفیت ہوتی ہے۔ مہموں اور جنگوں میں ان دونوں بادشاہوں کے تیور سے ان کی ثابت قدمی اور خود اعتمادی کا انداز ہوتا ہے۔

کتاب واقعات اکبر میں ترجمے پن کا انداز موجود ہے۔ حالانکہ اشکت دیباچے میں لکھتے ہیں :-

”زبان اردو میں موافق محاورے کے ترجمہ کیا..... از بسکہ قید ترجمے کی بھی

بہت سی کی ہے لیکن محاورے کو ہاتھ سے نہیں دیا۔“

لیکن واقعہ یہ ہے کہ کتاب واقعات اکبر کے اہم بیانات بے حد مرصع اور ثقیل انداز میں بیان کئے گئے ہیں۔ عربی و فارسی کے الفاظ سے گراں بار عبارتوں نے اصل واقعے کی صورت مسخ کر دی ہے۔ مثلاً اکبر کی پیدائش کا بیان ملاحظہ ہو :-

”ذکر طالع ہونے کا سعد اکبر کے یعنی ولادت با سعادت کا حضرت شاہنشاہی

طل ابی کے..... طالع ہونے کا نیا اقبال کے مطلع سعادت سے یعنی نعت

شاہنشاہی کے تولد کا ستہ مقدس حضرت حضرت قیاب عفت نقاب پر نشیں

لہ دیباچہ کتاب واقعات اکبر، قن، خلیل علی خاں اشکت ورق ۳۰۳۔ ۳۰۴ کرا



قائم مقام ہوا۔ اور نام بزرگی کا اپنے اوپر مقرر کر کے سلطان جلال الدین مشہور

ہوا۔ اور بند و بست بنگالے کا کرنے لگا۔ اور مبارز خاں و ہیو بنگالے کی طرف

متوجہ ہو کر مخالفوں کے دفع کرنے میں مشغول ہوئے۔

زبان و بیان کا یہ انداز اگر پوری کتاب میں قائم رہتا تو کتاب واقعات اکبر

زیادہ واضح اور دلچسپ ہو جاتی۔

۶۰

## تاریخ نادری حیدر بخش حیدری

تاریخ نادری منشی محمد مہدی کی فارسی تصنیف "تاریخ نادری" کا ترجمہ ہے۔ منشی محمد مہدی

نادر شاہ کا وقائع نویس تھا۔ اس نے اپنی تاریخ کو زبان فارسی و بعض ترک لغات سے تصنیف

کیا تھا۔ حیدری نے ولیم ٹیلر کی فرمائش پر ۱۸۰۹ء مطابق ۱۲۲۳ھ میں اسی تاریخ نادری کو اردو میں

منتقل کیا اور یہی نام برقرار رکھا۔ حیدری نے تاریخ نادری کے متعلق دیباچے میں یوں لکھا ہے :-

تس معلوم کیا چاہیے کہ منشی محمد مہدی جو نادر شاہ بادشاہ کے حضور پر نور سے

خدمت و وقائع نویسی رکھتا تھا اور تاریخ نادری کو اس نے زبان فارسی و بعض

لغات ترکی سے تصنیف کیا تھا اب اس کتاب کو سید حیدر بخش حیدری نے عہد حکومت

میں جناب عالی شان..... لارڈ منٹو گورنر جنرل دام افضالہ اور فرمانے

سے..... ولیم ٹیلر صاحب دام اقبالہ کے سن بارہ سو چوبیس ہجری میں <sup>۱۲۲۴</sup>

مطابق اٹھارہ سو نو عیسوی کے زبان ہندی میں ترجمہ کیا۔ اور نام بھی اسکا وہی

رکھا چاہتا ہے کہ..... جناب ولیم ہنٹر صاحب دام اقبالہ کے حضور فیض

گنجور میں لے جاوے۔ اسکی مہربانی و نوازش کے ابر نیسان درنشاں سے دامن

تمنا درو جواہر سے بھر لاوے۔“ لے

حیدری کے اس ترجمے کو کھیم نرائن زند نے بہت پسند کیا تھا اور ایک قطعہ میں تعریف

ستائش کے علاوہ سن تاریخ کا شعر بھی شامل کیا تھا ہ

تاریخ نادری سے عدد نار کے نکال ہے سال اس کتاب کا تاریخ نادری <sup>۱۱۴۰</sup>

تاریخ نادری غیر مطبوعہ رہی۔ اسکا خوشخط اور ضخیم قلمی نسخہ ۴۵۹ اوراق پر مشتمل ہے۔

ایشیاٹک سوسائٹی آف بنگال (کلکتہ) میں محفوظ ہے۔ اس نسخے کے درمیان سے ۱۱۴ سے ۲۰۹ تک

کے اوراق غائب ہیں۔ جن میں ۲۶ بیانات شامل تھے۔ تاریخ نادری میں فہرست عنوانات شا

ہے۔ لیکن اس میں لاہر دانی کا ثبوت ملتا ہے۔ حیدری کو تاریخ نادری پر کالج کونسل نے تین

روپے بطور انعام عطا کئے تھے۔ لے

تاریخ نادری کے آغاز میں بطور تمہید نادر شاہ کی تعریف و توصیف اور اسکے عہد حکومت

لے یہ تاریخ نادری (فقہ - ن) حیدر بخش حیدری ورق ۳ ۴۶۴۶۔

لے فورٹ ولیم کالج (دہندی) لکشی ساگر دارشنے ص ۱۰۴۔

قبل ایران اور اطراف و جوانب کے انتشار کا حال درج ہے۔ حیدری نے ان تمام عبارتوں کا جوں کا  
توں ترجمہ کر دیا ہے۔ چنانچہ ایران اور اطراف کا نقشہ خالص ادبی زبان میں اس طرح کھینچا گیا ہے:-

..... یہاں تک کہ ایران کا سطح خاک جو رستم کے خون سے گلگوں ہو گیا۔  
عرصہ دوران میں ہر ایک سرکش اپنی سرکشی سے صاحب لوائی میں مشہور ہوا چنانچہ  
کسی شاعر نے یہ شعر کہا ہے۔ شعر ہے

جفا و ظلم جب برہم زن ایران ہوا پیدا برائے انتقام افغان مظلوماں ہوا پیدا  
تخت سروری پائمال دشمن ہوا۔ مخالفوں کی ظلم رستم کی آتش سوزاں نے ہر ایک  
طرف کے تر و خشک کے خرمن کی ہستی کو شعلہ جان ستاں سے جلا کر خاک سیاہ  
کر دیا۔ دہر میں ہر ایک جاگہ ہر ایک بادشاہ کہلایا۔ چنانچہ ہر ایک چھوٹے بڑے  
سے فتنہ و فساد و قوع میں آیا۔ قندھار سے لے کر اصفہان تک طایفہ علیہ کا  
عمل ہوا۔ لے

اس کے بعد آگے چل کر منشی محمد مہدی کی وضاحت کا ترجمہ بھی درج ہے:-

”اس تخت و تاج کے زیب دینے والے اور فروغ بخشنے بارے کی شروع داستان  
کے پہلے جو کچھ کہ احوال واقع ہوا تھا اس میں سے قدرے قلیل واردات بیان  
کرنی ضروری تھی۔ اسلئے اس نادر نامے کا لکھنے والا اور تاریخ صدق حقائق کا نقیض  
بھرنے والا محمد مہدی جو حضور پر نور کے ملازموں میں سرفراز بن اور وقایع نگاری  
میں بحال و ممتاز حضرت خاقان سعید شہید شاہ سلطان حسین کی سلطنت کے

لے تاریخ نادری اقی. ن. سعید بخش حیدری ورق نمبر ۵۱۔



وقت سے لیکر اس شاہنشاہ جم جاہ صاحب تائید کے شروع سن تک جو  
 واقع ہوا تھا من وعن اسکو ظاہر کرتا ہے اس واسطے کہ تمام عالم پر کھل جائے  
 کہ شہر ایران کیا مکان تھا اور وہ ممالک محروسہ کس قدر ویران ہو گیا تھا  
 جسے اس جناب فیض مآب نے اپنے عزم استوار کی معماری سے ویسے ویرانے  
 کو بات کرتے آباد کیا۔

اس اقتباس سے یہ ظاہر ہوتا ہے کہ مصنف نے جو کچھ نادر شاہ کے وقت سے پہلے گزرا تھا اس کے  
 بارے میں تفصیل سے پہلے سن جلوس تک نقل کر دیا ہے تاکہ کتاب پڑھنے والوں پر یہ واضح ہو جائے  
 کہ نادر شاہ نے کس قدر ویران سرزمین کو زیب و زینت سے آراستہ کیا۔

تاریخ نادری ایک سوتیرہ واقعات کے بیان پر مشتمل ہے۔ آغاز پہلی بے اعتدالی گرگین خان  
 کی شورش سے ہوتا ہے۔ درمیان میں تقریب سے ساری شورشوں، جنگوں اور واقعات و  
 حالات کا مفصل بیان ہے۔ ان واقعات و حالات کا اہم حصہ نادر شاہ کا ذکر ہے۔ چنانچہ اس  
 متعلق ہر واقعے کو واقعہ نویس نے ترتیب وار بیان کیا ہے۔ ان واقعات اس عہد کے ایران کی  
 سماجی اور معاشی تصویر بھی نمایاں ہوتی ہے۔

تاریخ نادری نادر شاہ کے حالات اور اس عہد کے ایران کی بہت مفصل اور ضخیم تاریخ ہے  
 اس میں نادر شاہ کی پیدائش، عقد، اولاد، تخت نشینی، جہان بینی، مبارزات، مہموں اور عادات و  
 اطوار وغیرہ کا ذکر بہت تفصیل سے ملتا ہے۔ تاریخ نادری سے اس زمانے کے ایران کی جو تصویر سامنے  
 آتی ہے اس سے علم ہوتا ہے کہ ایران میں سکون و اطمینان کا فقدان تھا۔ حکومت اور اقتدار کے لئے

سیاسی کشمکش عروج پر تھی۔ اربابِ حل و عقد سازشوں اور طرح طرح کی ریشہ دوانیوں میں مصروف تھے۔ ناآسودگی اور طوائف الملوکی کا دور دورہ تھا۔ اندرونی اور بیرونی طاقتیں سرکشی پر آمادہ تھیں۔ منشی محمد مہدی نے نادر شاہ کی بے انتہا تعریف و توصیف کی ہے جس سے جانب داری کی بو آتی ہے۔ نادر شاہ ظالم جابر اور مطلق العنان حکمراں تھا لیکن مصنف نے بادشاہ کی کمزوریوں اور خامیوں پر پردہ ڈالنے یا اسکے بھیمانہ سلوک کے اثر کو کم کرنے کیلئے طرح طرح کا جواز پیش کرنے کی کوشش کی ہے۔ وقائع نویس نے نادر شاہ کے ظلم و ستم کا حال اتنی خوبصورتی سے بیان کیا ہے کہ وہ اپنی تاثیر میں ظلم و بربریت کا کوئی ہولناک منظر پیش نہیں کرتے۔ ایک بیان ملاحظہ ہو:-

.....”یہاں تک کہ حضرت ظل الہی کے ضمیر منیر میں عدل و انصاف کا نام و نشان نہ رہا۔ بے رحمی و بے مروتی نے گھر کیا۔ غرض ایسی ایسی باتیں، حرکتیں جو طبیعت انسان سے خارج ہوں حضرت ظل الہی سے وقوع میں آنے لگیں۔ مہر و مروت کے در بند کر کے باب الا بواب کھولے یعنی ہر ایک غریب و عنسرباہ ادنیٰ اعلیٰ سے حق و ناحق پیسا طلب کیا اس طور سے کہ اپنے ممالک محروسہ کے حاکموں عاملوں کو محکمہ حساب میں طلب فرماتے اور روز حساب سے نڈر ہو کر انکی عملہ اری و اخذ و خیر کے ایام کا مواخذہ کرتے بد دن اس بات کہ وہ غریب کچھ تقریر کرے یا کوئی دلیل قاطع گزارنے یا اپنے صدق و صفا کے لئے کوئی جوت لادے اس کے پہلے سزا کو پہنچاتے بلکہ ان لوگوں کو بھی جو حضرت ظل الہی کے ممالک محروسہ میں دست و پا نہ رکھتے تھے اپنی جاگ سے ہل بھی نہ سکتے تھے ہزاروں طرح کے عذاب و عقاب سے مارتے گوشت سے ناخن جدا کر ڈالتے یہاں تک



اسلوب نگارش کی بجائے فارسی عبارت کا دھوکہ ہوتا ہے۔ زبان اتنی پیچیدہ، دقیق اور مشکل ہو کہ  
 معنی و مطلب بھی آسانی سے سمجھ میں نہیں آتے۔ جملے عبارت آرائیوں اور تراکیب سے بوجھل ہیں۔  
 فارسی اور عربی کے ادق الفاظ کی کثرت سے عبارتیں گنجلک ہو گئی ہیں۔ فارسی اسلوب کی تقلید  
 میں جملے بہت لمبے ہو گئے ہیں۔ جن میں فاعل اور فعل کے درمیان عموماً بہت فاصلہ ہوتا ہے۔ ان  
 میں نہ کوئی حسن ہے اور نہ کوئی خوبصورتی۔ درمیان میں کہیں کہیں حیدری نے سادہ زبان بھی استعمال  
 کی ہے۔ جہاں یہ حصے نظر آتے ہیں وہاں واقعات میں دلچسپی پیدا ہو جاتی ہے۔ لیکن ایسی مثالیں کم ہیں۔  
 ورنہ بے کیفیت اور دقیق الفاظ سے گراں بار عبارتوں نے واقعات کی دلچسپی ختم کر ڈالی ہے۔ خاص طور سے  
 نادر شاہ کی تعریف و توصیف والے حصوں میں زبان و بیان کا بے حد مشکل انداز سامنے آتا ہے۔  
 واقعات کے درمیان میں ابیات اور فرد وغیرہ بھی شامل ہیں۔ لیکن یہ بے ضرورت ہیں۔ ان سے عبارت  
 میں کوئی حسن بھی پیدا نہیں ہوتا۔ اخیر میں ترکی الفاظ کی فرہنگ شامل کی گئی ہے۔

۶۱

## ترجمہ تاریخ شیرشاہی

منظہر علی خان والا

ولانے CAPT. MOUNT کی فرمائش پر عباس خان کبکور سروانی کی فارسی تاریخ  
 تحفہ اکبر شاہی کے تیسرے جلد کا ترجمہ تاریخ شیرشاہی کے نام سے اردو میں کیا۔ عباس خان نے  
 فارسی میں یہ تاریخ اکبر بادشاہ کی فرمائش پر لکھی تھی اور تیسرے جلد میں ہمایوں بادشاہ اور



سوسائٹی آف بنگال (کلکتہ) میں موجود ہے۔ اسکے خاتمے پر فورٹ ولیم کالج کی مہر ثبت ہے۔

تاریخ شیرشاہی میں دلانے اصل مؤلف عباس کے دیباچے کا ترجمہ بھی درج کیا ہے جس سے علم ہوتا ہے کہ یہ تاریخ بہت ایماندارانہ طور پر عینی مشاہدوں کے بیانات پر مشتمل ہے۔ عباس لکھتا ہے:-

”تحفہ اکبر شاہی کا تیسرا طبقہ گروہ سور کی سلطنت کے احوال میں

کہ وہ لودی پٹھان کی قوم میں سے تھا مفصل تین باب میں ہے۔ پہلا باب کے ”کذا“

شیرخاں سور کی سلطنت کے بیان میں دوسرا باب شیرخاں کے بیٹے اسلام خاں

کی بادشاہت میں تیسرا باب۔ انہما بادشاہوں کے احوال میں جو شیرخاں کے

رشتہ داروں اور علاقہ مندوں میں تھے۔ جنھوں نے اسلام خاں کے بعد سلطنت کا

دعویٰ کر کے خطبہ و سکھ اپنے نام کا پڑھوایا اور جاری کیا اور اس کے بیٹے کو معزول

کیا بعد اسکے یہ اتقرا الناس مسی عباس ولد شیخ علی سروانی..... عرس

کرتا ہے بموجب فرمانے حضرت جلال الدین محمد اکبر بادشاہ کے..... جو

کچھ ان معتمد پٹھانوں کی زبانی جو تواریخ اور سخندانہ میں کمال مہارت رکھتے تھے۔

اور ابتدائے دولت و اتہامے سلطنت سے ہمراہ ان کے تھے اور خاص خدمت سے

مرفراز تھے سنا تھا اور غیروں سے بھی جو کچھ تحقیق کیا تھا اسکو لکھا جو برخلاف اسکے

سنا اور تحقیق کی کسوٹی پر کھرا نہ پایا اس سے درگزر ایشاہ

تاریخ شیرشاہی شیرشاہ کے عہد حکومت کی تاریخ ہے۔ اسکا آغاز سلطان بہلول کی دہلی پر

تخت نشینی سے ہوتا ہے۔ اسی میں رودہ کے پٹھانوں پر اس کے اطاعت و نوازشات کا بھی بیان ہے۔

لہ تاریخ شیرشاہی (ق. ن) منظر علی خاں ولادوریق ص ۴۰

اس کے بعد شیر شاہ کا ذکر شروع ہوتا ہے۔ چنانچہ اس کی ابتدائی زندگی کے حالات مندرج ہیں۔ اسکی تحصیل علم، سیاسی میدان میں آمد اور سلطنت وغیرہ کا ذکر ہے۔

شیر شاہ کے سیاسی حالات ہی اصل اہمیت کے حامل ہیں۔ ان میں سیاسی سوچ بوجھ، حکمت عملی، دانشمندی، مبارزات، غلبوں، کامیابیوں اور عادات و اطوار وغیرہ کا ذکر بہت تفصیل سے ملتا ہے۔ شیر شاہ کے حالات کے علاوہ درمیان میں وقوع پذیر دیگر واقعات اور حالات بھی بیان کئے گئے ہیں۔ اس عہد کی معاشی اور معاشرتی حالات پر بھی ہلکی ہلکی روشنی پڑتی ہے۔

شیر شاہ صرف سلطنت کے حصول اور فروغ کے لئے ہی کوشاں نہیں رہتا تھا بلکہ وہ بہترین منتظم بھی تھا۔ اس کی حکومت میں ہر ایک شخص محفوظ اور مطمئن تھا۔ یہ شیر شاہ کے نظم سلطنت اور ایڈمنسٹریشن کا کتنا صاف بیان ہے۔ مثال ملاحظہ ہو:-

”اگر کسی ہی بڑھیا زر دزیو اپنے سر پر راہ میں لے جاتی تو کوئی چور یا کتوال  
دکڑا کا پیادہ شیر خاں کے ڈر سے اس کے دامن کے گرد نہ پھر سکتا۔ کیا سایہ عالم  
میں اس طور پر کہ رستم سے بڑھیا بھی ہیگی نڈر اور شیر خاں کے عہد میں پٹھانوں  
کے گردہ سے روہ اور ہند میں نزاع و خصومت اور لڑائی بھڑائی ان کی طینت سے  
بالکل دور کی تھی۔ شیر خاں عقل و کاروائی میں یکا تا زمانہ تھا۔“

شیر شاہ نے بہار پر عمل دخل حاصل ہونیکے بعد بڑی حکمت عملی اور تدبیر سے اس علاقے کو اپنے قبضے میں رکھنے کی تدابیر شروع کیں۔ اسے علم تھا کہ بہار کا حصول اس کے دشمنوں کو پھر جنگ پر آمادہ کرے گا۔ لہذا وہ چوکنا ہو گیا۔ ان حالات کا بیان ملاحظہ ہو:-

”جب شیر خاں نے سنا کہ بہار کا ملک میرے ہاتھ آیا اور مجھے یقین تھا کہ بنگالے کے

بادشاہ کا لشکر ملک بہار کے لینے کو البتہ آوے گا جلال خاں کے لشکر میں میرے  
 اور نو حانیوں کے (کذا) مخالفت تھی۔ اس واسطے ڈرتا تھا کہ دشمن کی فستح ہوگی بڑا  
 اسباب ہزیمت کا ہمارے لشکر میں آپس کی مخالفت ہے۔ اب کس طرح کا انفاق  
 ہمارے لشکر میں نہ رہا جب پٹھانوں کے لشکر میں خصومت نہ رہی تو لڑائی کے دن  
 بنگالی کیا ہمیں ملک منغل بھی برابر ہی نہیں کر سکتے۔ جس وقت میں نے پادشاہ  
 بنگالے کے لشکر کو شکست دی۔ اگر میں جیتا ہوں تو دیکھو گے کہ منغلوں کو کس طرح  
 ہندوستان سے نکال (ر) ہا ہوں بعد اس کے شیر خاں نے سر نو سے نگہداشت  
 شروع کی۔<sup>۱۰</sup>

شیر شاہ کی شہادت پر یہ تاریخ ختم ہو جاتی ہے۔

ولانے تاریخ شیر شاہی کے دیباچے میں اس ترجمے کے متعلق یہ وضاحت بھی درج کی ہے :-  
 ”جس کتاب سے کہ اسکا ترجمہ ہوا ہے کوئی لفظ اسے چھوڑ نہیں دیا ہے اگر دیکھیں  
 اسکی فارسی کو تو بخوبی معلوم ہو کہ اصل کتاب میں بندش الفاظ و ترکیب معنی کس  
 رنگ تھی اور لفظ باللفظ کس طرح یہ تمام کتاب ترجمہ ہوئی شکر خدا کہ کہیں مطلب  
 نہیں چھوٹا۔ ناوں گاوں ٹھاوں فروگذاشت نہیں کیا۔<sup>۱۱</sup>

اس اقتباس سے واضح ہوتا ہے کہ ولانے لفظ بہ لفظ ترجمہ کیا ہے۔ لیکن خوبی یہ ہے کہ انداز بیان سے  
 ترجمہ پن نہیں جھلکتا۔ وہ بڑی روانی اور سادگی سے واقعات کو بیان کرتے چلے جاتے ہیں۔ نہ تو بے

<sup>۱۰</sup> تاریخ شیر شاہی (ق. ن) مظہر علی خاں ولا ورق ۵۳۔

<sup>۱۱</sup> دیباچہ تاریخ شیر شاہی (ق. ن) مظہر علی خاں ولا ورق ۳۔



فارسی سے متاثر ہیں۔ اور نہ اسلوب پر فارسی کا رنگ چڑھا ہے۔ ولانے تمام تاریخی واقعات اتنی وضاحت سے درج کئے ہیں کہ ذہن کو بڑی کاوش کی ضرورت نہیں ہوتی۔ انہوں نے درمیان میں ابیات کا بھی استعمال کیا ہے لیکن یہ بے ضرورت ہیں۔

۶۲

## جہاں گیر شاہی منظر علی خاں والا

جہاں گیر شاہی فارسی تاریخ اقبال نامہ جہاں گیری کا ترجمہ ہے۔ ولانے یہ ترجمہ تاریخ شاہی کو مکمل کرنے کے بعد شروع کیا تھا۔ جہاں گیر شاہی ۱۱۳۲ھ میں مکمل ہوئی اور ولانے اسے ولیم کے ذریعے کانگ کو نسل میں پیش کیا۔ ولانے جہاں گیر شاہی کے دیباچے میں لکھتے ہیں :-

..... بعد اسکے (ترجمہ شیر شاہی کے) صاحب عالی شان.....

ڈاکٹر ولیم ہنٹر صاحب دام ثروتہ کی ابتدا سے رُشد میں اقبال نامہ جہاں گیری کا

ترجمہ شروع کیا۔ اور بارہ سی چوبیس ہجری مطابق سن اٹھارہ سو نو عیسوی میں

نواب معلی القاب عدل گستر..... لارڈ منٹو گورنر جنرل..... کے

عہد دولت میں اس طرح تمام کو پہنچایا کہ بالکل لفظاً باللفظ ترجمہ کیا مگر بعض جگہ

رعایت محاورہ کے لئے اسکا مدعایا اور جہاں گیر شاہی اسکا نام رکھا اور اس کو

صاحب والا مناقب..... کپتان ٹیلر صاحب دام دولتہ کہ بِاَلْفِعْلِ

مدرس مدرسہ ہندی کے ہیں انکی وساطت سے حضور والا میں گزرانا <sup>۱۱</sup>

جہاں گیر شاہی کے خاتمے پر قطعہ تاریخ درج ہے :-

..... جمادی الثانی کی ساتویں تاریخ مطابق اکیسویں جولائی کی جمعے  
کے روز جہاں گیر شاہی اتمام وانصرام کو پہنچی۔ اور اس کی تاریخ بھی اس طرح  
لکھنے میں آئی :-

تمام کو جب پہنچا یہ ترجمہ تب وہیں تاریخ کی خوش ہو کر کی فکر و لایں نے  
یوں روئے ہدایت سے بات لے کہا مجھ کو تاریخ جہاں گیری ہے سال مسیحی <sup>۱۱</sup>

دلا کے اس ترجمے کو کاظم علی جو آں نے بھی دیکھا تھا چنانچہ انھوں نے اسے بہت پسند کیا اور قطعہ تاریخ  
میں موزوں کیا۔ خاتمے پر یہ قطعہ بھی درج ہے :-

جہاں گیر کا ہے جو اقبال نامہ بار دوزباں ترجمے دل کے مرغوب  
کیا لفظ لفظ اے جو آں جب دلانے ہوئی طبع کو میسری تاریخ مطلوب  
سن عیسوی کا زباں سے یہ نکلا ہوا اے دلا ترجمہ تجھ سے یہ خوب <sup>۱۱</sup>

جہاں گیر شاہی غیر مطبوعہ رہی۔ اس کا ۳۹۳ اور اق کو محیط خستہ اور کرم خوردہ قلمی نسخہ

شیانک سوسائٹی میں محفوظ ہے۔ اس کے ہر ورق پر ۱۳ سطور مندرج ہیں۔ آغاز میں فورٹ  
مکاخ کی مہر ثبت ہے۔

دیباچہ جہاں گیر شاہی ۱۱ ق۔ ن منظر علی خاں ولا ورق ۱۲۰۱۱۔

تقریب کے مطابق جولائی کی اکیسویں کو جمعہ کا دن تھا لیکن جمادی الاول کی ساتویں تاریخ تھی۔

جہاں گیر شاہی ۱۱ ق۔ ن منظر علی خاں ولا ورق ۳۹۳۔

جہاں گیر شاہی میں بادشاہ جہاں گیر کے عروج و اقبال کی تاریخ بیان کی گئی ہے۔ اس تاریخ کا آغاز بادشاہ جہاں گیر کی تخت نشینی، ارکان حکومت اور دیگر امراء و رؤسا کے عہدوں کی تقسیم و ترقی کے ذکر سے ہوتا ہے۔ اس کے بعد جہاں گیر نے رانا کے استیصال کے واسطے شاہ پرویز کو بھیجا تھا اس مہم کا بھی ذکر ہے۔ جلوس کے سال اول کے واقعات میں خسرو کا اکبر آباد سے پنجاب بھاگنا اور جہاں گیر کے تعاقب کا حال درج کیا گیا ہے۔ دوسرے سال جلوس میں جہاں گیر کابل کی مہم پر روانہ ہوتا ہے۔ اس ذیل میں تاریخی واقعات کے علاوہ کابل کی آب و ہوا، وہاں کے سماجی اور معاشی حالات پر تفصیل سے روشنی ڈالی گئی ہے۔

جہاں گیر نے بائیس سال حکومت کی تھی۔ یہ تاریخ اسکے پورے عہد حکومت کا احاطہ کرتی ہے۔ اس تاریخ میں عنوانات قائم کر کے ترتیب و ارانس کی فتوحات اور مبارزات کا حال بیان کیا گیا ہے۔ اس کے علاوہ بادشاہ کی عادتیں، اس کی شجاعت، بہادری اور دریادلی کے بیانات بھی ملتے ہیں۔ ان بیانات میں بادشاہ کے کردار کی خوبیوں کو بڑی خوبی کے ساتھ نمایاں کیا گیا ہے۔ لیکن خامیوں کو قطعاً نظر انداز کر دیا گیا ہے۔ اس کے عہد حکومت کی تعریف و توصیف میں حد درجہ مبالغہ آرائی سے کام لیا گیا ہے۔ یوں تاریخ جہاں گیر شاہی تصویر کا ایک ہی رخ پیش کرتی ہے۔

جہاں گیر شاہی میں محض تاریخی حالات ہی نہیں بیان کئے گئے ہیں بلکہ اس کے مطالعے سے اس عہد کے سماجی، معاشی، ثقافتی اور معاشرتی حالات کا بھی علم ہوتا ہے۔ رعایا کے رہن سہن، طور طریقے اور دیگر معلوماتی باتیں بھی اس میں درج ہیں۔ مختلف علاقوں کے ذکر میں وہاں کے ماحول، آب و ہوا اور رعایا کی عادات و اطوار، کاروبار و تجارت اور دیگر شعبوں کا ذکر بھی کیا گیا ہے۔ مثلاً یہ بیان ملاحظہ ہو:۔

”کابل کے باغ شہر ار این مرزائی نام ایک درخت تھا کہ بہتر اسے کھانے میں نہیں آیا۔“

اور کشمیر میں کتنے ایک درخت پادشاہی باغوں میں ہیں ناشپاتی ایسی قسمی اقل

ہوتی ہے کہ کابل و بدخشاں سے بہتر مگر سمرقند کی ناشپاتی سے کچھ مناسب

رکھتی ہے اور کشمیر کا سیب بخوبی مشہور ہے ۔۔۔

جہاں گیر کی موت پر جہاں گیر شاہی کا خاتمہ ہو جاتا ہے ۔۔۔

ولانے جہاں گیر شاہی کے دیباچے میں لکھا ہے ۔۔۔

”بالکل لفظاً باللفظ ترجمہ کیا مگر بعضی جگہ رعایت مخاورہ کیلئے اسکا ترجمہ بدل دیا ہے۔“

چنانچہ جہاں گیر شاہی اکثر و بیشتر اپنے ترجمے کا عکس معلوم ہوتی ہے لیکن اس سے قطعاً اس کا تعلق

بھی نمایاں ہے جن مقامات پر وہ فارسی کے زیر اثر ہے وہاں انجمن کے اس لیے اس لیے اس کے

سہارے رنگین بیانی کا ثقیل مظاہرہ کیا ہے اور ان بیانات سے وہاں کے اس لیے اس لیے اس لیے اس لیے اس لیے

کے سامنے نہیں آتی بلکہ ذہن الفاظ کے گرد اب میں الجھ گئے رہ جاتا ہے یہ سناں ملاحظہ ہو ۔۔۔

”ماہ ذی قعد کی گیارہویں تاریخ سن ہجری ایک ہزار چودہ میں جب نیر اعظم نے

ساعت نیک میں حمل سے آ بیت الشرف میں بحویل کی ابتدا سال علویہ کی

میمنت و خوشی و خرمی سے شروع ہوئی اور زمانے کے خاک نشیں و اور دور

سہ گرم نشاط ہوتے ۔۔۔

جہاں ولانے رعایت مخاورہ کا لحاظ کرتے ہوئے ”مدنایا ہے وہاں کی زبان و بیان کا انداز

سادہ اور آسان ہے۔ درحقیقت تاریخی واقعات کو بیان کرنے کے لئے یہی انداز دوزوں ہے۔ یہاں

نے جہاں گیر شاہی (ق.ن) شہر علی خاں ولا ورق ۲۱۲، ۱۳۱

۔۔۔ (۱۰) ۔۔۔ درجی ۶۰۔

ان کے اسلوب میں شگفتگی بھی ہے اور روانی بھی۔ لیکن و لا کا یہ اسلوب واقعات کے درمیان میں ہی نظر آتا ہے۔ ہر جلوس کے آغاز میں وہ رنگینی عبارت کا اہتمام کرتے ہیں۔ مندرجہ ذیل مثال سے جہاں گیر شاہی کے عام انداز بیان کا اندازہ ہوتا ہے:-

..... اور جو ملک کہ اسکے باپ دادا کے تصرف میں تھا لشکر اقبال نشان

کے ہاتھ آیا۔ اور اس آوارہ دشت ادا بار نے حال تباہ سے ٹیلوں کی پناہ لے

خاک مذلت و خواری اپنے سر پر ڈالی اور راجہ بکر ماجیت نے اس کے ملک کو

پشت پر دے اسکا پیچھا کیا اور جس وقت اس فتح کی نوید سمع مبارک میں پہنچی

بدلے میں اس خدمت نمایاں کے خلعت اور نقارہ راجہ کو مرحمت ہوا۔

جہاں گیر شاہی کی عبارتوں میں کہیں کہیں رعایت لفظی کا بھی التزام کیا گیا ہے۔ دلانے

جزئیات نگاری کا بھی مظاہرہ کیا ہے۔ اور وہ رزم و بزم کا بہت عمدہ نقشہ پیش کرتے ہیں۔

۴۳

آرٹس محفل

میر شیر علی افسوس

افسوس نے مسٹر ہارنگٹن اور کالج کونسل کی فرمائش پر خلاصہ التواریخ کے ایک حصے کا

لے جہاں گیر شاہی (رق ن) منظر علی خاں ولا ورق ۱۷۵۔

ترجمہ ”آرائش محفل“ کے نام سے کیا یہ خلاصۃ التواریخ کا لفظ بہ لفظ ترجمہ نہیں ہے بلکہ افسوس نے اسکے مفہوم کو اردو میں بیان کیا ہے۔ آرائش محفل کے دیباچے میں لکھتے ہیں :-

..... تب صاحبان عالی شان عادل زماں مسٹر ہارنگٹن بہادر دمام

دولت نے ترجمہ کرنا خلاصۃ التواریخ کا تجویز کیا بلکہ فرمایا کہ صاحبان کو نسل کا بھی

حکم یہی ہے فقیر نے اس امر کو مقتضائے حال کے جو موافق دیکھا بر غبت تمام

اسکے مطالب زبان اردو میں لکھنے لگا پر بطور تالیف ”

خلاصۃ التواریخ (۱۹۹۵ء) منشی سجان رائے بھنڈاری کی تاریخ ہے۔ منشی سجان رائے نے

خلاصۃ التواریخ کی تالیف میں اس عہد کی تمام مستند تاریخی کتابوں سے استفادہ کیا تھا۔ اس میں ہندوستان

کے خصوصی ذکر کے علاوہ اٹھارہ صوبوں کے احوال اور سلاطین ہنود و مسلمین کے تذکرے بھی شامل

ہیں۔ افسوس نے آرائش محفل میں ہندوستان اور اسکے اٹھارہ صوبوں کے ساتھ صرف سلاطین ہنود

کا بیان کیا ہے اور یہ کام وہ ۱۸۵۰ء مطابق ۱۲۲۰ء میں انجام دے چکے تھے۔ افسوس خلاصۃ التواریخ کے

مطابق مسلمان بادشاہوں کا حال بھی بیان کرنا چاہتے تھے۔ چنانچہ وہ آگے چل کر دیباچے میں لکھتے ہیں :-

..... اگرچہ شروع اسکا نواب فلک جناب گورنر جنرل مار کوئس لارڈ

ولزلی..... کے سال آخر عہد حکومت میں ہوا سن بھری اس وقت بارہ

سوائس تھے اور عیسوی اٹھارہ سی چار لیکن احوال سلاطین ہنود کا.....

گورنر جنرل جارج ہلر و بارلو باریٹ دام اقبالہ کی ابتداء ریاست میں کہ سن عیسوی

دیباچہ آرائش محفل (ق.ن) شیر علی افسوس ورق ۴۔

خلاصۃ التواریخ۔ منشی سجان رائے بھنڈاری ص ۶ تا ۸۔

اٹھارہ سی پانچ تھے اور پجری بارہ سی بیس تمام ہوا۔..... احوال سلاطین مسلمین

بھی اسی طرح انصرا م ہووے تا اس بیچ مداں کی ایک یادگاری کتاب خانہ دہر میں

باقی رہے اور طلبا بار دو کو فایده کامل پیچھے نام آرائش محفل رکھا:۱۷

لیکن سلاطین مسلمین سے متعلق حصے کے ترجمے کا سراغ نہیں ملتا۔ غالباً اسے افسوس نے لکھا ہی نہیں۔

آرائش محفل کے اختتام پر عالم و فاضل مولوی محمد اسلم کا قطعہ تاریخ درج ہے جس کے آخری شعر نقل

کئے جاتے ہیں ۱۸

شده از محفل آرائش نام آرائش محفل سواد و شنش سازد عیون ناظران اکمل

رقم زرد سال تاریخش برائے یادگار اسلم بجد اللہ یہ تکمیل آمدہ آرائش اول ۱۹

افسوس نے یوں تو آرائش محفل کو ۱۸۰۵ء میں تمام کر دیا تھا لیکن اس کے بیانات میں ۱۸۰۶ء

تک کے اضافے ملتے ہیں۔ ان تمام مقامات کی کلب علی خاں فائق نے نشاندہی کی ہے۔ اس سے اندازہ

ہوتا ہے کہ افسوس ۱۸۰۶ء تک اس میں اضافے کرتے رہے۔ اور اسکے بعد یہ ۱۸۰۸ء میں ہی ہندوستانی

پریس سے شائع ہوئی۔ آرائش محفل کا ۲۳۷ اوراق پر مشتمل قلمی نسخہ ایشیاٹک سوسائٹی آف بنگال

(کلکتہ) میں محفوظ ہے۔

آرائش محفل کا موضوع تاریخ ہے۔ یہ اپنے ماخذ کا لفظی ترجمہ نہیں ہے۔ افسوس نے نہ صرف

۱۷ دیاپہ آرائش محفل (ق۔ن) شیر علی افسوس ورق ۵۰۴۔

۱۸ آرائش محفل (مطبوعہ مجلس ترقی ادب لاہور) ص ۴۸۲۔

۱۹ مقدمہ آرائش محفل (مطبوعہ مجلس ترقی ادب لاہور) کلب علی خاں فائق ص ۳۷۔

اس کے مفہوم کو اخذ کر کے اردو میں بیان کیا ہے بلکہ حذف و اضافے سے بھی کام لیا ہے۔ یہی وجہ ہے کہ وہ آرائش محفل کو اپنی تالیف کہتے ہیں۔ وہ دیباچے میں مزید لکھتے ہیں :-

”راقم نے خلاصۃ التواریخ کا ترجمہ نہیں کیا ہاں مضمون اس کا اس زبان میں لکھا ہے اور کمی زیادتی بھی جہاں موقع دیکھا ہے وہاں کی ہے لیکن صوبے اور سرکاروں کی اسی حالات میں اکثر اور قلعوں کے احوال میں کم تر۔ سبب اس کا تغیر و تبدل ہے۔ خواہ آبادی کی جہت سے ہو خواہ ویرانی و خرابی کے باعث اور بعضے شہر و قصبے کا اسی منبع پر رہنے دیا۔ یہاں تک کہ صینے بھی عبارت میں حال ہی کے لکھے۔ ہر چند اس عہد میں وہ اس رنگ پر نہیں بلکہ کہیں سے کہیں تفاوت ہو گیا ہے مگر آمدنی ہر ایک صوبے کی موافق جو عالم گیر کی سلطنت میں تھی وہی لکھی کیونکہ مطابق اسی دور کے دریافت کر کے لکھنا محال تھا۔“

اس کے بعد وہ یہ وضاحت بھی کرتے ہیں :-

”اور بعضے صوفیہ کی کرامت و خرق عادت اور انکی درگا ہوں کے حالات و تصرفات جو مثبت کے فقط کتاب مذکور کی مطابقت کے لئے بلکہ اسی لحاظ سے بنود کے فقراء و معابد کا بھی اوصاف و احوال کہ خلاف عقل و عقیدہ تھا لکھنے میں آیا اس نے ازراہ اعتقاد۔“

افسوس نے اصل ماخذ کے مطابق آرائش محفل میں اول اول ہندوستان کی تواریف و توصیف بیان کی ہے۔ اس میں ہندوستان کی آب و ہوا اور جغرافیائی خصوصیات لیکر میوؤں، پھولوں، جانوروں

۱۔ دیباچہ آرائش محفل (ق) ن، بشیر علی افسوس ورق ۶۔



علم و کمال، رسم و رواج اور فقیر فقرا تک کا ذکر موجود ہے۔ افسوس نے ان تمام بیانات میں خاصاً اضافہ کیا ہے۔ یہ اضافے نثر کے علاوہ نظم و ابیات میں بھی کثرت سے ہیں۔ واقعات کے اضافوں میں وہ اپنے ذاتی واقعات بھی بیان کر جاتے ہیں۔ مثلاً انہوں نے یہ واقعہ درج کیا ہے:-

چنانچہ راقم نے اپنے والد مرحوم سے یہ نقل سنی ہے کہ محمد شاہ فردوس آرام گاہ کے عہد میں پیش از ناد رشاہی ہمارے دل کے مشفقوں میں حسن ذکی خان نام ایک سید بہرائچ کے رہنے والے نواب عمدۃ الملک امیر خاں بہادر مرحوم کے رفیق تھے۔

ہندوستان کے صوبوں کے ذکر میں افسوس نے بہت سی ایسی جگہوں کا ذکر کیا ہے جو خلاصۃ التواریخ میں موجود نہیں۔ مثلاً نارنول، مرزا پور، مرشد آباد، بندر ہوگلی، کلکتہ اور چند نگر وغیرہ یہ اضافے افسوس کی اپنی معلومات پر مبنی ہیں۔ ان میں انہوں نے کسی تاریخ سے استفادہ نہیں کیا ہے بلکہ درمیان میں جہاں جہاں افسوس نے طویل اضافے کئے ہیں ان میں سے بعض مقامات کے متعلق کلب علی خاں فائق کا خیال ہے کہ افسوس نے آئین اکبری کو بھی پیش نظر رکھا تھا۔ چنانچہ جہاں پر افسوس نے خلاصۃ التواریخ سے انحراف کیا ہے وہاں وہ آئین اکبری کا تتبع کرتے ہیں کہیں کہیں افسوس کے بیان میں سنہ و سال کا بھی فرق پایا جاتا ہے۔

سلاطین ہنود کے ذیل میں راجہ جہد شتر سے لے کر راجہ پرتھوی راج (پتھورا) تک کا احوال مذکور ہے۔ ان بیانات میں افسوس نے اصل نسخے کی پاسداری کی ہے۔ بیشتر جگہ لفظ بہ لفظ ترجمہ کیا ہے اور کہیں کہیں صرف مفہوم ادا کیا ہے۔ افسوس نے خلاصۃ التواریخ میں درج فارسی اشعار اور فارسی

ظموں کا مفہوم بھی اُنرا دُر میں نظم کیا ہے اور بعض جگہ نسبتاً کم شعروں میں بہت خوبصورتی اور معنویت کے ساتھ ادا کیا ہے۔

افسوس نے آرائش محفل میں مختلف احوال کے ذیل میں جا بجا اپنی ذات سے متعلق جو واقعات دلچ کئے ہیں۔ یہ واقعات نہ صرف دلچسپ ہیں بلکہ انکے سوانحی حالات، مرتب کرنے میں بھی معاون ثابت ہو سکتے ہیں۔ مثلاً :-

”راقم ایک مرتبہ ہم راہ نواب آصف الدولہ مرحوم کے حسن رضا خان بہادر مغفور کی رفاقت میں نانک متے تلک گیا ہے۔ لیکن پہاڑ کی گھاٹی میں اتفاق جانے کا نہیں ہوا بلکہ کوئی شخص شکر کا وہاں نہیں جاسکا۔“

افسوس اکثر مقامات پر خلافت عقل رسوم و عقائد پر تبصرہ بھی کر جاتے ہیں یا اس جانب بطور اشارہ دوچار جملے لکھ دیتے ہیں۔ مثلاً :-

”اکثر سیاحوں کی زبانی سنتے ہیں یوں آیا ہے کہ گنگا کے کنارے پر ابتدا سے انتہا تلک بیش تر مٹھ مرد چور، مفسد، رابزن بتے ہیں۔ وجہ اس کی لطف سے صاحب خلاصۃ التواریخ نے یہ لکھی ہے کہ از بسکہ اس میں نہانے سے گناہ لوگوں کے جسم سے دور ہوتے ہیں۔ اغلب کے وہ ہی بطور تماشخ پیکر انسانی ہیں جنم لے کر خلق کو یہاں اذیت دیتے ہیں۔“

آرائش محفل میں افسوس نے بعض جگہ ترجمے کی غلطیاں کی ہیں جس کی وجہ سے باتیں اپنے

لہ آرائش محفل (مطبوعہ لاہور) شہ علی افسوس ص ۱۰۰۔

۱۰۹۱۰۹

مفہوم میں مزاحیہ ہو گئی ہیں۔ اس کے علاوہ افسوس نے صوبہ جات اور آمدنی میں بھی اصل ماحند سے اختلاف کیا ہے۔ بیشتر مقامات پر انہوں نے اعداد نقل کرنے میں بھی غلطیاں کی ہیں۔

آرائش محفل اپنی زبان و بیان کے لحاظ سے بڑی اہمیت کی حامل ہے۔ افسوس نے تاریخی بیانات کو بے حد دلکش پیرایے میں بیان کیا ہے۔ آرائش محفل میں ہم ایک نئے انداز نگارش سے متعارف ہوتے ہیں۔ یہاں خالص عربی اور فارسی کے الفاظ سے مرکب اسلوب کم نظر آتا ہے بلکہ افسوس نے اردو اور ہندی کے بے حد آسان اور روزمرہ کے الفاظ کے امتزاج سے اپنا انداز بیان اختراع کیا ہے۔ ایسا نہیں ہے کہ عربی اور فارسی کے الفاظ آرائش محفل میں مفقود ہوں لیکن یہ ثقیل اور ادق نہیں۔ خوبی تو یہ ہے کہ یہ ہندی کے آسان الفاظ کے پہلو بہ پہلو یوں کھڑے ہیں کہ اسی رنگ میں رنگ گئے ہیں۔ افسوس نے روزمرہ کے الفاظ سے بڑے لطف و کمال کے ساتھ قافیہ بندی کی ہے۔

آرائش محفل کے بعض بیانات پڑھ کر اندازہ ہوتا ہے کہ افسوس کا نہ صرف مطالعہ بلکہ مشاہدہ بھی بہت تیز اور وسیع تھا۔ اس مشاہدے کو وہ اپنی قوت بیانیہ کے سہارے بخوبی بروکھار لاتے ہیں۔ آرائش محفل کے آغاز میں جہاں وہ ہندوستان کی تعریف و توصیف میں رطب اللسان ہیں وہاں انکے مشاہدات کی باریکی الفاظ کے پیکر میں یوں ڈھل گئی ہے کہ حیرت ہوتی ہے۔ انہوں نے قوت بیانیہ سے ایسی دلآویز تصویر کشی کی ہے کہ پورا منظر نگاہوں کے سامنے آجاتا ہے۔ یہ تصویر کشی صرف موسم و فضا کی ہی نہیں بلکہ شہر و محلات اور دیگر تفصیلات کے ذیل میں بھی مل جائیگی۔ موسم برسا کی یہ تصویر کشی ملاحظہ ہو۔ یہاں افسوس کا مشاہدہ زبان و بیان پر قدرت اور قافیہ پیمانی نمایاں ہے۔ نرم و نازک الفاظ منظر کشی میں کس قدر معاون ثابت ہوئے ہیں :-

”آسمان پر رنگ بہ رنگ کی گھٹا، چاروں طرف خوش آئند ہوا، زمین یک نخت

سبزہ زار، ہر ایک پہاڑ مثل گلزار اور گلزار سرا پا بہار۔ پھول طرح بہ طرح کے

چمنوں میں کھلے ہوتے، درخت ہرے ہرے گنجان آپس میں ملے ہوتے، نہروں کی لب ریزی کا طور ہی جدا، سبزے کی نوخیزی کا عالم ہی علاحدہ، ہر ایک ندی نالادریا و چڑھا ہوا، ڈھرا ڈھرا تالاب پانی سے بھرا ہوا۔ سبزے کی لہک، میر بہٹی کی دمک، بجلی کی چمک، بادوں کی کڑک ایک عالم دکھاتی ہے۔ بگلوں کی ڈارمینہ کی پھہار، موردوں کی جھنکار، سپیوں کی پکار دلوں کو لہجاتی ہے۔ تھم جا بجا گڑے ہوئے، جھولے پڑے ہوتے، ہنڈولے کھڑے ہوتے ان میں رنگ بہ رنگ کی پوشائیں پہنے ہوئے سینکڑوں پری پیکریں جھولتیاں ہیں کوئی پینگ چڑھا رہی ہے کوئی ہنڈولا گا رہی ہے۔

افسوس نے کہیں کہیں شہروں کی وجہ تسمیہ بیان کی ہے۔ انہوں نے مختلف ذوقوں اور جگہوں کی تہذیب و معاشرت پر بھی پر لطف انداز میں لکھا ہے۔

آرائش محفل کی زبان سادہ اور آسان نثر کی بہترین مثال ہے۔ ان مقامات پر افسوس نے روزمرہ کی بجائے فارسی اور عربی کے الفاظ کا استعمال کیا ہے وہ بیانات، باقاعدہ ادبی شان رکھتے ہیں۔ آرائش محفل میں یہ دونوں ہی اسلوب جا بجا نظر آتے ہیں۔ اسکی بیشہ تشبیہات و استعارات ہمارے گرد و پیش کے ماحول سے اخذ کردہ ہیں۔ یہاں مرصع اور مسجع اسلوب نظر نہیں آتا ہاں کہیں کہیں سادگی اور سلاست کے اتنے عمدہ بیانات نظر آتے ہیں کہ نثر میں شعر کا سا لطف آجاتا ہے۔ ایک نکتہ یہ بھی ہے کہ جو بیانات ہنڈوؤں کے زیر اثر ہیں وہاں افسوس نے اسی لحاظ سے ہندی الفاظ کا استعمال کیا ہے اور جو بیانات مسلمانوں سے متعلق ہیں وہاں اردو اور فارسی کے الفاظ نظر آتے ہیں۔ آرائش محفل میں ہتے

متروک کلمات مستعمل ہیں۔ لیکن یہ ناگوار نہیں گزرتے۔ ان میں آہنگ موجود ہے۔  
 مجموعی طور سے افسوس نے آرائش محفل میں زبان و بیان کا بہت عمدہ نمونہ پیش کیا ہے۔  
 انہوں نے بیشتر ایسے الفاظ استعمال کئے ہیں جو ہمارے گرد و پیش سے اخذ کردہ ہیں۔ ان میں ترنم  
 بھی ہے اور موسیقیت بھی۔ آرائش محفل اپنی زبان و بیان کی بنا پر موجودہ دور کی نثر کا مقابلہ کرتی ہے۔



## تاریخ آشام بہادر علی حسینی

بہادر علی حسینی نے ۱۸۰۵ء مطابق ۱۲۲۰ھ میں ولی احمد شہاب الدین طالش کی فارسی تاریخ کا

ترجمہ تاریخ آشام کے نام سے کیا۔ بہادر علی دیباچے میں لکھتے ہیں :-

”سید بہادر علی حسینی نے اشام کی تاریخ کا جو محمد اورنگ زیب عالم گیر بادشاہ کی  
 سلطنت میں نواب عمدة الملك میر محمد سعید اردستانی کے رفیق ولی احمد  
 شہاب الدین طالش نے لکھی تھی۔ سنہ اٹھارہ سی پانچ عیسوی مطابق بارہ سی بیس  
 ہجری میں خداوند نعمت ہر برٹ ہارٹین صاحب اور ..... کوں برک صاحب  
 بہادر و ام دو لہا کی فرمائش سے ..... مارکوس و لزی گورنر بہ سادد“

دام اقبالہ کے عہد اور پادری برن اور پادری بکانن صاحب کی تولیت میں.....

ہندی زبان میں ترجمہ کیا۔<sup>۱۷</sup>

تاریخ اشام کا ۱۳۹۹ اور اوراق کو محیط خوش خط، قدرے خستہ اور کرم خوردہ قلمی نسخہ

ایشیاٹک سوسائٹی آف بنگال (کلکتہ) میں موجود ہے۔<sup>۱۸</sup>

ولی احمد شہاب الدین نے نواب عمدۃ الملک میر محمد سعید کی اشام (اشام) کی مہم میں رفاقت

اختیار کی تھی۔ چنانچہ انہوں نے نواب صاحب کے سفر کے آغاز سے لے کر وہاں درپیش واقعات، حالات اور

انکی وفات تک کے واقعات ایک کتاب میں قلم بند کئے۔ اس کی کتاب کا نام فتحیہ عبریہ تھا۔ یہ ایک مقدمے

اور دو مقالوں پر مشتمل ہے۔ چنانچہ لٹلٹس نے اپنی تاریخ میں اسکا ذکر کیا ہے۔ جس کا ترجمہ حسینی نے یوں

کیا ہے:-

”اس کتاب کی عبارت سے جو فتح اور عبرت کا احوال ظاہر ہوتا ہے اسی واسطے اسکا

نام فتحیہ عبریہ رکھا گیا۔ ایک مقدمے اور دو مقالے پر ترتیب دی گئی ہے۔<sup>۱۹</sup>

(جاوید نہال نے تاریخ اشام میں چار مقالوں کا ذکر کیا ہے۔ جو غلط ہے۔)

ولی احمد کے بیانات پر یقین کیا جاسکتا ہے اس لئے کہ وہ ان تمام واقعات کا عینی شاہد تھا۔

وہ لکھتا ہے:-

”ظاہر کرنا اس احوال کا علانیہ اور خفیہ رکھنا اس روداد کا نواب ہمت بلند کی

۱۷ دیاچہ تاریخ اشام ورق ۱۰، بیاد علی حسینی ورق ۲۱، ۲۲۔ سید مقیت احسن کی اطلاع کے مطابق تاریخ اشام

۱۸۱۷ء میں ہندوستانی پریس سے شائع ہوئی۔ (۱۱۰ و مطابع ص ۶۷) تاریخ اشام ورق ۱۰، ورق ۶۔

۱۹ انیسویں صدی میں بنگال کا اردو ادب۔ جاوید نہال ص ۸۹۔



بلکہ بڑا کٹھن تھا سوائے اس کے اوپر سے برسات بھی آن پہنچی کہ تدبیر نہ بن پڑی تب  
نواب نے یہ چاہا کہ آپ اپنے ساتھ لشکر لے کر اشام اور کوچ بہار کے راجوں کو  
بر عملی کی سزا دیوے۔

پہلے مقالے میں نواب میر سعید کی کوچ بہار کے لئے روانگی اور راجہ ہم نرائن کی بیخ کنی اور فتح  
کی روداد بیان کی گئی ہے۔ اس مقالے میں کوچ بہار کے علاقے کی پوری جغرافیائی خصوصیات کا بھی ذکر  
کیا گیا ہے۔ جس سے وہاں کی آب و ہوا، پھلوں پھولوں اور پیڑ پودوں وغیرہ کا حال معلوم ہوتا ہے۔  
اس کے علاوہ طرز معاشرت، قومی رسم و رواج اور رہن سہن کا بھی علم ہوتا ہے۔

دوسرا مقالہ آسام کی فتح کے لئے لشکر کے کوپت کرنے اور رانا بادشاہ کی مدد سے فتح حاصل  
ہونے سے متعلق ہے۔ اس ہم میں لشکر کو پیش آنے والی تمام دشواریوں اور آب و ہوا کی ناموائفت کا  
ذکر ہے۔ سیاسی نشیب و فراز، آپسی ممالک اور مبارزات کا بھی حال درج کیا گیا ہے۔ چنانچہ ان تمام  
منہجوں اور حکمت عملی کا علم ہوتا ہے جن کی بنا پر آسام میں فتح حاصل ہوئی۔ اس ہم میں درپیش تمام چھوٹے  
بڑے واقعات کے علاوہ آسام کی جغرافیائی خصوصیات اور دیگر معلومات بھی درج کی گئی ہیں۔ چنانچہ آسام کا  
تہ و دار بعد، آب و ہوا، دریاؤں کی تعریف، پھولوں پھلوں اور بانغات وغیرہ کا ذکر اس کے علاوہ وہاں  
دیگر خوبیاں اور خامیاں بھی بیان کی گئی ہیں۔ اس باب سے آسامیوں کی پیپ و نایب خصوصیات، ان کے  
رہن سہن، رسم و رواج، سماجی اور سیاسی حالات کا بھی اندازہ ہوتا ہے۔

نواب میر سعید کے انتقال پر یہ تاریخ ختم ہو جاتی ہے۔

تاریخ اشام میں تاریخ ہی نہیں بلکہ اس کے لئے آسام کے سیاسی، سماجی اور معاشرتی



حالات پر مکمل دستاویز کی حیثیت رکھتی ہے اس میں درج تمام واقعات میں تاریخوں اور سنین کے حوالے دیتے گئے ہیں۔ تاریخ آشام میں اس عہد کے امراء، وزراء اور نوابین کی سیاسی مصلحتوں، چشمکوں، سیاسی جنگوں اور رعایا کے ساتھ ان کے سلوک کا حال بہت تفصیل سے بیان کیا گیا ہے۔

حسینی نے تاریخ آشام میں غومارواں اور باغی اورہ زبان استعمال کی ہے لیکن کہیں کہیں ان کے بیانات بڑے بڑے روح اور بے گیہن ہیں جملوں میں ابھاؤ اور پچیدگی ہے جس کی وجہ سے عبارتیں گنگلک ہو جاتی ہیں۔ حسینی نے مقامی الفاظ و محاوروں کا بھی استعمال کیا ہے۔ ہندی کے الفاظ بھی کثرت سے نظر آتے ہیں بلکہ تاریخ آشام کے شروع میں جہاں سے وہ اصل کتاب کے ترجمے کا آغاز کرتے ہیں اس حصے میں ہندی کے الفاظ غالب نظر آتے ہیں لیکن اس میں شعوری کوشش کا دخل ہے۔ ہندی کے الفاظ طبع لطیف پر گراں گزرتے ہیں۔ اس کا موضوع ان بھدے الفاظ کا متحمل نہیں ہو سکتا۔

انتباس ملاحظہ ہو :-

”حمد کے انگنت کٹک اس بچوں نرنکار کی مملکت کے دوار سیوک ہیں کہ جس نے شریعت و حقیقت کی لڑائی کے دل تھنب سورساوتوں اور طریقت و ملت کی مہا بھارت کے ریخت بیر بلونتوں کو ان سب پر سلام ہو جو مشرک اور بھٹکے ہوؤں کے ہیوں کے ملکا، کے سر کرنے کے واسطے۔ کافر اور بھکے ہوؤں کے ہردوں کے جگ جتنے کے تے بدایت درہنائی کی فوج سمیت بھیجا۔“

تاریخ آشام میں عربی کے جملے بھی کثرت سے استعمال کئے گئے ہیں۔ لیکن حسینی نے ان کا ترجمہ کر دیا ہے۔ اس کے علاوہ واقعات کے درمیان میں اردو آیات درج ہیں۔

۱۔ تاریخ آشام (ق ۱) بہادر علی حسینی ورق ۲۔

بہشتِ مجموعی تاریخِ آشام کی زبان عموماً سادہ اور رواں ہے۔ لیکن کہیں کہیں پر تعقید اور

گنجلک عبارتیں بھی ملتی ہیں۔

۶۵

## شاہ نامہ ہند (شہنامہ ہندی)

محمد علی

شہنامہ ہندی فارسی کتاب شمشیر خانی کا ترجمہ ہے۔ یہ ترجمہ محمد علی نے کالج کونسل سے

انعام حاصل کرنے کی غرض سے صاحبانِ عالی شان کے حکم پر ۱۸۱۱ء میں مکمل کیا تھا۔ سبب تالیف بیان کرتے ہوئے محمد علی لکھتے ہیں:-

..... اس عاصی نے دیکھا کہ بعضے اجباً ترجمہ کتب کے وسیلے سے کمپنی  
انگریز بہادر کی سرکارِ معدلت آثار سے فیض یاب ہوتے ہیں۔ اس بیچہ ان نے  
بھی حوصلہ کیا اور بموجب حکم جہان مطاع صاحبانِ عالی شان کو نسل کے کتاب  
شمشیر خانی کہ منتخب شاہنامہ ہے باوجود مشاغل نوکری و بیجان تفکرات دنیوی  
اردوئے معلیٰ کی زبان میں ترجمہ کی۔ اور شہنامہ ہندی  
اسکا نام رکھا۔

۱۰ دیا چہ شاہنامہ ہند (ق. ن. محمد علی ورق ۲۔

محمد علی نے خاتمے پر اپنے ترجمے کی تکمیل کا قطعہ تاریخ بھی درج کیا ہے۔

ہوا ترجمہ سے مجھے جب فراغ ملا وہیں تاریخ کا بھی سراغ

کیا میں نے پیر حسد سے سوال ہے تاریخ بھری کا مجھ کو خیال

سردرد کر دور بولا پکاہ (گذا) ملخص ہے یہ شاہنامے کا ۱ و ۵  
۱۲۳۰ - ۲ = ۱۲۲۶

کیا پھر جو میں عیسوی کا سوال وہیں اس نے بھی کر کے نکر و خیال

کہا اس سے کہ دور کر تو صریحاً میاں ہے یہ مقبول حضرت مسیحؑ  
۱۸۳۵ - ۲۲ = ۱۸۱۱

شہنامہ ہندی میں محمد علی نے شمشیر خانی کے مولف توکل بیگ کے بیان کا اردو ترجمہ

پیش کیا ہے۔ جس سے علم ہوتا ہے کہ حاکم غزنین شمشیر خاں کسی ایسی کتاب کا خواہش مند تھا جس سے

شاہان سلف کے بارے میں اجمال سے علم ہو سکے۔ اسے شاہنامہ فردوسی اپنی طوالت اور شاعرانہ خصوصیات

کی وجہ سے ناپسند تھی۔ اسکا خیال تھا کہ اہل حکومت اپنی عدیم الفرستی کے باعث اس کتاب سے استفادہ

نہیں کر سکتے۔ چنانچہ وہ چاہتا تھا کہ شاہنامہ فردوسی کی تلخیص فارسی نثر میں کی جائے تاکہ زیادہ مفید

ثابت ہو۔ ایک شناسا نے شمشیر خاں کی اس خواہش کا اظہار توکل بیگ سے کیا اور توکل بیگ نے

شاہنامہ فردوسی کو فارسی نثر میں اختصار کے ساتھ بیان کیا۔ اور اسے ۱۱۹۵۲ء میں مکمل کیا۔ یہی کتاب

شمشیر خانی کے نام سے مشہور ہوئی۔ جسکا ترجمہ بزبان اردو محمد علی نے کیا۔ اور شہنامہ ہندی نام رکھا۔

شہنامہ کی ابتدا میں محمد علی نے فردوسی کی منظوم مدح کا بھی شعری ترجمہ کیا ہے۔ یہ مدح فردوسی نے

سلطان محمود کی شان میں کی تھی۔

۱۔ شاہنامہ ہندی (ق. ن. محمد علی ورق ۱۸۱، ۲۸۰۔)

شہنامہ ہندی بطح نہ ہو سکی۔ اسکا قلمی نسخہ ایشیاٹک سوسائٹی آف بنگال (کالکتہ) میں

محفوظ ہے۔ یہ نسخہ ۱۳۸۱ اوراق کو محیط ہے۔

شاہنامہ ہند کا باقاعدہ آغاز کیومرث کے ذکر سے ہوتا ہے۔ چنانچہ لکھا ہے کہ:-

”داستان کہتے ہیں کہ پہلے جس شخص نے تخت اور تاج بادشاہی کا آئین جہاں

میں نکالا کیومرث تھا پہاڑ میں رہتا اور اپنی قوم سمیت حیوانوں کے چمڑے

کا لباس پہنتا۔ اس کے ایک بیٹا تھا سیامک نام.....“

اس کے بعد سیامک اور اس کے بیٹے ہوشنگ، کا ذکر ہے۔ ہوشنگ کے ذیل میں درج ہے:-

”کہتے ہیں کہ آگ پتھر سے ہوشنگ ہی نے نکالی اور آئین آتش پرستی کا اسنے ایجاد

کیا۔ کہا آگ نور الہی ہے پوجنا اسکا بہتر ہے۔“

شاہنامہ شاہان سلف کی مکمل تاریخ ہے۔ چنانچہ اس میں ہوشنگ کے بعد ظہورث، جمشید،

مرتاس تازی، نجاک، فریدوں اور اس کی اولادوں، ایراج، منوچہر، سام بن نریمان، افراسیاب،

کرشاسپ، کاؤس، ہفت خوانی رستم، سیاوش، کیخسرو اور اسفندیار وغیرہ کا بہت تفصیل سے

اور بہت دلچسپ انداز میں ذکر کیا گیا ہے۔ آخری بیان میں ساسانیوں کی سلطنت اور نصیر کا قصہ ہے۔

ان اہم بیانات کے علاوہ درمیان میں واقعاتی تو اتر سے اور بھی بہت سے بیانات و واقعات ہیں۔ ان

تمام واقعات کے درمیان میں کثرت سے ابیات درج ہیں۔

شاہان سلف کے بیان میں ان کے کارناموں، طریقہ حکومت، سیاسی چشمک، آپس کے روابط،

شجاعت، بہادری اور جہانبانی وغیرہ کا ذکر ہے۔ شاہنامہ ہند بے حد معلوماتی دستاویز ہے۔

۱۔ شاہنامہ ہند (ق۔ ن) محمد علی ورق ۱۰۶۔ ۲۔ شاہنامہ ہند (ق۔ ن) محمد علی ورق ۱۰۶۔



پوری کتاب میں سادہ نگاری کا یہی انداز ہے۔ ہر واقعہ ہر بیان وہ کہانی کہنے کے انداز میں بیان کرتے جاتے ہیں۔ ہاں اگر کوئی نقص ہے تو ایات کی کثرت کا۔ ایات کی یہ زیادتی اکثر طبیعت پر گراں گزرنے لگتی ہے۔ منظوم ترجمے کا انداز یوں ہے سہ

تو کپڑے کو کر دین یزداں شمار  
کہ کھینچیں گے اپنی طرف مرد چار  
بہر یک چاہے گالیوں سے تھپن  
عدو ہو ویں گے چاروں سے بہر دین

۶۶

## اقبال نامہ سید بخشش علی

سید بخشش علی نے منشی غلام حسین کی فارسی تاریخ سیر المتاخرین کے ایک حصے کا ترجمہ اقبال نامہ کے نام سے کیا تھا۔ یہ ترجمہ انہوں نے ولیم ٹیلر اور مارٹن کی فرمائش پر کیا تھا۔ یہ غیر طبعی عبارت اسکا ۱۴۰ اداق پر مشتمل خستہ اور کرم خوردہ قلمی نسخہ ایشیاٹک سوسائٹی آف بنگال، کلکتہ میں موجود ہے۔ آغاز میں کالج کی مہر ثبت ہے۔

سید بخشش علی نے اقبال نامہ میں انگریزوں کی ابتداء سے حکومت، شجاعت و بہادری اور عدل و انصاف کا ذکر بیت تفصیل سے کیا ہے۔ وہ لکھتے ہیں:

”معلوم ہوا کہ سید بخشش علی فینس آبادی نے ترجمہ سیر المتاخرین کا جو نسخہ میں

لے شاہنامہ ہنداق۔ ن۔ احمد علی ورق ۳۶۰۔ ۳۵۲۔

صاحبان عالی شان کی ابتداء ریاست شجاعت و عدالت کا بیان مفصل لکھا ہے۔ مدرسان ہندی جناب ٹیلر صاحب بہادر اور جناب مارٹن صاحب بہادر دام ظلہما کی فرمائش بموجب..... معلمان کالج کے واسطے لکھا جس کہ اس کتاب میں صاحبان عالی شان کی شجاعت اور تدبیر کا حال مفصل بے کم و کاست لکھا ہے۔<sup>۱</sup>

اقبال نامہ کا آغاز سراج الدولہ کے ذکر سے ہوتا ہے۔ اس کے بعد اس کی کلکتہ پر چڑھائی اور دیگر جنگی حالات بیان کئے گئے ہیں۔ ان بیانات میں انگریزوں کی حکمت عملی اور فہم و ذکاوت کی تعریف ہے۔ شوکت جنگ کے سیاسی حالات میں اصل مصنف (منشی غلام حسین) نے اپنے ذاتی حالات و واقعات بھی بیان کر دیئے ہیں۔ بخشش علی نے ان حصوں کا بھی من و عن ترجمہ کر دیا ہے۔ شوکت جنگ سراج الدولہ کی دیگر جنگی کاروائیوں کے علاوہ سیاسی چشمکوں کا ذکر بھی موجود ہے۔ یہ سارے بیانات کافی طویل اور مفصل ہیں۔ ان میں انگریزوں کی مدح سرائی بھی شامل ہے۔ انگریزوں کے مقابلے میں سراج الدولہ کی ہزیمت اور بنگالے کی نظامت پر میر جعفر خاں کی مسند نشینی کا بھی ذکر مذکور ہے۔ جنگی واقعات کے بیانات میں بہت وضاحت اور طوالت سے کام لیا گیا ہے۔ اس کے بعد میر جعفر خاں کی تینوں صوبوں پر مسند نشینی اور سراج الدولہ کی قید اور قتل کے ہولناک واقعات بھی مندرج ہیں۔

ان واقعات کے علاوہ میر قاسم پر انگریزوں کی فتح، میر قاسم کا ذکر، شجاع الدولہ کی انگریزوں سے جنگ، اور صلح و عہد و پیمان، نجم الدولہ کی بنگالے پر مسند نشینی، انگریزوں کی مداح

<sup>۱</sup> معلمان۔ ۱۰ اقبال نامہ (ق۔ ن) سید بخشش علی ورق ۲۔

اور تینوں صوبوں کی مسندوں کی کمپنی بہادر کے نام منتقلی، نجم الدولہ کی موت، سیف الدولہ کی مسند نشینی، انگریزوں کی مہمات اور سیف الدولہ کی موت وغیرہ کا ذکر بہت تفصیل سے کیا گیا ہے۔ اقبال نامہ کے آخری عنوانات ملاحظہ ہوں:-

”موتوں ہو جانا کونسل کا ضلع عظیم آباد سے اور آنا اس ضلع کا مہاراجہ کلیان

سنگھ اور راجہ خیالی رام کے قبضے میں حسن تقریر و کوشش سے راجہ

خیالی رام کی اور خالق ارض و سما کی تائید سے“

اور:-

”مبارک الدولہ و مظفر جنگ، منی بیگم و بوبیگم کی تو خصلتوں کا بیان“

اقبال نامہ کے تاریخی واقعات میں تسلسل ہے۔ اہم تاریخی ہستیوں کے ذکر کے علاوہ

درمیان میں جو بھی چھوٹے چھوٹے واقعات رونما ہوتے اور جو تبدیلیاں ظہور پذیر ہوتی ہیں

ان سب کا ذکر موجود ہے۔ سیاسی اور جنگی کاروائیوں، مبارزات اور سیاسی چشمکوں وغیرہ

کا حال بہت دلچسپ اور آسان زبان میں بیان کیا گیا ہے۔ نوابوں کی سیرتوں اور عادات و

الحوار پر بھی تبصرہ ملتا ہے۔ بنگال کے تاریخی واقعات پر ایک آسان اور عمدہ دستاویز ہے۔

یوں اقبال نامہ خاصی خصوصیت کا حامل ہے۔

اقبال نامہ کا انداز بیان دلچسپ اور آسان ہے۔ اس کے علاوہ اس میں گفتگو کا آسان

انداز ملتا ہے۔ نہ کہیں تعقید کا عیب ہے اور نہ گجھلک عبارتیں ہیں۔ خال خال ترجمہ پن کی نمایاں

جھلک مل جاتی ہے۔



بخشش علی آسان اور عام فہم انداز میں تاریخی واقعات لطف سے بیان کرتے چلے جاتے ہیں۔ مثال ملاحظہ ہو :-

”راجہ خیالی رام اس واقعہ سے مطلع ہو پیادہ پا دوڑا یتیموں کے گھر میں جا انکی تسلی کی اور اس لاش کی بطور اسلام کے تجہیز و تکفین کروا اپنی ملک کی زمین میں مدفون کروایا اور اس جگہ کو وقف کر دیا تا مسکین و محتاج لوگ اپنے مردے اس میں دفن کریں۔ بے وارث لڑکوں کو گھر لے آ اپنے لڑکوں کی طرح انکی پرورش و سرپرستی کرنے لگا۔ معلم نوکر خادم انکے واسطے معین کر دیتے آج تک دے طفل اسکے سایہ تربیت میں خوشی سے رہتے ہیں۔“

اقبال نامہ کو سکریٹری رڈیل نے ولیم پرائس کے پاس تبصرے کئے بھیجا تھا۔ ۲۵ مارچ ۱۸۲۵ء کو انھوں نے اپنی رپورٹ میں لکھا :-

”..... اگر ہندوستانی کی شکل میں اردو کی تعلیم جاری رہتی تو میر بخشش علی کا ترجمہ بہت مفید ثابت ہوتا۔ لیکن حال ہی میں میرے شعبے میں اردو کی جگہ پر ہندی کی تعلیم کا آغاز ہو جانے کی بنا پر اس قسم کے ترجموں کی ضرورت نہیں ہے۔ اب ایسی کتابوں کی بجائے نئی قسم کی کتابوں کی ضرورت ہوگی۔“

لیکن ایشیاٹک سوسائٹی آف بنگال میں موجود قلمی نسخے کے سرورق پر مندرجہ ذیل عبارت درج ہے :-

”تاریخ نئے ام اپریل ۱۸۲۵ء درکینی سرکار داخل“

۱۔ اقبال نامہ (دق. ن) سید بخشش علی ورق ۲۹۶۔

۲۔ بحوالہ فورٹ ولیم کالج (ہندی) لکھنؤ ساگر دارشنی ص ۱۲۳۔

اس سے اندازہ ہوتا ہے کہ بعد میں کانج کونسل نے اسے منظور کر لیا تھا۔

۶۷

## حسن اختلاط

میر ابوالقاسم خاں

میر ابوالقاسم خاں نے حسن اختلاط کو ۱۸۰۳ء میں تالیف کیا تھا۔ وہ خاتمے پر لکھتے ہیں  
 ”مارکویس ولزلی بہادر گورنر کے عہد میں یہ کہانی موسوم بہ حسن اختلاط اٹھارہ  
 سو تین سال انگریزی چوتھی مئی بدھ کے دن چشم بدور کلکتہ میں حسن انجام  
 کو پہنچی۔“

حسن اختلاط ۱۸۰۳ء میں طبع ہو گئی تھی۔ لیکن اسکا مطبوعہ نسخہ دستیاب نہ ہو سکا۔ اسکا  
 ۱۳۰۰ء اوراق پر مشتمل قلمی نسخہ ایشیاٹک سوسائٹی آف بنگال (کلکتہ) میں موجود ہے۔ حسن اختلاط کا  
 ایک قلمی نسخہ اسٹیٹ سنٹرل لائبریری حیدرآباد (آندھرا پردیش) اور دوسرا نواب سالار  
 جنگ کے کتب خانے میں بھی موجود ہے۔

گل کرسٹ کی ۱۹ اگست ۱۹۰۳ء کی انعام کے لئے سفارشی فہرست میں حسن اختلاط  
 مطبوعہ کتابوں کے ذیل میں شامل تھی۔ اس پر گل کرسٹ نے پاس روپے انعام کی تجویز پیش

حسن اختلاط (ق. ن) میر ابوالقاسم خاں ورق ۳۰۔

کی تھی۔ لیکن کانج کو نسل نے اس فہرست کو نامنتظر کر دیا تھا۔ چنانچہ ۹ ستمبر ۱۸۰۳ء میں گل کرسٹ نے ایک دوسری فہرست پیش کی۔ اس میں بھی حسن اختلاط شامل تھی۔ رائے کے کالم میں گل کرسٹ نے لکھا تھا:۔

“A native gentleman in Calcutta who has written his miscellaneous work with great spirit rather as a specimen of what we may expect from him if couraged than as a perfect work.”

لیکن ۱۰ اکتوبر ۱۸۰۳ء کی کارروائی میں مندرجہ ذیل تبصرے کے ساتھ کوئی انعام نہ دینے کا فیصلہ کیا گیا:۔

”زبان تو مناسب ہے لیکن اسلوب مناسب نہیں۔ موضوع سے ناواقفیت کی بنا پر اس چھوٹی سی تصنیف میں اس قدر سہو ہوا ہے کہ مصنف کسی بھی طرح کے انعام کا مستحق نہیں ہو سکتا۔“

حسن اختلاط کا موضوع تاریخ ہے۔ یہ بہت مختصر سی کتاب ہے۔ آغاز میں کرسٹ اور گل کرسٹ کی مدح درج ہے۔ اس کے بعد ہندوستان کی وجہ تسمیہ بیان کی گئی ہے:۔

”ایہا الثاقلین اب سنو اس کہانی کو کہ اگلی زمانے کی لوگوں کی تحریر سے جو چکے کہ احوال مملکت ہند کا جھوٹا سچا اپنے سننے میں آیا ہے اسے بحسن اختلاط

Proceedings of the College of F.W. Vol. 559, P. 278, 285, 288

کہ سناتے ہوں کہ اگر کان دہر کر سنے تو آگے کو کان ہوں اور یہ وہ مسلہ کذا،  
ہے کہ نادان بات کہتے اور دانا قیاس کرے چنانچہ وجہ تسمیہ ہندوستان کا یہ  
ہے کہ یہ مملکت قدیم سے ہندوؤں کی تھی اور دے اپنی اصطلاح میں حقائق و  
تاج کو راجہ کہتے تھے اور دلی دارا اختلاف بھی و نہیں کی مقرر ہوئی ہے۔

اس کے بعد ماجہ بکر ماجیت اور تورانیوں کے ہند پر غلبے کو اختصار سے بیان کیا گیا ہے۔ محمد شاہ کے عہد اور  
نادر شاہ کے حملے کا بھی ذکر مذکور ہے۔ اس کے علاوہ بنگال اور عظیم آباد (پٹنہ) کے واقعات بھی مختصراً  
دراج کئے گئے ہیں۔ ان تاریخی واقعات کو بیان کرنے کے بعد انگریزوں کے عہد کا ذکر اور اس عہد کے  
واقعات و حالات کا بیان ہے۔ اس حصے میں مصنف نے انگریزوں کی خوب تعریف کی ہے۔

مرتب فہرست مخطوطات اسٹیٹ سنٹرل لائبریری حیدرآباد نے حسن اختلاط کو مرشد آباد  
کی تباہی کی مختصر تاریخ کہا ہے جس میں وہاں کی تباہی کا حال اور چشم دید واقعات کو بطور افسانہ  
لکھا گیا ہے۔

حسن اختلاط کی زبان میں اکثر و بیشتر فارسی اور عربی الفاظ استعمال کئے گئے ہیں۔ اسکا  
اسلوب بے کیفیت ہے۔ جس کی وجہ سے واقعات میں دلچسپی کی نقیہ پیدا نہیں ہو سکی ہے۔ مندرجہ ذیل  
اقتباس سے حسن اختلاط کے اسلوب کا بخوبی اندازہ لگایا جاسکتا ہے۔

”جب سے اللہ تعالیٰ نے اس ملک ہند کا زمام اختیار کیا جانے لگا اور  
کے ہاتھ میں دیا تب سے بہر طرت کی امنیت بعد و انصاف برہتی ہی چلی آئی جو

۱۔ حسن اختلاط، ق۔ ۱، ص ۱۰۱، ایڈیشن، خاں ورق ۹۔

۲۔ سلسلہ اشاعت نواتین دکن انسٹیٹیوٹ کتب خانہ آصفیہ جلد اول ص ۲۳۵، ۲۳۶۔

سردار گردوں وقار کی آیا اپنے سابق سے ملک کو زیادہ انتظام دیا اور جو لوگ  
کہ خواص اس ملک کے تھے وہیں سے جیسے جیسے لائق سمجھا اوسے ویسا ہی ملوک  
کیا اور جنہیں ناقص جانا ونے کچھ کام نہ رکھا۔

حسن اختلاط میں فارسی تراکیب کا استعمال بکثرت نظر آتا ہے۔ نسخے میں املے کی غلطیاں

بھی موجود ہیں۔



## انالس آف دی کالج آف فورٹ ولیم

(ANNALS OF THE COLLEGE OF FORT WILLIAM)

### تھامس روبک

یہ فورٹ ولیم کالج کے آغاز سے لے کر ۱۸۱۹ء تک کی تاریخ ہے۔ فورٹ ولیم کالج کے سابق و  
سباق میں یہ کتاب بہت اہم ہے۔ اس میں تھامس روبک نے مختلف سالوں میں منعقد  
PUBLIC DISPUTATION کو درج کیا ہے۔ اس کے علاوہ مختلف شعبوں میں کام  
کرنے والے منشیوں کا تقرر اور کالج کی ادبی خدمات وغیرہ کا ذکر بھی بہت تفصیل سے کیا گیا ہے۔  
تھامس روبک چونکہ خود کالج سے وابستہ تھے اور انہوں نے اس کتاب کو اپنی ملازمت کے

لے حسن اختلاط (دق۔ن) میر ابو القاسم خاں ورق ۲۸۔

دوران ہی ترتیب دیا تھا اس لحاظ سے انکے بیانات قابل اعتبار ہیں لیکن کہیں کہیں اس کتاب میں پرنٹ کی غلطیاں بھی موجود ہیں۔

انالس آف دی کالج آف فورٹ ولیم ۱۸۱۹ء میں ہندوستانی پریس سے شائع ہوئی تھی۔ اس کے نسخے نیشنل آرکائیوز آف انڈیا (دہلی) ایشیاٹک سوسائٹی آف بنگال (کلکتہ) اور نیشنل لائبریری (کلکتہ) میں موجود ہیں۔ لیکن ڈاکٹر عبادت بریلوی نے لکھا ہے کہ اس کے نسخے صرف برٹش میوزیم اور انڈیا آفس میں موجود ہیں۔

۴۹

## چھتر پرکاش

### للوچی لال کوئی

”چھتر پرکاش“ چھتر سال کی منظوم تالیف ہے۔ اس میں بندیل کھنڈ کے علاوہ دیگر تاریخی واقعات اور افراد کا بھی ذکر ہے۔ یہ ایک سو اچاس صفحات پر مشتمل ہے۔ اس میں چھپس ابواب ہیں۔ چھتر پرکاش ناگری رسم الخط میں ہے۔

چھتر پرکاش کو ولیم پرائس نے ۱۸۱۹ء میں فورٹ ولیم کالج سے شائع کیا تھا زیر نظر نسخہ ۱۹۰۳ء کا ناگری پرچاری سبھا بنارس سے شائع شدہ ہے اس پر شیام سندر داس نے مقدمہ لکھا ہے۔

۱۔ سرورق انالس آف دی کالج آف فورٹ ولیم۔ ۲۔ مقدمہ گلزار دانش۔ ڈاکٹر عبادت بریلوی ص ۱۱۔

۳۔ مقدمہ چھتر پرکاش (مطبوعہ ۱۹۰۳) شیام سندر داس ص ۲۔

چھتر پرکاش کی زبان اودھی اور برنج کا مرکب ہے یہ زبان بے حدوداں اور شگفتہ ہے

نمودہ ملاحظہ فرمائیں چھتر ال کار لڑکپن ان الفاظ میں بیان کیا گیا ہے۔

پرگٹ پاسنی میں چھبی چھاتی	بھو بھر بہت کر پان اٹھاتی
تادن کبی نہ کبنت بناتے	دئے دان تن کوں من بھاتے
گھٹون چلت گھونٹھرو باہے	سنجت سنت ہنس ہیہ لاجے
گہی پکا کی پانی ڈو لے	کلاکی کلکی دسنن ڈتی کھولے
بہنت اٹھت بھور ہی جاگے	نرکھت کونہ پیئے انورا گے
کھیلت لیت کھلونا آپھے	دھادت کلکی چھا ہنہ کے پاپھے
روچی سوں تکت ترگ جے نیکے	بہنس لیت بھراسب ہی کے
دن دن بڑھے بڑھائی اندا	جیے سکل پچھ کو چندا

۱۔ چھتر پرکاش (مطبوعہ ۱۹۰۳ء) لال کوی ص ۲۰۔

پراگت پاسنی میں ڈھبی ڈھائی	भुवभरसीह कृपान उठाइ ॥
ता दिन कीब न कबिन्त बनाये।	दिये दान तिन कौ मन भाये ॥
घुटुनन चलत घूंघरु बाजै ।	सिंजित सुनत हंस हिय लजै ॥
गीह पलका की पाटी डोलै ।	किलिकिकिलिकि दसनिन डुति रेवालै ॥
बिहंसत उठत भोर ही जागै ।	निरखत कौ न हिये अनुरागै ॥
रेवलत लेत रिलौना ओढा	धावत किलिकि टांहे के पाहे ॥
रुचि सों लकत लुरा जै नीके ।	बिहंसलत मुजरा सब हीके ॥
दिन दिन वढै बढ़ाई अनंदा ।	जैसे सुकल पक्ष कौ चंदा ॥

چتر پرکاش کے سارے بیانات بہت عمدہ ہیں۔ ان سے واقعات کی پوری تصویر لگا ہوں  
میں آجاتی ہے۔



## دستور ہند (بارہ ماہ) کاظم علی جوآں

کاظم علی جوآں نے شعبہ ہندوستانی کے لئے ایک بارہ ماہہ نظم کیا تھا جسکا نام انہوں نے  
”دستور ہند رکھا۔ یہ بارہ ماہہ ۱۹۱۶ء (مطابق ۱۸۰۳ء) میں مکمل ہوا اور ۱۹۱۲ء میں ہندوستانی  
پریس سے شائع ہوا۔ ۱۹ اگست ۱۸۰۳ء کی انعام کے لئے سفارشی فہرست میں یہ طباعت کیلئے تیار شدہ  
کتابوں میں شامل تھا۔ گل کرسٹ نے اس بارہ ماہہ پر دو سو روپے انعام کی سفارش کی تھی۔ اور  
راتے کے کالم میں لکھا تھا:-

”بارہ ماہہ ایک طبع زاد نظم ہے جو ہر طرح کی بہت افزائی کی مستحق ہے۔“

لیکن کانج کونسل نے یہ پوری فہرست ہی نامنتظر کر دی تھی۔ اس لئے کہ کانج کونسل ان منصفین  
کو انعام دینے کے حق میں نہیں تھی جو کانج کے باتخواہ منشی تھے۔ اس کے بعد گل کرسٹ نے

سرورق بارہ ماہہ معبود ۱۹۱۲ء

Proceedings of the College of F. W. Vol. 559 P. 277



کانج کونسل کے اس فیصلے پر احتجاج کرتے ہوئے ایک دوسری فہرست پیش کی جس میں اور دوسری کتابوں کے ساتھ بارہ ماہ کا نام بھی خارج کر دیا گیا۔ البتہ بعد میں کانج کونسل نے بارہ ماہ کی سوکاپیاں لی تھی اور اس کے لئے جو آں کو چار سو پچیس روپے دیتے گئے تھے۔

جو آں نے بارہ ماہ کے اختتام پر قطعہ تاریخ درج کیا ہے۔

ہزار احساں و شکر حق ہے اب تو کہ حسبِ احکم تھا صاحب کا جو جو  
 ہوا آئیں نیکو سے سرانجام رہے گا اس میں برسوں تک مرا نام  
 حساب آغاز سے انجام تک جو کیا ہے میں نے ہسینوں کا توجہ کو  
 کہا ہر ایک نے یہ مشنوی سب ہوتی ہے چھ مہینے میں مرتب  
 ہوتی ہاتھ کی جو تائب مجھ پر کہ میری ہے طبیعت کا وہ رہبر  
 دو ہیں یہ مردۂ تاریخ پہونچا یہی تو ہند کا دستور ہے گا۔

۱۲۱۶ھ

جو آں نے بارہ ماہ گل کرسٹ کی فرمائش پر نظم کیا تھا۔ اور گل کرسٹ ہی نے موضوع سے متعلق انکو ہدایت دی تھی۔ ورنہ بارہ ماہ سے کے تقاضے تو کچھ اور ہوتے ہیں۔ گل کرسٹ نے موضوع کے بارے میں جو ہدایات دی تھیں جو آں نے سب تالیف میں انہیں تفصیل سے لکھ دیا ہے۔

چنانچہ تھا یہی ارشاد ان کا کہ منظوم ایک تو لکھ بارہ ماہ سا  
 کیا میں نے قبول ان کا یہ ارشاد وہ ہیں سے اس کی ڈالی پہلے بنیاد  
 سنائے بعد چندے کتنے اشعار پسند انکی ہونے اور کی یہ گفتار

۱۔ فورٹ ولیم کانج (ہندی) لکنتی ساگر دارشنے ص ۱۰۴۔

۲۔ بارہ ماہ (مطبوعہ ۱۸۱۲ء) کاظم علی جو آں ص ۱۰۵۔

اجازت تجھ کو یہ دیتے ہیں اب ہم  
تو اپنے بیٹھ کر گھر میں کرا تمام  
ولے چھوٹے نہ اس میں کوئی تھوڑا  
اور اس میں رسمیں جو گبر و مسلمان

بہ خاطر جمع مضمون کرنا ہم  
سپرد اب ہم نے تیرے یہ کیا کام  
موافق مہر و مہ کے کیجئے اظہار  
بجالاتے ہیں، لکھیو اس کے عنوان

بعد کے اشعار میں جو انے اپنی دشواریوں کا ذکر کر دیا ہے وہ

برونج اور کوکب اور ہررت کا اتواں  
رکھے اہل فراست بات یہ یاد  
مہینا جو ہے شمسی اور ہلالی  
یہی اب اپنے دل میں کیجئے غور  
کرے جن برجون کو وہ سال میں طے  
تطابق دے لکھا ہے میں نے باہم  
نہیں لازم کہ ہو ہر سال اسی طور  
برس اتیس جب یونہی گزر جائیں  
ولے دونوں کا باہم جمع کرنا  
کہ ہندو اور مسلمان کی ہے جو رسم  
تطابق میں نہ دیتا گرا انھوں کو  
ہلالی اور شمسی کر کے لاہر مرع  
یہاں یہ بس ہے کہ عاقل کو اشارہ

لکھائیں نے بہ تفصیل و باجہ سال  
کرے اس پر نہ کوئی تا کہ ایراد  
ہر ایک کی گردشیں ہیں گی نرالی  
برابر مہر و مہ کا کیوں کہ ہو دور  
مہینے میں یہ سیران کی کرے ہے  
اگرچہ یہ موازینق ہوتے ہیں کم  
بہم شمس و قمر کا دھرم میں دور  
جو یہ ایام اب ہیں پھر نظر آئیں  
بنا تہوار کی بھرا کہ پہ دھرنا  
کرے ہیں اپنے اپنے دیں کی و رسم  
تو یکجا جمع ہوتے یے یار و کذا  
لکھا ہے جو نہیں ہوتا وہ دائم  
کنایہ اسکا چہرہ ہو گا دوبارہ لے

لے بارہ ماہہ (مطبوعہ ۱۸۱۲ء) کا نظم علی جو ان ص ۵، ۶۔

اس طرح جوآن نے یہ بارہ ماسہ گل کر سٹ کی ہدایت کے مطابق ایک خاص نمج پر نظم کیا تھا جو اسے بارہ ماسہ کی مروجہ روایتوں سے الگ کرتا ہے۔

بارہ ماسہ کی صنف خالص ہندوستانی طرز معاشرت کی پیداوار ہے۔ اس میں ایک عورت کے فراق و ہجر کی داستان نظم کی جاتی ہے۔ محبوب یا شوہر سے جدائی کے عالم میں ہجر نصیب عورت ملنے کی آس لگائے صبح و شام کا شمار کرتی رہتی ہے۔ مختلف موسم آتے ہیں اور اس کی بے چینی میں اضافہ کر دیتے ہیں۔ مختلف تہواروں اور میلوں ٹھیلوں میں وہ اپنی سکھی سہیلیوں کو خوش اور بے فکر دیکھتی ہے تو جدائی کی آنچ اور تیز ہو جاتی ہے۔ ان تمام کیفیات کا بیان بارہ ماسہ کی روح ہے موسم اور اس سے متعلقہ تہواروں کا بیان تو محض پس منظر کا کام کرتا ہے۔

سنسکرت میں بارہ ماسہ کی کوئی روایت نہیں ملتی۔ شش رتو ورتن کا تعلق بارہ ماسہ سے کسی طور بھی جوڑا نہیں جاسکتا۔ ہندی میں ملا داد کی چند آئن میں بارہ ماسہ اپنی تمام خصوصیات کے ساتھ پایا جاتا ہے۔ محمود شیرانی نے اپنی کتاب پنجاب میں اردو میں کبیر کے ایک بارہ ماسے کا ذکر کیا ہے۔ اور مسعود سعد سلیمان کی "غزلیات مشہورہ" بھی قدیم بارہ ماسے کا نمونہ ہے۔ اردو میں مکمل بارہ ماسہ ا فصل کی بکٹ کہانی کی شکل میں نظر آتا ہے اس سے قبل بارہ ماسے قصوں کے اجزاء کی شکل میں ملتے ہیں۔ لیکن ایک مکمل تصنیف کی حیثیت سے غالباً یہ پہلا بارہ ماسہ ہے جو دستیاب ہے۔

جوآن کا بارہ ماسہ "دستور ہند" بارہ ماسہ کم اور دستور ہند زیادہ ہے۔ دراصل گل کر سٹ کو بارہ ماسہ کی روایتوں اور اجزائے ترکیبی کا نہ تو علم تھا اور نہ ہی ضرورت تھی۔ انہیں تو کسی ایسی نظم کی ضرورت تھی جس سے ہندوستان کے مختلف تہواروں، میلوں، ٹھیلوں اور رسم و عقائد سے متعلق معلومات فراہم ہو سکے۔ انکی لہنی پالیسی کے مطابق فورٹ ولیم کالج کے طالب علموں کو

ان تمام باتوں کا علم ہونا ضروری تھا۔ اس لئے انہوں نے جوآن کو حکم دیا تھا کہ

ولے چھوٹے نہ اس میں کوئی تمہوار موافق مہر و مہ کے کیجیو اظہار

اور اس میں رسمیں جو گبر و مسلمان بجالاتے ہیں، لکھیو اس کے عنوان

چنانچہ جوآن نے اپنے بارہ ماہہ دستور ہند میں ہندوستان کے موسموں، فصلوں، مہینوں،

رسم و رواج، کھیل تماشوں اور ہندو مسلمان کے تہواروں انکے مذہبی عقائد اور توہمات کو

اسطرح نظم کیا ہے کہ یہ بارہ ماہہ ایک تہذیبی دستاویز کی اہمیت کا حامل ہو گیا ہے۔

بارہ ماہہ ۴۴ بیانات پر مشتمل ہے۔ یہ بیانات بے حد جاندار ہیں اور تصویر کشی کے یہی

عقدہ مرتعے پیش کرتے ہیں۔ بارہ ماہہ کا اہم حصہ موسموں اور تہواروں سے متعلق ہے۔ تہواروں میں وہ

ایک جانب ناگ پنچی، جنم اشٹی، دسہرہ، دیوی پوجا، تیج، دیوالی اور نہان وغیرہ کا ذکر بہت

خوبصورتی سے نظم کرتے ہیں۔ تو دوسری جانب بہرائچ کے میلے کا ذکر، شعبان کے چاند کا بیان،

رمضان المبارک اور صفر کے چاند کا تذکرہ بھی خوبی سے کرتے ہیں۔ موسموں میں جوآن نے ہندی

اصطلاحات استعمال کی ہیں۔ مثلاً گریم رت، پادوس رت، سرت رت، ہیمنت رت اور

سسر رت وغیرہ۔ موسموں کے یہ منظوم بیانات بے حد دلکش ہیں۔ جوآن نے ہر رت کی نفاذ

ماحول، مخصوص تہواروں، میلوں، ٹھیلوں اور رسم و عقائد کا ذکر بہت دل لگا کر کیا ہے۔ ان میں

طوالت بھی ہے اور اجمال بھی۔ موسم اور اس کی بجزئیات کا ذکر فارسی شاعری کی عمدہ آیتوں سے

متاثر ہے۔

بارہ ماہہ کا باقاعدہ آغاز بسنت رت کے ذکر سے ہوتا ہے۔ جوآن نے بسنت رت کی پوری

تصویر کھینچ کر رکھ دی ہے۔ مثال ملاحظہ ہو۔

درخت میوہ دار ایسے ہیں پھولے کہ بلبل دیکھ کر گل بن کو بھولے

گئے ہیں ایسے ہی سب پھول یکبار  
 نہیں ہے برگ غیر از گل نمودار  
 شگوفہ ہر طرف پھولا ہے اس رنگ  
 ہوا ہے نخل مرجاں دیکھ کر دنگ  
 یہ جوش گل سے ہے رنگ گلستاں  
 ہے نخل ارغواں پھولوں کی چھڑیاں  
 لہے پھولوں سے ہیں ایسے ہی پونے  
 گلوں پر کیوں نہ گل طرہ کرے ناز  
 کہ جیسے کوئی گلدستہ بنا دے  
 یہ کی ہے صالح قدرت نے پرواز  
 چنبیلی زرد بھی ایسی کھلی ہے  
 کہ جس کو چشم عالم تک رہی ہے  
 کروں تعریف اسکی کیا عیاں ہے  
 کہ ہر یک شاخ شاخ زعفران ہے

جوآن نے بارہ ماسہ میں اپنی شعری صلاحیتوں کا مظاہرہ کیا ہے، موسموں، فصلوں،  
 تہواروں اور کھیل تماشوں وغیرہ کے ذکر میں انہوں نے منظر نگاری اور جزئیات نگاری کا بہترین  
 کمال دکھایا ہے۔ ہر واقعہ اور ہر تصویر کو انہوں نے اتنے خوبصورت انداز سے پیش کیا ہے کہ  
 ایک ایک نقش نگاہ کے روبرو ابھرتا ہے۔ ان تمام خوبیوں کا دار و مدار جوآن کی زبان پر ہے۔  
 انہوں نے ان تمام بیانات کو بے حد آسان اور عام فہم انداز میں نظم کیا ہے۔ روزمرہ کے الفاظ اور  
 مثالیں بڑی خوبی سے استعمال کی گئی ہیں۔ ذہن کو نہ کسی کاوش کی ضرورت ہوتی ہے اور نہ  
 غور و فکر کی۔ جوآن نے ہندی کے نرم الفاظ کا بہت بر محل استعمال کیا ہے۔ خال خال فارسی کے الفاظ  
 بھی نظر آجاتے ہیں۔ لیکن ان سے سرلیح الفہمی اور سادگی کی فضا متاثر نہیں ہوتی۔ جوآن کا انداز بہت  
 رواں اور واضح ہے۔ بنگال کی چرخ پوجا کے میلے کی تصویر دیکھتے جوآن نے کتنی سادگی سے کس قدر مکمل  
 تصویر پیش کی ہے

جو بنگالے میں آکر ہم نے دیکھا  
 لگے ہے چرخ پوجا کا یہ میلا

کہ تل دھرنے کو جا ملتی نہیں ہے  
 اور اس کی بیویوں سے ابتدا ہے  
 سراپا تن بدن چھدوا کے اپنا  
 کہ ہر ایک چاک میں ڈلوا کے ڈوے  
 بچے ہیں باجن ان کے ساتھ اور دو  
 بدن میں کانٹے اور سبیاں چھو کر  
 زباں کے پار کر کے برچھی اور سانگ  
 بکثرت یہ تماشا ہنر کہیں ہے  
 مہینا تا ہو آخر انتہا ہے  
 دکھاتے ہیں یہ بنگالی تماشا  
 ہوا کی طرح لیتے ہیں جھکورے  
 ہر ایک سونا چتے پھرتے پرغوش ہو  
 اچھلتے کودتے ہیں شاد ہو کر  
 دکھاتے کو بکو پھرتے ہیں یہ سوانگ

کھیل تماشوں کے ذیل میں کبوتر بازی اور مرغ بازی کے بیانات خوب ہیں۔ مثلاً مرغ بازی کا بیان ملاحظہ ہو۔

جہاں ہوتی ہے پالی لوگ اس جہا  
 ہمیشہ مرغوں کی ہوتی ہے پالی  
 شجاعت ان کی ہے عالم میں مشہور  
 وہ لڑتے لڑتے اکثر جاتے ہیں مر  
 ہزاروں دیکھتے ہیں آتما شیا  
 لڑاتے ہیں وہ جو ہیں لا و بالی  
 لڑائی کاروں کیا ان کی مذکور  
 لکھا میں نے یہ خوب اب امتحان کر

صفر کے مہینے کا ذکر وضاحت کے ساتھ اس طرح پیش کیا ہے۔

صفر اس چاند کو کہتا ہے ہر ایک  
 کہیں ہیں تیرہ تیزی جو کہہ و مہ  
 نخواست اس کی ہے گی تیرہویں تاک  
 سبب اسکا اگر پوچھو تو بتے یہ

۱۸۱۱ء (مطبوعہ ۱۸۱۲ء) کاظم علی جوان ص ۱۸۱۱۔

۱۸۱۱ء (مطبوعہ ۱۸۱۲ء) کاظم علی جوان ص ۱۸۱۱۔

جہاں میں بات یہ ہر جا ہے مشہور  
 جیب حق ہوتے تھے اس میں رنجور  
 مرض کی ان پہ شدت تیر ہویں تک  
 رہی تھی یہ سبب ہے گا کہ ہر کین  
 بری سمجھے ہیں یہ تاریخیں ساری  
 ہوا پھر ان کے اوپر فضل باری  
 یہ ہے دستور اس کی تیر ہویں کو  
 کرے ہے فاتحہ کی رسم جو جو  
 پینے کی اور گیہوں کی.... (کرم خود)  
 پیمبر کی نیاز اول وہ دے کر  
 بطور حصہ بانٹے ہے ہر ایک جا  
 چلن جو کچھ کہ تھا سو میں نے لکھا

مذکورہ بالا مثالوں سے علم ہوتا ہے کہ جو آں بارہ ماسہ میں اپنی شعری صلاحیتوں کو بخوبی  
 بروئے کار لاتے ہیں۔ موضوع کی وسعت اور تنوع کی بنا پر انہوں نے مختلف طرح کا انداز بیان اختیار  
 کیا ہے۔ یوں تو بارہ ماسہ کی زبان شعوری طور پر سادہ اور آسان رکھی گئی ہے لیکن بعض جگہ انہوں  
 نے معیاری شاعری کی روایتوں کو مد نظر رکھا ہے۔ زبان و بیان کی یہ رنگارنگی بے حد  
 دلکش ہے۔

بارہ ماسہ کی پوری فضا پر ہندوستانیت غالب ہے۔ ہندوستانی تہذیب و ثقافت کی  
 مکمل تصویر میں پوری کتاب میں بکھری ہوئی ہیں۔ یہ ہمارے تہذیبی ورثے کی ایک دستاویز کی  
 حیثیت رکھتی ہے۔



۷۱

## گلشن ہند مرزا علی لطف

مرزا علی لطف جب کلکتہ آئے تو انکی ملاقات گل کرسٹ سے ہوئی۔ گل کرسٹ کے ذہن میں بہت پہلے ہی سے تذکرہ گلزار ابراہیم کو اردو میں منتقل کرانے کا خیال موجود تھا۔ لطف سے ملاقات کے بعد انہوں نے اپنی فرمائش پیش کر دی۔ اور لطف نے تذکرہ گلزار ابراہیم کے ۶۹ شعرا کا حال ترجمہ کر دیا۔ لیکن انہوں نے محض ترجمہ پر اکتفا نہیں کیا بلکہ شعراء کے حال میں اپنی معلومات کے مطابق اضافہ بھی کیا۔ مطبوعہ گلشن ہند (مع تذکرہ گلزار ابراہیم) میں ان اضافوں کی نشاندہی کی گئی ہے۔ لطف نے یہ ترجمہ ۱۲۱۵ھ مطابق ۱۸۰۱ء میں کیا۔ گل کرسٹ کی فرمائش کا ذکر لطف ان الفاظ میں کرتے ہیں:-

علی ابراہیم خاں مرحوم نے ایک تذکرہ شعرائے ہند کا عبارت فارسی میں لکھا ہے  
اور نام اسکا گلزار ابراہیم رکھا ہے۔ سنہ ۱۱۹۸ گیارہ سو اٹھانوے ہجری اور

۱۲۱۵ھ کے لطف نے اپنے ترجمہ کے پہلے حصے کے لئے گلزار ابراہیم سے ۶۸ شاعروں کا انتخاب کیا تھا (ص ۱۱) لیکن زیر نظر مطبوعہ نسخے میں ۶۹ شعراء کا ذکر ہے لطف کا اپنا ذکر ان کے علاوہ ہے۔



ایک ہزار سات سو چوراسی عیسوی (۱۸۴۷ء) میں وہ تذکرہ تمام ہوا۔ مشہور یوں ہے کہ بارہ برس میں سرانجام ہوا۔ رفتہ رفتہ جب..... مسٹر گل کرسٹ صاحب کی نظر مبارک سے گزرا از بس کہ شاعروں کا احوال اس میں مجمل لکھا تھا، ایک مدت سے صاحب عالی حوصلہ کو خیال اس بات کا تھا کہ اگر بیان اسکا مفصل زبان ریختہ میں کیا جائے تو خوب ہو اور ہر ایک شاعر کی پوری غزل اپنا جلوہ دکھائے تو نہایت طبع کو مرغوب ہو۔ مبتدی اس سے بڑا مزہ پائیں گے اور نو مشق کیفیت بہت اٹھائیں گے۔

چنانچہ اس خیر خواہ خفی و جلی، میرزا علی کو، کہ لطف تخلص کرتا ہے

نہایت محبت و انخلاص سے فرمایا کہ تو اگر تند ہی اس مقدمے میں کرے تو ہم اس تذکرے کو اپنی طرز پر لکھیں۔<sup>۱</sup>

مندرجہ بالا اقتباس سے یہ علم ہوتا ہے کہ جو اضافے لطف نے کئے ہیں وہ اپنی مرضی سے نہیں کئے۔ بلکہ گل کرسٹ کی خواہش کے پیش نظر کئے ہیں۔ گلزار ابراہیم میں تین سو بیس شعراء کا ذکر ہے۔ لطف نے گلزار ابراہیم کا ترجمہ دو جلدوں میں کرنے کا ارادہ کیا تھا۔ پہلی جلد میں ۱۰۰ گلزار ابراہیم کے ۶۹ شعراء صاحب وقار اور خود اپنا ذکر شامل کیا ہے۔ گلشن ہند کے متعلق گارسن دی تاسی کہتا ہے:-

”اس کتاب سے یہ معلوم ہوتا ہے کہ قومیت کا خیال لوگوں میں ترقی کر رہا ہے

<sup>۱</sup> لہ دیباچہ گلشن ہند مشمولہ گل کرسٹ اور اسکا عہد (عتیق صدیقی) ص ۲۲۶۔

<sup>۲</sup> لہ اکبر علی بیگ نے لکھا ہے کہ تذکرہ گلزار ابراہیم میں ۳۱۹ شعراء کے حالات زندگی اور نمونہ کلام موجود ہے (لطف جیانی

اور کارنامے ص ۱۴۳) لیکن گلشن ہند (مع گلزار ابراہیم) میں گلزار ابراہیم میں شامل ۳۲۰ شعراء کا ذکر موجود ہے۔

کیوں کہ جہاں تک مجھے علم ہے یہ پہلا تذکرہ ہے جو بخلاف دوسرے تذکروں کے جو اس سے قبل لکھے گئے ہیں فارسی میں نہیں بلکہ اسلامی ہندوستانی یعنی اردو میں لکھا گیا ہے۔ اس تذکرے میں جو گلشن ہند کے نام سے موسوم ہے ۶۶ شاعروں کا ذکر ہے لیکن ہر ایک کے حال کے ساتھ کثرت سے اس کے کلام کا انتخاب دیا ہے۔ مثلاً خود مولف تذکرہ کے حالات کے بعد اس کی غزلیات کا پورا دیوان<sup>ک</sup> درج ہے.....<sup>۱</sup>

لیکن مولوی عبدالحق نے تحشیہ میں یہ واضح کیا ہے کہ حیدرآباد میں جو نسخہ مرتب ہوا اور لاہور سے شائع ہوا اس میں ۶۹ شعراء کا ذکر ہے۔

بقیہ شعراء کے حال کا ترجمہ لطف دوسری جلد میں کرنا چاہتے تھے لیکن دوسری جلد کا سراغ نہیں ملتا شاید لکھی ہی نہیں گئی۔ اس سلسلے میں لطف کا بیان یوں ہے :-

گلگشت کرنے والوں سے چمنستان نازک خیالی کے پوشیدہ ذرہ کہ نخلبنہ لقیہ بے استعدادی نے حسب الارشاد صاحب عالی شان مرقوم الصدور کے گلشن ہند کی دو جلدیں کی ہیں۔ جلد اول جو تحریر کی جاتی ہے اس میں عرش پرداز یا ن سلاطین نامدار کی اور گوہر باریاں امرائے عالی مقدار کی اور سخن تراشیاں شعرائے صاحب وقار کی، جو کہ نام آور صاحب دیوان تھے، بیان کی گئی ہیں اور جلد دوم میں مذکور کئے گئے ہیں شعرائے گم نام غیر مشہور، یا وہ نوبہ شوق بہروز نہیں تمام کر چکے ہیں، کہانی شمع و پردانہ اور گل و لبلب کی۔<sup>۲</sup>

فطرات نگار شاہ دی تاسی مرتبہ مولوی عبدالحق مس ۱۳۰۳ء، بیابان گلشن ہند بحوالہ گل کرست اور اسکا عمدہ حقیقہ صدیقی مس ۲۲۹۰۲۲۸۔

گویا لطف کے نزدیک سراج اور نگ آبادی گنام اور غیر مشہور شاعر تھے۔ انہوں نے جلد اول میں انکا ذکر نہیں کیا ہے۔ لطف نے دیباچے میں قطعہ تاریخ بھی درج کیا ہے۔ ملاحظہ ہو:-

”اس بیچ مداں نے یہ تذکرہ لکھا اور نام اس کا بموجب ارشاد اسی صاحب ممدوح  
کے گلشن ہند رکھا..... تاریخ نظم اسکی اس طور پر لکھی گئی ہے

ہر ایک گل ہمیشہ بہار اس حدیقہ کا کہتا ہے یوں خزاں سے کہ تو کیا پلشت ہے“

حیران پھرے ہیں بے سرو پا بہمن دوسے تاریخ اسکی جب سے رشک بہشت ہے“

۱۲۲۶-۱۲ = ۱۲۱۵ھ

۱۲ = ۱۰ + ۲

لطف کا تذکرہ گلشن ہند اگرچہ ۱۸۸۱ء میں مرتب ہو چکا تھا لیکن بد قسمتی سے اسے اشاعت

نصیب نہ ہو سکی۔ اور ایک طویل عرصے تک اس کے خطی نسخے بھی گوشہ گننامی میں پڑے رہے۔ اس کی

بازیابی کی داستان بھی حیرت انگیز ہے۔ ۱۳۲۰ھ مطابق ۱۹۰۲ء میں حیدرآباد دکن کی ندی میں سیلاب

آیا۔ اس سیلاب میں کسی آفت زدہ کاکتب خانہ بھی بہہ نکلا جس میں گلشن ہند کا نسخہ بھی شامل تھا۔

جو مولوی غلام محمد کے ہاتھ لگا۔ انہوں نے علامہ شبلی کو دکھایا۔ جنہوں نے اس نسخے کی تصحیح کی اور کچھ نوٹ بھی

لگایا جس کو عبدالمند خاں نے ۱۹۰۶ء میں رفاہ عام پریس لاہور سے چھپوا کر حیدرآباد دکن سے شائع

کیا۔ اس میں مولوی عبدالحق کا عالمانہ مقدمہ بھی شامل ہے۔ یوں ایک صدی کے بعد گلشن ہند کو پہلی

بار طباعت نصیب ہوئی۔ بعد میں اسے تذکرہ گلزار ابراہیم کے ساتھ بھی شامل کیا گیا لیکن دوسری

اشاعت میں لطف کا دیباچہ خارج کر دیا گیا اور لطف کا خود اپنا بیان بھی نکال دیا گیا۔ اور بہت سے

اضافے بھی کئے گئے۔ تا حال گلشن ہند کے بارہ قلمی نسخے دریافت ہو چکے ہیں۔

۱۔ دیباچہ گلشن ہند بحوالہ گل کر سٹ اور اسکا عہد۔ عتیق مدنی ص ۲۲۸۔

۲۔ لطف حیات اور کارنامے۔ مرزا اکبر علی بیگ ص ۱۳۰۔

سید محمد علی الدین قادری زور نے گلزار ابراہیم کے مقدمہ میں گلشن ہند سے سرسری کی بلی مطالعہ کرتے ہوئے چند ایسے نکات بیان کئے ہیں جس سے اندازہ ہوتا ہے کہ لطف نے جواضاً کے ہیں وہ کافی اہمیت کے حامل ہیں۔ مثلاً لطف نے شاہ عالم آفتاب ابجا کسن مانا شاہ آصف اللہ آصف، عمدۃ الملک امیر خاں انجام، قزلباش خاں امید اور سراج الدین علی خاں آرزو کے ذکر میں بہت زیادہ اور بہت مفید تاریخی حالات کا اضافہ کیا ہے۔ فقیر اور قائم سے متعلق بھی قابل قدر اضافہ کیا گیا ہے۔ قائم کی وفات کا ذکر بھی لطف کا اضافہ ہے۔ لیکن اکثر موقعوں پر اصل مصنف کے ذاتی خیالات اور اس کی پسند کو لطف نے حذف کر دیا ہے۔ اکثر جگہ انہوں نے اپنے مذہبی عقائد کی تبلیغ بھی کی ہے۔

زبان و بیان کے لحاظ سے گلشن ہند فورٹ ولیم کالج کے خاص معیار سے ذرا مختلف نظر آتی ہے۔ یعنی اس میں "بول چال" کی زبان کا استعمال بہت کم ہوا ہے۔ حالانکہ یہ ترجمہ ہی مل کر لٹ نے صاحبان نو آموز کے لئے ترتیب دلویا تھا اور یہ بات لطف پر بھی واضح تھی۔ خود فرماتے ہیں:

"مدعاتے دوا، اس صاحب عالی تدبیر کا یہ معلوم ہوا کہ ان فارسی کتابوں کے ہندی متر کرنے سے مراد ہمیں یہ ہے کہ صاحبان انگریز تازہ ولایت سے جو آتے ہیں ہم انکی ترتیب کے لئے سارا یہ خون جگر کھاتے ہیں تاکہ ان کے ذہن میں آسانی سے یہ عبارت آدے اور انکی طبیعت اس سے بولی مزہ اٹھا دے تو بس لازم ہے کہ اس عبارت میں لفظ عربی اگر آدے تو ایسا جس کو مبتدی بچہ کر کہیں سبجان لٹ اور لفظ فارسی جگہ پا دے تو ویسا جس کو بومشق پڑھ کر کہیں واہ واہ لٹ"

۱۰ مقدمہ گلزار ابراہیم مشمولہ گلشن ہند (مع گلزار ابراہیم) ص ۵۷۹ تا ۵۸۰۔ دینی گلشن ہند، لاہور، ۱۹۵۷ء۔ اسباب و اسباب

لیکن لطف نے عام طور سے رنگین بیانی سے کام لیا ہے۔ سادہ اور سلیس نثر کی بجائے مسجع اور مقفیٰ عبارتوں کا اہتمام کیا ہے۔ کہیں کہیں تو یہ اہتمام بہت گراں گزرتا ہے۔ ایک نمونہ درج کیا جاتا ہے:-

”اس مدبر نے زخمی ہو کر توحی میں لپٹ جانے کو عنیت جانا اور تختوں کی آڑ کو وسیلہ زندگانی کا گردانا۔ غرض لڑائی بگڑ گئی بہت سے لوگ رام نرائن کے ساتھ مارے گئے اور کچھ تھوڑے سے لوگ بھاگ بھی پچارے گئے۔“

لطف نے گلشن ہند میں جگہ جگہ اس بات کا ثبوت دیا ہے کہ وہ اردو نثر کے مزاج سے ناواقف ہیں۔ انہوں نے جملوں میں فارسی اسلوب اختیار کیا ہے جس سے تعقید کا نقص بھی آگیا ہے۔

ملاحظہ ہو:-

”از بسکہ رسم کہن ہے کہ بادشاہ اور وزیر واسطے نام کے، عہد حکومت اپنے میں،  
نئے شہر کے آباد کرنے کی تلاش کرتے ہیں۔“

چنانچہ سید عبداللہ خاں اور سید حسین علی خاں نے مع اپنے بھانجے بھتیجوں اور رفیقوں کے، حسن بیگ خاں صفت شکن اور زین الدین خاں بہادر خاں کے بیٹے کو مع ان کے رفیقوں کے شریک کر کے ہلا جو کیا تو زنجیر سے توپ خانے کے گھوڑوں کو کدکد کے مقابل ذوالفقار خاں کے کہ بیٹا اسد خاں وزیر کا تھا، جا پہنچے۔

در اصل لطف کے سامنے سادہ اور سلیس اردو کا کوئی نمونہ موجود نہ تھا۔ اس زمانے میں

۱۷۱۵ء گلشن ہند (مع گلزار ابراہیم) ص ۱۰۰۶۔

۱۷۱۵ء ( ” ” ) ص ۱۴۱۵

فارسی انشا رنگاری سکھ رائج الوقت کا درجہ رکھتی تھی۔ لطف نے بھی طرز فارسی کی پیروی میں اپنی ساری  
 علاقیتیں صرف کی ہیں۔ انکے جملوں کی ساخت اور ہیئت فارسی سے مختلف نہیں۔ نمونہ ملاحظہ فرمائیں:-  
 ”علم نجوم میں بھی دخل بھلا چنگار کھتے ہیں۔ اور فقر و درویشی میں تو آدھا لکھنؤ معتقد  
 رکھتے ہیں۔“

لطف نے آصف الدولہ کے انتقال پر قطعہ تاریخ بھی کہا تھا جو گلشن ہند میں شامل ہے۔ یہ

قطعہ کسی کسی نسخے میں یوں ملتے (آخری شعر) ہے

آج گل ہند کا چراغ ہوا  
 ۱۳۵۰ - ۱۲۱۲ھ

بولے یوں دور کر کے جب عناد  
 ۱۲۸

لیکن زیر نظر مطبوعہ نسخے میں یہ شعر یوں درج ہے

آج گل ہند کا چراغ ہوا  
 ۱۲۵۰ - ۱۳۸ = ۱۲۱۲

بولے یوں دور کر کے پائے عناد  
 ۱۲۸

مرزا اکبر علی لطف کی تاریخ گوئی کی تعریف کرتے ہوئے لکھتے ہیں کہ:-

”لطف کو تاریخ گوئی میں بھی کمال حاصل تھا۔ چنانچہ آصف الدولہ کے انتقال پر جو

قطعہ تاریخ کہا ہے وہ یاد گار ہے۔ مادہ تاریخ کے مصرعے (آج گل ہند کا چراغ ہوا)

سے پائے عناد یعنی (چار) عدد کا تخریج کیا ہے۔“

لیکن مرزا اکبر علی کا بیان درست نہیں ہے۔ اس لئے کہ مصرعے آج گل ہند کا چراغ ہوا سے ۱۳۵۰ برآہ ہوتے

ہیں۔ ۲۰ کا تخریج کرنے سے ۱۲۲۶ آئے گا جو درست نہیں ہے۔ لطف نے ”پائے عناد کا تخریج کیا ہے“ پائے عناد

سے ۱۲۸ نکلتے ہیں۔ ۱۳۵۰ میں سے ۱۲۸ کا تخریج کرنے سے ۱۲۱۲ ہجری برآمد ہوتا ہے۔ جو درست ہے۔

لہٰذا گلشن ہند (مع گلزار ابراہیم) ص ۱۱۵، ۱۲

لہٰذا لطف حیات اور کارنامے۔ مرزا اکبر علی بیگ ص ۳۳۳۔



## دیوان جہاں بینی نرائن جہاں

”دیوان جہاں“ بینی نرائن جہاں کا دیوان ہے اس میں حمد، سبب، تالیف اور تھامس روک کی مدح کے علاوہ جہاں کی کوئی معلوم تخلیق شامل نہیں ہے۔ یہ شعراء کا ایک تذکرہ ہے۔ جہاں نے تھامس روک کی فرمائش پر ۱۸۱۳ء میں ”دیوان جہاں مرتب کیا تھا۔“

گارسن دی ناسی، کریم الدین، محمد کبھی تنہا، حامد حسن قادری، مسید محمد اور سید رفیق ماربری نے اس کا سبب تالیف ۱۸۱۳ء پر اعتراض دیا ہے جو درست نہیں۔

دیوان جہاں میں جہاں نے جو سبب تالیف بیان کیا ہے اس سے علم ہوتا ہے کہ تھامس روک نے ان کو حکم دیا تھا کہ وہ شعر و غزل کو یکجا کریں چنانچہ جہاں نے اپنے ہمعصر اور دیگر مشہور شعراء کی غزلوں اور اشعار کو جمع کیا اور اسی کا نام دیوان جہاں رکھا۔ وہ کہتے ہیں کہ

کیا ارشاد یوں اس نے کر مے تجھے جو لطف کی ہے چشم ہم سے

۱۔ دیوان جہاں دی. ن. بینی نرائن جہاں ص ۱۷۸. ۲۔ تاریخ ادب ہندوستان (فرانسیسی) ص ۱۱۶، بحوالہ مقدمہ

چار گلشن ص ۱۷، طبقات شعراء ہند (طبقہ سوم) ص ۶۳، سیر المغنیین ص ۱۱۲، داستان تاریخ اردو ص ۱۱۲۹، ارباب

نثر اردو ص ۱۶۲، ہندوؤں میں اردو ہجرت، اول، دربارہ قلم ص ۱۶۷۔

تو کر شعر و غزل کتے فراہم      کریں اس کے صلے کا فنکرتا ہم  
 ہوا یہ بات سنتے ہی میں دلشاد      بجالایا کیسا جو کچھ ارشاد (کذا)  
 تلاش دوسعی تب کر کے مرادوں      جو ہیں اس عصر میں باہم سخنداں  
 انہوں کے جمع کر اشعار یکسر      سو ان کے جو تھے نامی سخن نور  
 انہوں کے بھی غزل اور شعر لکھے      بہ ترتیب و باتیں جمع کر کے  
 خدا کے فضل سے دے اس کو انجام      میں دیوان جہاں اسکا رکھا نام

بظاہر دیوان جہاں کو تذکرہ کہنے کا کوئی جواز تو نہیں لیکن یہ اپنی ہیئت کے اعتبار سے  
 قدیم طرز تذکرہ سے بہت قریب ہے۔ قدما نے جو تذکرے مرتب کئے ان میں بہت اختصار سے کام  
 لیا گیا ہے۔ ان میں نہ تو شعرا کے حالات پر ہی روشنی پڑتی ہے اور نہ انکی شعری تخلیقات پر ہی ناقدانہ  
 رائے دی گئی ہے۔ بلکہ صرف مختصر تعارف کے بعد نمونہ کلام درج کر دیا گیا ہے۔ چنانچہ جہاں نے شعرا  
 کا انتخاب کرنے میں جو انداز اختیار کیا وہ قدیم طرز تذکرہ سے ہم آہنگ ہو گیا جہاں نے بھی مختلف  
 شعرا کے تعارف میں چند ہی الفاظ درج کئے ہیں۔ اس کے بعد نمونہ کلام پیش کر دیا ہے۔ ہاں نمونہ کلام  
 میں انہوں نے فراخ دلی کا ثبوت دیا ہے۔

فورٹ ولیم کالج سے وابستہ اور ہم عصر شاعروں کے سلسلے میں یہ اختصار مناسب نہیں  
 معلوم ہوتا۔ مثلاً جہاں افسوس کے بارے میں لکھتے ہیں :-

افسوسِ غلص، نام شیر علی، میر علی مظہر خاں کے بیٹے، پہلے تھوڑے دنوں  
 میر سوز سے اصلاح لی۔ بعد اس کے شاگرد ہوئے میر حیدر علی جہاں نے ناراضی کے

لے دیوان جہاں دق، ان بیٹی نرائن جہاں، دق، ...



رہنے والے کلکتے میں رحلت کی پلہ

جواں کے بارے میں لکھتے ہیں :-

”جواں تخلص، نام میرزا کاظم علی، دل کے رہنے والے، کلکتہ میں تشریف رکھتے ہیں

اور اس فقیر کو بھی انکی خدمت عالی میں نہایت بندگی ہے پلہ

چونکہ جہاں کا مقصد صرف شعراء کا کلام یکجا کرنا تھا اس لئے شعرا کے ذیل میں انہوں نے جو کچھ درج

کیا وہی بہت ہے۔

دیوان جہاں کی افادیت اس معنی میں بہت زیادہ ہے کہ اس میں ایسے شعراء کا بھی نمونہ کلام

درج ہے جو غیر مقبول و غیر معروف ہیں۔ جہاں قابل ستائش ہیں کہ انہوں نے دیوان جہاں مرتب کرتے

وقت اپنے عہد کے شعراء کو اولیت دی۔ ان میں سے بہت سے شعراء تو ایسے ہیں کہ جن سے ہم دیوان جہاں

کے توسط سے ہی متعارف ہوتے ہیں۔

دیوان جہاں ۱۲۶ شعراء کے کلام کا انتخاب ہے۔ جہاں نے حروف تہجی کے اعتبار سے شعراء کو

بگ ڈی ہے۔ چنانچہ اول اول آفتاب دشاہ عالم بادشاہ ابن عالم گیر ثانی کا ذکر ہے۔ اسکے بعد آصف الدولہ

کا۔ ان کے علاوہ مشہور شعراء ہیں آبرو، اثر، احسن، آشفقہ، ممنون، جرات، یقین، اور مصحفی کا کلام شامل

ہے۔ دیوان جہاں میں مختلف شعراء کے مطلقات، رباعیات اور فرویات کے عنوان قائم کئے گئے ہیں۔

رباعیات کے ذیل میں جہاں کو سہو ہوا ہے۔ انہوں نے بیشتر قطعات اور غزلوں کے اشعار کو رباعی سمجھا

ہے۔ دیوان جہاں کے اختتام پر ۲۵ جولائی ۱۹۱۲ء کو کلکتہ میں منعقد مشاعرے کی غزلیں بھی شامل ہیں

جہاں نے دیوان جہاں میں حمد، سبب تالیف اور مدح کے علاوہ اپنی کوئی غزل یا شعر درج

نہیں کیا ہے۔ مطوعات، رباعیات اور فرویات میں اگر انکا کوئی شعر شامل بھی ہوگا تو اس کی نشاندہی کسی طرح نہیں ہوتی۔ مورخین ادب نے دیوان جہاں میں جہاں کے مشمولات کا ذکر کیا ہے کریم الدین لکھتے ہیں:-

”اس کتاب میں تین چیزیں ہیں۔ اول مناجلت اور دیباچہ نظم میں دوسرے اشعار منتخب، تیسرے چند شعر خود مصنف کے۔“

عابد حسن قادری رقم طراز ہیں:-

”..... یعنی نرائن جہاں نے اپنا کلام تقریباً سب کا سب درج کر دیا ہے۔

گویا یہی تذکرہ دیوان جہاں بھی ہے۔“

صاحب ارباب شرارد لکھتے ہیں:-

”مولف نے اس میں اپنا بہت سا کلام شریک کر دیا ہے۔ اور کتاب کے آخر میں

اپنی رباعیوں، مطلقوں اور ابیات کا مجموعہ بھی داخل کر کے اسکا حجم بڑھا دیا ہے۔ گویا

یہ انکا دیوان بھی ہے۔ اور شعرائے اردو کا تذکرہ بھی۔ اور غالباً اسی مناسبت سے اسکا

نام دیوان جہاں رکھا گیا ہے۔“

یہ سارے بیانات کن نسخوں کو سامنے رکھ کر لکھے گئے ہیں۔ اسکا علم نہیں ہوتا۔ راقم اکر دیکھ کر زیر نظر

کریم الدین کا مرتبہ مطبوعہ نسخہ ہے۔ اسکے علاوہ ایشیاٹک سوسائٹی آف بنگال دکلکتہ میں اس کا نسخہ نسخہ

۱۔ طبقات شعرائے ہند، طبقہ سوم۔ کریم الدین ص ۶۳۔


۲۔ داستان تاریخ اردو۔ عابد حسن قادری ص ۱۲۹۔

۳۔ ارباب شرارد۔ سید محمد ص ۲۹۳۔

بھی دیکھا ہے جو ۱۶۸ صفحات پر مشتمل ہے اس میں جہاں کا کوئی کلام نظر نہیں آیا۔

دیوان جہاں میں فردوسی، درد، سودا، امانی اور ہوس کی رباعیاں درج ہیں۔ دیگر شعرا کی بھی ہوں تو عجب نہیں۔ ممکن ہے کہ کچھ رباعیاں اپنی نرائن کی بھی ہوں لیکن انکی نشاندہی نہیں کی جاسکتی۔ اسی طرح مطلعوں اور مختلف اشعار کے بارے میں بھی نہیں کہا جاسکتا کہ یہ اپنی نرائن کے ہیں۔ بلکہ یہ بھی مختلف شاعروں کے کلام سے ماخوذ ہیں۔

دیوان جہاں شعرا کا خوبصورت انتخاب ہے۔ اسے کالج کونسل نے بہت پسند کیا تھا اور اس پر جہاں کو انعام دیا گیا تھا۔ جاوید نے انعام دی کالج آف فورٹ ولیم (ص ۲۵) کے حوالے سے انعام کی رقم پانچ سو روپیہ درج کی ہے۔ لیکن مذکورہ صفحے پر انعام کی رقم درج نہیں ہے۔



Annals of the College of F.W. Appendix A P. 425 لہ

۱۹ نیویں صدی میں بنگال کا اردو ادب ص ۲۶۳۔

(ک)

دواوین اور انتخاب



## دیوان افسوس

### میر شیر علی افسوس

افسوس نے سالار جنگ کے بیٹے مرزا نوازش علی خاں کے ایامِ صاحبیت (۱۱۸۹ھ تا ۱۱۹۶ھ / ۱۷۷۶ء تا ۱۷۸۳ء)

میں ہی اپنا دیوان مرتب کر لیا تھا۔ وہ باغِ اردو کے دیباچے میں لکھتے ہیں:

جب تک مرشدزادۂ آفاق صاحبِ عالم جہاں دار شاہِ جنت آرام گاہِ رونقِ افروز

لکھنؤ کے ہوئے، تب تک اسی سرکارِ عالم میں بہ عہدۂ صاحبیت سرفراز تھا۔ ان دنوں

بھی فکرِ سخن تھی لیکن تحصیلِ علومِ عربیہ میں نہایت معروف تھا۔ مشقِ سخن اس خام

طبع کی اہلِ سخن کے نزدیک پختگی کو پہنچ چکی تھی اور دیوان بھی مرتب ہو چکا تھا۔

فورٹ ولیم کالج کی ملازمت کے دوران افسوس نے کالج کے تعلقین کی مدح اور کالج کی تعریف

میں ایک طویل نظم شامل کر کے اپنا دیوان کالج کو پیش کیا۔ اسکا ۱۲۶ اداق پر مشتمل فستہ تلمی نسخہ ایشیا

سوسائٹی آف بنگال میں موجود ہے، اس کے آغاز میں کالج کی مہر ثبت ہے۔

دیوان کے آغاز میں فارسی زبان میں دیباچہ درج تھا لیکن اب یہ پھٹ چکا ہے۔ افسوس کے

اس دیوان میں تعاضد، غزلیات، قطعات، رباعیات، مرثیے اور حمد و سلام وغیرہ شامل ہیں۔

لے سالار جنگ سے دیباچہ باغِ اردو (مطبوعہ، شیر علی افسوس) ص ۲۲۰-۲۲۱۔

حمد و نعت کے بعد خزاں کا بیان کرتے ہیں۔ پھر مختلف مضامین نظم کرنے کے بعد ایک طویل نظم فورٹ ولیم کالج کے وصف میں درج کی ہے۔

اس مرتبہ دیکھا جو مجھے سوچ میں ڈوبے تب دل نے کہا سن کے ذرا کان ادھر کر

اک سرورہا جو دو خرد مند والوالعزم مصروف ہوا ہے طلب علم کے اوپر

ڈالی ہے بنا مدرسے کی اس لئے اسنے تا اخذ کریں فن لغت کہتر و مہتر

ہو جائیں زبانوں سے ہر ایک قوم کی آگاہ صحت سے تلفظ کریں الفاظ کو اکثر

تعلیم و تعلم کا یہ چرچا ہو کہ جساہل کوئی شرفاء میں نہ رہے دہر کے اندر

باعث یہی ان لوگوں کی غرت کا ہوا ہے

اب مدرسے کی وصف میں بتیں وہ کہوں ہیں رنگت میں جو ہوں خانہ یا قوت سے خوشتر

ہے ساخت عمارا کی اسکی یہ خوش اسلوبہ قربان کیا خانہ دل ایسے مکاں پر

دکھپ ہے ایسا کوئی جاتا ہے جو اسمیں جی اس کا نہیں چاہتا پھر آئیے باہر

افسوس نے کالج کے متعلقین میں صاحبان عالی شان، لارڈ ویلزلی، انگریزوں کے عہد

اور مسٹر بارلو کی مدح کی ہے۔ دیوان کے اختتام پر بھی لارڈ گورنر، مسٹر بارلو، ایڈمانسٹن، کرنل اسکاٹ،

گل کرسٹ اور ہارنگٹن وغیرہ کی مدح درج کی ہے۔ انکے علاوہ کچھ قصائد افسوس کے دوسرے محسنوں سے

متعلق ہیں۔ افسوس کے قصائد انکے دلی جذبات اور خلوص کے مظہر ہیں۔

دیوان افسوس میں غزلوں کی تعداد تقریباً ۴۰ ہے۔ یہ غزلیں اپنے عہد کے مزاج و معیار سے

مطابقت رکھتی ہیں۔ افسوس کا زیادہ تر کلام عاشقانہ ہے۔ چنانچہ اس میں ایک مخصوص طرح کے درد و غم کی

فضا پائی جاتی ہے۔ لیکن یہاں سوز و گداز کی شدت نہیں ملتی۔ یہ مثال ملاحظہ ہو۔

تسیرِ وحشت کی باتوں سے میرے جی میں ہے یہ کھٹکا  
 کہیں افسوس ترا ان دنوں میں دل نہ ہوا ٹکا  
 کہیں اس بے وفا کی گرم جوشی پر نہ بھولے دل  
 جہاں دل لے چکا پھر دیکھ لیجے تو کہ وہ سٹکا  
 تمہارے بن میں کل کی رات کاٹی اس طرح پیارے  
 کبھی سرسنگ پر مارا کبھی دیوار پر پٹکا  
 مری سب عمر سرگراں ہی پھرتے ہو گئی آخر  
 نہ پہنچا منزل مقصود کو افسوس میں بھٹکا

افسوس کی بعض غزلیں میر کی طرح چھوٹی بحر وں میں بھی ہیں۔

اس کے کوچے میں جو گیا ہوگا      جیتے جی وہ کہاں پھرا ہوگا  
 جس کو تیرنگہ لگا ہوگا      ایک دم میں وہ مر گیا ہوگا  
 اس کے اٹھتے ہی جی پر آن بنی      دیکھتے آگے آگے کیا ہوگا

دیوان افسوس میں شامل مرثیے بہت اہمیت کے حامل ہیں۔ یہ مرثیے بہت عمدہ اور پراثر ہیں۔

ان میں درد و غم کی پوری کیفیت اور سوز و گداز پنہاں ہے۔ ان میں منظر کشی بھی ہے۔ ان کے مرثیے کی

خاص بات یہ ہے کہ اس کے ہر بند کا آخری شعر زبان فارسی میں ہے۔ مثالیں ملاحظہ ہوں۔

آمادہ سفر ہوئے جب حضرت حسینؑ      ہونے لگا دینے میں ہر سمت شور و دین



خورد کلام تمام لگے کرنے غم سے بین صغرانے پدر سے کہا بھر کے غم سے نین

از تو نماںد تاب جدائی تو گو مرا

بہر خدام و بسفر یا ببر مرا

اصغر کے حلق پر جو لگا تیر ناگہاں لگتے ہی اس کے تن سے گنتی جان نالواں

آخر وہ تو نہاں ہوا خاک میں نہاں یہ حال سن کے روکے لگی کہنے اسکی ماں

من چوں زیم کہ سینہ من چاک کردہ اند

بخت جگر بریدہ تہہ خاک کردہ اند

دیوان افسوس کے قطعات اور رباعیات مختلف موضوعات کو محیط ہیں۔ اکثر رباعیات

تہنیتی ہیں۔ دیوان افسوس کے مطالعے سے یہ اندازہ ہوتا ہے کہ افسوس میں بے پناہ شاعرانہ صلاحیتیں

تھیں اور زبان و بیان پر انہیں بے حد قدرت حاصل تھی۔

۷۲

دیوان ولا  
منظہر علی خان ولا

ولانے گل کر سٹ کی فرمائش پر اپنا دیوان مرتب کرنا شروع کیا۔ لیکن ابھی مکمل نہ ہو سکا تھا کہ

لہ نہ دیوان افسوس (ق. ک. ۲) در ق. ۷۸۱۷۷۔

گل کرسٹ نے لندن کا سفر اختیار کیا چنانچہ گل کرسٹ کے قائم مقام CAPT. MOUNT نے اس کام کو انجام دینے کا حکم دیا۔ لیکن دیوان بنور نامکمل تھا کہ وہ بھی لندن روانہ ہو گئے۔ لہذا تدوین کا یہ کام پھر رک گیا۔ جب ولیم ہنٹر اور ٹیلر کا عہد آیا تو ولانے ان کے حکم سے اسے ۱۸۱۰ء مطابق ۱۲۲۵ھ میں مکمل کیا۔ اور کالج کونسل میں پیش کیا۔ اس تمام تفصیل کو ولانے دیوان کے فارسی دیباچے میں اس طرح بیان کیا ہے :-

بایما ی صاحب والامناقب مدرس مدرستہ ہندی مسٹر جان گل کرسٹ دام  
 ثروتہ بتدوین پر داختم۔ بنوز با تمام نرسیدہ بود کہ صاحب معزالیہ عازم ولایت  
 شدند۔ بعد ازان صاحب عالی مراتب والامناسب کپتان جیمس موٹ صاحب  
 دام دولتہ کہ در مدرستہ ہندی قائم مقام صاحب مفرزالیہ شدند و فقیر را  
 ممنون و مرہون انواع الطاف و قدر دانی، ساختہ مجدداً با تمام آن امر فرمودند۔  
 تا فقیر حسب ارشاد صاحب معزالیہ در انصرام آن مشغول بود کہ عزیمت صاحب  
 مدوت بطرف ولایت بم کشت لہذا چندے در پردہ توقف و تعویق اندہ آثر الای  
 صاحب عالی شان..... ڈاکٹر ولیم ہنٹر صاحب دام شمتہ حقیر را بتتیم  
 و تیم آن امر فرمودند۔ فقیر امتثال امر لازم دانستہ باز در تمام کمر سعی چست  
 بستہ کہ صاحب والامناقب..... ٹیلر صاحب دام دولتہ کہ قائم مقام  
 کپتان جیمس موٹ صاحب امینیر با ختام دکذا ان تاکید فرمودند فقیر سعی بلیغ  
 بکار بردہ بتاریخ ہفتم ماہ اگست ۱۸۱۰ء عیسوی مطابق پنجم شہر ربیع الثانی  
 ۱۲۲۵ھ بروز شنبہ با تمام رنسانیدہ بحضور فیض مہمور..... لارڈ  
 منوگورنر جنرل بہادر ناظم ممالک محروسہ سرکار کپنی انگریز بہاؤ متعلق کشور ہند

یہ وساطت صاحبان ذی شان..... صاحبان کو نسل دام چشمتم  
مے گزارند یہ

دیوان دلا کا خوشخط قلمی نسخہ ایشیاٹک سوسائٹی آف بنگال میں موجود ہے۔ یہ ۱۲۰۶ اوراق کو  
محیط ہے۔ آغاز میں فورٹ ولیم کالج کی مہر ثبت ہے۔

دیوان دلا کے آغاز میں دلا کا وہ دیباچہ جو جہانگیر شاہی میں شامل ہے، فارسی زبان میں  
درج ہے۔ اس کے بعد حمد و نعت، شہدائے کربلا اور اماموں کی متقبت ہے۔ پھر مرزا سلیمان شکوہ،  
آصف الدولہ، نواب سرفراز الدولہ، حسن رضا خاں اور میر کاظم علی جلیے دلا کے شفیقوں، محسنوں  
اور مرہیوں کی شان میں قصائد درج ہیں، اس کے بعد دلا نے فارسی میں ہی اپنے دیوان کا دیباچہ  
لکھا ہے۔ یہ س سے دیوان کا باقاعدہ آغاز ہوتا ہے۔

دیوان دلا کے دیباچے میں دلا نے اپنی شاعری کے متعلق یہ معلومات فراہم کی ہیں کہ انہوں نے  
اپنی عمر کا ایک خاص حصہ شعر و شاعری میں صرف کیا ہے۔ اپنے اشعار وہ ماہر سخندان فن کو سنایا  
کرتے تھے اور داد تحسین بھی وصول کرتے تھے۔ انہوں نے شاعری کی تقریباً جملہ اصناف پر طبع آزمائی  
کی ہے۔ دلا کے الفاظ یوں ہیں :-

”اما بعد احقر العباد مظہر علی خاں عوف مرزا الطفت علی متخلص بہ دلا بعرجو جہر  
سنا سان گوہر سخن و..... مضامین نو و کہن پرساند کہ ذرہ فقر مدتہا  
عمر عزیزا در فن ریختہ گونی صرف نمودہ خذت پارہ ہاے اشعار خود را در نظر  
جوہریان بازار سخندان و ماہران مضامین و معانی گزرا نیدہ بجلبہ تحسین و

لہ دیباچہ دیوان دلا (ق. ن، ورق ۷۰۔)

افریں زیور قبول یافت۔ اگرچہ از مہارت این فن چنانچہ باید بہرہ نداد بلکہ  
محض بیچ مداں است۔ اما چون اکثر اوقات خواص فکر لالی ابدار قصیدہ و غزل و  
رباعی و قطعہ از بحر طبع بسا اہل زبان می اور در رفتہ رفتہ مسودات یاقوت تدوین  
بہم رسانیدہ <sup>یہ</sup>

حمد و نعت اور منقبت کے بعد دلا کی غزلوں کا آغاز ہوتا ہے۔ مجموعی طور سے غزلوں کی تعداد  
کم و بیش ۳۵۰ ہے۔ ان میں بعض غزلیں طویل ہیں اور بعض مختصر۔ بعض زارسی کی غزلیں بھی شامل  
ہیں۔ یہ غزلیں مختلف موضوعات کو محیط ہیں۔ ان میں رجا سیت اور رعنا سیت بھی ہے۔ نالہ و مہر یاد بھی۔  
انکے عاشقانہ اشعار میں بے باکی اور ادھر تکرار ہے۔ بعض غزلوں پر قصوف کی چوٹ سی پڑ گئی ہے۔  
دلا کی غزلوں میں انکے عہد کے انتشار و خلفشار کی مختلف تصویریں بھی نظر آجاتی ہیں۔ جن میں تاثیر بھی  
ہے اور درد بھی۔ دلا نے تشبیہات و استعارات کا بہترین استعمال کیا ہے۔ مثلاً ملاحظہ ہو:

دل کامرے اے لار رضاں حال زبوں ہے      سرتا بقدم داغ ہے اور غرق بخوں ہے  
خبر ہے مٹا تیغ نگہ غم زدہ ہے جادو      کاکل ہے بلا زلف تری سحر و نسوں ہے  
بیابانی دل نے تو کیا اتنا ہی مضطر      نے خواب و خور اس بن مجھے زہر و سکوت  
گلشن میں یہی شور و فغاں اگدا کرتی ہے بلبل      ہے جو ش و غروش ان دنوں اور تازہ جنت  
تو بحر اگدا اشگوں باندھ لے قراک سے ظالم      گرھید یہ انفر ہے و گرزشت و زبوں ہے

پھر طے ہے دلا باز تو لپکے ہے دو ہیں آنجو

گر آن طے یار تو اچھا یہ شکوں ہے

ولانے بعض غزلیں میر کی طرح چھوٹی بحروں میں کہی ہیں۔

جی اس پہ کروں نثار اپنا ہووے جو وہ ہمکنار اپنا  
مانند حباب کوئی دم ہسیں جینا ہے یہ مستعار اپنا  
جانے سے ترے برنگ سیماں جاتا ہی رہا تدار اپنا  
ہے تیری ہی جستجو شب و روز بتلاؤں میں کیا شعرا اپنا

۷۵

## گلدستہ حیدری حیدر بخش حیدری

حیدری نے گلدستہ حیدری ۱۲۱۵ھ میں ترتیب دیا تھا۔ اس میں انکی کچھ مختصر کہانیاں، دیوان دیا پچھ لیلے مجنوں اور تذکرہ گلشن ہند شامل ہے۔ حیدری "گلدستہ حیدری" کے دیا پچھے میں لکھتے ہیں :-

"..... حاصل کلام اس گفتگو سے یہ ہے کہ خدمت گزاروں سے بزرگوں

اور فرمانبرداری سے دوستوں کی اس فقیر کو فرصت اتنی نہ ملی کہ جو کچھ واہیات

بکا تھا اسے جمع کرتا۔ اب بارہ سو پندرہ ہجری میں عنایات و تفضلات سے صاحبان

عالی شان والا خاندان مسٹر جان گل کرسٹ صاحب بہادر دام اقبالہ کے ایک

صورت اطمینان کی ہے اور مفارقت میں یاران قدیم اور دوستان صمیم کے

اوقات یوہیں گزرتی ہے۔ اس واسطے چند قصے زبان ریختہ ہندی میں موانسق

۱۰ دیوان ولایتی، نوری، ۱۹۴۰ء

اردوئے معلیٰ کے نثر کئے گئے۔ جیسے قصہ حاتم طائی اور مہر و ماہ کا قصہ اور طوطی نامہ  
نخشبہ اور قصہ لیلۃ مجنوں کہ جو حضرت امیر خسرو دہلوی مرید حضرت نظام الدین اولیاءؒ  
نے اپنے خمسے میں لکھا ہے، لکھے گئے۔ اور چند اشعار پریشان اور کئی محسن و چند  
قطعہ جو اس بیچ مداں نے تصنیف کئے سوا حاطہ تحریر میں آئے اور اس مجموعہ  
بے سرشتہ و بے محاورہ کو جو اس بے سرو پانے جمع کیا ہے نام اس اوراق  
پریشان کا گلدستہ حیدری رکھا ہے۔<sup>۱۰</sup>

گلدستہ حیدری کے متعلق گارسن دی تاسی نے کہا ہے :-

اس کے مولف حیدر بخش حیدری ہیں جو اس صدی کی ابتداء میں بہت بڑے  
مصنف گزرے ہیں۔ اس گلدستے میں علاوہ قصوں اور لطیفوں کے ایک دیوان  
اور ہندوستانی شعرا کا ایک تذکرہ ہے۔<sup>۱۱</sup>

گلدستہ حیدری ۱۸۰۳ء میں طبع ہو گیا تھا۔ اس میں تین سو صفحے تھے۔ ۱۹ اگست ۱۸۰۳ء کی  
انعام کے لئے سفارشی فہرست میں گل کرسٹ نے اس پر دو سو روپے کے انعام کی تجویز پیش کی تھی۔<sup>۱۲</sup>  
لیکن اس فہرست کو کالج کونسل نے نامنتور کر دیا تھا۔<sup>۱۳</sup>

۱۰ دیا چہ گلدستہ حیدری (ق۔ ن) برٹش میوزیم لندن ص ۷ بحوالہ مقدمہ دیوان حیدری (مطبوعہ ڈاکٹر عبادت بریلوی  
ص ۱۳۔ ۱۴ خطبات گارسن دی تاسی مرتبہ مولوی عبدالحق ص ۱۰۱۔

۱۱ Proceedings of the College of F.W. Vol. 559 P. 278

۱۲ ڈاکٹر عبادت بریلوی نے گزار دانش کے مقدمے (ص ۲۳) میں قیق صدیقی (گل کرسٹ اور اسکالہ) کے حوالے سے  
گلدستہ حیدری کیلئے دو سو روپے کا انعام ملنے کا ذکر کیا لیکن نہ تو حیدری کو یہ انعام ملا تھا اور نہ ہی قیق صدیقی نے ایسی کوئی بات کہی ہے۔

گلدستہ حیدری کا کوئی نقلی یا مطبوعہ نسخہ راقم الحروف کو نہ مل سکا۔ ڈاکٹر عبادت بریلوی کو اس کا نقلی نسخہ برٹش میوزیم لندن اور انڈین انسٹیٹیوٹ آف سائنسز کے کتب خانوں میں دستیاب ہوا۔ چنانچہ انہوں نے گلدستہ حیدری کی کہانیوں کو مختصر کہانیاں کے نام سے، دیوان کو دیوان حیدری اور تذکرہ گلشن ہند کو تذکرہ حیدری کے نام سے تین کتابوں کی شکل میں مقدمے کے ساتھ پاکستان سے شائع کر دیا ہے۔

ڈاکٹر عبادت بریلوی کو حیدری کا اہل ایک سوائس کہانیاں دستیاب ہوئی تھیں لیکن ان میں سے بعض کو انہوں نے برینائے گناہت حذف کر دیا۔ چنانچہ مطبوعہ مختصر کہانیاں ایک سو چوبتر چھوٹی بڑی کہانیوں پر مشتمل ہے۔ یہ کہانیاں اپنی ساخت اور رد و خال میں مختصر افسانے اور حکایات سے مشابہ ہیں۔ ان میں مختلف موضوعات کو بیان کیا گیا ہے۔ چنانچہ یہ حیات انسانی کے مختلف پہلوؤں سے تعلق رکھتی ہیں۔ ان کہانیوں سے اس عہد کے فکری اور تہذیبی سرشتوں کا بھی علم ہوتا ہے۔ یہ بے حد دلچسپ اور مزاحیہ ہیں۔ بعض کہانیاں حضرت سفیرِ عالم، حضرت علی، جناب حسین، حضرت زین العابدین، امام باقر اور امام جعفر صادق وغیرہ سے تعلق رکھتی ہیں۔

حیدری کی یہ کہانیاں زبان اور اسلوب بیان کا بہت عمدہ نمونہ پیش کرتی ہیں۔ دو تین سطروں سے لیکر تین صفحات کو محیط ان کہانیوں میں حیدری نے واقعات کو بڑی خوبی سے پیش کیا ہے۔ انکی زبان آسان اور سادہ ہے کہیں کہیں وہ محاوروں اور ضرب الامثال کا استعمال بھی بڑے سلیقے سے کرتے ہیں۔ انہوں نے اکثر محاوروں کو نظم بھی کیا ہے۔ بعض کہانیوں کے مکالمے اور بیانات سے گفتگو کا لطف حاصل ہوتا ہے۔ حیدری نے اکثر بیشتر روزمرہ کے الفاظ کو بھی اسی لب و لہجے میں استعمال کیا ہے۔ مندرجہ ذیل مثالیں ملاحظہ ہوں۔ ان سے کہانیوں کی زبان و بیان کی خصوصیات واضح ہو جاتی ہیں:-

”سناہیکہ ایک زاد کسی مسجد میں بیٹھا ہوا بھنگ رگڑتا تھا۔ ایک حبشی نے اپنی کھڑکی سے

دیکھ کر کہا کہ ”اے بے وحدت! یہ خانہ خدا ہے۔ یہاں سر جھکاتے ہیں اور ماتھا گرگڑاتے ہیں تو سبزی گھونٹتا ہے۔“ اس نے سراٹھا کر کہا کہ ”ذرا آئینہ دیکھ با! انہیں خوشامدوں سے منہ کالا ہوا ہے۔“

”سننا ہے کہ دوچار شخص عقلمند ایک عورت بے وقوف کو اپنے ساتھ لیکر کسی شہر چلے۔ اور ایک دریا میں مع اسباب غرق ہوتے۔ بعد ایک ساعت کے وہ سب خالی ہاتھ نکلے اور اپنے مال کو کنارے بیٹھ کر رونے لگے پھر جو کچھ ان کے جی میں آیا تو اس دریا میں کودے اور اپنا اپنا اسباب نکال لائے۔ جب ایک مرد نے اس عورت سے کہا کہ ”بی بی! تو بھی اپنی چیزیں نکال تب اس نے کہا کہ تم نے نہیں سنا۔“

جن ڈھونڈا تن پائیاں گہرے پانی پیٹھ

میں باوری ڈوبن ڈری رہی کنارے پیٹھ

حیدری کی بعض کہانیاں کسی قدر اختلاف و مماثلت سے ”تقلیات“ (THE HINDEE

STORY TELLER) میں بھی ملتی ہے۔

حیدری صرف بہترین نثر ہی نہیں بلکہ اعلیٰ پایہ کے شاعر بھی تھے۔ انکی شاعری انکے ذاتی

جذبات و احساسات کی آئینہ دار ہے۔ چنانچہ اس میں جو نالہ دل، سوز و گداز، کسک اور جلن نمایاں

ہے وہ فرضی نہیں بلکہ حقیقی ہے۔ حیدری نے دیوان حیدری میں اس واقعے کا ذکر کیا ہے جس کی وجہ

وہ اشعار کی زبان میں اپنا درد و غم بیان کرنے پر مجبور ہو گئے۔ حیدری لکھتے ہیں :-

”موشگانان شاہدِ عمان اور غواصان بحر سخن دانی پر روشن ہو کہ یہ ضعیف و خیف

لے لے غمخیز کہانیاں۔ حیدری مرتبہ ڈاکٹر عبادت بریلوی ص ۲۸۲، ۲۸۳۔



یہچ پیداں، آادۂ بے ہنری، حیدر بخش تخلص بہ حیدری ابتدائے جوانی سے ایک نازین مہجین، دل آرام، نازک اندام، گل عذار، پری دیدار کے دام میں پھنسا۔ بیت..... اسی حالت میں بلبلی قفسی کی مانند ناہائے حزیں موزون کرنے لگا آخر چند روز کے عرصے میں ایک مجموعہ اشعار کا بنا۔ تب چند فقرے نثر کے بھی بطور تالیف و تصنیف کے اس سے احاطہ کر کے صاحبان عالی طبیعت کے آگے بطریق ہدایہ و تندر کے رکھ دیا۔ امیدوار اس بات کا ہے کہ اسکو چشم لطف سے ملاحظہ فرمائیں اور اس کے رطب و یابس پر نہ جائیں۔ کیوں کہ کلام کسی بشر کا بلندی و پستی سے خالی نہیں پھر مجھ سے بشر کے سخن میں اگر عیب ہوں تو کیا تعجب ہے۔ میں نے شعر گوئی میں کچھ کہاں نہیں پیدا کیا۔ بلکہ عروض اور قافیے کو بھی بخوبی نہیں دیکھا۔<sup>۱</sup>

بھی بخوبی نہیں دیکھا۔<sup>۱</sup>

دیوان حیدری غزلیات، قطعات، مخمس، اشتیاق نامہ اور قصائد و مدح پر مشتمل ہے۔ بعض قطعات اور مخمس جو غیر اہم تھے اور بعض قطعات جو بخش تھے انہیں ڈاکٹر عبادت بریلوی نے حذف کر دیا ہے۔ دیوان حیدری کے مطالعے سے حیدری کی زندگی کے بہت سے گوشے نمایاں ہو جاتے ہیں۔ انکی شاعری فنی نقطہ نظر سے خواہ زیادہ بلند نہ ہو لیکن واقعہ یہ ہے کہ بعض جگہ حیدری نے بڑی قادر الکلامی کا مظاہرہ کیا ہے۔ تعریف بنارس اور در تعریف سراپائے جانان اور اشتیاق نامہ میں وہ پورا نقشہ کھینچ کر رکھ دیتے ہیں۔ حیدری کی غزلوں کے مضامین میں تنوع نہیں ہے۔ یہ عاشقانہ جذبات کے زیر اثر ہیں۔ لیکن اس پر اس لئے گرفت نہیں کی جاسکتی کہ انکی شاعری کا محرک ہی

۱۔ دیوان حیدری (دق۔ ن)، پاڈلین آکسفورڈ ص ۲۸۲ بحوالہ پیش لفظ دیوان حیدری ص ۳، ۴۔

واقعہ عشق ہے۔ اور حیدری نے شاعری کو اپنے جذبات و احساسات کے اظہار کے وسیلے کے طور پر اختیار کیا تھا۔ حیدری نے بڑی سادگی اور دلکشی سے اپنے احساسات کو بیان کیا ہے۔ ان میں گہرائی، گیرائی اور تاثیر کی کمی ضرور ہے۔ لیکن انداز بیان بہت شیریں ہے۔ مثال ملاحظہ ہو سے

کب سے بھاتی ہے یار و ابوائے گل اور سیر باغ

نکھت گل سے پریشاں جسکا ہوتا ہے دماغ

اس طرح روشن ہے داغ بھر سینے میں مرے

جس طرح اجڑے نگر میں آہ! جلتا ہے چہراغ

اب خدا جانے ہوا گم زلف میں کس کی یہ دل

شام سے لے صبح تک ڈھونڈا نہ پایا کچھ سراغ

کیا ہی دکھلاتا ہوں اپنی اس کو میں بدمستیاں

ساقیا! بھردے مجھے گر اس گھڑی مے کا ایاغ

سامنے جس کے فرشتہ بھی نہ کر سکتا ہو بات

حیدری مشکل ہے واں پیغام کا تیرے بلاغ<sup>لہ</sup>

حیدری کی بعض غزلیں چھوٹی اور بعض طویل بحر دوں میں بھی ہیں۔ انہوں نے گل کرست کا

بدھ بھی درج کیا ہے۔ حیدری کے قطعات اگرچہ اعلیٰ فن کے نمائندے نہیں ہیں لیکن اثر سے ننانا

نہیں ہیں۔ مثلاً

یہی پیغام اے صبا! جا کر اس تعافل شعار سے کہے

جاں بلب ہوں میں تیری فرقت میں تو ہی میری طرف سے غافل ہے

حیدری نے تذکرہ گلشن ہند ۱۳۱۳ھ مطابق ۱۸۰۰ء میں ترتیب دیا تھا۔ خاتمے کے قطعہ سے  
سنہ تکمیل کا علم ہوتا ہے۔ قطعہ۔

مرتب کر چکا جب تذکرہ میں زروئے حق یہ بولے شیخ اور رند

کہی تاریخ اس کی حیدری خوب اسے کہتا ہے جسرا ایک گلشن ہند

حیدری نے تذکرہ گلشن ہند پر نظر ثانی کا کام ۱۸۰۱ء میں شروع کیا تھا۔ مگر یہ مکمل نہ ہو سکا

۱۸۰۲ء میں پھر نظر ثانی کا کام شروع کیا اور بعض جگہ سنین میں بھی تبدیلی کی۔ حیدری "گلشن ہند" کے  
دیباچے میں سبب تالیف بیان کرتے ہیں :-

"بعد اس کے صاحبان طبیعت پر معلوم ہو کہ سید حیدر بخش متخلص بہ حیدری

لہ دیوان حیدری ص ۱۲۹ -

لہ تذکرہ حیدری ص ۱۲۲ -

ڈاکٹر عبادت بریلوی اور مرزا اکبر علی مذکورہ تذکرے کا سنہ تکمیل ۱۳۱۳ھ تسلیم کرتے ہیں اور مندرجہ بالا قطعہ کا حوالہ دیتے

ہیں لیکن تذکرہ حیدری مرتبہ ڈاکٹر عبادت بریلوی میں آخری مصرعے اسے کہتا ہے ہر ایک گلشن ہند اور مرزا لطف حیات، و

کارنامے (مرزا اکبر علی) میں اسے کہتا ہے ہر ایک گلشن ہند چھپ گیا ہے۔ راقم الحروف نے مذکورہ بالا قطعہ تذکرہ حیدری مرتبہ

ڈاکٹر عبادت بریلوی سے نقل کیا ہے اس لئے جوں کاتوں لکھ دیا ورنہ مصرعیوں ہونا چاہیے۔

اسے کہتا ہے ہر ایک گلشن ہند + زروئے حق  
۱۲۰۴ = ۸ ۱۳۱۳ھ

لہ مرزا علی لطف حیات اور کارنامے ص ۱۱۵ -

ذلف سید ابوالحسن نجفی ساکن دلی، شاگرد قباہ کوئین مولوی غلام حسین غازی پوری  
 تعلیم یافتہ مجلس نواب ابراہیم علی خاں بہادر مرحوم سنہ بارہ سو چودہ ہجری میں  
 اکیسویں رجب کو تری کی راہ میں بنارس سے مرشد آباد کی طرف روانہ ہوا بعد  
 قطع منزل غازی پور کے قریب پہنچا۔ وہاں مرزا محمد علی مرزا محمد فاضل کے بیٹے، دلی  
 کے رہنے والے سے، کہ وہ بھی ایک کشتی میں سوار ہوئے اسی سمت کو آتے تھے،  
 ملاقات ہوئی۔ صاحب سلامت پیدا کی یہاں تک کہ اکثر اوقات ان کے پاس  
 جا کر بیٹھا کرتا تھا۔ کبھی کبھی وہ بھی مہربانی فرماتے تھے اور طبع بھی موزوں رکھتے تھے  
 اسی سبب سے ذکر شعر و سخن بہم ہوا کرتا تھا۔

ایک دن وہ کہنے لگے کہ میرے پاس ہندی کے دیوان متعدد ہیں۔  
 انکی سیر کرو اور اچھے اشعار ان میں سے انتخاب کر کے ترتیب دو جو تمہاری یادگاری  
 رہے۔

اگرچہ طبیعت اس فقیر کی صعوبات سفر اور تکالیف زمانہ سے  
 ہر آن میں مشوش رہتی تھی لیکن انکی خاطر از بسکہ عزیز تھی، وہے دیوان دیکھے  
 موافق اپنے حوصلے کے اشعار چنے اور نام انکے مصنفوں کے بہ قدر تحقیقات کے احاطہ  
 تحریر میں لا کر اس تذکرے کا نام گلشن ہندی لکھا یہ لے

گلدستہ حیدری میں درج شدہ ایک بیان میں حیدری تذکرہ گلشن ہند کا ذکر یوں کرتے ہیں:-  
 ”اس احقر نے موافق اپنی محنت و مشقت کے چھ سات برس میں ان بزرگوں کے

لے تذکرہ حیدری مرتبہ ڈاکٹر عبادت بریلوی ص ۴۱، ۴۲۔

نام مع اشارہ و تخلص کے جمع کئے اور کئی جز بخوبی تمام لکھے۔ افسوس یہ ہے کہ  
 دو جز حرف شین سے لیکر تا حرف می خدا جانے کیا ہوئے اس واسطے نوبت تحریر  
 حرف یا تک نہ پہنچی۔ انشاء اللہ تعالیٰ اگر زمانہ اسی صورت سے قدرے رفاقت  
 کرتا ہے تو یہ خاکسار پھر نئے سرے احوال ان شعراؤں کا خاطر خواہ لکھتا ہے۔  
 اور یہ جلد دو چار جز کی کلام و اہیات سے تیار ہوتی سو دستگیری سے منشی میر  
 بہادر علی صاحب قبلہ دام اقبالہ کی..... لے

ڈاکٹر اکبر علی حیدری کے ان دونوں بیانات کو دروغ گوئی سے تعبیر کرتے ہوئے گلشن ہند  
 کو تذکرہ ابراہیم کا ترجمہ و تلخیص قرار دیتے ہیں۔ اور ان دونوں تذکروں کے تقابلی مطالعے سے  
 اسے ثابت بھی کرتے ہیں۔ ڈاکٹر فقار الدین آرزو نے تذکرہ گلشن ہند (حیدری) میں حیدری کی بعض  
 غلطیوں کی نشاندہی تو کی ہے لیکن اس نیکے کی جانب غالباً انہوں نے توجہ نہ کی۔  
 تذکرہ گلشن ہند سے مثال ملاحظہ ہو:-

”انجام تخلص و بلوی، مخاطب بہ عمدۃ الملک امیر خاں، جلالت خاندان کہ بیچ پہلی  
 اور مکرئی و ٹھٹائی و فارسی درختہ کے ثانی اپنا نہ رکھتے تھے۔ محمد شاہ بادشاہ  
 فردوس آرام گاہ کے وقت میں کٹاری لگی اور طوطی روح ان کی باغ رضوان کو  
 پرواز کر گئی۔ یہ تصنیف خاص ہے۔“

ٹکے فرصت سے کہ رخصت ہو چلیں صیبا ہم بدتوں اس باغ کے سگایں تھے آباد ہم

لے گلدرت حیدری (ق. ن) برٹش میوزیم لندن و بارڈین آکسفورڈ ص ۲۲۳ بحوالہ مقدمہ تذکرہ حیدری۔ ڈاکٹر

عبادت بریلوی ص ۲۲۔ لے مرزا علی لطف حیات اور کارنامے۔ ڈاکٹر اکبر علی ص ۱۱۸، ۱۱۹۔

کیوں بلایا پھر میں کیا مجھے نادانی ہوئی دکھاء دختر زبزم میں آشرم سے پانی ہوتی ہے

۷۶

سبھا بلاس

للوچی لال کوئی

”سبھا بلاس“ برج بھاشا میں مختلف شعراء کی پسندیدہ نظموں کا انتخاب ہے۔ اسے اللوچی نے

تیب دیا تھا۔ وہ خاتے پر لکھے ہیں۔

سنگڑہ کری کوئی لال نے رچو گا دیہ رس رس

دھر یو نام یا اگر نتھ کو یا تیں سبھا بلاس

سبھا بلاس ۱۸۱۵ء میں طبع ہوئی۔ صاحب اہباب نزار د نے اسکا سنہ طباعت ۱۸۱۰ء درج

کیا۔ یہ درست نہیں۔ ۱۶ جنوری ۱۸۱۵ء کو تھامس روڈک نے ولیم پرائس سے سبھا بلاس پر رائے

رہیدہ کی (کیشن بند) مرتبہ ڈاکٹر عبادت بریلوی ص ۲۲۔

بلاس (مطبوعہ برق)

संग्रह करि कवि बालने रचौ कान्य रस रास।

संग्रह करि कवि बालने रचौ कान्य रस रास ॥

ولیم کاغذ بندی لکشی ساگر ارشہ ۱۰۰۰ء سے اہباب نزار د سے لکھی گئی ہے۔

مانگی تھی۔ ولیم پرائس نے اسی دن جواب میں لکھا۔

”انتخاب کار نے میرے کہنے سے ہی آپ سے درخواست کی ہے۔ برج  
بھاشا کی بیشتر نظمیں فحش ہونے کی وجہ سے طلباء کو پڑھانے کے قابل نہیں ہیں۔ یہ  
صرف منتخب نظموں کا مجموعہ ہے۔ فحش نظمیں اس میں نہیں رکھی گئیں۔ اسلئے نصابی  
کتاب کی شکل میں یہ مفید تالیف ہے۔“

سبھا بلاس کا ۱۳۷ اوراق پر مشتمل خستہ کرم خوردہ، مطبوعہ ناقص نسخہ ایشیاٹک سوسائٹی  
آف بنگال کلکتہ میں موجود ہے۔ یہ ناگری رسم الخط میں ہے۔ زیر نظر نسخے سے سنہ طباعت کا علم نہیں ہوتا  
لہٰذا ولیم پرائس نے سبھا بلاس کو ترتیب دے کر ۱۸۳۸ء میں بھی کلکتہ سے شائع کیا تھا۔



لہ فورٹ ولیم کالج (دہندی) لکھنؤ ساگر وارنٹن ص ۱۰۶۔

Linguistic Survey of India Vol. IX Part I P. 27

۷

(۵)

نُفُت اور قواعِد







## رسالہ گول کورسٹ

گول کورسٹ نے اپنے سلسلہٴ لسانیات ہندوستان کے تحت ”ہندوستانی زبان کے قواعد“ (A Grammar of Hindoostanee Language) تالیف کی جو کرائیکل پریس کلکتہ سے ۱۷۹۶ء میں شائع ہوئی۔ یہ کتاب انگریزی زبان میں تھی اور فورٹ ولیم کالج کے نصاب میں بھی شامل تھی۔ ”رسالہ گول کورسٹ“ اسی کتاب کی اردو زبان میں تلخیص ہے۔ رسالہ گول کورسٹ اپنے مؤلف کے سلسلے میں شکوک و شبہات کا شکار ہے۔ یہ بھی ایک اتفاق ہے کہ کسی بھی نسخے کے سرورق پر مؤلف یا مخلص کا کوئی نام درج نہیں ہے۔ اور دیا پھ بھی سر سے نہ ارا ہے۔

گریسن نے اس رسالہ کو گول کورسٹ کی گرامر کی تلخیص بتایا ہے۔ جسے بہادر علی حسینی نے انجام دیا۔ اور سنہ ۱۹۲۰ء میں پہلی بار کلکتہ سے شائع ہوئی۔

خلیل الرحمن داؤدی نے مولوی کریم الدین کے حوالے سے اسے بہادر علی حسینی کا ہی کارنامہ تسلیم کیا ہے۔ وہ کہتے ہیں:-

”یہ کتاب دراصل دراصل ڈاکٹر جان گل کورسٹ کی ضخیم انجم کتاب ”ہندوستانی زبان کے قواعد“ مطبوعہ ۱۷۹۶ء کی اردو زبان میں تلخیص ہے۔“

Linguistic Survey of India Vol. IX Part I, P. 19

مقدمہ رسالہ گول کورسٹ از خلیل الرحمن داؤدی ص ۸۸۔

ڈاکٹر نیر اقبال نے لکھا ہے :-

”گل کرسٹ کی قواعد اور حسینی کی قواعد دونوں بالکل الگ الگ طریقوں پر لکھی ہوئی

دو الگ تصنیفیں ہیں جن کو ایک دوسرے کا ماتخذ و تلخیص کہنا کسی اعتبار سے بھی

جائز نہیں ہے۔“

محمد انصار اللہ نے اس رسالے کو مکمل طور پر گل کرسٹ کا ہی کارنامہ قرار دیا ہے۔

عجیب بات ہے ڈاکٹر نیر اقبال نے گریسن کی اس کتاب کو تسلیم کیا ہے کہ یہ رسالہ بہادر علی حسینی سے

متعلق ہے لیکن یہ تسلیم نہیں کیا کہ یہ گل کرسٹ کی قواعد کی تلخیص ہے۔ جب گریسن نے صاف لفظوں میں اسے

”AN ABSTRACT OF GILCHRIST'S GRAMMAR“

لکھا ہے۔ ڈاکٹر نیر اقبال صرف اتنا ماننے کے لئے تیار ہیں کہ حسینی کے سامنے گل کرسٹ کی قواعد موجود تھی اور

اس نے مثالوں کے لئے الفاظ کا بڑا ذخیرہ اسی سے فراہم کیا ہے۔ لیکن ان کو برتا اپنے طور پر ہے۔ لیکن نیر اقبال

صاحب کی یہ بات سمجھ میں نہیں آتی۔ اگر بہادر علی حسینی گل کرسٹ سے الگ قواعد کی کوئی کتاب تالیف

کرنا چاہتے تھے تو کیا ضروری تھا کہ نہ صرف الفاظ گل کرسٹ سے مستعار لیتے بلکہ مکمل جملے انہیں کے

انداز میں لکھتے۔ انصار اللہ نے اس جانب توجہ دلائی ہے :-

”اس کتاب میں جگہ جگہ ایسے جملے نظر آئیں گے :-

کیا تھا میں۔

دیا میں زید کو روپیہ۔

لہ ہفتہ وار ہماری زبان۔ علی گڑھ ۸ مئی ۱۹۶۲ء۔

۱۰ قاعدہ ہندی ریختہ تصحیح و تحشیہ ڈاکٹر محمد انصار اللہ نظر ص ۲۱ تا ۲۳۔

ہم کل وہاں گیا ہوں۔

ظاہر اس قسم کے جملے ایک زبان والے قلم سے نکلے ہوئے نہیں معلوم ہوتے۔  
اور اگر یہ کتاب حسینی نے تالیف کی تھی تو اسکا نام رسالہ گل کرسٹ لکھنے کی بدعت کب ایجاد ہوئی۔  
نیرا قبال نے انصار اللہ نظر کے اس نظریہ کی تردید کہ یہ رسالہ گل کرسٹ کی تالیف ہے بہت  
واضح طور سے اپنے ایک دوسرے مضمون میں کر دی ہے۔ خصوصاً فرانسیسی زبان کی وہ یلوگرافی قابل توجہ  
ہے جو ۱۸۳۸ء میں گل کرسٹ کی زندگی ہی میں پیرس سے شائع ہوئی تھی۔ اس میں اس وقت تک شائع  
ہونے والی گل کرسٹ کی تمام کتابوں کے نام درج ہیں لیکن رسالہ گل کرسٹ کا نام نہیں ہے جب کہ رسالہ  
گل کرسٹ ۱۸۴۰ء میں چھپ چکا تھا۔

انصار اللہ نظر صاحب مولوی کریم الدین کی کسی بات کو قابل اعتبار نہیں مانتے۔ ان کے نزدیک  
چونکہ کریم الدین سے حسینی کو شاعر لکھنے کی غلطی سرزد ہو گئی ہے۔ لہذا یہ سمجھنا بھی جائز ہے کہ انہوں نے غلطی سے  
رسالہ گل کرسٹ کو بھی حسینی سے منسوب کر دیا ہے۔

یہ ایک طفلانہ طرز استدلال ہے۔ ضروری نہیں کہ مولوی کریم الدین کا ہریان صرف اسلئے غلط  
سمجھا جائے کہ انہوں نے حسینی کو شاعر لکھ دیا ہے۔

انصار اللہ نظر صاحب اپنے دعوے کی دلیل میں مزید لکھتے ہیں :-

اس کے قدیم مطبوعہ نسخے اب بھی نایاب نہیں ہیں ان نسخوں کے مدونہ پر پورا

۱۔ مقدمہ قاعدہ ہندی ریختہ ۶۰ رسالہ گل کرسٹ از انصار اللہ نظر ص ۲۳۔

۲۔ مشمولہ ہماری زبان ۱۵ جولائی ۱۹۶۳ء ص ۴۔

۳۔ مقدمہ قاعدہ ہندی ریختہ ۶۰ رسالہ گل کرسٹ از انصار اللہ نظر ص ۲۱۔

صراحت کے ساتھ گل کرسٹ کا نام اردو اور انگریزی دونوں زبان میں چھپا ہوا ہے۔  
یہ قدیم مطبوعہ نسخے راقم اکروٹ کی نظروں سے بھی گزرے ہیں لیکن انکے سرورق پر تو اتنا ہی چھپا

ہوا ہے:-

## قواعد زبان اردو مشہور بہ رسالہ گل کرسٹ

اس سرورق پر کہیں مرتبہ یا مؤلفہ گل کرسٹ نہیں لکھا ہے۔ اس لئے یہ بات بھی ممکن ہے کہ حسینی نے یا فاشتر نے محض اپنی کتاب کی اہمیت کو بڑھانے کے لئے گل کرسٹ کے نام سے فائدہ اٹھایا ہو۔ گل کرسٹ کی مذکورہ ہندوستانی زبان کے قواعد انگریزی ۱۹۶۶ء میں چھپ چکی تھی۔ اور بہت مشہور ہوئی تھی چونکہ رسالہ گل کرسٹ بہت بعد میں چھپا اور اسی انگریزی کتاب کی تلخیص تھا اس لئے ماخذ تک رہنمائی کرنے یا شہرت سے فائدہ اٹھانے کے خیال سے گل کرسٹ کا نام لکھنا ضروری سمجھا گیا ہو۔ آج بھی اردو کی قدیم داستانوں کی تلخیص کی جاتی ہے لیکن اصل مصنف کا نام تبدیل نہیں کیا جاتا۔ فسانہ عجائب اور طلسم ہوش ربا کی ایسی تلخیص آج بھی بازار نہیں دستیاب ہیں۔

ان حالات میں جب تک دوسرے دستاویزی ثبوت حاصل نہیں ہو جاتے ہمیں گریسن اور کریم الدین کی اطلاعات پر شک کرنے کا حق نہیں پہنچتا۔ ہمیں یہ تسلیم کرنے میں کوئی تامل نہیں ہونا چاہیے کہ یہ رسالہ گل کرسٹ کی گرامر کی تلخیص ہے جسے بہادر علی حسینی نے ترتیب دیا۔

۱۔ مقدمہ قاعدہ ہندی ریختہ عرف رسالہ گل کرسٹ از انصار اللہ نظر ص ۲۱۔

رسالہ گل کرسٹ ۱۸۲۰ء میں پہلی بار کلکتہ سے شائع ہوا۔ رام بابو سکسینہ، حامد حسن قادری اور محمد یحییٰ تنہا نے اس کی اشاعت کا سہ ۱۸۱۶ء درج کیا ہے۔ لیکن راقم الحروف کو کسی ایسے مطبوعہ نسخے کا سراغ نہیں ملا جو ۱۸۲۰ء سے پہلے کا ہو۔

رسالہ گل کرسٹ میں اردو زبان کی قواعد کے صرفی و نحوی اصولوں کے رموز و نکات بیان کئے گئے ہیں۔ یہ دو مقالوں پر مشتمل ہے۔ مقالہ اول میں مفردات کا بیان ہے۔ چنانچہ اس میں علم صرف کے تمام مسائل کا ذکر کیا گیا ہے۔ اس مقالے کے ذیلی میں تین بخشیں ہیں۔ بحث اول اسم کے بیان پر مشتمل ہے۔ اس میں چار باب ہیں :-

باب اول :- تقسیم میں اسم کی باعتبار اشتقاق اور عدم اشتقاق کے۔

باب دوم :- اسماء باعتبار تعین اور عدم تعین معنی کے۔

باب سوم :- تقسیم میں اسم کی باعتبار دلالت کرنے کے معنی اسی اور صفتی پر۔

باب چہارم :- تبدیل و عدم تبدیل و تذکیر و تانیث اور اسماء کی حالات اور وحدت و جمعیت کے بیان میں۔

باب چہارم پانچ فصلوں میں منقسم ہے۔ بحث دوم میں فعل کا بیان ہے اس میں دو باب ہیں :-

باب اول :- بیان میں بنائے افعال اور اسکی تصریف یعنی گردان کے۔

باب دوم :- اس میں چار فصلیں ہیں۔

بحث سوم میں حروف کا بیان ہے۔ اسی بحث پر مقالہ اول ختم ہو جاتا ہے۔ یہ حصہ مقالہ دوم کی نسبت

زیادہ طویل ہے۔ اس میں قواعد کے صرفی اصولوں کو بڑی وضاحت اور دلالت سے بیان کیا گیا ہے۔

تذکیر و تانیث کے حصے سے بھی مولف کی محنت و کاوش نمایاں ہے۔ بحث دوم کے باب اول میں مذکور گردان

۱۔ تاریخ ادب اردو ص ۹۔ ۱۰۔ ۱۱۔ ۱۲۔ ۱۳۔ ۱۴۔ ۱۵۔ ۱۶۔ ۱۷۔ ۱۸۔ ۱۹۔ ۲۰۔ ۲۱۔ ۲۲۔ ۲۳۔ ۲۴۔ ۲۵۔ ۲۶۔ ۲۷۔ ۲۸۔ ۲۹۔ ۳۰۔ ۳۱۔ ۳۲۔ ۳۳۔ ۳۴۔ ۳۵۔ ۳۶۔ ۳۷۔ ۳۸۔ ۳۹۔ ۴۰۔ ۴۱۔ ۴۲۔ ۴۳۔ ۴۴۔ ۴۵۔ ۴۶۔ ۴۷۔ ۴۸۔ ۴۹۔ ۵۰۔ ۵۱۔ ۵۲۔ ۵۳۔ ۵۴۔ ۵۵۔ ۵۶۔ ۵۷۔ ۵۸۔ ۵۹۔ ۶۰۔ ۶۱۔ ۶۲۔ ۶۳۔ ۶۴۔ ۶۵۔ ۶۶۔ ۶۷۔ ۶۸۔ ۶۹۔ ۷۰۔ ۷۱۔ ۷۲۔ ۷۳۔ ۷۴۔ ۷۵۔ ۷۶۔ ۷۷۔ ۷۸۔ ۷۹۔ ۸۰۔ ۸۱۔ ۸۲۔ ۸۳۔ ۸۴۔ ۸۵۔ ۸۶۔ ۸۷۔ ۸۸۔ ۸۹۔ ۹۰۔ ۹۱۔ ۹۲۔ ۹۳۔ ۹۴۔ ۹۵۔ ۹۶۔ ۹۷۔ ۹۸۔ ۹۹۔ ۱۰۰۔

بہت مفید ہے۔ مقالہ اول میں وضاحت کے لئے جا بجا اساتذہ کے اشعار بھی درج کئے گئے ہیں۔  
مقالہ دوم میں مرکبات کا بیان ہے۔ اس میں مرکب تام اور مرکب ناقص کی تمام قسموں کا ذکر کیا گیا ہے۔ یہ دو بحثوں پر مشتمل ہے۔

بحث اول میں مرکب غیر کلامی کا ذکر ہے۔ اور بحث دوم میں کلام و جملہ کا بیان ہے۔  
خاتمے پر چار فصلیں ہیں۔ حال، تمیز، نوع اور بعض فوائد میں۔

رسالہ گل کر سٹ، اپنے موضوع کے اعتبار سے آج بھی، مفید اور قابل قدر ہے۔ اس میں صرفی و نحوی اصولوں کو اس قدر آسان اور عمدہ طریقے سے بیان کیا گیا ہے کہ نوآموزان بغیر کسی دقت کے مستفیض ہو سکتے ہیں۔ رسالہ گل کر سٹ میں عام فہم اور آسان انداز بیان اختیار کیا گیا ہے۔ ایک مثال ملاحظہ ہو:-

”مرکب وہ ہے کہ دو لفظ یا زیادہ سے حاصل ہووے، اس طرح کہ جز و لفظ جز و معنی پر دلالت کرے مثلاً زید کا گھوڑا، پس زید دلالت کرتا ہے اپنے معنی پر، اور گھوڑا اپنے معنی پر

۷۸

## صرف اردو (منظوم) مولوی امانت اللہ شیدا

شیدائے صرف اردو ہیں قواعد کے صرفی و نحوی اصولوں کو نظم کے پیرائے میں بیان کیا ہے۔

یہ قواعد ۱۸۹۷ء مطابق ۱۳۲۱ھ میں مکمل ہوئی۔ اس ضمن میں شیدا کا منظوم بیان درج کیا جاتا ہے۔

العرض اب خدا کے فضل اوپر      کر تو کل میں اس پہ بادھی دکذا، مگر  
کہہ وہی فاتح ہدایت ہے      اور وہی حنا تم نہایت ہے  
یہ رسالہ ہو فضل حق سے تمام      صرف اردو رکھایں اس کا نام  
سن تھے بارہی بیت ویک اے یار      کہ یہ کان گہر ہوئی طیار لہ

صرف اردو ۱۸۹۷ء میں شائع ہوئی۔ مطبوعہ نسخے کے سرورق پر یہ دنساعت موجود ہے :-

### ” صرف اردو ”

تصنیف کی ہوئی مولوی امانت اللہ کی، واسطے فوائد کثیر طالبان زبان اردو کے،  
عہد حکومت میں..... گورنر جنرل لارڈ منٹو بہادر دام اقبال کے نوازش و  
اعانت سے صاحبان کالج کونسل کی چھاپی ہوئی بندوستانی چھاپے خانے میں ۱۳۲۵ء  
مطابق ۱۸۱۰ء عیسوی ۱۹۰۷ء

صرف اردو میں منظوم حمد کے بعد صاحبان عالی شان کے قصائد درج ہیں۔ اسکے بعد سبب تالیف  
بیان کرتے ہوئے شیدا کہتے ہیں :-

قاعدے بھر زبان کے ہیں دودو      صرف اور نحو کہتے ہیں جن کو  
ہیں مے دکذا دونوں اصول تانوں کے      اور شروع ان کے ماورا جتنے  
صرف ان دونوں میں سے اقدم ہے      لفظ کا منبج جس سے محکم ہے

۱۔ صرف اردو مطبوعہ ۱۸۹۷ء امانت اللہ شیدا ص ۸۔

۲۔ سرورق صرف اردو مطبوعہ ۱۸۹۷ء۔



گر..... اس قاعدے کا تو احوط ہووے پس گفتگو تری ہی غلط  
اپنے رتبے میں گوہر ایک زبان حسن ترتیب سے رکھے ہے شاں  
ان میں سے پر زبان اُردو کی ہے لطافت میں معدن خوبی  
کی نظر میں نے جو تامل سے مشتمل قاعدہ پہ پایا اسے  
تب سے خاطر میں میری تھا نخلجان طالبوں کو بتاؤں اس کا نشان  
جب سے تھی صرف اسمیں اکثر ثبات نحو سے اس کی میں ہو اساکت  
دوستوں نے مجھے یہ دی تکلیف صرف کو نظم میں کروں تصنیف

شیدانے صرف اردو کا آغاز اسم سے کیا ہے۔ اس کے بعد دیگر صرفی و نحوی قاعدوں کا بیان

ہے۔ صرف اردو کی فہرست سے علم ہوتا ہے کہ انکی تعداد ۹۸ ہے۔

شیدانے قواعد جیسے خشک موضوع کو آسان اور عام فہم انداز میں بڑی خوبصورتی سے نظم کیا ہے

اور درمیان میں مختلف مثالوں سے وضاحت کی بہت عمدہ کوشش کی ہے۔ انہوں نے مشکل اور ادق الفاظ

کی بجائے مناسب اور متوازن الفاظ کا استعمال کیا ہے جو موضوع کے لحاظ سے بہت مشکل کام تھا جس کی بنا پر

صرف اردو بہت دلچسپ ہو گئی ہے۔ مثال ملاحظہ ہو۔

کبھی کرتے ہیں حرفت کی تکرار یاد رکھیو اسے بھی تو دلدار

ایک ہی جنس یا کہ دو میں سے حرفت لادیں مکرراے پیارے

شام سے لے کے تا سحر بیسے محفل رقص میں تھے ہم بیٹھے

یا کہ گھر میں سے جب کہ میں نکلا دو قدم جاتے گھوڑے پر سے گرا

یا کہ اس کتیں کو ماسرا کیوں لاسکر اکر تو چاہے سیوٹے  
ولیم ٹیلر نے اپنے ایک خط میں کانج کونسل کو لکھا تھا کہ صرف اردو ابتدائی درجات میں محاوروں  
اور قواعد کی آسان منظوم شکل میں تعلیم دینے کے لئے خاص طور سے مفید ہوگی۔

۷۹

HINDEE AND HINDOOSTANEE SELECTIONS,  
WHICH ARE PREFIXED, THE RUDIMENTS  
OF HINDOOSTANEE AND BRUJ BHAKHA  
GRAMMAR, VOL. I

ولیم پرائس (WILLIAM PRICE)

یہ کتاب ولیم پرائس نے بنگال آرمی کے ترجمانوں اور خصوصاً جو نیر فوجی ملازمین کی سہولت کیلئے  
تالیف کی تھی۔ اس تالیف میں تاریخی چرن متر کی مدد بھی شامل تھی۔ ولیم پرائس نے دیا چے میں لکھا ہے۔

"The following Selection have been made to  
facilitate, chiefly to the junior members

صرف اردو (مطبوعہ ۱۹۹۰ء) ولیم کانج (ہندی) لکھی ساگر وار شے ص ۲۰۳۔

Introduction, Hindee and Hindoostanee Selections, P. 11

*of the Military Service the acquisition of the prevailing language of Hindoostan."* ۱

ولیم پرائس کی یہ تالیف دو جلدوں میں ہے۔ اس کی جلد اول ۱۸۲۶ء میں ہندوستانی پریس سے شائع ہوئی۔ راقم الحروف کو جلد اول ہی نیشنل لائبریری کلکتہ میں دستیاب ہوئی۔ اس کے آغاز میں فورٹ ولیم کالج کی مہر ثبت ہے۔ اس میں بے حد بے ترتیبی سے ادراق لگے ہوئے ہیں۔

کتاب کا آغاز قواعد سے ہوتا ہے۔ چنانچہ اس میں فارسی کی قواعد سے متعلق تمام اصولوں کو بڑی وضاحت اور مثالوں سے سمجھایا گیا ہے۔ ضمیمے میں دیوناگری کے قواعد اور قوانین کا ذکر ہے۔ اس کتاب میں اسلوں کی فہرست اور فوجی اصطلاحیں بھی درج ہیں۔

قواعد کے علاوہ "HINDEE EXTRACTS" کے عنوان کے تحت دیوناگری رسم الخط میں پوری بیتان چھپی نقل کی گئی ہے۔ کبیر کے ریختے اور تلسی داس کی رامائن سے بھی اشعار منتخب کئے گئے ہیں۔ مزاحیہ کہانیوں میں چھوٹی چھوٹی نقلیں ہیں۔ اس کی بعض نقلیں نقلیات ہندی میں بھی ملتی ہیں۔ یہ سب کچھ ناگری رسم الخط میں ہی ہے۔

اس کے علاوہ "سادھارن ہندی گان" میں برنج بھاشا کے کچھ گانے درج ہیں۔ یہ پورا حصہ دیوناگری رسم الخط میں ہے۔

اخیر میں ہندوؤں کے مشہور مذہبی تہواروں کی بھی فہرست ہے۔

*Introduction, Hindee and Hindoostanee Selections. P. 7* ۲

*Coverpage, Hindee and Hindoostanee Selections.* ۳



AN ENGLISH AND HINDOOSTANEE

NAVAL DICTIONARY.

## تھامس روپک

یہ لغت ۱۸۱۱ء میں ہندوستانی پریس سے شائع ہوئی اسے تھامس روپک نے گل کرست کے نام معنون کیا ہے۔ اس میں کل ۱۱۰۰ اوراق ہیں۔ اسکا ایک مطبوعہ نسخہ ایشیاٹک سوسائٹی آف بنگال دلاکتہ میں موجود ہے۔

لغت کے آغاز میں روپک نے پیش لفظ لکھا ہے۔ اس کے آغاز میں وہ لکھتا ہے کہ ہم بہت سے مقامی ملازموں کو اپنے جہازوں پر نوکری دیتے ہیں لیکن ہمارے افسران ان سے خاطر خواہ کام نہیں لے پاتے اس لئے کہ وہ اپنے احکامات ان ملازموں کو سمجھانے میں ناکام رہتے ہیں اسی مقصد سے یہ لغت مرتب کی گئی ہے۔ اسے زیادہ مفید بنانے کے لئے نہ صرف یہ کہ میں نے ان تمام الفاظ کو جمع کر کے ان کا ترجمہ کروایا ہے بلکہ میں نے خود ذاتی مشاہدے کی بنا پر جو الفاظ با محاورے عام طور پر جہازوں میں استعمال ہوتے اور استعمال کرتے دیکھے ہیں انہیں بھی یکجا کیا ہے اور ان تمام اصطلاحوں کو جمع کیا ہے۔ بہہ ہاز کے معنی میں ہوتی ہیں اس کام کے لئے میں نے جہاز کے بڑے بڑے افسروں سے رابطہ قائم کیا ہے۔ اور ان سے

Copyright, An English and Hindoostanee Naval Dictionary. ۷

مددلی ہے۔

اس کے بعد ہندوستانی گرامر سے لغت کا آغاز ہوتا ہے۔ چنانچہ اس میں بہت تفصیل سے ہندوستانی زبان کے قواعد کے رموز و نکات کو واضح کیا گیا ہے اور مثالوں سے بھی سمجھایا گیا ہے۔ قواعد کی مثالیں رومن اور انگریزی میں درج ہیں۔ اس کے علاوہ دنوں، عربی مہینوں اور مزید معلومات کے لئے دیگر چیزوں کے نام بھی درج کئے گئے ہیں۔

قواعد کے بعد جہازی لغت کا آغاز ہوتا ہے۔ یہ لغت بہت مفید ہے۔ اس میں کثیر تعداد میں الفاظ یکجا کئے گئے ہیں۔ اس کے بعد احکامات جاری کرنے کے الفاظ اور جہازوں پر استعمال کئے جانے والے محاورے بھی درج ہیں۔



STRANGERS EAST INDIAN GUIDE TO THE

EAST INDIAN GUIDE HINDOOSTANEE

گل کرسٹ

گل کرسٹ کی یہ کتاب ۱۸۰۷ء میں چھپی تھی۔ اس کا دوسرا ایڈیشن ہندوستانی پریس سے ۱۸۰۸ء میں چھپا۔

Preface, An English and Hindoostanee Naval Dictionary, P. 1, 2

Coverpage, Strangers East Indian Guide

گل کرسٹ نے یہ کتاب بڑی محنت سے نووارد انگریز ملازمین کے لئے ترتیب دی تھی، تاکہ وہ ہندوستانی تلفظ اور الفاظ سے واقفیت حاصل کر سکیں۔ اس کے آغاز میں ہندوستانی زبان کے قواعد درج ہیں۔ اس میں ہندوستانی الفاظ کے لئے بھی رومن طرز استعمال کیا گیا ہے۔ اس کے بعد کچھ گنتیاں وغیرہ درج ہیں۔ پھر دنوں کے نام ہیں۔ اس کے بعد کچھ انگریزی الفاظ اور ان کے ہندوستانی معنی لکھے گئے ہیں جیسے:-

KEY — KUNJEE — KI LEED — CHABI

پھر فوجی اصطلاحیں درج ہیں۔ اس کے بعد مختلف فقرے ہیں اور ان کا انگریزی ترجمہ دیا گیا ہے۔ پھر عبارتیں اور ان کا انگریزی ترجمہ ہے۔ اس کے بعد میرامن لطف، مرزا کاظم علی جوآں اور مرزا علی لطف کی غزلیں اور ان کا انگریزی ترجمہ درج ہے۔ ولی اور حافظ کی فارسی غزلیں اور ان کا ترجمہ بھی دیا گیا ہے۔

غرض یہ کتاب ہندوستانی زبان کے بیشتر نکات کی وضاحت کرتی ہے اور نووارد انگریزوں کے لئے یہ ایک بیش قیمت تحفے کی حیثیت رکھتی ہے۔





(9)

مُسْتَفْرَقَاتُ





## ENGLISH AND HINDOOSTANEE

## EXERCISES

## تھامس روبکٹ

اسے تھامس روبک نے ۱۸۱۲ء میں ترتیب دیا تھا۔ یہ دو جلدوں پر مشتمل تھی۔ اس کا کوئی

نسخہ راقم السطور کو دستیاب نہ ہو سکا۔

## HINDEE , EXERCISES

(ہندی کی آسان مشقیں)

## گل کرسٹ

اسے گل کرسٹ نے فورٹ ولیم کالج (شعبہ ہندوستانی) کے پہلے اور دوسرے امتحانات

کے لئے ترتیب دیا تھا۔ یہ ۱۸۰۱ء میں کلکتہ سے شائع ہوئی۔ اس کا کوئی نسخہ دستیاب نہ ہو سکا۔



فورٹ ولیم کالج ہندی (لکھی ساگر وارثی) ص ۱۰۸۔

Linguistic Survey of India Vol. IX, Part I, P. 17

NEW THEORY OF PERSIAN VERBS, WITH  
THEIR HINDOOSTANEE SYNONYMS IN  
PERSIAN AND ENGLISH

(نوایجاد یعنی نقشہ افعال فارسی مع مصدرات آن دستر ادفات ہندوستانی در فارسی

و انگریزی) ————— گل کر سٹ

یہ کتاب ۱۸۰۱ء میں شائع ہوئی اسکا کوئی نسخہ دستیاب نہ ہو سکا۔

PRACTICAL OUTLINES OR A SKETCH  
OF HINDOOSTANEE OR THEOPY IN THE  
ROMAN CHARACTER

گل کر سٹ

یہ کتاب گل کر سٹ نے تازنی چرن متر کی مدد سے ترتیب دی تھی یہ ۱۸۰۲ء میں شائع ہوئی

راقم الحروف کا اسکا کوئی نسخہ دستیاب ہو سکا۔

TABLES AND PRINCIPLES

گل کر سٹ

گل کر سٹ نے یہ کتاب ۱۸۰۴ء کو اشاعت کی اجازت حاصل کرنے کے لئے کالج کونسل

Linguistic Survey of India. Vol. LX, Part I, P. 17

پاس بھیجی تھی لیکن ۴ مارچ کی کارروائی میں کانج کونسل نے اسے شائع کرنے کی اجازت نہیں دی۔ اس کتاب کے متعلق مزید معلومات دستیاب نہ ہو سکی۔

۸۶

HINDEE ARABIC MIRROR

(ہندی عربی آئینہ)

گل کرسٹ

یہ کتاب ۱۸۸۲ء میں طبع ہوئی۔ گریسر کے مطابق اس میں ان عربی الفاظ کی فہرست ہے جو ہندوستانی زبان سے واقفیت کے لئے ضروری ہیں۔ مزید معلومات دستیاب نہ ہو سکی۔

۸۸

ہندوستانی انگریزی لغت

ولیم ہنٹر

کیپٹن جوزف ٹیلر نے ذاتی استعمال کے لئے ایک ہندوستانی انگریزی لغت مرتب کیا تھا۔ جسے ولیم ہنٹر نے کانج کے فاضل منشیوں کی مدد سے نظر ثانی کے بعد ترتیب دیا۔ یہ لغت دو

۱۷ فورٹ ولیم کانج (ہندی) لکشی ساگر وارنٹ م ۵۲، ۵۳۔

Linguistic Survey of India. Vol. IX Part I P. 17



## COLLECTION OF ORIENTAL PROVERBS

تھامس روبک

اسے تھامس روبک نے ترتیب دیا تھا۔ یہ ۱۸۳۲ء میں ہندوستان پر پریس سے شائع ہوئی اس کے بارے

میں کوئی معلومات دستیاب نہ ہو سکی۔

A COMPLETE HINDOOSTANEE AND  
ENGLISH DICTIONARY

تھامس روبک

اسے تھامس روبک نے مرتب کیا تھا۔ یہ ۱۸۱۷ء تک طبع نہ ہو سکی تھی لیکن طباعت شروع

ہونے ہی والی تھی۔ اس کے متعلق مزید معلومات دستیاب نہ ہو سکی۔

قصہ دل و حسن

غلام شاہ بھیک

کل کرسٹ کی ۱۹ اگست ۱۸۳۲ء کی انعام کے لئے سفارتی نوٹوں کے ذریعے طباعت سے دست

کی جانے والی دیگر کتابوں کے ذیل میں شامل تھی۔ اس کے صفحات کی تعداد ساٹھ تھی۔ کل کرسٹ نے اسے

نے کلکتہ کے قدیم اردو مطالعہ ص ۱۵۲۔ ۱۵۳ فرسٹ ایڈیشن (ہندی) ص ۱۰۸-۱۰۹

روپے انعام کی تجویز پیش کی تھی۔ لیکن کانج کونسل نے گل کرسٹ کی مذکورہ فہرست کو نامنتور کر دیا تھا۔

۹۴

## برج بھاشا کے قواعد ملوچی لال کوئی

اس قواعد میں برج بھاشا کی گردان، تصرف اور دیگر روزنکات بیان کئے گئے ہیں۔ اسے ملوچی نے طلباء کے لئے مرتب کیا تھا۔ یہ ۱۸۱۱ء میں انڈیا گزٹ پریس سے شائع ہوئی۔

۹۵

## ہندی فارسی لغت

HINDI PERSIAN VOGABULARY

سدل مشر

سدل مشر نے ۱۸۰۹ء میں یہ کارنامہ انجام دیا تھا۔ ۲۷ مئی ۱۸۰۹ء کی کانج کونسل کی کارروائی میں اس لغت پر سدل مشر کو پچاس روپے بطور انعام دیئے گئے۔ مزید تفصیلات دستیاب نہیں۔

Proceedings of the College F. W. Vol. 559 P. 277

۷

Annals of the College of F. W. Appendix P. 28

۷

۳۷ فورٹ ولیم کانج (ہندی) لکشی دارشنہ ص ۹۹۔

## قصہ فرعون ک

محمد بخش

گل کرسٹ کی ۱۹ اگست ۱۸۰۳ء کی انعام کے لئے سفارشی فہرست میں قصہ فرعون کا نام ملتا ہے۔ اس وقت یہ کتاب طباعت کے لئے درست کی جا رہی تھی۔ اس پر گل کرسٹ نے پچاس روپے انعام کی سفارش کی تھی۔ اس فہرست کی نام منظوری کے بعد گل کرسٹ نے ۹ ستمبر ۱۸۰۳ء میں جو دوسری فہرست پیش کی اس میں قصہ فرعون کا نام شامل نہیں ہے۔

قصہ فرعون کے متعلق مزید معلومات دستیاب نہ ہو سکی اور نہ ہی اس کا کوئی نسخہ دستیاب ہوا۔

## تاریخ بہمنی

کاظم علی جوآں

جوآں نے ۱۸۰۶ء میں تاریخ فرشتہ سے سلاطین بہمنی سے متعلق حصے کا ترجمہ کیا تھا۔ اس کا علم ۳ مارچ ۱۸۰۶ء کے PUBLIC DISPUTATION میں بلر و بارلو کی تقریر سے ہوتا ہے۔ مزید معلومات دستیاب نہ ہو سکیں۔

Proceedings of the College of F. W. Vol. 559. P. 279

Annals of the College of F. W. P. 159



## کلا کام کندن لال

کلا کام کے لئے گل کر سٹ نے ۱۹ اگست ۱۸۰۳ء کی انعام کے لئے سفارشی فہرست میں سو روپے کا انعام تجویز کیا تھا۔ اس وقت تک یہ طبع ہو چکی تھی۔ اس فہرست کی نامنظوری کے بعد کلا کام ۱۹ ستمبر ۱۸۰۳ء کی فہرست میں بھی شامل تھی۔ گل کر سٹ نے رائے کے کالم میں لکھا تھا:۔  
 ”بارہ ساٹ میں ہیڈ منشی ہیں۔ انکی کتاب مجوزہ انعام پانے کے لائق ہے۔“  
 ۱۰ اکتوبر ۱۸۰۳ء کی کالج کونسل کی کارروائی میں مندرجہ ذیل تبصرے کے ساتھ سو روپے انعام کی رقم منظور کر لی گئی:۔

”زبان موزوں ہے اور کتاب خوبصورت انداز میں لکھی گئی ہے۔ انعام مسٹر گل کر سٹ کی تجویز کے مطابق دیا جاسکتا ہے۔“

## THE ANTI JARGONIST

### گل کر سٹ

یہ ہندوستانی زبان کا مختصر تعارف ہے جس میں بات چیت میں کام آنے والے انگریزی الفاظ

Proceedings of the College of F. W. Vol. 559, P. 278	۱
" " " " " " " " " " P. 285	۲
" " " " " " " " " " P. 287	۳

کے متبادل ہندوستانی الفاظ اور ہندوستانی الفاظ کے متبادل انگریزی الفاظ درج ہیں۔ اینٹی جارجو  
اور اصل آڈیو ٹیلنگوٹ کے سلسلے کی ایک کڑی ہے۔ یہ کلکتہ سے ۱۸۷۰ء میں طبع ہوئی۔

۱۰۰

## حکایات نصیحت آموز

تارنی پرن متر

حکایات نصیحت آموز کا ذکر گیان چند جین نے کیا ہے۔ یہ بنگالی سے ترجمہ کی گئی ہے۔ ان کے  
بیان کے مطابق یہ ۱۸۱۹ء میں شائع ہو گئی تھی۔ مزید معلومات دستیاب نہ ہو سکی۔

۱۰۱

## لال چندر کا

للوچی لال کوی

للوچی نے ہندی کے شاعر پہاری کی "ست سنی" کی شرح لال چندر کا کے نام سے لکھی تھی۔  
کی زبان ہندی ہے۔ یہ ۱۹۱۸ء کا کارنامہ ہے۔ اسکے بارے میں مزید تفصیلات کا علم نہ ہو سکا۔

Linguistic Survey of India vol IX Part I P. 17

اردو کی نثری داستانیں ص ۶۰۰۔

تاریخ ادبیات ہند ص ۱۰۰۔ اینٹ۔ اے کئی جلال آباد۔ نثر اور نثر ص ۲۱۱۔

## تفریح طبع و بینی نرائن جہاں

بینی نرائن نے ۱۲۲۶ھ اور ۱۲۳۰ھ کی درمیان مدت میں تفریح طبع نام کی ایک کتاب ترتیب دی تھی۔ یہ نقلوں کا مجموعہ ہے۔ اس میں بینی نرائن کا دیباچہ بھی شامل ہے۔ نو بہار کے دیباچے میں تفریح طبع کا ذکر ان الفاظ میں درج ہے:-

”اس کے بعد (دیوان جہاں) کتنی نقلیں ہندی جمع کیں اور بقیہ دیباچہ درست

کر کے تفریح طبع نام رکھا۔ نقلیں اس کی جا بجا پھیل گئیں۔“

تفریح طبع کا کوئی قلمی یا مطبوعہ نسخہ دستیاب نہ ہو سکا۔ اور مزید کوئی معلومات بھی حاصل نہ ہو سکی۔

۴

## مادھو بلاس و للوچی لال کوی

للوچی نے مہادیو بلاس کو ۱۸۱۶ء میں سنسکرت سے ہندی نظم میں منتقل کیا۔ اس میں مہادیو

اور سلوچنا کی عاشقانہ داستان بیان کی گئی ہے۔ بقول شاردادیوی ویدانکار یہ نظم اور نثریں بیک

۱۔ دیباچہ نو بہار بحوالہ مضمون قاضی عبدالودود مشمولہ نیادور جولائی ۱۹۵۹ء ص ۴۔

Linguistic Survey of India Vol. IX Part I P. 36

۲۔ ارباب نثر اردو سید محمد ص ۳۰۷۔

وقت بیان کی گئی ہے۔

اسکا کوئی مطبوعہ یا غیر مطبوعہ نسخہ دستیاب نہ ہو سکا۔

۱۰۴

## جامع القوانين

حیدر بخش حیدری

حیدری نے "جامع القوانين" کو شعبہ ہندوستانی کے لئے تصنیف کیا تھا۔ گل کرسٹ کی ۱۹ گست

۱۸۰۳ء کی انعام کے لئے سفارشی فہرست میں جامع القوانين طباعت کے لئے درست کی جانے والی

کتابوں کے ذیل میں شامل ہے۔ اس کے صفحات کی تعداد دو سو اور انعام کی رقم سو روپے تھی۔ مذکورہ

فہرست کو کالج کونسل نے نامنظور کر دیا تھا۔ اس کے بارے میں مزید معلومات دستیاب نہ ہو سکی۔

—————  
—————

*The Development of Hindi Prose Literature P. 53*

*Proceedings of the College of F. W. Vol. 559. P. 279*

مقدمہ گلزار دانش میں ڈاکٹر عبادت بریلوی نے گل کرسٹ اور اسکا عہدہ کے حوالے سے لکھا ہے کہ جامع القوانين پر

حیدری کو سو روپے کا انعام دیا گیا تھا۔ م ۳۳، لیکن یہ اطلاع درست نہیں ہے۔ گل کرسٹ اور اسکا عہدہ میں ایسی کوئی

ت درج نہیں ہے۔

## کلیات میر کی ترتیب

۱۰۵

کاظم علی جوآں، تارنی چرن متر، مرزا جان پیش، مولوی اسلم اور غلام اکبر نے مشترکہ تعاون سے کلیات میر فقہی میر مرتب کیا تھا۔ کپتان ٹیلر اس کے نگران تھے۔ یہ کلیات ہندوستانی پریس سے ۱۸۸۱ء میں شائع ہوا۔ کلیات میر کا قلمی نسخہ ایشیاٹک سوسائٹی آف بنگال (کلکتہ) میں موجود ہے۔ یہ چار جلدوں پر مشتمل ہے۔ اور چاروں جلدوں پر کالج کی مہر ثبت ہے۔ اس کے علاوہ دیوان میر کا بھی ایک قلمی نسخہ مذکورہ لائبریری میں موجود ہے۔ جس پر کالج کی مہر لگی ہوئی ہے۔ یہ نسخہ ۱۰۷ اوراق کو محیط ہے۔

## چھتر سال کی ترتیب

۱۰۶

ولیم پرائس نے لاڈجی لال کوئی چھتر سال کی ترتیب کی تھی جو ۱۸۳۱ء میں کلکتہ سے شائع ہوئی۔

## باغ و بہار کی ترتیب

۱۰۷

تھامس روبک نے ۱۸۱۳ء میں باغ و بہار کا نیا ایڈیشن ترتیب دیا تھا۔

۱۰۸ سرورق کلیات میر مطبوعہ ہندوستانی پریس ۱۸۸۱ء۔

Linguistic Survey of India Vol. IX Part I, P. 19

## خرد افروز کی ترتیب

تھامس روبک نے غلام اکبر، مرزائی بیگ، غلام قادر اور مولوی سید کاظم علی کے تعاون سے خرد افروز کو دو جلدوں میں مرتب کیا تھا۔ یہ ہندوستانی پریس سے دو جلدوں میں ہی ۱۸۱۵ء میں طبع ہوئی۔

## گل بکاؤلی (مذہب عشق) کی ترتیب

تھامس روبک نے طلباء کے مفاد کے پیش نظر ۱۸۱۵ء میں گل بکاؤلی (مذہب عشق) کو مرتب کیا تھا۔

## نیا عہد نامہ

(NEW TESTAMENT)

اسے شعبہ ہندوستانی کے منشیوں نے ہندوستانی زبان میں ترجمہ کیا تھا۔ اس ترجمے کو ولیم ہنٹ نے اصل گریک نسخے سے موازنہ کر کے نظائری کے ہی ۱۸۵۰ء میں کلکتہ سے شائع کیا۔

*Annals of the College of F. W. Appendix P. 26*

*Linguistic Survey of India Vol. IX Part I P. 40*

## دیوان میر سوز کی ترتیب

دیوان میر سوز کا ۱۲۱۶ء مطابقی ۱۸۰۱ء کا ترتیب شدہ قلمی نسخہ ایشیاٹک سوسائٹی آف بنگال دکلکتہ میں محفوظ ہے۔ یہ نسخہ ۱۷۰ اوراق کو محیط ہے۔ اس کے آغاز میں کانچ کی مہر ثبت ہے۔ ہندوستانی زبان کے طلباء کے لئے دیوان میر سوز کا ایک نسخہ ۱۸۱۰ء میں طبع ہوا۔

## دیوان سودا کی ترتیب

دیوان سودا کا قلمی نسخہ ایشیاٹک سوسائٹی آف بنگال دکلکتہ میں موجود ہے۔ اس اختتام پر کانچ کی مہر لگی ہوتی ہے۔ ہندوستانی کے کلاس کے لئے جوآں اور مولوی محمد اسلم نے انتخاب سودا مرتب کیا تھا جو ان میں شائع ہوا۔ افسوس نے کلیات سودا کی تصحیح کی تھی۔

*The Hindee Roman Orthoepigraphical  
Ultimatum Or A Systematic Discrimi-  
native View Of Oriental And Accidental  
Visible Sounds, Or Fixed and Practical,  
Principles For the Languages of the East, Explified  
in the Popular Story of Sukoon tāla Natāk*

### گل کرسٹ

اس کتاب پر گل کرسٹ نے انگریزی میں پیش لفظ لکھا ہے۔ اس کے بعد رومن میں سکنا لانا  
میل کی گئی ہے۔ یہ کتاب سنہ ۱۸۶۷ء میں ہندوستانی پریس سے شائع ہوئی۔ اسکا مطبوعہ نسخہ ایشیاٹک  
سوسائٹی آف بنگال (کلکتہ) اور نیشنل لائبریری (کلکتہ) میں موجود ہے۔

### ضرب الامثال

اس کے مرتب کا نام اور سنہ ترتیب کا علم نہ ہو سکا۔ ضرب الامثال کا چوتھا نسخہ اوراق کوئیٹ  
میں خط لیکن نامکمل قلمی نسخہ ایشیاٹک سوسائٹی آف بنگال (کلکتہ) میں موجود ہے۔ اس نے آغاز  
کتاب کی مہر ثبت ہے۔

Coverpage, The Hindee Roman Orthoepigraphical Ultimatum



اس کتاب میں اردو، فارسی اور عربی کی ضرب الامثال درج ہیں۔ اردو میں ان کے معنی بھی درج ہیں۔ وضاحت کے لئے انہیں جملوں میں استعمال بھی کیا گیا ہے۔ مثلاً:-  
 ”انکے عیاں است چہ حاجت بہ بیاں جو کہ ظاہر ہے اس کے بیان کرنے کی حاجت نہیں۔ کیا پہروں سے تکرار کر رہا ہے بھاتی مطلب تو صاف معلوم ہوتا ہے  
 انکے عیاں است چہ حاجت بہ بیاں“<sup>۱</sup>

۱۱۵

## تواریخ بنگالہ

غلام اکبر

گل کرسٹ کی ۱۹ اگست ۱۸۸۳ء کی انعام کے لئے سفارشی فہرست میں ”تواریخ بنگالہ“<sup>۲</sup> طباعت کے لئے تیار شدہ کتابوں کے ذیل میں شامل تھی۔ اسکے صفحات کی تعداد تین سو اور انعام کی مجوزہ رقم بھی تین سو روپے تھی۔ رائے کے کالم میں گل کرسٹ نے لکھا تھا:-  
 ”یہ اور متدرجہ ذیل تین دیگر تاریخیں ہندوستانی (زبان کے) کلاس کے لئے بے حد مفید ثابت ہوں گی“<sup>۳</sup>  
 لیکن کانج کونسل نے اس فہرست کو نامنتور کر دیا تھا۔

<sup>۱</sup> ضرب الامثال (دق۔ ن) ورق ۱۔

<sup>۲</sup> تواریخ السلاطین، تواریخ عالم گیری، تواریخ تیموری۔

<sup>۳</sup> Proceedings of the College of F. W. Vol. 559, P. 277

## تواریخ السلاطین

غلام شاہ بھیک

گل کرسٹ کی ۱۹ اگست ۱۸۸۳ء کی انعام کے لئے سفارشی فہرست میں یہ طباعت کے لئے درست کی جانے والی دیگر کتابوں کے ساتھ شامل تھی۔ اس کے صفحات کی تعداد تین سو تھی۔ اسپر گل کرسٹ نے تین سو روپے انعام کی سفارش کی تھی۔ عتیق صدیقی نے مذکورہ رقم پانچ سو روپے دلج کی ہے جو درست نہیں ہے۔

گل کرسٹ کی مذکورہ فہرست کو کالج کونسل نے نامنظور کر دیا تھا۔ تواریخ السلاطین کا کوئی نسخہ دستیاب نہ ہو سکا۔

## تواریخ عالم گیری

محمد عمر

گل کرسٹ کی ۱۹ اگست ۱۸۸۳ء کی انعام کے لئے سفارشی فہرست میں تواریخ عالم گیری طباعت کیلئے درست کی جانے والی کتابوں کے تحت شامل تھی۔ یہ تین سو صفحات پر مشتمل تھی۔ گل کرسٹ نے اس پر سو روپے انعام کی تجویز پیش کی تھی۔ لیکن کالج کونسل نے اس فہرست پر کسی قسم کا کوئی انعام

*Proceedings of the College of F.W. vol. 559, P. 279*

گل کرسٹ اور اس کا عہدہ ص ۱۶۳

*Proceedings of the College of F.W. vol. 559, 279*

دینے سے انکار کر دیا تھا۔

تواریخ عالم گیری کا کوئی نسخہ دستیاب نہ ہو سکا۔

## تواریخ تیموری

۱۱۸

تصدق حسین

گل کرسٹ کی ۱۹ اگست ۱۸۰۳ء کی انعام کے لئے سفارشی فہرست میں یہ طباعت کے لئے درست کی جانے والی کتابوں میں شامل تھی۔ تواریخ تیموری چار سو ساٹھ صفحات کو محیط تھی۔ گل کرسٹ نے اس تالیف پر چار سو روپے انعام کی تجویز پیش کی تھی۔ لیکن مذکورہ فہرست کی نامنتظوری کے بعد نہ تو یہ کتاب ہی طبع ہو سکی اور نہ ہی تصدق حسین کو کوئی انعام ملا۔  
مزید معلومات راقم السطور کو دستیاب نہ ہو سکی۔

## الف لیلا

۱۱۹

شاہ علی

گل کرسٹ کی ۱۹ اگست ۱۸۰۳ء کی انعام کے لئے سفارشی فہرست میں "الف لیلا" طباعت کیلئے درست کی جانے والی کتابوں کے ذیل میں شامل تھی۔ اس کے صفحات کی تعداد تین سو تھی۔

Proceedings of the College of F.W. Vol. 559, P. 279,

۱

گل کرسٹ نے چار سو روپے انعام کی سفارش کی تھی۔ لیکن کانج کونسل سے مذکورہ فہرست کی نامنتظری کے بعد گل کرسٹ نے ۹ ستمبر ۱۸۰۳ء میں ایک دوسری فہرست تیار کی۔ "الف لیٹے اس میں بھی شامل تھی۔ چار سو روپے انعام کی تجویز کے ساتھ گل کرسٹ نے رائے کے کالم میں لکھا تھا:۔  
 "مشہور عربین نائٹس۔ اس تالیف کے ذریعے ہندوستانی (زبان) سے واقفیت حاصل کرنے میں بہت مدد ملنے کی توقع ہے۔"

۹ ستمبر ۱۸۰۳ء کی فہرست پر کانج کونسل نے غور کیا تھا اور بیشتر کتابوں کو انعام سے نوازا بھی گیا۔ لیکن جن کتابوں پر انعام کی رقم منظور ہوئی ان میں "الف لیٹے" کا نام نظر نہیں آتا۔ اس کا کوئی نسخہ دستیاب نہ ہو سکا۔

۱۲۰

## اخلاق النبیؐ

غلام اشرف

گل کرسٹ کی ۱۹ اگست ۱۸۰۳ء کی انعام کے لئے سفارشی فہرست میں "اخلاق النبیؐ طبعاً" کے لئے درست کی جانے والی کتابوں کے ساتھ شامل تھی۔ اس کے صفحات کی تعداد تین سو اور انعام کی مجوزہ رقم چار سو روپے تھی۔ لیکن کانج کونسل نے اس پوری فہرست کو نامنتظر کر دیا تھا۔

Proceedings of the college of F.W. vol. 559, P. 279

"

"

"

P. 285

## در مجالس

غلام سبجان

گل کرسٹ کی ۱۹ اگست ۱۸۸۳ء کی انعام کے لئے سفارشی فہرست میں یہ طباعت کے لئے درست کی جانے والی کتابوں کے ذیل میں شامل تھی۔ یہ ۲۵۰ صفحات پر مشتمل تھی۔ گل کرسٹ نے ایک سو پچاس روپے انعام کی سفارش کی تھی۔ لیکن کالج کونسل نے جب گل کرسٹ کی مذکورہ فہرست کو نامنظور کر دیا تو اسکے بعد ”در مجالس“ شائع ہی نہ ہو سکی۔ غلام سبجان کو کوئی انعام بھی نہ ملا۔

## مرثیہ مسکینِ نثر میں

میر جعفر

گل کرسٹ کی ۱۲ جنوری ۱۸۸۲ء کی فہرست سے علم ہوتا ہے کہ ”مرثیہ مسکین“ ہر کارہ پریس میں ناگری رسم الخط میں طبع ہو گیا تھا۔ گل کرسٹ کی ہی ۱۹ اگست ۱۸۸۳ء کی انعام کے لئے سفارشی فہرست میں ”مرثیہ مسکین“ (نثر میں) مطبوعہ کتابوں کے ذیل میں شامل تھا۔ اس کے صفحات کی تعداد بیس تھی۔ اور گل کرسٹ نے محض بیس روپے انعام کی سفارش بھی کی تھی۔ لیکن کالج کونسل نے اس فہرست پر غور کرنے سے انکار کر دیا تھا۔

اسکا کوئی نسخہ دستیاب نہ ہو سکا۔

باب چہارم

فورٹ ولیم کالج کی شرکا اسلوب



گورمونٹ کا کہنا ہے کہ اسلوب کی تعریف متعین کرنا ایک انگشتانے سے آٹے کی بوہی گزارنے کی کوشش کرنا ہے۔ لوکاس کہتا ہے کہ اسلوب کے متعلق جتنے مباحث ہیں وہ مجھے اٹے پلٹے دکھائی دیتے ہیں۔ پروفیسر ڈیلن مرے کے خیال میں اسلوب کی بحث کے لئے اگر سائنسی تحقیقات میں صرف ہونے والے قوت کا ایک جزو بھی استعمال کیا جائے تو یہ بحث تمام ادبی جمالیات اور اصول انتقادیات کا احاطہ کر لے۔ اور اس صورت میں چھ پچھ کی جگہ کتابیں بھی ناکافی ہوں گی۔

ادب کے ضمن میں اسلوب کی بحث نئی نہیں ہے۔ مغربی علماء ادب نقادوں اور ادیبوں میں ہونے سے لیکر پروفیسر مرے تک اور کارلائل سے لے کر امرسن تک سبھی نے اسلوب (اسٹائل) کی تعریف متعین کرنے کی سعی مشکور کی ہے۔ اردو ادب میں یہ بحث زیادہ پرانی نہیں۔ محی الدین قادری زور، اللہ احمد سرور، عابد علی علیہ، ڈاکٹر محمد حسن، عنوان چشتی، اظہر پرویز، شام احمد فاروقی، سلمان اختر جاوید، امیر احمد شاہین وغیرہ نے اپنے طور پر اسلوب کے افہام و تفہیم کی کوشش کی ہے۔ لیکن ابھی تک اسلوب کی کوئی مکمل اور جسامت تعریف متعین نہیں ہو سکی ہے۔

انگریزی لفظ اسٹائل لاطینی زبان کے لفظ اسٹیلس یا اسٹائلس سے ماخوذ ہے۔ روم میں عہد قدیم میں لوہے کے قلم سے موم چڑھی پیوں پر لکھا جاتا تھا۔ اس آگے کو اسٹیلس یا اسٹائلس کہا جاتا تھا۔ اسی

A Dictionary of Literary Terms P. 647 لہ

لہ بحوالہ اسلوب - عابد علی عابد ص ۵۰

Problem of style P. 3 لہ



رعایت سے ادب کے ضمن میں اسٹائل (STYLE) کا لفظ لکھنے کے فن سے وابستہ ہو گیا۔ مغربی علماء ادب میں اسٹائل کے سلسلے میں بوفان (LEAN LOEIS LECLERE BUFFON) کا نام انتہائی اہمیت کا حامل ہے۔ اس نے اسلوب کو شخصیت کا اظہار قرار دیا ہے۔ باسل ورس فولڈ (BASIL WORS FOLD) کے نزدیک فرد کے لئے جو اہمیت سلیقے کی ہے وہی ایک مصنف کے لئے اسلوب کی ہے۔ آرتھر کوئلر کوچ کا بھی یہی کہنا ہے کہ تصنیف میں جو مقام اسلوب کا ہے ٹھیک وہی مقام انسانی رشتوں میں سلیقے کو حاصل ہے۔ کوچ مزید کہتا ہے کہ چونکہ ادب ایک زندہ فن ہے۔ اس لئے اسے انفرادی ہونا چاہیے، مگر اس میں تنوع بھی ضروری ہے۔ پروفیسر مرے کا کہنا ہے کہ اسلوب زبان کی خصوصیت ہے جو اختصار کے ساتھ مصنف کے جذبات اور خیالات کے نظام کی ترسیل کرتی ہے۔ پروفیسر مرے یہ بھی کہتا ہے کہ اسلوب فطری طور سے مصنف کے مخصوص مزاج (IDIOSYNCRASY) کے استعمال ہوتا ہے کیوں کہ اسلوب فرد کے محسوسات کا براہ راست اظہار ہے۔ والٹریے (WALTER RALIEGH) کے نزدیک اسلوب خاص انفرادی وصف ہے۔ وہ کہتا ہے کہ اگر کوئی اسلوب کو درس دینے کا دعویٰ کرتا ہے تو اس شخص کی مثال جھوٹے اور انسانیت کے دشمن کی سی ہے۔

- Discours Sur le Style' Encyclopaedia ۷  
 Britannica volume XXII, P 332  
 Judgement in Literature P. 92 ۸  
 on the Art of writing by Arther Quiller Coach ۹  
 P. 203, 212, 210  
 Problem of style P. 65 ۱۰  
 Style P. 125 ۱۱ Problem of style P. 17 ۱۲

پوپ (POPE) نے اسے خیال کا لباس کہا ہے۔ لیکن کارلائل کا کہنا ہے کہ اسلوب کسی انسان کا لباس نہیں بلکہ اس کی جلد ہے۔ ہڈسن (HUDSON) کے نزدیک اسلوب شخصیت کا اشاریہ ہے۔ غرض کہ تقریباً تمام علمائے ادب نقادوں اور ادیبوں کے نزدیک اسلوب میں فنکار کی شخصیت کا ایک اہم مقام حاصل ہے۔ اس کے علاوہ اسکے عہد، ماحول اور ادبی روایات کا بھی فنکار کے اسلوب پر خاصا اثر پڑتا ہے۔ ڈکشنری آف لٹریچر ٹرمس میں درج ہے کہ اسلوب دراصل مصنف کا لہجہ اور آواز ہے، جو اتنا ہی منفرد ہو سکتا ہے جتنی کہ اس کی ہنسی، اس کے چلنے کا انداز، اس کی تحریر (HAND WRITING)، اس کے چہرے کے تاثرات۔ مذکورہ ڈکشنری میں اسلوب کی تقسیم چار حیثیتوں سے کی گئی ہے۔

عہد کے مطابق :- جیسے GEORGIAN، AUGUSTAN، METAPHYSICAL۔  
مصنفین کے مطابق :- جیسے چاسرین، ملٹانک، گبانین، یا جیمسٹین۔

درجے کے مطابق :- اعلیٰ، درمیانی، ادنیٰ اور سادہ۔

زبان کے مطابق :- سائنٹفک، تشریحی، شاعرانہ، حوالہ جاتی، جذباتی، صحافتی

اسلوب کے سلسلے میں مغربی اور مشرقی علمائے ادب، نقادوں اور ادیبوں نے جن خیالات اظہار کیا ہے انکی روشنی میں اسلوب کا جو خاکہ ابھرتا ہے وہ یہ ہے کہ اسلوب موضوع کے اظہار کا وسیلہ ہے، جس میں مصنف کی شخصیت اس کے دور کی ادبی روایتیں اور موضوع کا تقاضا بچال

An Introduction to the study of Literature P. 27, 30 &

Dictionary of Literary Terms P. 647

شامل ہوتا ہے۔ یہ شعوری بھی ہو سکتا ہے اور غیر شعوری بھی، یہ مصنوعی بھی ہو سکتا ہے اور فطری بھی، کبھی یہ خیال کا لباس بن جاتا ہے اور کبھی اظہار کا زیور، کبھی یہ مونسوٹ سے پیوست ہو جاتا ہے اور کبھی مصنف کی شخصیت کا عکس بن جاتا ہے۔



مندرجہ بالا مباحث کی روشنی میں اگر فورٹ ولیم کالج کی تصانیف پر نظر ڈالی جائے تو سب سے پہلے جو بات سامنے آتی ہے وہ یہ ہے کہ یہاں کا سارا ادب ایک مخصوص پالیسی کے تحت عالم وجود میں آیا۔ یہ سارا ادب کالج کے اغراض و مقاصد کا پابند رہا ہے اس لئے کالج کے اغراض و مقاصد کے تناظر میں ہی اس ادب کے اسلوب کا جائزہ لیا جاسکتا ہے۔

فورٹ ولیم کالج کے قیام کا بنیادی مقصد زبان و ادب کی خدمت نہیں تھا۔ نہ تو وہاں کے منتظمین اس رخ پر کام کر رہے تھے اور نہ ہی مصنفین۔ سب کے سامنے انکا اپنا مفاد اور اپنی ضرورتیں تھیں یہ مفاد سیاسی بھی تھا اور معاشی بھی۔ سیاسی مفاد کے تحت کس طرح ادب کی تخلیق یا ادب کی ترویج و ترقی ہوتی ہے۔ فورٹ ولیم کالج اور وہاں کا ادب اسکی نمایاں مثال ہے۔ باب اول میں کالج کے قیام کے اغراض و مقاصد سے تفصیلی بحث کی جا چکی ہے۔ کالج کے ذمہ داران اس کالج سے سیاسی مفاد کے حصول کا کام لینا چاہتے تھے۔ ایٹ انڈیا کمپنی کے جو ملازمین انگلستان سے ہندوستان آتے تھے وہ نہ تو یہاں کی تہذیب و تمدن سے واقف ہوتے تھے اور نہ تو انہیں ہندوستانی عوام کے ذہن و فکر کا اندازہ ہوتا تھا۔ یہ ملازمین حکمراں طبقے سے تعلق رکھتے تھے لیکن اپنے محکومین کی زبان تک سے نا آشنا تھے۔ انگریز ایک ترقی یافتہ قوم تھی۔ ان میں سے اہل نظر حضرات نے وقت کے مطالبے کا اندازہ کر لیا تھا۔ وہ جان گئے تھے کہ انکی حکومت کو اس وقت تک استحکام حاصل نہیں ہو سکتا جب تک کہ انکے کارندوں اور عوام میں

بلا واسطہ تعلق قائم نہیں ہوتا۔ عوام کی زبان سے ناواقفیت اس راہ میں سب سے بڑی رکاوٹ تھی۔ اسی  
 کمی کو دور کرنے کے لئے فورٹ ولیم کالج کا قیام عمل میں آیا تھا۔ لیکن اس وقت تک ایسی کتابیں موجود نہیں  
 تھیں جو اس مقصد میں معاون ثابت ہوتیں۔ چنانچہ فورٹ ولیم کالج کے ذمہ داروں نے اپنے مقصد کی  
 زبان میں تصنیف و تالیف کا کام شروع کیا۔ کالج کے ارباب حل و عقد کا مقصد نووارد انگریز ملازمین کو  
 زبان کے علاوہ ہندوستانی تہذیب و ثقافت سے بھی روشناس کرنا تھا۔ چنانچہ انہوں نے ہندوستانی  
 زبان میں ترجمے کے لئے فارسی، سنسکرت اور برہم بھاشا کی ایسی کتابوں کا انتخاب کیا جو ہندوستان میں  
 رہنے والی اقوام کی تہذیب و تمدن کی نمائندگی کرتی تھیں۔ لیکن فورٹ ولیم کالج کی ادبی خدمات کی  
 اہمیت موضوع سے زیادہ اسلوب بیان میں مضمون ہے۔

### باب سوم میں فورٹ ولیم کالج کی تصانیف اور ان کے اسلوب پر تفصیلی بحث کی جا چکی ہے۔

جس سے یہ بات پوری طرح واضح ہو جاتی ہے کہ تقریباً ہر مصنف کو صاحبان عالی شان اور خصوصاً  
 گل کو سٹے نے یہ واضح ہدایت دے رکھی تھی کہ تصانیف یا ترجموں کی زبان سادہ سلیس اور عام بول چال کی  
 زبان کے موافق ہو۔ چنانچہ کالج کے مصنفین نے تصنیف اور تالیف کرتے وقت شعوری طور پر ان سادگی  
 پابندیوں اور حد بندیوں کا خیال دلچسپ رکھا تا کہ صاحبان نوآموز کو ہندوستانی زبان سے واقفیت حاصل  
 کرنے میں کسی قسم کی دشواری کا سامنا نہ ہو۔

ایسا نہیں ہے کہ فورٹ ولیم کالج کے سارے مصنفین غیر واضح شخصیتوں کے مالک تھے۔ کیا  
 ان میں کوئی صاحب طرز اہل قلم نہیں تھا۔ لیکن اس خاص اسلوب کے سلسلے میں جسے فورٹ ولیم کالج کا  
 نمائندہ اسلوب کہا جائے گا وہ تمام مصنفین ایک ہی پالیسی کے تابع تھے۔ ان میں سے بعض اس اسلوب کی تلاش  
 میں زیادہ کامیاب ہوئے اور بعض کم جن مصنفین کے اسلوب سے صاحبان عالی شان کے حکم و ہدایت کی  
 ترجمانی ہوتی ہے ان میں میرامن، حیدر بخش حیدری، شیر علی افسوس، خلیل علی خاں اشک، منظر علی

خاں و لا، کاظم علی جوآں اور بہادر علی حسینی کے نام قابل ذکر ہیں۔ ان مصنفین میں فطری طور سے بھی تصنیف و تالیف کی بہترین صلاحیتیں تھیں۔ چنانچہ ان کا اسلوب بڑی حد تک ان کی ذاتی صلاحیتوں کا بھی مظہر ہے۔

حالانکہ یہ دُست ہے کہ فورٹ ولیم کالج کے مصنفین ایک مخصوص پالیسی کے تحت تصنیف و تالیف میں مہروف تھے لیکن اسکے باوجود سادگی سلاست اور عام بول چال کا جو اسلوب داستانوں، قصوں کہانیوں اور حکایتوں میں نظر آتا ہے۔ وہ دوسرے موضوعات میں نظر نہیں آتا۔

فورٹ ولیم کالج کی نثری پالیسی کی بہترین نمائندگی ”باغ و بہار“ کرتی ہے۔ یہ داستان میرامن نے ”اس محاورے سے لکھی ہے جیسے کوئی باتیں کرتا ہے۔ میرامن نے اپنے مرثی اور سرپرست جان گل کرسٹ کے مشورے کے مطابق بول چال کی زبان ضرور استعمال کی لیکن اپنی شخصیت کے رچاؤ اور ادبی شعور کے امتزاج سے ایک ایسا اسلوب اختراع کیا جو نہ صرف اپنے زمانے میں بلکہ ہمیشہ ہمیشہ کیلئے زندہ جاوید ہو گیا۔

میرامن کی زبان کی ”سادگی اور پرکاری“ کسی خاص حصے یا کسی خاص ”سیر“ میں جلوہ گر نہیں بلکہ شروع سے اخیر تک جاری و ساری ہے۔ انکی دسترس میں سہل اور عام فہم الفاظ و روزمرہ کا ایک وسیع ذخیرہ ہے جس کے سہارے وہ ہر واقعے کی مکمل اور بھرپور تصویریں پیش کرتے ہیں۔ چھوٹے چھوٹے مترنم جملے ہیں جن میں نہ کہیں بناوٹ ہے اور نہ کہیں مصنوعیت۔ یہ نظر سے گزر کر ذہن پر نقش ہو جاتے ہیں۔ ان کے اسلوب میں شعوری کوشش کی جھلک تک نہیں ملتی۔ بلکہ فطری، جاندار اور رواں اسلوب ملتا ہے۔ یہاں سادگی اور سلاست کا جو انداز ملتا ہے اس میں کسی پابندی کا شائبہ تک نظر نہیں آتا۔ اپنے عہد اور ادبی روایات کے برعکس میرامن نے جو کارنامہ انجام دیا وہ انتہائی دشوار تھا۔ اسی نے باغ و بہار جیسی نثر اور کسی تصنیف میں نظر نہیں آتی۔

فورٹ ولیم کالج کی بیشتر تصانیف سنسکرت، عربی، فارسی اور برج بھاشا سے اردو میں منتقل کی گئی ہیں چنانچہ اصل ماخذ کا بھی اسلوب پر اثر پڑا ہے۔ اور یہ کسی حد تک فطری بات ہے۔ لیکن یہ تو مترجم یا مولف کی صلاحیت پر منحصر ہے کہ وہ کس حد تک اپنے ماخذ کے اسلوب سے جہاد کر کے ذاتی صلاحیتوں کو بروئے کار لاتا ہے۔ باغ و بہار کا اسلوب اسکی زندہ مثال ہے۔ حیدر بخش حیدری کی تو تا کہانی بھی حیدری کی ذاتی صلاحیتوں کی منظر ہے۔ انہوں نے "تو تا کہانی کو فارسی سے اردو میں ترجمہ کیا ہے لیکن داستان کے ایک بڑے حصے میں انکی زبان دانی کے جوہر نمایاں ہیں جن میں ترجمہ پن کی جھلک بھی نہیں ملتی۔ پھر بھی کہیں کہیں تو تا کہانی کا اسلوب فارسی طرز نثر سے متاثر ہوا ہے۔ تو تا کہانی کی ۳۵ کہانیوں میں ہر کہانی کا ابتدائیہ فارسی اسلوب کا انداز پیش کرتا ہے۔

حیدری نے تو تا کہانی کو گل کر سٹ کے حکم کے مطابق زبان ہندی میں موافق محاورہ اردو سے معنی کے نثر میں عبارت سلیس و خوب و الفاظ رنگین و مرغوب سے ترجمہ کیا۔ اس میں گفتگو کا سلف ملتا ہے۔ نہ کہیں ابہام ہے اور نہ بے جا اختصار۔ اس کی نثر ٹھہری ہوئی اور متوازن سی ہے۔ نہ تصنع ہے اور نہ الفاظ کی شعبہ گرمی۔ حیدری نے فارسی اور ہندی الفاظ کے درمیان بڑا خوشگوار توازن قائم کیا ہے۔ لیکن اسلوب کا یہ خوبصورت انداز حیدری کی دوسری داستان آرائش محفل (قصہ حاتم طائی) میں نہیں نظر آتا۔ حیدری نے آرائش محفل میں بھی سادگی اور سلاست کا اہتمام کیا ہے۔ لیکن اس میں گفتگو کا سادہ انداز نہیں پایا جاتا تو تا کہانی کے اسلوب کی خصوصیت ہے۔ یہاں اسلوب، بیان کی روانی لڑکھاتی ہوئی آگے بڑھتی ہے۔ حیدری نے داستان کی ابتدا میں سادہ نگاری کی جو فضا قائم کی ہے اسے اخیر تک کامیابی سے نباہ نہیں سکے۔ ترنم اور آہنگ کے فقدان کے ساتھ ساتھ اکثر جملے فرسودگی کا لبادہ اڑھے نظر آتے ہیں۔ یہ ترجمہ مصنف کے فطری اسلوب سے عاری ہے۔ اور اسکا سادہ و سلیس انداز بیان مصنوعی سا لگتا ہے۔ پھر بھی حیدری نے نثر کو بطور خالص نثر کے ہی برتا ہے۔ نثر کے پردے میں

شاعری نہیں کی ہے۔ موقع اور محل کے لحاظ سے اسلوب کی موزونیت کا بھی لحاظ رکھا ہے۔ نفس مطلب کی ادائیگی بھی صداقت اور تاثیر سے یکسر خالی نہیں۔ حیدری نے گلزار دانش کے نام سے فارسی داستان بہار دانش کا بھی ترجمہ کیا ہے۔ اس داستان میں حیدری کا قلم سادگی اور سلاست کا وہ جادو نہ جگا سکا۔ جس کا بہترین نمونہ تو تا کہانی اور اسکے بعد کسی حد تک آرائش محفل میں نظر آتا ہے۔ یہاں ان کا اسلوب اپنے ماخذ سے بہت زیادہ متاثر ہوا ہے۔ زبان بے حد گنجلک اور پر تعقید ہے۔ لمبی لمبی تراکیب اور نامائوس تشبیہات کی کثرت سے قصے کا سارا حسن برباد ہو گیا ہے۔ زبان و بیان میں دقت پسندی اور بے جا رنگینی کسی خاص حصے تک محدود نہیں بلکہ پوری داستان میں بکھری ہوئی ہے۔ حسن کا بیان ہو کہ عشق کا۔ اسلوب کے باعث، نہ تو کوئی تصویر ابھرتی ہے اور نہ ہی کوئی تاثر پیدا ہوتا ہے۔

حیدری کی ان تینوں داستانوں کے مطالعے سے بخوبی اندازہ ہو جاتا ہے کہ فورٹ ولیم کالج کے مصنفین صاحبان عالیشان کے حکم کے مطابق سادہ، سلیس اور عام بول چال کا اسلوب اختیار کرنے کی بے اتہا کوشش کر رہے تھے لیکن اکثر اوقات وہ اپنی کوششوں میں بری طرح لٹکھڑا جاتے اور اپنے دور کی روایت کے بموجب فارسی اسالیب بیان سے چھٹکارا حاصل نہ کر پاتے۔

خلیل علی خاں اشکبہ نے زبان و بیان پر قدرت کے کئی نمونے پیش کئے ہیں۔ لیکن وہ فطری طور پر داستان گو تھے اس لئے فارسی طرز داستان گوئی سے خود کو الگ نہ کر سکے۔ داستان امیر حمزہ اور قصہ رضوان شاہ میں سادہ نگاری کی شعوری کوشش کے باوجود مرصع نگاری کا انداز نمایاں ہے۔ داستان امیر حمزہ نو آموزان ہندی کے واسطے اردوئے معلیٰ کی زبان میں لکھی گئی تاکہ صاحبان مبتدیوں کے پڑھنے کو آسان ہوئے۔ لیکن اس کی تمام عبارتوں میں ربط، توازن اور اعتدال کی کمی عام طور پر محسوس ہوتی ہے۔ فقروں اور جملوں میں نہ تو ترمیم ہے اور نہ نغمگی۔ تشبیہات و استعارات کے استعمال میں انہوں نے جگہ جگہ دھوکے کھائے ہیں۔ اس کے برعکس قصہ رضوان شاہ میں کہیں کہیں رنگینی اور پرکاری نے اسلوب میں

تازگی اور شگفتگی پیدا کر دی ہے۔ سادگی اور روانی کے حسن سے بھی اسکا اسلوب یکسر عاری نہیں۔ افسوس کی آرائش محفل فارسی کی "خلاصۃ التواریخ" کا ترجمہ ہے۔ لیکن یہ ترجمہ افسوس نے اس خوبی سے اور فطری انداز میں کیا ہے کہ اسے انکی تصنیف کا درجہ دیا جاسکتا ہے۔ آرائش محفل کا موضوع تاریخ ہے لیکن انداز بیان کی خوبی کی بدولت یہ قصے کہانیوں کا سا لطف دیتی ہے۔ آرائش محفل میں ہم فطری اور ایک نئے طرز نگارش سے متعارف ہوتے ہیں۔ افسوس نے اردو اور ہندی کے بے حد آسان الفاظ اور روزمرہ کے امتزاج سے اپنا اسلوب اختراع کیا ہے۔ ایسا نہیں ہے کہ عربی اور فارسی کے الفاظ آرائش محفل میں مفقود ہوں۔ لیکن یہ ثقیل اور ادق نہیں ہیں اور ہندی کے نرم الفاظ کے پہلو بہ پہلو اس طرح جڑے گئے ہیں کہ اسی رنگ میں رنگ گئے ہیں۔ آرائش محفل کی زبان سادہ اور آسان نثر کی بہترین مثال ہے۔ اور اسکے بعض حصے باقاعدہ ادبی شان کے حامل ہیں۔ افسوس کے مشاہدات کی باریکی اور قوت بیانیہ پر قدرت الفاظ کے پیکر میں یوں ڈھل گئی ہے کہ حیرت ہوتی ہے۔

فورٹ ولیم کالج کی تصانیف میں قصے کہانیوں اور داستانوں کے سلسلے کی ایک کڑی برج بھاشا سے ترجموں کی شکل میں سامنے آتی ہے۔ کاظم علی جوآں کی "سنگھاسن بتیسی" اور "سکنتلا نامک" مظہر علی خان ولا کا قصہ مادھونل اور کام کندلا اور "بیتال پھپھی" اس کی بہترین نمائندگی کرتی ہیں۔ ان چاروں کے اسلوب میں بڑی حد تک یکسانیت ہے۔ یہ تصانیف اردو الفاظ کے ساتھ برج بھاشا اور سنسکرت الفاظ کے امتزاج سے ایک بالکل نیا اسلوب پیش کرتی ہیں۔ شاید اس وقت تک اردو دنیا اپنی ہی زبان کے اس وصف سے واقف نہ تھی۔

"سکنتلا نامک" کے نئے جوآں کو اپنی زبان کے موافق ترجمہ کرنے کا حکم دیا گیا تھا لیکن ماخذ اور موضوع کے تقاضے نے "سکنتلا نامک" کے اسلوب کو ریختہ اور برج بھاشا کی آمیزش کا خوبصورت نمونہ بنا دیا اور یہ آمیزش مصنوعی نہیں لگتی بلکہ فطری محسوس ہوتی ہے۔ جملوں کا تناسب، آہنگ، شہادے



بے حد مسحور کن ہے۔ کام کند لاگل کز سٹ کی فرمائش کے بموجب زبان اردو میں لکھی گئی ہے۔ لیکن ولانے ہندی کے آسان اور شیریں الفاظ کے استعمال سے ایک ایک جملے اور عبارت کو نہایت نفیس اسلوب عطا کیا ہے۔ فارسی اور ہندی الفاظ کے امتزاج کا اتنا رواں اور سلیس انداز اردو ادب میں آج بھی نایاب نہیں تو کیا ب ضرور ہے۔ عبارتوں سے ایک ایسا اثر تم اور ایسی دھیمی لے پیدا ہوتی ہے جو قاری کو قہقہے کے ساتھ بہا لے جاتی ہے۔ ولانے ہندی اور فارسی تشبیہات سے بھی جگہ جگہ حسن و خوبصورتی کے نادر پیکر تراشے ہیں۔

اس کے برعکس بہادر علی حسینی کی اخلاق ہندی کا اسلوب خشک اور بے مزہ ہے۔ انہوں نے اخلاق ہندی کو زبان فارسی سے سلیس رواجی ریختے میں جو خاص و عام بولتے ہیں منتقل کیا۔ لیکن اسلوب کی سادگی اور سلاست پر فارسی کا غلبہ ہے۔ حسینی نے ہندی کے عام فہم اور نرم الفاظ بھی استعمال کئے ہیں۔ لیکن انکے دوش بدوش فارسی اور عربی کے نامانوس اور ثقیل الفاظ عبارتوں کے ربط اور آہنگ میں مانع ہوتے ہیں۔

فورٹ ولیم کالج کی تصانیف میں اکثر موضوع کا تقاضا بھی متعین کردہ اسلوب کی راہ میں رکاوٹ کا سبب ثابت ہوا ہے۔ مثلاً میرا بن کا گنج خوبی صحیفہ اخلاق ہونیکو وجہ سے وہ اسلوب پیش کر سکا جو باغ و بہار میں ملتا ہے۔ یہی بات افسوس کے باغ اردو کے بارے میں بھی کہی جاسکتی ہے۔ یہاں بھی اسلوب کی سادگی بے کیفیت اور بے جان ہے۔ ترجمہ کی بندشیں عبارتوں کی روانی میں جا بجا رکاوٹیں پیدا کرتی ہیں۔ تاریخ اور مذہب کے موضوع پر جتنی کتابیں ترجمہ یا تالیف کی گئیں ان میں بھی سلیس رواں، سادہ اور بے تکلف نثر کے اچھے نمونے سامنے نہیں آتے۔ دراصل تاریخ کی بیشتر کتابیں اپنے آخلاق محض ترجمہ ہیں، چنانچہ ان میں اصل کے اسلوب کی جھلک پائی جاتی ہے۔ بعض جگہ تو اس قدر سمجھا انداز بیان ملتا ہے کہ نفیس مضمون واضح ہی نہیں ہوتا۔ حیدری کی تاریخ نادری ایسے ہی اسلوب کی

کرتی ہے۔ اشک کی کتاب واقعات اکبر کے اہم بیانات بے حد مرصع اور ثقیل انداز میں بیان کئے گئے ہیں۔ اس میں عربی اور فارسی کے ادق الفاظ سے گراں بار عبارتیں ذہن پر بوجھ بن جاتی ہیں۔ حسینیؑ کی تاریخ آشام میں سادگی اور سلاست کا جادو نہ بگاڑ سکے۔ اسلوب کسی حد تک آسان اور باخاورہ ہونیکے باوجود بیانات کی بے کیفی کا شکار ہوا ہے۔ جملوں میں ابجاؤں ہے۔ عبارتیں گنجلک اور پُر تعقید ہیں۔ ہندی کے الفاظ کا استعمال بھی طبع لطیف پر گراں گزرتا ہے۔

تاریخ کی بعض کتابوں میں مترجمین کی شعوری کوششوں سے خال خال سادہ اور بے تکلف نثر کے نمونے بھی نظر آتے ہیں لیکن جہاں شعور کی گرفت ذرا بھی کمزور پڑی ہے وہاں اصل ماخذ کا اسلوب حاوی ہو گیا ہے۔

شیدا کی ہدایت الاسلام کا موضوع مذہب ہے۔ لیکن موضوع کے لحاظ سے اس کتاب میں عالمانہ انداز بیان اختیار کرنے کی بجائے سادہ اور عام فہم اسلوب پیش کرنے کی کامیاب کوشش کی گئی ہے۔ شیدا کی ہی دوسری تالیف "جامع الاخلاق" کا موضوع مذہب، اخلاق، تصوف اور منطق سے متعلق ہے۔ یہاں شیدا کا اسلوب اپنے موضوع اور ماخذ دونوں سے متاثر ہے۔ اس کا اسلوب خشک اور بے کیف ہے۔ دقیق الفاظ کے استعمال نے زبان کو طبعی تو بنا دیا ہے لیکن شگفتگی اور روانی کے وصف سے اس کا اسلوب یکسر عاری ہے۔

اشک کی تصنیف "رسالہ کائنات" جو کا موضوع سائنس ہے۔ اس کی زبان نہایت فصیح ہے۔ اور علمی و اصطلاحی اسلوب کا بہترین نمونہ پیش کرتی ہے۔

اسلوب کے ضمن میں بہادر علی حسینی کی نثر بے نظیر کی مثال خاص طور سے قابل ذکر ہے جس کے دو نسخے تیار کئے گئے تھے۔ ایک مبتدیوں کے لئے تھا اور دوسرا منتہیوں کے لئے۔ منتہیوں کیلئے ترتیب دیتے گئے نسخے میں حسینی نے خواص کے محاوروں اور عربی، فارسی کے الفاظ کا اہتمام کیا ہے۔ مبتدیوں والے

نسخے میں انہوں نے عام بول چال کی زبان استعمال کی ہے۔ جس میں ہندی کے الفاظ بکثرت ہیں۔ لیکن ہندی الفاظ کے شعوری اور غیر فطری استعمال نے اکثر ایسے اسلوب کو جنم دیا ہے۔ جو انتہائی گنجلک اور ثقیل ہے۔ لیکن ایسی مثالیں کم ہی ہیں۔ دراصل اسلوب کی یہ بے راہ روی اردو نثر کے اس تشکیلی دور کی نمائندگی کرتی ہے۔ جب اس کی کوئی سمت و راہ متعین ہی نہیں ہوئی تھی اور اردو نثر اپنے نشوونما کے لئے مناسب ذرائع کی تلاش میں سرگرداں تھی۔

فورٹ ولیم کالج کے ان چند ادبی کارناموں کے اسالیب بیان کے اس مختصر جائزے کے بعد یہ کہنا دشوار نہیں کہ اگرچہ کالج کے ذمہ داران کی لسانی پالیسی ہر تصنیف کے سلسلے میں یہی تھی کہ زبان، سادہ، سلیس اور عوام کی بولی سے نزدیک ہو پھر بھی یہاں کا سارا ادب اس حکم کی بہترین تابعداری نہیں کرتا۔ یہاں جتنی داستانیں، قصے، حکایات اور کہانیاں تالیف و ترجمہ کی گئیں، ان میں مصنفین سادگی و سلاست اور عام بول چال کی زبان کے استعمال میں زیادہ کامیاب نظر آتے ہیں۔ لیکن مذہب و اخلاق اور تاریخ سے متعلق دیگر تصانیف اس لحاظ سے کمزور نظر آتی ہیں۔ ان کے اسلوب میں سادگی، روانی اور بے تکلفی کا عام فقدان ہے۔ اس کے علاوہ بعض مصنفین جن میں فطری صلاحیتیں بدرجہ اتم موجود تھیں اور جنہیں زبان و بیان پر قدرت بھی حاصل تھی۔ انہوں نے سادگی اور سلاست کے عمدہ نمونے پیش کئے ہیں۔ ان کے اسلوب میں خاص و عام کی بولی، روزمرہ اور محاورے آسان ہندی الفاظ کے استعمال کی خوبیاں نظر آتی ہیں۔ لیکن بعض مصنفین جنہوں نے اپنے مزاج کے خلاف سادہ اور بول چال کی زبان اختیار کرنے کی کوشش کی ہے۔ ان کا اسلوب عموماً بے جان، بے کیف اور مصنوعی نظر آتا ہے۔ وہ اپنے عہد کے مروجہ طرز نثر سے بھی دامن نہیں بچا سکے ہیں۔

لے کالج کی تمام تصانیف کے اسالیب بیان کا تفصیلی جائزہ باب سوم میں لیا جا چکا ہے۔

یوں ایک جانب کانج کے اغراض و مقاصد نے وہاں کے ادیبوں کی تصانیف میں اسلوب کی یک رنگی پیدا کرنے کی کوشش کی تو دوسری طرف ان ادیبوں کی شخصیت کے تنوع نے انکی تصانیف میں مختلف رنگ و آہنگ بکھیر دیئے۔

مستثنیات سے قطع نظر فورٹ ولیم کانج کا نمائندہ اسلوب سادگی اور بے تکلفی، سلاست اور روانی کے وصف سے مملو ہے۔ اور یہ انداز بیان تصانیف کے کسی نہ کسی حصے میں کسی نہ کسی طور سے ضرور نظر آتا ہے۔ اس لئے بنیادی طور پر اسی کو کانج کا مخصوص اسلوب قرار دیا جاسکتا ہے۔ یہی صاحبان عالی شان کا مہلج نظر تھا اور یہی مصنفین کا مقصد۔ اگرچہ کانج کو اس عہد کے مشہور ادیبوں کی خدمات حاصل نہ ہو سکیں پھر بھی فورٹ ولیم کانج کے ادیبوں نے اسلوب کے بنے بنائے ڈھانچے کو توڑ دیا۔ اور اردو نثر کو آزاد فضا میں سانس لینے کی راہ ہموار کی۔ اور ادب کو جو اب تک صرف خواص کے لئے وقف تھا، کانج کے مصنفین نے بول چال کی زبان میں ترتیب دے کر عوام سے قریب کر دیا۔ وہ زبان جو ادب کی تخلیق کے لئے اپنے اندر کوئی کشش نہیں رکھتی تھی، ان مصنفین نے اپنے عمل اور جرأت سے یہ ثابت کر دیا کہ اس زبان میں بھی اتنی صلاحیت ہے کہ مختلف موضوع کے اظہار کا ذریعہ بن سکے۔





باب پنجم

اردو شریف رپورٹ ولیم کالج کے اثرات



اردو نثر پر فورٹ ولیم کالج کے اثرات کا جائزہ لینے سے پہلے ان نثری کاوشوں کو بھی مد نظر رکھنا ضروری ہے جو فورٹ ولیم کالج سے قبل دکن اور خصوصاً شمالی ہند میں موزوں وجود میں آئیں۔ متفرق ملفوظات سے قطع نظر دکن کا اولین نثر نگار عین الدین گنج العلم (۱۳۰۶ھ - ۱۳۹۲ھ) کو قرار دیا گیا ہے۔ ان سے چند رسالے بھی منسوب کئے گئے ہیں۔ عین الدین کے بعد خواجہ بندہ نواز گیسو دراز کا ذکر کیا جاتا رہا ہے۔ لیکن اولین نثر نگار کی حیثیت سے عین الدین گنج العلم کا مقام مشتبہ اور ان کے رسالوں کا وجود ناپید ہے۔ ان کے رسائل کی غیر موجودگی میں ہم انکو اولین نثر نگار تسلیم نہیں کر سکتے۔ خواجہ بندہ نواز گیسو دراز (متوفی ۱۳۲۱ھ) کو معراج العاشقین کا مصنف قرار دیا جاتا رہا ہے لیکن جدید تحقیق سے یہ بات ثابت ہو گئی ہے کہ نہ تو وہ خواجہ بندہ نواز کی تصنیف ہے اور نہ ہی انکے عہد کی۔ بلکہ معراج العاشقین کے مصنف مخدوم شاہ حسینی بیجاپوری ہیں۔ عین الدین گنج العلم اور خواجہ بندہ نواز گیسو دراز کے سلسلے کی غلط فہمیوں کا ازالہ کرتے ہوئے ڈاکٹر میل جالبی رقم طراز ہیں:-

عین الدین گنج العلم (۱۳۰۶ھ - ۱۳۹۲ھ) کا نام ہر ادبی تاریخ میں لیا جاتا ہے۔ لیکن انکی کوئی نثری تصنیف اب تک دستیاب نہیں ہوئی جتنی کہ

ڈاکٹر رفیعہ سلطانہ نے اردو نثر کا آغاز و ارتقا میں اس موضوع پر تفصیل سے روشنی ڈالی ہے۔

اردو نثر کا قدیم - شمس اللہ قادری ص ۴۱، داستان تاریخ اردو - حامد حسن قادری ص ۳۱، تاریخ ادب اردو - رام

لسینہ ص ۲ (صفحہ نثر)، از باب نثر اردو - سید محمد ص ۵۔

بدایع، حامد حسن قادری، ڈاکٹر عی الدین زور، نصیر الدین ہاشمی، ڈاکٹر رفیعہ سلطانہ۔



وہ تین رسالے، جنکا ذکر شمس اشدقادی نے اردوئے قدیم میں کیا ہے۔ ایک افسانے سے زیادہ حقیقت نہیں رکھتے۔ خواجہ بندہ نواز گیسو دراز (م ۸۲۵ھ - ۱۲۲۱ء)..... کی تصنیف معراج العاشقین بھی جواب تک اردو کی پہلی نثری تصنیف مانی جاتی رہی ہے نہ صرف اس دور کی تصنیف نہیں ہے بلکہ اس کے مصنف خواجہ گیسو دراز کے بجائے مخدوم شاہ حسینی بیجاپوری ہیں جنھوں نے گیارہویں صدی ہجری کے نصف آخر یا بارہویں صدی کے اوائل میں تلاوۃ الوجود کے نام سے ایک رسالہ لکھا تھا۔<sup>۱</sup>

ڈاکٹر رفیعہ سلطانہ نے رسالہ جنونیا کو دکن کا اولین نثری کارنامہ قرار دیا ہے۔ مذکورہ رسالے میں اردو مقولوں کی تشریح فارسی زبان میں کی گئی ہے۔ لیکن رسالہ جنونیا کے مختصر مقولوں کو ہم باقاعدگی نثر کا درجہ نہیں دے سکتے۔ اس کے مصنف کا بھی کچھ سراغ نہیں ملتا۔

سرزمین دکن کے بزرگ میراں جی شمس العشاق (متوفی ۱۳۹۲ھ) سے بھی نثری رسالے منسوب کئے گئے ہیں۔ حکیم شمس اشدقادی نے ان کے دو رسالے جلترنگ اور گل باس کو دیکھنے کا دعویٰ بھی کیا ہے۔<sup>۲</sup>

<sup>۱</sup> تاریخ ادب اردو (حصہ اول) ڈاکٹر جمیل جالبی ص ۱۵۹، ۱۶۰۔

<sup>۲</sup> اردو نثر کا آغاز اور ارتقاء۔ ڈاکٹر رفیعہ سلطانہ ص ۵۰، ۵۱، ۵۲۔

<sup>۳</sup> اردوئے قدیم ص ۱۱۶، باب نثر اردو ص ۵، تاریخ ادب اردو (حصہ نثر) ص ۲، اردو نثر کا دہلوی دبستان ڈاکٹر

عبدالرحیم جاگیردار ص ۱۲۲۔

<sup>۴</sup> اردوئے قدیم ص ۱۱۶۔ رام بابو سکینہ تے جل ترنگ اور گل باس کو میراں جی کے فرزند شاہ برہان الدین جانم کی تصنیف

قرار دیا ہے (تاریخ ادب اردو، حصہ نثر ص ۲) لیکن یہ درست نہیں۔

حامد حسن قادری نے لکھا ہے کہ نثری تصانیف میں شرح ”مرغوب القلوب“، جل ترنگ اور گل باس سلمیٰ موجود ہیں۔ لیکن ڈاکٹر حسینی شاہد نے جل ترنگ اور گل باس دونوں رسالوں کو ناپید قرار دیا ہے۔ ڈاکٹر رفیعہ سلطانیہ کو بھی انکا کوئی نسخہ دستیاب نہ ہو سکا تھا۔ یوں میراں جی کے نثری کارنامے بھی مشتبہ ہیں۔ دکن میں نثری روایت کا سلسلہ صوفی بزرگوں کا مرہون منت ہے۔ نثر کی تاریخ کا باقاعدہ آغاز حضرت شاہ برہان الدین جانم (متوفی ۱۵۸۲ھ) سے ہوتا ہے۔ یہ میراں جی شمس العشاق کے صاحبزادے اور سلطنت عادل شاہی بیجاپور کے مشہور صوفی تھے۔ انہوں نے تصنیف و تالیف سے رشد و ہدایت کا کام لیا۔ برہان الدین جانم کو ہم اولین نثر نگار قرار دے سکتے ہیں۔ انکے دو نثری کارنامے مستند بھی ہیں اور دستیاب بھی۔ ”کلمۃ الحق“ اور ”وجودیہ“۔ انکا موضوع تصوف و اخلاق ہے۔ ”کلمۃ الحقائق“ اردو نثر نگاری کی اولین کاوش ہے۔ اس کے اسلوب میں ادبیت کی بھی ہلکی سی جھلک ملتی ہے۔

شاہ برہان الدین جانم کے ہم عصر شیخ محمود الحق خوش دہاں ہیں۔ انہوں نے بھی اپنی تصنیف و تالیف میں تصوف کو موضوع بنایا ہے۔ اسی موضوع پر ان سے منسوب ایک اردو رسالہ ”رسالہ محمود خوش دہاں“ ہے۔ خوش دہاں کی نثر میں سلیقگی اور ربط ہے۔ ڈاکٹر حسینی شاہد نے ان کی نثری تصانیف کے بارے میں لکھا ہے:-

”محمود خوش دہاں کثیر التصانیف بزرگ ہیں..... بعض نثری

۱۔ داستان تاریخ اردو ص ۳۲ - ۳۱ سید شاہ امین الدین اعلیٰ ص ۱۰۳۔

۲۔ اردو نثر کا آغاز دار تقار ص ۱۳۵۔

۳۔ تاریخ ادب اردو (حصہ اول) ڈاکٹر جمیل جالبی ص ۲۰۲، ۲۰۳، ۲۱۰۔

۴۔ ”.....“ ص ۳۰، ۳۱، ۳۲، ۳۳، ۳۴، ۳۵۔

رسائل بھی ان سے منسوب ہیں یہ انتساب شبہ سے خالی نہیں ہے۔

توش وہاں کا صرف ایک مذکورہ رسالہ دستیاب ہے۔ ڈاکٹر جمیل جالبی نے اس کا اقتباس بھی نقل کیا ہے۔ ہاں اس کے علاوہ کسی اور رسالے کا انتساب ضرور مشتبہ ہو سکتا ہے۔

اسی عہد کے ایک دوسرے صوفی نثر نگار سید شاہ امین الدین اعلیٰ (۱۵۸۲ھ - ۱۶۶۵ھ / ۱۰۸۴ھ - ۱۱۶۵ھ)

ہیں۔ شاہ امین الدین اعلیٰ، شاہ برہان الدین جانم کے صاحب زادے تھے۔ گفتار حضرت امین رسالہ وجودیہ اور کلمۃ الاسرار ان کی نثری تصانیف ہیں۔ ان کے علاوہ ڈاکٹر حسینی شاہد نے ارشادات، رسالہ ظاہر و باطن، عشق نامہ اور شرح کلمہ طیب کو بھی امین الدین اعلیٰ کی تصنیف قرار دیا ہے۔ ان سب کا موضوع تصوف و اخلاق ہے۔

اس اجمالی ذکر سے اتنا تو واضح ہو جاتا ہے کہ عادل شاہی دور دیبچاپور میں صوفیاء کرام کی مذہبی تصانیف سامنے آتی ہیں۔ ان سب کا مشترک موضوع تصوف اور اخلاق ہے۔ لیکن قطب شاہی دور میں تصوف و اخلاق کی روایت سے انحراف کی مثال سامنے آتی ہے۔

قطب شاہی دور کا مشہور شاعر ملا اسد اللہ وجہی (متوفی ۱۶۵۹ھ) تھا۔ اس نے دکنی نثر کو ایک نئی جہت سے روشناس کرایا۔ اس کی تصنیف ”سب رس“ اردو نثر کا اولین ادبی نمونہ ہے۔ یہ اس کی طبع زاد تصنیف نہیں ہے بلکہ محمد یحییٰ ابن سبیک قنوجی نیشاپوری کی فارسی تصنیف ”دستور عشاق“ (۱۶۳۴ھ) کے نثری خلاصے ”حسن و دل“ سے ماخوذ ہے۔ وجہی نے ”سب رس“ میں کہیں

۱۔ سید شاہ امین الدین اعلیٰ۔ ڈاکٹر حسینی شاہد ص ۱۲۸۔

۲۔ تاریخ ادب اردو (حصہ اول) ڈاکٹر جمیل جالبی ص ۳۰۷، ۳۰۸۔

۳۔ سید شاہ امین الدین اعلیٰ۔ ڈاکٹر حسینی شاہد ص ۳۹۲، ۳۹۳، ۳۹۴، ۳۹۵۔

بھی اس نکتے کی بجانب اشارہ نہیں کیا ہے کہ ”وہ حسن و دل کا قصہ اخذ کر رہا ہے۔“

”سب رس“ اردو نثر کی تاریخ میں پہلی تمثیل ہے۔ اس میں حسن و دل کا قصہ تمثیلی پیرایے میں بیان کیا گیا ہے۔ ملاوچھی نے ”سب رس“ میں نثر و نظم کو گہلا ملا کر لکھا ہے۔ ”سب رس“ میں اسلوب اور طرز بیان کو بنیادی اہمیت دی گئی ہے۔ نثر اور نظم کا یہی امتزاج طلسم ہو شرابا اور فسانہ عجائب میں نمایاں ہے۔

قطب شاہی دور کی ایک اور خصوصیت یہ ہے کہ اس عہد میں جہاں فارسی سے ترجمے کئے

گئے وہیں چھوٹے چھوٹے مذہبی رسالے بھی لکھے گئے۔ اس سلسلے میں میراں جی حسین خدانما (۱۵۹۵ء - ۱۶۶۳ء) (۱۰۰۳ھ - ۱۰۶۳ھ)

کا نام قابل ذکر ہے۔ یہ بھی صوفی اور مجذوب تھے۔ اپنے خیالات اور روحانی فیض کو عام کرنے کے لئے انہوں نے

چند رسائل تالیف اور ترجمے کئے تھے۔ ان کے نام ہیں۔ ”چہار و جوہ“، ”شرح تمہیدات ہمدانی“ اور ”رسالہ تفسیر“۔

تمہیدات ہمدانی (مصنف ابوالفضل عبداللہ بن محمد عین القضاة ہمدانی، متوفی ۱۱۸۳ھ) عربی کی

تصنیف ہے۔ اس کی شرح خواجہ بندہ نواز گیسو دراز نے تقریباً تین سو سال بعد فارسی میں لکھی تھی۔ میراں جی

حسین خدانما کی شرح تمہیدات ہمدانی (۱۰۶۶ھ) اسی کا دکنی اردو میں ترجمہ ہے۔ میراں جی خدانما

نے ناہموار اور پیچیدہ نثر لکھی ہے۔

میراں یعقوب، میراں جی خدانما کے ہم عصر تھے۔ انہوں نے خدانما سے ہی فیض حاصل کیا تھا۔

شمائل الاتقیاء (۱۶۶۳ء) انکا نثری کارنامہ ہے۔ یہ رکن عماد الدین دیر معنوی کی فارسی تصنیف ہے

شمائل الاتقیاء کا ترجمہ ہے۔ میراں جی یعقوب نے محض لفظی ترجمہ نہیں کیا بلکہ وفاسحت کے لئے اضافے

بھی کئے ہیں۔ انہوں نے سادہ نثر لکھی ہے۔ اس نثر کے خد و خال شمال ہند کے مذہبی مترجم میں نظر

آتے ہیں۔

دکنی نثر کے اس اجمالی جائزے سے یہ واضح ہوتا ہے کہ صوفیائے کرام کی تصنیفی کاوشوں میں تبلیغ اور رشد و ہدایت کا مقصد غالب ہے۔ ان میں زبان اور اسلوب پر کم توجہ دی گئی ہے۔ طرز اور اسلوب کا حسن خال خال نظر آ بھی جاتا ہے۔ غیر مذہبی تصانیف میں ملاوچی کی ”سب رس“ اپنی نوعیت کی منفرد تصنیف ہے اور زبان و بیان کی سطح پر اس کی فوقیت اپنی جگہ مسلم ہے۔

دکن کی طرح شمالی ہند میں بھی اردو نثر کے آغاز کی روایت غیر مستند بنیادوں پر قائم ہے۔ شمالی ہند کا اولین نثر نگار خواجہ سید جہانگیر اشرف سمنانی (متوفی ۱۳۰۵ھ / ۱۸۸۸ء) کو قرار دیا جاتا ہے۔ اور تصوف پر مبنی ایک رسالہ بھی ان سے منسوب کیا گیا ہے۔ یہ رسالہ دستیاب نہیں اسلئے اردو نثر کے ارتقا میں خواجہ صاحب کی اولیت مشتبہ اور غیر مستند ہے میر جعفر زلی (۱۴۵۹ھ - ۱۱۸۲ھ / ۱۶۱۳ء) سے منسوب نثری کارنامے اخبار سیاسیہ اور اخبار دربار معلیٰ بھی شمالی ہند کی اولین نثر کے ذیل میں شمار کئے جاتے ہیں۔ میر جعفر کے یہ دونوں کارنامے بھی ہماری نظروں سے اوجھل ہیں۔

ان مشتبہ کارناموں سے قطع نظر، جنھیں وقتاً فوقتاً شمالی ہند کی اولین نثر کا نمونہ متدار دیا جاتا رہا ہے، شمالی ہند میں نثر کے باقاعدہ آغاز کے سلسلے میں فضل علی فضلی (سنہ ولادت ۱۰۱۱ھ - متوفی تقریباً ۱۱۸۸ھ - ۱۶۱۷ء) کی کربل کتھا کا نام لیا جاتا ہے۔

کربل کتھا فضلی کی طبع زاد تصنیف نہیں ہے بلکہ یہ کمال الدین حسین بن علی واعظ کاشفی کی

۱۔ داستان تاریخ اردو۔ حاد حسن قادری ص ۱۷، تاریخ ادبیات مسلمان، پاک و ہند، جلد نمبر سات (۱۶۶۰ء - ۱۸۰۳ء)۔

ڈاکٹر ابوالقاسم صدیقی ص ۲۶۸

فارسی تصنیف روضۃ الشہداء کا ترجمہ ہے۔

لیکن کربل کتھا روضۃ الشہداء کا محض لفظی ترجمہ نہیں ہے بلکہ فضلی نے اس کے مفہوم اور مفہوم کو اردو میں منتقل کیا ہے۔ اس میں انہوں نے اپنی جانب سے کمی و بیشی بھی کی ہے۔ اور یوں کربل کتھا اپنی موجودہ شکل میں روضۃ الشہداء سے اس قدر کم مماثلت رکھتی ہے کہ اسے اگر فضلی کی طبع زاد تصنیف کا درجہ دیا جائے تو بے جا نہ ہوگا۔

روضۃ الشہداء کے ترجمے سے فضلی کا مقصد ادب کی تخلیق نہیں تھا بلکہ مذہبی ضرورت کے پیش نظر وہ اس جانب متوجہ ہوئے تھے۔ انہوں نے روضۃ الشہداء کو فارسی سے اردو میں اس لئے منتقل کیا کہ وہ حضرات جو مجلس عزائیں فارسی عبارت کا مفہوم نہیں سمجھ سکتے، وہ بھی سمجھ سکیں۔ لیکن اس کے باوجود کربل کتھا میں فارسی کا سحر زریں لہر کی طرح جاری و ساری ہے۔ خاص طور سے تمہیدی حصے میں انہوں نے مکمل طور سے فارسی روایات شکر پیروی کی ہے۔ یہاں انہوں نے عبارت آرائی سے کام لیا ہے۔ مقفی و مبعج جملے لکھے ہیں اور رنگینی عبارت کا کمال دکھایا ہے۔ ہاں ان حصوں میں جہاں وہ واقعات بیان کرتے ہیں انکی زبان سادہ ہے۔ تاہم وہ مقفی عبارت لکھنے کے شوق کو یہاں بھی دبا نہیں سکے ہیں اور جہاں موقع ملا ہے انہوں نے تافیہ پیمائی کر ڈالی ہے۔ فارسی اور عربی کے ثقیل الفاظ بھی سادہ بیانات میں خال خال نظر آتے ہیں۔ وہ فارسی ترکیبوں سے بھی اپنا ہامن نہیں بچا سکے۔ چنانچہ انہوں نے فارسی اور ہندی الفاظ کے امتزاج سے نئی ترکیبیں اختراع کر ڈالی ہیں۔ آئیے ترکیبیں متروک بھی ہیں اور نامانوس بھی۔ کربل کتھا میں پنجابی اور دکنی اثرات بہت نمایاں ہیں۔ فضلی نے ہندی کے الفاظ بھی کثرت سے استعمال کئے ہیں۔

کربل کتھا اس دور کا کارنامہ ہے۔ جب اردو عوام اور خواص میں روان پارہی تھی۔ زبان و بیان کے اصول ہنوز متعین نہیں ہوئے تھے۔ ان حالات میں فضلی نے کربل کتھا میں زبان و بیان کا

انداز اختیار کیا ہے وہ خاصا ترقی اور اپنے عہد کا نمائندہ ہے۔ زبان و قواعد کی چند خامیوں اور پنجابی و  
دکنی لہجہ سے قطع نظر کربل کتھا دہلوی زبان کی نمائندہ تصنیف ہے۔

کربل کتھا میں شہدائے کربلا اور ان کے متعلقین کے حالات، بارہ مجلسوں پر مشتمل ہیں۔ یہ ساری  
مجلسیں زبان و بیان کے لحاظ سے درد و تاثیر کی پوری کیفیت رکھتی ہیں۔ فضلی نے مرثیے بھی کہے ہیں اور یہ  
مرثیے اپنے اندر سوز و گداز کا ایک جہان سموتے ہوئے ہیں۔

تاریخ نثر اردو کی کتابوں سے علم ہوتا ہے کہ فضلی نے کربل کتھا <sup>۱۱۴۵ھ</sup> ۱۷۳۲-۳۳ء میں تالیف کی۔ اور <sup>۱۱۶۱ھ</sup> ۱۷۴۸ء  
میں اس پر نظر ثانی کی۔ لیکن ڈاکٹر محمود الہی کے ایک عالمانہ مضمون سے یہ اندازہ ہوتا ہے کہ  
کربل کتھا کی <sup>تکمیل</sup> ۱۱۸۶ھ سے پہلے نہیں ہوئی۔ یوں کربل کتھا کی اولیت بھی مشتبہ قرار پاتی ہے۔

عیسوی خاں بہادر کی قصہ مہر افروز و دلبر <sup>۶</sup> بھی حال ہی میں دستیاب ہوئی ہے۔ ڈاکٹر  
مسعود حسین خاں نے اس کا زمانہ تصنیف <sup>۴</sup> ۱۷۳۲ء سے <sup>۹</sup> ۱۷۵۹ء کے درمیان متعین کیا ہے۔  
ڈاکٹر مسعود حسین خاں نے آغا حیدر حسن کے حوالے سے محمد حسین آزاد کے خیال سے اتفاق  
کرتے ہوئے دلی کے عیسیٰ خاں کو عیسوی خاں بہادر تسلیم کیا ہے۔ لیکن ڈاکٹر پرکاش مونس نے  
عیسوی خاں بہادر کو نور (گوالیار) کے راجا چچتر سنگھ <sup>۲</sup> ۱۷۲۰ء سے <sup>۴</sup> ۱۷۵۴ء کے بعد تک (م  
سے متعلق بتایا ہے۔ ان کے مطابق عیسوی خاں کا ذکر ہندی تذکروں میں موجود ہے۔ اور

۱۷ کربل کتھا، مشمولہ دو ماہی اکادمی ص ۱۰۷۔

۱۸ ۱۷ مقدمہ قصہ مہر افروز و دلبر ص ۱۰۶، ۹۔

عیسوی خاں نے راجا چھتر سنگھ کی سرپرستی کے زمانے میں بہاری ست سٹی کی ٹیکا (شرح) رس چندرگا کے نام سے ہندی (برج بھاشا) نثر و نظم میں ۱۶۵۲ء میں لکھی تھی۔ ان کا خیال ہے کہ اس سے قبل عیسوی خاں نے اردو زبان میں بھی بہاری ست سٹی کی ایک شرح لکھی تھی۔

”قصہ مہر افروز و دلبر“ ایک طبع زاد داستان ہے۔ جس میں روایتی داستانوں کے تقریباً تمام عناصر موجود ہیں۔ اس قصے کا آغاز دیگر داستانوں کی طرح عشق آباد کے بادشاہ عادل شاہ کی لاوڈی سے ہوتا ہے۔ بادشاہ عالم مایوسی میں تخت و تاج چھوڑ کر جنگل کی راہ لیتا ہے۔ لیکن ایک فقیر کی دعا سے صاحب اولاد ہوتا ہے۔ شہزادہ مہر افروز سن شور کو پہنچ کر طویل مہمات اور خوفناک واقعات سے نبرد آزمانی کے بعد پریوں کی شہزادی دلبر کو حاصل کرتا ہے۔ حالانکہ ڈاکٹر مسعود حسین خاں کے خیال کے مطابق اس میں وہ تمام عناصر شامل ہیں جو فارسی داستانوں کی خصوصیت ہیں۔ لیکن اس داستان کی ایک خاص بات فضا اور ماحول ہے۔ جو مکمل طور سے ہندوستانی ہے۔ اس کے علاوہ قصے کے بیشتر بیانات ہم عصر ہندو معاشرت کے آئینہ دار ہیں۔ اس داستان کی جڑیں ہندوستان کی سرزمین میں دور تک پیوست نظر آتی ہیں۔

۱۔ اردو ادب پر ہندی ادب کا اثر ص ۳۳۲، ۳۳۳، ۳۳۴۔

۲۔ مقدمہ قصہ مہر افروز و دلبر ص ۱۰۔



”قصہ مہر افروز و دلبر کی زبان عموماً سادہ، سلیس، رواں اور واضح ہے۔ اس میں کھڑی بولی اور برج بھاشا کا بہترین امتزاج ملتا ہے۔ پوری داستان میں گفتگو کا سا انداز موجود ہے۔ طویل سے طویل بیانات میں بھی انداز بیان کی روانی مجروح نہیں ہوتی۔ منظر نگاری ہو یا جذبات نگاری، تہذیبی مرقعے ہو یا رزم بزم کی تصویر کشی مصنف کا قلم ہر بیان سے انصاف کرتا ہے۔ کہیں کہیں قصے کا اسلوب غیر متوازن بھی ہو گیا ہے لیکن وہاں بھی نفس مضمون کی ادائیگی میں نقص پیدا نہیں ہوتا۔

مجموعی طور سے ”قصہ مہر افروز و دلبر“ اردو اور ہندی نثر کے نوشگوار امتزاج کا اولین نمونہ قرار دیا جاسکتا ہے۔

کربل کتھا اور قصہ مہر افروز و دلبر نے اسلوب اور بیان میں ایک حد تک سادہ نگاری کو رواج دیا تھا مگر سودا کی نثر اس کے بالکل برعکس ہے۔ انہوں نے اپنے دیوان کا دیباچہ ۱۱۸۰ھ میں لکھا۔ اس دیباچے میں انہوں نے اپنے دور کی فارسی نثر کی تقلید کی ہے اور مرصع و مقفیٰ انداز اختیار کیا ہے۔ انکی رنگینی عبارت نے جملوں کو پیچیدہ اور گنجلک بنا دیا ہے۔ مسجع و مقفیٰ انداز تحریر نے نفس مضمون کو ناقابل فہم بنا ڈالا ہے۔ قافیہ پیمانی اس زلمے میں عام تھی۔ دکن میں سب رس اس کی نمایاں مثال ہے۔ سودا نے بھی قافیہ پیمانی میں سارا زور قلم صرف کیا ہے۔ اور انشا پر دازی کا کھل کر کمال دکھایا ہے۔ لیکن اس کے باوجود انکی نثر غیر متوازن ہے۔

سودا کی نثر کے سلسلے میں میر کی مثنوی ”شعاع عشق“ کے نثری ترجمے کا بھی ذکر کیا جاتا ہے۔ لیکن

یہ ترجمہ اب دستیاب نہیں۔

شمالی ہند کی داستان نویسی میں سودا کی پیروی میر محمد حسین عطا خاں تحسین نے کی ہے۔ انہوں نے فارسی کے قصہ چہار درویش کو رنگین اور دقیق اردو میں ”نوطر زمر صغ“ کے نام سے ۱۷۷۵ء میں تصنیف کیا۔ نوطر زمر صغ میں انہوں نے اس قصے کا سبب تالیف بیان کرتے ہوئے لکھا ہے کہ ایک بار وہ جنرل اسمتھ کے ہمراہ کشتی کے ذریعہ کلکتہ جا رہے تھے۔ اس طویل سفر میں تحسین کے ایک رفیق نے انہیں یہ داستان سنائی۔ تحسین کو یہ داستان اس قدر پسند آئی کہ انہوں نے اسے نوطر زمر صغ میں لکھنے کا فیصلہ کر لیا۔ تحسین نے اسکا آغاز ۱۷۶۹ء میں کیا تھا لیکن یہ ۱۷۷۵ء میں تمام ہو سکی۔

نوطر زمر صغ اس دبستان خیال کی نمائندگی کرتی ہے جس نے اول تو اردو نثر کو قابل اعتنا سمجھا ہی نہیں اور اگر شرف قبولیت کا درجہ بخشا بھی تو زبان و بیان کا وہ انداز اور معیار پیش کیا جو فارسی روایات کا تابع تھا۔ اور اس زبان میں جو فن پارے تخلیق کئے گئے وہ ایک خاص طبقے کے لئے تصنیف کئے جاتے تھے۔ نوطر زمر صغ اسی سطح کی داستان ہے۔ تحسین نے بھی یہ التزام رکھا کہ جو کوئی اردو سے معلیٰ سیکھنے کا حوصلہ رکھتا ہو وہی اسکا مطالعہ کرے۔

نوطر زمر صغ کا محض قصہ ہی فارسی سے ماخوذ نہیں ہے بلکہ اول سے اخیر تک اسکا ایک ایک جملہ گویا فارسی سے اخذ کیا گیا ہے۔ تحسین نے شعوری طور پر فارسی انشا پر ہر ازی کی بیہوشی کی ہے۔ زیادہ سے زیادہ پر تضحیح، پر تکلف اور مغلط انداز کو یہ اپنانے کی کوشش کی ہے۔ چنانچہ قصے میں ایک

۱۔ دیباچہ نوطر زمر صغ۔ میر محمد حسین عطا خاں تحسین ص ۵۳، ۵۴

۲۔ مقدمہ۔ نور الحسن ہاشمی۔ ص ۳۲۔

۳۔ دیباچہ نوطر زمر صغ۔ ص ۵۳۔

مصنوعی اور مسلط شدہ انشا پر دازی کی فضا کا احساس ہوتا ہے۔ اگر ایک جانب تشبیہ و استعارے نقطہ کمال کو چھو رہے ہیں تو دوسری جانب مبالغے اور تخیل کی بلند پروازیاں مائل بہ فلک ہیں۔ عربی اور فارسی کے ثقیل اور گراں بار الفاظ نے قصے کا سارا طلسم غارت کر کے رکھ دیا ہے۔ داستان کے ابتدائی حصوں میں تحسین نے زیادہ سے زیادہ اپنی انشا پر تصنع، اور پر تکلف عبارت کا کمال دکھایا ہے۔ لیکن جوں جوں قصہ آگے بڑھتا جاتا ہے انکا قلم نہ تو اس قدر صریح نگاری کر سکا ہے اور نہ تشبیہ و استعارے کی وہ فضا برقرار رکھ سکا ہے۔ جو وہ ابتداء میں قائم کر چکے تھے۔ گنجگ اور پر تعقید عبارتیں بھی نسبتاً سہل انکاری کا شکار ہو گئی ہیں۔ یہاں انکا اسلوب سادہ اور بے تکلف نظر آتا ہے۔

زبان کی فارسی نے تحسین کی نثر کو غیر متوازن اور ناہموار بنا دیا ہے۔ وحشی اور فضلی کی کی طرح تحسین کو بھی اس بات کا دعوا ہے کہ وہ شرم میں اپنے طرز کے موجد ہیں۔ وہ خود کہتے ہیں :-

”مضمون اس داستان بہارستان کے تیس بھی بیچ عبارت رنگیں زبان ہندی کے لکھا چاہیے کیونکہ آگے سلف میں کوئی شخص موجد اس ایجاد تازہ کا نہیں ہوا۔“

ڈاکٹر نور الحسن ہاشمی نے نو طرز مرصع کے اسلوب پر تبصرہ کرتے ہوئے لکھا ہے :-

”الغرض یہ تصنیف اپنے اسلوب کے اعتبار سے ان ہندوستانی

فارسی کے ادیبوں کی یاد تازہ کرتی ہے جن کی کتابیں سہ نثر ظہوری، مینا بازار،

شبیم شاداب، پنج رقعہ، بہار دانش وغیرہ آخر عہد مغلیہ میں فارسی انشا پر دای

## کی سنگ میل سمجھی جاتی تھیں۔

تحسین نے نو طرز مرصع میں جا بجا اشعار کا بھی استعمال کیا ہے۔ یہ اشعار اساتذہ سخن کے بھی ہیں اور بذات خود تحسین کے بھی۔ اشعار کی کثرت بھی نثر کی روانی میں مانع ہوئی ہے۔

نو طرز مرصع کے بعد شمالی ہند کی ایک نثری داستان "نوائین ہندی" (عرفت قصہ ملک محمد و گیتی افروز) ہے۔ اسے مہر چند کھتری مہرنے ۱۲۰۳ھ میں تالیف کیا تھا۔ یہ داستان فارسی زبان کے قصہ آذر شاہ اور سمن رُخ بانو کا ترجمہ ہے۔ یوں تو اسکا نام نوائین ہندی ہے لیکن یہ داستان کے سب سے اہم ضمنی قصے ملک محمد و گیتی افروز کے نام سے مشہور ہے۔

نوائین ہندی کے ترجمے تک حالانکہ عربی و فارسی کا سحر ٹوٹا نہیں تھا۔ اردو نثر اس وقت بھی واضح اور آزاد شکل اختیار نہیں کر پائی تھی لیکن مہر چند نے عربی و فارسی کے اس طلسم کو توڑ کر سادہ اور سلیس زبان میں قصہ بیان کیا ہے۔ اس کی ایک اہم وجہ یہ ہے کہ مہر چند نے اپنے انگریز آقا کو اردو زبان سے واقف کرانے کے لئے یہ انداز بیان اختیار کیا۔

نوائین ہندی ایک مختصر داستان ہے۔ اس میں آذر شاہ بادشاہ کا قصہ داستانوں کے نام بادشاہوں سے قدرے مماثلت رکھتا ہے۔ داستان کا نصف سے بھی زیادہ حصہ ملک محمد اور پریوں کی شہزادی گیتی افروز کی واردات عشق پر مشتمل ہے۔ درمیان میں عجیب و غریب واقعات اور خیرات رونما ہوتے رہتے ہیں۔ لیکن انجام بحر حال طریبی ہی ہوتا ہے۔

پوری داستان میں ایک افسانوی دلکشی پائی جاتی ہے۔ مصنف نے ناقص ضروری بیانات

۱۔ مقدمہ نو طرز مرصع۔ ڈاکٹر لوراکسن ہاشمی ص ۴۸۔

۲۔ اردو کی نثری داستانیں۔ ڈاکٹر گیان چند جین ص ۱۲۵۔

اور طوالت سے کام لیا ہے اور نہ لفظی و معنوی تکلفات اور تصنعات سے۔ قصے کی دلچسپی برقرار رکھنے کے لئے مصنف نے واقعات پر اپنی گرفت مضبوط رکھی ہے۔ موقع اور محل کے لحاظ سے وہ اپنا انداز بیان بھی تبدیل کرتا گیا ہے۔ قصے میں ایسے الفاظ اور ایسی تراکیب خال خال نظر آتی ہیں جو اب متروک ہو چکی ہیں۔

مہر چند نے داستانوں کے طرز پر اپنی نثر میں بھی اشعار کو جگہ دی ہے۔ یہ اشعار معیاری بھی ہیں اور غیر معیاری بھی۔ اشعار کے علاوہ رباعی اور مثنوی کے ٹکڑے بھی مستعمل ہیں۔ مہر نے دوہوں کا بھی استعمال کیا ہے۔

ڈاکٹر گیان چند جین نے مہر کی زبان و بیان پر ان الفاظ میں تبصرہ کیا ہے:-  
 ”مہر کا طرہ فخر بیانات کے ذوق میں نہیں۔ انداز بیان کی سلاست میں ہے۔ انکی زبان اگرچہ کوثر و تسنیم سے نہیں تو آب زلال سے ضرور دھلی ہوئی ہے۔ سو دا کے دیباچہ دیوان اور تحسین کی نو طرز مرصع کے بعد مہر کی نثر گوئی ایک نعمت غیر مترقبہ ہے۔ اردو انشا کے ارتقار میں فورٹ ولیم کالج کو جس طرح نو کا بانی قرار دیا جاتا ہے۔ اسکی داغ بیل مہر ڈال چکے تھے۔“

نثر کے اس ارتقائی دور میں بھی شمالی ہند میں موضوعات میں تنوع ملتا ہے۔ یہاں داستانوں کے علاوہ قرآن شریف کے تراجم بھی ہوئے۔ اس سلسلے میں شاہ رفیع الدین اور شاہ عبدالقادر کے ترجموں کو اولیت کا درجہ حاصل ہے۔ ڈاکٹر رفیعہ سلطانہ نے شاہ رفیع الدین والے نسخے کا سنہ ترجمہ ۱۲۰۵ھ (م ۱۷۹۰ء) درج کیا ہے۔

لہ اردو کی نثری داستانیں۔ ڈاکٹر گیان چند جین ص ۱۵۸۔ لہ اردو نثر کا آغاز اور اتقار۔ ڈاکٹر رفیعہ سلطانہ ص ۳۹۵۔

یہی سنین حامد حسن قادری بھی درج کرتے ہیں۔ وہ لکھتے ہیں کہ شاہ رفیع الدین صاحب نے اردو کا ترجمہ ۱۹۷۶ء کے قریب مرتب کیا۔ اس ترجمے کے زبان و بیان کے متعلق مزید معلومات فراہم کرتے ہوئے لکھتے ہیں:-

”ترجمہ اس قدر لفظی اور بے محاورہ اور دشوار فہم ہے کہ ہمارے زمانے میں کیا، اس زمانے میں بھی بول چال کی زبان ایسی نہیں تھی لیکن اصل یہ ہے کہ عربی زبان کی وسعت و بلاغت اور قرآن مجید کی معجز نما عبارت ترجمہ کی گرفت میں نہیں آسکتی۔ اور شاہ صاحب جیسے محتاط بزرگ کو آیت آیت اور لفظ لفظ پر یہ خیال تھا کہ ہماری طرف سے کوئی ایسی کمی و بیشی نہ ہو جائے جس سے مطلب کچھ سے کچھ ہو جائے اس لئے انکے نزدیک بہترین صورت یہ تھی کہ ہر لفظ اور ہر حرف کا ترجمہ عربی کی ترتیب کے مطابق اسی موقع پر لکھ دیا جائے خواہ اردو عبارت محاورہ کے خلاف ہو جائے۔“

”نمونہ منشورات میں احسن مارہروی نے شاہ رفیع الدین کے ترجمے کا سنہ ۱۹۸۸ء درج

کیا ہے۔ لیکن آگے چل کر انہوں نے یہ بھی لکھا ہے کہ:-

”ترجمہ اول کا سنہ تحریر صحیح معلوم نہ ہو سکا۔ صرف اتنا علم ہوا

کہ ترجمہ ثانی سے پہلے کیا گیا۔ اس لئے اس کا نمبر اول قائم کیا گیا۔ ترجمہ اول

۱۔ حامد حسن قادری نے سنہ عیسوی غلط درج کیا ہے۔

۲۔ اس کے داستان تاریخ اردو۔ حامد حسن قادری ص ۵۴۔

۳۔ تاریخ نثر اردو ۱۶ نمونہ منشورات، احسن مارہروی ص ۷۷،



شمالی ہند کا اولین دستیاب شدہ اور مقبول ترجمہ شاہ عبدالقادر دہلوی کا ہے۔ یہ

شاہ ولی اللہ کے صاحبزادے تھے۔ انہوں نے ۱۲۰۵ھ میں قرآن شریف کا ترجمہ کیا۔ اور اس کا

نام ”موضح القرآن“ رکھا۔ اس ترجمے کے دیباچے میں شاہ صاحب نے خود ہی وضاحت کی ہے:-

”اس کتاب کا نام موضح القرآن ہے۔ اور یہی اس کی صفت ہے اور یہی اس کی

تاریخ ہے“

چنانچہ یہ محض لفظی ترجمہ نہیں ہے بلکہ وضاحت اور تفسیری حاشیے بھی مندرج ہیں۔ شاہ

صاحب نے عربی الفاظ کا لفظ بہ لفظ ترجمہ کرنے کے بجائے مفہوم کی ادائیگی پر نظر رکھی ہے۔ عربی الفاظ

کے مطالب کو انہوں نے ہندی اور اردو کے آسان اور سادہ الفاظ میں پیش کیا ہے۔ یہ الفاظ برہتہ

اور بر محل ہیں۔ ان سے عبارت میں حسن پیدا ہو گیا ہے۔ اس ترجمہ کی زبان کے بارے میں خود شاہ

صاحب کا بیان یوں ہے:-

”اب کئی باتیں معلوم رکھئے۔ اول یہ کہ اس جگہ ترجمہ لفظ بہ لفظ

فردی نہیں کیونکہ ترکیب ہندی عربی سے بہت بعید ہے۔ اگر بعینہ وہ ترکیب

رہے تو معنی مفہوم ہوں (کذا) دوسرے یہ کہ اس زبان میں ریختہ نہیں بلکہ

ہندی ہے تاکہ عوام کو بے تکلف دریافت ہو“

سنا عبد القادر انشا پر داز نہیں تھے۔ انہوں نے موضح القرآن میں با محاورہ اور سلیس

۱

لہ قدیم اردو - مولوی عبدالحق ص ۱۳۲ -

شاہ عبدالقادر کے ترجمے کا سند موضح القرآن سے نہیں نکلتا۔ بلکہ صرف موضح قرآن سے سند آتا ہے۔

لہ بحوالہ قدیم اردو - مولوی عبدالحق ص ۱۳۱ -



زبان بھی استعمال نہیں کی ہے۔ اس کے علاوہ نحوی ترکیب کی بے قاعدگی بھی عبارت کی روانی میں مانع ہے۔ لیکن شاہ صاحب نے اس بات کا خیال رکھا تھا کہ جہاں تک ممکن ہو کم سے کم الفاظ میں مفہوم صحت اور وضاحت کے ساتھ پیش کیا جائے۔ اس کوشش میں وہ بڑی حد تک کامیاب ہیں۔

نثری داستانوں میں شاہ عالم ثانی کی ”عجائب القاصص“ کا نام جلد ہی منظر عام پر آیا ہے۔ یہ شمالی ہند کی چوتھی داستان ہے۔

شاہ عالم ثانی ارباب شعر و ادب کے قدرداں اور سرپرست تھے۔ وہ خود بھی تخلیق ادب کا ذوق رکھتے تھے۔ انہوں نے ۱۲۰۶ھ میں یہ قصہ لکھنا شروع کیا تھا۔ شاہ عالم ثانی اس وقت نابینا ہو چکے تھے۔ اس لئے انہوں نے یہ تصنیف خود نہیں لکھی بلکہ کسی نقل نویس کی مدد سے صفحہ قرطاس پر منتقل کیا ہے۔

”عجائب القاصص“ کا ایک نام نسخہ پنجاب یونیورسٹی لائبریری میں دستیاب ہوا ہے پاکستان سے شائع کر دیا گیا ہے۔

عجائب القاصص میں خطا و ختن کے بادشاہ مظفر شاہ کے بیٹے شجاع الشمس اور وزیر زادے اختر سعید کا قصہ بیان کیا گیا ہے۔ اس داستان کا آغاز خالص داستانوی انداز میں بادشاہ اور وزیر کی لاوردی سے ہوتا ہے۔ اس کے بعد بادشاہ زادے اور وزیر زادے کے محیر العقول کارنامے، وحشت خیزیاں، مہم جوئیاں اور واردات عشق بیان کی گئی ہے۔ اس کے اہم کردار پرستان کی پریاں اور روم کی شہزادی ملکہ نگار ہیں۔ عجائب القاصص کے زیر نظر نام تمام نسخے کا اختتام طریقہ ہی کی جانب مائل ہے۔ اس قصے میں فارسی داستانوں کے سارے اجزائے شامل ہیں۔ ڈاکٹر گیان چند جین نے اس

داستان میں سحرالبیان، ہفت سیرحاتم اور داستان امیر حمزہ کے اثرات کی نشاندہی کی ہے۔  
عجائب القمص کے بعض کرداروں کے نام علامتی ہیں۔ مثلاً خاھے کی داروغہ کا نام نعمت پری،  
قصہ کہنے والی کا نام افسانہ پری اور چراغ خانہ کی داروغہ کا نام روشن پری ہے۔ اس داستان کے  
نسوانی کردار زیادہ جاندار ہیں۔

اس قصہ کی تالیف میں یہ التزام کیا گیا تھا کہ کوئی لفظ ایسا نہ آنے پائے جو نامانوس،  
ظلمات مخادرہ اور ظلمات روزمرہ ہو بلکہ :-

”عام فہم اور خاص پسند ہووے کہ جسکے استماع سے فرحت تازہ

اور مسرت بے اندازہ مستمع کو حاصل ہو اور آداب سلطنت اور طریق عروض و  
معروضی دریافت ہوں اور اگر جاہل پڑھے تو اس کے فیض سے عالموں سے بہتر  
گفتگو اور بول چال بہم پہنچائے۔“

شاہ عالم ثانی نے مذکورہ بالا تمام پہلوؤں سے انصاف کیا ہے۔ عجائب القمص میں کسی حد  
تک انشاز پر دازی کا بھی مظاہرہ ہے۔ رسوم و رواج اور شاہی معاشرت کے مرقعے پیش کرنے میں  
مصنف نے قدرے جزئیات نگاری کا کمال دکھایا ہے۔ اس داستان میں فارسی طرز کے جملے ملتے ہیں۔  
مجاوروں پر بھی فارسی کا اثر ہے۔ فصلوں کے عنوانات فارسی میں ہیں۔ رنگینی عبارت کے تلبے بھی  
نظر آتے ہیں لیکن اسکے باوجود اسکا اسلوب بیان پر تفسیح اور پر تکلف نہیں ہے۔ عربی اور فارسی سے  
گراںبار جملوں سے احتراز کیا گیا ہے۔ مجموعی طور پر عجائب القمص کی زبان سادہ، سلیس اور باخادرہ ہے۔

۱۔ اردو کی نثری داستانیں۔ ڈاکٹر لیان چند جین ص ۷۳۔

۲۔ دیباچہ عجائب القمص۔ شاہ عالم ثانی مرتبہ راحت۔ انوار بخاری ص ۲۶۔

در اصل اس قصے کی سب سے بڑی خوبی اس کی زبان ہی ہے۔ جو اپنی سادگی اور سلاست میں بڑا ترقی یافتہ انداز اسلوب اور انداز نثر پیش کرتی ہے۔ یہ بڑی حد تک رواں ہے۔ سادگی، سلاست اور بے ساختگی کے ساتھ ساتھ یہ نفس مضمون کی ادائیگی میں بھی کامیاب ہے۔ یہ داستان اپنے عہد کے اس دور کی نمائندگی کرتی ہے۔ جب داستان میں دقیق طرز نگارش کے ساتھ ساتھ سادہ و سلیس انداز بیان بھی رواج پارہا تھا۔

عجائب القصاص میں جا بجا اردو، فارسی اور برج بھاشا کے اشعار مستعمل ہیں۔ ان میں سے اکثر خود شاہ عالم ثانی کے ہیں۔

شاہ حسین حقیقت بریلوی<sup>۱</sup> نے ۱۲۱۱ھ میں ایک داستان ”جذب عشق“ تصنیف کی۔ اس میں

۱۲۰۲ھ میں ظہور پذیر ایک واقعے کو بیان کیا گیا ہے۔

شاہ حسین نے اگرچہ اسلوب و بیان میں فارسی طرز کی پیروی نہیں کی ہے۔ تاہم رنگین اور

مستح عبارت لکھنے کی کاوش نمایاں ہے۔ اسکا انداز فارسی اور اردو کا امتزاج ہے۔ دیگر داستانوں کی طرح

یہاں بھی اشعار کا کثرت سے استعمال کیا گیا ہے۔ یہ داستان غیر مطبوعہ ہے۔ اسکا مخطوط مسعود حسن رضوی کے کتب خانہ میں محفوظ ہے۔<sup>۲</sup>

۱۷۹۹ء میں حیدر بخش حیدری نے ”مہر و ماہ“ کو فارسی سے سلیس اردو میں منتقل کیا تھا۔ لیکن یہ

داستان اب دستیاب نہیں۔

یوں فورٹ ولیم کالج کے قیام (۱۰ جولائی ۱۸۰۰ء) سے قبل شمالی ہند کی غالباً ہی آخری

<sup>۱</sup> شاہ حسین حقیقت بریلوی جرات کے شاگرد تھے۔

<sup>۲</sup> اسے اردو کی نثری داستانیں۔ ڈاکٹر گیان چند جین ص ۱۵۹۔

داستان ہے۔

فورٹ ولیم کالج سے قبل اردو نثر کے اس اجمالی جائزے سے یہ اندازہ ہو جاتا ہے کہ اٹھارہویں صدی میں سادہ، سلیس اور بے تکلف نثر لکھنے کی چند ایک انفرادی کاوشیں ہو چکی تھیں۔ قصہ مہر افروز و دلبر، نو آئین ہندی اور "عجائب القصص" سادہ اور بے تکلف اسلوب نثر کی جانب پیش قدمی کی نمایاں ترین مثالیں ہیں، لیکن علی اور ادبی حلقوں میں اسی نثر کو شرف قبولیت حاصل بھی جو فارسی کے زیر اثر مقفی اور مسجع پرانیہ بیان میں تھی۔ چنانچہ اپنے وقت میں ان تصانیف کی جانب توجہ نہیں دی گئی اور یہ گوشہ گمنامی میں پڑی رہ گئیں۔ لہذا ان تصانیف کا اردو نثر کی تعمیر و ترقی پر کوئی اثر نہیں پڑا۔



دیگر سیاسی رموز و نکات سے قطع نظر اردو نثر کے سیاق و سباق میں فورٹ ولیم کالج وہ پہلا ادارہ ہے جہاں اجتماعی طور پر ایک منصوبے کے تحت اردو نثر کی ترویج و ترقی کے لئے کوششیں کی گئیں۔ اس ادارے نے اردو نثر کے جس اسلوب کو انگریزوں کے اغراض و مقاصد کے لئے ترقی دی وہ آگے چل کر سرسید اور ان کے رفقاء کے ذریعے قومی مفاد کے حق میں استعمال ہوا۔ فورٹ ولیم کالج کے شعبہ ہندوستانی کو نہ صرف یہ کہ ہم عصر ممتاز ادیبوں کی خدمات حاصل نہ ہو سکیں۔ بلکہ اسے عوام کی ہمدردی بھی حاصل نہ تھی۔ حالانکہ اس ادارے سے عوام کا کوئی تعلق نہیں تھا کیونکہ یہ کالج نووارد انگریزوں کی تعلیم و تربیت کے لئے مخصوص تھا۔ لیکن یہاں کا ادب اور نثری پالیسی کالج کے باہر بھی عوام کو متاثر کر رہی تھی۔ اور چونکہ یہ ادارہ ارباب اقتدار کی سرپرستی میں قائم کیا گیا تھا اس لئے یہاں کا ادب عظیم ادبی شخصیتوں کی مخالفت کے باوجود گوشہ گمنامی میں گم ہونے والا نہ تھا جو ادیب کالج کے

ملازم تھے وہ تو کالج کی نثری پالیسی کے تحت تصنیف و تالیف میں مصروف ہی تھے۔ کالج کے باہر بھی ادیبوں میں فورٹ ولیم کالج کے اسلوب چرچا تھا، اور وہ سادہ سلیس اور عام فہم زبان میں ادب کی تخلیق میں مصروف تھے۔ ان کا مقصد انگریزوں کی نیا نیا سے مستفید ہونا تھا، اگر صاحبان عالی شان کو انکی تخلیق ناپسند بھی ہوتی تھی تب بھی باذوق حضرات میں اس کی نقلیں پھیل جاتیں۔ یوں فورٹ ولیم کالج کے نثری اسلوب نے بہت جلد اپنے آپ کو عوام و خواص سے متعارف کرالیا تھا، بینی نرائن جہاں کی تخلیقات نہ صرف ایک فورٹ ولیم کالج میں قدر و منزلت کی حامل قرار پائیں بلکہ عوام میں بھی خاصی مقبول ہوئیں، بینی نرائن نے ”نوبہار“ (گل و صنوبر) کے دیباچے میں ”قصہ دل آرام“، ”قصہ یوسف زلیخا“ اور ”تفریح طبع“ کی مقبولیت کا ذکر کیا ہے۔ ان کتابوں کی نقلیں شہر بہ شہر پھیل گئی تھیں۔ اس سے یہ اندازہ لگانا دشوار نہیں کہ کچھ اہل نظر حضرات زمانے کے بدلتے ہوئے مزاج کو بخوبی پہچان رہے تھے اور انہوں نے کالج کے اسلوب بیان کو قابل توجہ سمجھا۔ لیکن ابھی دلی دور تھی۔ اس وقت اردو ادب دلی اور لکھنؤ کے دبستانوں کے حصار میں محصور تھا۔ دبستان دلی کا چراغ تو اپنی آخری ہچکیاں لے رہا تھا۔ لیکن دبستان لکھنؤ کی شمع اپنے پورے شباب پر تھی۔ جہاں کی ادبی بازی گری کے سامنے سادگی، سلاست اور بے تکلفی کا راہ پانا انتہائی مشکل تھا۔ لیکن اسی ادبی اکھاڑے کا ایک بازی گر سامنے آیا اور اس نے فورٹ ولیم کالج کی نثر کا قدرے مختلف انداز میں خیر مقدم کیا۔

انشاء اللہ خدا انشاء گھوڑے پر چڑھ کر آئے اور رانی کیتلی کی رانی میں اپنے سارے کرتب دکھائے۔ حالانکہ ”رانی کیتلی“ کی کہانی کا اسلوب فورٹ ولیم کالج کی نثر کی نمائندگی نہیں کرتا، اسکا اسلوب بناؤٹی اور غیر فطری ہے۔ لیکن ایسی کہانی کی تخلیق کا تصور جس میں ”ہندوی کے چھٹ اور کسی بولی کی سپٹ نٹے۔ لاشعوری طور پر فورٹ ولیم کالج کے اثرات کا نتیجہ معلوم ہوتا ہے۔ اس سے قبل زبان اردو (ہندوی) کو اس قابل نہیں سمجھا جاتا تھا کہ اس میں ادب کی تخلیق کی جاسکے۔

صاحبان علم و ادب کا ایک بڑا حلقہ جو فارسی آمیز اسلوب، رنگین بیانی اور مبالغہ آرائی کا دلدادہ اور قدردان تھا۔ اس حلقے میں فورٹ ولیم کالج کے اسلوب کی سخت مخالفت کی گئی۔ کالج کی نمائندہ اور سدا بہار تصنیف ”باغ و بہار“ کی زبان کا ”فسانہ عجائب“ (۱۸۲۴ء) میں رجب علی بیگ سرور نے کھل کر مذاق اڑایا لیکن سرور کی اس حرکت پر جس طرح ادیبوں کا ایک گروہ اٹھ کھڑا ہوا اور اس کے ذریعے میرامن کی زبان و بیان کی جس طرح حمایت کی گئی اس سے یہ ثابت ہوتا ہے کہ فورٹ ولیم کالج کی تحریک ایک خاص انداز سے اثر انداز ہو رہی تھی۔ صرف باغ و بہار کے مسئلے پر اردو و نثر میں بھی شاعری کی طرح دبستانوں کی تقسیم ہوئی۔ میرامن کی باغ و بہار اردو و نثر کے دہلوی دبستان کی نمائندہ تصنیف قرار پائی۔ باغ و بہار اور ”فسانہ عجائب“ کے ادبی معرکے کا مفصل ذکر سید وقار عظیم نے اپنی تصنیف ”ہماری داستانیں“ میں کیا ہے۔ اگر دیکھا جائے تو سرور پر بھی فورٹ ولیم کالج کے اثرات غیر شعوری طور پر مرتب ہوتے ہوئے محسوس ہوتے ہیں۔

سرور نے ”فسانہ عجائب“ کو اپنے ایک دوست کی فرمائش پر تصنیف کیا تھا، جنہوں نے سرور سے یہ واضح کر دیا تھا کہ:۔

”..... جیسا کہ رطب و یابس کہے گا ہمیں پسند ہے بشرطیکہ جو رذمہ اور

گفتگو ہماری تمہاری ہے یہی ہو ایسا نہ ہو کہ آپ رنگینی عبارت کے واسطے وقت

طلبی اور نکتہ چینی کریں۔ ہم ہر فقرے کے معنی فرنگی محل کی گلیوں میں پوچھتے پھرتے ہیں۔

اس اقتباس سے یہ اندازہ ہوتا ہے کہ رنگینی اور پرتکلف اسلوب کی پسندیدگی کے زمانے میں بھی عوام کا

مزاج سادگی کی جانب مائل ہو رہا تھا، لیکن ”فسانہ عجائب“ میں رنگین بیانی، مافیہ پیمائی اور وقت پسندی

لہ ہماری داستانیں۔ ص ۲۵۱ تا ۳۸۴۔ لہ فسانہ عجائب مرتبہ محمد واصل عثمانی

کا جو انداز ملتا ہے اس سے یہ ظاہر ہوتا ہے کہ سرور نے اپنے زمانے کے عام اور پسندیدہ انداز تحریر کو پیش کیا ہے، انہوں نے اپنے مزاج و ماحول سے بغاوت نہیں کی حالانکہ دیباچے میں انہوں نے یہ صفائی بھی پیش کی ہے:-

”نظر ثانی میں جو لفظ دقت طلب، غیر مستعمل، عربی و فارسی کا مشکل تھا اپنے نزدیک اسے دور کیا اور جو کلمہ سہل ممتنع محاورے کا تھا اسے رہنے دیا۔“

یہ الگ بات ہے کہ سرور اپنے دعوے میں کامیاب نظر نہیں آتے لیکن دقت طلب الفاظ کا اخراج اور سہل ممتنع محاوروں کے استعمال کی شعوری کوشش فورٹ ولیم کالج کے انداز نثر سے بڑی حد تک مطابقت رکھتی ہے، اپنی تمام تر دقت پسندی اور پرتکلف اسلوب کے ساتھ ساتھ ”فسانہ عجائب“ کے ایک بڑے حصے میں سادہ اور خوشگوار اسلوب بھی نظر آتا ہے۔ بقول امیر انڈیا:۔

”جو لوگ سرور کے اسالیب میں ملاحظہ ہو، عرفی، خاقانی، انوری اور عاقل خاں رازی کی صناعی کا عکس لطیف دیکھتے ہیں۔ انہیں میر انیس، میر تقی میر، میر سوز، مصحفی، انشا کی سادگی کا بھی پر تو نظر آئے گا۔“

فورٹ ولیم کالج سے باہر کی ان نمائندہ تصانیف کے علاوہ عام بول چال کی زبان کو تصنیف و تحریر میں لانے کی جانب ایک اہم اور مثبت کردار اس زمانے کے اخبارات اور بعض مذہبی تراجم نے بھی ادا کیا ہے۔ اس سلسلے میں شخصی کوششیں بھی ہوئیں اور سرکاری بھی۔ یوں تو فورٹ ولیم کالج کے قیام کے ساتھ ہی طباعت اور اشاعت کا کام بڑے اعلیٰ پیمانے پر شروع ہو گیا تھا۔ اسی زمانے میں کالج سے باہر سیرام پور میں پادریوں نے ایک مطبع قائم کیا اور وہاں ۱۸۱۴ء میں پادری مارٹن نے جدید

عہد نامہ کا یونانی سے اردو میں ترجمہ کیا۔ اس کے علاوہ یہاں بائبل کا ترجمہ بھی پانچ جلدوں میں ہوا تھا۔ اردو اخبارات میں مولوی محمد باقر کے اردو اخبار کو ایک اہم مقام حاصل ہے۔ یہ ۱۸۳۶ء میں دہلی سے جاری ہوا تھا۔ جوں جوں تصنیف و تالیف کے میدان میں روز افزوں ترقی ہوتی گئی مطابع کی تعداد میں اضافہ ہوا اور اردو اخبارات و رسائل کو فروغ ملتا گیا۔

انیسویں صدی میں اردو کے فروغ کے سلسلے میں عیسائی مشنریوں نے بھی اہم کردار ادا کیا۔ طباعت و اشاعت کی ترقی ان کے مقاصد کے حق میں سازگار ثابت ہوئی۔ ان مشنریوں نے اپنی تبلیغ کیلئے کثرت سے اردو میں مذہبی لٹریچر اور بائبل کے تراجم شائع کئے۔ ان تراجم کی خاص بات یہ تھی کہ ان میں سادہ زبان استعمال کی گئی ہے۔ کیوں کہ اس اسلوب کے ذریعے وہ اپنے مقصد میں زیادہ کامیاب ہو سکتے تھے اور خواص کے علاوہ عوام تک انکا مذہبی پیغام پہنچ سکتا تھا۔

اس کے ساتھ ساتھ انگریزوں کی مخالفت کے لئے بھی اردو کو استعمال کیا گیا۔ سید احمد شہید اور شاہ اسمعیل شہید نے اردو کو ہی تقریر و تحریر کا ذریعہ بنایا اور اسی زبان کے وسیلے سے وہ اپنے خیالات عوام تک پہنچایا کرتے تھے۔ شاہ اسمعیل شہید نے اپنی تصنیف ”تھویت الایمان“ (اردو) میں عوام میں رایج فضول رسم و رواج کی مذمت کرتے ہوئے دین کو اصلی شکل میں پیش کرنیکی کوشش کی۔ اس کی عبارتیں بعض خامیوں کے باوجود صاف اور واضح ہیں۔ مولانا نے اپنی تحریروں میں خیالات کو الفاظ کے جال میں نہیں الجھایا بلکہ انھوں نے شرعی معاملات کو روزمرہ کی بولی اور محاورے میں پیش کیا اور واضح طریقے سے اپنے مفاہیم و مطالب ادا کر گئے۔ مولانا کے اسلوب اور انکی تحریروں سے اس

۱۸۳۲، ۱۸۳۴ء۔ سید امیر اللہ شاہین نے اردو اخبار کے اجراء کا سہ ۱۸۳۲ء ورنہ کابل

(۱۸۳۶ء) لیکن سید عبداللہ اور امداد ساری نے ۱۸۳۶ء دکھاتے۔



خیال کو تقویت ملتی ہے کہ وہ بھی سادہ نگاری کی اس راہ پر گامزن تھے جس کو ان سے قبل کے مصنفین ہموار کیا تھا۔ تقویت الایمان کے دوسرے حصے کا نام تذکیر الاخوان ہے۔ محمد سلطان نے ۱۸۱۰ء میں اس اردو میں ترجمہ کیا۔ یہ ترجمہ بھی بڑی حد تک صاف اور رواں اسلوب پیش کرتا ہے۔ ان کے علاوہ ایک نثری سلسلہ اس بحث و مباحثے پر مشتمل ہے جو مولانا اسماعیل شہید کی تحریروں پر انکی مخالفت اور مدافعت میں لکھے گئے۔ اس سے بھی اردو نثر کو فائدہ پہنچا۔

خواجہ غلام غوث بے خبر، سردار اور غالب کے درمیان ایک کڑی کی حیثیت رکھتے ہیں، انکی نثر میں ایک جانب تو اس زمانے کا پر شکلف انداز تحریر ملتا ہے، دوسری جانب اس سادہ اور سلیس اسلوب بیان کی آہٹ بھی ملتی ہے جو مرزا غالب کے یہاں نکھر کر ابھری۔ بے خبر نے ۱۸۴۶ء سے اردو میں رقعات نویسی کا آغاز کیا۔ اولیس احمد نے ان کو اردو خطوط نویسی کا موجد قرار دیا ہے۔ وہ لکھتے ہیں

خطوط نویسی کی وہ خصوصیات جو غالب کے خطوط میں موجود ہیں اور جن کی بنا پر

غالب کو موجد ہونے کا فخر حاصل ہے۔ سب بے خبر کے خطوط میں موجود ہیں غالب

کی حیثیت صرف ایک مقلد کی سی ہے۔ انہوں نے بے خبر کے خطوط سے فائدہ اٹھایا۔

بے خبر مقفی و مسجع انداز اور فارسی آمیز اسلوب بیان پر بھی قادر تھے اور سادہ و سلیس انداز بیان

پر بھی۔ ان کے خطوط میں بڑی حد تک سادہ سلیس اور عام فہم انداز نظر آتا ہے۔ ان میں نہ تو قافیہ

پیمائی ہے اور نہ عبارت آرائی بلکہ وہ سیدھے سادے انداز میں نفس مطلب کی ادائیگی کرتے ہیں

یہ اور بات ہے کہ ان کے یہاں بے تکلفی کی وہ شان نہیں ملتی جو مرزا غالب کے یہاں اپنے عروج پر پہنچ گئی

فورٹ ولیم کالج کی نثری تحریک اور کالج کے باہر اردو میں جو کاوشیں معرض وجود میں

آئیں۔ ان سب کے بہت واضح اور نمایاں اثرات غالب کی نثر میں ملتے ہیں۔ غالب کا کل اردو نثری سرمایہ ان کے اردو مکاتیب پر مشتمل ہے۔ غالب اپنی فارسی شاعری اور نثر پر فخر کرتے تھے لیکن عمر کے آخری دور میں ایک جانب تو وہ اس قدر ”جاں کا ہی“ اور ”مخنت پڑو ہی“ کے قابل نہیں رہ گئے تھے۔ دوسری جانب آسان اور سادہ زبان کا چراغ جلنا شروع ہو گیا تھا۔ چنانچہ غالب نے مجبوری کے عالم میں اردو میں خطوط نویسی کا آغاز کیا اور اپنے خطوط میں جو زبان استعمال کی اس میں انہوں نے سادگی، سلاست اور شگفتہ بیانی سے ایک نیا انداز نگارش اختراع کر لیا۔ یہ اور بات ہے کہ انکی مجبوری نے اردو نثر میں بھی ان کا مرتبہ بلند کر دیا۔ غالب کا بنیادی وصف جدت طرازی ہے۔ ان کے خطوط ان کی جدت پسند شخصیت کا بہترین نمونہ ہیں۔ انہوں نے اپنے خطوط میں بول چال کی زبان استعمال کی ہے۔ ان خطوط میں موضوع کے لحاظ سے تنوع پایا جاتا ہے۔ لیکن وہ بڑی سادگی اور صفائی سے ہر موضوع پر لکھتے چلے گئے۔ ان کے خطوط میں سادگی و سلاست، رنگینی و رعنائی اور لطف انگیزی کا بڑا خوبصورت امتزاج ملتا ہے۔

غالب کو اپنے عہد میں جس سادہ اور سلیس زبان کا ادراک ہوا تھا۔ اس کا سلسلہ براہ راست فورٹ ولیم کالج کی نثر سے ملا ہوا ہے۔ میرامن کی ”باغ و بہار“ نے کالج کے باہر بھی صاحبان فکر و نظر کے ایک حلقے میں مقبولیت حاصل کر لی تھی۔ چنانچہ غالب کے ”مراستے کو مکالمہ میں بدلنے کا اعجاز اسی سادہ زبان کو حاصل ہے۔ ورنہ غالب جیسے مشکل پسند انسان کیلئے تمیہنہ ایک گھنٹہ برسے تو چھت چار گھنٹہ برستی ہے والی زبان استعمال کو نانا ممکن تھا۔ انہوں نے شاعری میں سہل پسندی اختیار نہیں کی تو نثر میں کیسے کر لیتے۔ لیکن غالب کی ددربین نگاہوں نے ماحول کے بدلتے ہوئے انداز کو بھانپ لیا تھا اور وہ سمجھ گئے تھے کہ فارسی انداز نگارش کا سکہ بہت جلد کھوٹا قرار دیا جانے والا ہے۔ اور وہی نثر زندہ اور تازہ رہنے والی ہے جس کی علم برداری فورٹ ولیم کالج کے ہاتھوں میں ہے۔ ”اردوئے معنی“ اور

تو دہندی کے بیشتر خطوط فورٹ ولیم کالج کی سادہ نثر کے ترجمان ہیں۔ دوستانہ خطوط کے علاوہ بعض تحریروں میں انہوں نے فلسفیانہ اور صوفیانہ نکات بیان کئے ہیں۔ لیکن انداز بیان میں بڑی خوشگوار سی سادگی ہر جگہ نمایاں ہے۔ فورٹ ولیم کالج کے نثر نگاروں کی طرح غالب نے بھی فارسی و عربی تراکیب اور الفاظ استعمال کرتے ہیں لیکن غالب نے فارسیت اور سادگی کے امتزاج سے ایک نیا انداز بیان ایجاد کیا ہے۔

فورٹ ولیم کالج کا عکس ہم دلی کالج میں بھی دیکھ سکتے ہیں۔ اور اگر یہ کہا جائے تو بے جا نہ ہوگا کہ فورٹ ولیم کالج کے قیام سے ہی دلی کالج کے قیام کو تحریک ملی۔ حالانکہ ان دونوں کالجوں کے اغراض و مقاصد میں بنیادی فرق ہے۔ فورٹ ولیم کالج کے ادبی کارنامے صاحبان نوآموز کے لئے سادہ اور عام بول چال کی زبان میں تخلیق کئے گئے۔ اور یوں اس کا مقصد محدود تھا۔ لیکن دلی کالج اپنے اغراض و مقاصد میں فورٹ ولیم کالج سے زیادہ وسعت رکھتا ہے۔ یہ کالج ویسی طلبہ کو اردو اور انگریزی میں مغربی علوم و فنون سے واقف کرانے کی غرض سے قائم کیا گیا تھا۔ یہاں پر اسلوب کی بجائے موضوع کو اولیت دی گئی۔ اس کالج میں اردو کے توسط سے جو گراں قدر تخلیقی کارنامے انجام دیئے گئے وہ تنوع اور موضوعات کی رنگارنگی میں فورٹ ولیم کالج پہ سبقت لے جاتے ہیں۔ لیکن واقعہ تو یہ ہے کہ دلی کالج نے جن خطوط پر اپنا قدم آگے بڑھایا اس کی راہیں فورٹ ولیم کالج نے ہی ہموار کی تھیں۔ فورٹ ولیم کالج اپنے ادبی کارناموں سے یہ ثابت کر چکا تھا کہ اردو میں مختلف موضوعات کو ادا کرنے کی صلاحیت موجود ہے۔ چنانچہ دلی کالج میں مختلف موضوعات پر عربی، فارسی اور بعض مغربی زبانوں سے بھی اردو میں ترجمے ہوئے۔ ان تراجم سے ہماری زبان اور ذخیرۃ الفاظ میں اضافہ ہوا۔ اور ہماری زبان میں عصری تقاضوں سے ہم آہنگ ہونے کی صلاحیت پیدا ہوئی۔

دلی کالج نے جن نامور صاحبان قلم کی تربیت و پرورش کی ان میں ماسٹر رام چندر، ڈپٹی

نذیر احمد، منشی ذکاء اللہ اور مولانا محمد حسین آزاد کے نام قابل ذکر ہیں۔ ان بزرگوں نے اردو نثر کو علمی خصائص سے روشناس کرایا۔

ماسٹر رام چندر کی نثر فورٹ ولیم کالج اور سرسید کے علمی اور اصلاحی مشن کے درمیانی عرصے میں ابھری۔ یہ وہ زمانہ تھا جب قدیم انداز تحریر کی خصوصیات بھی باقی تھیں اور دوسری جانب فورٹ ولیم کالج کی نثر کے اثرات بھی نمایاں ہو چکے تھے۔ ماسٹر رام چندر کی نثر قدیم و جدید اسالیب کے امتزاج کا نمونہ پیش کرتی ہے۔ انہوں نے مختلف موضوعات پر قلم اٹھایا ہے۔ چنانچہ موضوع کے اعتبار سے ان کے انداز تحریر میں بھی فرق ہے۔ لیکن ان کی نثری خصوصیات میں جس چیز کو اہمیت دی جائے وہ سادگی اور صراحت کے اوصاف ہیں۔ اس کے علاوہ ان کے اسلوب میں محافاتی فہم و درتوں کا احساس بھی نمایاں ہوتا ہے۔

سرسید احمد خاں سے اردو ادب میں ایک بالکل نئے دور کا آغاز ہوتا ہے۔ یہاں سے اردو نثر علمی انداز لیکر ابھری۔ سرسید نے اپنی تحریروں سے مسلمان قوم کی اصلاح کا کام لیا تھا۔ جب تک وہ اس مقصد سے میدان میں نہیں آئے تھے۔ وہ بھی تحریر کی دنیا میں اپنے عہد کی مخصوص روش کا شکار تھے مفرس اور معرب عبارتیں لکھنے کا انہیں بھی شوق تھا۔ آثار الصنادید اور اس سے قبل کی تحریریں ان کے اسی انداز نگارش کا نمونہ ہیں۔ لیکن جب انہوں نے اصلاح و تلقین کا سلسلہ شروع کیا تو انہی تحریروں کا انداز بالکل بدل گیا۔ ان کے سامنے فورٹ ولیم کالج سے لیکر ماسٹر رام چندر تک کی نثر کا نمونہ موجود تھا انہیں میرامن اور غالب کے انداز نثر نے بہت متاثر کیا۔ وہ جس انقلابی مقصد کے لئے آئے اس کا تقاضا بھی یہی تھا کہ لفظی بازی گری، قافیہ پیمائی اور عبارت آرائی کی بجائے سادگی اور بے حلفی کو راہ دی جائے۔

۱۔ ماسٹر رام چندر اور اردو نثر کے ارتقاء میں ان کا حصہ۔ ڈاکٹر سیدہ جعفر، ص ۹۳۔

سر سید کی ادبی خدمات پر نظر ڈالنے سے یہ علم ہوتا ہے کہ انہوں نے گونا گوں موضوعات پر خامہ فرسائی کی ہے۔ انہوں نے اردو ادب کو نئے انداز فکر سے روشناس کرایا، نیاز دہن دیا۔ آزادی موضوع اور آزادی اسلوب کی روایت قائم کی اس کے علاوہ اسلوب کو وہ ہمہ گیری عطا کی جس کا فرسودگی اور کهنگی سے دور کا بھی واسطہ نہ تھا۔ سر سید کی علی گڑھ تحریک صرف ایک سیاسی یا تعلیمی تحریک نہ تھی بلکہ اس میں فکری، تہذیبی، ثقافتی، علمی اور ادبی عناصر بھی شامل تھے۔ اور اس تحریک کے تحت جتنا ادب وجود میں آیا اس میں افسانویت اور عالم خیال کی باتیں نہ تھیں بلکہ ہوش مند، موجودہ زندگی اور اس کے گونا گوں اقدار کی کہانیاں بیان کی گئی تھیں۔ تہذیب الاخلاق کے اجراء کا مقصد قوم اور فرد کی اصلاح، بیداری، قوم کو جدید ترقیات کی جانب مائل کرنا اور علمی و ادبی ذوق پیدا کرنا ہی نہیں تھا بلکہ اس رسالے نے مسلمان ہند کی علمی، فکری اور ادبی بیداری و تربیت میں اہم کردار ادا کیا، تہذیب الاخلاق کے مضمون نگاروں میں سب سے زیادہ مضامین سر سید نے سپرد قلم کئے۔ ان کے اسلوب کی اہم خصوصیات تمثیلی اور مکالماتی انداز اور بیان کی سادگی، سنجیدگی اور استدلال ہیں۔

سر سید کی تحریر میں فطری انداز بیان کی اہمیت کا شعور نمایاں ہوتا ہے۔ ان کے اسلوب میں یوں تو بے تکلفی، بے ساختگی اور سادگی کے خصائص پائے جاتے ہیں اور بقول حالی :-

”جس سادگی اور بے تکلفی کے ساتھ ابتداء میں مطلب نگاری شروع کی تھی اسی سید سے سادے اور نیچرل اسٹائل میں ہر قسم کی تحریر برابر لکھتے رہے۔“

لیکن ان کی سب تحریروں پر اسکا اطلاق نہیں ہوتا۔ موضوعات کے تنوع نے اسلوب میں بھی تنوع

پیدا کیا۔ ان کی تحریروں میں سادگی بھی ہے اور پیچیدگی بھی۔ بے تکلفی بھی ہے اور خشکی بھی۔ لفظوں اور عبارتوں میں سختی بھی ہے اور نرمی بھی، وہ اپنی نثر میں نفس مضمون کو اہمیت دیتے ہیں۔ طرز ادا اور دیگر لسانی نو بیاں ثانوی حیثیت رکھتی ہیں۔ ان کی تحریر پر ان کے مقصد کا غلبہ ہے۔ یہی وجہ ہے کہ شگفتگی اور خوش طبعی کے عناصر نمایاں نہیں ہوتے۔ جہاں زندہ دلی اور شوخی کے مواقع آتے ہیں، وہاں ذہن کسی خوشگوار کیفیت سے دوچار نہیں ہوتا۔ ان کا اسلوب تو اکثر اوقات اس قدر سادہ ہوتا ہے کہ بے رنگ ہو جاتا ہے۔ لیکن ان سب کے باوجود سرسید کا طرز ادا متاثر کن ہے اور اس میں ادبی پچاشنی بھی موجود ہے۔

سرسید کے ادبی نظریات کو عام کرنے میں ان کے نامور رفقاء نے اہم کردار ادا کیا ہے۔ مولوی محمد ذکا ر اشد اور مولوی چراغ علی کے اسلوب پر سرسید کے اثرات بہت نمایاں ہیں یہ افسانہ طرازی اور جذباتیت کی بجائے اصلیت اور واقعیت کو زیادہ اہمیت دیتے ہیں۔ انداز بیان میں صفائی اور نکھار کی صفت نمایاں ہے۔

مولانا محمد حسین آزاد کا تعلق نہ تو علی گڑھ تحریک سے تھا اور نہ کسی دوسری اصلاحی تنظیم سے۔ انہوں نے ادب برائے ادب کی بہترین مثال قائم کی۔ وہ دراصل ادبی مصور تھے۔ مدعا نویسی کو اولیت دینے کے باوجود انداز بیان کی صناعی اور خوشنمائی پر انکی توجہ برابر مرکوز رہتی ہے۔ آزاد جب اپنی بات شروع کرتے ہیں تو ان کا اسلوب فارسی آمیز اور پر تکلف ہوتا ہے لیکن آہستہ آہستہ سادگی اور بے تکلفی کی جانب مائل ہوتا جاتا ہے اور فارسی انداز نگارش کا بوجھل پن موسیقیت کی خوشگوار نفا میں تبدیل ہو جاتا ہے۔

نذیر احمد کی تحریریں یوں تو سادہ ہی کہی جائیں گی لیکن اکثر یہ اس حد سے باہر نکل جاتی ہیں۔ ان کی سادگی اسی وقت تک قائم رہتی ہے جب تک مقصد ان کے پیش نظر رہتا ہے۔ جب کوئی

اور غایت "یا نفسی رکاوٹ" ان کے مد نظر ہوتی ہے تو بقول سید عبداللہ:-

"مقتضاتے حال کی حد سے آگے بڑھ کر وہ اس قلم رو میں داخل ہو جاتے ہیں جہاں قلم کا مسافر اپنی تحریر اور اپنے مطالب کا ساتھ چھوڑ کر خود کی نمائش یا خود کے تماشے میں محو ہو جاتا ہے۔ نذیر احمد کی تحریروں میں یہ قصہ اجمال خوب خوب تماشے دکھاتا ہے"۔

نذیر احمد کا مطالعہ و مشاہدہ وسیع تھا۔ زندگی اور اس کی جزئیات پر ان کی گرفت مضبوط تھی۔ ان سب خوبیوں نے ان کی زبان و بیان کی ترتیب و تنظیم میں اہم حصہ لیا۔ وہ اپنی تحریروں میں طبقاتی اعتبار سے زبان کا استعمال کرتے ہیں۔ اس چیز نے نامانوسیت کی فضا تو ضرور پیدا کی ہے لیکن اردو ادب کو زبان و الفاظ کا ایک نایاب ذخیرہ بھی فراہم کیا ہے۔ نذیر احمد نے محاورات سے اظہار و ابلاغ کا بہترین کام لیا۔ ان کے اسلوب میں جوش اور اثر آفرینی کی کمی نہیں وہ عبارتوں میں جوش پیدا کرنے کے لئے ثقیل الفاظ و محاورات سے کام لیتے ہیں۔ اس سے انکی نثر عرب دار تو ہو گئی مگر خشکی پیدا ہو گئی ہے۔ اصطلاحوں اور انگریزی الفاظ کا کثرت سے استعمال بھی اکثر ناگوار محسوس ہوتا ہے۔

سر سید کے سب سے بڑے مقلد نواب محسن الملک تھے۔ ان کا اسلوب سر سید اور مہاتنگ کہ حالتی سے بھی زیادہ دلکش ہے۔ ان کے یہاں خشکی اور سنجیدگی نہیں بلکہ ادبی حسن لئے ہوئے سادگی پلوہ گر ہے۔ عبارات اور جملوں میں شیرینی اور طلاوت ہے۔

حالی کے اسلوب میں دھیما پن اور سادگی پائی جاتی ہے۔ ان کی سادگی کی خاص بات یہ ہے کہ اس میں بے رنگی نہیں۔ ان کی سادہ نگاری یوں تو عام فہم اور بول چال کے الفاظ سے عبارت

۱۔ دجھی سے عبد اکتی تک - ص ۳۴۲ -

ہے لیکن الفاظ کی خوبصورتی بھی مد نظر رہتی ہے وہ الفاظ کی شیرینی اور نرمی پر بھی توجہ دیتے ہیں۔ ان کے اسلوب میں توضیح اور توازن کی خوبیاں موجود ہیں۔ حالی کے یہاں جوش اور شدت کے مواقع نہیں کے برابر آتے ہیں۔ ان کا قلم بیانات کی کارگاہ میں نشیب و فراز سے دوچار نہیں ہوتا۔ رفتار میں تبدیلی نہیں ہوتی بلکہ آہستہ پن ہر جگہ برقرار رہتا ہے۔ لیکن ایسا نہیں ہے کہ ان کی تحریریں جذبے سے عاری ہوں۔ دور سرسید کے ایک عام مرض کا شکار حالی بھی ہیں۔ انہوں نے بھی کثرت سے انگریزی الفاظ کا استعمال کیا ہے۔ وہ اپنی تحریروں میں علمیت پیدا کرنے کے لئے عربی اور فارسی کے الفاظ اور اصطلاحیں استعمال نہیں کرتے۔ حالی کی شرکی سب سے بڑی خوبی یہ ہے کہ انہوں نے شرکو بطور نثر ہی برتا اور اردو کو خوبصورت انداز میں علمی نثر سے روشناس کرایا۔ یہ کہنا بے جا نہ ہوگا کہ حالی کا اسلوب سرسید سے زیادہ نفیس، شستہ اور ترقی یافتہ ہے۔

رفقائے سرسید میں سب سے کامیاب اسلوب کے مالک شبلی ہیں، ان کا اسلوب شگفتہ، رواں، متوازن اور علمیت سے پُر ہے۔ وہ بھی اپنے اسلوب میں تاثیر پیدا کرنے کے لئے شاعرانہ خوبیوں سے کام لیتے ہیں۔ لیکن اس سے ان کا اسلوب پرتکلف نہیں ہوتا بلکہ بڑی لطیف سی شعریت ان کی نثر میں گھل مل جاتی ہے۔ شبلی کے یہاں ایجاز و اختصار اور صراحت و وضاحت کی خوبیاں بھی جلوہ گر ہیں۔ وہ طول و بسی کے شائق نہیں۔ یہی وجہ ہے کہ وہ جزئیات نگاری سے بھی اکثر دامن بچاتے ہیں۔ شبلی کے یہاں انقلابی اور جوشیلے مواقع اکثر و بیشتر نظر آتے ہیں۔ ان موقعوں پر ان کا قلم خوب خوب جادو جگاتا ہے۔ یوں تو ان کے اسلوب میں رجب علی بیگ سرور کی بھی خوبیاں نظر آتی ہیں۔ اور میرامن کی بھی۔ غالب کے اثرات بھی ملتے ہیں اور سرسید و حالی کے بھی۔ لیکن ان سب کے الگ شبلی کا ایک انفرادی رنگ ہے جسے ان کے مزاج اور شخصیت کے وچاؤ نے ڈھالا ہے اور اس رنگ سے اردو کا بنیاد کا اور معیاری اسلوب تشکیل پذیر ہوا۔



فورٹ ولیم کالج سے عہد سرسید تک کے نامزدہ ادیبوں کے اسالیب کے اس مختصر جائزے کے بعد یہ اندازہ لگانا دشوار نہیں ہے کہ فورٹ ولیم کالج کی نثری پالیسی نے کالج سے باہر بھی ادبی حلقوں سے اپنی اہمیت منوالی تھی اور اس دور کے بڑے بڑے زعمائے فن نے شعوری یا غیر شعوری طور پر اس کا اثر قبول کیا تھا۔ عبداللہ یوسف علی کی یہ بات درست نہیں لگتی کہ کسی اہل علم نے کبھی باغ و بہار یا فورٹ ولیم کالج کی دوسری درسی کتابوں کو بطور ادب کے نہیں پڑھا۔ اگر یہ بات درست ہوتی تو باغ و بہار اور فسانہ عجائب کا ادبی معرکہ وجود میں نہ آتا۔ اردو نثر فورٹ ولیم کالج اور اس کے مصنفین کے احسانات سے چشم پوشی نہیں کر سکتی۔ یہ کہنا غلط نہ ہو گا کہ اگر کالج کا قیام عمل میں نہ آتا تو اردو نثر کو اپنی صحیح نشوونما کے لئے نہ جانے کتنے برسوں تک انتظار کرنا پڑتا۔



مأخذ ومصادر



# ماخذ و مصادر

- ۱- آب حیات محمد حسین آزاد مکتبہ اشاعت اردو دہلی
- ۲- آثار الصنادید سرسید احمد خاں سنٹرل بک ڈپو اردو بازار دہلی ۱۹۴۵ء
- ۳- اخلاق ہندی بہادر علی حسینی مجلس ترقی ادب لاہور
- ۴- اخوان الصفا اکرام علی ہندوستانی پریس کلکتہ ۱۸۱۰ء
- ۵- اردو کی نثری داستانیں ڈاکٹر گیان چند مہین انجمن ترقی اردو پاکستان ۱۹۶۶ء
- ۶- ارباب نثر اردو سید محمد اعتقاد پبلشنگ ہاؤس ۱۹۷۷ء
- ۷- اردو کے قدیم حکیم شمس اللہ قادری نول کشور پریس لکھنؤ ۱۹۶۷ء
- ۸- اردو نثر کا دہلوی دبستان عبد الرحیم جاگیر دار شایہمار پبلیکیشنز حیدرآباد ۱۹۷۹ء
- ۹- اردو مرثیہ سفارش حسین رضوی مکتبہ جامعہ لیمیٹڈ نئی دہلی ۱۹۶۵ء
- ۱۰- اردو زبان اور فن داستان گوئی کلیم الدین احمد ادارہ فروغ اردو لکھنؤ ۱۹۷۲ء
- ۱۱- اردو کی قدیم داستانیں ایم حبیب خاں یو پی اردو اکیڈمی ۱۹۷۲ء
- ۱۲- آرائش محفل شیر علی افسوس مجلس ترقی ادب لاہور
- ۱۳- آرائش محفل (قصہ حاتم طائی) حیدر بخش حیدری نول کشور پریس لکھنؤ
- ۱۴- اردو اسالیب نثر امیر اللہ شاہین جمال پرنٹنگ پریس دہلی ۱۹۷۷ء
- ۱۵- اردو ادب پر ہندی ادب کا اثر پرکاش مونس نیشنل آرٹ پرنٹرس الہ آباد ۱۹۷۸ء
- ۱۶- اردو نثر کا آغاز اور ارتقار ڈاکٹر رفیعہ سلطانہ مجلس تحقیقات اردو حیدرآباد (پہلا ایڈیشن)
- ۱۷- اردو اور بنگال شانتی رجن بھٹا چاریہ اشوک نگر ریجنٹ پارک کلکتہ ۱۹۶۸ء

- ۱۸ - اسلوب عابد علی عابد ایجوکیشنل بک ہاؤس علی گڑھ ۱۹۶۶ء
- ۱۹ - انگریزی عہد میں ہندوستان کے تمدن کی تاریخ عبداللہ یوسف علی ہندوستانی اکیڈمی یو پی الہ آباد (طبع اول)
- ۲۰ - بیسویں صدی میں بنگال کا اردو آب جاوید نہال اردو انٹرس گلڈ کلکتہ
- ۲۱ - باغ اردو شیر علی افسوس مجلس ترقی ادب لاہور
- ۲۲ - باغ اردو شیر علی افسوس ہندوستانی پریس کلکتہ ۱۸۰۲ء
- ۲۳ - باغ و بہار میرامن (مرتبہ ابو الخیر کشتی) اردو اکیڈمی سندھ ۱۹۶۵ء
- ۲۴ - باغ و بہار میرامن (مرتبہ ممتاز منگوری) مکتبہ خیابان ادب لاہور ۱۹۶۶ء
- ۲۵ - بارہ ماہہ کاظم علی بچوں ہندوستانی پریس کلکتہ ۱۸۱۳ء
- ۲۶ - بزم سخن حسن علی خان سلیم
- ۲۷ - بنگالی ہندوؤں کی اردو خدمات شانتی رجن بھٹا چاریہ اشوک نگر کلکتہ ۱۹۶۳ء
- ۲۸ - بنگال میں اردو زبان و ادب شانتی رجن بھٹا چاریہ نصرت پبلیشرز لکھنؤ ۱۹۶۶ء
- ۲۹ - بنگال میں اردو وقار اشدی اردو پبلشنگ ہاؤس دہلی طبع اول
- ۳۰ - بہار دانش (فارسی) منشی عنایت اللہ نولکشور پریس لکھنؤ ۱۹۱۱ء
- ۳۱ - بہار دانش مرزا جان طیش مجلس ترقی ادب لاہور
- ۳۲ - پریم ساگر لالو جی لال کوی نولکشور پریس لکھنؤ ۱۹۳۰ء
- ۳۳ - پنجاب میں اردو حافظ محمود شیرانی نسیم بک ڈپو لکھنؤ ۱۹۶۰ء
- ۳۴ - تاریخ ادب اردو رام بابو سکینہ نولکشور پریس لکھنؤ تیسرا ایڈیشن
- ۳۵ - تاریخ ادب اردو (حصہ اول) جمیل جالبی ایجوکیشنل پبلشنگ ہاؤس دہلی ۱۹۶۶ء

۳۶- تاریخ نثر اردو (نمونہ منشورات) احسن مارہروی

۳۷- تاریخ اودھ (جلد اول و دوم) محمد نجم الغنی (تلخیص ذکی) مرکز ادب اردو لکھنؤ ۱۹۶۶ء  
 {  
 (لاکھنؤ)

۳۸- تاریخ تعلیم ہند (۱۸۰۰ تا ۱۹۶۵) سید نور اللہ دناٹک مکتبہ جامعہ دہلی ۱۹۶۳ء  
 {  
 (ترجمہ مسعود الحق)

۳۹- تاریخ ادبیات مسلمانان پاک و ہند (۱۸۰۰ تا ۱۹۰۳) (ساتویں جلد) وقار عظیم پنجاب یونیورسٹی لاہور ۱۹۶۱ء  
 {  
 (اردو ادب دوم)

۴۰- تاریخ ادبیات مسلمانان پاک و ہند (۱۸۰۳ تا ۱۸۵۰) (آٹھویں جلد) کیپٹن فیاض محمود پنجاب یونیورسٹی لاہور ۱۹۶۱ء  
 {  
 (اردو ادب سوم)

۴۱- تحقیق کی روشنی میں غنہ لیب شادانی غلام احمد اینڈ پبلسٹرز لاہور ۱۹۶۳ء

۴۲- تذکرہ طبقات شعرائے ہند ایف نیلن و کریم الدین عظیم الشان بک ڈپو پٹنہ ۱۹۶۱ء  
 {  
 (مرتبہ عطا لاکھنؤ)

۴۳- تذکرہ طبقات شعرائے ہند ایف نیلن و کریم الدین ادارہ تحقیقات عربی و فارسی پٹنہ ۱۹۶۶ء  
 {  
 (مرتبہ عطا لاکھنؤ)

۴۴- تذکرہ ہندی (ریاض الفصحا) غلام ہمدانی صحافی انجمن ترقی اردو داد رنگ آمادکن ۱۹۶۳ء  
 {  
 (مرتبہ عبد الحق)

۴۵- تذکرہ مجلسن و مجلساں بقیلا و غلیل (مرتبہ عطا لاکھنؤ) عظیم الشان بک ڈپو پٹنہ ۱۹۶۱ء

- ۴۶- تذکرہ نادر { کلب حسین خاں نادر { دین دیال روڈ لکھنؤ ۱۹۵۷  
(مرتبہ سعید حسن رضوی)
- ۴۷- تذکرہ شعرائے اردو میر حسن انجمن ترقی اردو ہند دہلی ۱۹۳۰
- ۴۸- تذکرہ ریاض الوناق لمخص (معاہم) { ذوالفقار مست (مرتبہ) { دائرۃ ادب پٹنہ ۱۹۴۷  
{ عبدالمنان بے دل
- ۴۹- تذکرہ خوش موکہ زیبا سعادت خاں ناصر { عظیم الشان بکڈ پو پٹنہ ۱۹۴۸  
(مرتبہ عطا کاکوی)
- ۵۰- تذکرہ خوش موکہ زیبا (مرتبہ) شمیم انہونی نسیم بکڈ پو لکھنؤ ۱۹۴۱
- ۵۱- تذکرہ بہار بے خزاں احمد حسین سحر (تصحیح) { علمی مجلس دہلی ۱۹۴۸  
{ ڈاکٹر نعیم احمد
- ۵۲- تذکرہ مسرت افزا ابوالحسن (مرتبہ عبدالودود) ادارہ تحقیقات اردو
- ۵۳- تذکرہ ہزار داستان { منشی نو لکشور واقع لاہور ۱۹۰۸  
(مخبرانہ جاوید) جلد اول
- ۵۴- تذکرہ حیدری (گلشن ہند) حیدر بخش حیدری (مرتبہ) { اردو دنیا کراچی ۱۹۴۸  
{ ڈاکٹر عبادت بریلوی
- ۵۵- تذکرہ گلشن ہند حیدر بخش حیدری (مرتبہ) { مکتبہ جامعہ لمیٹڈ نئی دہلی  
{ مختار الدین آزاد
- ۵۶- تذکرہ صبح گلشن سید علی حسن (تلخیص) { عظیم الشان بکڈ پو پٹنہ ۱۹۴۸  
{ عطا کاکوی

۵۷ - تذکرہ گلشن بے خار

شبیقتہ (مرتبہ کلب علی) مجلس ترقی ادب لاہور سنہ ۱۹۶۳ء  
 خاں فائق

۵۸ - توتا کہانی

حیدر بخش حیدری مجلس ترقی ادب لاہور

۵۹ - تین تذکرے

نثار احمد فاروقی مکتبہ برہان دہلی سنہ ۱۹۴۸ء

۶۰ - تنقیدیں

ادیس احمد اویب اردو پبلشنگ ہاؤس الہ آباد سنہ ۱۹۴۴ء

۶۱ - چار گلشن

بینی نرائن جہاں (مرتبہ) اردو دنیا کراچی  
 عبادت بریلوی

۶۲ - حیات حافظ رحمت خاں

سید الطاف علی نظامی پریس بدایوں سنہ ۱۹۳۳ء

۶۳ - خرد افروز

حفیظ الدین احمد مجلس ترقی ادب لاہور

۶۴ - خزانہ عامرہ

مولوی غلام علی

۶۵ - خطبات گارساں دی تاسی

مرتبہ عبدالحق انجمن ترقی اردو دکن سنہ ۱۹۳۵ء

۶۶ - خطوط غالب

مرتبہ مالک رام سرفراز قومی پریس لکھنؤ سنہ ۱۹۴۲ء

۶۷ - خلاصۃ التواریخ

منشی سجان رائے بھنڈائی مطبع جی اینڈ سنس دہلی سنہ ۱۹۱۸ء

۶۸ - داستان سے افسانے تک

دقار عظیم پرویز بکڈ پو دہلی سنہ ۶

۶۹ - داستان ادب حیدرآباد

فی الدین قادری زور سب رس کتاب گھ حیدرآباد سنہ ۱۹۵۱ء

۷۰ - داستان تاریخ اردو

حامد حسن قادری لکشی نرائن آگرہ سنہ ۱۹۴۶ء

۷۱ - دو تذکرے (جلد دوم)

کلیم الدین احمد لیبل لیتھو پریس پٹنہ سنہ ۱۹۴۳ء

۷۲ - دیوان جہاں

بینی نرائن (مرتبہ) لیبل لیتھو پریس پٹنہ سنہ ۱۹۵۹ء  
 کلیم الدین احمد



- ۷۳۔ دیوان حیدری  
حیدر بخش حیدری (مرتبہ) اردو دنیا کراچی ۱۹۴۸ء  
عبادت بریلوی (
- ۷۴۔ ذوق و جستجو  
خواجہ احمد فاروقی ادارہ فروغ اردو لکھنؤ ۱۹۴۷ء
- ۷۵۔ رانی کیتیگی کی کہانی  
سید انصار اللہ خاں انشام  
(مرتبہ ڈاکٹر سید نظامی پریس لکھنؤ ۱۹۴۵ء  
سلیمان حسین (
- ۷۶۔ رسالہ کائنات  
خلیل علی خاں اشک اردو دنیا کراچی ۱۹۴۵ء  
(مرتبہ عبادت بریلوی (
- ۷۷۔ سب اس  
ملاو جہی (مرتبہ شمیم انہوتوی) نسیم بگڈ پو لکھنؤ
- ۷۸۔ سخن شعراء  
عبد الغفور خاں نساخ نول کشور پریس لکھنؤ ۱۹۲۱ء
- ۷۹۔ سکنتلا  
کاظم علی جواں مجلس ترقی ادب لاہور
- ۸۰۔ سوانح سلاطین اودھ (جلد اول) سید محمد زائر
- ۸۱۔ سید شاہ امین الدین اعلیٰ حسینی شاہد انجمن ترقی اردو حیدر آباد ۱۹۶۳ء
- ۸۲۔ سیر المصنفین (جلد اول) محمد محیی تنہا (مرتبہ) ادارہ اشاعت ادب میرٹھ ۱۹۴۶ء  
امیر اللہ شاہین
- ۸۳۔ شکنتلا ناطک کاظم علی جواں (مرتبہ) اردو دنیا کراچی  
عبادت بریلوی (
- ۸۴۔ صرف اردو امانت اللہ شیدا ہندوستانی پریس کلکتہ ۱۹۱۷ء
- ۸۵۔ عجائب القصص شام عالم ثانی (مرتبہ باحتیاج از انجمن)

- ۸۶۔ علم و عمل جلد اول  
مترجمہ مولوی معین الدین اکیڈمی آف ایجوکیشنل ریسرچ کراچی
- ۸۷۔ عمدہ منتخبہ (تذکرہ سرور)  
محمد خاں سرور
- ۸۸۔ نسانہ عجائب  
رجب علی بیگ سرور { صفیہ اکیڈمی کراچی ۱۹۶۷ء  
(مرتبہ داخل عثمانیہ)
- ۸۹۔ فورت ولیم کالج اور اکرام علی  
نادم سیٹاپوری ادارہ فروغ اردو لکھنؤ ۱۹۵۹ء
- ۹۰۔ فورت سینٹ جارج کالج  
محمد افضل الدین اقبال معین پبلیکیشن حیدرآباد ۱۹۶۹ء
- ۹۱۔ قاعدہ ہندی ریختہ عرف رسالہ  
محمد انصاری { ادارہ انجمن ترقی اردو کراچی ۱۹۶۳ء  
گل گرسٹ۔
- ۹۲۔ قدیم اردو  
عبدالحق کل پاکستان انجمن ترقی اردو کراچی ۱۹۹۱ء
- ۹۳۔ قدیم دلی کالج  
مالک رام جمال پرنٹنگ پریس دہلی ۱۹۶۶ء
- ۹۴۔ قصہ مہر افروز دلبہ  
عیسوی خاں بہادر مرتبہ { عثمانیہ پبلیکیشن حیدرآباد ۱۹۶۶ء  
مسعود حسین خاں
- ۹۵۔ قواعد زبان اردو مشہور بہ رسالہ  
مرتبہ خلیل الرحمن دادوی مجلس ترقی ادب لاہور { گل گرسٹ
- ۹۶۔ کربل کتھا  
فضلی (مرتبہ مالک رام) ادارہ تحقیقات اردو پٹنہ ۱۹۶۵ء  
نجم الدین آزاد
- ۹۷۔ کلاسیکی ادب کا تحقیقی مطالعہ  
وحید قریشی مکتبہ ادب جدید لاہور ۱۹۶۵ء
- ۹۸۔ کلکتہ کے قدیم اردو مطابع اور  
ان کی مطبوعات { سید مقیت الحسن عثمانیہ بک ڈپو کلکتہ ۱۹۶۳ء

- ۹۹۔ گل کرسٹ اور اسکا عہد محمد عتیق صدیقی انجمن ترقی اردو ہند علی گڑھ اشاعت اول ۱۹۶۶  
اشاعت دوم سہ ۱۹۶۹ء۔
- ۱۰۰۔ گلشن ہند فرزا علی لطف (مرتبہ) رفاه عام اسپر پریس لاہور ۱۹۰۶ء  
عبداللہ خاں
- ۱۰۱۔ گلشن سخن۔ تذکرہ شعرائے اردو مردان علی خاں بتلا لکھنؤ (انجمن ترقی اردو ہند علی گڑھ سہ ۱۹۴۵ء)  
(مرتبہ مسعود حسن رضوی آڈ)
- ۱۰۲۔ گلشن ہند حیدر بخش حیدری (مرتبہ) مختار الدین آزاد
- ۱۰۳۔ گل مغرت حیدر بخش حیدری مجلس ترقی ادب لاہور
- ۱۰۴۔ گلزار دانش (دفتر اول) حیدر بخش حیدری یونیورسٹی اور نیٹل کالج لاہور سہ ۱۹۴۶ء
- ۱۰۵۔ گلزار چین خلیل علی خاں اشک (مرتبہ عبادت بریلوی)
- ۱۰۶۔ گنج خوبی میرامن مطبع احمدی کلکتہ ۱۸۴۶ء
- ۱۰۷۔ گنج خوبی میرامن (مرتبہ خواجہ احمد فاروقی) دہلی یونیورسٹی ۱۹۶۶ء
- ۱۰۸۔ لطائف ہندی لالو جی لال کوی انڈیا گزٹ پریس کلکتہ ۱۸۱۰ء
- ۱۰۹۔ لطف حیات اور کارنامے مرزا اکبر علی بیگ ادارہ شہرحکمت حیدرآباد ۱۹۶۹ء
- ۱۱۰۔ لفظ دیکر ایم اے، نصر دارنی پبلیکیشنز کلکتہ ۱۹۶۶ء
- ۱۱۱۔ مادھونل اور کام کنڈلا مظہر علی خاں ولا (مرتبہ) اردو دنیا کراچی ۱۹۴۵ء  
عبادت بریلوی

- ۱۱۲۔ مثنوی لطف موسوم بہ نیرنگ عشق لطفنا (مرتبہ شمیمہ شوکت) مجلس تحقیقات اردو حیدرآباد ۱۹۴۲ء
- ۱۱۳۔ مثنویات میر حسن میر حسن تیج کمار پریس لکھنؤ ۱۹۴۶ء
- ۱۱۴۔ مجموعہ نغمہ (دو جلدیں) حکیم ابوالقاسم میر قدرت اللہ نیشنل اردو اکیڈمی دہلی ۱۹۴۲ء  
قاسم (مرتبہ محمود شیرانی)
- ۱۱۵۔ مختصر تاریخ ادب اردو اعجاز حسین اردو کتاب گھر دہلی
- ۱۱۶۔ مختصر کہانیاں حیدر بخش حیدری (مرتبہ) اردو دنیا کراچی دلاہور  
عبادت بریلوی
- ۱۱۷۔ مذہب عشق نہال چند لاہوری محمدی پریس بمبئی ۱۳۶۸ھ
- ۱۱۸۔ مذہب عشق نہال چند لاہوری مجلس ترقی ادب لاہور
- ۱۱۹۔ معاصر (حصہ اول) مئی ۱۹۵۱ء مرتبہ عبدالمنان ادارہ ادب پٹنہ
- ۱۲۰۔ مفتاح التکویم حبیب الرحمن خاں صابری ترقی اردو بورڈ نئی دہلی ۱۹۷۷ء
- ۱۲۱۔ مقدمات عبدالحق مرتبہ عبادت بریلوی اعتقاد پبلشنگ ہاؤس ۱۹۰۲ء
- ۱۲۲۔ مقالات شیرانی حافظ محمود شیرانی کتاب منزل لاہور ۱۹۲۸ء
- ۱۲۳۔ مخصّ تذکرہ ریاض الوفاق مرتبہ سید حسن دائرہ ادب پٹنہ ۱۹۶۷ء
- ۱۲۴۔ مخصّ تذکرہ ریاض الوفاق ذوالفقار علی مست تبریز کتاب فروش تہ و ن سن ۱۳۲۳ھ  
(تخصیص ڈاکٹر عبدالرحمن)
- ۱۲۵۔ میر کی آپ بیتی مرتبہ شاد احمد فاروقی مکتبہ برہان دہلی ۱۹۵۰ء
- ۱۲۶۔ نقلیات ہندی (جلد اول) ڈاکٹر گل کرسٹ ہندوستانی پریس لکھنؤ ۱۸۰۲ء
- ۱۲۷۔ نقلیات ہندی (جلد دوم) ڈاکٹر گل کرسٹ ہندوستانی پریس لکھنؤ ۱۸۰۳ء

- ۱۲۸ - نجات ادیب سید مسعود حسن رضوی ادیب کتاب نگار لکھنؤ ۱۹۴۹
- ۱۲۹ - نو طرز مرصع تحسین (مرتبہ نور احسن) ہندوستانی اکیڈمی الہ آباد ۱۹۵۱
- باشمی
- ۱۳۰ - دجینی سے عبدالحق تک سید عبداللہ
- ۱۳۱ - وقائع زمان آصف الدولہ ابو طالب اصفہانی (مرتبہ) انسٹی ٹیوٹ آف اورینٹل اسٹڈیز رامپور ۱۹۶۵
- تفضیح الغافلین عابد رضا بیدار
- ۱۳۲ - ہدایت الاسلام (جلد اول) امانت اللہ شیدا ہندوستانی پریس کلکتہ ۱۸۰۳
- ۱۳۳ - ہفت گاشن ولا (مرتبہ عبادت بریلوی) اردو دنیا کراچی ۱۹۶۲
- ۱۳۴ - ہماری داستانیں وقار عظیم اردو مرکز لاہور ۱۹۶۲
- ۱۳۵ - ہندوستانی قصوں کا نو ذراؤ و مثنویا گوپی چند نارنگ مکتبہ جامعہ لمیٹڈ دہلی ۱۹۶۲
- ۱۳۶ - ہندوؤں میں اردو (حصہ اول) رفیق مارہروی نسیم بک پبلشرز لکھنؤ

## ”ہندی کتابیں“

- ۱ - آدھونک گدیہ شیلی کاوکاس ڈاکٹر شیام درما گرتھم رام بانغ کانپور ۱۹۶۲
- ۲ - بھارتی شکچھا کا اتھاس ڈاکٹر سرجو پرساد رام نرائن لال کتب فروس الہ آباد ۱۹۵۹
- ۳ - بھارتی پریم آکھیان کاویہ ڈاکٹر ہری کانت سرواستوا ہندی پرچارک پستکالیہ بنارس ۱۹۵۹
- ۴ - چندراوتی سدل مشر مرتبہ شیام ناگوری پرچارنی سبھا بنارس ۱۹۰۳
- سندر داس

- ۵- چھتر پرکاش { لال کوی (مرتبہ) ناگری پرچارنی سبھانارس ۱۹۰۳ء  
شام سندرواس)
- ۶- راج نیتی لال کوی ہندوستانی پریس کلکتہ ۱۸۰۹ء
- ۷- سبھابلاس لال کوی
- ۸- فورٹ ولیم کالج لکشی ساگر وارثی یونیورسٹی الہ آباد
- ۹- ہندی ساہیۃ کا پرورتی گت { پرتاپ نرائن ٹنڈن وویک پرکاشن لکھنؤ ۱۹۴۸ء  
اتباس (حصہ نثر جلد دوم)



# ”قلمی نسخے“

۱ - آرائش محفل	شیر علی افسوس	۱۷ - چار گلشن	بینی نرائن
۲ - آرائش محفل	حیدر بخش حیدری	۱۸ - چشمہ فیض	میر معین الدین فیض
۳ - اخلاق ہندی	بہادر علی حسینی	۱۹ - حسن و عشق	غلام حیدر عزت
۴ - انتخاب سلطانیہ	تحلیل علی خاں اشک	۲۰ - حسن اختلاط	میر ابوالقاسم
۵ - اقبال نامہ	سید بخش علی	۲۱ - خرد افروز	حفیظ الدین احمد
۶ - بیتال پھپی	منظہر علی خاں دلا	۲۲ - خوان نعمت	سید حمید الدین بہاری
۷ - باغ سخن	مرزا مغل نشاں	۲۳ - دیوان جہاں	بینی نرائن جہاں
۸ - بہار عشق	نور علی	۲۴ - دیوان افسوس	شیر علی افسوس
۹ - بہار دانش	مرزا جان پیش	۲۵ - دیوان دلا	منظہر علی خاں دلا
۱۰ - بحر عشق	سید منصور علی	۲۶ - دہ مجلس	محمد بخش
۱۱ - تاریخ آسام	بہادر علی حسینی	۲۷ - دل آرام و دلریا	توتارام
۱۲ - تاریخ نادری	حیدر بخش حیدری	۲۸ - سکستلاناٹک	کاظم علی جوآن
۱۳ - تاریخ شیر شاہی	منظہر علی خاں دلا	۲۹ - سنگھاسن تپسی	کاظم علی جوآن
۱۴ - ترجمہ قرآن شریف	جوآن، حسینی، شیدا، فضل اللہ، غوث علی	۳۰ - شہنامہ ہندی	محمد علی
۱۵ - جہانگیر شاہی	منظہر علی خاں دلا	۳۱ - ضرب الامثال	
۱۶ - جامع الاخلاق	امانت اللہ شیدا	۳۲ - قصہ تاج الملوک گل بکاؤلی	عزت اللہ بنگالی
		۳۳ - قصہ فیروز شاہ	محمد بخش

۳۳۔ قصہ رضوان شاہ	خلیل علی خاں اشک	۳۲۔ مثنوی کلکتہ - معہ قصہ نورخان
۳۵۔ قواعد پنجابی صرف	کاشی راج کھتری	بلند اختر
۳۶۔ گلستاں بزبان پنجابی	کاشی راج کھتری	۳۳۔ میرامن ڈہلوی اور عبد المنان
۳۷۔ گلزار دانش	حیدر بخش حیدری	ان کی نثری خدمات
۳۸۔ گلشن اخلاق	سید علی	۳۴۔ نثر بے نظیر
۳۹۔ گلشن ہند	یاسط خاں یاسط	بہادر علی سیدی
۴۰۔ مذہب عشق	نہال چند لاہوری	۳۵۔ نقلیات
۴۱۔ منتخب الفوائد	خلیل علی خاں اشک	۳۶۔ واقعات اکبر
		۳۷۔ ہفت پیکر
		۳۸۔ ہفت گلشن
		۳۹۔ انوار سہیلی
		مظہر علی خاں دلا
		مولانا حسین واعظ

## ”اخبار و رسائل“

۱۔ ہماری زبان	(ہفتہ وار)	علی گڑھ	جولائی ۱۹۶۳ء
۲۔ ہماری زبان	(ہفتہ وار)	دہلی	اپریل ۱۹۶۰ء
۳۔ ہماری زبان	(ہفتہ وار)	دہلی	مارچ ۱۹۶۹ء
۴۔ نقوش	(ماہنامہ)	لاہور	ستمبر ۱۹۶۰ء
۵۔ نیادور	(ماہنامہ)	لکھنؤ	جولائی ۱۹۵۹ء
۶۔ اوپینٹل کالج میگزین		لاہور	شمارہ ۱۶۵-۱۶۶، دسمبر ۱۹۶۹ء
۷۔ اکادمی	(دو ماہی)	لکھنؤ	جولائی ۱۹۶۱ء



# فہرست کتب

- ۱ - باڈلین لائبریری (ٹرکش، ہندوستانی، پشتو) جلد دوم۔ ایچھے آکسفورڈ۔
- ۲ - فہرست مخطوطات فارسی ایشیاٹک سوسائٹی آف بنگال کلکتہ۔
- ۳ - سلسلہ اشاعت خواتین دکن انسٹی ٹیوٹ کتب خانہ آصفیہ (جلد اول)۔
- ۴ - اسٹیٹ سنٹرل لائبریری (اردو مخطوطات) ابراہیمہ کلک منڈی  
حیدرآباد (نصیر الدین ہاشمی)۔



# کتابیات ماخذ انگریزی

1. Ahmad Shah Durrani Ganda Singh Asia Publishing House  
New York, 1959
2. Annals of the College of Fort William Thomas Roebuck Hindoostani Press  
Calcutta, 1819
3. An Introduction to the Study of Literature W. H. Hudson George G. Harp & Co. Ltd. London, 1963
4. A Selection from The Despatches, Treaties and Other Papers of the Marquess of Wellesley S. J. Owen Macmillan London  
1877
5. A Dictionary of Literary Terms J. A. Cuddon Indian Book Co. Andre Denich, New Delhi, 1977
6. Appendix J. B. Gilchrist

7. An English and Hindoostani Naval Dictionary Thomas Roebuck Hindoostani Press, Calcutta 1811
8. A Classical Dictionary of Hindu Mythology John. Dowson Munshi Ram Manohar Lal Publishers, Delhi 1973
9. British Orientalism and the Bengal Renaissance David Kopf Firma K.L. Mukhopadhyay Calcutta 1969
10. Cassell's Encyclopaedia of Literature Vol. I S.H. Steinberg Cassell & Co. Ltd. London 1953
11. Current Literary Terms A.F. Scott Macmillan Press Ltd. 1965
12. College of F.W. In Bengal. Cladius Buchanan W. Bulmer & Co. St. James, 1805
13. Encyclopaedia Britannica Vol. XI,

- 14- Encyclopaedia of Joseph. T. Shipley Philosophical  
Literature Vol. I Library,  
New York 1946
- 15- Encyclopaedia of J. M. Kramers H.A.R. Gibbs  
Islam Vol. I Elev. Provencal,  
1954
- 16- Fall of Mughal Jadunath Sarkar 50, Sitāla tala,  
Empire Calcutta
- 17- Gilchrist and The S.R. Kidwai Rachna Prakashan  
Language of Hindoostan New Delhi, 1972
- 18- History of Vernacular N.L. Basak Nisil Kumar Ghosh  
Education in Bengal Calcutta 1974  
(1800-1854)
- 19- History of Education Major B.D. Basu R. Chatterjee II Edn.  
in India Under the rule Calcutta  
of The East India Company
- 20- History of British P.E. Roberts Oxford University  
India (T.J.P. Spear) Press. 1952

21. History of India John Clark Marshman Harrison & Sons  
 (from the earliest Period St. Martin's Lane,  
 to the Close of Lord - 1867  
 Dalhousie's administration)

## Vol. II

22. History of India N.K. Sinha & A.R. Mukherjee  
 A.C. Banerjee 2, College sq.  
 Calcutta 1947

23. Hindee and William Price Hindoostani Press  
 Hindoostanee Calcutta 1827

Selections which are  
 Prefixed the Rudiments  
 of Hindoostanee and  
 Bruj Bhasha Grammar

## Vol. I

24. Indian Record Series, P.C. Gupta Manager of Publi-  
 F.W. — India House cation's Delhi  
 Correspondence (Public 1959  
 Series) Vol. XIII 1796-1800

25. India, Modern History  
Pervival Spear
26. International Dictionary of Thoughts.  
J.G. Ferguson Publishing Co.  
Chicago, 1969
27. India Under Wellesley  
P. E. Roberts  
Vishwa Vidyalaya Prakashan, Gorakhpur, 1961
28. Judgment in Literature  
W. Basil Worsfold  
London, 1932
29. Linguistic Survey of India  
G. A. Grierson  
Molilal Banarsidas. 1968  
Vol. IX Part I
30. Life of Diwan Ram Comal Sen  
Peary Chand Mitra  
J. G. Bose & Co.  
Calcutta 1880
31. Mysoor Gazetteer  
Heyvadana Rao  
Govt. Press 1930  
Vol II Part IV
32. On the Art of Writing  
Arthur Quiller-Couch  
Cambridge University Press  
1923

33. *Problems of Style* J.M. Murry Oxford University Press London 1975
34. *Proceedings of the College of F.W.V. 559* \_\_\_\_\_ Hand Script (N.A.I. Delhi)
35. *Poems of Dr. John Gilchrist* Ebadat Barelvi Habib Press Lahore 1977
36. *Strangers East- India Guide* Gilchrist Hindoostani Press Calcutta, 1808
37. *Style* Walter Raleigh London, 1918
38. *The Chronology of Indian History Medieval and Modern* James Burgess Cosmo Publications, Delhi, 1972
39. *The Persian Influence on Hindee* Dr. Hardev Bahri Bharati Press Allahabad, 1960
40. *The Hindee Moral Preceptor* Gilchrist \_\_\_\_\_
41. *The Hindee Roman Orthoepigraphical Ultimatum* Gilchrist \_\_\_\_\_

- 42 - The General East - Gilchrist M. Allen & Co.  
India Guide and London 1825  
Vade Mecum
- 43 - The Development Sharda Devi - Lok Bharti Pub.  
of Hindi Prose Literature Vedatankar Allahabad 1969  
In the Early nineteenth  
Century (1800-1856)
- 44 - The History of N.K. Sinha University of  
Bengal (1757-1905) Calcutta 1967
- 45 - The Educational D.P. Sinha S. Bhattacharya  
Policy of the East India Punthi Pustak  
Co. In Bengal to 1854 Calcutta 1964
- 46 - The men who ruled Philip Wood Rufe VII Impression  
India The founders Oxford, 1957
- Vol. I
- 47 - Two Views of Edward Ingram W. & J. Mackey & Co. Ltd.  
British India (1798-1801) Great Britain 1970
- 48 - The New Dictionary Tryon Edwards Standard Book Co.  
of Thought's U.S.A. 1966





# فہرست مصنفین و تصانیف فورٹ ولیم کالج

صفحہ	نمبر شمار	صفحہ	نمبر شمار
۱۴۶	۱۸	فورت ولیم کالج کے مصنفین	
۱۴۹	۱۹	ڈاکٹر جان بورتھوک گل کرسٹ	۱
۱۶۰	۲۰	ولیم ہنٹر	۲
۱۶۳	۲۱	جان ولیم ٹیلر	۳
۱۶۴	۲۲	کیپٹن تھامس روبک	۴
۱۸۶	۲۳	کیپٹن ولیم پرائس	۵
۱۸۷	۲۴	میر بہادر علی حسینی	۶
۱۸۹	۲۵	میر شیر علی افسوس	۷
۱۹۲	۲۶	تاریخ چرن متر	۸
۱۹۵	۲۷	میر بخش علی	۹
۱۹۶	۲۸	میر امن دلی دانے	۱۰
۱۹۸	۲۹	حیدر بخش حیدری	۱۱
۲۰۴	۳۰	منظہر علی خاں دانا	۱۲
۲۱۱	۳۱	کاظم علی جوآں	۱۳
۲۱۲	۳۲	لٹو جی لال کوی	۱۴
۲۱۳	۳۳	سید منصور علی	۱۵
۲۱۵	۳۴	سدر مشر	۱۶
۲۱۸	۳۵	خلیل علی خاں اشک	۱۷
		میر معین الدین فیض	
		سید حمید الدین بہاری	
		شیخ امانت اللہ شیدا	
		غلام حیدر عزت	
		مرزا جان طیش	
		نور علی	
		سید علی	
		بینی نرائن جہاں	
		کندن لال	
		توتارام	
		شیخ حفیظ الدین احمد	
		اکرام علی	
		مرزا علی لطف	
		نہال چند لاہوری	
		محمد بخش	
		باسط خاں باسط	
		حاجی مرزا مغل نشان	
		میر ابوالقاسم	

صفحہ	نمبر شمار	صفحہ	نمبر شمار
۳۰۹	۱۰	۲۱۹	محمد علی
		۲۲۱	نور خاں
۳۱۷	۱۱	۲۲۲	مرزائی بیگ
۳۳۳	۱۲		فورت ولیم کالج کی تصانیف
۳۴۰	۱۳		(الف)
۳۴۹	۱۴		داستان کہانی، حکایات اور
۳۵۸	۱۵	۲۳۱	نقلیں
۳۶۱	۱۶	۲۳۲	۱ مذہب عشق (قصہ گل بکاؤلی)
۳۶۶	۱۷		۲ نہال چند لاہوری
۳۷۱	۱۸	۲۳۸	۳ سکندرا ناطک - کاظم علی جواری
۳۷۶	۱۹	۲۵۸	۴ سنگھاسن بتیسی - کاظم علی جواری
۳۸۱	۲۰		۵ قصہ مادھونل اور کام کندلا
۳۸۶	۲۱	۲۴۳	۶ مظہر علی خاں دلا
۳۹۲	۲۲	۲۷۴	۷ بیتان پچیس - مظہر علی خاں دلا
۳۹۵	۲۳	۲۸۳	۸ قصہ لیلیٰ مجنوں - حیدر بخش حیدری
۳۹۹	۲۴	۲۸۵	۹ توتا کہانی - حیدر بخش حیدری
۴۰۳	۲۵	۲۹۲	۱۰ آرائش محفل (قصہ حاتم طائی)
۴۰۶	۲۶		۱۱ حیدر بخش حیدری
۴۱۱	۲۷		۱۲ داستان امیر حمزہ
۴۱۴	۲۸	۳۰۰	۱۳ خلیل علی خاں اشک



صفحہ	صفحہ	نمبر شمار	نمبر شمار
۴۶۰	۴۵	۲۹	نقلیات (نقلیات ہندی)
۴۶۲	۴۶	۳۰	میر بہادر علی حسینی
۴۶۸	۴۷	۳۱	نقلیات لقمائی - گل کرست
۴۸۳	۴۸	۳۲	بد یاد پرین - مرزائی بیگ
۴۸۸	۴۹	۳۳	ہندی مینول - گل کرست
۴۹۳	۵۰	۳۴	چندراوتی - سدل مشر
۴۹۵	۵۱	۳۵	بہار عشق - بینی زائن جہاں
۴۹۹	۵۲	۳۶	گلزار حسن - بینی زائن جہاں
۵۰۲	۵۳	۳۷	لطائف و نظائر - مظہر علی خاں دلا
۵۰۳	۵۴		(ب)
۵۰۵	۵۵		مذہب اخلاق، حکمت اور سائنس
۵۰۶	۵۶	۳۸	ترجمہ پنڈنامہ (منظوم) مظہر علی خاں دلا
۵۰۹	۵۷	۳۹	رام چرت - سدل مشر
۵۱۳	۵۸	۴۰	پریش پرکچھا - تارنی چرن متر
۵۱۵	۵۹	۴۱	رسالہ کائنات جو - خلیل علی خاں اشک
۵۱۹	۶۰	۴۲	گل مغرت - حیدر بخش حیدری
	۶۱	۴۳	گنج خوبی - میرامن
	۶۲	۴۴	منتخب الفوائد - خلیل علی خاں اشک
	۶۳	۴۵	تاریخ اور تذکرے
	۶۴	۴۶	ترجمہ خوان العقاب - اکرام علی
	۶۵	۴۷	بذات الامام - مولوی امانت اللہ شیدا
	۶۶	۴۸	جانناہ خاق - مولوی امانت اللہ شیدا

صفحہ	نمبر شمار	صفحہ	نمبر شمار
	( ۷ )		
۵۸۵	دو ادین اور انتخاب	۵۲۳	تاریخ نادری - حیدر بخش حیدری
۵۸۷	دیوان افسوس - میر شیر علی افسوس	۵۲۹	ترجمہ تاریخ شیر شاہی - مظہر علی خاں دلا
۵۹۰	دیوان دلا - مظہر علی خاں دلا	۵۳۴	جہانگیر شاہی - مظہر علی خاں دلا
۵۹۴	گلدستہ حیدری - حیدر بخش حیدری	۵۳۸	آرائش محفل - میر شیر علی افسوس
۶۰۳	سجابللاس - بلوچی لال کوی	۵۴۶	تاریخ آشام - بہادر علی حسینی
	( ۸ )	۵۵۱	شاہ نامہ ہند (شہنامہ ہندی) محمد علی
۶۰۵	لغت اور قواعد	۵۵۵	اقبال نامہ - سید بخش علی
۶۰۶	رسالہ گل کرست	۵۵۹	حسن اختلاط - میر ابو القاسم خاں
۶۱۲	صرف ادو (منظوم) مولوی امانت اللہ شیدا	۵۶۲	انامس آف دی کالج آف فورٹ ولیم
۶۱۵	ہندی اینڈ ہندوستانی سلکشن - ولیم پرائس		تھامس روبک
۶۱۶	این انگلش اینڈ ہندوستانی نیول ڈکشنری	۵۶۳	چھتر پیکاش - بلوچی لال کوی
	تھامس روبک	۵۶۵	دستور ہند (بارہ ماسہ) کاظم علی جواں
۶۱۸	اسٹریجریس ایٹ انڈین کالج گل کرست	۵۶۳	گلشن ہند - مرزا علی لطیف
		۵۸۰	دیوان جہاں - جینی نرائن جہاں

( ۹ )

## منتقریات ( ۶۲۱ تا ۶۲۲ )

انگلش اینڈ ہندوستانی ایکرسائزز - ہندی ایکرسائزز - دی تھیوری آف پرسیں دریس - پریکٹیکل  
 آڈٹ لائسنس - ٹیبلس اینڈ پرنسپلس - ہندی عربک مرر - ہندوستانی انگریزی لغت کھڑی بولی اور  
 انگلش کالغت - پریم ساگر کالغت - کلکشن آف ادو بیٹل پرودورس - اے کمپلیٹ ہندوستانی اینڈ

انگلش ڈکشنری۔ قصہ دل و حسن۔ برج بھاشا کے قواعد۔ ہندی فارسی لغت۔ قصہ فرعون تاریخ بہمنی۔  
 کلا کام۔ وی اینٹی جا رگونسٹ۔ حکایات نصیحت آموز۔ لال چندر کا۔ تفریح طبع۔ مادھو بلاس۔  
 جامع القوانین۔ کلیات میر کی ترتیب۔ چتر سال کی ترتیب۔ باغ و بہار کی ترتیب۔ خرد افروز کی  
 ترتیب۔ گل بکاؤلی (مذہب عشق) کی ترتیب۔ نیا عہد نامہ۔ دیوان میر سوز کی ترتیب۔ دیوان سودا  
 کی ترتیب۔ وی ہندی رومن آرٹھوپو گرافیکل الٹیمیٹم۔ ضرب الامثال۔ تواریخ بنگالہ۔ تواریخ السلاطین۔  
 تواریخ عالم گیری۔ تواریخ تیموری۔ الفییلے۔ اخلاق النبی۔ در مجالس۔ مرثیہ مسکین (نثر میں)۔







تحقیق کی دنیا میں روزِ نئے انکشافات ہوتے رہتے ہیں اور ہر  
 نقشِ ثانی کے بعد یہ محسوس ہوتا ہے کہ نقشِ اول میں یقیناً خامیاں رہ گئی تھیں۔  
 سچ بات تو یہ ہے کہ حقیقت صرف ایک ہوتی ہے، مگر اس حقیقت تک پہنچنے کے جو  
 راستے اختیار کیے جاتے ہیں، ان میں کچھ کمیاں، کچھ تسامحات رہ جاتے ہیں، جنہیں  
 بعد کے محققین ڈھونڈ نکالتے ہیں اور اس طرح صحیح حقیقت منجمل ہوتی ہے۔

فورٹ ولیم کالج پر اردو ہندی میں بہت کام ہوا ہے۔ تقریباً تمام کام  
 میری نظر سے گزرے ہیں۔ حال ہی میں عبیدہ بیگم کا مقالہ ”فورٹ ولیم کالج کی  
 ادبی خدمت“ مجھے مطالعے کے لیے ملا اور مجھے ایسا محسوس ہوا کہ ابھی تک اردو میں  
 فورٹ ولیم کالج پر جو کچھ کام ہوا تھا، ان کے مصنفین نے صحیح مآخذ اور فورٹ ولیم کالج  
 کے مصنفین کے پوستِ کندہ حالات کا بھی صحیح طور پر مطالعہ شاید نہیں کیا تھا۔ یہاں  
 تک کہ فورٹ ولیم کالج کے کھلنے کی اصل تاریخ تک سے لوگ بے خبر تھے۔ اس مقالے  
 میں عبیدہ بیگم نے لارڈ ویلزلی کی وہ تقریر تک ڈھونڈ نکالی، جو اس نے کالج کے  
 افتتاح کے موقع پر کی تھی۔ اس سے کالج کے صحیح کوائف کا کماحقہ اندازہ ہوتا ہے  
 اور کالج کے کھلنے کی اصل تاریخ کا بھی پتا چلتا ہے۔ اس کے علاوہ بہت سے مصنفین،  
 ان کی کتابوں اور ان کتابوں کے مسمولات وغیرہ پر بھی خاصی تحقیق اور تنقیدی  
 بحثیں کی گئی ہیں۔ میرا خیال ہے کہ یہ کتاب پھر محققین پر فورٹ ولیم کالج کے  
 مطالعے کے لیے نئے دروازے کھولتی ہے۔ اردو کی ادبی تحقیق میں یہ ایک قابل  
 قدر اضافہ ہے جس کے لیے مصنف یقیناً قابل مبارک باد ہیں۔

(پروفیسر) سید محمد عقیل

صدر شعبہ اردو

الہ آباد یونیورسٹی